
ଉସ୍ର୍ଗ 


ଯାହାଙ୍କର ରଚନା ମୋତେ ଭଲ ଲାଗେ, ସେହି ବିଦ୍ୟାବିଳାସୀ, ` 
ଶୁଚି ସ୍କିଗ୍‌ଧ ଡକ୍ଟର ଅରବିନ୍ଦ କୁମାର ପାଢ଼ୀ ଆଇ.ଏ.ଏସ୍‌. 
ସୁଚରିତେଷ୍ଣ.... 

ସୁଖବନ୍ଧ 


ଉନବିଂଶ ଶତାଦ୍ଦୀର ପ୍ରାକ୍‌ କାଳରୁ ପଶ୍ଚିମ ଓଡ଼ିଶାରେ ବହୁ ପ୍ରତିଭାବାନ୍‌ 
ବ୍ୟକ୍ତି ଜନ୍ମଗ୍ରହଣ କରିଛନ୍ତି । ସ୍ଵାଧୀନତା ସଂଗ୍ରାମ, ସାହିତ୍ୟ, ସଂଗୀତ, ଶିକ୍ଷା, 
କଳା, ବିଜ୍ଞାନ ଆଦି କ୍ଷେତ୍ରରେ ସ୍ଵତନ୍ତ୍ର ସ୍ବାକ୍ଷର ରଖୁଯାଇଛନ୍ତି । ସେମାନଙ୍କର 
ତ୍ୟାଗ, ସାଧନା, ନିଷ୍ଠା, ଦେଶପ୍ରୀତିର ତୁଳନା ନାହିଁ । ଜୀବନକାଳରେ ସେମାନେ 
ବହୁ ଅଭାବ, ଅସୁବିଧା, ଦୂଃଖ, କ୍ଲେଶ, ଯାତନା ମଧ୍ଯରେ ବଞ୍ଚଛନ୍ତି । ନିଜେ ଜଳି 
ଜଳି ମାନବ ସମାଜକୁ ଜ୍ଞାନବିଜ୍ଞାନରେ ଆଲୋକିତ କରିଛନ୍ତି । ସେମାନେ 
ଚିରକାଳ ସ୍ଵରଣୀୟ ଓ ବନ୍ଦନୀୟ । ସେମାନେ ସାମନୟ୍ଷିକ ମଣିଷ ନୁହନ୍ତି, 
ଚିରକାଳର ମଣିଷ । ତାଙ୍କର ଜୀବନ ଓ ଜୀବନୀ ପ୍ରେରଣାର ଉତ୍ସ । 

ବାସ୍ତବରେ କବି, ଲେଖକ, ସମାଜସେବୀ, ଶିକ୍ଷାବିତ୍‌, ଏତିହାସିକ, 
ଶିଳୀର ଜୀବନ ଚରିତ ହିଁ ଜାତୀୟ ଜୀବନର ଇତିହାସ । ଏମାନଙ୍କର ତ୍ୟାଗ ଓ 
ସଂଗ୍ରାମ ହିଁ ଇତିହାସର ଗାଥା ସୃଷ୍ଟିକରେ । ଏଣୁ ଏମାନଙ୍କର ଜୀବନ ଚରିତ 
ପ୍ରତ୍ୟେକ ବ୍ୟକ୍ତିଙ୍କ ପଠନୀୟ .ଓ ସ୍ମରଣୀୟ | ତେବେଯାଇ ଦେଶ ଓ ଜାତି ସମ୍ପଦ୍ଧ ଓ 
ବିକଶିତ ହେବ; ଅନ୍ୟଥା ଜାତି ଇତିହାସର ମାନେ କିଛି ନ ଥାଏ ! 

ଏ ବହିରେ ସେହି ମହାନ୍‌ ଚବିଶଜଣ ବରପୁତ୍ରଙ୍କ ସଂପର୍କରେ ସଂକ୍ଷିପ୍ତ 
ଆଲୋଚନା କରାଯାଇଛି ! ଏମାନଙ୍କ ବ୍ୟତୀତ ଆହୁରି ପ୍ରତିଭାଶୀଳୀ ଓ ବୀରପୁରୁଷ 
ଅଛନ୍ତି | କିନ୍ତୁ ନାନା କାରଣ ବଶତଃ ସେମାନଙ୍କ ସଂପର୍କରେ ଆଲୋଚନା 
କରିପାରିନାହିଁ । ପରବର୍ଭୀ ସଂସ୍କରଣରେ ସେମାନଙ୍କ ସଂପର୍କରେ ଆଲୋଚନା 
କରିବା ପାଇଁ ଆଶା ରଖୁଛି । ସେମାନେ ସମସ୍ତେ ଆମର ପୂଜ୍ୟ ନମସ୍ୟ | ତାଙ୍କର 
କୃତି ଓ କୃତିତ୍ଵ ଜାତିର ଅମୂଲ୍ୟ ସଂପଦ | ଦେଶଂଜାତି ତଥା ଭାଷା ଗଠନରେ 
ଏମାନଙ୍କର ଭୂମିକା କୌଣସି ଗୁଣରେ ନ୍ୟୁନ ନୁହେଁ । 

ଏହି ଗ୍ରନ୍ଧରେ ସ୍କାନିତ ହୋଇଥବା ବରପୂତ୍ରମାନଙ୍କ ସଂପର୍କରେ 
ଲେଖଲାବେଳେ ବିଭିନ୍ନ ଗ୍ରନ୍ଧ ଓ ପତ୍ର ପତ୍ରିକାର ସାହାଯ୍ଯ ନେଇଛି । ଗ୍ରନ୍ଧଟି 

ପ୍ରକାଶ ପାଇବା ଅବସରରେ ସେହି ସେହି ଗ୍ରନ୍ଧକର୍ଭା ଓ ସଂପାଦକମାନଙ୍କ 
ନିକଟରେ କୃତଜ୍ଞତା ଜ୍ଞାପନ କରୁଛି | ଏଠାରେ ଯେଉଁ ମହାନ୍‌ କୃତି ସନ୍ତାନମାନଙ୍କ 
ସଂପର୍କରେ କିଛି ଆଲୋକପାତ କରାଯାଇଛି ସେହି ସେହି ବରପୁତ୍ରଙ୍କ ମହତ୍ଵ ଏବଂ 
ଗୁରୁତ୍ଵ ଉପଲବ୍ଧି କରି ଜାତି ଯଦି ଯଥୋଚିତ ଶ୍ରଦ୍ଧା ଅର୍ଘ୍ୟ ଅର୍ପଣ କରି କିଞ୍ଚିତ 
ପ୍ରେରଣା ଲାଭ କରେ ଲେଖକର ଶ୍ରମ ସାର୍ଥକ ହେବ | 
ପରିଶେଷରେ “ସତ୍ୟନାରାୟଣ ବୁକ୍‌ ଷ୍ଟୋର୍‌” ସ୍ଵତ୍ଵାଧ୍ରକାରୀଙ୍କ ଆଗ୍ରହ ଓ 
ସଦିଚ୍ଛା ଯୋଗୁଁ ପାଣ୍ଡୁଲିପିଟି ତାଙ୍କର ହସ୍ତଗତ ହେବାର ଅଛ ଦିନ ସମୟ ମଧ୍ଯରେ 
ଗ୍ରନ୍ଧଟି ଶୋଭନ ଓ ଆକର୍ଷଣୀୟ ଭାବରେ ପ୍ରକାଶ କରିଥିବାରୁ ତାଙ୍କ ସାଧୁବାଦ 
ଜଣାଉଛି । ଏହି ଅବସରରେ ସ୍କରଣ କରୁଛି ମୋର ସହଧର୍ମିଣୀ ବିଜୟାଲକ୍ଷ୍ମୀ 
ନାହାକ, ଇଂ କରୁଣାକର ସୂପକାର, ସାମ୍ବାଦିକ ତଥା ଗାଳିକ ସଞ୍ଜୟ ଜେନା, 
ସମ୍ବଲପୁର ଦୁର୍ଟା ପୁସ୍ତକ ଭଣ୍ଡାର, ବିମଳ କୁମାର ଶାହା, ଶ୍ରବଣ କୁମାର ଶାହାଙ୍କ 
ସ୍ବେହ ଓ ସଦିଛୁା ଅବଶ୍ୟ ସ୍ମରଣୀୟ । 
ଗଣେଶ ରାମ ନାହାକ 
ସମ୍ବଲପୁର 

ବୀର ସୁରେନ୍ଦ୍ର ସାଏ 

ସୁଢ଼ଳ ଦେବ 

ସନ୍ମକବି ଭୀମଭୋଇ 

କବି ଗଙ୍ଗାଧର ମେହେର 

ରାଜକବି ସଚ୍ଚିଦାନନ୍ଦ ତ୍ରିଭୁବନ ଦେବ 
ଜଳନ୍ଧର ଦେବ : ଏକ ଅମ୍ଳାନ ପ୍ରତିଭା 
ଶ୍ରୀପତି ମିଶ୍ର 

ଚନ୍ଦ୍ରଶେଖର ବେହେରା 

ବ୍ରଜମୋହନ ପଞ୍ଡା 


ବରେଣ୍ୟ ସାରସ୍ବତ ସାଧକ ଦୟାନିଧୁ 


ପଶ୍ଡିତ ରାଘବ ମିଶ୍ର 
କବିଭୂଷଣ ସ୍ଵପ୍ପେଶ୍ବର ଦାଶ 
ଡାକ୍ତର ଜନାର୍ଦ୍ଦନ ପୂଜାରୀ 
ଶିବ ପ୍ରସାଦ ଦାଶ 

ନୃସିଂହ ଗୁରୁ 

ପ୍ରଫେସର ଘନଶ୍ୟାମ ଦାସ 
କବି ଖଗେଶ୍ବର ଶେଠ 

ବିଷୟ 
ପଦ୍ଧଶ୍ରୀ କୃତାର୍ଥ ଆଚାର୍ଯ୍ୟ 
ପ୍ରଫେସର ପ୍ରହ୍ଲାଦ ପ୍ରଧାନ 
ଡକ୍ଟର ପର୍ଶୁରାମ ମିଶ୍ର 
ଡକ୍ଟର ଶ୍ରଦ୍ଧାକର ସୂପକାର 
ପ୍ରଫେସର ଭୁବନେଶ୍ବର ବେହେରା 
ଡକ୍ଟର ନବୀନ କୁମାର ସାହୁ 
ବରେଣ୍ୟ ଚିତ୍ରଶିଳ୍ପୀ ଡକ୍ଟର ମୁରଲୀଧର ଟାଲି 

ବୀର ସୁରେନ୍ଦ୍ର ସାଏ 


ଭାରତର ଯେଉଁ କେତେଜଣ ସର୍ବପ୍ରଥମେ ବ୍ରିଟିଶ ସରକାରର ଅନୀତି 
ଅନ୍ୟାୟ ଓ ଅବିଚାର ବିରୁଦ୍ଧରେ ବଜ୍ରକଣ୍ଠରେ ବିଦ୍ରୋହ ଘୋଷଣା କରିଥଲେ 
ସେମାନଙ୍କ ମଧ୍ୟରେ ସମ୍ବଲପୁରର ସୁରେନ୍ଦ୍ର ସାଏ 
ଅନ୍ୟତମ । ଏକ ରାଜ ପରିବାରରେ ଜନ୍ମ ଗ୍ରହଣ କରି ! 
ମଧ୍ୟ ଭୋଗ ବିଳାସକୁ ଉପେକ୍ଷା କରି ମାତୃଭୂମିର 
ସ୍ବାଧୀନତା ପାଇଁ ଯେଉଁ ବ୍ୟାକୁଳତା ତାଙ୍କ ହୃଦୟରେ 
ଉଦ୍‌ବେଳିତ ହୋଇଥଲା ସମସାମୟିକ ଖୁବ୍‌ କମ୍‌ | ୪ 
ଭାରତୀୟଙ୍କ ମନରେ ଏଭଳି ସଚେତନା ଓ ଉଦ୍ଦୀପନା 4 
ଦୃଷ୍ଟିଗୋଚର ହୁଏ । ବିଦେଶୀ ଶାସନକୁ ମୂଳୋପ୍ବାଟନ 
କରିବାପାଇଁ ତାଙ୍କର ସଂକଛ, ସାଧନା ଓ ସଂଗ୍ରାମର 
ପଟାନ୍ତର ନାହିଁ । ତାଙ୍କର ରଣସଜା ଓ ରଣକୌଶଳ ଥଲା ଅଦୂତ ଓ ଅନନ୍ୟ | 
୧୮୨୭ ଖ୍ରୀଷ୍ଟାଦଦରୁ ୧୮୬ ୨ ଖ୍ରୀଷ୍ଟାବ୍ଦ ପର୍ଯ୍ୟନ୍ତ ଦୀର୍ଘ ତିରିଶ ବର୍ଷ ସେ ଯେଉଁ 
ରାଜନୈତିକ ଭୂମିକମ୍ପ ସୃଦ୍ତି କରି ଇଂରେଜମାନଙ୍କର ମେରୁଦଣ୍ଡ ଦୋହଲାଇ : 
ଦେଇଥିଲେ, ତାହା ସ୍ବାଧୀନତା ସଂଗ୍ରାମର ଇତିହାସରେ ଏକ ରୋମାଞ୍ଚକର ଅଧ୍ଯାୟ 
ହୋଇ ରହିଛି | 


ପରିବାର ଓ ବାଲ୍ୟଜୀବନ : 


ସୁରେନ୍ଦ୍ର ସାଏ ଅଲେ ପ୍ରଖ୍ୟାତ ଚୌହାଣ ବଂଶର ଦାୟାଦ | ଭାରତର 
ଶେଷ ହିନ୍ଦୁ ନରପତି ପୂଥ୍ଠୀରାଜ ଚୌହାଣ ୧୧୯ ୨ ଖ୍ରୀଂରେ ମହମ୍ମଦ ଘୋରୀଙ୍କ 
ଦ୍ଵାରା ପରାସ୍ତ ଓ ନିହତ ହେଲ; ଫଳରେ ସେହି ଏତିହାସିକ ବଂଶ ନିଜର 
ଜୀବନ ସୁରକ୍ଷା ନିମନ୍ତେ ଦିଲ୍ଲୀ ପରିତ୍ୟାଗ କରି .ଭାରତର ବିଭିନ୍ନ ସ୍ଥାନରେ ଆଶ୍ରୟ 
ନେଲେ, ସେମାନଙ୍କ ମଧ୍ଯରୁ ଦେଓ ବ୍ରହ୍ମ ନାମକ ଟୌହାଣବୀର ତାଙ୍କ ଚାରିଜଣ 
ଭ୍ରାତା ସହ ଆସି ଉତ୍ତର ପ୍ରଦେଶର ମଲଇନ୍ଟପୁରୀଠାରେ ଏକ ରାଜ୍ୟ ସ୍ଥାପନ 
କରିଥିଲେ | ଦେଓ ବ୍ରହ୍ମଙ୍କର ଜଣେ ଭାଇ ହେଉଛନ୍ତି ଅଲ୍ହଣ ଦେବ | ଏହି 

୧୦ ପଶ୍ଚିମ ଓଡ଼ିଶାର ବରପୁତ୍ର 


ଅଲ୍ହଣ ଦେବଙ୍କର ଦଶମ ବଂଶଧର ବିଶାଳ ଦେବ ଦିଲ୍ଲୀ ସୁଲତାନ ମହମ୍ମଦ 
ତୋଗଲକଙ୍କ ବିରୁଦ୍ଧରେ ବିଦ୍ରୋହ କରି ସଂଗ୍ରାମ କଲେ ଏବଂ ନିହତ ହେଲେ । 
ତାଙ୍କର ବିଧବା ସ୍ତ୍ରୀ ଆଶାବତୀ ସେ ସମୟରେ ଗର୍ଭବତୀ ଥିଲେ | ସେ ନିଜର 
ପ୍ରାଣ ବଞ୍ଚାଇବା ପାଇଁ ଓଡ଼ିଶାର ପଦ୍ଦିମାଞ୍ଚଳକୁ ପଳାଇ ଆସିଥୂଲେ | 
ପାଟଣାଗଡ଼ଠାରେ ତାଙ୍କର ପୁତ୍ର ରମାଇ ଦେବଙ୍କର ଜନ୍ମ ହେଲା | ୧୩୫୫ 
ଖ୍ରୀଷ୍ଟାବ୍ଦରେ ପାଟଣାଗଡ଼କୁ ରାଜଧାନୀ କରି ରମାଇ ଦେବ ଏକ ନୂତନ ରାଜ୍ୟ 
ସ୍ଥାପନ କରିଥିଲେ | ସେହି ରମାଇ ଦେବଙ୍କର ଦଶମ ବଂଶଧର ରାଜା ନରସିଂହ 
ଦେବଙ୍କର ଭାଇ ବଳରାମ ଦେବ ୧ ୫୭୦ ଖ୍ରୀ:ରେ ସମ୍ବଲପୁରଠାରେ ଚୌହାଣ 
ରାଜତୃ ପ୍ରତିଷ୍ଠା କରିଥିଲେ | ତାଙ୍କର ଚତୁର୍ଥ ବଂଶଧର ହେଉଛନ୍ତି ରାଜା ମଧୁକର 
ସାଏ | ତାଙ୍କର ରାଜତ୍ଵ କାଳ ହେଉଛି ୧୬୩୦ ଖ୍ନୀଷ୍ଟାଦ୍ରୁ ୧୬୫୦ ଖ୍ରୀଷ୍ଟାବ୍ଦ | 
ରାଜା ମଧୁକର ସାଏଙ୍କର ଦ୍ଵିତୀୟ ପୁତ୍ର ହେଲେ ଅନିରୁଦ୍ଧ ସାଏ | ସେ ନିଜର 
ଭରଣ ପୋଷଣପାଇଁ ଖିଣ୍ଡା ଓ ରାଜପୁର ଗ୍ରାମ ପାଇଥଲେ । ତାଙ୍କର ପ୍ରପୌତ୍ର 
ତେଜସିଂହ ପ୍ରଥମ କରି ଆସି ଖିଣ୍ଡା ଗ୍ରାମରେ ବସତି ସ୍ଥାପନ କରିଥଲେ । 
ତେଜସିଂହଙ୍କର ପୁତ୍ର ହେଲେ ଧରମ ସିଂହ । ଏହି ଧରମ ସିଂହଙ୍କର ଜ୍ୟେଷ୍ଠପୁତ୍ର 
ହେଲେ ସୁରେନ୍ଦ୍ର ସାଏ | 

ସୁରେନ୍ଦ୍ର ସାଏଙ୍କ ଜନ୍ମ ହୁଏ ୨୬ ଜାନୁୟାରୀ, ୧୮୦୯ ଖ୍ରୀଷ୍ଟାବ୍ଦରେ । 
ତାଙ୍କ ମାତା ନାମ ରେବତୀ ଦେବୀ । ଧରମ ସିଂହ ଛଅଟି ପୁତ୍ର ଓ ଗୋଟିଏ 
କନ୍ୟାର ପିତା ହେବା ସୌଭାଗ୍ୟ ଅର୍ଜନ କରିଥଲେ | ପୁତ୍ରମାନଙ୍କର ନାମ ଥଲା 
ସୁରେନ୍ଦ୍ର ସାଏ, ଉଦନ୍ତ ସାଏ, ଧୁବସାଏ, ଉଜଳ ସାଏ, ଛବିଳ ସାଏ ଓ ମେଦିନୀ 
ସାଏ । କନ୍ଯାଟିର ନାମ ଥଲା ଅଞ୍ଜନା | ତାଙ୍କ ପିତା ଧରମସିଂହ ଥଲେ ଜଣେ 
ଶାନ୍ତ ସରଳ ଓ ଧର୍ମ ପରାୟଣ ବ୍ୟକ୍ତି । ସେ ପୂତ୍ରମାନଙ୍କ ଉପଯୁକ୍ତ ଶିକ୍ଷା 
ଦେବାରେ ବିଶେଷ ଚେଷ୍ଟିତ ଥିଲେ | କିନ୍ତୁ ସେମାନଙ୍କର ବିଦ୍ୟାଶିକ୍ଷା ପ୍ରତି ବିଶେଷ 
ଆଗ୍ରହ ସୂଷ୍ଟି ହୋଇନଥଲା । ସେମାନେ ନିଜର ପିତୃବ୍ୟ ବଳରାମ ସାଏଙ୍କ ଠାରୁ 
ସାମାନ୍ୟ ବିଦ୍ୟା ଶିକ୍ଷା କରିଥିଲେ ଏବଂ ଯୁଦ୍ଦ ବିଦ୍ୟା, ବିଶେଷ କରି ଜଙ୍ଗଲ ଯୁଦ୍ଧ 
କୌଶଳ ଶିକ୍ଷା କରିଥିଲେ | ଧରମ ସିଂହଙ୍କ ମୃତ୍ୟୁପରେ ସେମାନେ ପିତୃବ୍ଯ 
ବଳରାମ ସାଏଙ୍କ ଯତ୍ନରେ ଲାଳିତ ପାଳିତ ହୋଇଥିଲେ । ପ୍ରକୃତରେ ବଳରାମ 


ସାଏ ଥଲେ ଏଇ ଛଅ ଭାଇଙ୍କର ପଥପ୍ରଦର୍ଶକ ! 

ପଶ୍ଚିମ ଓଡ଼ିଶାର ବରପୁତ୍ର ୧୧ 


୧୮୨୭ ଖ୍ରୀ:ରେ ସମ୍ବଲପୁରର ରାଜା ମହାରାଜା ସାଏ ଅପୁତ୍ରିକ ହୋଇ 
ମୃତ୍ୟୁ ବରଣ କଲେ | ସେତେବେଳେ ଇଂରେଜ ସରକାର ସମ୍ବଲପୁର ରାଜ୍ୟରେ 
ପରୋକ୍ଷ ଭାବରେ ପ୍ରଭାବଶାଳୀ ଥିଲେ ! ସୋମନେ ମହାରାଜା ସାଏଙ୍କ 
ଉତ୍ତରାଧ୍ବକାରୀ କିଏ ହେବ ନିରୂପଣ କରିବା କ୍ଷମତା ନିଜ ହାତରେ ରଖିଥିଲେ । 
ଚତୁର ଇଂରେଜମାନେ ମହାରାଜା ସାଏଙ୍କ ମୃତ୍ୟୁପରେ ତାଙ୍କର ବିଧବା ପତ୍ନୀ 
ମୋହନକୁମାରୀଙ୍କୁ ସିଂହାସନରେ ବସାଇଲେ । କିନ୍ତୁ ଏହା ଥିଲା ପରମ୍ପରା 
ବିରୋଧୀ । ଏକ ବିଧବା ନାରୀ ଦ୍ଵାରା ଶାସିତ ହେବାପାଇଁ କେତେକ ଜମିଦାର 
ଜନସାଧାରଣ ଆଗ୍ରହ ପ୍ରକାଶ କଲେ ନାହିଁ କେତେକ ପ୍ରଭାବଶାଳୀ ଆଦିବାସୀ 
ଜମିଦାର ବିଦ୍ରୋହ କରିବାପାଇଁ ସ୍ଥିରକଲେ [| ସୁରେନ୍ଦ୍ର ସାଏ ଏବଂ ତାଙ୍କର ପିତୃବ୍ୟ 
ବଳରାମ ସାଏ ସେହି ବିଦ୍ରୋହର ନେତୃତ୍ଵ ନେଇଥଲେ । ସହସ୍ର ସଂଖ୍ଯାରେ 
ତାଙ୍କର ଅନୁଗାମୀମାନେ ଏହି ସଂଗ୍ରାମରେ ଯୋଗଦେଇ ଇଂରେଜମାନଙ୍କ ମନରେ 
ଭୟ ସଞ୍ଚାର କରିଥଲେ | ଇଂରେଜମାନଙ୍କ ବିରୁଦ୍ଧରେ ବୀର ସୁରେନ୍ଦ୍ର ସାଏଙ୍କ 
ବିପ୍ଲବ ଆରମ୍ଭ ହୋଇଥଲା ୧୮୨୭ ଖ୍ରୀଃ ରେ ଏବଂ ଏହି ବିଦ୍ରୋହ ଚାଲିଥଲା 
ତାଙ୍କ ଜୀବନର ଅନ୍ତିମ ସମୟ ପର୍ଯ୍ୟନ୍ତ | ଇଂରେଜମାନଙ୍କର ସାମ୍ରାଜ୍ୟ ଲିପ୍‌ସା ଓ 
ତାଙ୍କର ଦୁର୍ନୀତି ଓ ଅନ୍ୟାୟ ବିରୁଦ୍ଧରେ ସୁରେନ୍ଦ୍ର ସାଏ ଆଜୀବନ ବିଦ୍ରୋହୀ 
ମନୋଭାବ ପୋଷଣ କରିଥଲେ | 

ସମ୍ବଲପୁର ରାଜସିଂହାସନପାଇଁ ବହୁ ବ୍ୟକ୍ତିଙ୍କର ଦାବି ଥଲା | ପ୍ରଥମ 
ଦାବିଦାର ଥଲେ ସେହି ରାଜବଂଶର ଅଷ୍ଟମ ରାଜା ଅଜିତ ସିଂହଙ୍କର ଭାଇ 
ହରିବଂଶ ସିଂହଙ୍କର ପୈତ୍ର ରଣଜିତ ସିଂହ | ମହାରାଜା ସାଏ ତାକୁ ଗଭୀର 
ଭାବରେ ଭଲ ପାଉଥିଲେ ଏବଂ ତାକୁ ସମ୍ବଲପୁର ରାଜ ସିଂହାସନରେ 
ବସାଇବାପାଇଁ ମନସ୍ଥ କରିଥଲେ | ଦ୍ବିତୀୟ ଦାବିଦାର ଥିଲେ ଷଷ୍ଠ ରାଜା ରତନ 
ସିଂହଙ୍କର ଭ୍ରାତା ବିକ୍ରମ ସିଂହଙ୍କ ବଂଶଧର ବରପାଲି ଜମିଦାର ଭବାନୀ ସିଂହ । 
ସମ୍ବଲପୁର ରାଜା ମଧୁକର ସାଏଙ୍କ ତୃତୀୟ ପୁତ୍ର ମଦନ ଗୋପାଳଙ୍କର ବଂଶଧର 
ସୋନପୁର ରାଜା ପୃଥ୍ଵୀ ସିଂହଦେବ ମଧ୍ଯ ଦାବି କରୁଥିଲେ | ଅନିରୁଦ୍ଧ ସାଏଙ୍କ 
ବଂଶଧର ଖୁଣ୍ଡା ଜମିଦାର ବଳରାମ ସାଏ ଯେ କି ସୁରେନ୍ଦ୍ର ସାଏଙ୍କ ପିତୃବ୍ଯୟ ଥିଲେ 
ସେ ମଧ୍ଯ ସମ୍ବଲପୁର ରାଜସିଂହାସନ ପାଇବାପାଇଁ ଆଶାୟୀ ଥଲେ । 

ସମ୍ବଲପୁର ରାଜ ସିଂହାସନପାଇଁ ଲାଳାୟିତ ଥିବା ଏହି ବ୍ୟକ୍ତିମାନେ କାଳେ 
ତାଙ୍କ କିଛି ଅନିଷ୍ଟ କରିପାରନ୍ତି କିମ୍ବା ଭବିଷ୍ୟତରେ କାଳେ ବିଦ୍ରୋହ ସୃଷ୍ଟି 

୧୨ ପଶ୍ଚିମ ଓଡ଼ିଶାର ବରପୁତ୍ର 


ହୋଇପାରେ ଏଇ ଆଶଙ୍କାରେ, ମହାରାଜା ମୋହନ କୁମାରୀ ସେମାନଙ୍କୁ ସନ୍ତୁଷ୍ଟ 
ରଖିବାପାଇଁ ଯତ୍ପରୋନାସ୍ତି ଚେଷ୍ଟିତ ଥଲେ | ସେ ସିଂହାସନରେ ବସିଲା ପରେ 
ଝାରସୁଗୁଡ଼ାଠାରେ ଏକ ଜମିଦାରୀ ସୃଷ୍ଟି କରାଗଲା ଏବଂ ରଣଜିତ୍‌ ସିଂହଙ୍କୁ 
ସେଠାକାର ଜମିଦାର କରି ପଠାଇ ଦିଆଗଲା । ପ୍ୂଥ୍ଠୀ ସିଂହ ସୋନପୁରଠାରେ 
ଅବସ୍ଥାନ କରୁଥିବାରୁ ସହଜରେ ସମ୍ବଲପୁର ରାଜା ହୋଇପାରିବା ସମ୍ଭବ 
ଦିଶୁନଥଲା; ତଥାପି ରାଣୀ ତା' ପ୍ରତି ସତର୍କ ଦୃଷ୍ଟି ରଖୁଥିଲେ । 
ଝାରସୁଗୁଡ଼ା ଜମିଦାରୀ ପାଇ ମଧ୍ଯ ରଣଜିତ ସିଂହ ସନ୍ଧୁଷ୍ଠ ରହିପାରିଲେ 
ନାହିଁ । କିଛିଦିନ ପରେ ସେ ବିଦ୍ରୋହ ସୃଷ୍ଟି କରନ୍ତି ସମ୍ବଲପୁର ରାଜଗାଦୀପାଇଁ । 
ମହାରାଣୀ ମୋହନ କୁମାରୀ ରଣଜିତ ସିଂହ ଓ ତାଙ୍କ ଦୁଇ ଭାଇ ଭୁପାଳ ସିଂହ ଓ 
ଭବାନୀ ସିଂହଙ୍କୁ ଗିରଫ କରି ସମ୍ବଲପୁରଠାରେ ଅଟକବନ୍ଦୀ କରି ରଖିଲେ ! କିନୁ 
ବିଦ୍ରୋହ କମିଲା ନାହିଁ । ରଣଜିତ ସିଂହଙ୍କ ପୁତ୍ର ଗୋବିନ୍ଦ ସିଂହଙ୍କ ନେତୃତ୍ଵରେ 
ବିଦ୍ରୋହ କ୍ରମଶଃ ବଢ଼ିବାରେ ଲାଗିଲା | ମହାରାଣୀ ମୋହନ କୁମାରୀଙ୍କ ଦୂରଦୃଷ୍କିର 
ଅଭାବ ଥଲା; ସେ ବିଦ୍ରୋହକୁ ଦମନ କରିପାରିଲେ ନାହିଁ । ବହୁ କଷ୍ଟରେ 
ଇଂରେଜ ସେନାପତି ଉଇଲକିନ୍‌ସନ୍‌ ଓ ଲେଫ୍‌ଟନାଣ୍ଡ ହିଗିନସ୍‌ ବିଦ୍ରୋହକୁ ଦମନ 
କରନ୍ତି | ରଣଜିତ ସିଂହ ଓ ତାଙ୍କର ଅନ୍ଯାନ୍ଯ ଭାଇମାନଙ୍କୁ କ୍ଷମା ପ୍ରଦାନ କରି 
ଝାରସୁଗୁଡ଼ା ଜମିଦାରୀ ଫେରାଇ ଦିଆଗଲା । ପୁଣି କିଛିଦିନ ପରେ ବିଦ୍ରୋହ 
ଦେଖାଗଲା | ରାଣୀ ସେ ବିଦ୍ରୋହ ଦମନ କରିର ପାରିଲେ ନାହିଁ । ତେଣୁ 
ଇଂରେଜମାନେ ତାଙ୍କୁ ଗାଦିଚ୍ୟୁତ କଲେ ଏବଂ ବୃଦ୍ଧ ଓ ଅସମର୍ଥ ନାରାୟଣ ସିଂହଙ୍କୁ 
ସମ୍ବଲପୁର ରାଜଗାଦୀ ପ୍ରଦାନ କଲେ | ରାଣୀଙ୍କ ମାସିକ ୬୦୦ ଟଙ୍କା ଭତ୍ତା 
ପ୍ରଦାନ କରି କଟକ ପଠାଇଦେଲେ | 
ନାରାୟଣ ସିଂହ ବରପାଲି ଚୌହାଣ ରାଜ ବଂଶୀୟ ଥଲେ ! ସେ ବଣାଇ 
ଠାରେ ବିବାହ କରିଥିଲେ ଏବଂ ସେଠାରେ ହଳଦୀ ବ୍ୟବସାୟ କରୁଥିଲେ ! 
ହଠାତ୍‌ ଦିନେ ସମ୍ବଲପୁରର କେତେକ ବିଶିଷ୍ଟ ବ୍ୟକ୍ତି ଓ ରାଜ ପୁରୋହିତ ତାଙ୍କ 
ଗହ ଦ୍ଵାରରେ ଉପସ୍ଥିତ ହେଲେ । ରାଜ ପୁରୋହିତ ତାଙ୍କ ଗଳାରେ ରତୃମାଳା 
ପିନ୍ଧାଇ କହିଲେ- ଆପଣ ସମ୍ବଲପୁରର ରାଜା ରୂପେ ମନୋନୀତ ହୋଇ ଅଛନ୍ତି । 
ବୃଦ୍ଧ ନାରାୟଣ ସିଂହ ଏହା ଜାଣି ବ୍ୟସ୍ତ, ବିବ୍ରତ ଓ ବିଚଳିତ ହୋଇପଡ଼ିଲେ | ଏ 
ସମୟରେ ତାଙ୍କୁ ନ ପଳାଇବାପାଇଁ ମିନତି କଲେ | କିନ୍ତୁ ତାଙ୍କୁ ଜୋରକରି 

ପଶ୍ଚିମ ଓଡ଼ିଶାର ବରପୁତ୍ର ୧୩ 


ସମ୍ବଲପୁର ଅଣା ଯାଇଥଲା ଏବଂ ରାଜଗାଦୀରେ ଅଭିଷିକ୍ତ କରାଯ଼ାଇଥଲା 
ଅକ୍ଟୋବର ୧୧ ତାରିଖ ୧୮୩୩ ମସିହାରେ ! ସେ ନାମକୁମାତ୍ର ରାଜା ହେଲେ 
ଓ ଇଂରେଜମାନେ ତାଙ୍କ ନାମରେ ଶାସନ ଚଳାଇଲେ | 

ନାରାୟଣ ସିଂହ ସମ୍ବଲପୁର ରାଜା ହେବାପରେ ଖିଣ୍ଡା ଜମିଦାର ବଳରାମ 
ସାଏଙ୍କ ସମ୍ବଲପୁର ରାଜଗାଦୀ ପାଇବାର ଆଶା ସଂପୂର୍ଣ୍ଧରୂପେ ଉଦ୍େଇ ଗଲା । 
ମନ ତାଙ୍କର ବିଦ୍ରୋହ କରି ଉଠିଲା | ଏହି ସମୟରେ ସମ୍ବଲପୁର ରାଜ୍ୟକୁ 
କେତେଗୁଡ଼ିଏ ଜମିଦାରୀରେ ବିଭକ୍ତ କରାଯାଇଥଲା | ସେହି ଜମିଦାରୀର 
ଜମିଦାରମାନେ ଥଲେ ଗଣ୍ଡ ଆଦିବାସୀ ସଂପ୍ରଦାୟର | ସେମାନେ ଥଲେ ଖୁବ୍‌ 
ଶର୍ତିଶାଳୀ ଏବଂ ସମ୍ବଲପୁର ରାଜାଙ୍କର ସେମାନେ ଥଲେ ଡାହାଣ ହାତ | ରାଜାଙ୍କ 
ପ୍ରତି ସେମାନଙ୍କର ଆନୁଗତ୍ୟ ଥଲା ପ୍ରଚୁର । ଚୌହାଣ ରାଜ୍ଯ ସମ୍ବଲପୁରରେ 
ପ୍ରତିଷ୍ଠିତ ହେବା: ପରଠାରୁ ସେମାନେ ସମ୍ବଲପୁର ରାଜାଙ୍କୁ ରାଜା ରୂପେ ମାନି 
ତାଙ୍କର ଆଧ୍ବପତ୍ୟ ସ୍ଵୀକାର କରି ଆସୁଥିଲେ | ସମ୍ବଲପୁରରେ ନୂତନ ରାଜାଙ୍କର 
ଅଭିଷେକ ସମୟରେ ଆଦିବାସୀ ଜମିଦାରମାନେ ସାମନ୍ତ ରାଜାମାନଙ୍କ ସହିତ ଏକ 
ବିଶିଷ୍ଟ ଭୂମିକା ଗ୍ରହଣ କରୁଥିଲେ | ସେମାନେ ରାଜାଙ୍କୁ ରାଜା ରୂପେ ସ୍ଵୀକାର ନ 
କଲା ପର୍ଯ୍ୟନ୍ତ ଅଭିଷେକ ଅପୂର୍ଣ ରହୁଥିଲା | ବସ୍ତୁତଃ ସେହି ଗଣ୍ଡ ଆଦିବାସୀ 
ସଂପ୍ରଦାୟର ଆନୁଗତ୍ୟ ଓ ସମର୍ଥନ ଉପରେ ସମ୍ବଲପୁର ରାଜାଙ୍କର ଶକ୍ତି, ସାମ୍ୟ 
ଓ ସଫଳତା ବିଶେଷ ଭାବରେ ନିର୍ଭର କରୁଥଲା | କିନ୍ଧୁ ଯେଉଁ ଦିନଠାରୁ 
ସମ୍ବଲପୁର ରାଜା ଇଂରେଜମାନଙ୍କର ଅଧୀନରେ ରହିଲେ, ସେହି ଦିନଠାରୁ 
ସେମାନଙ୍କର ପ୍ରଭାବ ନିଷ୍ପଭ ହୋଇପଡ଼ିଲା ଏବଂ ସେମାନଙ୍କୁ ବିଶେଷ ଗୁରୁତ୍ଵ 
ଦିଆଗଲା ନାହିଁ । ଫଳ୍‌ରେ ସେହି ଗଣ୍ଡ ଆଦିବାସୀ ଜମିଦାରମାନଙ୍କ ମନରେ 
ଅଭିଯୋଗ ରହୁଥିଲା | ଯେଉଁ ସମୟରେ ନାରାୟଣ ସିଂହଙ୍କୁ ଇଂରେଜମାନେ 
ସମ୍ବଲପୁର ରାଜଗାଦୀରେ ବସାଇଲେ, ଏହି ଆଦିବାସୀ ଜମିଦାରମାନଙ୍କର 
ସେଥରେ କୌଣସି ଭୂମିକା ନଥିଲା | ଧୀରେ ଧୀରେ ସେମାନେ ମଧ୍ଯ ଶୋଷିତ ଓ 
ଅତ୍ୟାଚାରିତ ହେଲେ | 

ଠିକ୍‌ ଏହି ସମୟରେ ଖଣ୍ଡାର ଜମିଦାର ବଳରାମ ସାଏ ଏହି ଅସନ୍ତୁଷ୍ଟ 
ଜମିଦାରମାନଙ୍କ ନାମରେ ଏକ ଚେତନା ସୃଷ୍ଟି କରିବାପାଇଁ ଆଗେଇ ଆସିଲେ । 
ଇଂରେଜମାନଙ୍କ ଦ୍ଵାରା ମନୋନୀତ ରାଜାଙ୍କୁ ପ୍ରତ୍ୟାଖ୍ୟାନ କରିବାପାଇଁ ସେ ଆହ୍ଵାନ 

୧୪ ପଶ୍ଚିମ ଓଡ଼ିଶାର ବରପୁତ୍ର 


ଦେଲେଂ ଏବଂ ସମ୍ବଲପୁର ରାଜ ସିଂହାସନପାଇଁ ନିଜର ଭ୍ରାତୃପୁତ୍ର ସୁରେନ୍ଦ୍ର ସାଏଙ୍କୁ 
ପୂର୍ଣ୍ଠପ୍ରାଣରେ ସମର୍ଥନ କରିବାପାଇଁ ଆବେଦନ କଲେ | 

ବଳରାମ ସାଏଙ୍କର ଏଭଳି ସଂଗଠନରେ ରାଜା ନାରାୟଣ ସିଂହ ଆତଙ୍କତ 
ହୋଇ ଉଠିଲେ ଏବଂ ବିବ୍ରତ ହୋଇ ତାଙ୍କ ବିରୁଦ୍ଧରେ ଦୃଢ଼ ପଦକ୍ଷେପ ନେବାପାଇଁ 
ସ୍ପିର କଲେ ! ରାଜା ଏହି ସମୟରେ  ଖବରପାଇଲେ ଯେ ସୁରେନ୍ଦ୍ର ସାଏ ଏହି 
ସଂପର୍କରେ ପରାମର୍ଶ ନେବାପାଇଁ ଲଖନପୁରର ଜମିଦାର ବଳଭଦ୍ର ସିଂହଦେଓଙ୍କ 
ସହିତ ବାର ପାହାଡ଼ ପର୍ବତର ଡେବ୍ରୀଗଡ଼ ଦୁର୍ଗକୁ ଯାଇଛନ୍ତି । ସେ ଭାବିଲେ ଏହା 
ପ୍ରକୃଷ୍ଠ ସମୟ | ସୁରେନ୍ଦ୍ର ସାଏଙ୍କୁ ଗିରଫ କରିବାପାଇଁ କେତେକ ସୈନ୍ଯ 
ଡେବ୍ରୀଗଡ଼ ଦୁର୍ଗକୁ ପ୍ରେରଣ କଲେ |! ଦିନେ ସୁରେନ୍ଦ୍ର ସାଏ ଓ ବଳଭଦ୍ର ସାଏ 
ମଧ୍ଯାହ୍ନ ଭୋଜନ ପରେ ବିଶ୍ରାମ ନେଇଥିବା ସମୟରେ ରାଜାଙ୍କ ସୈନ୍ଯମାନେ 
ତାଙ୍କୁ ଅତର୍କିତ ଭାବରେ ଆକ୍ରମଣ କଲେ | ଏହି ଆକ୍ରମଣ ପରେ ସୁରେନ୍ଦ୍ର ସାଏ 
କୌଣସି ମତେ ଖସି ପଳାୟନ କଲେ, କିନୁୁ ଲଖନପୁରର ଜମିଦାର ସୈନ୍ଯମାନଙ୍କ 
ଦ୍ଵାରା ନିହତ ହେଲେ । ବଳଭଦ୍ର ସାଏଙ୍କ ମ୍ୂତ୍ୟୁ ସମ୍ବାଦ ପାଇ ତାଙ୍କ ସମର୍ଥକ 
ଆଦିବାସୀ ସଂପ୍ରଦାୟ ବିଶେଷ ଦୁଃଖିତ ଓ କ୍କଦ୍ଧ ହୋଇ ପଡ଼ିଲେ | ସମ୍ବଲପୁର 
ରାଜା ନାରାୟଣ ସିଂହଙ୍କ ପ୍ରତି ସେମାନଙ୍କର ଘୃଣା ଜାତ ହେଲା ଏବଂ ସୁରେନ୍ଦ୍ର 
ସାଏଙ୍କ ପ୍ରତି ସେମାନଙ୍କର ଅନୁରକ୍ତି ଓ ସମର୍ଥନ ଧୀରେ ଧୀରେ ବୃଦ୍ଧି ପାଇବାରେ 
ଲାଗିଲା । ସୁରେନ୍ଦ୍ର ମଧ୍ୟ ସେମାନଙ୍କ ସହିତ ସଂପର୍କ ଘନିଷ୍ଠ କରିବାକୁ ଲାଗିଲେ | 

କିନ୍ତୁ ଏହି ସମୟରେ ରାମପୁର ଜମିଦାର ଥିଲେ ରାଜପୁତ ଜାତିର । ସେ 
ରାଜା ନାରାୟଣ ସିଂହଙ୍କର ସମର୍ଥକ ଓ ବିଶ୍ଵସ୍ତ ଥଲେ | ଏହା ପୂର୍ବରୁ ଥଲେ । 
ଗଣ୍ଡ ଜାତିର ଜମିଦାର | ରାଜା ଛତ୍ର ସାଏଙ୍କ ସମୟରେ ସେ ସମୟରେ ଗଣ୍ଡ 
ଜମିଦାରଙ୍କ ବିତାଡ଼ିତ କରି ଜଣେ ରାଜପୁତଙ୍କୁ ସେହି ଜମିଦାରୀ ପ୍ରଦାନ 
କରାଯାଇଥୂଲା | ସେହିଦିନ ଠାରୁ ଗଣ୍ଡ ଜମିଦାରିମାନଙ୍କ ସହ ରାଜପୂତ 
ଜମିଦାରଙ୍କାର ସଂପର୍କ ତିକ୍ତ ରହୁଥିଲା | ସେହି ସୁଯୋଗରେ ସୁରେନ୍ଦ୍ର ସାଏ ତାଙ୍କର 
କେତେକ ସମର୍ଥକଙ୍କ ସହ ଦିନେ ରାମପୁର ଉପରେ ଅତର୍କିତ ଆକ୍ରମଣ କଲେ । 
ରାତିରେ ଜମିଦାରଙ୍କ ଘରେ ନିଆଁ ଲଗାଇ ଦେଲେ ଏବଂ ତାଙ୍କ ପରିବାରର 
କେତେକଙ୍କୁ ହତ୍ୟା କଲେ । କିନ୍ତୁ ଜମିଦାର ଦୁର୍ଜୟ ସିଂହ ପ୍ରାଣ ବଞ୍ଚାଇ ହିମଗିରି 


ଅଞ୍ଚଳକୁ ପଳାଇଗଲେ | ` 

ପଶ୍ଚିମ ଓଡ଼ିଶାର ବରପୁତ୍ର ୧୫ 


ପରେପରେ ସମ୍ବଲପୁର ନିକଟସ୍ଥ ଚଦହେରି ପାଲି ଗ୍ରାମରେ ଇଂରେଜ 
ପ୍ରଶାସକ ଆଉସ୍‌ଲେ ସାହେବ ସୁରେନ୍ଦ୍ରଙ୍କ ଭାଇ ଉଦନ ଓ ତାଙ୍କ ପିତୃବ୍ୟ ବଳରାମ 
ସାଏଙ୍କୁ ୧୮୪୦ ଖ୍ରୀଷ୍ଟାବ୍ଦରେ ବନ୍ଦୀ କଲେ | ବିଚାରରେ ସେ ଦୁହିଙ୍କ ସଶ୍ରମ 
କରାଦଣ୍ଡରେ ଦଣ୍ଡିତ କରାଯାଇ ହଜାରୀବାଗ ଜେଲକୁ ପଠାଇ ଦିଆଗଲା ! ସେହି 
ଜେଲ୍‌ରେ ବଳରାମ ସାଏଙ୍କ ମୃତ୍ୟୁ ଘଟିଲା । ଏହିଠାରେ ସୁରେନ୍ଦ୍ର ସାଏଙ୍କ 
ସଂଗ୍ରାମର ପ୍ରଥମ ପର୍ଯ୍ୟାୟର ଯବନିକା ପଡ଼ିଲା | 

୧୮୪୯ ମସିହା ସେପ୍ଟେମ୍ବର ୧୦ ତାରିଖ ଦିନ ସମ୍ବଲପୁରର ରାଜା 
ନାରାୟଣ ସିଂହଙ୍କ ମୃତ୍ୟୁ ଘଟିଲା | ମୃତ୍ୟୁ ପୂର୍ବରୁ ସେ ଘୋଷଣା କରିଯାଇଥୁ୍‌ଲେ 
ଯେ ତାଙ୍କ ଅନ୍ତେ ସମ୍ବଲପୁର ଇଂରେଜ ସାମ୍ରାଜ୍ୟର ଅନୁର୍ଭକ୍ତ ହେବ । ଫଳରେ 
ଭାରତର ତଜ୍କାଳୀନ ଗଭର୍ଣ୍ଣର ଲର୍ଡ଼ ଡେଲହାଉସୀଙ୍କର ରାଜ୍ୟସ୍ବତ୍ଵ ନୀତି ବଳରେ 
ସମ୍ବଲପୁରକୁ ଇଂରେଜ ସାମ୍ରାଜ୍ୟର ଅନ୍ତର୍ଦୁକ୍ତ କରାଗଲା | ସୁରେନ୍ଦ୍ର ସାଏ ଏକ 
ବନ୍ଦୀ ଜୀବନ ଯାପନ କରୁଥିବାରୁ ସେ ରାଜଗାଦୀ ଉପରେ ଅଧୂକାର ହରାଇ 
ବସିଛନ୍ତି ବୋଲି ଇଂରେଜ ପ୍ରଶାସକ କାରଣ ଦର୍ଶାଇଥ୍‌ଲେ | 

ସୁରେନ୍ଦ୍ର ସାଏ ହଜାରୀବାଗ ଜେଲ୍‌ରେ ଅତୀବ ଶୋଚନୀୟ ଏବଂ 
ଦୟନୀୟ ଭାବରେ କାଳାତିପାତ କରୁଥିଲେ । ସେ ମ୍ରିୟମାଣ ହୋଇ ପଡ଼ିଥିଲେ 
ଏବଂ ଏଠାରେ ହିଁ ତାଙ୍କର ଜୀବନ ଦୀପ ନିର୍ବାପିତ ହୋଇଯିବ ବୋଲି ସେ ଭାବି 
ନେଇଥିଲେ । କିନ୍ତୁ ବିଧ୍ୂର ବିଧାନ ଥଲା ଅନ୍ଯ ପ୍ରକାର । ୧୮୫୭ ଖ୍ରୀ:ରେ 
ଭାରତରେ ଇଂରେଜ ଶାସନ ବିରୁଦ୍ଧରେ ଏହି ବିରାଟ ଗଣ ଆନ୍ଦୋଳନ 
ଦେଖାଦିଏ । ଏହି ଆନ୍ଦୋଳନ ସିପାହୀମାନଙ୍କ ଦ୍ଵାରା ଆରମ୍ଭ ହୋଇଥିବାରୁ ଏହାକୁ 
ସିପାହୀ ବିଦ୍ରୋହ ନାମରେ ଅଭିହିତ କରିଥାନ୍ତି । ସେହି ବର୍ଷ ଜୁଲାଇ ୩୧ ତାରିଖ 
ଦିନ ଦଳେ ବିଦ୍ରୋହୀ ସିପାହୀ ହଜାରୀବାଗ ଜେଲ୍‌କୁ ଆକ୍ରମଣ କରି ସେଠାରେ 
ବନ୍ଦୀ ଥବା ସମସ୍ତ ବ୍ୟକ୍ତିଙ୍କୁ ମୁକ୍ତ କରିଦେଲେ । ଏହି ବନ୍ଦୀମାନଙ୍କ ମଧ୍ଯରେ 
ସୁରେନ୍ଦ୍ର ସାଏ ଓ ତାଙ୍କ ଭାଇ ଉଦନ୍ତ ସାଏ ସମେତ ଓଡ଼ିଶାର ଅନ୍ୟ ୩ ୨ଜଣ ବନ୍ଦୀ 
ମୁକ୍ତ ହେଲେ । ସେମାନେ ବିଦ୍ରୋହୀ ସିପାହୀମାନଙ୍କ ସହ କିଛିଦିନ ଯୋଗଦେଲା 
ପରେ ସେ ନିଜର ଜନ୍ମଭୂମି ସମ୍ବଲପୁର ଅଭିମୁଖେ ଯାତ୍ରା କଲେ । ୟା” ମଧ୍ୟରେ 
ସୁରେନ୍ଦ୍ର ସାଏ ବନ୍ଦୀ ଜୀବନ ଯାପନ କରି ରୋଗାକ୍ରାନ୍ତ ହୋଇପଡ଼ିଥିଲେ; ତେଣୁ 
ସେ ଏହି ସିପାହୀମାନଙ୍କ ସହ ବେଶୀଦିନ ରହିପାରିବା ସମ୍ଭବ ହେଲାନି ! 

୧୬ ପଶ୍ଚିମ ଓଡ଼ିଶାର ବରପୁତ୍ର 


ସେ ଛୋଟନାଗପୁର, ୍ସଂହଭୂମି ଓ ଗାଙ୍ଗପୁର ଦେଇ ସେପ୍ଟେମ୍ବର୍‌ ମାସରେ 
ସମ୍ବଲପୁରରେ ପହଞ୍ଚଲେ | ଦୁର୍ଗମ ଅରଣ୍ୟ ପଥରେ ଶହ ଶହ ମାଇଲ ବାଟ 
ସେମାନେ ପାଦରେ ଚାଲି ଚାଲି ଆସିଥିଲେ ଏଣୁ କ୍ଲାନ୍ତ ଓ ଅବସନ୍ଧ ହୋଇ 
ପଡ଼ିଥିଲେ । ସେମାନେ ସମ୍ବଲପୁର ପହଞ୍ଚଲା ପରେ ତାଙ୍କୁ ସମ୍ବର୍ବନା କରିବାପାଇଁ 
ବହୁସଂଖ୍ୟକ ଜମିଦାର, ଗୌନ୍ତିଆ ଓ ବିଶିଷ୍ଠ ବ୍ଯକ୍ତି ଏକତ୍ରିତ ହୋଇଥିଲେ | 
ସୁରେନ୍ଦ୍ର ଏମାନଙ୍କର ଆନ୍ତରିକତା, ଆନୁଗତ୍ୟ ଓ ଅନୁରକ୍ତ ଦେଖୁ ବିହୃଳିତ 
ହୋଇପଡ଼ିଲେ ଏବଂ ଭଗ୍ନ ସ୍ଵାସ୍ଥ୍ୟ ସନ୍ତ୍ରେ ଇଂରେଜ ସରକାର ବିରୁଦ୍ଧରେ ବିଦ୍ରୋହ 
କରିବାପାଇଁ ପ୍ରେରଣୀ ପାଇଲେ | ସମ୍ବଲପୁରରେ ସେ ସମୟରେ କ୍ୟାପ୍‌ଟେନ୍‌ ଲି! 
ସାହେବ ଥଲେ ସିନିଅର ସହକାରୀ କମିଶନର | ସେ ଥାଆନ୍ତି ରାମଗଡ଼ 
ବାଟାଲିଆନର ଅଧ୍ୂନାୟକ । ସେତେବେଳେ ଜି.ଏ.ଏଫ୍‌ କକ୍ବର୍ଣ୍ଣ ଥଲେ ସମଗ୍ର 
ଓଡ଼ିଶାର କମିଶନର । 

ସୁରେନ୍ଦ୍ର ସାଏ ତାଙ୍କ ସମର୍ଥକଙ୍କ ସଙ୍ଗରେ ସମ୍ବଲପୁର ସିନିଅର ଏସିଷ୍ଟାଣ୍ଟ 
କମିଶନର କାପ୍‌ଟେନ୍‌ ଲେଂଙ୍କୁ ସାକ୍ଷାତ୍‌ କରିଥିଲେ ତାଙ୍କ ଉପରେ ଆରୋପିତ 
ହୋଇଥବା ଦୋଷ ସବୁ ପ୍ରତ୍ୟାହାର କରିବାକୁ । ଏହା ବ୍ଯତୀତ ତାଙ୍କୁ ସମ୍ବଲପୁରର 
' ରାଜା ରୂପେ ଘୋଷଣା କରିବାକୁ ସେ ଦାବି କଲେ । ଲେ ସାହେବ ତାଙ୍କ ଗତିବିଧବ 
ଓ କାର୍ଯ୍ୟକଳାପରେ ବିଶେଷ ଭୟଭୀତ ହୋଇ ସେ ସୁରେନ୍ଦ୍ରଙ୍କର ଦାବିପତ୍ରକୁ 
ଛୋଟନାଗପୁରର କମିଶନରଙ୍କ ପାଖକୁ ପ୍ରେରଣ କଲେ ଏବଂ ସେଠାରୁ ନିଷ୍ପତି 
ଆସିବା ପର୍ଯ୍ୟନ୍ତ ସମ୍ବଲପୁରରେ ଅପେକ୍ଷା କରିବାକୁ ତାଙ୍କୁ କହନ୍ତି । 

ୟା” ଭିତରେ ଲେ ସାହେବ କଟକଠାରୁ ବହୁ ସୈନ୍ଯ ଓ ଅସ୍ତଶସ୍ତ ମଗାଇ 
ସୁରେନ୍ଦ୍ର ସାଏଙ୍କ ଗତିବିଧ୍ୂ ଉପରେ କଡ଼ା ନଜର ରଖି ତାଙ୍କ ଦମନ କରିବାପାଇଁ 
ଗୁପ୍ତ ଭାବରେ ଯୋଜନା କଲେ | ସୁରେନ୍ଦ୍ର ଏହା ଜାଣିପାରନ୍ତି । ସମ୍ବଲପୁରରେ 
ତାଙ୍କ ଜୀବନ ନିରାପଦ ନୂହେଁ ଜାଣି ସେ କାଳ ବିଳମ୍ବ ନ କରି ପୋଲିସ୍‌ 
ଜଗୁଆଳିଙ୍କର ଆଖରେ ଧୂଳି ଦେଇ ସମ୍ବଲପୁରରୁ ପଳାଇ ଗଲେ ନିଜ ଜନ୍ମଭୂମି 
ଖିଣ୍ଡା ଗ୍ରାମକୁ । 

ସୁରେନ୍ଦ୍ର ସାଏ ଏବଂ ତାଙ୍କ ସହଯୋଗୀ ଇଂରେଜ ଶାସକଙ୍କ ଏଭଳି ଶଠତା 
ଓ ବିଶ୍ଵବାସଘାତକତାରେ ବିସ୍ତିତ ହୋଇପଡ଼ନ୍ତି ' ଏବଂ ଶେଷରେ ସେମାନେ 


ବୁଝିପାରିଲେ ଯେ ଇଂରେଜମାନଙ୍କ ସହିତ ସଂଘର୍ଷ ଓ ଯୁଦ୍ଧ ବିନା ଅନ୍ୟ ଗତି 

ପଶ୍ଦିମ ଓଡ଼ିଶାର ବରପୁତ୍ର ୧୭ 


to POM 2 
ନାହିଁ । ୧୮୫୭ ମସିହା ଅକ୍ଟୋବର ୩୧ ତାରିଖରେ ଯୁଦ୍ଧ କରିବା ନିଶ୍ଦିତ ହେଲା 
ଏବଂ ସୁରେନ୍ଦ୍ରଙ୍କ ଡାକରାରେ ବହୁ ଜମିଦାର, ଗୌନ୍ତିଆ ଓ ପ୍ରଭାବଶାଳୀ ବ୍ୟକ୍ତି 
ତାଙ୍କ ନେତୃତ୍ବରେ ଯୁଦ୍ଧପାଇଁ ପ୍ରସ୍ତୁତ ହେଲେ | 

ସୁରେନ୍ଦ୍ର ତାଙ୍କ ସୈନ୍ଯ ଦଳକୁ କେତୋଟି ଭାଗରେ ବିଭକ୍ତ କରି ବିଭିନ୍ନ 
ସ୍ଥାନରେ ଅବସ୍ଥାପିତ କଲେ । ତଡେବ୍ରିଗଡ଼ ତାଙ୍କ ବିଦ୍ରୋହର କେନ୍ଦସ୍ଥଳ ହେଲା । 
ଏହିଠାରୁ ସେ ଏକ ରାତିକରେ ସିଂଘୋଡ଼ା ଘାଟି ଝରଘାଟ ଓ ଗଡ଼ପାଟି ଘାଟିକୁ 
ଯାଇ ପୁଣି ଫେରି ଆସି ପାରୁଥୁଲେ । କୌଣସି ଏକ ନିର୍ଦିଷ୍ଟ ସ୍ଥାନରେ ରହୁ 
ନଥିବାରୁ ଏବଂ ପ୍ରତ୍ୟେକ ଘାଟିକୁ ପ୍ରତ୍ୟକ୍ଷ ତତ୍ତ୍ଵାବଧାନ କରିପାରୁ ଥବାରୁ ବିଦ୍ରୋହୀ 
ସୈନ୍ୟମାନଙ୍କ ଉପରେ ସୁରେନ୍ଦ୍ରଙ୍କ ପୂର୍ଣ କର୍ୁତ୍ଵ ଥଲା | ଡେବ୍ରୀଗଡ଼ ଓ ବାରବଖରା 
ଗୁମ୍ଧା ସୁରେନ୍ଦ୍ର ସାଏ ଓ ତାଙ୍କ ସହଯୋଗୀମାନଙ୍କପାଇଁ ଏକ ଦୁର୍ଭେଦ୍ୟ ଆଶ୍ରୟସ୍ଥଳ 
ଥିଲା | ଝରଘାଟିର ବିଦ୍ରୋହୀ ସୈନ୍ଯମାନଙ୍କ ପରିଚାଳନା ଦାୟିତ୍ଵରେ ରହିଲେ 
ତାଙ୍କର ଭାଇ ଉଦନ୍ତ ସାଏ | ସେ ମଧ୍ୟ ଥଲେ ଜଣେ ସାହସୀ ବ୍ୟକ୍ତି | ତାଙ୍କ 
ମନୋବଳ ଥୁଲା ଅସୀମ | ଏମାନଙ୍କ ଦଳ ହଜାରୀବାଗ ଓ ରାଞ୍ଚ୍‌ ସହିତ 
ସମ୍ବଲପୁରର ସମ୍ପର୍କ ଛିନ୍ନ କରିଦେଲେ । ଦ୍ଵିତୀୟ ଦଳର ନେତୃତ୍ଵ ନେଇଥାନ୍ତି ! 
ଲୋଇସିଙ୍ଗା ଜମିଦାର | ଏମାନେ କଟକ-ସମ୍ବଲପୁର ରାସ୍ତା ଅବରୋଧ କଲେ | 
ତୃତୀୟ ଦଳର ନେତୃତ୍ଵ ନିଅନ୍ତି ଘେସ ଜମିଦାର ମାଧୋ ସିଂହ । ସେ ସିଂଘୋଡ଼ା 
ଘାଟି ଜଗି ରହି ସମ୍ବଲପୁର-ନାଗପୁର ରାସ୍ତାକୁ ଆୟତ୍ତାଧୀନ କରନ୍ତି ୧୮୫୮ 
ମସିହାରେ ସେ ଇଂରେଜମାନଙ୍କ ହାତରେ ଧରାପଡ଼ି ସମ୍ବଲପୁରହ ସହରରେ ଫାଶୀ 
ପାଇଲେ | ତାଙ୍କ ଅନ୍ତେ ତାଙ୍କର ତିନିପୁତ୍ର ହାତୀ ସିଂହ, କୁଞ୍ଜ ସିଂହ ଓ ବୈରୀ 
ସିଂହ ସିଂଘୋଡ଼ା ଘାଟିର ପ୍ରତିରକ୍ଷା ଦାୟିତ୍ଵରେ ରହିଲେ । ଲଖନପୁର ଜମିଦାରଙ୍କ 
ତିନିପୁତ୍ର କମଳ ସିଂହ, ନୀଳାମ୍ବର ସିଂହ ଓ ଖଗେଶ୍ବର ସିଂହ ଏମାନେ ସୁରେନ୍ଦ୍ର 
ସାଏଙ୍କ ବିଶ୍ଵସ୍ତ ଏବଂ ଅନୁଗତ ଭାବରେ ରହି ବିପ୍ଲବକୁ ଚାଲୁ ରଖିଥୂଲେ । 
ସେମାନଙ୍କ ନେତୃତ୍ଵରେ ଡେବ୍ରୀଗଡ଼ ଦୁର୍ଗ ଏକ ଅଭେଦ୍ଯ ଦୁର୍ଗ ରୂପେ ପ୍ରତିଷ୍ଠିତ 
ଥିଲା । ଏତଦ୍ବ୍ୟତୀତ ପାହାଡ଼ ଶିରୁଗିଡ଼ା, ପପଟ୍ଟା, ମଉଳାଭଞ୍ଜା ଆଦି ଗିରି 
ଦୁର୍ଗରେ ସେମାନେ ସାମରିକ ଘାଟି ସ୍ଥାପନ କରିଥିଲେ । ଏହିପରି ଭାବରେ 
ସମ୍ବଲପୁରକୁ ବାହ୍ୟ ରାଜ୍ୟ ସହିତ ସଂପର୍କ ପୂରାପୂରି ଛିନ୍ନ କରି ଦିଅନ୍ତି । ସୁରେନ୍ଦ୍ର 

ସାଏଙ୍କର ରଣ କୌଶଳ ଓ ରଣସଜାରେ ଇଂରେଜ ସରକାର ଆତଙ୍କତ ହୋଇ 
ପଡ଼ିଲା | 
କିନ୍ତୁ କ୍ୟାପ୍ଟେନ୍‌ ଲି ସାହେବ ଥଲେ ଜଣେ ଦୂଢ଼ମନା ବ୍ଯକ୍ତି । ସେ 
ପିରସ୍ଫିତିରେ ଦୃଢ଼ ମୁକାବିଲା କରିବାପାଇଁ ବଦ୍ଧପରିକର ଥଲେ । ସେ 
ସମ୍ବଲପୁରରେ ସେନାବାହିନୀରେ ଶକ୍ତି ବୃଦି କଲେ । ବିଦ୍ରୋହୀମାନଙ୍କର ଗତିବିଧ 
ଜାଣିବାପାଇଁ ବହୁ ଗୁପ୍ତଚର ନିଯୁକ୍ତ କରନ୍ତି । କ୍ୟାପ୍‌ଟେନ୍‌ ଉଡ଼ି, କ୍ୟାପ୍‌ଟେନ୍‌ 
ଉଡ଼ବ୍ରିଜ, କ୍ୟାପ୍‌ଟେନ୍‌ ସେକ୍ପିଅର, କ୍ୟାପ୍‌ଟେନ୍‌ ନକର ଆଦି ବହୁ ପ୍ରବୀଣ ଓ 
ଅଭିଜ୍ଞ ସେନାପତି ବିଦ୍ରୋହକୁ ଦମନ କରିବାପାଇଁ ଆପ୍ରାଣ ଚେଷ୍ଟା କଲେ । 
କଟକରୁ ସେନାପତି ମେଜର ବେଟସ୍‌ ଏକ ଶକ୍ତିଶାଳୀ ସେନାବାହିନୀ ସହ ବିପୁଳ 
ପରିମାଣର ଅସ୍ତଶସ୍ତ ସହିତ ସମ୍ବଲପୁର ପହଞ୍ଚଲେ | ପରିସ୍ଥିତିକୁ ନିୟନ୍ତ୍ରଣ 
କରିବାପାଇଁ ସମ୍ବଲପୁର ଜିଲ୍ଲା ଛୋଟନାଗପୁରରୁ କଟକ କମିଶନରଙ୍କ ଅଧୀନକୁ 
ସ୍କାନାନ୍ତରିତ କରାଗଲା । କଟକ କମିଶନର କକ୍‌୍ବର୍ଣ୍ଣ ସାମରିକ କାର୍ଯ୍ୟର 
ତଦାରଖପାଇଁ ମେଜର ଉଇଣ୍ଡହାମ୍‌ଙ୍କ ସହିତ ସମ୍ବଲପୁରରେ ଯଥାସମୟରେ 
ପହଞ୍ଚଲେ । 
କ୍ୟାପ୍‌ଟେନ୍‌ ଲି” ବିଦ୍ରୋହ ଦମନପାଇଁ ପ୍ରଥମେ ସେନାପତି ନକର ଓ 
ସେନାପତି ହେଡୋଙ୍କୁ କୋଲାବିରା ଓ ଖଣ୍ଡା ଗ୍ରାମକୁ ଆକ୍ରମଣପାଇଁ ପ୍ରେରଣ 
କଲେ | ଖିଣ୍ଡା ଥଲା ସୁରେନ୍ଦ୍ର ସାଏଙ୍କ ଜମିଦାରୀ ଓ କୋଲାବିରା ଥଲା କରୁଣାକର 
ନାଏକଙ୍କ .ଜମିଦାରୀ | କରୁଣାକର ଥଲେ ସୁରଚେନ୍ଦ୍ରଙ୍କର ଦୃଢ଼ ସମର୍ଥକ | ଫଳରେ 
ଏହି ଗ୍ରାମଦ୍ଵୟ ଥୁଲା ବିଦ୍ରୋହୀମାନଙ୍କରୁ ଦୁର୍ଗ । ଇଂରେଜମାନେ ପ୍ରଥମେ 
କୋଲାବିରା ଗ୍ରାମକୁ ଆକ୍ରମଣ କରିବାପାଇଁ ସଜିତ ହୋଇ କୋଲାବିରା ଅଭିମୁଖେ 
ଯାତ୍ରା କଲେ । ୧୮୫୭ ମସିହା ନଭେମ୍ବର ମାସ ୬ ତାରିଖ ଦିନ 
ବିଦ୍ରୋହୀମାନେ ଇଂରେଜ ସେନାବାହିନୀକୁ ଝରଘାଟିଠାରେ ଆକ୍ରମଣ କଲେ । 
ଉଭୟଙ୍କ ମଧ୍ୟରେ ବହୁ ସମୟ ପର୍ଯ୍ୟନ୍ତ ପ୍ରବଳ ସଂଘର୍ଷ ହେଲା | କିନ୍ତୁ 
ବିଦ୍ରୋହୀମାନେ ଶକ୍ତିଶାଳୀ ଇଂରେଜ ସେନାବାହିନୀଙ୍କ ସହିତ ଲଢ଼ି ନପାରି 
ଛତ୍ରଭଙ୍ଗ ଦେଲେ | ଇତି ମଧ୍ଯରେ କୋଲାବିରା ଓ ଖିଣ୍ଡା ଗ୍ରାମର ଅଧବାସୀମାନେ 
ନିଜ ନିଜ ମୁଲ୍ୟବାନ ଜିନିଷ ପତ୍ର ଧରି ଜଙ୍ଗଲକୁ ପଳାୟନପାଇଁ ସମୟ ଓ ସୁବିଧା 
ପାଇ ଚାଲିଗଲେ । ଇଂରେଜ ସେନାବାହିନୀ ପହଞ୍ଚଲାବେଳକୁ ଗ୍ରାମଦଵୟ ଏକାନ୍ତ 
ଭାବେ ଜନଶୂନ୍ୟ ହୋଇପଡ଼ିଥିଲା । ସେମାନେ କୌଣସି ବିଦ୍ରୋହୀକୁ ଧରିପାରିଲେ 

ନାହିଁ । ଶେଷରେ ସେମାନେ କ୍ରୋଧାନ୍ଵିତ ହୋଇ ସୁରେନ୍ଦ୍ର ସାଏ ଓ କରୁଣାକର 
ନାଏକଙ୍କ ଶୂନ୍ୟ ଗୃହକୁ ନିଆଁ ଲଗାଇ ଧ୍ଵଂସ କରିଦେଲେ । 

ଡକ୍ଟର ମୁରଙ୍କ ହତ୍ଯା ବିଦ୍ରୋହୀମାନଙ୍କର ଆଉ “ଏକ ଉଲ୍ଲେଖନୀୟ 
କୃତିତ୍ଵ । ସେ ସମୟରେ ସମ୍ବଲପୁର ଅଞ୍ଚଳ ଘୋର ଅରଣ୍ୟରେ ପରିପୂର୍ଣ୍ଣ ଥୁଲା; 
ଫଳରେ ଇଂରେଜ ସାମରିକ ବାହିନୀର ସ୍ଵାସ୍ଥ୍ୟ ଠିକ୍‌ ରହୁ ନଥୁଲା । ସେମାନେ 
ଅରଣ୍ୟ ପର୍ବତରେ ଯାତାୟାତ କରି କ୍ଲାନ୍ତ ହୋଇପଡ଼ୁଥିଲେ । ଏଣୁ ଏମାନଙ୍କର 
ଚିକିତ୍ସାପାଇଁ ଓଡ଼ିଶା କମିଶନର କକବର୍ଣ୍ଣ ଡକ୍ଟର ମୁର ଓ ଡକ୍ଟର ହାନସନ ନାମକ 
ଦୁଇଜଣ ଅଭିଜ୍ଞ ଚିକିତ୍ସକକୂ କିଛି ସୈନ୍ଯ ସହ ସମ୍ବଲପୁର ପ୍ରେରଣ କଲେ । 
ଏମାନେ ସମ୍ବଲପୁର ଅଭିମୁଖେ ଆସୁଥିବା ଖବର ପାଇ ଜୁଜୁମୁରା ନିକଟରେ 
ବିଦ୍ରୋହୀମାନେ ସେମାନଙ୍କୁ ଅତର୍କିତ ଭାବେ ଆକ୍ରମଣ କଲେ | ଡକ୍ଟର ମୁରଙ୍କୁ 
ସେହିଠାରେ ହତ୍ୟା କଲେ | ଡକ୍ଟର ହାନସନ୍‌ ପ୍ରାଣ ବିକଳରେ ଅରଣ୍ୟ ମଧ୍ଷରେ 
ଲୁଚି ରହିଥିଲେ । ବିଦ୍ରୋହୀନେତାଙ୍କୁ ଖୋଜି ପାଇଲେ ନାହିଁ । ଏହାର ଦୁଇ 
ଦିନପରେ କନ୍ଧମାଳର ତହସିଲଦାର ଦଳେ ସୈନ୍ଯ ସହ ଯାଇ ତାଙ୍କୁ ଉଦ୍ଧାର 
କଲେ | ପରେ କ୍ୟାପ୍‌ଟେନ୍‌ ଲି ସାହେବ ଏହି ସ୍ଥାନକୁ କିଛି ସୈନ୍ଯ ସହ 
ପରିଦର୍ଶନରେ ଯାଇଥିବାବେଳେ ବିଦ୍ରୋହୀମାନଙ୍କର ଆକ୍ରମଣର ସମ୍ମୁଖନ ହେଲେ 
ଏବଂ ସେଠାରେ କେତେକ ସରକାରୀ ସୈନ୍ୟ ନିହତ ହେଲେ । 

୧୮୫୭ ମସିହା |! ସମ୍ବଲପୁରର ପରିସ୍ଥିତି ସର୍ବ ଦା ଉତ୍ତେଜନାପୂର୍ଣ୍ 
ରହୁଥିଲା | ସରକାରୀ ସୈନ୍ୟ ଓ ବିଦ୍ରୋହୀମାନଙ୍କ ମଧ୍ୟରେ ସଂଘର୍ଷ ସବୁବେଳେ 
ଲାଗି ରହୁଥିଲା | ସରକାରୀ ସୈନ୍ୟମାନେ ସମତଳ ଅଞ୍ଚଳରେ ଯୁଦ୍ଧ କରିବାରେ 
: ନିପୁଣ ଥିଲେ | ସେମାନଙ୍କର ପର୍ବତ ଅରଣ୍ୟରେ ଯୁଦ୍ଧ କରିବା ଅଭ୍ୟାସ ନଥୁଲା | 
କିନ୍ତୁ ସୁରେନ୍ଦ୍ର ସାଏଙ୍କ ବିଦ୍ରୋହୀ ଗୋଷ୍ଠୀ ଅରଣ୍ୟ ପର୍ବତ ମଧ୍ଧରେ ଯୁଦ୍ଧ କରିବା 
ପାଇଁ ବେଶ୍‌ ପାରଙ୍ଗମ ଥଲେ । ଉଭୟ ଦଳ ମଧ୍ଯରେ ସର୍ବଦା ସଂଘର୍ଷ ଲାଗି 
ରହୁଥିଲା | ଇଂରେଜ: ସୈନ୍ୟମାନେ, ବିଦ୍ରୋହୀ ଗୋଷ୍ଠୀ ଯେଉଁ ଗ୍ରାମରେ ରହୁଥିବା 
ଜାଣି ପାରିଲେ, ସେହି ଗ୍ରାମକୁ ଜାଳିପୋଡ଼ି ଧ୍ଵଂସ କରି ଦେଉଥ୍‌ଲେ ଏବଂ ବହୁ 
ନିରୀହ ଲୋକଙ୍କୁ ବିନାଶ କରୁଥିଲେ | ଫଳରେ ବହୁ ବ୍ୟକ୍ତି ନିହତ ହେବା ସଙ୍ଗେ 
ସଙ୍ଗେ ଅନେକ ଜନପଦ ଧ୍ଵଂସପ୍ରାପ୍ତ ହେଲା ! 

ସେହି ବର୍ଷ ଡିସେମ୍ବର ମାସ ୩୦ ତାରିଖ ଦିନ କ୍ୟାପ୍‌ଟେନ୍‌ ଉଡ଼ ବରଗଡ଼ 
ସବଡିଭିଜନ୍‌ର ପପଙ୍ଗା ପାହାଡ ଉପରେ କେତେକ ବିଦ୍ରୋହୀ ରହୁଥିବା ଜାଣିପାରି 

ତିନିଶହ ସରକାରୀ ସୈନ୍ଯ ଧରି ଆକ୍ରମଣ କଲେ । କ୍ୟାପ୍‌ଟେନ୍‌ ଉଡ଼ ଭାରି 
ଚାଲାକ୍‌ ବ୍ଯକ୍ତି ଥଲେ । ସେ ଜାଣିପାରିଥିଲେ ପାହାଡ଼ ଉପରେ ବିଦ୍ରୋହୀକୁ 
ଆକ୍ରମଣ କଲେ ପାରିବେ ନାହିଁ । ଏଣୁ ସେ ସାମାନ୍ୟ କିଛି ସୈନ୍ଯ ଧରି ପାହାଡ଼ 
ଉପରକୁ ଉଠିଲେ ଏବଂ ବାକି ସୈନ୍ଯମାନଙ୍କୁ ପାହାଡ଼ର ନିମ୍ବ ଦେଶରେ ଅବା 
କୁଦୋପାଲି ଗ୍ରାମରେ ଗୋପନରେ ପ୍ରସ୍ତୁତ ହୋଇ ରହିବାକୁ ନିର୍ଦେଶ ଦେଲେ । 
ବିଦ୍ରୋହୀମାନେ କ୍ଯାପ୍‌ଟେନ୍‌ ଉଡ଼୍‌ଙ୍କ ସହ ଅଛ ସୈନ୍ଯ ଦେଖୁ ପ୍ରବଳ ବେଗରେ 
ଆକ୍ରମଣ କଲେ ଏବଂ ସେମାନଙ୍କୁ ଅନୁଧ୍ୟାନ କରି କୂଦୋପାଲି ଗ୍ରାମର ସମତଳ 
ଅଞ୍ଚଳକୁ ଓହ୍ଲାଇ ଆସିଲେ | ଏହି ସମୟରେ ତଳେ ଲୁଚି ରହିଥିବା ସୈନ୍ଯମାନେ 
ଗୁଳି ଚଳାଇଲେ | ବିହଦ୍ରୋହୀମାନେ ପ୍ରାଣ ଭୟରେ ଇତସ୍ତତଃ ପଳାୟନ କଲେ । 
କେତେ ନିହତ ହେଲେ ଓ କେତେ ଆଘାତପ୍ରାପ୍ତ ହେଲେ | ସୁରେନ୍ଦ୍ର ସାଏ ଏଠାରୁ 
କୌଣସି ପ୍ରକାରେ ଖସି ପଳାଇଲେ । କିନ୍ତୁ ତାଙ୍କର ପଞ୍ଚମ ଭ୍ରାତା ସେ ଯୁଦ୍ଧରେ 
କ୍ଷତ ବିକ୍ଷତ ହୋଇ କୁଦୋପାଲି ଗ୍ରାମ ଭିତରକୁ ଦୌଡ଼ି ପଳାୟନ କରୁଥିବାବେଳେ 
ପଛରୁ ସୈନ୍ଯଙ୍କ ଗୁଳି ମାଡ଼ରେ ଟଳି ପଡ଼ିଲେ । ଏକ ବୀର ସନ୍ତାନର ଜୀବନର 
ଅବସାନ ଘଟିଲା | ଏହି ବୀରପୁରୁଷଙ୍କ ମୃତ୍ୟୁକୁ ମନେରଖିବାପାଇଁ ସମ୍ବଲପୁର 
ଅଞ୍ଚଳରେ ନିମ୍ବ ଗୀତିଶ୍ନୋକ ଏ ପର୍ଯ୍ୟନ୍ତ ଜନମୁଖରେ ଜୀବିତ ଅଛି : 
ଉଲି, ଉଲି, ଉଲି, 
ଛବିଳ ବାବୁଙ୍କୁ ବାଜିଲା ଗୁଲି 
କୁଦୋପାଲି ମଝା ଖୁଲି | 

ଏହି କୁଦୋପାଲି ଧରା ପଡ଼ିଥବା ଏଗାର ଜଣଙ୍କ ମଧ୍ଯରୁ ଚାରିଜଣଙ୍କୁ ଫାଶୀ 
ଦିଆଗଲା | ବିଦ୍ରୋହୀମାନଙ୍କ ପକ୍ଷ ନେଇଥ୍‌ବା ଯୋଗୁ ଜଣେ ପୋଲିସ୍‌ 
ବରକନ୍ଦାଜକୂୁ ଫାଶୀ ଦଣ୍ଡ ଦିଆଗଲା | - 

ଛବିଳ ସାଏଙ୍କ ମୂତ୍ୟୁରେ ବିଦ୍ରୋହୀମାନେ ଦବିଗଲେ ନାହିଁ | ସେମାନଙ୍କର 
ମନୋବଳ ତୁଟିଲା ନାହିଁ କି କାର୍ଯ୍ୟକଳାପ ମଧ୍ଯ ଶିଥଳ ପଡ଼ିଲା ନାହିଁ । ବିଦ୍ରୋହ 
ଚାଲୁ ରହିଲା । ସେମାନେ ସମ୍ବଲପୁର ବାମଣ୍ଡା ମଧ୍ଯରେ ଥିବା କେତେକ 
ଡାକଘରକୁ ପୋଡ଼ି ପକାଇଲେ | 

ଏହି ସମୟରେ ପାଟନାର ରାଜା ସୁରେନ୍ଦ୍ରଙ୍କ ଭାଇ ଉଦନ୍ତ ସାଏଙ୍କ ସାହାଯ୍ୟ 
କରିଥ୍‌ବାରୁ ଏକ ହଜାର ଟଙ୍କା ଜୋରିମାନା କରିଥଲେ | ଡକ୍ଟର ସୁରଙ୍କୁ ହତ୍ଯା 

କରିଥୁବା ମଧୁ ଗୌନ୍ତିଆକୁ ଧରାଇ ଦେଇ ରେଢ଼ାଖୋଲର ରାଜା ପୁରସ୍କୃତ ହେଲେ 
ଏବଂ ମଧୁ ଗୌନ୍ତିଆ ଫାଶୀ ପାଇଲେ । 

ପରେ ପରେ କ୍ୟାପ୍‌ଟେନ୍‌ ଉଡ଼ବ୍ରିଜ୍‌ ଓ କ୍ୟାପଟେନ୍‌ ଉଡ଼ ସୈନ୍ୟ ଦଳ ଧରି 
ପାହାଡ଼ ଶ୍ରୀର୍ଗିଡ଼ା ଦୁର୍ଗ ଉପରେ ଆକ୍ରମଣ କଲେ | ବିଦ୍ରୋହୀମାନେ ଏ ଖବର 
ପାଇ ପ୍ରସ୍ତୁତ ଥଲେ | ସେମାନଙ୍କର ପ୍ରତି ଆକ୍ରମଣରେ ଇଂରେଜ ସୈନ୍ୟ ଛତ୍ରଭଙ୍ଗ 
ଦେଲେ | ଫେବୃଆରୀ ୧୨ ୧୮୫୮ ଖ୍ରୀ:ରେ ସେନାପତି ଉଡ଼ବ୍ରିଜ୍‌ 
ବିଦ୍ରୋହୀମାନଙ୍କ ଗୁଳି ମାଡ଼ରେ ନିହତ ରହିଲେ । ମାତ୍ର ଉଡ଼ କୌଣସି ମତେ 
ପଳାୟନ କରି ଆତ୍ସ ରକ୍ଷା କଲେ | ପଥର ମାଡ଼ରେ ରାମଗଡ଼ ପଦାତିକ ବାହିନୀ 
ପ୍ରାୟ ନିଃଶେଷ ହୋଇଗଲା ! ବଡ଼ ବଡ଼ ତୋପ ମଧ୍ଯ ବିଦ୍ରୋହୀମାନେ ନଷ୍ଟ 
କରିଦେଲେ | ଏହାର ଦୁଇଦିନପରେ ଉଡ଼ବ୍ରଜଙ୍କ ମୃତ ଶରୀର ଉଦ୍ଧାର 
କରିବାପାଇଁ ସେନାପତି ଉାଆଲୋଙ୍କୁ ପଠାଇଲେ ! ମାତ୍ର ସେହି ସମୟରେ 
ବିଦ୍ରୋହୀମାନେ ସେହି ସ୍ଥାନ ତ୍ୟାଗ କରି ଅନ୍ୟତ୍ର ଚାଲି ଯାଇଥିଲେ । ଶବମାନଙ୍କ 
ମଧ୍ଯରେ ଉଡ଼ବ୍ରିଜ୍‌ଙ୍କ ମସ୍ତକ ବିହୀନ ନଗ୍ନ ଶରୀର ସେଠାରେ ପଡ଼ି ରହିଥଲା | 
ପାହାଡ଼ ଶ୍ରୀରଗିଡ଼ା ଜମିଦାର ଜନାର୍ଦ୍ଦନ ସିଂହ ଏହି ଯୁଦ୍ଧରେ ବିଦ୍ରୋହୀମାନଙ୍କର 
ସେନାପତି ଥଲେ । 

ଉଡ଼ବ୍ରିକ୍‌ ହାଣ ଖାଇବା ଫଳରେ ଇଂରେଜମାନେ ଆତ୍ସବିଶ୍ଵାସ ହରାଇ 
ବସିଲେ । ସୁରେନ୍ଦ୍ର ସାଏଙ୍କ ପ୍ରଚଣ୍ଡ ଆକ୍ରମଣରେ ସେମାନେ ବ୍ୟତିବ୍ୟସ୍ତ ହୋଇ 
ବହୁ ଧନଜନ ହରାଇଥଲେ | କକ୍ବର୍ଣ୍ଠ ନିଷ୍ପତ୍ତି ନେଲେ ଯେ ବାରପାହାଡ଼କୁ ଦଖଲ 
ନ କଲା ପର୍ଯ୍ୟନ୍ତ ସମ୍ବଲପୁରରେ ବିଦ୍ରୋହ ଦମନ ହେବ ନାହିଁ । 

ବିଦ୍ରୋହୀମାନଙ୍କୁ କଠୋର ଭାବରେ ଦମନ କରିବାପାଇଁ ମାର୍ଚ୍ଚ ୨ ୭ 
ତାରିଖ ଦିନ କର୍ଣ୍ଣେଲ ଫ୍ରଷ୍ଟର୍‌ ସମ୍ବଲପୁର ଆସି କ୍ୟାପ୍‌ଟେନ୍‌ ଲିଙ୍କର ଦାୟିତ୍ବ ଗ୍ରହଣ 
କଲେ | କର୍ଣ୍ଣେଲ ଫ୍ରଷ୍ଟର ଥଲେ ଜଣେ ଦକ୍ଷ ସେନାପତି ¦ ସେ ସମ୍ବଲପୁରବାସୀଙ୍କ 
ପ୍ରତି ନିଷ୍କର ହୋଇପଡ଼ିଲେ । ଲୋକଙ୍କୁ ସେ ନିର୍ବିଚାରରେ ଗିରଫ କଲେ ଏବଂ 
ନିର୍ମମ ଭାବରେ ଦଣ୍ଡ ଦେଲେ । ସମ୍ବଲପୁରରେ ସେ ଏକ ଆତଙ୍କରାଜ ସୃଷ୍ଟି 
କଲେ | ରାଜା, ଜମିଦାର ଓ ଗୌନ୍ତିଆମାନଙ୍କ ପ୍ରତି ତାଙ୍କର ମନୋଭାବ ହିଂସ୍ର 
ହୋଇ ଉଠିଲା । ରସ ଜମିଦାରଙ୍କ ବନ୍ଦୀ କରି ଫାଶୀ ଦେଲେ । ବସାଇକେଲା 
ଜମିଦାରଙ୍କୁ ଆକ୍ରମଣ କରି ନିର୍ମମ ଭାବରେ ହତ୍ୟା କଲେ | ବିଦ୍ରୋହୀ ଜମିଦାର ଓ 
ଗୌନ୍ତିଆମାନଙ୍କ ରାଜ୍ୟ ବ୍ୟାଜ୍ୟାପ୍ତ କଲେ । ସମ୍ବଲପୁର ଜେଲରେ ୮୦ଜଣ 

ବନ୍ଦୀମାନଙ୍କ ପାଇଁ ସ୍କାନ ଥଲେ ମଧ୍ଯ ସେଠାରେ ୩୦୦ ଜଣକୁ ବନ୍ଦୀ କରି 
ରଖାଗଲା |! ସୁରେନ୍ଦ୍ର ସାଏଙ୍କ ଅନ୍ଯ ଏକ ଭାଇ ଉଜ୍ବଳ ସାଏଙ୍କୁ ଧରୀଇ ଦେଇ 
ପାଟନା ମହାରାଜା ଏକ ହଜାର ଟଙ୍କା ଜୋରିମାନାରୁ ରିହାତି ପାଇଲେ | ଫ୍ରଷ୍ଠର 
ଚିନ୍ତା କରିଥିଲେ ଯେ ତାଙ୍କର ନିଷ୍କର ଶାସନରେ ଲୋକେ ଭୟଭୀତ ହୋଇ 
` ପଡ଼ିବେ ଏବଂ ତାଙ୍କ ସରକାର ବିରୁଦ୍ଧରେ ସ୍ଵର ଉତ୍ତୋଳନ କରିବାପାଇଁ ସାହସ 
କରି ପାରିବେ ନାହିଁ; କିନୁ ବିଦ୍ରୋହୀମାନେ ଦବିଲେ ନାହିଁ । ସେମାନେ ଲୁଚି ଛପି 
ରହି ଲୁଣ୍ଠନ ଓ ଉପଦ୍ରବର ଆଶ୍ରୟ ନେଲେ ! ଫ୍ରଷ୍ଟରଙ୍କ ଆତଙ୍କରାଜରେ ନିରୀହ 
ଜନସାଧାରଣ ବେଶୀ ଦୂଃଖନ୍ତ ଯନ୍ତ୍ରଣା ପାଇଲେ । 

୧୮୫୮ ମସିହା ପରେ ସମଗ୍ର ଭାରତରେ ସ୍ଵାଧୀନତା ସଂଗ୍ରାମର ପ୍ରଥମ 
ପର୍ଯ୍ୟାୟ ଲୁପ୍ତ ହୋଇ ଆସୁଥିଲେ ମଧ୍ଷ ସୁରେନ୍ଦ୍ର ସାଏ ଓ ତାଙ୍କର ଭାଇ ଉଦନ୍ତ ସାଏ 
ଇଂଜେର ସରକାର ବିରୁଦ୍ଧରେ ସେମାନଙ୍କର ସଂଗ୍ରାମ ଚାଲୁ ରଖିଥିଲେ |! ସମସ୍ତ 
ଉଦ୍ୟମ ସତ୍ତ୍ବେ ଭ୍ରାତାଦ୍ଵୟଙ୍କୁ ଇଂରେଜ ସରକାର ଗିରଫ କରିପାରୁ ନଥୁଲା । 
ସେତେବେଳେ ସୁରେନ୍ଦ୍ର ସାଏ ମାରାଗୁଡ଼ା ଉପତ୍ଯକା ଅଧ୍ବକାର କରି ରାୟପୁର 
ଜିଲ୍ଲା ମଧ୍ଯରେ ପ୍ରବେଶ କରିଥିଲେ ଏବଂ ତାଙ୍କର ସାମରିକ କାର୍ଯ୍ୟକଳାପ 
ବିଳାସପୁର ଓ ରେୱା ପର୍ଯ୍ୟନ୍ତ ବିସ୍ତୃତ ହୋଇଥ୍‌ୁଲା | ଫ୍ରଷ୍ଟର ସାହେବ ଅନ୍ଯ 
ସ୍ଥାନମାନଙ୍କରେ ବିଦ୍ରୋହ ଦମନ କରି ଯେଉଁ ପ୍ରଶଂସା ପାଇଥିଲେ ସମ୍ବଲପୁର 
ବିଦ୍ରୋହ ଦମନରେ ବିଫଳ ହୋଇ ଜଣେ ଅପାରଗ ଅଫିସର ରୂପେ ପରିଗଣିତ 
ହେଲେ | 

୧୮୬୧ ମସିହା ଏପ୍ରିଲ ମାସରେ ମେଜର ଇମ୍େ କର୍ଣ୍ଣେଲ ଫ୍ରଷ୍ଟର 
ସ୍ଥାନରେ ଡେପୁଟୀ କମିଶନ ରୂପେ ନିଯୁକ୍ତି ପାଇଲେ । ସେ ଜଣେ ବିଚକ୍ଷଣ ବୁଦ୍ଧି 
ସମ୍ପନ୍ନ ବ୍ଯକ୍ତି । ସେ ହୃଦୟଙ୍ଗମ କଲେ ଯେ ବିଦ୍ରୋହୀମାନଙ୍କ ପ୍ରତି କଠୋର 
ଦମନ ନୀତି ପ୍ରୟୋଗ କଲେ ସେମାନେ ଆହୁରି ଉତ୍ତେଜିତ ହେବେ | 

ଏଣୁ ସେ ବିଦ୍ରୋହୀମାନଙ୍କ ପ୍ରତି କଠୋର ନ ହୋଇ ଉଦାର ନୀତି 
ଅନୁସରଣ କଲେ | ସେ ହୃଦୟଙ୍ଗମ କଲେ ଯଦି ସେମାନଙ୍କ ପ୍ରତି କ୍ଷମା ନୀତି 
ଅନୁସରଣ କରୁଛନ୍ତି ସେମାନେ ନିଶ୍ଚୟ ଆତ୍ସସମର୍ପଣ କରିବାପାଇଁ ଇଛ୍ଛା ପ୍ରକାଶ 
କରିବେ । ଇମ୍ପେ ଉଚ୍ଟ କର୍ଚ୍ଛ ପକ୍ଷକୁ ପ୍ରଭାବିତ କରି ତାଙ୍କର ଏହି ପ୍ରସ୍ତାବକୁ 
ଅନୁମୋଦନ କରାଇନେଲେ । ଏହି କ୍ଷମା ପ୍ରଦାନର ପ୍ରଥମ ଘୋଷଣା କରାଗଲା 
୧୮୬୧ ଖ୍ରୀଷ୍ଟାବ୍ଦ ସେପ୍ୃମ୍ଭର ୨୪ ତାରିଖରେ | ଏହା ପୁଣି ଦ୍ବିତୀୟଥର ଘୋଷଣା 

କରାଗଲା ଅକ୍ଟୋବର ୧୧ ତାରିଖ ଦିନ | ଏହା ଫଳରେ କେତେକ ବିଦ୍ରୋହୀ 
ପ୍ରଜା ଆତ୍ସସମର୍ପଣ କଲେ | କିନ୍ତୁ କୌଣସି ବିଦ୍ରୋହୀ ନେତା ଏଥୁରେ ପ୍ରଲୋଭିତ 
ବା ପ୍ରଭାବିତ ହେଲେ ନାହିଁ । ଇମ୍ପେ ସାହେବଙ୍କର ଏହି ନୀତିର କୌଣସି ସୁଫଳ 
ମିଳିବାର ଆଶା ପରାହତ ହେଲା | 

ସମ୍ବଲପୁରରେ ପୁଣି ସାମରିକ ଅନୁଷ୍ଠାନ ଆରମ୍ଭ କରିବାପାଇଁ ସ୍ଥିର କରି 
କଟକ କମିଶନର ଆର.ଏନ୍‌.ଶୋର ୧୮୬୧ ମସିହା ଡିସେମ୍ବର ୨୨ ତାରିଖ 
ଦିନ ସମ୍ବଲପୁର ପହଞ୍ଚଲେ । ଇମ୍ପେଙ୍କ ସହିତ ସେ ଏ ସଂପର୍କରେ ପରାମର୍ଶ 
କଲେ | ବିଚାର ଆଲୋଚନା କଲେ | ପୁଣି ଥରେ ବିଦ୍ରୋହୀ ନେତାମାନଙ୍କୁ 
ଆତ୍ସସମର୍ପଣପାଇଁ ଆବେଦନ କରନ୍ତି । 

ଇମ୍ପେଙ୍କ ଉଦ୍ୟମ ଏଥର ସଫଳ ହେଲା | ସୁରେନ୍ଦ୍ର ସାଏଙ୍କ ପୁତ୍ର ମିତ୍ରଭାନୁ 
ସାଏ ଆତ୍ସସମର୍ପଣପାଇଁ ଆଗେଇ ଆସିଲେ | ସେ ୧୮୬୨ ମସିହା ଜାନୁଆରୀ ୭ 
ତାରିଖ ଦିନ ଇମ୍ପେଙ୍କୁ ସାକ୍ଷାତ୍‌ କଲେ । ଇମ୍ଚେ ତାଙ୍କୁ ଆଦରରେ ଗ୍ରହଣ କଲେ | 
ଏହାର ଦଶ ଦିନପରେ ଉଦନ୍ତ ସାଏ ଓ ଧ୍ରୁବ ସାଏ ଆତ୍ସସମର୍ପଷଣ କଲେ | କ୍ରମଶଃ 
ବହୁ ବିଦ୍ରୋହୀ ନେତା ଆତ୍ସ ସମର୍ପଣପାଇଁ ଆଗେଇ ଆସଲେ । ୟା” ମଧ୍ୟରେ ଘୈସ 
ଜମିଦାର ହାତୀ ସିଂହ ଆତ୍ସସମର୍ପଷଣ କଲେ ଏବଂ ତାଙ୍କୁ ତାଙ୍କ ଜମିଦାରୀ ପୁଣି 
ଫେରାଇ ଦିଆଗଲା । ଉଦନ୍ତ ସିଂହ ଓ ହାତୀ ସିଂହ ଥଲେ ସୁରେନ୍ଦ୍ର ସାଏଙ୍କର 
ଦୁଇଜଣ ପ୍ରମୁଖ ସେନାପତି | ସେମାନଙ୍କର ଆତ୍ସ ସମର୍ପଣରେ ସୁରେନ୍ଦ୍ର ଅସହାୟ 
ବୋଧ କଲେ । ଶେଷରେ ସେ ସରକାରଙ୍କ ସହିତ ସନ୍ଧି ସ୍ଥାପନପାଇଁ ଚିନ୍ତା 
କଲେ- ୧୮୬ ୨ ମସିହା ମେ ୩ ତାରିଖ ଦିନ ସେ ଇମ୍ପେଙ୍କୁ ଜଣାଇଲେ ଯେ 
ସମ୍ବଲପୁର ଗାଦୀ ଯଦି ତାଙ୍କୁ ଫେରାଇ ଦିଆଯାଏ ସେ ଆତ୍ସସମର୍ପଣ କରିବେ | 

କିନ୍ତୁ ଇମ୍ପେ ସାହେବ ଏ ପ୍ରସ୍ତାବରେ ରାଜି ହେଲେ ନାହିଁ । ସେ ରାଜଗାଦୀ 
ବଦଳରେ ଉପଯୁକ୍ତ ପେନ୍‌ସନ୍‌ର ପ୍ରତିଶୃତି ଦେଲେ । ଏହାପରେ ଇମ୍ପେ ସାହେବ 
ସୁରେନ୍ଦ୍ରଙ୍କ ବୁଭୁକ୍ଷୁ ସୈନ୍ଯମାନଙ୍କ ପାଇଁ ପ୍ରଚୁର ଖାଦ୍ୟ ଶସ୍ଯ ଏବଂ ପାଞ୍ଚଶହ ଟଙ୍କା 
ପଠାଇ ସେମାନଙ୍କୁ ନିଜ ଉଦାରତା ଉପରେ ଆସ୍ଥା ସ୍କାପନପାଇଁ ଧାରଣା ଦେଲେ । 
ତାଙ୍କ ଅନୁରୋଧରେ ସୁରେନ୍ଦ୍ର ସାଏ ଜଙ୍ଗଲ ମଧ୍ଯରେ ତାଙ୍କୁ ଅରେ ଭେଟିବାପାଇଁ 
ସ୍ବୀକୃତି ପ୍ରଦାନ କରିଥିଲେ । ୧୮୬୨ ମସିହା ମେ ମାସ ୧୬ ତାରିଖ ଦିନ 
ଗରୀର ରାତିରେ ନିଘଞ୍ଚ ଅରଣ୍ୟ ମଧ୍ୟରେ ଇମ୍ପେ ଓ ସୁରେନ୍ଦ୍ରଙ୍କ ସାକ୍ଷାତ୍‌ ହେଲା 
ଏବଂ ସେଠାରେ ସୁରେନ୍ଦ୍ର ସାଏ ଆତ୍ସସମର୍ପଣ କରିଥଲେ । 

୧୮୬୩ ଖ୍ରା:ଂରେ ଇମ୍ପେ ସାହେବଙ୍କ ସମ୍ବଲପୁରରେ ମୃତ୍ୟୁ ଘଟିଲା । 
ତାହାପରେ ସମ୍ବଲପୁରର ରାଜନୈତିକ ପରିସ୍ଥିତି ବଦଳି ଗଲା ! ଇମ୍ପେଙ୍କ ସ୍ଥାନରେ 
କ୍ୟାପ୍‌ଟେନ୍‌ କମ୍ଭର୍ଲି ସାହେବ ଆସିଲେ । ସେ ଥୁଲେ କିନ୍ତୁ ଅନ୍ଯ ପ୍ରକାର । 
ଇମ୍ଚେଙ୍କ ଶାନ୍ତି ନୀତିକୁ ସେ ପ୍ରତ୍ଯାଖ୍ଯାନ କଲେ । ସେ ଅନୁଭବ କଲେ ଯେ 
ସୁରେନ୍ଦ୍ରଙ୍କ ସହଯୋଗୀ ତଥା ସମର୍ଥକ କୁଞ୍ଜଳ ର୍ସଂହ ଓ କମଳ ସିଂହ ପୁଣି ମିଳିତ 
ହୋଇ ଯେ କୌଣସି ମୁହୂର୍ଁରେ ବିଦ୍ରୋହ ସୃଷ୍ଟି କରିପାରନ୍ତି । ଏଣୁ ତାଙ୍କ 
ବିରୁଦ୍ଧରେ କାର୍ଯ୍ୟାନୁଷ୍ଠାନ ନ କଲେ ଭବିଷ୍ଯତରେ ପୁଣି ପରିସ୍ଥିତି ଭୟାବହ 
ହୋଇପାରେ ଏହି ଶଙ୍କା ତାଙ୍କୁ ସବୁବେଳେ ଗ୍ରାସ କଲା । ଏଥିପାଇଁ କମଚଲି 
ସାହେବ ମନେମନେ ସୁଚିନ୍ତିତ ଯୋଜନାମାନ ପ୍ରସ୍ତୁତ କରୁଥିଲେ । ଏହି 
ଯୋଜନାରେ ତାଙ୍କୁ ସହଯୋଗ କରୁଥିଲେ ପୋଲିସ୍‌ ବିଭାଗର ଦୁଇଜଣ ଅଫିସର 
ଷୁଆର୍ଟ ଓ ବେରିଲ | ଏହି ତିନିଜଣ ଦିନେ ଗୁପ୍ତ ଭାବରେ ମନ୍ତ୍ରଣା କଲେ ଯେ, 
ସମସ୍ତ ବିଦ୍ରୋହୀ ନେତାଙ୍କ ଏକ ସଙ୍ଗରେ ଗିରଫ କରିବେ | ଶେଷ ମୁହୂ ପର୍ଯ୍ୟନ୍ତ 
ଏହା ଗୋପନୀୟ ରଖାଗଲା | ଚିଫ୍‌ କମିଶନର କର୍ଣ୍ଣେଲ ଏଲିଅଟ୍‌ ସେହି 
ସମୟରେ ସମ୍ବଲପୁର ପରିଦର୍ଶନରେ ଆସିଥିଲେ | ୧୮୬୪. ମସିହା ଜାନୁଆରୀ 
୨୩ ତାରିଖ ଦିନ ତାଙ୍କ ଠାରୁ ଏହି ଯୋଜନା କମ୍ଭର୍ଲି ସାହେବ ଅନୁମୋଦନ 
କରାଇ ନେଲେ | ଠିକ୍‌ ସେହି ଦିନ ରାତି ୧୧ଟାରେ ସୁରେନ୍ଦ୍ର ସାଏ ଓ ଅନ୍ୟାନ୍ୟ 
ବିଦ୍ରୋହୀ ନେତା ନିଜ ନିଜ ବାସଭବନରେ ଶୋଇଥିବା ଅବସ୍ଥାରେ ଗିରଫ 
ହେଲେ | ଜାନୁଆରୀ ୨୬ ତାରିଖରେ ଗିରଫ ହୋଇଥବା ସମସ୍ତ ବିଦ୍ରୋହୀ 
ନେତାଙ୍କୁ ରାୟପୁର ପଠାଇ ଦିଆଗଲା । କମ୍ବର୍ଲି ସାହେବ ଆସାମୀମାନଙ୍କ 
ବିରୁଦ୍ଧରେ ତଥାକଥୂଵତ ଅଭିଯୋଗର ପ୍ରାମାଣିକ ତଥ୍ଯ ପ୍ରସ୍ତୁତ କଲେ ଏବଂ 
ସେମାନଙ୍କ ବିଚାର ରାୟପୁର ଅଦାଲତକୁ ସ୍ଥାନାନ୍ତରତ କରାଇଲେ । ସେଠାରେ 
ଛତିଶଗଡ଼ ଚିଫ୍‌ କମିଶନର ତାଙ୍କର ବିଚାର କରି ଆଜୀବନ ସ୍ଥାନାନ୍ତରିତ ଦଣ୍ଡରେ 
ଦଣ୍ଡିତ କଲେ | ସୁରେନ୍ଦ୍ର ସାଏ ଏବଂ ଅନ୍ୟ ତାଙ୍କର ସାଥୀମାନେ ଜୁଢ଼ିସିଏଲ୍‌ 
କମିଶନରଙ୍କ ନିକଟରେ ପୁନର୍ବିଚାରପାଇଁ ଅପିଲ କରନ୍ତି | ଜୁଡ଼ିସିଏଲ କମିଶନର 
ଜନ୍‌ ସ୍କାରଲେଟ କେମ୍ପବେଲ୍‌ ସେମାନଙ୍କ ବିଚାର କରି ସମସ୍ତଙ୍କୁ ନିର୍ଦ୍ଦୋଷ ବୋଲି 
ଘୋଷଣା କଲେ ଏବଂ ଖଲାସ କରିବାପାଇଁ ଆଦେଶ ଦେଲେ । ଚିଫ୍‌ କମିଶନର 
ଏ ବିଚାରରେ ସନ୍ତୋଷ ପ୍ରକାଶ କଲେ ନାହିଁ । ସେ ଅନୁଭବ କଲେ ଏହାଦ୍ଵାରା 
ପ୍ରଶାସନର ଅପମାନ ହେଲା ବୋଲି ; ତେଣୁ ସେ ୧୮୧୮ ମସିହା ରେଗୁଲେସନ୍‌ 

୩ ଧାରା ଅନୁସାରେ ସେମାନଙ୍କୁ ନାଗପୁର ଠାରେ ଅଟକ ରଖୁଲେ | ପରେ 
୧୮୬୬ ମସିହାରେ ସେମାନଙ୍କୁ ଆସିରଗଡ଼ ଗିରିଦୁର୍ଟକୁ ପଠାଇ ଦିଆଗଲା ! 
ସେହି ଜେଲ୍‌ରେ ସୁରେନ୍ଦ୍ରଙ୍କ ଭାଇ ମେଦିନ ସାଏଙ୍କ ମୂତ୍ୟୁ ହୁଏ ୧୮୭୬ରେ | 
୧୮୭୭ ଜାନୂଆରୀ ପ୍ରଥମ ଦିବସରେ ମହାରାଣୀ ଭିକ୍ଟୋରିୟା ଭାରତ ସାମ୍ରାଞ୍ଞୀ 
ପଦରେ ଭୂଷିତ ହେଲେ | ଏହି ଅବସରରେ ଧ୍ୂବ ସାଏ ଏବଂ ମିତ୍ରଭାନୁ ସାଏଙ୍କୁ 
ମୁକ୍ତି ପ୍ରଦାନ କରାଗଲା ! ମାତ୍ର ସୁରେନ୍ଦ୍ର ସାଏଙ୍କ ମୁକ୍ତି ଦେବାପାଇଁ କଳ୍ପନା 
ଇଂରେଜ ଶାସକର ଆଦୌ ନଥୁଲା । ସେହି ବନ୍ଦୀ ଅବସ୍ଥାରେ ଏହି ମହାନ୍‌ ବିପୂବୀ 
ବୀର, ଦେଶମାତ୍ସକାର ସୁଯୋଗ୍ଯ ସନ୍ତାନ ୧୮୮୪ ଖ୍ରୀଷ୍ଟାହ୍ଦ ଫେବୃୟାଟୀ ୨୮ 
ତାରିଖ ରାତ୍ର ଗୋୌଟାଏବେଳେ ମୃତ୍ୟୁ ବରଣ କଲେ | 

ବାସ୍ତବରେ ତାଙ୍କର ସାରା ଜୀବନ ଦୁର୍ଵ ର୍ଷ ସଂଗ୍ରାମୀ ଜୀବନ | ସେ 
କୋଡ଼ିଏ ବର୍ଷ ଇଂରେଜମାନଙ୍କ ବିରୁଦ୍ଧରେ ତୀବ୍ର ସଂଗ୍ରାମ କରିଥୁଲେ ଓ ଶେଷ 
ତିରିଶ ବର୍ଷ କାଳ ବନ୍ଦୀ ଭାବେ ଜୀବନ ଅତିବାହିତ କରିଥୁଲେ ! 

ଆନ୍ଦୋଳନ କାଳରେ ଦୁର୍ଗମ ଅରଣ୍ୟ ଓ ପାହାଡ଼ ଥୁଲା ତାଙ୍କର ଗୃହ । 
ବାଉଁଶ ଗଜା ଓ ଅରଣ୍ୟର ଫଳମୂଳ ଥୁଲା ତାଙ୍କର ଆହାର, ଝରଣାର ନୀର ଥିଲା 
ତାଙ୍କର ପାନୀୟ ଓ ପଥର ଚଟାଣ ଥୁଲା ତାଙ୍କର ଶମ୍୍ୟା ! ମାନସିକ ଓ ଶାରୀରିକ 
ଯନ୍ତ୍ରଣା ତଥା ଅସ୍ଵାସ୍ଥ୍ୟକର ପରିବେଶ ହେତୁ ଜୀବନର ଶେଷ କୋଡ଼ିଏ ବର୍ଷ 
ସଂପୂର୍ଣ୍ଣ ଅନ୍ଧ ହୋଇ ଅତି ନିର୍ଯ୍ୟାତିତ ଭାବରେ ଜୀବନ ଯାପନ କରୁଥିଲେ ! 

ବୀର ସୁରେନ୍ଦ୍ର ସାଏଙ୍କର ଇଂରେଜ ଶାସକମାନଙ୍କ ସହିତ ଏତିହାସିକ 
ସଂଗ୍ରାମ ଭାରତର ଜାତୀୟ ଇତିହାସରେ ଅତି ଗୁରୁତୃପୂର୍ଣ । ତାଙ୍କର ଅନନ୍ୟ 
ସାଧାରଣ ବୀରତ୍ଟ, ସାହସ ଓ ତ୍ଯାଗର ମହତ୍ତ୍ଵ ଚିରକାଳ ଗୌରବୋଡ୍ବଳ ହୋଇ 
ରହିଥୁବ । ତାଙ୍କର ମହନୀୟ ଆଦର୍ଶ ଦେଶବାସୀଙ୍କୁ ଯୁଗେ ଯୁଗେ ଅନୁପ୍ରେରଣା 
ଯୋଗାଇବା ସାଥେ ସାଥେ ଏ ଦେଶର ମୂଲ୍ଯବାନ ସମ୍ବଳ, ରୂପେ ସବୁଦିନେ 
ସମ୍ମାନିତ ହେବ | ଏହି ମହାନ୍‌ ପୁରୁଷ “ଏକାଧାରରେ ନେପୋଲିଅନ, ଶିବାଜୀ ଓ 
ରାଣା ପ୍ରତାପଙ୍କ ସମସ୍ତ ଗୁଣ .୪ ଗାରିମା ଏକତ୍ର ଧାରଣ କରିଥିଲେ ଏଥରେ 
ସନ୍ଦେହ ନାହିଁ ! 

ସୁଢ଼ଳ ଦେବ 


ପାହିଲାଣି ଘୋର ତାମସୀ ଯାମିନୀ 
ଫୁଟିବ ଉତ୍କଳ ଭାଷା କମଳିନୀ 
ସେ ଘୋର ଯାମିନୀ ଅବସାନ ଶଂସୀ 
କାବ୍ୟତାରା ରୂପେ ବୀର ଗଙ୍ଗବଂଶୀ 
ଉଦିଲେ ପ୍ରଥମେ ବାମଣ୍ଡା ରାଜନ 
“ବାସୁଦେବ” ବିଶ୍ଵ କଲ୍ୟାଣ ଭାଜନ | 
ଓଡ଼ିଶାର ବିଶିଷ୍ଟ କାବ୍ୟଶିନ୍ପୀ ରାଧାନାଥ ରାୟଙ୍କ ବାସୁଦେବ ସୁଢ଼ଳ ଦେବଙ୍କ 
ବ୍ୟକ୍ତିତ୍ଵ ଓ i; ଉପରେ ଏହା ହିଁ ହେଉଛି ମନ୍ତବ୍ୟ । ଏହି ମନ୍ତବ୍ୟ ସୁଢ଼ଳ 
ଦେବଙ୍କ ମନି କେବଳ ଉଚ୍ଚ ସିତ ଅଭିନନ୍ଦନ ମାତ୍ର 
ନୁହେଁ, ଗଭୀର ଅନ୍ତଃଦୃଷ୍ଠିସଂପନ୍ନ ଜଣେ ରସଞ୍ଚ ଶିନୀ 
ପ୍ରାଣର ଏହା ହେଉଛି ସ୍ଵାଭାବିକ ସମ୍ବର୍ବନା । ବାସୁର୍ଦେବ 
ରାଜ ପରିବାରରେ ଜନ୍ମ ଲାଭ କରି ମଧ୍ଯ ଭୋଗ 
ବିଳାସରେ ନ ମାତି ଆଜୀବନ ଜନସେବା ଓ ସାହିତ୍ଯ 
ସେବାରେ ମଗ୍ନ ରହୁଥିଲେ | ଏଥୁ ସକାଶେ ସେ ଅଜି 
ଏତେ ଆଦରଣୀୟ ଓ ବରଣୀୟ । ତାଙ୍କର ମହନୀୟ 
ବ୍ୟକ୍ତିତ୍ଵ ସମସ୍ତଙ୍କୁ ଗଭୀର ଭାବରେ ଆକୃଷ୍ଟ କରିଥଲା । 
ସାହିତ୍ୟ ସେବା ଓ ଜନସେବା ତାଙ୍କ ଜୀବନକୁ ଗଙ୍ଗା ଯମୁନାର ପବିତ୍ର ମିଳନ 
ସଦଶ କରିଥଲା ପୂତ ଆଉ ପବିତ୍ର | 
: ଏହି ତେଳୋଦୀପ୍ତ କୀର୍ରି ବାନ୍‌ ପୁରୁଷଙ୍କ ଜନ୍ମ ୧୬.୫.୧ ୮୫୦ 
ମସିହାରେ ପ୍ରଖ୍ୟାତ ବାମଣ୍ଡା ରାଜପରିବାରରେ ହୋଇଥଲା | ତାଙ୍କ ପିତାଙ୍କ ନାମ 
ବଡ଼କୁମାର ହରିହର ଦେବ, ମାତା ବିଜୟ କୁମାରୀ | 
ସେ ସମୟରେ ବାମଷଶ୍ଡା ରାଜ୍ୟରେ ଆଧୁନିକ ଶିକ୍ଷାର ପ୍ରସାର ଘଟି 
ନଥୁଲା | ପାଠଶାଳାରେ ଗ୍ରାମ୍ୟଶିକ୍ଷା ପଦ୍ଧତି ପ୍ରଚଳିତ ଥଲା ! ବାସୁଦେବ ଉପଯୁକ୍ତ 

ସମୟରେ ଖଡଢ଼ିପାଠ ସଙ୍ଗେ ଖେଳ, ନାନାବିଧ କୁସ୍ତି କସରତ୍‌ ସମ୍ପର୍କୀୟ ଶିକ୍ଷା 
ପାଇଥିଲେ |! ନବମ ବର୍ଷରେ ତାଙ୍କର କ୍ଷତ୍ରିୟୋଟିତ ଉପନୟନ ସଂସ୍କାର ହେଲା | 
ତା” ପରେ ତାଙ୍କ ପିତା ବାସୁଦେବଙ୍କୁ ଉପଯୁକ୍ତ ଶିକ୍ଷା ଦେବା ପାଇଁ ରାଜ୍ୟର ବିଶିଷ୍ଠ 
ପଣ୍ଡିତମାନଙ୍କ ଗୃହ ଶିକ୍ଷକ ଭାବେ ନିଯୁକ୍ତି କଲେ | ଫଳରେ ବାସୁଦେବ ସଂସ୍କୃତ 
ଭାଷା, ଓଡ଼ିଆ ଭାଷା ଓ ବ୍ୟାକରଣ ଶାସ୍ତ୍ରରେ ପାରିଦର୍ଶିତା ଲାଭକଲେ । ତା'ପରେ 
ପଵ୍ତିତ ପୁରୁଷୋତ୍ତମ ତର୍କାଳଙ୍କାର ଓ ଭୁବନେଶ୍ବର ବଡ଼ପଣ୍ଡା ବିଭିନ୍ନ କାବ୍ୟ, 
ନାଟକ, ଅଳଙ୍କାର, ନ୍ଯାୟୟ ବେଦ-ବେଦାନ୍ତ ଆଦି ଶିକ୍ଷାଦାନ କଲେ । ପରେ 
ସ୍ବଚେଷ୍ଟାରେ ବାସୁଦେବ ପରାଶର ସଂହିତା, ଭୁଗୁ ସଂହିତା, ଶୁକ୍ର ନୀତି ଆଦି ଶାସ୍ତ୍ର 
ଆୟର କରିଥିଲେ । ବିଦ୍ୟାଶିକ୍ଷା ସଙ୍ଗେ ସଙ୍ଗେ ତାଙ୍କ ପିତାଙ୍କୁ ରାଦ କାର୍ଯ୍ୟରେ 
ସାହାଯ୍ୟ କରୁଥିଲେ | ସେ ଥୁଲେ ସଦା ପ୍ରଫୁଲ୍ଲ କ୍ରିମାଶୀଳ ବ୍ଯକ୍ତଟିଏ । 
ବାଲ୍ୟକାଳରୁ ତାଙ୍କ ଭିତରେ ଅଙ୍କୁରିତ ହୋଇଥଲା କବି ପ୍ରତିଭା, ଦେଶପ୍ରେମ, 
ଆଉ ଉଜ୍କଳୀୟ ସଂସ୍କୃତି ପ୍ରତି ଗଭୀର ଅନୁରାଗ । ତାଙ୍କର ପାଣ୍ଡିତ୍ୟ ଆଉ ରୁଚି 
ଥିଲା ଏକାନ୍ତ ଆବଶ୍ୟକ ! କିଶୋର ବୟସରୁ ସେ ଥିଲେ ଦୟାଶୀଳ | 

ରାଜକୁମାର ବାସୁଦେବ ୧୮୬୮ ଖ୍ରୀଷ୍ଟାଦ୍ଦରେ ବାମଣ୍ଡା ରାଜ ସିଂହାସନ 
ଆରୋହଣ କଲେ | ସଙ୍ଗେ ସଙ୍ଗେ ରାଜ୍ୟର ସର୍ବାଙ୍ଗୀନ ଉନ୍ନତି ସକାଶେ ବଳିଷ୍ଠ 
ନେତୃତ୍ଵ ନେଲେ । ଶିକ୍ଷା-ଦୀକ୍ଷା, ଜ୍ଞାନ-ବିଜ୍ଞାନ ସବୁଥୁରେ ଆଣିଲେ ଅଭୂତପୂର୍ବ 
ପରିବର୍ଭନ | ମହନୀୟ ଥୁଲା ତାଙ୍କ ଚିନ୍ତାଧାରା । ପ୍ରଜାକୂଳ ତାଙ୍କ ଶାସନକୁ ଭୂରି 
ଭୁରି ପ୍ରଶଂସା କଲେ | 

ସୁଢ଼ଳ ଦେବ ସାରାଜୀବନ କଠୋର ପରିଶ୍ରମ କରିଥଲେ ଅବହେଳିତ 
ବାମଣ୍ଡା ରାଜ୍ୟକୁ ଆଗେଇ ନେବାକୁ । ଯୁଗ ଯୁଗ ଧରି ଅନ୍ଧକାରରେ ଥିବା 
ବାମଣ୍ଡାର ପ୍ରଜା ସାଧାରଣ ଆଲୋକର ସନ୍ଧାନ ପାଇଛନ୍ତି । ଉନ୍ନତତର ଭାବେ 
ରାହା ପାଇଛନ୍ତି । ଗଡ଼ଜାତର ନବଯୁଗର ପ୍ରବର୍ଭକ ଥଲେ ସେ । ଶିଳଞ, 

|, କୃଷି, ବାଣିଜ୍ୟ ଶାସନ ଓ ସମାଜ ସଂସ୍କାରରେ ବାସୁଦେବ ନବ୍ୟପନ୍ଛୀ 
। ତାଙ୍କ ବଳ୍ଧିତ୍‌ ବାମଣ୍ଡାଚ ବିକାଶରେ ବିକଶିତ ହୋଇଅଛି । 

ସକଳ ସଦ୍‌ଗୁଣ ତାଙ୍କଠାରେ ବିଦ୍ୟମାନ ଥଲା । ସେ. ଯେପରି ଚିନ୍ତାଶୀଳ, 
ସେହିପରି କାର୍ଯ୍ୟଶୀଳ । ତାଙ୍କର ପ୍ରଗତିଶୀଳ କାର୍ଯ୍ୟକଳାପ ଦେଖି ରାୟ ରାଧାନାଅ 
କହିଛନ୍ତି : ଦେଶୀୟ ଶରୀରରେ ଇଉରୋପୀୟ ମସ୍ତକ । ସେ ସମୟର ଦେଶୀୟ 


ଗଡ଼ଜାତ ରାଜ୍ୟର ରାଜାମାନଙ୍କ ମଧ୍ଯରେ ସେ ଥୁଲେ ଏକ ଆଦର୍ଶ । 

୨୮ ପଶ୍ଚିମ ଓଡ଼ିଶାର ବରପୁତ୍ର 


ସୁଢ଼ଳ ଦେବ ସିଂହାସନ ଆରୋହଣ କରିବା ପୂର୍ବରୁ ବାମଣ୍ଡାର ଆର୍ଥିକ 
ଅବସ୍ଥା ସ୍ବଚ୍ଛଳ ନଥଲା । ରାଜକୋଷର ହିସାବପତ୍ର ନିୟମିତ ଭାବରେ ରହୁ 
ନଥିଲା | ବାର୍ଷିକ ଆୟ ଅତ୍ୟାନ୍ପ ଥଲା ! ରାଜ କର୍ମଚାରୀମାନଙ୍କ ଦରମା ଅଳ୍ପ 
ଥିଲା । ସୁଢ଼ଳ ଦେବ ସେମାନଙ୍କ ଦରମା କାର୍ଯ୍ୟର ଦାୟିତ୍ଵ ଅନୁସାରେ ବଢ଼ାଇ 
ଦେଲେ | ଦେଖାଗଲା ରାଜ୍ୟର ସବୁ ବିଭାଗରେ ଶ୍ରଙ୍ଖଳା ଆସିଲା | ରାଜକୋଷର 
ହିସାବପତ୍ର ରୀତିମତ ରହିଲା | ବର୍ଷକ ପରେ ଦେଖାଗଲା ରାଜ୍ୟର ଆୟ 
ଛଅହଜାର ଟଙ୍କା ସ୍ଥଳରେ ଆଠହଜାର ହେଲା | ଏହାଥିଲା ତାଙ୍କ ବୁଦ୍ଧିମତ୍ତାର 
ପରିଚାୟକ | ରାଜ୍ୟର ପୁଲିସ୍‌ ବିଭାଗ, ରାଜସ୍ବ ବିଭାଗ, ବନ୍ଦୋବସ୍ତ ବିଭାଗ, 
ଶାସନ ବିଭାଗ, ବିଚାର ବିଭାଗ ଆଦିରେ ଉନ୍ନତି ସାଧ୍ୂତ ହୋଇଥଲା | 

ଏକୋଇଶ ବର୍ଷ ବୟସରେ କଳାହାଣ୍ଡିର ରାଜା ଉଦିତ ପ୍ରତାପ ଦେବଙ୍କ 
ମଧ୍ଯମା କନ୍ଯା ଗିରିରାଜକୁମାରୀଙ୍କ ସହ ସୁଢ଼ଳ ଦେବଙ୍କ ଶୁଭ ପରିଣୟ ସମ୍ଚନ୍ନ 
ହେଲା | ଗିରିରାଜ କୁମାରୀ ରୂପରେ ଯେମିତି, ଗୁଣରେ ସେମିତି | ସେ ସଙ୍ଗୀତ, 
ପ୍ରବୀଣା ଓ ସଂସ୍କୃତଶାସ୍ତ୍ରାଭିଜ୍ଞା ଥୁଲେ । ଏହା ସୁଢ଼ଳ ଦେବଙ୍କୁ ବିଶେଷ ଭାବରେ 
ଅନୁପ୍ରାଣିତ କରିଥଲା । ତାଙ୍କର ସୁନ୍ଦର ସଙ୍ଗୀତ ଗାନର ମଧୁର ମୁଁ ନାରେ ରାଜା 
ବାସୁଦେବ ମୁଗ୍ଧ ହେଉଥୁଲେ |! ରାଣୀଙ୍କ ମଧୁର ବ୍ୟବହାରରେ ରାଜା ମୁଗ୍ଧ 
ଥିଲେ | ସ୍ରୋତସ୍ବିନୀ ସଦୃଶ ପ୍ରବହମାନ ଥଲା ଉଭୟଙ୍କ ଜୀବନଧାରା ଏବଂ ତାଙ୍କ 
ପାରିବାରିକ ଜୀବନ ଥଲା ଏକାନ୍ତ ଭାବେ ମଧୁମୟ । 

ବିବାହର ଏକବର୍ଷ ପରେ ରାଣୀଙ୍କ ତରସରୁ ଏକ ପୁତ୍ର ସନ୍ତାନ ଜନ୍ମ 
ହେଲା । ନବ ସନ୍ତାନ ଆଗମନରେ ହସମୁଖର ହୋଇ ଉଠିଲା ରାଜଉଆସ 
ସନ୍ତାନଟିର ନାମ ରଖାଗଲା ସଚ୍ଚିଦାନନ୍ଦ | କିନ୍ତୁ ବିଧ୍ୂର ବିଧାନ ବଡ଼ ବିଚିତ୍ର ! 
ହଠାତ୍‌ ଦିନେ ରାଣୀ ଅସୁସ୍ଥ ହୋଇପଡ଼ିଲେ । ଧୀରେ ଧୀରେ ତାଙ୍କର ସ୍ଵାସ୍ଥ୍ୟର 
ଅବନତି ଘଟିଲା | ରାଜାଙ୍କର ଶତଚେଷ୍ଟା ସନ୍ତେେ ରୋଗ ନିରାକରଣ ହୋଇପାରିଲା 
ନାହିଁ । ଏହାର ଅଳ୍ପଦିନ ପରେ ରାଣୀ ସମସ୍ତଙ୍କୁ ଶୋକସାଗରରେ ଭସାଇ 
ଆରପାରିକୁ ଚାଲିଗଲେ ! ରାଜା ବାସୁଦେବଙ୍କର ପାରିବାରିକ ଜୀବନ ଦୁଃଖର 
ଘନାନ୍ଧକାରରେ ବୁଡ଼ିଗଲା ! 
ପତ୍ନୀ ବିୟୋଗ ଦୁଃଖରେ ସେ ଅତୀବ ବ୍ଯଥୃତ ହୋଇପଡ଼ିଲେ । ସମସ୍ତ 
ରାଜ ବିଭବ ଓ କ୍ଷମତା ତାଙ୍କ ନିକଟରେ ମୂଲ୍ୟହୀନ ଜଣାଗଲା | ଶୋକରେ ତାଙ୍କ 

ପଶ୍ଚିମ ଓଡ଼ିଶାର ବରପୁତ୍ର ୨୯ 


ତନୁ କ୍ଷୀଣ ହେଲା । କୌଣସି କ୍ରାର୍ଯ୍ୟରେ ମନ ଦେଲେ ନାହିଁ । ପତ୍ନୀ-ବିୟୋଗ 
ଜନିତ ଦୁଃଖର ଉପଶମପାଇଁ ପ୍ରଧାନ ରାଜକର୍ମଚାରୀ ଉପରେ ରାଜ୍ୟଭାର ଅର୍ପଣ 
କରି ତୀର୍ଥାଟନ ଓ ଦେଶ ଭ୍ରମଣରେ ବାହାରିଲେ | ଶିଶୁପୁତ୍ର ସଚଚିଦାନନ୍ଦଙ୍କୁ ଲାଳନ 
ପାଳନ ସକାଶେ ରାଜାମାତା ବିଜୟ କୁମାରୀଙ୍କ ହସ୍ତରେ ଅର୍ପଣ କଲେ । ତାଙ୍କ 
ସଙ୍ଗରେ ଗଲେ କେତେକ ବିଶ୍ଵସ୍ତ ଭୃତ୍ୟ, ପଣ୍ଡିତ ଓ ପୂଜାରୀ | 

ପ୍ରଥମେ ସେ ବାହାରିଲେ ମହାନଦୀ ବାଟ ଦେଇ କଟକ ଅଭିମୁଖେ । 
ନିବିଡ଼ ଅରଣ୍ୟାନୀ .ପରିବେଷ୍ଟିତ ମହାନଦୀର ତଟଦେଶ, ସଂଲଗ୍ନ ଜନପଦର 
ରମଣୀୟ ଦୃଶ୍ୟ । ମହାନଦୀର ନୀଳ ଜଳରାଶି ତାଙ୍କ କବି ପ୍ରାଣକୁ ମୁଗ୍ଧ 
କରିଥଲା |! ସେହି ସକଳ ଶୋଭା ଲହରୀ ତାଙ୍କର “ ଚିତ୍ରୋପ୍ୂଳା” କାବ୍ୟରେ 
ଚମଜ୍ାର ଭାବରେ ରୂପାୟିତ' ହୋଇଛି । ବାଟରେ ସେ ସୋନପୁର ଓ ବଉଦ 
ରାଜାଙ୍କର ଆତିଥ୍ୟ ଗ୍ରହଣ କରିଥୁଲେ ! ତାଙ୍କର ସ୍ନେହ ଆଉ ପ୍ରୀତପୂର୍ଣ୍ଣ ବ୍ୟବହାର 
ରାଜାଙ୍କୁ ଆକୃଷ୍ଟ କରିଥଲା | 

ନୌକା ଯୋଗେ କଟକ ପହଞ୍ଚିଲେ । ସେଠାରେ କିଛିଦିନ ଅବସ୍ଥାନ 
କଲେ | ଉତ୍କଳ ଦୀପିକାର ସମ୍ପାଦକ ଗୌରୀଶଙ୍କର ରାୟଙ୍କ ସହାୟତାରେ 
କଟକସ୍ମିତ ସମସ୍ତ ଦର୍ଶନୀୟ ସ୍ଥାନ ପରିଦର୍ଶନ କଲେ । ସେ ସମୟରେ ପ୍ରସିଵି 
ଲାଭ କରିଥବା “ କଟକ ପ୍ରିଣ୍ଟିଂ କମ୍ପାନୀ” ଓ “ମିଶନ ପ୍ରେସ" ଦେଖିଲେ | 
ଅନୁରୂପ ଏକ ପ୍ରେସ ଦେବଗଡ଼ଠାରେ ପ୍ରତିଷ୍ଠା କରିବାପାଇଁ ସଂକଳ “କଲେ | 
କଟକ କମିଶନର ସାହେବଙ୍କ - ଅଦାଲତ ଗୃହ ମଧ୍ଯ ବୁଲି ଦେଖିଲେ | ତା'ପରେ 
କେନାଲ ବାଟେ ନୌକା ଯୋଗେ ଚାନ୍ଦବାଲି ବାହାରିଲେ । ସେ ସମୟରେ ଏହା 
ଏକ ଉତ୍ତମ ବନ୍ଦର ରୂପେ ଖ୍ୟାତି ଲାଭ କରିଥଲା । ସେଠାରୁ ସେ ସମୁଦ୍ର ପଥରେ . 
କଲିକତା ଯାତ୍ରା କଲେ | 

ଭାରତର ଉନ୍ନତ ସହର କଲିକତା |! ସେଠାରେ ପହଞ୍ଚ ସେ ସର୍ବପ୍ରଥମେ 
ଦେବୀ କାଳୀଙ୍କ ଦର୍ଶନ ଓ ପୂଜା ଅର୍ଚ୍ଚନା କଲେ । ସେଠାକାର ସ୍କୁଲ, କଲେଜ୍‌, 
ଯାଦୂଘର, ଚିଡ଼ିଆଖାନା, ସରକାରୀ କଚେରୀ, ବ୍ଯବସାୟୀଙ୍କ ବ୍ଯବସୀୟ କ୍ଷେତ୍ର, 
ଯେତେ କଳକାରଖାନା, କାଗଜ କଳ, ଚଟକଳ ଆଦି ଗଭୀର ମନୋନିବେଶ ସହ 
ବୂଲି ଦେଖୂଲେ । 

୩୦ ପଶ୍ଚିମ ଓଡ଼ିଶାର ବରପୁତ୍ର 


ରାଜା କଲିକତାରେ ଏକ ମାସ ଅବସ୍ଥାନ କଲେ | ସେହି ସମୟ ମଧ୍ଯରେ 
ବହୁ ଉଚ୍ଚପଦସ୍ଥ ସମ୍ଭାନ୍ତ ବ୍ଯକ୍ତିଙ୍କ ସଂସ୍ର୍ଶରେ ଆସିଥିଲେ । ସେମାନଙ୍କ ମଧ୍ଯରେ 
ବଙ୍ଗଳାର ପ୍ରସିଦ୍ଧ ସାହିତ୍ୟ ସାଧକ ଇଶ୍ଵର ଚନ୍ଦ୍ର ବିଦ୍ୟାସାଗର ଅନ୍ୟତମ । ତାଙ୍କ 
ସହ ସାକ୍ଷାତ୍‌ ହୋଇ ରାଜା ନିଜକୁ ଗୌରବାନ୍ତିତ ମନେ କରିଥଲେ । ତାଙ୍କ ସହ 
ରାଜା ବହୁ ଶାସ୍ତ୍ର ଆଲୋଚନା କଲେ | ବାସୁଦେବଙ୍କ ପାଣ୍ଡିତ୍ୟ ଲଶ୍ଵର ଚନ୍ଦ୍ରଙ୍କୁ 
ସାତିଶୟ ମୁଗ୍ଧ କରିଥିଲା | ଉଭୟଙ୍କ ମଧ୍ଯରେ ଅନ୍ତରଙ୍ଗ ବନ୍ଧୁତା ସ୍ଥାପିତ ହେଲା | 

ଜ୍ଞାନଲିପ୍‌ସୁ ସୁଢ଼ଳ ଦେବ କେବଳ ପୁସ୍ତକ ଲବ୍ଧ ଜ୍ଞାନ ଉପରେ ନିର୍ଭର ନ 
କରି ବାସ୍ତବ ତଥା ପ୍ରତ୍ୟକ୍ଷ ଜ୍ଞାନ ନିମିତ୍ତ ଗୁରୁତ୍ଵ ଆରୋପ କରୁଥିଲେ । ତେଣୁ 
ଦେଶ ଭ୍ରମଣ ଦ୍ଵାରା ତାଙ୍କର ପ୍ରବଳ ଜ୍ଞାନଲିପ୍‌ସାକୁ ଚରିତାର୍ଥ କରିବାରେ ସହାୟକ 
ହେଲା । କଲିକତା ଦର୍ଶନ ପରେ ବାହାରିଲେ ପ୍ରସିଦ୍ଧ ଧର୍ମପୀଠ କାଶୀକୁ । ଏହି 
ଧର୍ମପୀଠର ପ୍ରଭାବ ଓ ପ୍ରତିଷ୍ଠା ସୁବିଶାଳ । ସେଠାରେ ଥବା ସମସ୍ତ ଦେବ 
ଦେବୀଙ୍କୁ : ଦର୍ଶନ କଲେ | ବ୍ରାହ୍ମଣଙ୍କୁ ଭୋଜନ ଓ ଦକ୍ଷିଣା ଦେଇ ସନ୍ତୁଷ୍ଟ 
କରାଇଲେ । ଦାନ ଦେଲେ ଦୀନ ଦରିଦ୍ରକୁ । ସେଠାରେ କିଛିଦିନ ରହିବା ପରେ 
ବାହାରିଲେ ଲକ୍ଷ୍ମୌ ସହରକୁ । ଯାତ୍ରା କାଳରେ ବାଟରେ ଅଯୋଧାରେ ଗୋମତୀ 
ନଦୀରେ ସ୍କାନ କରି ଦେବ ଦର୍ଶନ କଲେ । 

ଲକ୍ଷ୍ମୌରେ ରାଜା ଓ୍ୟାବିଦ୍‌ ଆଲିଶାହାର ରାଜଭବନ (୩୬୫ ବେଗମ ଗୃହ 
ବିଶିଷ୍ଟ) , ଲର୍ଡ଼ କ୍ୟାନିଂ କଲେଜ ଛାତ୍ର ମଞ୍ଜିଲା ଇମାମ୍‌ବାତ୍‌ ବେଲଗ୍ରାଡ଼ର ଉଦ୍ୟାନ 
ଭାବେ ଆଦି ସ୍ଥାନ ପରିଦର୍ଶନ କରି ଭାବବିହଵଳ ହୋଇ ଯାଇଥିଲେ | 

ଲକ୍ଷ୍ମୌୀରୁ ସେ କାନପୁର ଯାତ୍ରା କଲେ | ସେଠାରେ କପାଚାଷ ଓ ଲୁଗାକଳ 
ପରିଦର୍ଶନ କରି ଦିଲ୍ଲୀ ଯାତ୍ରା କଲେ । ଏଠାକାର ପୁରାଣ ପ୍ରସିଦ୍ଧ ସ୍ଥାନ ଇନ୍ଦ୍ପ୍ର୍ଥ 
ହସ୍ତିନାପୁର ଓ କୁରୁକ୍ଷେତ୍ର ଦର୍ଶନ କରି ଆନନ୍ଦିତ ହେଲେ । 

ଦିଲ୍ଲୀରୁ ଆଗ୍ରା ଗଲେ । ସେଠାରେ ଥବା ମମତାର ଅକ୍ଷୟ ସ୍ୃତିକୀରି 
ତାଜମହଲର କଳା କୌଶଳ ଦେଖୁ; ପ୍ରସିଦ୍ଧ ତୀର୍ଥକ୍ଷେତ୍ର ମଥୁରା ଓ ବୃନ୍ଦାବନ 
ଗଲେ | ସେଠାରେ ସେ ପଣଵ୍ଡିତମାନଙ୍କ ଠାରୁ କିଛି ବୈଷ୍ଣବ ତତ୍ତ୍ବ ସମ୍ବନ୍ଧୀୟ ଜ୍ଞାନ 
ଆହରଣ କଲେ |! ତା'ପରେ ଗଲେ ପ୍ରୟାଗ | ପ୍ରୟାଗରେ ସେ ଦେଖୁଲେ ଅକ୍ଷୟ 
ବଟନବୂକ୍ଷ ଏଲାହାବାଦ ଦୁର୍ଗର ଇଂରେଜ ସରକାରଙ୍କ ଶସ୍ତ୍ଭଣ୍ଡାରଠ ଆଲବର୍ଚ 


ପାର୍କ, ଖସୃବାଗ୍, ମେୟର କଲେଜ ଓ ଯମୁନାର ସେତୁ । 

ତା” ପରେ ପ୍ରୟାଗ ଛାଡ଼ି ବାହାରିଲେ ଗୟାତୀର୍ଥ | ସେଠାରେ ବିଷ୍ୁୁପାଦରେ 
ପିଣ୍ଡଦାନ ପୂର୍ବକ ବୁଦ୍ଧଗୟା ଯାତ୍ରା କଲେ ! ବୁଦ୍ଧଗୟାରେ ସେ ବୁଦ୍ଧଦେବଙ୍କ 
ସମୀଧ୍‌ସ୍ଥ ମୂର୍ଭି ଓ ମନ୍ଦିର ଦର୍ଶନ କଲେ । ସେଠାରୁ ବୈଦ୍ୟନାଥ ଧାମକୁ ଗଲେ । 
ସେଠାରେ ବୈଦ୍ୟନାଥ ମନ୍ଦିର ଦର୍ଶନ କରି ଅପୂର୍ବ ଆନନ୍ଦ ଲାଭ କଲେ । 
ସେଠାକାର ପଣ୍ଡାଙ୍କ ସହିତ କିଛି ଧର୍ମାଲୋଚନା କଲେ । ଏଠାରେ ସେ ବ୍ରାହ୍ମଣ 
ଭୋଜନ ଓ ଦରିଦ୍ର ନାରାୟଣଙ୍କ ସେବାରେ ବହୁଟଙ୍କା ବ୍ଯୟ କରିଥୁଲେ । 
ଏହିଠାରୁ ତାଙ୍କର ଦେଶ ଭ୍ରମଣ ଓ ତୀର୍ଥ ଦର୍ଶନ ଶେଷ ହୋଇଛି | ତା'ପରେ ସେ 
ସିଂହଭୂମି ବାଟ ଦେଇ ସ୍ଵରାଜ୍ୟ ପ୍ରତ୍ୟାବର୍ନ କରିଥୁଲେ | 

ତାଙ୍କ ଅନୁପସ୍ଥିତିରେ ତାଙ୍କ ପିତା ହରିହର ଦେବ ପୀଡ଼ିତ ଅବସ୍ଥାରେ 
ସମ୍ବଲପୁର ଠାରେ ନିର୍ଜନ ବାସରେ ଅବସ୍ଥାନ କରୁଥିଲେ | ତାଙ୍କୁ ସେଠାରୁ 
ଦେବଗଡ଼କୁ ଅଣାଇ ସେବା ଯତ୍ନ କଲେ | 

ଦେଶ ଭ୍ରମଣ ଦ୍ଵାରା ସୁଢ଼ଳ ଦେବଙ୍କର ବହୁ ଜ୍ଞାନ ଓ ଅଭିଜ୍ଞତା ହେଲା | 
ରାଜ୍ୟରେ ପହଞ୍ଚବା ପରେ ନିଜ ରାଜ୍ୟର ଉନ୍ନତିକଳନ୍ତେ ମନୋନିବେଶ କଲେ | 
ସକଳ କ୍ଷେତ୍ରରେ ଆଣିଲେ ବିପୁଳ ପରିବର୍ଭନ । ଶାସନର ସୁବିଧା ସକାଶେ 
ରାଜ୍ୟର ତିନୋଟି ମାଜିଷ୍ଟ୍ରେଟ୍‌ ନିୟୁକ୍ତ କଲେ | ସେମାନଙ୍କ ଅଧୀନରେ 
କେତେଗୁଡ଼ିଏ କର୍ମଚାରୀ ନିଯୁକ୍ତି କଲେ । ଉପଯୁକ୍ତ ସ୍ଥାନ ଦେଖ ଆଉ କେତୋଟି 
ଥାନା ରଖାଇଲେ | ରାଜଧାନୀ ଦେବଗଡ଼ଠାରେ ଅପିଲ, ଅଦାଲତ, ଜେଲଖାନା ଓ 
ଡାକ୍ତରଖାନା ବସାଇଲେ । ସୌଧମାଳାରେ ହସି ଉଠିଲା ରାଜଧାନୀ ଦେବଗଡ଼ | 

ପ୍ରାଣପ୍ରିୟ ପତ୍ନୀଙ୍କର ବିୟୋଗରେ ତ ବ୍ୟଥୂତ ଥୁଲେ ରାଜା | ଦ୍ଵିତୀୟ ଦାରା 
ଗ୍ରହଣ କରିବା ସକାଶେ ତାଙ୍କର କେତେକ ହିତୈଷୀ ବନ୍ଧୁ ପରାମର୍ଶ ଦେଲେ । 
ଫଳରେ ସୁଢ଼ଳ ଦେବ ରଚୁଆଁ ଜମିଦାରଙ୍କର ଦୁଇ କନ୍ୟାକୁ ବିବାହକଲେ | ପରେ 
ସେ ଖରସୁଆଁର ଠାକୁର ନୀଳମଣି ବାହଦୂରଙ୍କ ଭାଣିଜିଙ୍କ ପାଣି ଗ୍ରହଣ କଲେ | 
ବାସୁଦେବଙ୍କ ଶୂନ୍ଯ ଅନ୍ତଃପୁର ପୁଣି ହସି ଉଠିଲା | ତାଙ୍କର ପାରିବାରିକ ଜୀବନ 
ହେଲା ସୁଖମୟ ଓ ଶାନ୍ତିମୟ । ଏହି ତିନି ରାଣୀଙ୍କ ଗର୍ଭରୁ ଆଠଟି ପୁତ୍ର ଓ 
ଏଗାରଟି କନ୍ଯା ସନ୍ତାନ ଜନ୍ମ ଲାଭ କରି ଗଙ୍ଗବଂଶକୁ ଉଜ୍ବଳ କଲେ | ଏମାନେ 
ସମସ୍ତେ ନିଜସ୍ବ ମହିମାରେ ଦୀପ୍ତିମନ୍ତ । ସବୁ ବିଷୟରେ ଏମାନେ ପାରଦର୍ଶିତା 
ଲାଭ କରିଛନ୍ତି । ସାହିତ୍ୟ ସଂସ୍କୃତି ଆଉ କଳାରେ | 

” ସୁଢ଼ଳ ଦେବ ଜଣେ ଜିଜ୍ଞାସୁ ବ୍ଯକ୍ତି ଥଲେ | ଜ୍ଞାନ ପିପାସା ଥଲା ତାଙ୍କର 
ଅନନ୍ତ | ତାଙ୍କ ମତରେ ଜ୍ଞାନାର୍ଜନ ଦେଶାଟନର ଉଦ୍ଦେଶ୍ଯ | ପୁଣି ସେ ବମ୍ଭେ 
ଦେଶ ଭ୍ରମଣରେ ବାହାରିଲେ । ସଙ୍ଗରେ ଗଲେ ତାଙ୍କର ଜ୍ୟେଷ୍ଠପୁତ୍ର ସଚ୍ଚିଦାନନ୍ଦ 
ଦେବ ଏବଂ କେତେକ ବିଶ୍ବସ୍ତ ବନ୍ଧୁ ଓ ରାଜ କର୍ମଚାରୀ । ବାମରା 
ରେଳଷ୍ଟେସନରୁ ଟ୍ରେନ୍‌ ଯୋଗେ ତାଙ୍କର ଯାତ୍ରା ଆରମ୍ଭ କଲେ | ଗନ୍ତବ୍ୟ ପଥରେ 
ବିଳାସପୁର, ରାୟପୁର ଓ ନାଗପୁର ଆଦି ପ୍ରସିଦ୍ଧ ନଗରୀ ପରିଦର୍ଶନ କଲେ । 
ନାଗପୁରରେ ବୃହତ ପୁଷ୍ଠରିଣୀୟ ରାଜୋଦ୍ୟୋନ, ମହାରାଣୀ ଭିକ୍ଟୋରିଆ ପ୍ରତିମୁର୍ରି, 
ଲୁଗାକଳ ଆଦି ବୁଲି ଦେଖୁଲେ | ନାସିକ୍‌ରେ ପୁଣ୍ୟ ଗୋଦାବରୀ ନଦୀରେ ସ୍ଵାନ 
କରି ଅପୂର୍ବ ଆନନ୍ଦ ଲାଭ କରିଥଲେ | ତା'ପରେ ସେ ବମ୍ବେ ଗଲେ | ବାଟରେ 
ବାଜିରାଓ ପ୍ରତିଷ୍ଠିତ ରାମ ମନ୍ଦିର, ପାଣ୍ଡବ ଗୁହା, ତପୋବନ ଓ ପଞ୍ଚବଟୀ ଆଦି 
ଦର୍ଶନୀୟ ସ୍ଥାନ ପରିଦର୍ଶନ କରି ଏଲିଫାଣ୍ଟ ଦ୍ଵୀପ ଗଲେ । ବମ୍ବେରେଂ ଲାଟଭବନ, 
ରାଜୋଦ୍ୟାନ, ବନ୍ଦର ବିଭିନ୍ନ ଦେଶର ବାଣିଜ୍ଯପୋତ, ପୋଷ୍ଟ ଅଫିସ୍‌, 
ବାଣିଜ୍ୟଗାର, ହାଇକୋର୍ଟ ପ୍ରଭୃତି ସ୍ଥାନ ପରିଦର୍ଶନ କଲେ । ବମ୍ବେରେ ସେ 
କେତେକ ପ୍ରତିଷ୍ଠିତ ବ୍ୟକ୍ତିଙ୍କ ସହ ସାକ୍ଷାତ୍‌ କରିଥଲେ । ପଣ୍ତିତ ରମା ବାଇଙ୍କ 
ପ୍ରତିଷ୍ଠିତ ସାରଦା ସଦନରେ ବୟସ୍କା ବାଳିକାମାନଙ୍କର ଶିକ୍ଷାଦାନ ପଦ୍ଧତିରେ ସନ୍ତୁଷ୍ଟ 
ହେଲେ ଏବଂ ଏହି ଆଶ୍ରମକୁ ଆର୍ଥିକ ସାହାଯ୍ୟ ମଧ୍ଯ କଲେ । ବମ୍ବେରେ ସେ 
କେତେକ ଆବଶ୍ୟକୀୟ ଦ୍ରବ୍ଯ କ୍ରୟ କରି ସେ. ଅହମଦାବାଦ ଅଭିମୁଖେ ଯାତ୍ରା 
କଲେ | ସେଠାରେ ଲୁଗାକଳଗୁଡ଼ିକ ଦର୍ଶନ କରି ସ୍ଵରାଜ ଅଭିମୁଖେ ପ୍ରତ୍ୟାବର୍ଭନ 
କଲେ | 

ବମ୍ଭେ ଭ୍ରମଣରୁ ସୁଢ଼ଳଂ ଦେବ ପ୍ରତ୍ୟାବର୍ଭନ କରି ରାଜ୍ଯର ଉନ୍ନତିପାଇଁ 
ଲାଗିପଡ଼ିଲେ । ପ୍ରଥମେ ସେ କୃଷିର ବିକାଶପାଇଁ ଧ୍ୟାନ ଦେଲେ | କୃଷି ଓ 
କୃଷକର ବିକାଶରେ ରାଜ୍ୟର ଉନ୍ନତି ସମ୍ଭବ ଏକଥା ସେ ହୃଦୟଙ୍ଗମ କଲେ । 
ତେଣୁ ସେ ଦେବଗଡ଼ ନିକଟବର୍ଭୀ ବଲମ୍‌ଠାରେ ୨୦୦୦ ଏକର ପରିମିତ ଏକ 
କୃଷି ଫାର୍ମ କଲେ | ସେଠାରେ ଧାନ, ଆଖୁ ଓ ଗହମ ଖରିଫ୍‌ ଚାଷ କଲେ ଏବଂ 
ରାଶି, ସୋରିଷ ଓ ବୁଟ ରବି ଫସଲ କରି ଚାଷର ଉନ୍ନତି ସାଧନ କଲେ | 

` ବାଣିଜ୍ୟ ବ୍ୟବସାୟରେ ବାମଣ୍ଡା ରାଜ୍ୟର ପ୍ରଭୂତ ବିକାଶ ଲାଭ କରିଥଲା | 


ତାଙ୍କ ରାଜତ୍ଵ କାଳରେ ନିଜ ରାଜ୍ୟର ଉପପନ୍ନ ବିଜ୍ରୟପାଇଁ କଟକରେ ଏକ ବାଣିଜ୍ୟ 

ପଶ୍ଚିମ ଓଡ଼ିଶାର ବରପୁତ୍ର ୩୩ 


କୋଠି ସ୍ଥାପନ କରିଥୁଲେ । ସେତେବେଳେ ଗମନାଗମନର ବିଶେଷ ସୁବିଧା ନ 
ଥିଲା । ତେଣୁ ଜଳ ପଥରେ ସେ ଯାତ୍ରା ଆରମ୍ଭ କଲେ । ବ୍ରାହ୍ମଣୀ ନଦୀରେ 
ନୌକାରେ ଜଳପଥ ଆବିଷ୍କାର କରି କଟକ ସହିତ ବାଣିଜ୍ୟ ସମ୍ପର୍କ ସ୍ଥାପନ 
କରିଥଲେ | ଶାଳ କାଠ ଓ ରବିଶସ୍ୟ ଜାତ ବିଭିନ୍ନ ଦ୍ରବ୍ୟ କଟକରେ ବିକ୍ରି 
କରାଗଲା ଏବଂ କଟକରୁ ଲୁଗା, ଲୁଣ ଓ ଅନ୍ଯାନ୍ଯ ଆବଶ୍ୟକୀୟ ପଦାର୍ଥ ନିଜ 
ରାଜ୍ୟକୁ ଆମଦାନୀ କଲେ ! ନଦୀ ତୀରସ୍ଥ ଗ୍ରାମ ଗୋଗୁଆ, ନୈକୂଳ ଓ 
ରେଙ୍ଗାଳିଠାରେ ଗୋଦାମ ଘରମାନ ତିଆରି କରାଯାଇଥିଲା | ତାଳଚେରଠାରେ 
ଏକ ବାଣିଜ୍ୟ କେନ୍ଦ୍ର ସ୍ଥାପନ କରିଥିଲେ | ଏ ସବୁ ତଦାରଖପାଇଁ ଧର୍ମ ସାହୁ 
ନାମକ ଏକ ବ୍ୟକ୍ତିଙ୍କୁ ନିଯୁକ୍ତି କରିଥୁଲେ । କିନ୍ତୁ ସେ ସୁଚାରୁ ରୂପେ ଏହା ତୁଲାଇ 
ପାରିଲେ ନାହିଁ | ଫଳରେ ଇଶ୍ଵର ଚନ୍ଦ୍ର ମିତ୍ରଙ୍କୁ ଏ ଭାର ଅର୍ପଣ କଲେ । ଶ୍ରୀଯୁକ୍ତ 
ମିତ୍ର ଥିଲେ ରାଜାଙ୍କର ଏକାନ୍ତ ବିଶ୍ଵାସୀ ଏବଂ ଘନିଷ୍ଠ । ସେ କିଛି ଦିନ ସୁନ୍ଦର 
ଭାବରେ ଦେଖାଶୁଣା କଲେ |! ପରେ ରାଜାଙ୍କ ପ୍ରତିପତ୍ତି ଓ ପ୍ରତିଷ୍ଠାର 
ବ୍ୟପଦେଶରେ ବହୁ ଅର୍ଥ ଅପବ୍ୟୟ କରିବାରେ ଲାଗିଲେ । ଫଳରେ ବ୍ୟବସାୟଟି 
କ୍ଷତିଗ୍ରସ୍ତ ହେଲା | ମାତ୍ର କଲିକତାର “ଶିଜତର ବ୍ଯବସାୟ”ଟି ଭଲ ଚଳୁଥିଲା । 
ପରେ ଉପଯୁକ୍ତ ଲୋକ ଅଭାବରୁ ଏହା ମଧ୍ଯ ବନ୍ଦ ହୋଇଗଲା | 

କାଠ ବ୍ୟବସାୟର ଉନ୍ନତିପାଇଁ ସୁଢ଼ଳ ଦେବ ଏକ କରତ କଳ ସ୍ଥାପନ 
କରିଥଲେ । ଓଡ଼ିଶାର ଏହା ସର୍ବପ୍ରଥମ ଥିଲା | ଇଂଲଶ୍ଡରୁ ଏହି କରତକଳ ଏବଂ 
ଏହାର ` ପରିଚାଳନା ନିମିତ୍ତ ମେକାନିକ୍‌ ଅଣାଇ ଥିଲେ | ପରେ ଆଉ ବାକ୍ରିଙ୍କୁ 
ଫ୍ରାନ୍‌ସରୁ ଅଣାଇ ଏହା ପରିଚାଳନା କରାଇଥୁଲେ | 

ରାଜା ମହୋଦୟ ନିଜ ରାଜ୍ୟରେ ଶିକ୍ଷାର ବିକାଶପାଇଁ କରିଥିଲେ ଅଭିନବ 
ପ୍ରଚେଷ୍ଟା । ରାଜଧାନୀ ଦେବଗଡ଼ଠାରେ “ରାଜକୁମାର ସ୍କୁଲ” ନାମକ ଏକ 
ହାଇସ୍କୁଲ ପ୍ରତିଷ୍ଠା କଲେ |! ଯୋଗ୍ୟ ଶିକ୍ଷକମାନଙ୍କୁ ଅଣାଇ ଏହି ସ୍କୁଲରେ 
ରଖାଇଲେ | ବହୁଛାତ୍ର ଏଠାରେ ଅଧ୍ୟୟନ କଲେ | ରାଜକୁମାର ଗଣ ମଧ୍ଯ 
ଏଠାରେ ବିଦ୍ୟାଲାଭ କଲେ । କେବଳ ଏତିକି ନୁହେଁ, ରାଜ୍ୟର ବହୁ ଜାଗାରେ 
ପ୍ରାଥମିକ ବିଦ୍ୟାଳୟ ସ୍ଥାପନ କରାଇଲେ ଏବଂ ରାଜା ନିୟମ କରି ଦେଲେ ଯେ, 
ପ୍ରତ୍ୟେକ ପ୍ରଜା ତାଙ୍କର ପୁଅ ଝିଅକୁ ପଢ଼ିବାକୁ ପଠାଇବେ । ଫଳରେ ଶିକ୍ଷାର 
ଅଭିନବ ପ୍ରଗତି ହେଲା ! 


Digitized by PPRACHIN, SOA 


୩୪ ପଶ୍ଚିମ ଓଡ଼ିଶାର ବରପୁତ୍ର 


ଦେଶ ଭ୍ରମଣ ସମୟରେ କାଶୀ ସହରରେ ଦେଖଥବା “ମାନ ମନ୍ଦିର” 
ସଦୃଶ ଏକ ବିଜ୍ଞାନ ମନ୍ଦିର ଦେବଗଡ଼ଠାରେ ପ୍ରତିଷ୍ଠା କଲେ | ଏଠାରେ ବିଜ୍ଞାନ 
ବିଷୟରେ ବହୁ ଆଲୋଚନା କରାଇଥୁଲେ ! ପ୍ରାଚୀନ ତନ୍ତ୍ରର ଅନୁଶୀଳନ 
କରାହେଲା ! ଏହାର ପ୍ରତିଷ୍ଠାପାଇଁ ରାଜା ଟ. ୧୫,୦୦୦.୦୦ ବିନିଯୋଗ 
କରିବାକୁ ପଡ଼ିଥିଲା । ଏହି ମାନ ମନ୍ଦିରର ଉପଯୁକ୍ତ ବ୍ଯବହାର ନିମିତ୍ତ 
ରେଭେନସା ମହାବିଦ୍ୟାଳୟର ବିଶିଷ୍ଟ ବୈଜ୍ଞାନିକ ଅଧ୍ୟାପକ ଯୋଗେଶ ଚନ୍ଦ୍ର ରାୟ 
ସୁଢ଼ଳ ଦେବଙ୍କର ସାଦର ଆମନ୍ତ୍ରଣକ୍ରମେ ଦେବଗଡ଼ ଆସିଥ୍ରଲେ | ସେ 
ଦୂରବୀକ୍ଷଣ, ଅଣୁବୀକ୍ଷଣ, ବିଦ୍ୟୁତ୍‌ ଉତ୍ପାଦନ ଯନ୍ତ୍ର ଆଦିର ବ୍ଯବହାର ପ୍ରଣାଳୀ ଓ 
ଫଳାଫଳ ସମ୍ପର୍କରେ ଶିକ୍ଷା ଦେଇଥୁ୍‌ଲେ | 

ଏହି ବିଜ୍ଞାନ ମାନ ମନ୍ଦିରରେ ଯେଉଁ କେତେକ ବ୍ଯକ୍ତି ଅଧ୍ୟୟନ କରି 
ସଫଳ ଲାଭ କରିଥଲେ ସେମାନଙ୍କ ମଧ୍ଯରୁ ରାଜକବି ସଚ୍ଚିଦାନନ୍ଦ ଓ ପ୍ରାବନ୍ଧିକ 
ଜଳନ୍ଧର ଦେବ ଅନ୍ୟତମ । ପ୍ରକୃତିର ପର୍ଯ୍ୟବେକ୍ଷଣ ଜ୍ୟୋତିଷ ଶାସ୍ତ, ଗ୍ରହ 
ନକ୍ଷତ୍ରର ଗତିବିଧ୍ୂ ସମ୍ପର୍କୀୟ ବହୁ ବିଷୟ ଏଠାରେ ଅଧ୍ୟୟନ ଓ ଅନୁଶୀଳନ 
କରାଯାଉଥୂଲା | ଏହାର ଫଳ ସ୍ଵରୂପ ସଚ୍ଚିଦାନନ୍ଦ ତ୍ରିଭୁବନ ଦେବଙ୍କ ବୃଷ୍ଟି 
ବିଜ୍ଞାନଂ ନାମକ ପୁସ୍ତକ ପ୍ରଣୟନ ସେତେବେଳେ ଏହି ପୁସ୍ତକ ଚହଳ ସୃଷ୍ଟି 
କରିଥଲା | ଯୌନ ବିଜ୍ଞାନ ସଂପର୍କରେ ମଧ୍ଯ ସଚ୍ଚିଦାନନ୍ଦ ପ୍ରଭୂତ ଜ୍ଞାନ ଆହରଣ 
କରିଥଲେ |! ବିଜ୍ଞାନ ସମ୍ପର୍କୀୟ ଅଧ୍ୟୟନ, ଅନୁଶୀଳନ ଓ ଗବେଷଣାପାଇଁ ସେ 
ବିଜ୍ଞାନ ବିନୋଦ” ଉପାଧୂ ଲାଭ କରିଥୁଲେ । ପ୍ରାବନ୍ଧିକ ଜଳନ୍ଧର ଦେବ 
ଉପଲବ୍ଧ ଜ୍ୟୋତିର୍ବିଦ୍ୟା ବିଷୟକ ଜ୍ଞାନକୁ ବିଭିନ୍ନ ପ୍ରବନ୍ଧ ଆକାରରେ ପ୍ରକାଶ କରି 
ଓଡ଼ିଆ ସାହିତ୍ୟକୁ ରଵ୍ଧିମନ୍ତ କରିଯାଇଛନ୍ତି | 

ଲୋକଙ୍କର ନ୍ୟୁନତମ ଆବଶ୍ୟକତା ପୂରଣ ନ ସୁଢ଼ଳ ଦେବଙ୍କର 
ପ୍ରଚେଷ୍ଟା ସ୍ମରଣୀୟ । ତାଙ୍କର ରାଜଧାନୀ -ଦେବଗଡ଼ଠାରେ ପାଣିର ଅଭାବ ବେଶୀ, 
ଲୋକମାନେ ରନ୍ଧାରଛି, ଗାଧୋଇବା ଓ ପିଇବାପାଇଁ ଭଲ ପାଣି ପାଆନ୍ତି ନାହିଁ 
ରାଜଧାନୀର ଅନତିଦୂରରେ ‘ପ୍ରଧାନ ପାଟ” ନାମକ ଏକ ଜଳପ୍ରପାତ ବିଦ୍ୟମାନ | 
ତା'ର ସ୍ଵଚ୍ଛ ଜଳଧାରା ବର୍ଷସାରା ପ୍ରବାହିତ ହୋଇଥାଏ । ଏହି ପ୍ରବାହିତ 
ଜଳରାଶିକୁ ପାଇପ୍‌ ଦ୍ଵାରା ଆଣି ସହରରେ ପାଣି ଯୋଗାଇଲେ । ତା” ପୂର୍ବରୁ 
କେତେକ କୂପ ଓ ପୁଷ୍କରିଣୀ ଖୋଳା ଯାଇଥଲା । ତାହା ସହରବାସୀଙ୍କପାଇଁ 
ଯଥେଷ୍ଟ ନ ଥିଲା | 

ପଲ୍ଲୀ ଅଞ୍ଚଳରେ ଜଳାଭାବ ଦୂର କରିବାପାଇଁ ପାର୍ବତ୍ୟ ନଦୀର ସ୍ତୋତକୁ 
“ ବନ୍ଧ ଆକାରରେ ଆବଦ୍ଧ କରି ଜଳାଶୟ ନିର୍ମାଣ କରିଥିଲେ | 

ଦେବଗଡ଼ ସନ୍ଦିକଟ ପ୍ରଧାନ ପାଟ ପର୍ବତ ପାଦ ଦେଶରେ ୪୦ ଏକର 
ବିଶିଷ୍ଠ ଏକ ଉଦ୍ୟାନ ନିର୍ମାଣ କରାଇଥିଲେ | ଏଥରେ ବିଭିନ୍ନ ରାଜ୍ୟରୁ ବହୁବିଧ 
ବୃକ୍ଷ ଆଣି ଲଗାଇ ଥୁଲେ । ଫଳ ପୁଷ୍ପରେ ଉଦ୍ୟାନ ସୁଶୋଭିତ ହେଉଥଲା । 
ସେହି ଉଦ୍ୟାନରେ ବିଭିନ୍ନ ପ୍ରକାର ପ୍ରତିମୂର୍ଭି (au) ସ୍ଥାପନ କରି ତାର 
ସୌନ୍ଦର୍ଯ୍ୟ ବୃଦି କଲେ । ଏହାର ସୌନ୍ଦର୍ଯ୍ୟ ଓ ସୌରଭ ନଗରବାସୀଙ୍କୁ ଆକୃଷ୍ଟ 
କରୁଥିଲା | ବାସୁଦେବ ଜଣେ ଉଚ୍ଚକୋଟୀର ଉଦ୍ଭିଦ ତତ୍ତଵବିତ୍‌ ଥଲେ । 
ତଦନୁସାରେ ଉଦ୍ୟାନର ସୁପରିଚାଳନା କରି ସୌଷ୍ଠବ ବୃଦ୍ଧି କରିଥୁଲେ | 

ମାନ୍ଦ୍ରାଜରୁ ଏକ ତୈଳଚିତ୍ର ବିଶାରଦକୁ ଅଣାଇ ରାଜଭବନରେ ବହୁ 
ତୈଳଚିତ୍ର ନିର୍ମାଣ କରାଇ ରଖାଇଥୁଲେ | ରାଜ କୁମାରମାନଙ୍କୁ ତୈଳଚିତ୍ର ଶିକ୍ଷା 
ପ୍ରଦାନ କରାଇଥିଲେ | ଏହାବ୍ୟତୀତ ଦୁଇଜଣ ବ୍ୟକ୍ତିଙ୍କୁ ଚିତ୍ର ବିଦ୍ୟା ସମ୍ପର୍କରେ 
ଶିକ୍ଷାଦାନ ନିମିତ୍ତ ଅର୍ଥ ବ୍ୟୟ କରିଥଲେ | 

ସୁଢ଼ଳ ଦେବ ଜଳ ସେଚନ ଯୋଜନାରେ ଜଣେ ଅଭିଜ୍ଞ ବ୍ୟକ୍ତି ଥଲେ । 
ଏ କ୍ଷେତ୍ରରେ ତାଙ୍କର ଉଦ୍ଯମ ପ୍ରଶଂସନୀୟ । ଦେବଗଡ଼ର ଅନତିଦୂରରେ 
ପ୍ରବାହିତ ମତୁଆଳି ନଦୀରେ ସେତୁ ନିର୍ମାଣ ଯୋଜନା ତାଙ୍କର ସ୍ଥାପତ୍ୟ କଳାର 
ଶ୍ରେଷ୍ଠ ନିଦର୍ଶନ । 

ଚାରୁକଳା ପ୍ରତି ମଧ୍ଯ ରାଜାଙ୍କର ଶ୍ରଦ୍ଧା ଥୁଲା | ଦେଶର ବିଭିନ୍ନ ପ୍ରାନ୍ତରରୁ 
ପ୍ରବୀଣ ମୁରଲି ନିର୍ମାଣ ଶିଳ୍ପୀମାନଙ୍କୁ ନିଜ ରାଜ୍ୟକୁ ଆମନ୍ତ୍ରଣ କରି ରାଜ୍ୟବାସୀଙ୍କୁ ମୂର୍ରି 
ଗଠନ ଶିକ୍ଷା ପ୍ରଦାନ କରିଥଲେ । ସେହି ମୂର୍ଲି ନିର୍ମାତା ଶିଳୀଙ୍କ ଠାରୁ ଶିକ୍ଷା ପ୍ରାପ୍ତ 
ଗୌତମ ନାମକ ଏକ ବ୍ୟକ୍ତି ବିଭିନ୍ନ ମୂର୍ଭିଗଠନ କରି ନଗରୀର ଶୋଭାବର୍ଵନ 
କରିଥିଲେ | ସୁନ୍ଦର ମୂର୍ଭିରେ ରାଜୋଦ୍ୟାନ ଭରି ଉଠିଥୁଲା | ରାଜ ରାସ୍ତାର ଉଭୟ 
ପାର୍ଶ୍ବରେ ଅଟ୍ଟାଳିକାମାନ ନିର୍ମାଣ କରି ତା' ଉପରେ ବିଭିନ୍ନ ଚାରୁ କଳା ଶୋଭିତ 
ମୂର୍ଭିମାନ ସ୍ଥାପନ କରିଥଲେ ! ଏହା ତାଙ୍କର ସ୍ଥାପତ୍ୟ ଓ ଭାସ୍କର୍ଯ୍ୟ କଳାପ୍ରୀତିର 
ଶ୍ରେଷ୍ଠ ପରିଚାୟକ | 

ନଗର ନିର୍ମାଣ ଯୋଜନାରେ ସୁଢ଼ଳ ଦେବ ଥିଲେ ସୁନିପୁଣ ବ୍ଯକ୍ତି । 
ପ୍ରାଚୀନ ତଥା ପରମ୍ପରା ପ୍ରତି ଥଲା ତାଙ୍କ ଅସାଧାରଣ ଆଦର ଏବଂ ଆନ୍ତରିକତା । 

ତେଣୁ ନଗରରେ ନୂତନ ଧରଣର ଅଟ୍ଟାଳିକାମାନ ନିମିତ ହେଲେ ହେଁ ରାଜଭବନ 
ପ୍ରାଚୀନ ପଦ୍ଧତିରେ ସୁରକ୍ଷିତ ଥଲା ! ତାଙ୍କର ରାଜଗୁହ ନିରାଡ଼ମ୍ବର ପରିବେଶରେ 
ନିର୍ମିତ । ରାଜମ୍ମହର ବାମ ପାର୍ଣବରେ ଆମତ୍ୟମାନଙ୍କର ଗହ | ପ୍ରାସାଦର ପଶ୍ଚିମ 
ପାର୍ଶ୍ଵରେ ପୁସ୍ତକାଗାର | ରାଜାଙ୍କ ପ୍ରକୋଷ୍ଠର ସମ୍ମୁଖ ' ଉପରେ ସେକ୍ରେଟାରୀଙ୍କ 
ଅଫିସ୍‌ | ପ୍ରାସାଦର ନିମ୍ଲଭାଗରେ ବୈଠକଖାନା ଏବଂ ପୂଜାମଣ୍ଡପ ରହୁଥିଲା | 

ରାଜ ଭବନ ସମ୍ମୁଖରେ ପ୍ରଶସ୍ତ ରାଜରାସ୍ତା ନିର୍ମିତ ହୋଇଥଲା | ରାଜପଥ 
ପାର୍ଶ୍ଵବଦେଶରେ ଦୁଇଟି ଜଳାଶୟ | ରାଜପଥର ପାର୍ବ୍ବରେ ଚିକିତ୍ସାଳୟ ଓ ବିଦ୍ୟାଳୟ 
ମଧ୍ଯ ନିର୍ମିତ ହୋଇଥଲା | ରାଜପ୍ରାସାଦର ବାମ ଦିଗରେ ମୁଦ୍ରାଣାଳୟ ଅବସ୍ଥିତ 
ଥିଲା ! ଏସବୁର ପରିକଳ୍ଚନା ସୁଢ଼ଳ ଦେବଙ୍କର ଏକ ଉଚ୍ଚକୋଟୀର ସାଂସ୍କୃତିକ 
ପରମ୍ପରା ପ୍ରୀତିର ପରିଚାରକ ! 

ସୁଢ଼ଳ ଦେବ ବାମଣ୍ଡା ରାଜ୍ୟରେ ସର୍ବପ୍ରଥମେ ଡାକ ବ୍ୟବସ୍ଥା ପ୍ରଚଳନ 
କରିଥିଲେ | ଏହାଥଲା ଅଭୂତପୂର୍ବ । ରାଜଧାନୀ ଦେବଗଡ଼ଠାରେ ଏହାର ମୁଖ୍ଯ 
କାର୍ଯ୍ୟାଳୟ ରହିଲା ଏବଂ ଆଉ କେତେକ ସ୍ଥାନରେ ଶାଖା ଅଫିସ୍‌ ଖୋଲିଲା । 
ଏକ ସ୍ଵତନ୍ତ୍ର ଡାକଟିକଟ୍‌ ବ୍ଯବହୃତ ହେଉଥିଲା ! ରାଜ୍ୟ ବାହାରେ ଏକ ଅଣା ଏବଂ 
ରାଜ୍ୟ ଭିତରେ ଅଧ ଅଣାର ଡାକ ଟିକଟ ବ୍ୟବହୃତ ହେଉଥଲା | ଦେବଗଡ଼ 
ବାସୀ ଏହାଦ୍ଵାରା ବହୁପରିମାଣରେ ଉପକୃତ ହେଲେ :। ଏହା ଫଳରେ ରାଜ୍ଯର 
ଆୟ ମଧ୍ଯ ବୃଦ୍ଧି ପାଇଲା | ଯୋଗାଯୋଗ କ୍ଷେତ୍ରରେ ହେଲା ଅଭିନବ ପ୍ରଗତି । 

ଟେଲିଫୋନ୍‌ ବର୍ଭମାନ ଯୁଗରେ ସାଧାରଣ କଥା ହୋଇପାରେ । କିନ୍ତୁ 
ଶହେ ବର୍ଷ ତଳେ ଏହା ଅଲୌକିକ ଘଟଣା ଭଳି ପ୍ରତୀୟମାନ ହେବ ନିଶ୍ଚୟ | 
ସୁଢ଼ଳ ଦେବ ରାଜ୍ୟରେ ପ୍ରଥମେ ଟେଲିଫୋନ୍‌ ବ୍ଯବସ୍ଥା ପ୍ରଚଳନ କରିଥଲେ । 
ଏଥୁପାଇଁ ତାଙ୍କୁ ବହୁ କଷ୍ଟ ସ୍ଵୀକାର କରିବାକୁ ପଡ଼ିଥିଲା । ବାମରା, କୁଚିଣ୍ଡା, 
ଦେବଗଡ଼ ଓ ବାରକୋଟ ଏହି ଚାରୋଟି ପ୍ରଶାସନିକ କେନ୍ଦ୍ରକୁ ଏକତ୍ର ସଂଯୋଗ 
କରି ନିରାପତ୍ତା ରକ୍ଷା କରିବା ଏହାର ମୌଳିକ ଲକ୍ଷ୍ଯ ଥିଲା | 

ରାଜ୍ୟର ଉନ୍ନତି ପାଇଁ ଗମନାଗମନର ବିକାଶ ଏକାନ୍ତ ଅପରିହାର୍ଯ୍ୟ । 
ଗମନାଗମନର ବିକାଶ ଲାଭରେ ଏକ ସ୍ଥାନର ଜିନିଷ ଅନ୍ୟ ସ୍ଥାନରେ ସହଜ ଏବଂ 
ସୁବିଧାରେ ମିଳିଥାଏ ! ଏକ ସ୍କାନର ବ୍ଯକ୍ତି ଅନ୍ଯ ଜାଗାକୁ ସୁବିଧାରେ 
ଯାଇପାରେ |! ମାନବ ସମାଜ ମଧ୍ଯରେ ସୈହାର୍ବ୍ୟ ବୃଵି ଘଟିଥାଏ । ଏହା ରାଜା 

ମର୍ମେ ମର୍ମେ ଅନୁଭବ କରିଥୁଲେ | ତାଙ୍କ ପୂର୍ବବର୍ରୀ ରାଜାମାନେ ଏହାପ୍ରତି ଦୃଷ୍ଟି 
ଦେଉ ନଥ୍‌ଲେ | ଗମନାଗମନର ସୁଳିଧା ନାମକୁମାତ୍ର ଥୁଲା | ପାର୍ବତ୍ୟ 
ପ୍ରଦେଶରେ ହସ୍ତୀ ପୃଷ୍ଠରେ ହିଂସ୍ରଜନ୍ତୁ ଶ୍ଵାପଦସଙ୍କୁଳ ପରିବେଶ ମଧ୍ଯରେ ଯିବାକୁ 
: ପଡୁଥିଲା | ଅନ୍ତର୍ଦିଷ୍ଟ ପଥରେ ଯାତାୟାତ କରିବାରେ ଯାତ୍ରୀ ବହୁ କ୍ଲେଶ ତଥା 
ଅସୁବିଧାର ସମ୍ମୁଖୀନ ହେଉଥଲା | ବାଣିଜ୍ୟ ବ୍ୟବସାୟରେ ଅନ୍ତରାୟ ସୃଷ୍ଟି 
ହେଉଥଲା | ତେଣୁ ରାଜା ନିଜେ ଯୋଜନା (an) ପ୍ରସ୍ତୁତ କରି କମ୍‌ ଖର୍ଚ୍ଚରେ 
ବହୁ ରାସ୍ତା ନିର୍ମାଣ କରାଇଲେ | ରାଜଧାନୀରୁ ତାଙ୍କ ରାଜ୍ୟର ମୁଖ୍ୟ ସ୍ଥାନମାନଙ୍କୁ 
ସଂଯୋଗ ସ୍ଥାପିତ ହେଲା | ଅନ୍ୟ ରାଜ୍ୟକୁ ପକ୍କା ସଡ଼କ ନିର୍ମିତ ହେଲା | ଏହା 
ଫଳରେ ବଣାଇ, ପାଲଲହଡ଼ା, ରେଢ଼ାଖୋଲ, ତାଳଚେର ସମ୍ବଲପୁର ଆଦି ସହର 
ସହିତ ସଂଯୋଗ ସ୍ଥାପିତ ହେଲା । 

ରାଜା ସୁଢ଼ଳ ଦେବଙ୍କ ସମୟରେ ନାଟ୍ୟକଳାର ବିକାଶ ବାମଣ୍ଡା ରାଜ୍ୟରେ 
ଏକ ଅଭିନବ ପଦକ୍ଷେପ |! ରାଜା ତ ଜଣେ ଉଚ୍ଚଧରଣର କବି । ଆଳଙ୍କାରିକ 
ଜ୍ଞାନ ଥଲା ତାଙ୍କର ବିଶେଷ | ତେଣୁ ନାଟକଗୁଡ଼ିକ କିପରି ଦର୍ଶକର ରୁଚିବୋଧ 
ହୋଇପାରିବ ସେଥପ୍ରତି ସେ ଦୃଷ୍ଷି ଦେଇ ମଞ୍ଚସ୍ଥ କରାଉଥଲେ । ଦେବଗଡ଼ର 
ନାଟକ ଦଳ ସେ ସମୟରେ କଟକ ପ୍ରଭ୍ଧତି ଜାଗାରେ ନାଟକ ପରିବେଷଣ କରି 
ସୁନାମ ଅର୍ଜନ କରିଥଲେ | 

କୃଷି କାର୍ଯ୍ୟର ବିକାଶପାଇଁ ପଶୁ ସମ୍ପଦର ଉନ୍ନତି ଏକାନ୍ତ ପ୍ରୟୋଜନ ! 
ତେଣୁ ସୁଢ଼ଳ ଦେବ ତାଙ୍କ ରାଜ୍ୟରେ କେତେଗୁଡ଼ିଏ ପଶୁ ଚିକିସ୍ଥାଳୟ 
ଖୋଲିଥଲେ | ଉପଯୁକ୍ତ ପଶୁ ଚିକିତ୍ସକ ଆଣି ରଖାଇଥଲେ | ତାଙ୍କ ରାଜତ୍ଵ 
ସମୟରେ ଏହାଥିଲା ଏକ ଅଭିନବ କାର୍ଯ୍ୟ । 

ସୁଢ଼ଳ ଦେବ ମୂଗୟା ପ୍ରିୟ ଥଲେ | ମୃଗ ମାଂସ ତାଙ୍କର ପ୍ରିୟ ଥୁଲା | 
ଅରଣ୍ୟରୁ ବହୁ ହସ୍ତୀ ଧରି ଆଣି ରାଜଧାନୀ ଦେବଗଡ଼ଠାରେ ହସ୍ତୀଶାଳା ନିର୍ମାଣ 
କରି ତହିଁରେ ପାଳନ କରୁଥିଲେ । ସେମାନଙ୍କୁ ଉପଯୁକ୍ତ ଖାଦ୍ୟ ଦେଇ ତାଲିମ 
ଦିଆ ଯାଉଥୁଲା | ଏହିପରି ବହୁଗୁଡ଼ିଏ ହାତୀ ରଖୁଥିଲେ ! ହସ୍ତୀ ଦନ୍ତରୁ ନିର୍ମିତ 
ବିଭିନ୍ନ ଦ୍ରବ୍ଯ ସୁଲଭ ମୂଲ୍ୟରେ ବିକ୍ରୟ କରାଯାଇଥୁଲା | 

ସୁଢ଼ଳ ଦେବ ଏକ ବିରାଟ ପକ୍କା ଅଶ୍ବଶାଳା ନିର୍ମାଣ କରାଇଥଲେ 1 
ସେଠାରେ ବହୁବିଧ ଓ ବହୁବର୍ଣ୍ଣର ଅଶ୍ଵ ବିଭିନ୍ନ ରାଜ୍ୟରୁ ଆଣି ପୋଷୁଥୁଲେ । 

୩୮ ପଶ୍ଚିମ ଓଡ଼ିଶାର ବରପୁତ୍ର 


ମୂଗୟା କାଳରେ ହସ୍ତୀ ଏବଂ ଅଶ୍ଵ ବ୍ଯବହାର କରାଯାଉଥୁଲା ! ରାଜକୁମାର 
ଗଣଙ୍କୁ ଅଶ୍ଵଚାଳନା ଶିକ୍ଷା ଦିଆଯାଉଥୁଲା | 

ସୁଢ଼ଳ ଦେବ ଜଣେ ନୈସଷ୍ଠିକ ହିନ୍ଦୁ । କିନ୍ତୁ ଅନ୍ଯ ଧର୍ମ ପ୍ରତି ମଧ୍ଯ ତାଙ୍କର 
ଶ୍ରଦ୍ଧା ଓ ସମ୍ମାନ ଅତୁଟ ରହିଥୁଲା | କୁଚିଣ୍ଡାରେ ମୁସଲମାନମାନଙ୍କ ପାଇଁ ଏକ 
ମସ୍‌ଜିଦ୍‌ ନିର୍ମାଣ, କଟକର ଖ୍ରୀଷ୍ଟିୟାନ୍‌ମାନଙ୍କର ଉପାସନାପାଇଁ ଅର୍ଥ ସାହାଯ୍ୟ; 
ବ୍ରାହ୍ମଧର୍ମର ସଭା ସମିତିମାନଙ୍କରେ ଯୋଗଦାନ ପ୍ରଭୃତି ତାଙ୍କର ଉଦାର ଧର୍ମ 
ଭାବର ପରିଚୟ ମିଳେ | ରାଜଧାନୀ ଦେବଗଡ଼ଠାରେ ବିଭିନ୍ନ ପର୍ବପର୍ବାଣି ମହା 
ସମାରୋହରେ ପାଳନ କରାଯାଉଥୁଲା | 

ରାଜା ବାସୁଦେବ ଜଣେ ବିଦ୍ଵାନ, ଗୁଣଜ୍ଞ ପଣ୍ଡିତ ଥିଲେ | ସମାଜର ବିକାଶ 
ନିମନ୍ତେ ତାଙ୍କର ପ୍ରଚେଷ୍ଟା ସ୍ଵାଗତଯୋଗ୍ଯ । ସେତେବେଳେ ବାଲ୍ୟ ବିବାହ 
ପ୍ରଚଳିତ ଥଲା । ବହୁ ସମ୍ପଦାୟରେ, ବିଶେଷତଃ ବ୍ରାହଣ ସମାଜରେ । କନ୍ଯାକୁ 
ସାତ ଆଠ ବର୍ଷ ହେଲାକ୍ଷଣି ବିବାହ କରି ଦିଆଯାଉଥଲା । ଏତେ କମ୍‌ ବୟସରୁ 
ବିବାହ କରିବା କନ୍ଯା ପକ୍ଷେ କ୍ଷତିକାରକ | ସୁଢ଼ଳ ଦେବ ଏହା ବୁଝିପାରି ରାଜ୍ୟର 
ବିଭିନ୍ନ ସ୍ଥାନରେ ସଭାସମିତିମାନ କରି ବାଳଲ୍ଯବବାହ ପ୍ରଥା ନିଷେଧ କରିଥଲେ । 
କନ୍ଯା ଏବଂ ବରର ପିତାଙ୍କ, ପୁରୋହିତଙ୍କୁ ବିବାହରେ ଜଡ଼ିତ ଅନ୍ଯମାନଙ୍କ 
ଦଣ୍ଡବିଧାନ କରିବା ଲାଗି ବ୍ୟବସ୍ଥା କରିଥିଲେ ! ଏଥି ସକାଶେ ସେ ଏକ ବିଜ୍ଞାପନ 
ପ୍ରକାଶ କରିଥଲେ | ବିଜ୍ଞାପନଟି ହେଲା- “ ଆମ୍ଭଦ୍ଧଵାରା ଅନୁମୋଦିତ ହୋଇ 
ପ୍ରଚାର କରାଗଲା ଯେ କନ୍ୟାର ବୟସ ୧୬ ବର୍ଷରୁ କମ୍‌ରେ କେହି ବିବାହ 
କରିପାରିବ ନାହିଁ | ଯେ କରିବ ସେ ସମାଜରୁ ଅନ୍ତର ହେବ ।” 

ଯୌତୁକ ପ୍ରଥା ସମାଜର ଏକ କଳଙ୍କ | ଏହାଦ୍ଵାରା ଦେଶର ବହୁ ଝିଅ 
ଅଭିଆଡ଼ୀ ରହି ଯାଉଛନ୍ତି | ବାପା, ମାଂ ଙ୍କର ଅବସ୍ଥା ସାଂଘାତିକ ହୋଇପଡୁଛି । ଏ 
ପ୍ରଥାର ବିଲୋପ ନ ହେଲେ ଦେଶର ମଙ୍ଗଳ ସାଧ୍ଵତ ହୋଇପାରିବ ନାହିଁ । ତେଣୁ 
ଆଜି ସରକାର ବହୁ ନୀତି ନିୟମ ପ୍ରଣୟନ କରୁଛନ୍ତି । କିନ୍ତୁ ସୁଢ଼ଳ ଦେବ ବହୁ 
ବର୍ଷ ପୂର୍ବେ ଏ କୁ-ପ୍ରଥାର ଦୂରୀକରଣପାଇଁ ଚିନ୍ତା କରିଥିଲେ । ତାଙ୍କ ରାଜ୍ୟରେ 
ଯୌତୁକ ପ୍ରଥାର ସଂପୂର୍ଣ୍ଣ ନିରାକରଣପାଇଁ ବିଧୁ ବ୍ଯବସ୍ଥା ପ୍ରଚଳନ କରିଥଲେ । 
ତାଙ୍କର ଏ ପ୍ରକାର ସଦୁଦ୍ୟମ ପାଇଁ ପ୍ରଶଂସା ନ କରି ରହି ହୁଏନା | 

ପଶ୍ଚିମ ଓଡ଼ିଶାର ବରପୁତ୍ର ୩୯ 


ସୁଢ଼ଳ ଦେବଙ୍କର ଆଉ ଦୁଇଟି ଉଲ୍ଲେଖ୍ଯଯୋଗ୍ୟ କାର୍ଯ୍ୟ ହେଲା ଅଳ 
ବୟସ୍କ ପିତ୍ଧ ମାତହୀନ ବାଳକ ବାଳିକାକୁ ଆଶ୍ରୟ ପ୍ରଦାନ ଏବଂ ପତି ପୁତ୍ରହୀନା 
ବିଧବାକୁ ସାହାଯ୍ଯ ତଥା ଆଶ୍ରୟ ପ୍ରଦାନ । ସେ ବହୁ ହତଭାଗା ହତଭାଗିନୀଙ୍କ 
ଆଖୁରୁ ଲୁହ ପୋଛିଛନ୍ତି । 

ସୁଢ଼ଳ ଦେବଙ୍କର ଆଉ ଏକ ବିଶିଷ୍ଠ ସଂସ୍କାର କାର୍ଯ୍ୟ ହେଲା ପରିଣୀତା 
କନ୍ୟାର ପିତ୍ରାଳୟ ଆଗମନ । ଏହା ପୂର୍ବରୁ ରାଜକନ୍ୟାଗଣ ଥରେ ବିବାହ ହୋଇ 
ଶ୍ଵଶୁରାଳୟ ଗଲେ, ଆଉ ବାପ ଘରକୁ ଆସିପାରୁ ନଥୁଲେ । ପିତ୍ରାଳୟ ସହିତ 
କୌଣସି ସମ୍ବନ୍ଧ ରହୁ ନଥୁଲା । ଏହା ଏକ କୂ-ସଂସ୍କାର । ସୁଢ଼ଳ ଦେବ ଏହାର 
ପ୍ରତିବାଦ କଲେ | ଦୃଢ଼ ଭାବରେ ସ୍ଵର ଉତ୍ତୋଳନ କଲେ |! ବିବାହ ପରେ କନ୍ୟା 
ପିତା ଗ୍ନହକୁ ଯିବା ଆସିବା କରିବ । ଏଥ୍‌ପାଇଁ ପ୍ରତିବନ୍ଧ ରହିବା କଥା ନୁହେଁ । 
ଏହାର ପ୍ରତିକାରପାଇଁ ବ୍ରିଟିଶ୍‌ ସରକାରଙ୍କ ସହାୟତା ଲୋଡ଼ିଥିଲେ | ସରକାର 
ତାଙ୍କ କଥା ବୁଝିପାରି ସମର୍ଥନ କରିଥିଲେ । ଫଳରେ ଏହି କୁ-ପ୍ରଥାର ଉଚ୍ଛେଦ 
ହେଉଥଲା | ସୁଢ଼ଳ ଦେବ ବହୁରାଜ ପରିବାରର ପ୍ରଂଶସା ଭାଜନ ହେଲେ | ଏହା 
ଥୁଲା ତାଙ୍କ ଜୀବନରେ ଏକ ମହତ୍‌ କାର୍ଯ୍ୟ । 

ସୁଢ଼ଳ ଦେବଙ୍କର ରାଜ୍ୟଶାସନ ପ୍ରଣାଳୀରେ ବ୍ରିଟିଶ୍‌ ସରକାର ସନ୍ତୋଷ 
ଲାଭ କରି ତାଙ୍କୁ ୧୮୮୯ ଷ୍ମୀ:ରେ Commander of India Empire (C.LE.) 
ଉପାଧ୍‌ ପ୍ରଦାନ କରିଥୁଲେ ! 

ନିଜର ଅନନ୍ତ ଜ୍ଞାନର ପିପାସା ମେଣ୍ଟାଇବାପାଇଁ ସେ ଦକ୍ଷିଣ ଭାରତ 
ଭ୍ରମଣରେ ମଧ୍ଯ ଯାଇଥିଲେ | ମହୀଶୂର ତଥା ବାଙ୍ଗାଲୋରର ଅନୁପମ ସୌନ୍ଦର୍ଯ୍ୟ 
ତାଙ୍କୁ ମୁଗ୍ଧ କରିଥଲା | ସେଠାକାର ରାଜପଥ, ଅଟ୍ଟାଳିକା, ବିଚାରାଳୟ ଦେଖି 
ନିଜ ରାଜଧାନୀ ଦେବଗଡ଼ର ନଗର ପରିକଳନା ପ୍ରସ୍ତୁତ କରିଥିଲେ | ସେଠାରେ 
ଥିବା ସୁନାଖଣି ଶିକ୍ଷା ପଦ୍ଧତି, ସାମାଜ ବ୍ଯବସ୍ଥା, ଶିଳ୍ଚନୀତି ଆଦି ପରିଦର୍ଶନ କରି 
ତାକୁ ଗଭୀର ଭାବେ ଅନୁଧ୍ୟାନ କରିଥଲେ | ଦକ୍ଷିଣ "ଭାରତର ରାମେଶ୍ବର, 
ତାଞ୍ୋର, କର୍ଣ୍ଣାଟକ, ତ୍ରିଟିନାପଲ୍ଲୀ ଆଦି ସ୍ଥାନ ଭ୍ରମଣ କରିଥୁଲେ ! 

ମାନ୍ଦ୍ରାଜର ସମୁଦ୍ର ତୀରବର୍ଭୀର ଦୃଶ୍ୟ ବାସୁଦେବଙ୍କୁ ମୁଗ୍ଧ କରିଥଲା ! 
ସେଠାକାର ଚିଡ଼ିଆଖାନା, ଯାଦୁଘର, ସରକାରୀ ଉଦ୍ୟାନ ଦେଖୁ ରାଜା ଖୁସୀ ହୋଇ 
ଯାଇଥଲେ । ଇଂରେଜମାନଙ୍କ ପ୍ରତିଷ୍ଠିତ ମାନ୍ଦ୍ରାକ ନଗରୀ, ଫୋର୍ଟ ସେଣ୍ଟ ଜର୍ଚଜର 

୪୦ ପଶ୍ଚିମ ଓଡ଼ିଶାର ବରପୁତ୍ର 


ନିର୍ମାଣ କୌଶଳ, ସେନାନିବାସର ସୌନ୍ଦର୍ଯ୍ୟ ତାଙ୍କୁ ସାତିଶୟ ବିମୋହିତ 
କରିଥିଲା | 

କିସ୍କିନ୍୍ୟା ସେ ସମୟରେ ଦକ୍ଷିଣାତ୍ଯର ଏକ ଦର୍ଶନୀୟ ସ୍ଥାନ ରୂପେ 
ପରିଗଣିତ ହେଉଥଲା | ଏହାର ପୌରାଣିକ ମୂଲ୍ୟବୋଧ ଅତ୍ଯନ୍ତ ଉଚ୍ଚକୋଟୀର | 
ଏଠାକାର “ ପମ୍ପା? ସରୋବର, ରମ୍ୟ ରଷ୍ୟମୂକ ପର୍ବତ, ସ୍ବଚଛସଲିଳା ତୁଙ୍ଗଭଦ୍ରା 
ନଦୀ ସୁଢ଼ଳଦେବଙ୍କୁ ବିଶେଷ ଭାବରେ ଆକୃଷ୍ଠ କରିଥଲା । ପରେ ରାଜା ତା! 
ଉପରେ ଆଧାରିତ “ କସ୍କିନ୍ଦ୍ୟା ବିବରଣ” ନାମକ ଏକ କାବ୍ୟ ପ୍ରଣୟନ କରିଛନ୍ତି | 

ରାଜା ସୁଢ଼ଳ ଦେବ ବହୁ ରାଜ୍ୟ, ବହୁସ୍ଥାନ ଭ୍ରମଣ କରି ପ୍ରଭୁତ ଜ୍ଞାନ 
ଅର୍ଜନ କରିବା ସଙ୍ଗେ ସଙ୍ଗେ ବିଶେଷ ଅଭିଜ୍ଞତା ଲାଭ କରିଥିଲେ ! 

ପର୍ଯ୍ୟଟନ ପ୍ରିୟ ରାଜା ବାସୁଦେବଙ୍କର ଦେଶ ପର୍ଯ୍ୟଟନ ତଥା ପରିଭ୍ରମଣ, 
କେବଳ ଆନନ୍ଦ ଉଲ୍ଲାସ ବା ଭୋଗବିଳାସର ମାଧ୍ଯମ ନଥୁଲା, ସେ ବାସ୍ତବ 
ବ୍ୟାବହାରିକ ଜ୍ଞାନ ଲାଭ କରି ରାଜ୍ୟର ଓ ପ୍ରଜାଙ୍କର ମଙ୍ଗଳକର କାର୍ଯ୍ୟରେ 
ବିନିଯୋଗ କରିଥୁଲେ | | 

ରାଜା ବାସୁଦେବ ସୁଢ଼ଳ ଦେବଙ୍କର ଆଉ ଏକ ବିଶେଷ ଉଲ୍ଲେଖ ଯୋଗ୍ୟ 
କୀର୍ରି ହେଲା ୧୮୮୬ ଖ୍ରୀଷ୍ଟାହରେ ବାମଣ୍ଡାଠାରେ “ ଜଗନ୍ନାଥ ବଲ୍ଲଭ” ପ୍ରେସ୍‌ 
ସ୍କାପ୍ୂନ |. ଉକ୍ତ ପ୍ରେସ୍‌ଟି ଓଡ଼ିଆ ସାହିତ୍ୟର ବିକାଶ କ୍ଷେତ୍ରରେ ଏକ ବିଶିଷ୍ଟ ଭୂମିକା 
ଗ୍ରହଣ କରିଛି । ସେ କାଳରେ ଏହି ଛାପାଖାନାଟି ଏକ ଉନ୍ମଳ ପ୍ରଦୀପ ସଦୃଶ 
କାର୍ଯ୍ୟ କରିଥଲା | ଏଥିରୁ ବହୁ ପୁସ୍ତକ ଓ ପତ୍ରପତ୍ରିକା ଆତ୍ସ ପ୍ରକାଶ କରି 
ଓଡ଼ିଶାର ସାହିତ୍ୟ ଓ ସାଂସ୍କୃତିକ କ୍ଷେତ୍ରରେ ଚହଳ ସୃଷ୍ଟି କରିଥଲା | 

୧୮୮୧ ମସିହା. ମେ ମାସ ୩୦ ତାରଖ ଦିନ ସୁଢ଼ଳ ଦେବଙ୍କର 
ପୃଷ୍ଠପୋଷକତାରେ “ସମ୍ବଲପୁର ହିତୈଷିଣୀ” ପ୍ରକାଶ ପାଇଲା । ଏହି ପତ୍ରିକାର 
ପ୍ରକାଶନ ନିମନ୍ତେ ରାଜା ବର୍ଷକୁ ଟ.୫୦୦ ସାହାଯ୍ୟ କରୁଥିଲେ | ଏହାର ମୁଖ୍ୟ 
ସଂପାଦକ ଥଲେ ପଵ୍ତିତ ନୀଳମଣି ବିଦ୍ୟାରତ୍ଵ, ଏହାର ସଂପାଦନା କାର୍ଯ୍ୟରେ ସେ 
୧୪ ବର୍ଷକାଳ ରହିଥିଲେ | ଏହା ଏକ ସାପ୍ତାହିକ ପତ୍ମିକା ଥଲା 1 ପ୍ରତି ସପ୍ତାହର 
ବୁଧବାର ଦିନ ଏହା ପ୍ରକାଶ ପାଉଥୁଲା | ଏହି ପତ୍ରିକାରେ ଓଡ଼ିଶାର ବହୁ ବିଶିଷ୍ଠ 
ଲେଖକଙ୍କର ଲେଖାମାନ ପ୍ରକାଶ ପାଇ ପତ୍ରିକାର ଗୌରବ ବୂଵ୍ଧି କରୁଥଲା । 


ସେମାନଙ୍କ ମଧ୍ୟରେ କବିବର ରାଧାନାଥ ରାୟ, ବ୍ୟାସକବି ଫକୀର ମୋହନ 

ସେନାପତି, ଗଙ୍ଗାଧର ମେହେର, ବିଶ୍ଵନାଥ କର, ଚିନ୍ତାମଣି ମହାନ୍ତି, ଚନ୍ଦ୍ରମୋହନ 
ମହାରଣା, ଜଗବନ୍ଧୁ ମହାପାତ୍ର, ଲକ୍ଷ୍ମୀନାରାୟଣ ସାହୁ ଦାମୋଦର ପଟ୍ଟନାୟକ, 
ଆରଇଁତ୍ରାଣ ଶତପଥୀ, ଧରଣୀ ଧର ମିଶ୍ର, ବାସୁଦେବ ସୁଢ଼ଳ ଦେବ, ସଚ୍ଚିଦାନନ୍ଦ. 
ତ୍ରିଭୁବନ ଦେବ ଅନ୍ୟତମ । 
ଯେତେବେଳେ ସେ ସମୟରେ ଇଂରେଜ ଶାସକ ସମ୍ବଲପୁର ଜିଲ୍ଲାରେ 
ଓଡ଼ିଆ ଭାଷା ଉଠାଇ ହିନ୍ଦୀଭାଷା ପ୍ରଚଳନ କଲେ ସେ ସମୟରେ ଏହି ପତ୍ନିକାର 
ଭୂମିକା ଅତୀବ ପ୍ରଶଂସନୀୟ ଥୁଲା ! ବହୁ ଖ୍ୟାତନାମା ଲେଖକମାନେ ଏହି 
ଆଦେଶ ବିରୁଦ୍ଧରେ ଲେଖାମାନ ଲେଖିଥିଲେ ! ଏହା ଏକ କ୍ରାନ୍ତିକାରୀ ସାମାଜିକ 
ଚେତନା ଜାଗ୍ରତ କରିଥଲା | ଓଡ଼ିଆ ଭାଷା ଓ ସାହିତ୍ୟର ଶ୍ରୀ ବୃଦି ସାଧନରେ 
ପତ୍ରିକାଟି ସକ୍ରିୟ ଅଂଶ ଗ୍ରହଣ କରିଥଲା | କବି ଗଙ୍ଗାଧର ମେହେରଙ୍କ ଭାଷାରେ 
“ ବଧ ହିଂସ କେଳିସର ଦେବ ଦୁର୍ଗେ ଧାମେ 
ଜନମିଲା ସୁ ପତ୍ରିକା ହିତୈଷିଣୀ ନାମେ । 
ଉତ୍କଳରେ ହେଲା ନବ ଯୁଗର ଆରମ୍ଭ 
ଦିଗେ ଦିଗେ ବ୍ୟାପିଗଲା ସାହିତ୍ୟ ସୌରଭ । ” 
କବି ରାଧାନାଥ ରାୟ ତାଙ୍କର “ସାର ବାସୁଦେବ ସୁଢ଼ଳ ଦେବ ” 
ପ୍ରବନ୍ଧରେ କହିଛନ୍ତି “ ତାହାଙ୍କ ସାହାଯ୍ୟରେ ପରିଚାଳିତ ଓ ଅନୁଭବଚର 
ଅନୁଭାବିତ ଶ୍ରୀଯୁକ୍ତ ବାବୁ ନୀଳମଣି ବିଦ୍ଯାରତ୍ସ କର୍ତ୍ଵକ ସଂପାଦିତ “ ସମ୍ବଲପୁର 
ହିତୈଷିଣୀ ଦ୍ଵାରା ଉକ୍ରଳ ସାହିତ୍ୟରେ ଯେ ଯୁଗାନ୍ତର ପ୍ରବର୍ଭିତ ହୋଇଛି ଏହା କିଏ 
ଅସ୍ଵୀକାର କରିବ ?” ଏହି ପତ୍ରିକାରେ ସାହିତ୍ୟ ବିଭାଗ ବ୍ୟତୀତ ବିଭିନ୍ନ ସମ୍ବାଦ 
ମଧ୍ଯ ପ୍ରକାଶିତ ହେଉଥଲା | ରାଜାଙ୍କର ଶାସନ ପଦ୍ଧତିର ସୁକ୍ଷ୍ମାଭାସ ଏବଂ ସାହିତ୍ୟ 
କୃତିର ସୂକ୍ଷ୍ମ ପର୍ଯ୍ୟାଲୋଚନା ପ୍ରକାଶ ପାଉଥୁଲା । ତେଣୁ ଫକୀର ମୋହନ 
ସେନାପତି ଲେଖିଛନ୍ତି 
“ ହେ ସୁଢ଼ଳ ମହାରାଜ କରେ ନମସ୍କାର 
ହିତୈଷିଣୀ ତୁ୍‌୍ଭ ଯଶ କରୁଛି ପ୍ରଚାର !” 
ସାର ବାସୁଦେବ ସୁଢ଼ଳଦେବଙ୍କ “ ସମ୍ବଲପୁର ହିତୈଷିଣୀ” ପତ୍ରିକା ଓଡ଼ିଆ 
ସାହିତ୍ୟ ଜଗତକୁ ଏକ ଅମୂଲ୍ୟ ଦାନ ! ଏହା ନିଶ୍ଚିନ୍ତ ଭାବରେ କୁହାଯାଇପାରେ । 
ଏତଦ୍‌ବ୍ୟତୀତ “ବିଜୁଳି”, “ ଆଲୋଚନା” ଓ ˆ ଉକ୍କଳ ମଧୁପ”ଂ ଆଦି କେତୋଟି 

ପତ୍ରିକା ମଧ୍ଯ ଜଗନ୍ନାଥ ବଲ୍ଲଭ ପ୍ରେସ୍‌ରୁ ବାହାରି ଥଲା ! ଫଳରେ ଓଡ଼ିଆ ସାହିତ୍ୟ 
ଓ ସାଂସ୍କୃତିକ କ୍ଷେତ୍ରରେ ଅଭୂତପୂର୍ବ ପରିବର୍ଭନ ସଂଘଟିତ ହୋଇଥୁଲା । ଏ ସବୁରି 
ମୁଳ ଉତ୍ସାହରେ ଦାଦା ଥଲେ ସୁଢ଼ଳ ଦେବ । ବୁଧହଂସ କେଳିସର ବାମଶ୍ଡାର . 
ଚନ୍ଦ୍ରାତପ ତଳେ ବହୁ କବି, ପଣ୍ତିତ, ସାହିତ୍ୟକଙ୍କ ଜନ୍ମ ବିକାଶ, ସ୍ରଷ୍ଟାର ପଦବୀ 
ବାସୁଦେବ ସୁଢ଼ଳ ଦେବଙ୍କର ସ୍ଵତଃ ପ୍ରାପ୍ୟ । 

ସୁଢ଼ଳ ଦେବ ଜଣେ ସୁଶାସକ ହେବା ସହିତ ଏକ ଉଚ୍ଚଶ୍ରେଣୀର କବି | 
ପରିପକ୍ଟ୍‌ ଜ୍ଞାନ ଉନ୍ନତ ରୁଚି, ସାହିତ୍ଯକ ବିଚାର ଶକ୍ତି, ସୁକ୍ଷ୍ମ ଅଳଙ୍କାର ପ୍ରୟୋଗ 
ଲାଗି ଉତ୍କଳ ସାହିତ୍ୟରେ ଦୂଷ୍ଟାନ୍ତ ହୋଇ ରହିବେ । ତାଙ୍କ ଲିଖିତ ପୁସ୍ତକଗୁଡ଼ିକ 
ହେଲା- ଚିତ୍ରୋପ୍ୂଳା, ଅଳଙ୍କାର ବୋଧୋଦୟ, ବୀରବାମା ଓ କିସ୍କିନ୍ଦ୍ଯା କାବ୍ଯ । 
ଜହ୍ନମାମୁ ଓ ଜଣାଣ ନାମକ ଦୁଇଟି କ୍ଷୁଦ୍ର କବିତା । ଅଳଙ୍କାର ବୋଧୋଦଦୟ 
ପୁସ୍ତକଟି କିଛି ବର୍ଷ ହାଇସ୍କୁଲ ସ୍ତରରେ ପାଠ୍ୟ ପୁସ୍ତକ ରୂପେ ଚଳୁଥିଲା | ବିଶ୍ଵନାଥ 
କବିରାଜଙ୍କ ସାହିତ୍ୟଦର୍ପଣ ପୁସ୍ତକର ତଥ୍ୟକୁ ଏଥୁରେ ସୁଢ଼ଳ ଦେବ ପୂୁଙ୍ାନୁପୁଖ 
ଭାବରେ ବିଶ୍ଳେଷଣ କରିଛନ୍ତି । ଅଳଙ୍କାର ଶାସ୍ତ ସମ୍ବନ୍ଧରେ ଏହି ପୁସ୍ତକଟି ଏକାନ୍ତ 
ଭାବେ ଉପଯୋଗୀ । ଏ ପୁସ୍ତକ ପାଠ କରି କବି ରାଧାନାଥ ରାୟ କହିଛନ୍ତି 
“ ସାହିତ୍ୟ ଦର୍ପଣକୁ ଆଦର୍ଶ ରୂପେ ଅବଲମ୍ବନ କରି ଉକ୍ତ ଗ୍ରନ୍ନ ରଚିତ ହୋଇଥୁୂବାର 
ବୋଧ ହୁଅଇ | ଓଡ଼ିଆ ଭାଷାର କଥା । ଦୂରେ ଥାଉ ମୁଁ ବଙ୍ଗଳାରେ ସୁଦ୍ଧା ଏପରି 
ଅଳଙ୍କାର ଗ୍ରନ୍ଧ ଅଦ୍ଯାବଧୂ ଦେଖିନାହିଁ । ଏହାର ରଚିତା ଓଡ଼ିଆ ଓ ସଂସ୍କୃତ 
ଭାଷାରେ ବିଶେଷ ବ୍ୟୁପୂନ୍ଧ । ପରନ୍ତୁ ଏ ଗ୍ରନ୍ଧ ପ୍ରଣୟନରେ କେତେ ପ୍ରୟାସ 
ସ୍ବୀକୃତ ଓ କେତେ ଗ୍ରନ୍ଧ ଆଲୋଚିତ ହୋଇଅଛି ତାହା ଅନୁଭବୀ ବ୍ଯତୀତ ଅନ୍ୟ 
ଲୋକେ ବୁଝି ପାରିବେ ନାହିଁ କି ପ୍ରାଚୀନ କି ନବ୍ଯ ଉଭୟ ସାହିତ୍ଯ ଗ୍ରନ୍ଛରୁ 
ଉପଯୁକ୍ତ ଉଦାହରଣମାନ ସଂକଳନ କରି ଗ୍ରନ୍ନାକାର ଗ୍ରନ୍ଛକୁ ଉପଯୋଗୀ କରିବା 
ବିଷୟରେ ଅଣୁମାତ୍ରା ତୁଟି କରି ନାହାନ୍ତି । 

ଚିତ୍ରୋପ୍ୂଳା' ବାସୁଦେବ ସୁଢ଼ଳ ଦେବଙ୍କର ଏକ ମୌଳିକ କାବ୍ଯ । 
ଏହାର ପ୍ରକାଶ ସମୟ ୧୮୯୨ ମସିହା । ନୌକା ସାହାଯ୍ୟରେ ମହାନଦୀରେ 
କଟକ ଯାତ୍ରା କାଳରେ ମହାନଦୀର ମନୋହର ପ୍ରାକୃତିକ ସୌନ୍ଦର୍ଯ୍ୟରେ ସୁଢ଼ଳ 
ଦେବଙ୍କୁ ବିଶେଷ ଭାବରେ ଅଜ୍ୁଷ୍ଟ କରିଥଲା । ଏହା ପୂର୍ବରୁ ସୂଚିତ ହୋଇଛି । 
ତେଣୁ ସେ ତୀର୍ଥ ଦର୍ଶନରୁ ପ୍ରତ୍ୟାବର୍ଭନ ପରେ ଏହି କାବ୍ୟ ରଚନା କରିଥୁଲେ | 

ରାଧାନାଥଙ୍କ କାବ୍ୟ ପରି ଏହା ଏକ ସର୍ଗୀ । ମହାନଦୀ ତୀରବର୍ଭୀ ସମ୍ବଲପୁର, 
ସୋନପୁର, ବୌଦ, ଆଠମଲ୍ଲିକ, କଣ୍ଟିଲୋ, ତିଗିରିଆ, ବଡ଼ମ୍ବା, ବାଙ୍କି ଆଦି ସ୍ଥାନ 
ମାନଙ୍କର ମନୋହର ଦୃଶ୍ୟାବଳୀର ବର୍ଣ୍ଣନା ଏଥିରେ ଉପଭୋଗ୍ୟ । 
ସୁଢ଼ଳ ଦେବଙ୍କ ପାରିବାରିକ ଜୀବନ ଅତ୍ଯନ୍ତ ସୁଖମୟ ଥୁଲା | ସେ 
ତିନୋଟି ରାଣୀଙ୍କର ପାଣି ଗ୍ରହଣ କରି ସୁଖରେ ଥିଲେ ! ସେମାନଙ୍କ ଗର୍ଭରୁ ଯେଉଁ 
: ନଅଟି ପୁତ୍ର ଓ ଏଗାର ଗୋଟି କନ୍ଯା ଜନ୍ମ ଗ୍ରହଣ କରିଥିଲେ ସେମାନଙ୍କ ମଧ୍ଯରୁ 
ସଚ୍ଚିଦାନନ୍ଦ ତ୍ରିଭୁବନ ଦେବ, ବଡ଼ କୁମାର ବଳଭଦ୍ର ଦେବ ସ୍ଵକୀୟ ପ୍ରତିଭାରେ 
ଦୀପ୍ରିମନ୍ତ । 
ସୁଢ଼ଳ ଦେବ ଜଣେ ପଣ୍ତିତ, ଜ୍ଞାନୀ ଓ ଗୁଣୀ ବ୍ୟକ୍ତି ଥଲେ । ସେ ପ୍ରତିଭାକୁ 
ଆଦର କରୁଥିଲେ | ସମ୍ମାନ ଦେଉଥୁଲେ । ରାଧାନାଥଙ୍କ ଭାଷାରେ ବାମଣ୍ଡା ଥିଲା 
ବୁଧହଂସ କେଳିସର | ମିଥୂଳା ରାଜାଙ୍କର ସଭାପଶ୍ତିତ ବାଚାଓଝା, ଶିବ କୁମାର 
ଶାସ୍ତ୍ରୀ ପ୍ରଭୃତି ଉତ୍ତର ଭାରତରୁ ଆସି ଶାସ୍ତ୍ରାଦି ଆଲୋଚନା କରୁଥ୍‌ଲେ । କବି 
ରାଧାନାଥଙ୍କ “ କବିବର” ଉପାଧୂରେ ଦାସୁଦେବ ସୂଢ଼ୂଳ ଦେବ ଭୂଷିତ 
କରିଥୁଲେ | କବିବର ରାଜାଙ୍କର ନିମନ୍ତ୍ରଣ କ୍ରମେ ବହୁବାର ଦେବଗଡ଼ 
ଆସିଥ୍‌ଲେ ! ଏତଦବ୍ୟତୀତ ପଣ୍ଡିତ ନୀଳମଣି ବିଦ୍ୟାରତ୍ଵ ପଣ୍ଡିତ ଭୁବନେଶ୍ବର 
ବଡ଼ପଣ୍ଡା, ପଣ୍ଡିତ ମଧୁସୂଦନ ତର୍କ ବାଚସ୍ତତି, ପଣ୍ତିତ ଯମ୍ଭେଶ୍ଵବର ନନ୍ଦ କାବ୍ଯ 
ତୀର୍ଥ, ପଣ୍ି ବ୍ରଜବନ୍ଧୁ ମିଶ୍ର ଶର୍ମା ପ୍ରଭୃତିଙ୍କ ସୁଢ଼ଳ ଦେବ ବହୁ ସମ୍ମାନ ପ୍ରଦର୍ଶନ 
କରୁଥିଲେ | 
କବି ଗଙ୍ଗାଧର ମେହେର ମଧ୍ଯ ଅନେକ ଥର ବାମଣ୍ଡା ଯାଇଛନ୍ତି । ସୁଢ଼ଳ 
ଦେବଙ୍କର ବ୍ୟବହାରରେ ସେ ସାତିଶୟ ମୁଗ୍ଧ ହୋଇ କହିଛନ୍ତି : 
“ ଧନ୍ୟ ଧନ୍ୟ ବାସୁଦେବ ମହୀପାଳ ମଣି 
ଧନ୍ୟ ଧନ୍ୟ କ୍ଷଣଜନ୍ମା ବୁଧନୀଳ ମଣି, 
କରିଅଛ ମୋର ଯେତେ ଉପକାର 
ମୋ ହୃଦେ ରହିଛି ସବୁ ସ୍ଵର୍ଣମୟ ଗାର !” 
ବିକ୍ରମାଦିତ୍ୟଙ୍କ ରାଜା ସଭାରେ ଯେପରି ନବରତ୍ନ ଶୋଭା ପାଉଥିଲେ 
ସେହିଭଳି ସୁଢ଼ଳ ଦେବଙ୍କ ରାଜସଭାରେ ବହୁ ସାଧ୍ବୀ ପଣ୍ଡିତଙ୍କ ସମାଗମରେ 
ଶୋଭା ପାଉଥିଲା । ତେଣୁ ବ୍ୟାସକବି ଫକୀର ମୋହନ କହିଛନ୍ତି : 

“ କବିତ୍ବ ସାହିତ୍ୟ ଚର୍ଚ୍ଚା ଶିଳ୍ପାଦି ସହିତ 
ଉତ୍କଳର ଉଜ୍ଜୟିନୀ ବାମଣ୍ଡା ବିଦିତ । 
ଓଡ଼ିଶା ବିକ୍ରମାଦିତ୍ୟ ସୁବର୍ଣ୍ଣ ଅକ୍ଷରେ 
ଇତିହାସେ ଲେଖା ରହିଥିବ ଜଗତରେ ।” 
ସୁଢ଼ଳ ଦେବ ସ୍ଵାଭିମାନୀ ଥଲେ ! କିନ୍ତୁ ସେ ଗର୍ବୀ ନଥିଲେ । ସାଧାରଣ 
ଲୋକଙ୍କ ଦୁଃଖ ଦୁର୍ଦଶା ଦେଖଲଲେ ସେ ଦୟା ପ୍ରଦର୍ଶନ କରୁଥିଲେ | ତାଙ୍କ ରାଜ୍ୟର: 
ଦୁର୍ଯ୍ୟୋଧନ ନାୟକ ନାମକ ଏକ ବ୍ୟକ୍ତି ବନ୍ଦୋବସ୍ତ ବିଭାଗରେ ଏକ ସ୍ଵଜ୍ଥ ବେତନ 
ଭୋଗୀ କର୍ମଚାରୀ ଥଲା | ବହୁକଷ୍ଟରେ ତା'ର ପରିବାର ପୋଷଣ କରୁଥଲା | 
ଏହା ସତ୍ତ୍ଵେ ସେ କିଛି ରଚନା କରୁଥଲା । ଥରେ ସେ ତାଙ୍କର ସଚୁ ରଚନା 
ରାଜାଙ୍କୁ ଦେଖାଇଲା | ସୁଢ଼ଳ ଦେବ ସବୁ ଦେଖୁ ଖୁସି ହେଲେ । ସଙ୍ଗେ ସଙ୍ଗେ 
ତା' ଦରମା ଦୁଇ ଗୁଣ ବୃଵି କରିଦେଲେ ଏବଂ ତାଂ ରଚନାକୁ ରାଜ ବ୍ୟୟରେ 
ମୁଦ୍ରଣ କରାଇଦେଲେ | ଏକଦା ରାଜା ମୃଗୟା ଅଭିପ୍ରାୟରେ ଯାଇଥଲେ । 
ଫେରିବା ବାଟରେ ଏକ ଗ୍ରାମ ବାଟ ଦେଇ ଆସିଲେ । ଦେଖିଲେ ସେ ଗାଁର 
ଲୋକେ ଜଳ ବିନା ବହୁ କଷ୍ଟ ଭୋଗୁଛନ୍ତି ¦ ତେଣୁ ସେ ଏକ ପୁଷ୍ଠରିଣୀ 
ଖନନପାଇଁ ବ୍ୟବସ୍ଥା କରିଦେଲେ । 
ଥରେ କୌଣସି କାର୍ଯ୍ୟବଶତଃ କଲଣ୍ଡା ଗ୍ରାମକୁ ଯାଇଥିଲେ ! ସେଠାରେ 
ଏକ ଅସହାୟ ବୃଦ୍ଧାକୁ ଦେଖୁ ମନରେ ତାଙ୍କ ଦୟା ହେଲା | ବୃଦ୍ଧାକୁ ସାରା ଜୀବନ 
ପାଇଁ ଦାନା କନା ବ୍ୟବସ୍ଥା କରିଦେଲେ | 
ଏଭଳି ତାଙ୍କର ଉଦାର ହୃଦୟର ବହୁ ଉଦାହରଣ ରହିଛି । ସେ ଏତେ 
ବିରାଟ ହୋଇ ମଧ୍ଯ ତାଙ୍କର ଗର୍ବ, ଅହଙ୍କାର କିମ୍ବା ଅଭିମାନ ନ ଥିଲା | 
ତାଙ୍କର କର୍ମନିପୁଣତା, ଦକ୍ଷପ୍ରଶାସନିକ ବ୍ଯବସ୍ଥା ଯୋଗୁଁ ବ୍ରିଟିଶ ସରକାର 
ତାଙ୍କୁ K.C.LE. (Knight Commander of Indian Empire) ଉପାଧୁୂରେ 
ଭୂଷିତ କରିଥଲା | ଏ ଉପାଧ୍ଵ ଦିଆ ହୋଇଥଲା ୧୮୯ ୫ ମସିହା ମାର୍ଚ ୬ 
ତାରିଖ ଦିନ କଲିକତାର ବଡ଼ଲାଟ ଭବନରେ | ଏଥରେ ବହୁ ଉପାଧୁ ପ୍ରାପ୍ତ 
ସମ୍ତାନ୍ତ ବ୍ୟକ୍ତି ଉପସ୍ଥିତ ଥଲେ | 
ଅକ୍ଟାନ୍ତ ପରିଶ୍ରମ ଯୋଗୁଁ ସେ ଶେଷ ଜୀବନରେ “ବାତ” ରୋଗରେ 


ଆକ୍ରାନ୍ତ ହୋଇ ଭୀଷଣ କଷ୍ଟ ପାଇଲେ | ଏହାର ଉପଶମପାଇଁ କଟକ 

ଡାକ୍ତରଖାନାକୁ ଗଲେ | କିନ୍ତୁ ସେଠାରେ ସୁଫଳ ଲାଭ କଲେ ନାହିଁ । ପରେ ସେ 
ରାୟପୁର ବଡ଼ ଡାକ୍ତରକୁ ଅଣାଇ ଘରେ ଚିକିସିତ ହୋଇ ସାମାନ୍ୟ ଆରୋଗ୍ୟ ଲାଭ 
କଲେ | ସେହି ଡାକ୍ତରଙ୍କୁ ସେ ଏକ ସୁନାର ଘଡ଼ି, ଏକ ସୁନାର ଚେନ୍‌ ଉପହାର 
ଦେଇଥୁଲେ | 

ଏକ ରୋଗର ଉପଶମ ନ ହେଉଣୁ ତାଙ୍କୁ ବହୁମୂତ୍ର ରୋଗ ଆକ୍ରମଣ 
କଲା । ଏ ରୋଗ ଧୀରେ ଧୀରେ ବଢ଼ିବାକୁ ଲାଗିଲା । ଚିକିତ୍ସାପାଇଁ ସେ କଲିକତା 
ଗଲେ | ସେଠାରେ କିଛି ମାସ ଅବସ୍ଥାନ କଲେ । କିନ୍ତୁ ସୁଫଳ ମିଳିଲା ନାହିଁ । 
ଦେବଗଡ଼ ଫେରି ଆସିଲେ । କ୍ରମଶଃ ରାଜା ଦୁର୍ବଳ ହେବାକୁ ଲାଗିଲେ । ଫଳରେ 
ଟୀକାୟତ ସଚ୍ଚିଦାନନ୍ଦଙ୍କୁ ରାଜ୍ୟର ମୁଖ୍ୟ କାର୍ଯ୍ୟଭାର ଅର୍ପଣ କଲେ । 

୧୯୦୩ ମସିହା ନଭେମ୍ବର ମାସର ଦ୍ଵିତୀୟ ସପ୍ତାହ ବେଳକୁ ତାଙ୍କର 
ଅବସ୍। ଉଦ୍‌ବେଗଜନକ ହୋଇପଡ଼ିଲା । ସମୟେ ସମୟେ ସଂଜ୍ଞାହୀନ 
ହୋଇପଡୁଥିଲେ ¦! ଶେଷରେ ୧୯ ତାରିଖ ଦିନ ଏହି ମହାନ୍‌ ବ୍ୟକ୍ତିଙ୍କର 
ଦେହାବସାନ ହେଲା । 

ତାଙ୍କର ମୃତ୍ୟୁର ସମଗ୍ର ଓଡ଼ିଶା ଶୋକାଭିଭୂତ ହୋଇ ପଡ଼ିଲା । ତାଙ୍କ 
ମୃତ୍ୟୁ ସମ୍ବାଦ ପାଇ ରାୟ ସାହେବ ବିଜ୍ଞାନାଚାର୍ଯ୍ୟ ଯୋଗେଶଚନ୍ଦ୍ର ରାୟ କହିଥିଲେ : 
“ ଓଡ଼ିଶାର ଅନେକ ରାଜା ଦେଖିଅଛି, କିନୁ ଅତ୍ୟନଛ ହିଁ ,ମହାରାଜା ସୂଢ଼ଳ ଦେବଙ୍କ 
ତୁଲ୍ୟ ଧାର୍ମିକ, ନୀତିମାନ, ବିଚକ୍ଷଣ ଓ କର୍ମ କୁଶଳ ଦେଖୁଅଛି ।” 

ସୁଢ଼ଳଦେବଙ୍କ ମୃତ୍ୟୁରେ ମଧୁସୂଦନ ରାଓ ଶୋକ ଲହରୀ” ନାମକ ଏକ 
କବିତା ପ୍ରକାଶ କରି ଲେଖୁଛନ୍ତି : 

“ ଉକୁଳ ଗଗନ ରବି ଦେବ ଶ୍ରୀ ସୁଢ଼ଳ 
ଅସ୍ତମିତ ଦିବା ଦ୍ଵିପ୍ରହରେ, 
ଘୋର ଅନ୍ଧକାରେ ମଗ୍ଧ କାତର ଉଜ୍କଳ 
ବିକଳେ କାନ୍ଦଇ ଆର୍ଭସ୍ବରେ ।” 
ଜଣେ ଆଦର୍ଶ ପ୍ରଜାବସ୍ଥଳ ଶାସକରୁ ସାହିତ୍ଯିକ, ସମାଜର ଉନ୍ନତି ସାଧକ 


ବ୍ୟକ୍ତିଭାବେ ଚିରସ୍ମରଣୀୟ ରହିବେ । 
° 

ସନ୍ଧକବି ଭୀମଭୋଇ 


ଆମର ଏହି ପୁଣ୍ୟ ଭାରତବର୍ଷରେ ବହୁ କ୍ରାନ୍ତିଦର୍ଶୀ କବି, ରଖି, ସାଧୂ, 
ସନ୍ଗ୍‌ ଓ ମନିଷୀ ଜନ୍ମ ଗ୍ରହଣ କରି ଦିଗ୍ଭ୍ରାନ୍ତ ମାନବ ସମାଜକୁ ନୂତନ ଆଲୋକର 
„ ପଥ ଦେଖାଇ ସମାଜକୁ ସୁଶୁଙ୍ଖଳିତ ଓ ସୁସଂଗଠିତ 
କରିଛନ୍ତି | ଆମ ଓଡ଼ିଶାରେ ଜନ୍ମିତ ଏହିପରି ଜଣେ 
ସନ୍ଧ କବି ହେଉଛନ୍ତି ଭୀମଭୋଇ । ଏହି ମହାନ୍‌ 
ପୁରୁଷଙ୍କର ଜନ୍ମ ହୋଇଥଲା ୧୮୫୦ ମସିହା 
¦ ବୈଶାଖ ପୂର୍ଣ୍ଣିମା ଦିନ ପୂର୍ବତନ ସୋନପୁର ରାଜ୍ୟର 
ଜଟାସିଙ୍ଘା ଗ୍ରାମରେ । ତାଙ୍କ ପିତାଙ୍କ ନାମ ଦନାଇ 
ଭୋଇ ଓ ମାତାଙ୍କ ନାମ ଗୁରୁବାରୀ | ପ୍ରକୃତରେ 
ଏମାନେ ନଥିଲେ ତାଙ୍କର ଜନ୍ମିତ ପିତାମାତା, ଥଲେ 
ତାଙ୍କର ପାଳକ ପିତାମାତା | ତାଙ୍କ ମାତା ଭୀମଙ୍କୁ 
ଜନ୍ନଦେଇ ଜଟାସିଘ୍ଘା ଗ୍ରାମର ଏକ ପୋଖରୀ ହିଡ଼ରେ ଛାଡ଼ିଯାଇଥଲେ । ସେହି 
ଗ୍ରାମର ଏକ କନ୍ଧ ଦମ୍ପତି ଦନାଇ ଓ ଗୁରୁବାରୀ ନବଜାତ ଶିଶୁଟିକୁ ପାଇ ଲାଳନ 
ପାଳନ କଲେ | ସେହି କନ୍ଧ ଘରେ ଲାଳିତ ପାଳିତ ହୋଇଥବାରୁ ଭୀମଭୋଇ 
ନିଜକୁ କନ୍ଧଜାତି ରୂପେ ପରିଚୟ ଦେଇଅଛନ୍ତି | 

ତାଙ୍କ ବାଲ୍ୟଜୀବନ ଥଲା କାରୁଣ୍ୟମୟ | ପିତାମାତା ଥଲେ ଅତି ଗରିବ | 
ସେମାନେ ମୂଲ ଲାଗି ଚଳୁଥିଲେ | ହଠାତ୍‌ ଦନେଇ ଭୋଇଙ୍କର ମୃତ୍ୟ ଘଟିଲା । 
ସେତେବେଳେ ଭୀମଙ୍କୁ ଚାରିବର୍ଷ | ମା'ପୁଅ ନିଜକୁ ଅସହାୟ ମନେ କଲେ । 
ଦନେଇର ଧନେଶ୍ବର ନାମକ ଏକ ସାନଭାଇ ଥଲା । ସେ ରେଢ଼ାଖୋଲ 
ନିକଟରେ କନ୍ଧରା ଗ୍ରାମରେ ଜଣଙ୍କ ଘରେ ହଳିଆ ରହି ପେଟ ପୋଷୁଥଲା । 
ବଡ଼ଭାଇର ମ୍ୂତ୍ୟୁ ସମ୍ବାଦ ପାଇ ସେ ଜଟାସିଙ୍ଘା ଆସିଲା ଓ କୌଣସି ମତେ 
ଶୁବିକ୍ରିୟା ଶେଷ କଲା | 

କନ୍ଧ ସମାଜରେ ବଡ଼ଭାଇର ମୂତ୍ୟୟୁ ହେଲେ, ସାନଭାଇ ବିବାହ ହୋଇ 
ନଥୁଲେ, ବଡ଼ ଭାଇର ସ୍ତୀକୁ ବିବାହ କରେ | ଧନେଶ୍ବର ବାହା ହୋଇ ନଥୂଲା, 

ତେଣୁ ସେ ଗୁରୁବାରୀକୁ ବିବାହ କଲା | ଏହାପରେ ଧନେଶ୍ବର ସ୍ତ୍ରୀ ଗୁରୁବାରୀ 
ଭୀମକୁ ଧରି କନ୍ଧରା ଗାଁକୁ ଚାଲି ଆସିଲା । ସେତେବେଳେ ଭୀମକୁ ମାତ୍ର 
ଚାରିବର୍ଷ । 

କନ୍ଧରା ଗାଁରେ ଅବଧାନ ପାଖରେ ଭୀମଙ୍କର ପ୍ରାଥମିକ ଶିକ୍ଷା ଆରମ୍ଭ 
ହୁଏ । ତାଙ୍କର ସୃତି ଶକ୍ତି ଥଲା ପ୍ରଖର । ଅବଧାନ ଯାହା ପଢ଼ାଉ ଥିଲେ ସେ 
ସଙ୍ଗେ ସଙ୍ଗେ ଧରି ନେଉଥୁଲେ | 

ଇତି ମଧ୍ଯରେ ଗୁରୁବାରୀର ଆଉ ଦୁଇଟି ପୁଅ ହେଲେ । ମାତାଙ୍କର ପୂର୍ବର 
ସ୍ଵେହ ମମତା ଭୀମ ଉପରେ ଆଉ ରହିଲା ନାହିଁ । ମା” ମାଉସୀ ପାଲଟିଗଲେ । 
ସ୍ବାମୀ, ସ୍ତୀ ଭୀମକୁ କଷ୍ଠ ଦେଲେ । ଭୀମ ବ୍ୟସ୍ତ ହୋଇପଡ଼ିଲେ । ଧନେଶ୍ବର ଆଉ 
ଗୁରୁବାରୀର ଗାଳି ମାଡ଼ରେ ସେ ନିଜକୁ ଅତି ଅସହାୟ ମନେ କଲେ | ଚାରିଆଡ଼ 
ଶୂନ୍ୟ ଦେଖାଗଲା ତାଙ୍କୁ । ଏତେବଡ଼ ସଂସାରରେ ନିଜର ବୋଲି କେହି ନାହାନ୍ତି; 
କଂ”ଣ କରିବେ, କୁଆଡ଼େ ଯିବେ ସ୍ଥିର କରି ପାରିଲେନି । ଦିନେ ସେ ନିର୍ଜନ 
ଅପରାହୃରେ କାନ୍ଦି କାନ୍ଦି କନ୍ଧରା ଗାଁ ଛାଡ଼ିଲେ, ଶୂନ୍ୟ ମନ ଆଉ ଶୂନ୍ଯ ହୃଦୟରେ 
ଲକ୍ଷ୍ୟହୀନ ଭାବରେ । 

ଏହିପରି ଭାବରେ ସେ ଯାଇ କାଙ୍କଣପଡ଼ା ଗ୍ରାମର ଗଉନ୍ତିଆ ଘରେ 
କୋଠିଆ ରହିଲେ | ସେତେବେଳେ ତାଙ୍କର ବୟସ ସାତବର୍ଷ ସେ କୋଠିଆ ରହି 
ଶ୍ରମ କରି ଜୀବନ ନିର୍ବାହ କରନ୍ତି । କେତେବେଳେ କାହାର ଗାଇ ଚରାଉଥଲେ 
ତ” କାହାର ଗାଲ ବଳଦପାଇଁ ଘାସ କାଟୁଥିଲେ ! ବିଭିନ୍ନ ଲୋକଙ୍କର ପାଣି 
ବୋହିବା, ବିଲ ବାଛିବା, ଗୋବର ଗୋଟାଇବା, ଦଉଡ଼ି ବଳିବା ପ୍ରଭୃତି କାମକରି 
ପେଟ ପୋଷୁଥଲେ | ଯଦି କେବେ କାମ ମିଳୁ ନଥୁଲା ଭୀମ ଭିକ ମାଗ ଚଳନ୍ତି । 
ଏହି ସମୟର ଅବସ୍ଥା ସ୍ୃତି ଚାରଣ କରି ତାଙ୍କର “ସୁତି ଚିନ୍ତାମଣି” ଗ୍ରନ୍ଧରେ 
ଲେଖିଛନ୍ତି : 

ସପ୍ପବରଷରୁ ଅଷ୍ଟମ, ନବମ, ଦଶମ, ଏଗାର ହେଲା 

ବାର ବରଷରୁ ବସ୍ପାଙ୍କ ସଙ୍ଗରେ ବନେ ବୁଲି ଦିନ ଗଲା | 

ବସାଗଲେ ଚରି ପଛେ ଅନୁସରି ବୁଲୁଥାଇ ସଙ୍ଗେସଙ୍ଗେ | 

ବୂଲୁଥାଇ ବନେ ନୀତି ପ୍ରତିଦିନେ. ବସ୍ପାଙ୍କୁ ସଙ୍ଗତେ ଘେନି 

କୁଧା ତୃଷା କଲେ ଜୀବନ ବିକଳେ ପିଉଥାଇ ଝରପାଣି ! 

୪୮ ପଶ୍ଚିମ ଓଡ଼ିଶାର ବରପୁତ୍ର 


ଆକାଶକୁ ଚାହିଁ ମନରେ ଭାଳଇ କରୁଥାଇ ପାଞ୍ଚହେଜ 

ବେଳ ହୋଇନାହିଁ ଯିବି ମୁଁ କି ନାହିଁ, ନ ମିଳିବ ପାଣି ପେଜ | 

ବାରଠାରୁ ତେର ଚଉଦ ବରଷ ବହିଗଲା ଏହି ରୂପେ 

ମନ ଜାଣୁଅଛି ଅନ୍ତର ବେଦନା ଦହିର୍ଯ୍ୟ ହୋଇ ସନ୍ତାପେ | 

ଲେଖିଅଛି ଯାହା ଭୁଞ୍ଜ୍‌ ଅଛି ତାହା ଅଦୃଷ୍ଟ କର୍ମକୁ ମାନି 

ପୋଷୁଛି ଉଦର, ଦିବସ ଅନ୍ଧାର, ଦୁଃଖପଡ଼ି ମୁଠେ ଆଣି | 

ମଥା ଗୁଞ୍ଜବାକୁ ବାସ ନଥାଏ । ସାରାଦିନ ପରିଶ୍ରମ ପରେ ଯାହି ତାହି 
ମୁଠାଏ ଖାଇଦେଇ କାହା ପିଣ୍ଡାରେ କି ଗଛ ତଳେ ଶୋଇ ପଡ଼ନ୍ତି । ପିନ୍ଧିବାକୁ 
କନା ଖଣ୍ତିଏ ମିଳେ ନାହିଁ । କିଏ ଯାଚିକରିଦେଲେ, ଖଣ୍ଡେ ପିନ୍ଧନ୍ତି ନ ହେଲେ 
ଛିଣ୍ଡା ମଇଳା କନା ଖଣ୍ଡେ ଗୁଡ଼େଇ ହୋଇ ରହନ୍ତି ¦ ଶୀତ, ଖରା, ବର୍ଷା ସବୁ 
ସହିପଡ଼ି ରହନ୍ତି | ଜୀବନଟା ତାଙ୍କର ଦୁର୍ବିସହ ମନେହୁଏ | ସେ ଭାବିଲେ, ମୋର 
ଏଠି ବଞ୍ଚ ରହି କି ଲାଭ ? ବାପ ନାହିଁ, ମା” ନାହିଁ, ରହିବାକୁ ବାସ ନାହିଁ; 
ଫେଟକୁ ଗ୍ରାସ ନାହିଁ । 

ଏପରି ଦିନେ ନିରୋଳାରେ କାନ୍ଦି କାନ୍ଦି ଭୀମ ସ୍ଥିର କଲେ, ଜୀବନ 
ହାରିଦେବ | ଏହାଭାବି ସେ ଚାଲିଲେ ଗାଁ ପାଖ ଜଙ୍ଗଲ ଆଡ଼େ | ହଠାତ୍‌ ବାଟରେ 
ଅଟକି ଗଲେ, ଶୁଣିଲେ କିଏ ଜଣେ ତାଙ୍କୁ ଡାକି କହୁଛି ' ଜାଣିଶୁଣି ଜୀବନ 
ହାରିଦେବା ଠିକ୍‌ ହେବ ନାହିଁରେ ଭୀମ | ଏ ମଣିଷ ଜୀବନ ଦୁର୍ଲଭ । ଆତ୍ସହତ୍ୟା 
ମହାପାପ ।! ଏ ପାପର ପ୍ରାୟଶ୍ଚିତ୍ତ ନାହିଁ । ଏ ଜୀବନ ତୋର ନୁହେଁ, କରୁଣାମୟ 
ଭଗବାନଙ୍କର, ଯିଏ ଜୀବନ ଦେଇଛି, ସେ ସେହି ଜୀବନ କଥା ବୁଝିବ । 
ଚାହିଁଲେ ରଖୁବ ଚାହିଁଲେ ନେବ । କର୍ମ ଉଣା ବୋଲି କଷ୍ଟ ସହୁଛୁ । ଏ କଷଣ 
ସହ୍ୟ କରି ନେଲେ, କାଲିକି ହୁଏତ ସୁଖ ଭୋଗ ଅଛି | 

ଭୀମଭୋଇ ଏକଥା ଶୁଣି ଚମକି ` ଉଠିଲେ |! ଚେତନା ଆସିଲା ଯେ 
ଜୀବନକୁ ନିଜ ହାତରେ ନଷ୍ଟ କରିବା ଉଚିତ୍‌ ନୁହେଁ । ସେ ସ୍ଥିରକଲେ ସେ ନିଶ୍ଚୟ 
ବଞ୍ଚିବେ ଓ ବଞ୍ଚ ରହି ଜୀବନକୁ ସାର୍ଥକ କରିବେ¬ ଇଶ୍ଵରଙ୍କ ଇଛା ପୂରଣ 
କରିବେ । ନିଜ ବଞ୍ଚବାପାଇଁ ଓ ଅନ୍ୟର ମଙ୍ଗଳପାଇଁ ସାଧନା କରିବେ | ଗାଁ 
ଆଡ଼େ ପୁଣି ମୁହିଁ ଫେରାଇଲେ । ସେତେବେଳେ ଅନ୍ଧାର ମାଡ଼ି ଆସିଲାଣି | ଲମ୍ବା 
ଲମ୍ବା ପାହୁଣ୍ଡ ପକାଇ ଗାଁକୁ ଚାଲି ଚାଲି ଆସି ନିରୀହ ପିଲାଟି ଶୋଇପଡ଼ିଲା ଗୀ 
ଗଉନ୍ତିଆ ଚୈତନ୍ୟ ପ୍ରଧାନଙ୍କ ପିଣ୍ଡାରେ ଅଖୁଆପିଆ । 

ପଶ୍ଚିମ ଓଡ଼ିଶାର ବରପୁତ୍ର ୪୯ 


ସକାଳ ହେଲା, ଗଉନ୍ତିଆ ଚୈତନ୍ଯ ପ୍ରଧାନଙ୍କ ସଙ୍ଗେ ଦେଖା ହେଲା । 
ପ୍ରଧାନଙ୍କର ବହୁ ଜମିବାଡ଼ି, ହଳହୁଳିଆ । ସେ ଧର୍ମ ମାର୍ଗର ଲୋକ । ପୁରାଣ 
ଚର୍ଚ୍ଚା କରନ୍ତି । ସାଧୁ ସନ୍ଧମାନଙ୍କ ପ୍ରତି ତାଙ୍କର ବିଶେଷ ଭକ୍ତି । ସେ ଭୀମକୁ: 
କୋଠିଆ କରି ରଖଥଲେ | ଭୀମ ତାଙ୍କ ଘରେ ଗାଲ ବଳଦ ଚରାନ୍ତି ଏବଂ ଘରର 
ଅନ୍ୟାନ୍ୟ କାମ କରନ୍ତି ! ଘର କାମ ଭିତରେ ଭୀମ ଚୈତନ୍ୟ ପ୍ରଧାନଙ୍କ ପୁରାଣ, 
ଭାଗବତ ଓ ଧର୍ମ ଚର୍୍ଚା ଶୁଣନ୍ତି । ଭାଗବତର ପଦ ସବୁ ଶୁଣି ଶୁଣି ଭୀମଙ୍କର 
ମନେ ରହିଯାଏ । ସଞ୍ଜ ହେଲେ ଗାଁ ଭାଗବତଘର ପିଣ୍ଡା ତଳେ ଯାଇ ବସନ୍ତି । 
ସବୁ ଆଲୋଚନା ଶୁଣନ୍ତି । ଶୁଣି ଆସିଥିବା ଗୀତ ଗୁଣୁ ଗୁଣୁ କରି ବୋଲନ୍ତି । 
ତାଙ୍କର ଥିଲା ମଧୁର କଣ୍ଠ | ଗୀର ଚରାଇଲା ବେଳେ ଓ ଜଙ୍ଗଲରେ ବୁଲୁବୁଲୁ . 
ଗୀତ ଗାଆନ୍ତି । ସାଥୀମାନେ ତାଙ୍କ ଗୀତ ଶୁଣିବାକୁ ଏକାଠି ହୁଅନ୍ତି । ସେମାନଙ୍କୁ 
ସେ ବୁଝାଉଥିଲେ ସତ କହିବା ଭଲ, ମିଛ କହିବା ପାପ | ପରର ସେବା କଲେ 
ପୁଣ୍ୟ ହୁଏ । 

ଦିନେ ଭୀମଭୋଇଙ୍କ ମୁହଁରୁ ଚୈତନ୍ଯ ପ୍ରଧାନ ଭାଗବତ ବାଣୀ ଶୁଣି 
ମୁଗ୍ଧ ହେଲେ । ସେ ଅକ୍ଷର ଚିହ୍ନିଥବା ଜାଣି ତାକୁ ଭାଗବତ ପୋଥ୍‌ ଧରାଇ 
କହିଲେ, ତୁ ବୋଲେ ମୁଁ ଶୁଣିବି । ଗାଇବା ସମୟରେ ପଦହୁଡ଼ି ହୋଇଗଲେ ମୁଁ 
ବତାଇ ଦେବି । ଚୈତନ୍ୟ ପ୍ରଧାନ ଥଲେ ଜଣେ ଧର୍ମପ୍ରାଣ ବ୍ୟକ୍ତି । ତାଙ୍କ ମନରେ 
ଛୋଟବଡ଼, ଜାତି ଅଜାତି, ଉଚ୍ଚନୀଚ ଭେଦଭାବ ନ ଥଲା ! ସେ ସବୁ ମଣିଷ 
ସମାନ ଜାଣିଥିଲେ | 

ଉଦାର ଆଉ ଦୟାନୁ ଚୈତନ୍ୟ ପ୍ରଧାନଙ୍କ ଉଦାରତା ଭୀମଭୋଲଇଙ୍କୁ ମୁଗ୍ଧ 
କରିଥିଲା | ସତେ ଅବା ସେ ବଞ୍ଚବାପାଇଁ ଖୋଜୁଥିଲେ ଏପରି ଜଣେ ମଣିଷର 
ସାହାଯ୍ୟ । କ୍ରମେ ଚୈତନ୍ୟ ପ୍ରଧାନଙ୍କ ନିକଟରେ ଭୀମଙ୍କର ସଙ୍କୋଚଭାବ 
କଟିଗଲା | ଦୁହେଁ ଏକାଠି ବସି ପୁରାଣ ପଢ଼ିଲେ ଓ ଧର୍ମ ଚର୍ଚ୍ଚା କଲେ | ସେ ଆଉ 
ଭୀମକୁ ହଳିଆ ଦୃଷ୍ଟିରେ ଦେଖୁଲେ ନାହିଁ, ପରିବାରର ଜଣେ ଭାବରେ 
ଦେଖିଲେ । 

ଥରେ ଭୀମ ଗାଁର କେତେକ ସାଥୀ ସଙ୍ଗରେ ଚୈତନ୍ୟ ପ୍ରଧାନଙ୍କର ଗୀରତ 
ଚରାଇବାପାଇଁ ଗ୍ରାମ ନିକଟରେ ବଣକୁ ଯାଇଥିଲେ | ସେଠି ଗାଇଚରୁଆ ପିଲାଙ୍କ 
ସଙ୍ଗେ ଗୀତ ପ୍ରତିଯୋଗିତା ଚାଲିଲା । କିଛି ସମୟପରେ ସେ ହାଲିଆ ହୋଇ ଏକ 

୫୦ ପଶ୍ଚିମ ଓଡ଼ିଶାର ବରପୁତ୍ର 


ଗଛ ତଳେ ଶୋଇପଡ଼ିଲେ ! ସଂଧ୍ୟା ହୋଇ ଆସିଲା, କିନ୍ତୁ ଭୀମର ନିଦ ଭଙ୍ଗିଲା 
ନାହିଁ । ସାଙ୍ଗ ପିଲାମାନେ ତାକୁ ଦେଖିଲେ ନାହିଁ । ଭାବିଲେ, କୌଣସି କାମରେ 
ସେ ଗାଁକୁ ଚାଲିଯାଇଛି, ଏଣୁ ସେମାନେ ତାଙ୍କର ଗାଇ ବଳଦକୁ ସାଙ୍ଗରେ ନେଇ 
ଗୀକୁ ଫେରି ଆସିଲେ | ସେଦିନ ଚୈତନ୍ୟ ପ୍ରଧାନ ଗୀରେ ନଥୁଲେ | 
ବୋଧହୁଏ, ସେ ଥିଲେ ଭୀମର ` ଖବର ରଖିଥାନ୍ତେ | ଘରର ଅନ୍ୟ କେହି ତାଙ୍କର 
କଥା ଭାବିଲେ ନାହିଁ । 

ଗଭୀର ରାତିରେ ଭୀମଙ୍କର ନିଦ ଭାଙ୍ଗିଲା | ଘନ ଅନ୍ଧାର ରାତିରେ କିଛି 
. ଦିଶୁ ନାହିଁ । ରାସ୍ତାଘାଟ ଜଣାପଡ଼ୁନାହି । ଗାଇ ବଳଦଙ୍କୁ ନ ଦେଖି ସେ ଗାଁ ଆଡ଼େ 
ବ୍ୟାକୁଳ ଭାବେ ଧାଇଁଲେ ।! ଚଲାବାଟ ପାଖରେ ମାଟି କୂଅଟିଏ ଥିଲା | ତାଙ୍କର 
ସେ କଥା ମନେ ନାହିଁ । ଅଣନିଃଶ୍ଵାସି ହୋଇ ଅନ୍ଧାରରେ ଧାଇଁବାବେଳେ ସେହି 
କୂଅ ଭିତରେ ଗଳିପଡ଼ିଲେ । ସେ ଗଭୀର କୂଅରୁ ଉପରକୁ ଉଠି ଆସିବା ସମ୍ଭବ 
ହେଲାନାହିଁ, ସେ କେବଳ ପାଣିରେ ଛିଡ଼ା ହୋଇ ଶୀତରେ ଅରିବାକୁ ଲାଗିଲେ । 
ସେ ଅସହାୟ ଭାବରେ ପ୍ରଭୁଙ୍କ ଡାକିବାକୁ ଲାଗିଲେ । କ”ଣ କରିବେ ? 
ପାଟିକରି କୂଅ ଭିତରେ ପଡ଼ି ଯାଇଥିବା ଖବର ଶୁଣାଇବାକୁ ଚେଷ୍ଟାକଲେ । ଏତେ 
ରାତିରେ କିଏ ବା ସେବାଟ ଦେଇ ଯାଉଥିଲା ଯେ ଶୁଣନ୍ତା .? ସାରା ରାତି ସେମିତି 
ପାଣିରେ ରହିଗଲେ | 

ସକାଳ ପାହି ସୂର୍ଯ୍ୟୋଦୟ ହେଲା | ଭୀମଙ୍କର ମନରେ ଆଶାର ସଞ୍ଚାର 
ହେଲା | ଖୁବ୍‌ ଜୋର୍‌ରେ ଚିକୁାରକଲେ, “ବଞ୍ଚାଅ, ବଞ୍ଚାଅ” । ଦୈବାତ୍‌ ସେଦିନ 
ସେହିବାଟେ ମହିମା ଧର୍ମର ପ୍ରତିଷ୍ଠାତା “ମହିମା ଗୋସାଇଁ” ତାଙ୍କର ପଟ୍ଟଶିଷ୍ଯ 
' ଜଗନ୍ନାଥ ଦାସଙ୍କ ନିକଟକୁ ବଉଦ ରାଜ୍ଯର “ବଲାସିଙଘ୍ଘ” ଗ୍ରାମକୁ ଯାଉଥିଲେ । 
ଭୀମ ଭୋଇଙ୍କର ଆର୍ଁଚିଜ୍ାର ତାଙ୍କ କାନରେ ବାଜିଲା । ସେ ତାଙ୍କୁ କୂଅରୁ 
ଉଦ୍ଧାର କଲେ । ଆକସ୍ମିକ ମୃତ୍ୟୁର ମହାସଙ୍କଟରୁ ମୁକ୍ତିପାଇଥବାରୁ ସେ କୃତଜ୍ଞତା 
ସ୍ଵୀକାର ପୂର୍ବକ ମହିମା ଗୋସାଇଁଙ୍କର ଶିଷ୍ୟତବ ଗ୍ରହଣ କଲେ | 

ସେହିଦିନଠାରୁ ଭୀମ ଭୋଇ ହେଲେ ମହିମାଧର୍ମୀ । ତାଙ୍କର ଜୀବନଧାରା 
ବଦଳି ଗଲା | ସେ ଆଗରୁ ସମ୍ବଲପୁର ଅଞ୍ଚଳର ଜନପ୍ରିୟ ଲୋକଗୀତ ଡାଲଖାଇ, 
ବଉଲୀ, ହଳିଆଗୀତ, ରସର୍କେଲି ରଚନା କରୁଥିଲେ | ଏହି ଧର୍ମରେ ଦୀକ୍ଷିତ 


ହେଲାପରେ ସେ ମହିମା ଧର୍ମ ସଂପର୍କରେ ଗୀତ ରଚନା ଆରମ୍ଭ କରନ୍ତି । ଷୋହଳ 

ବର୍ଷ ବୟସରୁ ଆରମ୍ଭ କରି ଜୀବନର ଅନ୍ତିମ ସମୟ ପର୍ଯ୍ୟନ୍ତ ଅନବରତ ଭାବରେ 
ସେ ଲେଖନୀ ଚାଳନା କରିଥୁଲେ । ଏ ସଂପର୍କରେ ସେ ତାଙ୍କର ଆଦିଅନ୍ତ 
ଗୀତା”ରେ ଲେଖିଛନ୍ତି : 
“ କନମ କାଳରୁ ମୁଖ ମୁଁ ହୋଇଥୁଲି ! 
ଷୋଳ ବରଷକେ କବି ମୁଁ କୃତ୍ୟ କଲି !॥ 
ବେଦଶାସ୍ତ୍ ବୋଲି କିଛି ମୁଁ ଜାଣେ ନାହିଁ । 
ଗୁରୁ ହୃଦ ପଦ୍ମେ ବସି ଯେ ଦେଲେ କହି ॥ 
ଶ୍ରୀଗୁରୁ କୃପାରୁ ମୋର ଗୋ କବିପଣ । 
ବାଳେକ ବୟସ ବୁଦ୍ଧି ମୋ ନାହିଁ ଜ୍ଞାନ ॥ 
ଗୁରୁ ଆଜ୍ଞାରେ କରିଛି ମୁଁ କବି କୃତ । 
ମୁହିଁ କିସ କହିବାକୁ ଯେ ସାମରଥ ॥” 
ଏହାପରେ ସେ ମହିମା ଗୋସାଇଁଙ୍କ ମହିମାଧର୍ମର ପରମ ଉପାସ୍ୟ ଅଲେଖ 
ପରମ ବ୍ରହ୍ମଙ୍କ ଅବତାର ଭାବେ ଗ୍ରହଣ କଲେ ଏବଂ ତାଙ୍କର ଆଜ୍ଞାକୁ ପରମବ୍ରହ୍ମଙ୍କ 
ଆଜ୍ଞା ବୋଲି ମାନି ମହିମା ଧର୍ମର ସେ ଜଣେ ହେଲେ ଏକନିଷ୍ଠ ସାଧକ । ମହିମା 
ଧର୍ମର ଅପର ନାମ ଅଲେଖ ଧର୍ମ । ସର୍ବସାଧାରଣରେ କୁମ୍ଭୀପଟିଆ ଧର୍ମ ନାମରେ 
ପରିଚିତ । ଏହା ଓଡ଼ିଶାର ନିଜସ୍ଵ ଧର୍ମ | ଏହାର ପ୍ରାଣ ପ୍ରତିଷ୍ଠାତା ଥଲେ ମହିମା 
ଗୋସାଇଁ । ଏହି ଧର୍ମର ମୁଖ୍ୟ କର୍ଭବ୍ୟ ହେଲା ¬ 
( ୧) ସମାଜରୁ ଜାତିଭେଦ ଦୂର କରିବା | 
( ୨ ) ପ୍ରତିମା ପୂଜା ନ କରିବା ଏବଂ ତା” ବିରୁଦ୍ଧରେ ସଂଗ୍ରାମ ଚଳାଇବା | 
(୩) ଦଳିତ, ଶୋଷିତ, ନିର୍ଯାତିତ ଦୀନ ଦରିଦ୍ର ଜନତାର ହୃଦୟରେ 
ଶାନ୍ତି ସାହସ, ଆଶା ମୈତ୍ରୀର ବାଣୀ ସଂଚାର କରିବା । 
ଭୀମଭୋଇ ଏହି ଧର୍ମର ପ୍ରତିଟି ନିୟମ ଶୁଦ୍ଧ ଭାବରେ ଆଚରଣ କଲେ | 
ସେ ସଦା ସତ୍ୟ ବଚନ କହିଲେ ଏବଂ ପ୍ରତିମା ପୁଜା କଲେ ନାହିଁ । ମନ୍ଦିର ପ୍ରସାଦ 
ଗ୍ରହଣ କଲେ ନାହିଁ । ସେ ବୁଲି ବୁଲି ଲୋକମାନଙ୍କୁ ମହିମା ଧର୍ମର ବାର୍ରା 
ଶୁଣାଇଲେ | ଏହି ଧର୍ମରେ ଦୀକ୍ଷିତ ହେବାକୁ ପ୍ରବର୍ଭାଇଲେ । 
ତାଙ୍କର ଏହିପରି ଆଚରଣରେ ବହୁଲୋକ କ୍ଷୁବ୍ଧ ହେଲେ । କେତେ 
ଲୋକ ତାଙ୍କୁ ଅପମାନିତ କଲେ ଏବଂ ମାଡ଼ ମଧ୍ଯ ଦେଲେ | ସେମାନେ ତାଙ୍କର 

ଦୁର୍ନାମ ଚାରିଆଡ଼େ ରଚନା କଲେ ! ସେ ତ ଜାତିରେ କନ୍ଧ ଥଲେ ¬ ମହିମା 
ଧର୍ମର ପ୍ରଚାର କରି ସେ ବ୍ରାହ୍ମଣ, ଅବ୍ରାହ୍ମଣ ସମସ୍ତଙ୍କର ଶତୁ ହେଲେ । ଗାଁରେ 
ତାଙ୍କୁ ନିଆଁ ପାଣି ବାସନ୍ଦ କରାଗଲା | ମୂଲ ଲାଗିବାକୁ କେହି ଡାକିଲେ ନାହିଁ । 
ମାଗିଲେ କେହି ଅନୃଭିକ୍ଷା ମଧ୍ଯ ଦେଲେ ନାହିଁ । କହିଲେ, ଭୀମ ଭୋଇ ଜାତି ନ 
ମାନି ବିଟାଳ କରୁଛି । ଦେବତା ବ୍ରାହ୍ମଣଙ୍କୁ ନ ମାନି ପାପ କରୁଛି- ତାକୁ ଛୁଇଁଲେ 
ପାପ ତାକୁ ଦେଖିଲେ ପାପ, ଆଖୁ ଥାଉଁ ଥାଉଁ ଅନ୍ଧ ପରି ଆଚରଣ କରୁଛି | ଆଖ 
ପାଖ ଗାଁଗୁଡ଼ିକରେ ପ୍ରଚାର ହେଲା ଭୀମଭ୍ରୋଇ କନ୍ଧ, ଆଖି ଥାଉ ଥାଉ ଅନ୍ଧ | 
ଲୋକଙ୍କ ଦ୍ଵାରା ସେ ବହୁଭାଵରେ ନିର୍ଯାତିତ ଉପହସିତ ହୋଇ. ଗୀ ଛାଡ଼ି 
ଏଣେତେଣେ ଘୂରି ବୁଲିଲେ । ସେ ଗୋଟିଏ ଜାଗାରେ ରହି ପାରିଲେ ନାହିଁ । 
ଯେଉଁଆଡ଼େ ଗଲେ ଦୂର୍ଦୂର୍‌ ମାର୍ମାର୍‌ କଲେ | ଏୟାତ୍‌ ସବୁଠାରେ ମହାପୁରୁଷଙ୍କ 
ଜୀବନରେ ଗଟେ । ତାଙ୍କର ପରବର୍ଭୀ ଜୀବନରେ ସେ ବହୁ ପ୍ରତିଷ୍ଠା ଓ ସମ୍ମାନ 
ପାଇଲେ ସତ, କିନୁ ପୂର୍ବର ସେହି ଅପପ୍ରଚାରଙ୍କୁ ମନେରଖି ଲୋକେ ତାଙ୍କୁ “ଅନ୍ଧ 
କନ୍ଧ ଭୀମଭୋଇ” ବୋଲି କହିଲେ । 
ଏହି ସମୟରେ ସେ ଯେଉଁ ଅପମାନ, ଦୁଃଖ ଓ ନିର୍ଯାତନା ପାଇଛନ୍ତି ତା'ର 
କରୁଣ ଆଲେଖ୍ୟ ରହିଛି ତାଙ୍କ “ ସୁତି ଚିନ୍ତାମଣି” ଗ୍ରନ୍ଧରେ- 
“ ଧର୍ମଭଦେ ଦିନୁ ଏ ମାନବତନୁ 
ବହିଗଲା ଏତେ ଦିନ 
ନିନ୍ଦାକୁ ବସ୍ତପ୍ରାୟ କେତେ ପିନ୍ଧିବି 
କଟୀରେ କରି ଭୂଷଣ | 
ହାସ୍ୟ ଭର୍ସନା ଗାଳି ଗର୍ବ ଠେସାକୁ 
ଗଳାରେ ପନ୍ଧିଛି ମାଳ 
ଟାକି ଟାକି ମୁହିଁ ଆଗତକୁ ଚାହିଁ 
ବହିଯାଉଅଛି କାଳ 
ଘଣ୍ଟି ଘାଗୁଡ଼ି ପରାଏ ନିନ୍ଦାମାଳ 
ଲମ୍ବି ଅଛି ଚଉକତି 
ଘନଘନ ନିରନ୍ତର ବାଜୁଅଛି 


ଡକା ଫେରୁଅଛି ପୂଥ୍ୀ ।” 

ଲାଞ୍ଚିତ ଅପମାନିତ ଓ ଅତ୍ୟାଚାରିତ ହୋଇ ସେ କେତେଦିନ ବା 
ରେଢ଼ାଖୋଲ ରାଜ୍ୟରେ ରହିଥାନ୍ତେ । ମନ ତାଙ୍କର ବ୍ୟାକୁଳ ହୋଇଉଠିଲା- 
ଗଲେ ସେ ସୋନପୁର ରାଜ୍ୟକୁ । ସେଇଠି ମଧ୍ଯ ସେହି ଦଶା । ସବୁ କାଳରେ, 
ସବୁ ସ୍ଥାନରେ ତ” ମହାପୁରୁଷମାନେ ସାମାଜିକ ଜୀବନରେ ପ୍ରଥମେ ନିନ୍ଦା ଓ 
ଅପବାଦର ଶିକାର ହୋଇଥାନ୍ତି । ଅନ୍ୟାୟ, ଅସତ୍ୟ ଓ ଅମାନବିକତା ବିରୁଦ୍ଧରେ 
ସେ ସଂଗ୍ରାମ କଲେ ! ଆଘାତ ପାଇ ସେ ଆହୁରି ଶକ୍ତ ହେଲେ | ମହିମା ଧର୍ମର 
ପ୍ରଚାର ଓ ପ୍ରସାରପାଇଁ ତୀବ୍ର ଓ ଚଞ୍ଚଳ ହୋଇଉଠିଲେ | 

କ୍ରମେ ତାଙ୍କ କଥା ସମାଜର ନିମ୍ବସ୍ତରରେ ଥିବା ଲୋକଙ୍କ ମନକୁ ଆକ୍ସଷ୍ଟ 
କଲା । ସେମାନେ ଅନୁଭବ କଲେ, ଧର୍ମ ନାମରେ ଉଚ୍ଚବର୍ଗର ଲୋକେ 
ସେମାନଙ୍କୁ ଶୋଷଣ କରୁଛନ୍ତି ଏବଂ ଠକୁଛନ୍ତି । ଏଣୁ ସେମାନେ ଭୀମଭୋଇଙ୍କୁ 
ସେମାନଙ୍କର ତ୍ରାଣକର୍ଭା ବୋଲି ଅନୁଭବ କଲେ | ବହୁ ଦଳିତ, ପତିତ, ଦରିଦ୍ର, 
ଅଶିକ୍ଷିତ ଓ ଅର୍ଵ ଶିକ୍ଷିତ ଶ୍ରେଣୀର ଲୋକେ ତାଙ୍କ ବଚନରେ ଏକ ନୂତନ 
ଆଲୋକର ସନ୍ଧାନପାଇଁ ମହିମା ଧର୍ମ” ଗ୍ରହଣ କଲେ | କ୍ରମଶଃ ତାଙ୍କ ମାହାତ୍ସ୍ୟ 
ସୁଦୂର ପ୍ରସାରୀ ହେଲା । 

ସେ ପ୍ରଚାଉ୍କଲେ ଯେ ପାପୀ ଓ ପତିତଜନଙ୍କୁ ଉଦ୍ଧାର କରିବାପାଇଁ ସ୍ବୟଂ 
ପରମ ବ୍ରହ୍ମ ' ମହିମା ଗୋସାଇଁ” ଏହି ଧରାଧୀମରେ ଅବତାର ଗ୍ରହଣ କରିଛନ୍ତି | 
ତାଙ୍କୁ ଦର୍ଶନକରି ତାଙ୍କ ଧର୍ମ ଗ୍ରହଣ କଲେ ଏହି ସଂସାରରୁ ମୁକ୍ତି ମିଳିବ । ତାଙ୍କ 
ପ୍ରଦର୍ଶିତ ମାର୍ଗ ସମସ୍ତ ଜନ ସମାଜପାଇଁ ମଙ୍ଗଳପ୍ରଦ ଓ କଲ୍ୟାଣମୟ | ଯେଉଁ ପାପ 
କଲେ ଅନ୍ୟ କୌଣସି ଧର୍ମ ଓ ମାର୍ଗରେ ମୁକ୍ତି ମିଳିବା ଅସମ୍ଭବ, ସେହି ବ୍ୟକ୍ତି ଯଦି 
ନିଜ ପାପପାଇଁ ଅନୁତାପ କରି ମହିମା ଧର୍ମରେ ଦୀକ୍ଷିତ ହୁଏ ଅବଶ୍ୟ ତାକୁ ମୁକ୍ତି 
ମିଳିବ | ସେ ଖଞ୍ଜଣି ବଜାଇ ମହିମା ଭଜନ ଗାନ କରୁଥିଲେ | ବହୁ ସଂଖ୍ୟାରେ 
ଲୋକ ତାଙ୍କ ପୀଖକୁ ଆସିଲେ, ମହିମା ଧର୍ମ ଗ୍ରହଣ କଲେ ଏବଂ ତାଙ୍କ ସହ 
ସଂଧ୍ୟାରେ ଭଜନ ଗାନ କରି ତନ୍ମୟ ହୋଇ ଯାଉଥଲେ । ପ୍ରାତଃକାଳେ ସ୍ବାନ 
କଲେ ଉଷା ଓ ସ୍ବୟଂକାଳେ ପରବବ୍ରହ୍ମଙ୍କ ଶରଣ ଦର୍ଶନ କଲେ, ଦିବାରେ ଭୋଜନ 
କଲେ ଏବଂ ରାତ୍ର ଭୋଜନ ବନ୍ଦ କଲେ । ଗୈରିକ ବସ୍ତ୍ର ପରିଧାନ କଲେ | 
ମନରୁ ହିଂସା, ଅହଙ୍କାର, ବାଦ ବିବାଦ ତ୍ଯାଗ କରି ଧର୍ମ ଆଚରଣ କଲେ ! 
ଧୀରେ ଧୀରେ ଏହି ଧର୍ମ ସମଗ୍ର ପଶ୍ଚିମ ଓଡ଼ିଶାରେ ପ୍ରସାର ଲାଭ କରିବା ସଙ୍ଗେ 

୫୪ ପଶ୍ଚିମ ଓଡ଼ିଶାର ବରପୁତ୍ର 


ସଙ୍ଗେ ନିକଟବର୍ଭୀ ମଧ୍ଯପ୍ରଦେଶର ରାୟପୁର, ବସ୍ତର, ବସନା ଅଞ୍ଚଳରେ ମଧ୍ଯ 
ପ୍ରସାର ଲାଭ କଲା । 

୧୮୭୬ ମସିହାରେ ମହିମା ଗୋସାଇଁଙ୍କ ପ୍ରଚେଷ୍ଟାରେ ଢେଙ୍କାନାଳର 
ଯୋରନ୍ଦାଠାରେ ଏକ ମହିମା ଗାଦି ମଣ୍ଡଳ ପ୍ରତିଷ୍ଠା ହେଲା । ଏଠାର ବହୁସଂଖ୍ୟକ 
ଭକ୍ତ ରହୁଥିଲେ | ସେହି ବର୍ଷ ମହିମା ଗୋସାଇଁ ମାନବଲୀଳା ସମ୍ବରଣ କଲେ । 
ତାଙ୍କ ଅନ୍ତେ ଭକ୍ତମାନଙ୍କ ମଧ୍ଯରେ ଗୋଷ୍ଠୀ କନ୍ଦଳ ଦେଖାଗଲା | ପରସ୍ପର ମଧ୍ଯରେ 
ଅନବରତ କଳହ ଲାଗି ରହିଲା । ଏସବୁ ଦେଖି ଭୀମ ଭୋଇଙ୍କ ଧର୍ମପରାୟଣ 
ଆତ୍ସା ପୀଡ଼ିତ ହେଲା | ଭକ୍ତମାନଙ୍କୁ ବୁଝାଇବାକୁ ଚେଷ୍ଟା କଲେ ¬ ମହିମା 
ଧର୍ମରେ ସମସ୍ତେ ସମାନ, ଏଠାରେ ଛୋଟ ବଡ଼ କେହି ନାହିଁ । ସମସ୍ତେ ମିଳିମିଶି 
ଚଳିବାକୁ .ଚେଷ୍ଟାକର | ଧର୍ମର ପ୍ରତିଷ୍ଠାପାଇଁ ଉଦ୍ୟମ କର | ମହିମା ଗୋସାଇଁଙ୍କ 
ଇଛା ପୂରଣ କର | କିନ୍ତୁ କେହି ତାଙ୍କ କଥା ଶୁଣିଲେ ନାହିଁ । ଓଲଟା ସେମାନେ 
ତାଙ୍କୁ ଅପମାନିତ କରି ମହିମା ଧର୍ମରୁ ବାସନ୍ଦ କଲେ | 

ଭକ୍ତମାନଙ୍କର ଏତାଦୃଶ ଆଚରଣରେ ସେ କ୍ଷୁବ୍ଧ ହୋଇ ବେଦନାଭରା 
ପ୍ରାଣରେ ଯୋରନ୍ଦାଠାରୁ ଚାଲି ଆସିଲେ ଏବଂ ସୋନପୁର ରାଜ୍ଯର ଖଲିଆପାଲି 
ଠାରେ ମହିମାଧର୍ମର ଏକ ଆଶ୍ରମ ପ୍ରତିଷ୍ଠା କଲେ । ସେଠାରେ ସେ ଶହ ଶହ 
ବ୍ୟକ୍ତିଙ୍କୁ ମହିମା ଧର୍ମରେ ଦୀକ୍ଷିତ କଲେ । ଏହି ଖଲିଆପାଲି ଠାରେ ଆଶ୍ରମ 
ପ୍ରତିଷ୍ଠା ପାଇଁ ସୋନପୁର ରାଜ୍ୟର ତତ୍‌କାଳୀନ ରାଜା ନାଳାଦ୍ରି ସିଂହ ଦେବ 
ଅନୁମତି ଦେଇ ଜମି ଯୋଗାଇ ଦେଲେ | ସେତେବେଳର ସୋନପୁର ରାଜ୍ୟର 
ଦେୱାନ ମଠ ନିକଟରେ ଏକ ପୁଷ୍କରିଣୀ ମଧ୍ଯ ଖନନ କରାଇଦେଲେ | ବହୁଭକ୍ତ 
ଏବଂ ବଦାନ୍ଯ ବ୍ଯକ୍ତିଙ୍କର ସାହାଯ୍ୟ ସହଯୋଗରେ ୯ ୮୭୭ ଖ୍ରୀଷ୍ଟାହ୍ଦରେ ମଠଟି 
ସଂପୂର୍ଣ୍ଣ ହୋଇଥଲା | 

ସେ ଏଠାରେ ରହି ମହିମା ଧର୍ମର ପ୍ରଚାରପାଇଁ ବିଭିନ୍ନ ସ୍ଥାନକୁ 
ଯାଉଥୁୂଲେ | ଦିନକୁ ଦିନ ଭକ୍ତଙ୍କ ସଂଖ୍ୟା ବୃଦ୍ଧି ପାଇବାରେ ଲାଗିଲା ! ପ୍ରତିଦିନ 
ଶହ ଶହ ବ୍ୟକ୍ତି ଖଲିଆପାଲି ଆଶ୍ରମକୁ ଆସିଲେ | ସେମାନେ ଜାତି, ଧର୍ମ ଓ ବର୍ଣ୍ଣ 
ନିର୍ବିଶେଷରେ ଏକାଠି ବସି ଭୋଜନ କଲେ ଏବଂ ଏକାଠି ବସି ଧର୍ମ ଚର୍ଚା 
କଲେ | ଫଳରେ ଆଖପାଖ ଅଞ୍ଚଳର ବ୍ରାହ୍ମଣ ଓ ପ୍ରତିଷ୍ଠିତ ବ୍ୟକ୍ତିମାନେ ଆତଙ୍କିତ 


ହୋଇପଡ଼ିଲେ ! ଏହାଙ୍କ ଯୋଗୁଁ ଆଉ ହିନ୍ଦୁଧର୍ମ ରହିବ ନାହିଁ ¦ ଇଏତ ସମସ୍ତଙ୍କୁ 
Digitized by PPRACHIN, SOA 


ପଶ୍ଚିମ ଓଡ଼ିଶାର ବରପୁତ୍ର ୫୫ 


ସମାନ କରିଦେଲେ । ଏଣୁ କେତେକ ନୀଚ ଓ ଖଳ ପ୍ରକୃତିର ଲୋକ ରାଜାଙ୍କ 
ନିକଟରେ ଅଭିଯୋଗ କଲେ । ଆଶ୍ରମରେ ବହୁ ଅନୀତି ଚାଲିଛି ଏବଂ ଲୋକଙ୍କୁ 
ବିଧର୍ମୀ କରାଯାଉଛି । ରାଜା ମଧ୍ଯ ସେମାନଙ୍କ କଥାରେ ବିଶ୍ଵାସ କରି ତାଙ୍କୁ ବନ୍ଦୀ 
କରିବାପାଇଁ ଆଦେଶ ଦେଲେ | ଏହି ସମୟରେ ଭୀମଭୋଇ ନିଜର ପ୍ରତିକ୍ରିୟା 
ଜଣାଇ ଲେଖୁଛନ୍ତି 
“ ଯହି ଇଚ୍ଛା ତହିଁ ପରିହାସ କରି, 
ଭୀମଭୋଇ କନ୍ଧ ବୋଲି 
ପାଦଧୁଆ ଜଳ ପିଆଇଲା ବୋଲି, 
ସର୍ବେ ହେଉଛନ୍ତି ଗାଳି | 
x x x 
କାହାରି ଖଚ ମିଛରେ ମୁଁ ନ ଥାଇ 
ଲୋଭ ନ କରିବା ଦିଗରେ 
କି ଅର୍ଥରେ ମୋତେ ନିନ୍ଦା କରୁଛନ୍ତି 
ଏଭଳି ଯୁଗରେ ନରେ ।” 
ସୋନପୁର ରାଜଦରବାରରେ ତାଙ୍କର ବିଚାର ହେଲା । ସେ ଯଦି 
ପ୍ରକୃତରେ ମହାତ୍ସା ଅଗ୍ନିରେ ମଧ୍ଯ ତାଙ୍କର କିଛି ହେବ ନାହିଁ, ଏଣୁ ତାଙ୍କୁ ନିଆଁରେ 
ପ୍ରବେଶ କରି ଧର୍ମ ପରୀକ୍ଷା ଦେବାକୁ କୁହାଗଲା' | ଦିନ ଧାର୍ଯ୍ୟ ହେଲା । ଧାର୍ଯ୍ୟ 
ଦିନ ପୂର୍ବରୁ ରାଜା ନୀଳାଦ୍ରି ସିଂହଦେଓଙ୍କୁ ଏକ ବିଷଧର ସର୍ପଦଂଶନ କଲା | ସବୁ 
ଚେଷ୍ଟା ସନ୍ତେ ସେ ଭଲ ହେଲେନାହିଁ । ଶେଷରେ ତାଙ୍କର ମୃତ୍ୟୁ ହେଲା ¦ 
ଭୀମଭୋଇ ରାଜଦଣ୍ଡରୁ ମୁକ୍ତି ପାଇଲେ | 
ବିବାହ : 
ବହୁ ସାଧୁ ସନ୍ଧ୍‌ ଗୃହସ୍ଥ ଜୀବନ ଯାପନ କରି ମଧ୍ଯ ସିଵିର ଆଲୋକ ବର୍ରିକା 
ଜାଳି ଯାଇଛନ୍ତି ଏବଂ ବିପଥଗାମୀ ମଣିଷକୁ ସୁପଥର ସନ୍ଧାନ ଦେଇଛନ୍ତି | 
ଥରେ ଭୀମଭୋଇ ବିନିକା ଗ୍ରାମକୁ ଯାଇଥିଲେ ! ସେଠାରେ ରାତିରେ 
ତାଙ୍କୁ ମହିମା ଗୋସାଇଁ ସ୍ବପ୍ନରେ ବୈବାହିକ ଜୀବନ ଯାପନ କରିବାପାଇଁ ଆଦେଶ 
ଦେଲେ |! ଏହାପରେ ସେ ଅନ୍ଧପୂର୍ଣ୍ଣା ନାମକ ଏକ ବ୍ରାହ୍ମଣ କନ୍ଯାକୁ ବିବାହ 

୫୬ ପଶ୍ଚିମ ଓଡ଼ିଶାର ବରପୁତ୍ର 


କରନ୍ତି । ଅନ୍ଧପୂର୍ଣ୍ାକୁ ମଧ୍ଯ ସ୍ଵପ୍ପାଦେଶ ହୋଇଥଲା ଭୀମଭୋଇଙ୍କୁ ବିବାହ 
କରିବାପାଇଁ | ସେ ଥିଲେ ଢେଙ୍କାନାଳ ରାଜ୍ୟର ମଢି ଗ୍ରାମର (ଆଧୁନିକ 
କାମାକ୍ଷାନଗର) | ସେ ତାଙ୍କ ମାମୁଘର ଗୀ ବଲାଙ୍ଗୀର ଜିଲ୍ଲା ଭୁରସାପାଲିକୁ 
ଆସିଥିଲେ | ସେଠାରେ ଭୀମଭୋଇଙ୍କ ସଙ୍ଗେ ଦେଖା ହେଲା ଓ ପରେ ବିବାହ 
କଲେ | 
ଭୀମଭୋଇଙ୍କର ବୈବାହିକ ଜୀବନଯୀପନକୁ କେତେକ ବ୍ଯକ୍ତି ଭିନ୍ନ 
ଦୃଷ୍ଟିରେ ଦେଖୁଥିଲେ । ସେମାନେ ତାଙ୍କୁ ଗୃହସ୍ଥ ଅବସ୍ଥାରେ ଦେଖୁବାକୁ ପ୍ରସ୍ତୁତ 
ନଥିଲେ | ସମାଜ ହୁଏତ ଆଶା କରିଥଲା, ସେ ଚିରକୂମାର ରହି ଆଧଧାତ୍ମିକ 
ଜୀବନ ବିତାଇବେ । କିନ୍ତୁ ଯୁଗେ ଯୁଗେ ସ୍ତ୍ରୀ ସ୍ବାମୀର ସବୁ କାର୍ଯ୍ୟରେ ଅନୁଗାମୀ 
ହୋଇଥାଏ ! ଏଣୁ ବିବାହ କଲେ ମଧ୍ଯ ଧର୍ମ ମାର୍ଗରେ କୌଣସି ପ୍ରତିବନ୍ଧକ ସୃଷ୍ଟି 
ହେବ ନାହିଁ । ଏ କଥା ସେ ଭଲଭାବରେ ବୁଝିପାରିଥିଲେ | କିନ୍ତୁ ସମାଜ 
ଯେତେବେଳେ ତାଙ୍କର ଏହି ବିବାହ ସ୍ବାଭାବିକ ଭାବରେ ଗ୍ରହଣ କରି ପାରିଲା 
ନାହିଁ, ସେତେବେଳେ ସେ କୈଫିୟତ ଦେବାକୁ ଯାଇ ଲେଖିଲେ 
“ ଜନମ ଭୂମିରୁ କାଢ଼ି ଆଣି ମୋତେ 
I ବଇଷ୍ପବ ଦୀକ୍ଷା ଦେଲେ |! 
ସାଧୁପଣେ ଥାଇ ଗୃହୀ ମୁଁ ହୋଇଲି 
କରିଣ ଏତେକ କଲେ ॥ 
ମୁହଁ କି ବିଚାରି ଥଲି ମୋ ମନରେ 
କରିବି ଭାରିଯା ପୁତ୍ର | 
ଗୁରୁ ସେବା କରି ନିଷ୍ଠାମରେ ଥୁଲି 
ପାଇ ବ୍ରହ୍ମଜ୍ଞାନ ମନ୍ତ୍ର ॥ 
ଜନମ ଧରିତ୍ରୀ ଛାଡ଼ି ପ୍ରାଣୀମାନେ 
ବଇଷ୍ପବ ହୋଇଯାନ୍ତି 
କେଉଁ ବେଦଶାସ୍ତ ଶୁଣା ଅଛି ଏହା 
ପୁତ୍ର ଭାରିଯା କରନ୍ତି ।” 
ସ୍ତୁତିଚିନ୍ତାମଣି 

ଭକ୍ତମାନେ ଭୀମଭୋଇଙ୍କୁ ଗୁରୁ ଭାବରେ ଓ ଅନ୍ପୂର୍ଣ୍ଣାଙ୍କୁ ଆଦିମାତା ରୂପେ 
ପୂଜା କରୁଥିଲେ | ଗୃହସ୍ଥ ଜୀବନରେ ତାଙ୍କର ଏକ ପୁତ୍ର ଓ ଏକ କନ୍ୟା ଥୁଲେ | 
ପୁତ୍ରର ନାମ କପିଳେଶ୍ଵର ଓ କନ୍ୟାର ନାମ ଲାବଣ୍ୟବତୀ ! କପିଳେଶ୍ଵର ଆଜନ୍ସରୁ 
ମୁକ ଓ ବଧ୍ବର | ଲାବଣ୍ଯବତୀ ବିବାହ ନ କରି ସାରା ଜୀବନ ନିଷ୍ଠାର ସହିତ 
ସନ୍ଧ୍ଯାସିନୀ ଜୀବନ ବରି ନେଇଥୁଲେ | 

ଖଲିଆପାଲି ଆଶ୍ରମରେ ପ୍ରତିବର୍ଷ ମାଘ ପୂର୍ଣ୍ଣିମୀ ଦିନ ଏକ ମେଳାର 
ଆୟୋଜନ କରୁଥିଲେ । ବହୁ ଭକ୍ତଙ୍କର ସମାବେଶ ଘଟୁଥଲା | ସେଠାରେ ଏକ 
ବେଦୀ ନିର୍ମାଣ କରାଯାଉଥିଲା । ଅଷ୍ଟୋତ୍ତର ଶତଦୀପ ପ୍ରଜ୍ବଳିତ କରାଯାଉଥୁଲା | 
ବେଦୀ ଉପରେ ଉପବିଷ୍ଟ ଭୀମଭୋଇ ଓ ଅନପୂର୍ଣ୍ଣାଙ୍କୁ ପୁଜା କରାଯାଉଥିଲା । ମାଘ 
ପୂର୍ଣ୍ିମାଦିନ ବ୍ଯତୀତ କାର୍ରଁ କ ଓ ବୈଶାଖ ମାସରେ ମଧ୍ଯ ଏହି ଉତ୍ସବ 
ମହାସମାରୋହରେ ପାଳିତ ହେଉଥୁଲା | 

ଭୀମଭୋଇ ଥଲେ ଜଣେ ଉଦାର, କ୍ଷମାଶୀଳ ଓ ସ୍ବେହଶୀଳ ପୁରୁଷ । ସେ 
ସାଧାରଣ ମାନବ ଭାବରେ ଜନ୍ମ ଗ୍ରହଣ କରିଥୁଲେ ହେଁ ଅତିମାନବୀୟ ଗୁଣରେ 
ପରିପୂର୍ଣ୍ଣ ଥୁଲେ । ନାନା ଦୁଃଖ, ନିର୍ଯାତନା," ଦାରିଦ୍ୟୁ ଓ ଅସହାୟତା ମଧ୍ଯରେ ତାଙ୍କ 
ଜୀବନର ବହୁ ସମୟ ଅତିବାହିତ ହୋଇଥୁଲେ ମଧ୍ଯ ତାଙ୍କ ମନରେ କୌଣସି 
ଅବଶୋଷ ବା ଅଭିଯୋଗ ନଥିଲା । ବହୁ ବିଶିଷ୍ଟ ବ୍ଯକ୍ତି ଓ ଭକ୍ତମାନଙ୍କ ସହ 
ତାଙ୍କର ସ୍ବେହ ସଂପର୍କ ଥୁଲା ନିବିଡ଼ ! କ୍ଷୁଦ୍ର ଜୀବ ପ୍ରତି ମଧ୍ଯ ତାଙ୍କର ଅଶେଷ 
ମମତା ପୂରି ରହିଥୁଲା ! କାହାକୁ ଘୃଣା ଚକ୍ଷୁରେ ଦେଖୁବା ସେ ପସନ୍ଦ କିରୁ 
ନଥଲେ । ଅତିଥୂପରାୟଣତା ଥୁଲା ତାଙ୍କ ଜୀବନର ଅନ୍ୟତମ ମହନୀୟ ଗୁଣି | 
ଅତିଥ ମାନଙ୍କ ପାଇଁ ତାଙ୍କ ଆଶ୍ରମର ଦ୍ଵାର ଥଲା ଚିର ଉନ୍ମୁକ୍ତ | ତାଙ୍କର 
ମହନୀୟଗୁଣ ଯୋଗୁଁ ଧର୍ମପ୍ରାଣ ସୋନପୁର ରାଜା ଆଶ୍ରମକୁ ମୁକ୍ତ ହସ୍ତରେ ଦାନ 
କରୁଥିଲେ | ଏଥିପାଇଁ ତାଙ୍କ ମନରେ କୌଣସି ପ୍ରଲୋଭନ ବା ଯାଚଜ୍ଞା ନଥୁଲା ! 


ରଚନାବଳୀ : 

ଭୀମଭୋଇ ଥଲେ ଜଣେ ସ୍ଵଭାବକବି । ତାଙ୍କ କୈଶୋର କାଳରୁ ସେ 
ଦଣ୍ଡଗୀତ, ଡାଲଖାଇ ଗୀତ, ସଜନୀ ଗୀତ, ରସରକେଲି ଗୀତ ଆଦି ରଚନା କରି 
ସୁଲଳିତ କଣ୍ଠରେ ଗାଇ ପାରୁଥଲେ | ତାଙ୍କର ଗୀତଗୁଡ଼ିକ ଶୁଣି ଶ୍ରୋତାମୀନେ 

ମୁଗ୍ଧ ହୋଇ ଯାଉଥୂଲେ | ମହିମା ଧର୍ମ ଗ୍ରହଣ କଲାପରେ ସେ ମହିମା 
ଗୋସାଇଁଙ୍କ ନିର୍ଦେଶ କ୍ରମେ ଏହି ଧର୍ମର 'ପ୍ରସାର ଓ ପ୍ରବାରପାଇଁ ଲେଖନୀ ଚାଳନା 
କରିଥୁଲେ | ତାଙ୍କର ପରମ ଲକ୍ଷ୍ୟ ଥିଲା ମହିମା ଧର୍ମର ନୀତି ନିୟମ 
ଜନସାଧାରଣଙ୍କୁ ଅବଗତ କରାଇବା | ତାଙ୍କ ରଚନାବଳୀ ଥଲା, ପୁର ପଲ୍ଲୀର 
ନିରକ୍ଷର ଜନତାପାଇଁ | ଏଣୁ ତାଙ୍କ ରଚନାରେ ଶବ୍ଦ କସରତ, ଭାଷା ଓ ଅଳଙ୍କାର 
ଆଡ଼ମ୍ବର ତଥା ପାଣ୍ରିତ୍ୟ ପ୍ରଦର୍ଶିତ ହୋଇନାହିଁ । ସରଳ ଭାଷାରେ ଗଭୀର 
ଦାର୍ଶନିକ ତତ୍ତ୍କୁ ଉପସ୍ଥାପନ କରି ସେ ପାଠକର ପ୍ରାଣରେ ଆନନ୍ଦ ସଞ୍ଚାର 
କରିବାରେ ଏକାନ୍ତ ଭାବରେ ସଫଳ ହୋଇପାରିଛନ୍ତି । ସନ୍ମକବିଙ୍କର ଜୀବନଧାରା 
ଯେପରି ସରଳ ତାଙ୍କର ପ୍ରକାଶଭଙ୍ଗୀ ସେହିପରି ସ୍ଵଭାବିକ, କାନ୍ତ ଓ କୋମଳ । 
ତାଙ୍କର ଜୀବନୀ ହିଁ ଥଲା ତାଙ୍କର ଜୀବନବାଣୀ ଓ ଜୀବନବାଣୀ ଥୁଲା ତାଙ୍କର 
ଜୀବନୀ | ଧର୍ମ ପ୍ରଚାର ଉଦ୍ଦେଶ୍ୟରେ ସେ ବହୁ କାବ୍ୟ, କବିତା, ଭଜନ, ଜଣାଣ 
ଓ ଚଉତିଶା ରଚନା କରି ଓଡ଼ିଆ ସାରସ୍ଵତ ଜଗତକୁ ରୁବ୍ଧିମନ୍ତ କରିଛନ୍ତି । ତାଙ୍କ 
ପ୍ରକାଶିତ ଗ୍ରନ୍ଧଗୁଡ଼ିକ ହେଲା ସତି ଚିନ୍ତାମଣି, ପଦ୍ଧ କଳ, ଶ୍ରୁତି ନିଷେଧ ଗୀତା, 
ନିର୍ବେଦ ସାଧନା, ଆଦି ଅନ୍ତ ଗୀତା, :ଅଷ୍ଟକ ବିହାରୀ ଗୀତା, ବ୍ରହ୍ମ ନିରୂପଣ ଗୀତା, 
ଭଜନମାଳା, ବ୍ରହ୍ମ ଚାଲକ, ଚଉତିଶା ମଧୁଚକ୍ର NN 
ଦୁଃଖ ପୀଡ଼ିତ ମାନବ ସମାଜ ପ୍ରତି କବିଙ୍କର କରୁଣା ଥଲା ଅସୀମ | 
“ସୁତି ଚିନ୍ତାମଣି” ଗ୍ରନ୍ଧରେ କବି ତେଣୁ ଗାଇଛନ୍ତି 
“ ପ୍ରାଣୀଙ୍କ ଆରତ ଦୂଃଖ ଅପ୍ରମିତ ଦେଖୁ ଦେଖୁ କୈବ୍‌ ସହୁ 
ମୋ ଜୀବନ ପଛେ ନର୍କ ପଡ଼ିଥାଉ ଜଗତ ଉଦ୍ଧାର ପାଉ ।” 
ସେ ଥଲେ ଧର୍ମ କର୍ମରେ ସଂସ୍କାରବାଦୀ । ସମାଜ ସୁପଥଗାମୀ ହେଉ 
ଏବଂ ସମଗ୍ର ମାନବ ସମାଜରେ ସୁଖ ଶାନ୍ତି ବିରାଜମାନ କରୁ ଏହାଥୁଲା ତାଙ୍କ 
ଜୀବନର ଚରମ ଓ ପରମ ଲକ୍ଷ୍ୟ ¦ ହିନ୍ଦୁ ପୌତଳିକତାର ଅସାରତା ଉପଲବ୍‌ଧ 
କରି ବିଚାରବନ୍ତ କବି କହିଛନ୍ତି 
“ ଅଚେତାରେ ସିନା ଜନପ୍ରାଣୀମାନେ 
କରୁଛନ୍ତି ଦେବ ପୂଜା, 
ପାଦେ ପଡ଼ି ରକ୍ଷାକର ବୋଲୁଛନ୍ତି 
ଦେବୁ ଖୁରି, ପୂରି ଖଜା । 

ମୁର୍ରି ସିନା ସେହି ଜୀବ ଆତ୍ସା ନାହିଁ 
କାହୁଁ ଯାଚି ଦେବେ ବର, 
ବିଷ୍ଣୁ ନଟ କୂଟ ମାୟା ତୁ ନଜାଣି 
ଅଜ୍ଞାନରେ ମୂଢ଼ ନର । 
ଯେହୁଁ ଗଢ଼ିଛ ଆପଣା ପିଣ୍ଡ ପ୍ରାଣ 
ତାକୁ ସମର୍ପଣ ନାହିଁ, 
ଦାରୁ ପ୍ରତିମା ମୂର୍ଭି କି ବୋଲୁଛନ୍ତି 
ପ୍ରାଣକୁ ବଞ୍ଚାଅ ତୁହି । 
ମନୁଷ୍ୟ ହୋଇ ନିର୍ଜୀବ ସଙ୍ଗେ ଭାବ 
ଦେଖଟି କେଡ଼େ ଅଜ୍ଞାନ, 
ଶୂନ୍ଯରୁ ଯେହୁ ପିଣ୍ଡ ପ୍ରାଣ ଗଢ଼ିଲା 
ନାହିଁ ତାକୁ ଅନୁମାନ !” 
ଏ ଯୁଗର ଜୀବନ ଚିତ୍ର ତାଙ୍କର ଅମର ଲେଖନୀ କିପରି ମାର୍ମିକ ଭାଷାରେ 
ପରିପ୍ରକାଶ ଘଟିଛି ତାହା ଲକ୍ଷ୍ୟଣୀୟ¬ 
“ ସତ୍ୟକୁ ଛାଡ଼ିଲେ ଅମଡ଼ା ମାଡ଼ିଲେ 
ଲାଗିଅଛି ନଟକୂଟ, 
ମିଛ ପସରାକୁ ଆବୋରି ଅଛନ୍ତି 
ବସାଇ ବଜାର ହାଟ | 
ନ ଜାଣନ୍ତି ଭେଦ ନ ଜାଣନ୍ତି ସ୍ଵାଦ 
ଅମୂୃତରେ ନାହିଁ ମନ, 
ସାଧୁ ମଧୁରସ ଛାଡ଼ି ସୁଜ୍ଞଜନେ 
ବିଷ କରୁଛନ୍ତି ପାନ |” 
ପରିବାର ହେଉଛି ସମାଜର ମୂଳପିଣ୍ଡ ! ସୁସ୍ଥ ପରିବାର ସମାଜ ଜୀବନର 
ପ୍ରାଣ | ଏଣୁ ଭୀମ ଭୋଇ ସୁସ୍ଥ ଓ ପାରବାରିକ ଜୀବନ ଉପରେ ବିଶେଷ ଗୁରୁତ୍ବ 
ପ୍ରଦାନ କରୁଥିଲେ | ତାଙ୍କର ଆଦର୍ଶ ଥଲା ସମାଜ ଅଭିମୁଖୀ | ସହିଷୁୁତା ଓ ତ୍ୟାଗ 
କ୍ରମଶଃ ଆଜିର ଜନ-ଜୀବନରେ ନିଷ୍ପି ହୋଇଯାଉଥବାବେଳେ ତ୍ୟାଗଫୂତ 
ଜୀବନ ଯାପନ କରିବାପାଇଁ ତାଙ୍କର ଆହ୍ଵାନ ବେଶ୍‌ ଗୁରୁତ୍ଵପୂର୍ଣ୍ଣ ଓ ତାପ୍ୂର୍ଯ୍ୟପୂର୍ଣ । 

Do ପଶ୍ଚିମ ଓଡ଼ିଶାର ବରପୁତ୍ର 


ଏକ ପୂର୍ଵ୍ତତମ ଜୀବନର ସିଛ୍ଧିପାଇଁ ଏକ ସମର୍ପଣ ମନୋଭାବ ଏକାନ୍ତ ଭାବରେ 
ଅପରିହାର୍ଯ୍ୟ । ତେଣୁ ସେ କହିଛନ୍ତି : 
ଗ୍ଣହ ଧର୍ମ ମାର୍ଗେ ଭଜି ଯେ ପାରିବ କହିବା ତହିଁର ବାଟ 
ବିହିତ ଧର୍ମେ ଥାଇ ଭଜି ପାରିଲେ ଅଛି ମୁକତି ନିକଟ । 
ମହିମା ଧର୍ମ ଓ ଦର୍ଶନ ଉପରେ ସେ ବହୁ ଗ୍ରନ୍ଧ ରଚନା କରି ଜନମାନସକୁ 
ଆକୃଷ୍ଟ କରିଛନ୍ତି । ତାଙ୍କ ପ୍ରତିଭାର ଅମ୍ବାନ ସ୍ଵାକ୍ଷର ଅଙ୍କିତ ହୋଇଛି ତାଙ୍କ ରଚିତ 
ଶତ ଶତ ଭଜନ ଏବଂ ଚଉତିଶାରେ ! ତାଙ୍କର ଚିନ୍ତାଧାରା ଥଲା ଧର୍ମ ଓ କର୍ମର 
ଏକ ମଧୁର ସମନ୍ଵୟ । ସମକାଳୀନ ସମାଜ ଓ ଧର୍ମର “ଅନୀତି, ଅନାଚାର” ଓ 
ବ୍ୟଭିଚାର ପ୍ରତି କବି କଠୋର ଭାବରେ ସମାଲୋଚନା କରିବା ସଙ୍ଗେ ସଙ୍ଗେ ସେ 
ଏକ ମଙ୍ଗଳମୟ ବିଶ୍ଵର କାମନା କରିଛନ୍ତି | ତାଙ୍କର ଦୃଷ୍ଟି ଥଲା ସୁଦୂରପ୍ରସାରୀ । 
ତାଙ୍କ ଦୃଷ୍ଟିରେ ସମାଜରେ କେବଳ ଦୁଇଟି ଜାତି ଅଛି; ସ୍ତ୍ରୀ ଓ ପୁରୁଷ | 
ଏଣୁ ସେ ଗାଇଛନ୍ତି 
“ ଛତିଶ କୁଳ ଯେ ବାଉନ ପାଟକ ଜାତି ନାହିଁ ବୋଲାଯାଏ | 
ପାଣି ଅନ୍ତର ପାଟକ ସିନା ଏହୁ ସୁ ପଣ୍ଡିତ କର ନ୍ୟାଏ । 
ସ୍ତିରୀ ପୁରୁଷ ଦୁହିକୁ ଗଢ଼ି ଅଛି ଯୋଡ଼ିଏ ସ୍ଵରୂପ ଦେଖ | 
ଦ୍ବିତୀୟ ଜାତିରୁ ତିନି ଜାତି ନାହିଁ ସୁଜନେ କର ବିବେକ ॥” 
' ଭଗବାନଙ୍କର କରୁଣା ସର୍ବତ୍ର ରହିଛି ଏବଂ ସେ ସ୍ଥାବର ଜଙ୍ଗମ ସବୁଠାରେ 
ବିଦ୍ୟମାନ | 
“ ସ୍ଥାବର ଜଙ୍ଗମ କୀଟରୁ ପତଙ୍ଗ ଚାହିଁଦେଲେ ଅନୁସରି | 
ସକଳ ଘଟରେ ପୂରି ସମାନରେ ନୋହେ ସାନବଡ଼ କରି |” 
ହରି ପଣ୍ଡା, ବାସୁଦେବ ପଣ୍ଡା, ଧର୍ମାନନ୍ଦ ଓ ମାର୍କଣ୍ଡ ନାମରେ ତାଙ୍କର 
ଅନୁଗାମୀ ଚାରିଜଣ ତାଙ୍କ ମୁଖନିଃସୃତ କବିତାଗୁଡ଼ିକ ତାଳପତ୍ର ପୋଥୂରେ 
ଲିପିବଦ୍ଧ କରୁଥିଲେ | ତାଙ୍କର ଶେଷ ଜୀବନ ଅତୀବ ସୁଖମୟ ଥିଲା । ସେ ତାଙ୍କ 
ଜୀବନର ଅପୂର୍ବ ପ୍ରାପ୍ତି ବର୍ଣ୍ଣନା କରି  ସୁତି ଚିନ୍ତାମଣି! 'ଗ୍ରନ୍ନରେ ଲେଖିଛନ୍ତି 
“ ଶୁଣ ସୁଜ୍ଞଜନେ ଅପୂର୍ବ କାହାଣୀ 
କହୁଅଛି ମୁହିଁ ଯେତେ ! 

ପଶ୍ଚିମ ଓଡ଼ିଶାର ବରପୁତ୍ର ୬୧ 


ଭୂତ ଭବିଷ୍ୟ ବର୍ଭମାନ ନ ଜାଣି 

ଦୋଷ ଲଗାଉଛ ମୋତେ ॥ 
ଧନଦାରା ସୁତ ପାଇ ଆନନ୍ଦଏ 

ମୋର କପାଳରେ ଥିଲା ! 
ପୂର୍ବ କମାଣି ଫଳ ଭୁଞ୍ଜ୍‌ ଅଛି 

କାହାର ବା କିସ ଗଲା ॥ 
ସତ୍ୟ ଧର୍ମ ସିନା ଅରଜି ଥିବାରୁ 

ତତ୍ତ୍‌ରେ ପାଇଲି ମୁହିଁ । 
ଆମ୍ଭ ନିଧୂ ଆମ ହସ୍ତକୁ ଅଇଲା 

ଏଥରେ ସଂଶୟ ନାହିଁ ॥ 
ପୂର୍ବରୁ ଆମ୍ଭର ଭାତ ବିତ୍ତ ରଖି 

ଥିବାରୁ ହେଲା ପ୍ରାପତ । 
ପକାଇ ଦିଅ ଧର୍ମ ସଭା ମଣ୍ଡଳେ 

ଅବଶ୍ୟ ବୋଲିବ ସତ ॥ 
ଆମ୍ଭର ଅର୍ଜିଲା ଧନ ରତ୍ନ ସିନା 

ଆମ୍ଭଙ୍କୁ ହେଉଛି ଭୋଗ । 
କର୍ମରେ ନ ଥିଲେ କୁଆଡୁ ଫଳିବ 

କେମନ୍ତ ହେବ ସଂଯୋଗ ॥ 
ବିନା କମାଣିରେ ବିନା କପାଳରେ 

କେଉଁ ଫଳ ଫଳେ ଦେଖ 
ଭେଦକୁ ନ ବୁଝି ପଣ୍ତିତ ସୁଜନେ 

କିମ୍ପା ହେଉଅଛ ମୂର୍ଶ॥” 


କବି ଭୀମଭୋଇ ୧୮୯୫ ମସିହା ଶିବ ଚତୁର୍ବଶୀ ଦିନ ତାଙ୍କର ପ୍ରିୟ 
ସାଧନା ପୀଠ ଖଲିଆପାଲି ଆଶ୍ରମରେ ଦେହ ତ୍ଯାଗ କଲେ | ତାଙ୍କର ଅନ୍ତେ 
ତାଙ୍କର ଶିଷ୍ୟମାନେ ଏକ ସମାଧୂ ମନ୍ଦିର ନିର୍ମାଣ କରିଛନ୍ତି । ମନ୍ଦିର ମଧ୍ଧରେ 
ଭୀମଭୋଇଙ୍କ ସମାଧ୍ୂ ପାଖରେ ତାଙ୍କର ସହଧର୍ମିଣୀ ଅନ୍ଵପୂର୍ଣା ମଧ୍ଯ ଚିର ନିଦ୍ରାରେ 

୬୨ . ପଶ୍ଚିମ ଓଡ଼ିଶାର ବରପୁତ୍ର 


ଭୀମଭୋଇଙ୍କ ବିରାଟ ବ୍ୟକ୍ତିତ୍ଵ ସଂପର୍କରେ ଗବେଷକ ଆର୍ଁବଲ୍ଲଭ 
ମହାନ୍ତିଙ୍କ କହିଛନ୍ତି 

“ ଏହି ଭୀମ ! ଏବଂ ବିଧ ସେ ପ୍ରତିଭାତ !। ଉତ୍କଳ ! ଏହି କନ୍ଧର 
ସମ୍ବର୍ବନା କର | ନିଜର ମହତ୍ତର ସ୍ତରକୁ ଉଚ୍ଚରୁ ଉଚ୍ନକୁ ଉତ୍ତୋଳନ କର | ଉଜ୍ଜଳ 
ଜାତିର ଟେକ ଓ ଗୌରବ ରକ୍ଷା କରିବାରେ ପଶ୍ଭାତ୍‌୍ପଦ ବୋଲି ମନେହୁଏ । 
ତାହା କରିଥଲେ, ନିଜର କଥା କହି ଜାଣିଥିଲେ | ଏପରି ଉପେକ୍ଷିତ, ଅବହେଳିତ 
ହୋଇନଥାନ୍ତା । ଲୋକେ ତିଳକୁ ତାଳ କରନ୍ତି, ମୁଁ ତାଳକୁ ତିଳ ସୁଦ୍ଧା କରି ନପାରି 
ଦୁଃଖୃତ | ଶେଷରେ ପଦେ କଥା, ଭୀମ ମହାତ୍ସା । ” 

ଭୀମଭୋଇ ଓଡ଼ିଶାର ଜନସାଧାରଣଙ୍କ ହୃଦୟରେ କିପରି ଅମର ଆସନ 
ଲାଭ କରିଛନ୍ତି ସେ ସମ୍ପର୍କରେ ଜଣେ ଆଲୋଚକଙ୍କ ବକ୍ତବ୍ୟ ଉଦ୍ଧାର କରୁଛି 

“ ଭୀମଭୋଇ ଆଜି ନଶ୍ବର ଦେହ ଧରି ନାହାନ୍ତି | ତାଙ୍କ ମୃତ୍ୟୁର ଅନେକ 
ବର୍ଷ ଅତିକ୍ରାନ୍ତ ହୋଇଗଲାଣି | କିନ୍ତୁ ଓଡ଼ିଶାର କୋଣେ କୋଣେ ଯେତେବେଳେ 
ସଂଧ୍ୟାର ମୁହିଁତ ଅନ୍ଧକାର ପୂୃଥବୀର ତା'ର ପଣତ ହଲାଉଥାଏ, ସେତେବେଳେ 
ଭାଗବତ ଟୁଙ୍ଗୀରେ ଖଞ୍ଜଣି ମାଡ଼ ସହିତ :'ଉଭଜନର ସ୍ଵର ଭିତରେ ଭୀମ ବାରମ୍ବାର 
ପୃଥବୀକୁ ଅବତରଣ କରି ଆସନ୍ତି । ଲକ୍ଷ ଲକ୍ଷ ହୃଦୟରେ ଜାଳି ଦିଅନ୍ତି ଆଧ୍ଯାତ୍ଧିକ 
ଅନ୍ତେଷାର ସାନ୍ଧ୍ୟ ଦୀପଶିଖା, ମୁହିଁତ ଅନ୍ଧକାର ସହିତ ଭୀମଭୋଇଙ୍କ ଭଜନର 
ମୂଁ ନା ପ୍ରାଣରେ ଜଣାଏ ଅପୂର୍ବ ଶିହରଣ | ଓଡ଼ିଆ ଜାତିର ଉଛ୍ଛାସରେ ହୁଏ 
ଶିହରଣ | ଯେତେଦିନ ପର୍ଯ୍ୟନ୍ତ ଭୀମ ଭୋଇ ବଞ୍ଚଥବେ ଶିଶିର ସ୍ଵାନ ଏକ ଶୁଚି 
ଶୁଭ୍ର ପଦ୍ଧଫୁଲ ପରି ।” 

0 

୬୩ 


କବି ଗଙ୍ଗାଧର ମେହେର 


ଉନବିଂଶ ଶତାହୀର ମଧ୍ଯ ଭାଗରେ ୟେ ପ୍ରତିଭାଧର କବି ଓ 
ଲେଖକଙ୍କର ଲେଖନୀରେ ଓଡ଼ିଆ ଭାଷା ଓ ସାହିତ୍ୟ ବିକାଶ ଲାଭ କରିଛି 
„ ସେମାନଙ୍କ ମଧ୍ୟରେ କବି ଗଙ୍ଗାଧର ମେହେର 
ଅନ୍ୟତମ | ସ୍ଵଳ୍ପ ଶିକ୍ଷା ଓ ଅନଗ୍ରସର ପଲ୍ଲୀ ପରିବେଶ 
ମଧ୍ଯରେ ରହି ସୁଦ୍ଧା ମେ ' ଯେଉଁ ଶାଶ୍ବତ କାବ୍ୟ କବିତା 
ରଟନା କରିଯାଇଛନ୍ତି କାଳର କଷଟିରେ ତାହା ଆଜି 
ଦୀପ୍ତିମନ୍ତ । ଏକ ଜଟିଳ ଜୀବନ ଜଞ୍ଜାଳ ମଧ୍ଯରେ ଗତି 
କରିଛି ତାଙ୍କର ଜୀବନଧାରା, ତଥାପି ସେହି ଧାରାଟି 
ବହୁ ବାଧା ବନ୍ଧନ ଅତିକ୍ରମ କରି ଆମକୁ ଦେଇଯାଇଛି 
ଅକ୍ଷୟ ସାରସ୍ବତ ସମ୍ପଦ; ଯାହା ଆମକୁ ସତତ କରୁଛି 
ମୁଗ୍ଧ ଓ ପ୍ରଲୋଭିତ | ସେ ଥଲେ ସହଜାତ ପ୍ରତିଭାର ଅଧୂକାରୀ, ତା” ସହିତ 
ସାଧନା, ନିଷ୍ଠା । ସେ ଆଜି ଓଡ଼ିଆ ସାହିତ୍ୟରେ ଏକ ଗୌରବମୟ ଆସନ ଲାଭ 
କରିଛନ୍ତି । 

ଓଡ଼ିଆ ଭାଷା ସାହିତ୍ୟ ଯେଉଁ କାଳରେ ଘୋର ଦୁର୍ଦିନ ଆଉ ସଙ୍କଟମୟ 
ଭିତରେ ଗତି କରୁଥିଲା ସେତେବେଳେ ଗଙ୍ଗାଧର ବହୁ କାବ୍ଯ କବିତା ରଚନା 
କରି ଓଡ଼ିଆ ବାଗ୍ଦେବୀଙ୍କୁ ମଣ୍ଡିତ କରିପାରିଛନ୍ତିଂ ସେଥିପାଇଁ ସେ ଆମର ଗର୍ବ ଓ 
ଗୌରବ | ତାଙ୍କର ଲେଖନୀ ଚାଳନା ଓଡ଼ିଆ ଜାତିପାଇଁ ଏକ ଆଶୀର୍ବାଦ ! 

ଅବିଭକ୍ତ ସମ୍ବଲପୁର ଜିଲ୍ଲା ଅନ୍ତର୍ଗତ ବରପାଲି ଗ୍ରାମରେ ୧୮୬ ୨ ମସିହା 
ଅଗଷ୍ଟ ୮ ତାରିଖ ଶ୍ରାବଣ ପୂର୍ଣ୍ଣିମା ତିଥିରେ ଗଙ୍ଗାଧରଙ୍କ ଜନ୍ମ | ତାଙ୍କ ପିତାଙ୍କ ନାମ 
ଥଲା ଚୈତନ୍ୟ ଓ ମାତାଙ୍କ ନାମ ସେବତୀ ! ସେ ଥୁଲେ ପିତାମାତାଙ୍କର ଏକମାତ୍ର 
ପୁତ୍ର ସନ୍ତାନ | ତାଙ୍କର ବିଜୁଳି ନାମକ ଏକ ବଡ଼ ଭଉଣୀ ଓ ଡାଳିମ୍ବ ନାମକ ଏକ 
ସାନ ଭଉଣୀ ଥଲେ | ପିତାମାତାଙ୍କର ଏକମାତ୍ର ପୁତ୍ର ଥବାରୁ ସେ ଯଥେଷ୍ଟ ଯତ୍ସ ଓ 
ଆଦରରେ ବଢ଼ିଥିଲେ | ସେ ଥଲେ ଜାତିରେ ଭୁଲିଆ । 

D୪ ପଶ୍ଚିମ ଓଡ଼ିଶାର ବରପୁତ୍ର 


ବରପାଲି ଏକ ବଡ଼ ଜମିଦାରୀ ଗ୍ରାମ ଥଲା | ସେହି ଗ୍ରାମର ଏକ ସଂକୀର୍ଣ୍ଣ 
ଗଳିରେ, ଭୁଲିଆ ପଡ଼ାରେ,ଏକ ମାଟି ଖପର ଘରେ ଜନ୍ନୀ ହୋଇ ବଢ଼ିଲେ | 
ଭୁଲିଆମାନଙ୍କର କୌଳିକ ବ୍ୟବସାୟ ହେଲା ବସ୍ତ ବୟନ 1 ସେମାନଙ୍କ ପ୍ରତି 
ଘରେ ଘରେ ତନ୍ତଶାଳା | ସକାଳୁ ସଂଧ୍ୟା ପର୍ଯ୍ୟନ୍ତ ତନ୍ତ ଚାଳନାର ଖଟ ଖଟ ଶବ୍ଦ | 
ବାହାର ଦୂନିଆ ସହିତ ସେମାନଙ୍କ ସଂପର୍କ ଖୁବ୍‌ କମ୍‌ | ଅକ୍ଷର ଶିଖୁ ଭାଗବତ, 
ଗୋପୀଭାଷା, ପୁରାଣ ଆଦି - ପଢ଼ି ପାରିଲେ ଯଥେଷ୍ଟ ¦ ଉଚ୍ଚଶିକ୍ଷାପୀଇ ନଥିଲା 
କାହାରି ଆଗ୍ରହ | ଏହିଭଳି ଏକ ଅଭାବନୀୟ ପ୍ରାଚୀନ ପରିବେଶ ମଧ୍ଯରେ 
ଗଙ୍ଗାଧର ବର୍ଦ୍ଧିତ ହୁଅନ୍ତି | 

ଗଙ୍ଗାଧର ଜନ୍ମ ସମୟରେ ସମ୍ବଲପୁର ଜିଲ୍ଲା ଥଲା ମଧ୍ଯ ପ୍ରଦେଶର 
ଅନୁର୍ଭକ୍ତ । ସମ୍ବଲପୁର ମଧ୍ଯ ପ୍ରଦେଶର ଅନ୍ତୁର୍ଭକ୍ତ ଥବା ସମୟରେ କବି ଗଙ୍ଗାଧର 
“ରସ ରତ୍ନାକର! , ' ଅହଲ୍ୟାସ୍ତବ” , ଇନ୍ଦୁମତୀ” , ‘ ଉକଳଲକ୍ଷ୍ମୀ? ଓ ˆ କୀଚକ ବଧ” 
କାବ୍ୟ ରଚନା କରିଥଲେ | 

କବି ଗଙ୍ଗାଧରକୁ ୪୩ ବର୍ଷ ବୟସ ହେବା ପର୍ଯ୍ୟନ୍ତ ବରପାଲି ସମେତ 
ସମଗ୍ର ସମ୍ବଲପୁର ଅଞ୍ଚଳ ଓଡ଼ିଶାଠାରୁ ପୃଥକ ଥଲା ଓ କୋର୍ଟ କଚେରୀରେ ହିନ୍ଦୀ 
ଭାଷାର ପ୍ରଚଳନ ଥୁଲା | ସମ୍ବଲପୁର ଜିଲ୍ଲା ମଧ୍ଯ ପ୍ରଦେଶ ଅନ୍ତର୍ଗତ ଥିବାରୁ କଟକ, 
ପୁରୀ, ବାଲେଶ୍ଵର ସ୍କୁଲମାନଙ୍କରେ ଯେଉଁ ପାଠ୍ଯୟପୁସ୍ତକ ପ୍ରଚଳନ ଥୁଲା, 
ସମ୍ବଲପୁରରେ ସେ ସବୂ ନଥଲା । ସେ ସମୟରେ ସ୍ବତନ୍ତ୍ର ଓଡ଼ିଶା ପ୍ରଦେଶ ଗଠିତ 
ହୋଇନଥଲା | କଟକ, ପୁରୀ ଓ ବାଲେଶ୍ବରକୁ ନେଇ ଓଡ଼ିଶା ଡିଭିଜନ ଗଠିତ 
ହୋଇଥଲା | ଏହି ଡିଭିଜନ୍‌କୁ କେତେବେଳେ ବଙ୍ଗ ପ୍ରଦେଶ ସହିତ ତ 
କେତେବେଳେ ବିହାର ବଙ୍ଗ ପ୍ରଦେଶ ସହିତ ଯୋଡ଼ି ଦିଆଯୀଇ ଶାସନ 
କରାଯାଉଥିଲା |! ଠିକ୍‌ ଏ ସମୟରେ କେତେକ ନ୍ୟସ୍ତସ୍ବାର୍ଥ ବଙ୍ଗାଳୀ ପ୍ରଚାର 
ଆରମ୍ଭ କରିଦେଲେ ଯେ ଓଡ଼ିଆ ସ୍ଵତନ୍ତ୍ର ଭାଷା ନୁହେଁ ! ତେଣୁ ଓଡ଼ିଶା ଡିଭିଜନ୍‌ରୁ 
ଓଡ଼ିଆ ଭାଷା ଉଠାଇ ଦିଆଯାଇ ବଙ୍ଗଳା ଭାଷା ପ୍ରଚଳନ କରାଯାଉ | ଓଡ଼ିଆ 
ସାହିତ୍ୟର ସେନାପତି ଫକୀର ମୋହନ ପ୍ରମୁଖ ଏହି ଜଘନ୍ଯ ଆନ୍ଦୋଳନକୁ 
ମୁକାବିଲା କରିବାକୁ ଅଣ୍ଟାଭିଡ଼ି ବାହାରି ପଡ଼ିଥିଲେ ଓ ଷଡଯନ୍ତ୍ରକାରୀମାନଙ୍କ 
ଚକ୍ରାନ୍ତକୁ ପଣ୍ଡ କରି ଦେବାରେ ସମର୍ଥ ହୋଇଥୁଲେ । 


Digitized by PPRACHIN, SOA 


ପଶ୍ଚିମ ଓଡ଼ିଶାର ବରପୁତ୍ର ୬୫ 


ଖଣ୍ଡବିଖଣ୍ଡିତ ଓଡ଼ିଶାର ରାଜନୈତିକ ଓ ପ୍ରଶାସନିକ ଏକତା ନ ଥିଲେ ମଧ୍ଯ 
ଏହିସବୁ ଅଞ୍ଚଳ ମଧ୍ଯରେ ବିଦ୍ୟମାନ ଥିଲା ଭାଗବତ ଓ ସାଂସ୍କୃତିକ ଏଜକ୍ଯ ! ଭାଷା 
ଓ ସଂସ୍କୃତିର ଏହ ଅବିଛେଦ୍ୟ ବନ୍ଧନ ହିଁ ତ ଉତ୍କଳର ଏହି ଦୁର୍ଦଦିନ ମଧ୍ଯରେ ସମଗ୍ର 
ଓଡ଼ିଆ ଭାଷା ଭାଷୀମାନଙ୍କୁ ଏକ ଭ୍ରାତୃତ୍ଵର ବନ୍ଧନରେ ବାନ୍ଧି ରଖିଥଲା । ଓଡ଼ିଆ 
ପୁରାଣ ଶାସ୍ତ ଭାଗବତ, ମହାଭାରତ, ବୈଦେହୀଶ ବିଳାସ, ବିଦଗ୍ଧ ଚିନ୍ତାମଣି, 
ରସକଲ୍ଲୋଳ ମଥୁରାମଙ୍ଗଳ ପ୍ରଭୃତିର ନିରନ୍ତର ଜନସାଧାରଣଙ୍କ ଅଧ୍ୟୟନ ଓ 
ଆଲୋଚନା ହି ଓଡ଼ିଶାର ରାଷ୍ଟ୍ରିୟ ଭାବନାକୁ ମଧ୍ଯଯୁଗୀୟ ଅନ୍ଧକାରମୟ ଶାସନ 
ଭିଭିରେ ଉଜ୍ଜୀବିତ କରି ରଖ ପାରିଥଲା । ଯଦି ସମ୍ବଲପୁର ମଧ୍ଯପ୍ରଦେଶର 
ଶାସନାଧୀନ ଥଲା ତଥାପି ଏଠାରେ ଓଡ଼ିଆ ଭାଷାର ପ୍ରଚଳନ ସବୁଠି ଥୁଲା । 
ଗଙ୍ଗାଧରଙ୍କ ଆଦ୍ୟ ଜୀବନ ଏହିପରି ଏକ ପରିବେଶରେ ବର୍ଦ୍ଧିତ ହୋଇଥିଲା | 

ଗଙ୍ଗାଧରଙ୍କ ପୂର୍ବପୁରୁଷମାନେ ସମ୍ବଲପୁର ସହରରେ ବାସ କରୁଥିବା କଥା 
ସେ ତାଙ୍କ ଆଡ୍ସ ଜୀବନୀରେ ଉଲ୍ଲେଖ କରିଛନ୍ତି । ଅବସ୍ଥା ଚକ୍ରରେ ପଡ଼ି ସେମାନେ 
ବରପାଲି ପଳାଇ ସେଠାରେ ରହନ୍ତି । ତାଙ୍କର ପ୍ରପିତାମହ ଥୁଲେ କେଶବ 
ମେହେର । ତାଙ୍କର ପାଞ୍ଚପୁତ୍ର । ଏଣୁ ତାଙ୍କ ଘରକୁ ଲୋକେ “ ପଞ୍ଚଭାୟା' ଘର 
ବୋଲି ନାମ ଦେଇଥିଲେ ! ତାଙ୍କ ଘରକୁ ଲାଗି ଏକ “ ଭାଗବତଗୁଡ଼ି' ଥଲା | 
ସେହି ଗୁଡ଼ିରେ ସାଧାରଣଙ୍କ ବୈଠକୀ ଓ ସାଧୁ ସନ୍ନ୍ଯାସୀଙ୍କ ସାମୟିକ ଅବସ୍ଥାନ 
ରୂପେ ବ୍ୟବହୃତ ହେଉଥଲା |! ସେହି ହେତୁରୁ ଗାଁ ଲୋକେ ତାଙ୍କ ଗୃହକୁ 
“ଗୁଡ଼ିତଚଳିଆ ଘର” ବୋଲି ମଧ୍ଯ କହୁଥିଲେ | ସେହି ପାଞ୍ଚ ଭ୍ରାତାର ସର୍ବ କନିଷ୍ଠ 
ଥଲେ ସଦାଶିବ ମେହେର | ସେ ଥଲେ ଗଙ୍ଗାଧରଙ୍କ ପିତାମହ | ଲୋକେ ତାକୁ 
ସସ୍ଟେହରେ “ ସୁରୁବାବୁ' ବୋଲି ମଧ୍ଯ ଡାକୁଥିଲେ । ବସ୍ତ୍ର ବୟନ ଥିଲା ମୁଖ୍ୟ କର୍ମ 
ଓ ବୈଦ୍ୟପଣ ଥଲା ଗୌଣ କର୍ମ । ଖଡ଼ି ଦେଖୁବାରେ; ଜ୍ୟୋତିଷମତେ ଶୁଭାଶୁଭ, 
ଦିନବାର ଗଣନାରେ, ଯାତ୍ରାର ଦିକଶୂଳାଦି ନିର୍ଣୟ କରିବାରେ ମଧ୍ଯ ସେ ଅଭ୍ୟସ୍ତ 
ଥିଲେ | ତାଙ୍କର ଦୁଇ ପୁଅ | ଗଙ୍ଗାଧରଙ୍କ ପିତା ଚୈତନ୍ୟ ମେହେର ଥୁଲେ 
ଜ୍ୟେଷ୍ଠ | 

ଗଙ୍ଗାଧରଙ୍କ ଜନ୍ମବେଳକୁ ତାଙ୍କ ପିତାଙ୍କ ଆର୍ଥିକ ସ୍ପିତି ସ୍ବଚ୍ଛଳ ନଥୁଲା । 
ଚୈତନ୍ୟ ମେହେର ତାଙ୍କରି କୌଳିକ ବୃତ୍ତି ବସ୍ତ୍ ବୟନ ସଙ୍ଗେ ବୈଦ୍ଯ ବୃତ୍ତି କରି 

DID ପଶ୍ଚିମ ଓଡ଼ିଶାର ବରପୁତ୍ର 


ସାମାନ୍ଯ ଆୟ କରୁଥିଲେ | ସେହି ଆୟରେ ସେମାନେ କୌଣସ ମତେ ଚଳି 
ଯାଉଥୁଲେ | 

ବାଲ୍ୟକାଳରେ ଗଙ୍ଗାଧର ପିତାମହଙ୍କ ସଙ୍ଗେ ପ୍ରତ୍ୟହ ପ୍ରାତଃସ୍ଵବାନ କରି 
ଗ୍ରାମରେ ଥିବା ଜଗନ୍ନାଥ ମନ୍ଦିରକୁ ଦର୍ଶନ କରି ଯାଉଥିଲେ । ସଂଧ୍ୟା ସମୟରେ 
ମନ୍ଦିରରେ ସଂକୀର୍ଭନ ହେଲାବେଳେ ସେଥ୍‌ରେ ଯୋଗ ଦେଉଥିଲେ | ଏହିରୂପେ 
ସେ ବାଲ୍ଯକାଳରେ ଏକ ଭକ୍ପିଭାବପୂର୍ଣ୍ଣ ପରିବେଶ ମଧ୍ଯରେ କଟାଇ ନିଜ 
ହୃଦୟରେ ଧର୍ମଭାବ ଦୃଢ଼ୀଭୂତ କରିଥଲେ | 

ସେ କାଳରେ ଆଧୁନିକ ଧରଣର ପ୍ରାଥମିକ ବିଦ୍ଯାଳୟ ଆରମ୍ଭ ହୋଇ 
ନଥିଲା | ଗାଁମାନଙ୍କରେ ଘରୋଇ ଚାଟଶାଳୀ ଥଲା | ସେହି ଚାଟଶାଳୀମାନଙ୍କରେ 
ପିଲାମାନେ ଅକ୍ଷର ଶିକ୍ଷା,. ପଚିଶ ଖନ୍ଦାପଣକିଆ, ଭାଗବତ ପାଠ, କିଛି ଛାନ୍ଦ 
ଅଧ୍ୟୟନ କରୁଥିଲେ | ତାଙ୍କ ଜନ୍ମ ପୂର୍ବରୁ ତାଙ୍କ ପିତା ନିଜ ଟ୍ୃହରେ ଏକ 
ଚାଟଶାଙଳ୍ୀ ଖୋଲିଥିଲେ | ସେଥିରେ ବହୁ ଛାତ୍ର ଅଧ୍ୟୟନ କରୁଥିବା କଥା ଗଙ୍ଗାଧର 
ତାଙ୍କର ଆତ୍ଵ୍‌ଜୀବନ୍ୟରେ ଲେଖୁଛନ୍ତି । କିନ୍ତୁ ଗଙ୍ଗାଧର ଯେଉଁ ସମୟରେ 
ଚାଟଶାଳୀ ପାଠ ଆରମ୍ଭ କ୍ରଉନ୍ତି ସେହି ସମୟରେ ତାଙ୍କ ପିତାଙ୍କ ପ୍ରତିଶ୍ତିତ 
ଚାଟଶାଳୀ ଭାଙ୍ଗି ଯାଇଥଲା | ଏଣୁ ସେ ତାଙ୍କର ଘର ନିକଟବର୍ଭୀ ଏକ ଞ୍ଚାତିଙ୍କ 
ଚାଟଶାଳୀରେ ବିଦ୍ୟାରମ୍ଭ କରନ୍ତି । ସେଠାରେ ସେ ରାସ ଶିଖ ଗଙ୍ଗାଧର ଛଅମାସ 
ପରେ ଦ୍ଵିତୀୟ ଶ୍ରେଣୀକୁ ଉନ୍ଦିତ ହେଲେ । ପ୍ରଥମେ ଏହି ବ୍ରାଞ୍ଚ ସୁଲଟି ଆରମ୍ଭ 
ହୋଇଥଲା ସମଲାଇ ମନ୍ଦିରର ପ୍ରାଙ୍ଗଣରେ ! ପରେ ଦ୍ଵିତୀୟ ଶ୍ରେଣୀଠାରୁ ପଞ୍ଚମ 
ଶ୍ରେଣୀ ପର୍ଯ୍ୟନ୍ତ ଶିକ୍ଷା ଦେବାପାଇଁ ବରପାଲି ବସ୍ତି ବାହାର ସ୍କୁଲ ଘର ତିଆରି 
ହେଲା ଏବଂ ସେହି ସ୍କୁଲର ନାମ ହେଲା ବରପାଲି ଭର୍ଣ୍ଣାକୁଲାର ମିଡ଼ିଲ ସ୍କୁଲ । 

ଚୈତନ୍ୟ ନିଜର ଆଥିକ ଦୂରବସ୍ଥା ସଂପର୍କରେ ସ୍କୁଲର ପ୍ରଧାନ ଶିକ୍ଷକଙ୍କର 
ଜଣାଇ ତାଙ୍କର ଅନୁମତି ନେଇ କେବଳ ଗୋଟଏ ଓଳି ଗଙ୍ଗାଧରଙ୍କ ସ୍କୁଲକୁ 
ପଠାଇ ଅନ୍ଯ ଓଳିଟି ତାଙ୍କୁ ବସ୍ତର ବୟନ କାର୍ଯ୍ୟରେ ଲଗାଉଥିଲେ । କେବଳ 
ଗୋଟିଏ ଓଳି ସ୍କୁଲକୁ ଯାଇ ମଧ୍ଯ ଗଙ୍ଗାଧର ନିଜର ମେଧାଶକ୍ତି ବଳରେ ପ୍ରତି ଛଅ 
ମାସରେ ଗୋଟିଏ ଲେଖାଏଁ ଶ୍ରେଣୀରୁ ଉତ୍ତୀର୍ଣ୍ଣ ହୋଇ ପଞ୍ଚମ ଶ୍ରେଣୀ ପର୍ଯ୍ଯନ୍ତ 
ପଢ଼ିଥିଲେ । ସେ ସମୟରେ ଦ୍ଵିତୀୟ ଶ୍ରେଣୀଠାରୁ ପଞ୍ଚମ ଶ୍ରେଣୀ ପର୍ଯ୍ୟନ୍ତ ଯେଉଁ 

ee oo Ot 
ପାଠ୍ୟ ପୁସ୍ତକ ଚଳୁଥଲା ସେ ତାଙ୍କ ଆତ୍ସ ଜୀବନୀରେ ପ୍ରଦାନ କରିଛନ୍ତି । ପାଠକ 
ଅବଗତି ନିମନ୍ତେ ତାହା ଉଦ୍ଧାର କରାଗଲା | 

ଦ୍ଵିତୀୟ ଶ୍ରେଣୀରେ ବୋଧୋଦୟ ଓ ଗଣିତ ମିଶ୍ରଯୋଗ ବିୟୋଗ ପଢ଼ି ୬ 
ମାସରେ ୩ୟ ଶ୍ରେଣୀକୁ ଗଲି |! ତହିଁରେ ଚାରୁପାଠ' `୧ମ ଭାଗ, ଇତିହାସ ୨ୟ 
ଭାଗର ଅର୍ବଵାଂଶ, ଭୂଗୋଳ ସୂତ୍ରରୁ ମଧ୍ଯ ପ୍ରଦେଶ ଓ ମଧ୍ଯ ପ୍ରଦେଶର ନକ୍ସା, 
ଉତ୍କଳ ବ୍ୟାକରଣ ସଂକ୍ଷେପ ସିଦ୍ଧି ପର୍ଯ୍ୟନ୍ତ ଗଣିତ ମିଶ୍ର ଗୁଣନ ହରଣ, ସାଧାରଣ 
ତ୍ରୈରାଶିକ ଲଘିଷ୍ଠ, ଗରିଷ୍ଠ ପଢ଼ିଲି । ପୁଣି ୬ ମାସରେ ୪ର୍ଥ ଶ୍ରେଣୀ | ସେଠାରେ 
ସାହିତ୍ୟ ଚାରୁପାଠ ୨ୟ ଭାଗ, କାଦମ୍ବରୀ ଅଧା, ଇତିହାସ ୨ୟ ଭାଗର 
ଶେଷାଂଶ, ଉତ୍କଳ ବ୍ୟାକରଣ ସଂକ୍ଷେପ ପୂର୍ଣ୍ଣ ରୂପ, ସର୍ବପ୍ରକାର ତ୍ରିରାଶିକ, ବହୁ 
ରାଶିକ, ଭଗ୍ଧାଂଶାଦି ଓ ଭାରତବର୍ଷର ନକ୍ସା ସହିତ ଭୂଗୋଳ | ୬ମାସ ପରେ 
ପଞ୍ଚମ ଶ୍ରେଣୀ । ପଞ୍ଚମ ଶ୍ରେଣୀରେ ସାହିତ୍ଯ ଚାରୁପାଠ ୩ୟ ଭାଗ, କାଦମ୍ବରୀ 
ଶେଷ, ଇତିହାସ ୩ୟ ଭାଗ, ବ୍ୟାକରଣ ଉପକ୍ରମଣିକା, ଗଣିତ କୁସୀଦ 
ବ୍ୟବହାର, ଚକ୍ରବୃଦ୍ଧି, ଡିସ୍‌କାଉଣ୍ଟ, କମ୍ପାନୀର କାଗଜ ବିକ୍ରୀଃ କ୍ଷେତ୍ର ପରିମାଣ, 
ବର୍ଗମୂଳ, ଘନମୂୁଳ ପର୍ଯ୍ୟନ୍ତ ପଢ଼ାହୁଏ । 

ଗଭୀର ଅଧ୍ଯବସାୟ, ନିଷ୍ଠା ଓ ଆନ୍ତରିକତା ଯୋଗୁଁ ଗଙ୍ଗାଧର ପ୍ରତି 
ଛଅମାସରେ ଗୋଟିଏ ଲେଖାଏଁ ଶ୍ରେଣୀରୁ ଉତ୍ତୀର୍ଣ୍ଣ ହୋଇ ପଞ୍ଚମ ଶ୍ରେଣୀ ପର୍ଯ୍ୟନ୍ତ 
ପଢ଼ିଥିଲେ | ନର୍ମାଲ ପରୀକ୍ଷା ଦେବା ନିମନ୍ତେ ସେ ନିର୍ବାଚିତ ହୋଇଥୁଲେ ହେଁ 
ସେ ଉକ୍ତ ପରୀକ୍ଷା ଦେଇପାରି ନଥୁଲେ । ସେତେବେଳେ ନର୍ମାଲ ପରୀକ୍ଷା 
ସମ୍ବଲପୁର ସହରରେ ଅନୁଷ୍ଠିତ ହେଉଥୁଲା ।! ପରୀକ୍ଷା ବର୍ଷା ସମୟରେ 
ହେଉଥିବାରୁ ବରପାଲିଠାରୁ ସମ୍ବଲପୁର ଯିବା କଷ୍ଟକର ବ୍ଯାପାର ଥୁଲା । ଏଣୁ 
ତାଙ୍କ ପିତା ସମ୍ବଲପୁର ପଠାଇବାକୁ ରାଜି ହୋଇ ନଥଲେ । ଫଳତଃ ଗଙ୍ଗାଧରଙ୍କ 
ଭାଗ୍ୟରେ ନର୍ମାଲ ପରୀକ୍ଷା ସାର୍ଟିଫିକେଟ୍‌ ପାଇବା ଘଟି ନଥୁଲା | 

ପଞ୍ଚମ ଶ୍ରେଣୀରେ ପଢ଼ା ଶେଷ ହେଲାପରେ ଷଷ୍ଠ ଶ୍ରେଣୀରେ ସାହିତ୍ଯ 
ରଘୁବଂଶ, କ୍ଷେତ୍ର ତତ୍ତ୍ଟ ବୀଜ ଗଣିତ ପ୍ରଭୃତି କିଛିଦିନ ପାଠ କଲାପରେ ସେହି 
ଶ୍ରେଣୀର ଶିକ୍ଷକ ଅବକାଶ ନେଇ ଚାଲି ଯିବାରୁ ପଢ଼ା ସେଇଠୁ ବନ୍ଦ ରହିଲା । 
ଘନଶ୍ୟାମ ମିଶ୍ର ବନମାଳୀର ଆଡାର୍ଯ୍ୟଙ୍କ ପରେ ପ୍ରଧାନ ଶିକ୍ଷକ ପଞ୍ଚ୍ାୟର ୩/୪ 
ଅଧ୍ୟାୟ ପାଠକଲାରୁ ସେହି ଚାଟଶାଳୀ ମଧ୍ଯ ବନ୍ଦ ହୋଇଗଲା ଯରେ ତାଙ୍କ ପିଚା 

ଗଙ୍ଗାଧରଙ୍କ ତାଙ୍କ ଘରେ ନାମରତ୍ଵ ଗୀତା, ମଥୁରା ମଙ୍ଗଳ, ଭାଗବତ ଓ ବିଭିନ୍ନ 
ଛାନ୍ଦଗ୍ରନ୍ଧ ପଢ଼ାଇଲେ । 

ଯେତେବେଳେ ଦଶବର୍ଷ ତାଙ୍କର ବିବାହ ହେଲା | ଏଥରେ ତାଙ୍କର 
ପରିବାରକୁ ଷାଠିଏ ଟଙ୍କା ରଣ କରିବାକୁ ପଡ଼ିଥିଲା ! ଏହି ସମୟରେ 
ସେମାନଙ୍କର ଏକାନ୍ସବର୍ଭୀ ପରିବାର ଥଲା | ବିବାହ ପରେ ତାଙ୍କ ପିତା ଭିନ୍ନେ 
ହେଲେ | ଭିନ୍ନେ ହେଲାପରେ ତାଙ୍କରି ଆର୍ଥିକ ସ୍ଥିତି ଶୋଚନୀୟ ହୋଇଉଠିଲା | 
ଏଡ଼େ ବଡ଼ ପରିବାରକୁ ପୋଷିବାର ସାମର୍ଥ୍ଯ ଚୈତନ୍ଯ ମେହେରଙ୍କଗ ନଥୁଲା | 
ଅଭାବ ହେତୁ ଗଙ୍ଗାଧରଙ୍କର ପାଠପଢ଼ିବା ମଧ୍ଯ ବନ୍ଦ ହୋଇଗଲା । ସେ ପିତାଙ୍କୁ 
ଲୁଗା ବୁଣା କାର୍ଯ୍ୟରେ ସାହାଯ୍ୟ କଲେ ଏବଂ ଘରେ ପାଠ ପଢ଼ାପଢ଼ି କଲେ । ଏହି 
ସମୟର ଅବସ୍ଥା ବର୍ଣ୍ଣନା କରି ତାଙ୍କ ଆତ୍ସ ଜୀବନୀରେ ଲେଖିଛନ୍ତି : 

“ଏ ମଧ୍ଯରେ କିଛିଦିନ ମୋର ପଢ଼ାପଢ଼ି ବନ୍ଦ ହେଲା । ମୋତେ ଖାଲି 
ବୁଲୁ ଥିବାର ଦେଖି, କଟକିଆ ଅବଧାନଙ୍କ ଚାଟଶାଳୀରେ ଦେବାକୁ ପିଢ଼ା କେତେ 
କେତେବେଳେ ମନସ୍ଥ କରୁଥିଲେ | ସେ ସମୟରେ ଅବଧାନଙ୍କ ପ୍ରହାର କଥା ଶୁଣି 
ମୋ ପ୍ରାଣ କମ୍ପି ଯାଉଥଲା ଏବଂ ଚାଟଶାଳୀର ଛାତ୍ରମାନଙ୍କର ଦୁଷ୍ଟତାକୁ ମଧ୍ଯ ଭୟ 
ହେଉଥାଏ | ସେ ସମୟରେ ସ୍କୁଲରେ ମଧ୍ଯ କମ୍‌ ପ୍ରହାର ନଥଲା । ପରେ 
ଯେତେବେଳେ କଟକ ଜିଲ୍ଲା ଅନ୍ତର୍ଗତ ମୂଳବସନ୍ତ ନିବାସୀ ପଣଵ୍ରିତ ସ୍ଵର୍ଗତ 
ଘନଶ୍ୟାମ ମିଶ୍ର ବରପାଲି ସ୍କୁଲକୁ ଶିକ୍ଷକ ହୋଇ ଆସିଲେ, ତାଙ୍କର ସାଧୁତା ଓ 
ଶିଷ୍ୟ ବାତ୍ସଲ୍ୟ କଥୀ ସ୍କୁଲର ଛାତ୍ରମାନଙ୍କ ମୁଖରୁ ଶୁଣି ସ୍କୁଲରେ ପଢ଼ିବାକୁ ମୋର 
ଇଛ୍ଛା ହେଉଥିଲା, କିନ୍ତୁ କାହାକୁ କିଛି କହିପାରୁ ନଥାଏ । ମୋତେ ସ୍କୁଲରେ ଦେବା 
ପିତାଙ୍କର ଆଦୌ ଇଚ୍ଛା ନ ଥିଲା । କାହିଁକି ନା, ପୂର୍ବତନ ଶିକ୍ଷକଙ୍କ ସମୟରେ 
ଅନୁପସ୍ଥିତ ବାଳକମାନଙ୍କର ପିତାମାନେ ବରଗଡ଼କୁ ଧରାଯାଇ କଠିନ ପରିଶ୍ରମ 
ଦଣ୍ଡ ପାଇଥିଲେ, ଯେତେବେଳେ କି ମୁଁ ସାନ ଥିବାରୁ ସ୍ଲକୁ ନିଆଯାଇ ନଥିଲି | 
ସ୍କୁଲରେ ଯାହାର ନାମ ଲେଖା ଯାଉଥାଏ, ତାଙ୍କ ଘରେ କାନ୍ଦ ବୋବାଳି 
ପଡ଼ୁଥିଲା | ; 

ସମ୍ଭବତଃ ୧୮୭୫ ଖ୍ରୀଷ୍ଟାବ୍ଦରେ ବରଗଡ଼ ତହସିଲଦାର ବରପାଲି 
ଆସିଥୂଲେ | ସେହି ସମୟରେ ଆମ୍ଭ ପଡ଼ାର କେହି ହୁଏତ, ମୋର ପିତାଙ୍କ 
ଉପରେ ନିଜର ହିଂସା ଫଳାଇବାକୁ ମୋର ନାମ ତହସିଲଦାରଙ୍କଠାରେ ଲେଖାଇ 

ପଶ୍ଚିମ ଓଡ଼ିଶାର ବରପୁତ୍ର ୬୯ 


ଦେଲେ | ତହସିଲଦାର ସାହେବ ମୋର ପିତାଙ୍କୁ ଡକାଇ ନେଇ, ମୋତେ ସ୍କୁଲକୁ 
ପଠାଇବା ନିମନ୍ତେ ବାଧ୍ଯକରି, ତାଙ୍କଠାରୁ (ପିତାଙ୍କ ଠାରୁ) ଏକ୍ରାରନାମା ଲେଖାଇ 
ନେଲେ | ପିତା ଗୃହକୁ ଆସି ସେ କଥାକୁ ଅନ୍ୟାନ୍ୟଙ୍କ ପରି ବିପଦ ଜ୍ଞାନ ନ କଲେ 
ହେଁ, ମୋର ବସ୍ତ ବୟନ ଶିକ୍ଷାରେ ଵାଧା ହେବ ବୋଲି ଭାବିତ ହେଲେ | 

ଚୈତନ୍ୟ ତୀବ୍ର ଅନିଚଛ୍ଥା ସତ୍ତ୍ଵେ ଗଙ୍ଗାଧରଙ୍କ ବରପାଲିର ବ୍ରାଞ୍ଚ ସ୍କୁଲକୁ 
ପ୍ରେରଣ କରନ୍ତି । ସେଠାରେ ବର୍ଣ୍ଣ ପରିଚୟ, ପଣକିଆ ଓ ସାମାନ୍ୟ ଗଣିତ 
ଭାବରେ ଆସିଲେ ଲକ୍ଷ୍ମଣ ମିଶ୍ର । ସେ ଗଙ୍ଗାଧରଙ୍କ ଭିଲେଜ ସ୍କୁଲ ପରୀକ୍ଷା ଦେବା 
ସକାଶେ ଉତ୍ସାହିତ କରିବାରୁ ସେ ପୁଣି ସ୍କୁଲରେ ନାମ ଲେଖାଇ ଆବଶ୍ଯକୀୟ 
ବିଷୟଗୁଡ଼ିକ ଶିକ୍ଷା କରି ୧୮୮୨ ମସିହାରେ ସମ୍ବଲପୁର ଯାଇ ପରୀକ୍ଷା 
ଦେଲେ | କିନୁୁ ଗଣିତରେ ଉପଯୁକ୍ତ ନମ୍ବର ରଖି ନ ପାରିବାରୁ ସେ ଭିଲେଜ ସ୍କୁଲ 
ସାର୍ଟିଫିକେଟ୍‌ ନ ପାଇ ଦେଶୀୟ ପାଠଶାଳାରେ ସାର୍ଟିଫିକେଟ୍‌ ପାଇଥିଲେ । 

କବିଙ୍କ ଜୀବନ ଦାରିଦ୍ରଧ୍ୟମୟ ଥୁଲେ ସୁଦ୍ଧା ତାଙ୍କର ପଠନ ଓ ଜ୍ଞାନାର୍ଜନ 
ସହା ଥୁଲା ପ୍ରବଳ | ଟିକିଏ ସମୟ ପାଇଲେ ସେ ପୁସ୍ତକ ଅଧ୍ୟୟନରେ 
ମନୋନିବେଶ କରୁଥିଲେ | ତାଙ୍କ ଆତ୍ସ ଜୀବନୀରେ ସେ ଲେଖିଛନ୍ତି “ ଦ୍ଵିତୀୟ 
ଶ୍ରେଣୀରୁ ଆରମ୍ଭ କରି ୫ମ ଶ୍ରେଣୀ ପଢ଼ିବାଯାଏ, ମୁଁ ଏକବେଳା ଗୃହରେ ଥାଇ 
ବୟନ କାର୍ଯ୍ୟରେ ପିତାଙ୍କୁ ସାହାଯ୍ୟ କରି ନିଜେ ମଧ୍ଯ ଶିଖୁଲି । ଗୃହରେ କାର୍ଯ୍ୟ 
କରୁଥିବା ସମୟରେ ସନ୍ମସବୁ ଠିକ୍‌ କରିନେଇ ଥାଏ, ଯାହା: ହୋଇ ନପାରେ ସଂସ୍ଥା 
ସମୟରେ ଶିକ୍ଷକଙ୍କ ବସାକୁ ଯାଇ ଅନ୍ୟାନ୍ୟ ଛାତ୍ରଙ୍କୁ ଓ ଶିକ୍ଷକଙ୍କୁ ପଚାରିନିଏ । 

x x x x 

ପଞ୍ଚମ ଶ୍ରେଣୀର ଶିକ୍ଷା ସଙ୍ଗେ ଶିକ୍ଷକ ମହାଶୟ ମୋତେ ଓ ମୋ ଉପରେ 
ଦୁଇଜଣ ପୁରାତନ ଛାତ୍ରଙ୍କୁ ବ୍ୟାକରଣ ସୂତ୍ର ସାର ପ୍ରାଇଭେଟ୍‌ ଭାବରେ 
ପଢ଼ାଉଥଲେ | ତାହା ସୁଦ୍ଧା ଗୃହରେ କାର୍ଯ୍ୟ କରି ପଢ଼ିଥଲି । ଆମ୍ଭମାନଙ୍କ ଛଡ଼ା 
କେତେକ ବାହାରିଆ ବ୍ରାହ୍ମଣ ପିଲାଙ୍କୁ ମଧ୍ଯ ଶିକ୍ଷକ ମହାଶୟ ସିଦ୍ଧାନ୍ତ ଚନ୍ଦ୍ରିକା 
ବ୍ୟାକରଣ ପଢ଼ାଉଥଲେ । ତହିଁରୁ କେତେଗୁଡ଼ିଏ ସୂତ୍ର ଆମ୍ଭେମାନେ ଅଭ୍ଯାସ 
କରିନେଇଥଲୁ । ସେତେବେଳେ ଶିକ୍ଷକଙ୍କ ବସା ଆଶ୍ରମ ତୁଲ୍ଯ ବୋଧ 
ହେଉଥୁଲା | 

୭୦ ପଶ୍ଚିମ ଓଡ଼ିଶାର ବରପୁତ୍ର 


ମୁଁ ପାଞ୍ଚଗୋଟି ଶ୍ରେଣୀରେ ଯେତେ ପୁସ୍ତକ ପଢ଼ିଲି, ତହିଁରେ ପ୍ରାୟ ୨ ଟଙ୍କା 
ପର୍ଯ୍ୟନ୍ତ ପୁସ୍ତକ କିଣିବାରେ ମୋର ଖର୍ଚ୍ଚ ହୋଇଥିବ । ଅବଶିଷ୍ଟ ସମସ୍ତ ପୁସ୍ତକ 
ଛାତ୍ରମାନଙ୍କ ଠାରୁ ମାଗିଆଣି ପଢ଼େ | ପଢ଼ିସାରିଲେ ସେମାନଙ୍କୁ ଫେରାଇ ଦିଏ | 

× x bh ଏ 

ମୋର ସ୍କୁଲ୍‌ ପଢ଼ା ଶେଷ ହେଲା | ସମସ୍ତ ଦିନ ଗୃହରେ କାର୍ଯ୍ୟକଲି ଏବଂ 
ଟିକିଏ ସମୟ ପାଇଲେ କିଛି ନା କିଛି ପଢୁଥାଏ ¦ ଯାହାଠାରୁ ଯାହା ପୁସ୍ତକ ପାଏ 
ମାଗି ପଢ଼େ । କେବେକେବେ ତମସୁକ ଲେଖି କିଛି କିଛି ପାଏ । ତାହା ପୁସ୍ତକ 
କିଣିବାରେ ବ୍ୟୟିତ ହୁଏ | 

ସ୍କୁଲ ପରିତ୍ୟାଗ କଲାପରେ ସେ କେତେକ ପୁରାଣ ଗ୍ରନ୍ଧ ପାଠ କରିବା 
ସଙ୍ଗେ ସଙ୍ଗେ ରୀତି ଯୁଗୀୟ କାବ୍ଯଓ ଲାବଣ୍ଯବତୀ, ସୁଭଦ୍ରା ପରିଣୟ, ରସିକ 
ହାରାବଳୀ, ରସକଲ୍ଲୋଳ ଓ ବୈଦେହୀଶ ବିଳାସ ପାଠ କରିଥଲେ | ଏହିସବୁ 
ଗ୍ରନ୍ଧ ପାଠ କରୁ କରୁ କବିତା ରଚନାପାଇଁ ହୃଦୟରେ ତାଙ୍କର ପ୍ରେରଣା ଆସିଲା; 
ଫଳରେ ସେ ରୀତି ଯୁଗର ଶୈଳୀରେ ଛୋଟ ଛୋଟ କେତେକ କବିତା ରଚନା 
କରନ୍ତି । ତନ୍ମଧ୍ଯରୁ “ରସରତ୍ନାକର” ବଡ଼ ବୋଲି ସେ ତାଙ୍କ ଆତ୍ସଜୀବନୀରେ 
ଉଲ୍ଲେଖ କରିଯାଇଛନ୍ତି | 

ଏହାପରେ ସେ ପରିବାର ପୋଷଣର ଭାର ନିଅନ୍ତି | ତାଙ୍କ ପିତା 
ବସ୍ତବୟନ କାର୍ଯ୍ୟରୁ ଅବ୍ୟାହତ ନେଇ ସାହୁକାରୀ ଆରମ୍ଭ କରନ୍ତି | ଏହା ମଧ୍ଯରେ 
ହଠାତ୍‌ ଦିନେ ତାଙ୍କ ଗୃହରେ ନିଆଁଲାଗି ବୟନ ଉପକରଣ ସମସ୍ତ ଦଗ୍ଧ 
ହୋଇଗଲା | ପୁନଶ୍ଚ ବହୁ କଷ୍ଟରେ ଆବଶ୍ୟକୀୟ ବୟନ ଉପକରଣ ସେ ସଂଗ୍ରହ 
କରନ୍ତି । କିଛିଦିନ ପରେ ସେ ଲୁଗାବୁଣା କାର୍ଯ୍ୟରେ ନିଃସ୍ପହ ହୋଇପଡ଼ିଲେ ଏବଂ 
ଚାକିରି କରିବାପାଇଁ ଇଚ୍ଛା ପ୍ରକାଶ କଲେ | 

୧୮୮୫ ମସିହାରେ ବରପାଲିର ଜମିଦାର ଜମିମପା କାର୍ଯ୍ୟ ଆରମ୍ଭ 
କରନ୍ତି । ସେହି ବନ୍ଦୋବସ୍ତ କାର୍ଯ୍ୟପାଇଁ କେତେଜଣ ଅମିନ ଆବଶ୍ୟକ 
ହେଉଥିବାରୁ ଜମିଦାରଙ୍କ ମୁକ୍ତାର କପିଳ ଚରଣ ପଟ୍ଟନାୟକ ଗଙ୍ଗାଧରଙ୍କ ଡାକି 
ସେହି କାର୍ଯ୍ୟରେ ନିଯୁକ୍ତି ଦେଲେ । ବନ୍ଦୋବସ୍ତ ଶେଷରେ ଗଙ୍ଗାଧରଙ୍କ ସାଧୁତା 
ଏବଂ କାର୍ଯ୍ୟଦକ୍ଷତାର ପରିଚୟ ପାଇ ଜମିଦାର ତାଙ୍କୁ ମାଲ ମୋହରିର କାର୍ଯ୍ୟଭାର 


ଦେଇଥିଲେ | ଦରମା ଥିଲା ସାତଟଙ୍କା । 

ପଶ୍ଚିମ ଓଡ଼ିଶାର ବରପୁତ୍ର ୭୧ 


ଗଙ୍ଗାଧରଙ୍କ ଜମିଦାରୀ ଚାକିରି ସମୟ ଭିତରେ ବରପାଲି ଯୁବରାଜ 
ମହେନ୍ଦ୍ର ସିଂହଙ୍କ ଇଂରାଜୀ ଶିକ୍ଷା ନିମନ୍ତେ ଅକ୍ଷୟ ବାବୁ ନାମକ ଏକ ବ୍ୟକ୍ତି ନିଯୁକ୍ତ 
ହୋଇଥଲା । ସେ ଜଣେ ଅମାୟିକ ବ୍ୟକ୍ତି ଥବାରୁ ଗଙ୍ଗାଧରଙ୍କ ସହିତ ତାଙ୍କର 
ସଦ୍ଭାବ ପ୍ରତିଷ୍ପିତ ହୁଏ | ଗଙ୍ଗାଧର ତାଙ୍କଠାରୁ କିଛିକାଳ ଇଂରାଜୀ ଭାଷା ଶିକ୍ଷା 
କରିଥଲେ | ବ୍ୟକ୍ତିଗତ ଅସୁବିଧୀ ବଶତଃ ସେ ୧୮୯୪ ମସିହାରେ 
ବରପାଲିଠାରୁ ବିଦାୟ ନେଇ ନିଜ ଗାଁକୁ ଚାଲିଗଲେ, ପରେ ସୂର୍ଯ୍ୟ କୁମାର ମିତ୍ର 
ନାମକ ଏକ ବ୍ୟକ୍ତି ଯୁବରାଜଙ୍କ ଇଂରାଜୀ ଶିକ୍ଷକ ହୋଇ ଆସିଲେ । ସେ ମଧ୍ଯ 
ଥିଲେ ଜଣେ ସହୃଦୟ ବ୍ୟକ୍ତି । ତାଙ୍କ ସହିତ ମଧ୍ଯ ଗଙ୍ଗାଧରଙ୍କ ସଂପର୍କ ଥଲା 
ଘନିଷ୍ଠ । ଏହି ସମୟରେ ଗଙ୍ଗାଧର ˆ ରସରତ୍ଵକାର” ନାମକ ଏକ କାବ୍ୟ ରଚନା 
କରିଥଲେ | ସେହି କାବ୍ୟଟି ମିତ୍ର ମହାଶୟଙ୍କୁ ଦେଖାଇଲେ । ପ୍ରାଚୀନ ଶୈଳୀରେ 
ଲିଖିତ ଏହି କାବ୍ୟଟି ପାଠକରି ସେ ଗଙ୍ଗାଧରଙ୍କ ଯୁଗୋପଯୋଗୀ ସାହିତ୍ଯ 
ରଚନାପାଇଁ ପରାମର୍ଶ ଦିଅନ୍ତି 
ବରପାଲି ଜମିଦାର ନୃ ପରାଜ ସିଂହ ସରକାରଙ୍କଠାରୁ ଜୁଡ଼ିସିଆଲ 
ମାଜିଷ୍ଟ୍ରେଟ୍‌ କ୍ଷମତା ପାଇଥିଲେ | ସରକାରଙ୍କ ତରଫରୁ ତାଙ୍କ ଅଧୀନରେ ଜଣେ 
ଜୁଡ଼ିସିଆଲ ମୋହରିର କାମ କରୁଥିଲେ | ୧୮୯୯ ମସିହାରେ ସେହି ପଦବୀଟି 
ଖାଲି ପଡ଼ିଲା । ଜମିଦାର ସେ ପଦପାଇଁ ଗଙ୍ଗାଧରଙ୍କ ନାମ ସୁପାରିସ୍‌ କରନ୍ତି । 
ଫଳରେ ସେ ମାଲ ମୋହରିର ଓ ଜିଡ଼ିସିଏଲ୍‌ ମୋହରିର ଉଭୟ କାମ 
ଚଳାଉଥିଲେ | ଏହି ଉଭୟ କାମ କରିବାପାଇଁ ତାଙ୍କୁ ଦିନରାତି ପରିଶ୍ରମ କରିବାକୁ 
ପଡ଼ୁଥିଲା | ଏହା ହେଉଛି ତାଙ୍କର ପ୍ରଥମ ସରକାରୀ ଚାକିରି । 
ଜମିଦାର ନୃ ପରାଜ ସିଂହ ଜଣେ ଅନୁଭବୀ ବ୍ଯକ୍ତ ଥ୍‌ଲେ । ସେ 
ଗଙ୍ଗାଧରଙ୍କ ଜ୍ଞାନ ଓ ଚରିତ୍ର ପରିଚୟ ପାଇ ତାଙ୍କ ଉପରେ ଅତ୍ଯନ୍ତ ସନ୍ତୁଷ୍ଟ 
ଥଲେ | ତାଙ୍କର ଆର୍ଥିକ ଅସୁବିଧା ଦୂର କରିବାପାଇଁ ତାଙ୍କୁ ବାର ଏକର ଜମିପଟାୀ 
ଦେଇଥିଲେ ! ଏହି ଜମି ସକାଶେ ଗଙ୍ଗାଧରଙ୍କୁ ୧୫ ୦ ଟଙ୍କା ସଲାମି ଦେବାକୁ 
ହୋଇଥିଲା । ଏଥୁ ମଧ୍ଯରେ ଗଙ୍ଗାଧରଙ୍କ ଚାରିଟି ସନ୍ତାନ ଜନ୍ମି ଥଲେ । ସାମାନ୍ୟ 
ଆୟରେ ଏହି ବଡ଼ ପରିବାରଟିକୁ ଚଳାଇବା ତାଙ୍କ ପକ୍ଷରେ କଷ୍ଟ ହେଉଥଲା ! 
' ରାଜ କାର୍ଯ୍ୟ ଏଣେ ପରିବାର ବୋଝ ତାଙ୍କୁ ଏହି ସମୟରେ ବିଶେଷ ବ୍ୟସ୍ତ କରି 
ପକାଉଥିଲା | ଲେଖାପଢ଼ା କରିବାପାଇଁ ଅବସର ମିଳୁ ନଥୁଲା ! 

ନୂପରାଜ ସିଂହ ରାଜ ପରିବାରତ୍ତ ଲୌକ । ଓଡ଼ିଶାର ସମ୍ବଲପୁର, ବାମଞ୍ଡା, 
ମୟୂରଭଞ୍ଜ ରାଜ ପରିବାର ସହିତ ତାଙ୍କର ସଂପର୍କ ଥୁଲା | କିନ୍ତୁ ଇଂରେଜ ଶାସନ 
ଅମଳରେ ତାଙ୍କର ପ୍ରଭାବ ଓ ପ୍ରତିପତ୍ତି ଯଥେଷ୍ଟ ହ୍ରାସ ପାଇ ଯାଇଥଲା | ଏହି 
ସମୟରେ କ୍ରପିଳେଶ୍ଵର ପଣ୍ଡା ଓ ବ୍ରଜବାସୀ ପଣ୍ଡା ନାମରେ ଦୁଇଭାଇ ବ୍ରହ୍ମପୁର 
ଠାରୁ ଆସି ବରପାଲିଠାରେ ବ୍ୟବସାୟ କରି ଚଳନ୍ତି । ଅଛ ବର୍ଷପରେ ସୋମନେ 
ଯଥେଷ୍ଟ ଧନ ଅର୍ଜନ କରି ପ୍ରଭାବଶାଳୀ ହୋଇ ଉଠିଥିଲେ |! ବରପାଲିର ଲୋକ 
କ୍ରମେ ଜମିଦାରଙ୍କୁ ଖାତିର ନ କରି ଏହି ପଣ୍ଡା ଭ୍ରାତା ଆଡ଼କୁ ଢ଼ଳିଲେ । ଫଳରେ 
ପଣ୍ଡାଭ୍ରାତା ଓ ଜମିଦାରଙ୍କ ମଧ୍ୟରେ ବିବାଦ ହେଲା ଏବଂ ମକଦ୍ଦମାର ସୂତ୍ରପାତ 
ହେଲା | ବରପାଲି ଗ୍ରାମବାସୀମାନଙ୍କ ମଧ୍ଯରେ ଦୁଇଦଳ ସୃଷ୍ଟି ହେଲା ଏବଂ 
ପ୍ରତ୍ୟେକ ଦଳ ଗୋଟିଏ ଗୋଟିଏ ପକ୍ଷ ସମର୍ଥନ କଲେ । ଗଙ୍ଗାଧର ଜମିଦାରଙ୍କ 
ଅଧୂନରେ ଚାକିରି କରୁଥିଲେ ମଧ୍ଯ ଏହି କଳହରେ ଜମିଦାରଙ୍କ ପକ୍ଷ ସମର୍ଥନ କରି 
ନଥଲେ | ବରଂ ଉଭୟ ପକ୍ଷକୁ ମିଳାଇବାପାଇଁ ସେ ଆପ୍ରାଣ ଚେଷ୍ଟା କରିଥିଲେ | 
ଗ୍ରାମର ଦୁଇ ଦଳ ମଧ୍ଯରେ ଶତ୍ରତା ଥିଲେ ମଧ୍ଯ ଉଭୟ ପକ୍ଷ ଗଙ୍ଗାଧରଙ୍କ ବନ୍ଧୁ 
ବୋଲି ମନେ କରୁଥିଲେ ଏବଂ କେହି ତାଙ୍କ ପ୍ରତି ଶତୃତା ପୋଷଣ କରୁନଥିଲେ | 

୧୮୯୩ ମସିହା ମାର୍ଚ୍ଚ ମାସରେ ବରପାଲି ଯୁବରାଜ ମହେନ୍ଦ୍ର ସିଂହଙ୍କ 
ଶୁଭ ପରିଣୟ ହେଲା ମୟୂରଭଞ୍ଜ ମହାରାଜା ଶ୍ରୀ ରାମଚନ୍ଦ୍ର ଭଞ୍ଜଦେବଙ୍କ ଭଗିନୀ 
ଲାବଣ୍ୟ ମଞ୍ଜରୀଙ୍କ ସହିତ | ଏଇ ଅବସରରେ ଗଙ୍ଗାଧର ବରଯାତ୍ରୀ ଦଳ ସହ 
ମୟୂରଭଞ୍ଜ ଯାଇଥ୍‌ଲେ | ସେହି ସମୟରେ ସେ ମହାରାଜାଙ୍କର ଉଦ୍ବରଭାବ ଏବଂ 
ନିରଭିମାନତା ଲକ୍ଷ୍ଯ କରି ମୁଗ୍ଧ ହୋଇଯାଇଥିଲେ ଏବଂ ପରେ ସେ ତାଙ୍କର 
ଇନ୍ଦୁମତୀ କାବ୍ୟ ମହାରାଜାଙ୍କ ନାମରେ ଉତ୍ସର୍ଗ କରଥିଲୋ | ସେହି ସମୟରେ 
ଓଡ଼ିଆ ସାହିତ୍ୟର ସମ୍ପଦ୍ଧି ସକାଶେ ବାରିପଦାରୁ “ ମନୋରମା” ନାମକ ଏକ 
ସାପ୍ତାହିକ ପତ୍ରିକା ଓ “ ଉତ୍କଳ ପ୍ରଭା” ନାମକ ଏକ ମାସିକ ପ୍ରତିକା ପ୍ରକାଶ 
ପାଉଥୁଲା ! ଗଙ୍ଗାଧରଙ୍କ “ଇନ୍ଦୁମତୀ” କାବ୍ୟ ପ୍ରଥମେ “ଉତ୍କଳପ୍ରଭା”ରେ ପ୍ରକାଶିତ 
ହୋଇଥଲା | ଏଥୁପାଇଁ ସେ ଉପକୂଳବର୍ଭୀ ଅଞ୍ଚଳରେ ପରିଚିତ ହୋଇଥିଲେ ଏବଂ 
ଅନେକ ସାହିତ୍ୟିକ ତାଙ୍କର କବିତୃ ପାଇଁ ପ୍ରଶଂସାମୁଖର ହେବା ସଂଗେ ସଂଗେ 
ତାଙ୍କର ଜୀବନୀ ସମ୍ବନ୍ଧରେ ଜାଣିବାପାଇଁ ଆଗ୍ରହ ପ୍ରକାଶ କରିଥିଲେ | ' ଇନ୍ଦୁମତୀ 
କାବ୍ୟପାଇଁ ସେ ପଚିଶ ଟଙ୍କା ପୁରସ୍କାର ପାଇଥିଲେ | 

୧୮୮୯ ମସିହା ମଇ ମାସରେ ବାମଣ୍ଡାଧୂପତି ସାହିତ୍ଯାନୁରାଗୀ ସାର 
ବାସୁଦେବ ସୁଢ଼ଳ ଦେବଙ୍କ ପୃଷ୍ଠପୋଷକତାରେ ଦେବଗଡ଼ରୁ “ ସମ୍ବଲପୁର 
ହିତୈଷିଣୀ” ସାପ୍ତାହିକ ପତ୍ରିକା ପ୍ରକାଶ ପାଇଲା ! ଏହାର ସମ୍ପାଦକ ଥଲେ ପଣ୍ଡିତ 
ନୀଳମଣି ବିଦ୍ଯାରତ୍ବ । ବିଦ୍ଯାରତ୍ସଙ୍କ ସୁସମ୍ପଚାଦନାରେ ଏହି ପତ୍ରିକା ଅଳ୍ପ ସମୟ 
ମଧ୍ଯରେ ଓଡ଼ିଶାରେ ବେଶ୍‌ ପ୍ରତିଷ୍ଠା ଓ ଗୌରବ ଲାଭ କରିଥଲା । ଗଙ୍ଗାଧର, 
ବିଦ୍ୟାରତ୍ୃଙ୍କ ଆଗ୍ରହ ଓ ଅନୁରୋଧ କ୍ରମେ ସ୍ଵଂରଚିତ ପଦ୍ଯାବଳୀ ସେଥୁରେ 
ପ୍ରକାଶପାଇଁ ପଠାଉଥଲେ | ପଣ୍ତିତ ବିଦ୍ୟାରତ୍ଵ ଗଙ୍ଗାଧରଙ୍କ ଉତ୍କଳ ସୁଧୀ 
ସମାଜରେ ପରିଚିତ କରାଇବାପାଇଁ ବିଶେଷ ଯତ୍ନଶୀଳ ଥିଲେ ଏଦଂ ନୂଆ ନୂଆ 
କାବ୍ୟ କବିତା ରଚନାପାଇଁ ଉତ୍ସାହିତ କରୁଥିଲେ । କବି ରାଧାନାଥଙ୍କ ଆଗ୍ରହ 
କ୍ରମେ ସେ “ସମ୍ବଲପୁର ହିତୈ ଷିଣୀ”ରେ ଗଙ୍ଗାଧରଙ୍କ ଜୀବନୀ ପ୍ରକାଶ 
କରିଥଲେ | ୧୮୯୩ ମସିହାରେ କବି ରାଧାନାଥ ରାୟ ବାମଣ୍ଡା ପରିଦର୍ଶନରେ 
ଆସିଥିଲେ; ସେହି ସମୟରେ ବିଦ୍ଯାରତୃ ତାଙ୍କ ସହିତ ସୀକ୍ଷାତର ବ୍ଯବସ୍ଥା 
କରିଥଲେ । ସେହି ସମୟରେ ରାଧାନାଥ ଓଡ଼ିଶାର ଶ୍ରେଷ୍ଠ କବି ଭାବରେ ପରିଚିତ 
ହୋଇଥିଲେ ଏବଂ ଶିକ୍ଷା ବିଭାଗର ସର୍ବୋଜ କର୍ଭା ଥଲେ ! ରାଧାନାଥଙ୍କ ସହିତ 
ଗଙ୍ଗାଧରଙ୍କ ପତ୍ରାଳାପ ପୂର୍ବରୁ ଥଲା ! କିନ୍ତୁ କେବେ ସାକ୍ଷାତ୍‌ ଘଟି ନଥୁଲା | ଏହା 
ପ୍ରଥମଥର ଉଭୟ କବିଙ୍କର ସାକ୍ଷାତ୍‌ ଥିଲା ଏକାନ୍ତ ସୈହାର୍ଦ୍ୟପୂର୍ଣ ଓ ହୃଦୟ 
ଉଲ୍ଲାସକ । ଏହି ସାକ୍ଷାତ୍‌ ସମୟର ଚିତ୍ର ଦେବାକୁ ଯାଇ କବିପୁତ୍ର ଭଗବାନ 
ମେହେର ନିମ୍ବ ଭାବରେ ବର୍ଣ୍ଣନା କରିଛନ୍ତି : 

“ ପ୍ରଥା ସମୟର୍ତେ ସମ୍ବଲପୁରରେ କବିବର ମହୋଦୟ ଅବସ୍ୀନ କରୁଥିବା 
ବସୀକୁ ଯାଇ ତାଙ୍କ ଆଗମନ ବାର୍ଭା ଦେବା ସଙ୍ଗେ ପଣ୍ଡିତ ନୀଳମଣି ବିଦ୍ୟାରତ୍ନ 
ସେଠାରୁ ଝାହାରି ପଡ଼ି ପିତାଙ୍କୁ ଦେଖି ରତ୍ବ ପ୍ରାପ୍ତି ତୁଲ୍ଯ ଆନନ୍ଦ ଅନୁଭବ ପୂର୍ବକ 
ତାଙ୍କୁ କବିବରଙ୍କ ନିକଟକୁ ଦେଇଗଲେ । କବିବର ମହୋଦୟ ତାଙ୍କ ସୌମ୍ୟ 
ମୂର୍ଭି ଦର୍ଶନ ମାତ୍ରେ ସ୍ଵୀୟ ଆସନରୁ ଉଠି ଆନନ୍ଦ ଗଦ୍‌ଗଦ୍‌ ହୋଇ “ ଆପଣ କି 
ଇନ୍ଦୁମତୀ ପ୍ରଣେତା କବି ଗଙ୍ଗାଧର ?” ବୋଲି କହି ପିତାଙ୍କୁ ଆଲିଙ୍ଗନ କରି 
ପକାଇଥୁଲେ | ସେତେବେଳେ କବିବରଙ୍କ ସହ ପିତାଙ୍କ ମିଳନ ଏକ ଅପୂର୍ବ 
ଭାବାବେଗରେ ପରିଣତ ହୋଇଥଲା | ଏ ଦୃଶ୍ଯ: ଦେଖି ଉପସ୍ଥିତ ଭଦ୍ର 

ବ୍ୟକ୍ତିମାନେ ବିସ୍ଲୟାଭୂତ ହୋଇଯାଇଥିଲେ ! ପରସ୍ପର ମଧ୍ଯରେ କିଛି ସମୟ 
ସଦାଳୀପ ହୋଇଥଲା |” 

ତହିଁ ପରଦିନ ନୌକା ଯୋଗେ ରାଧାନାଥ କଟକ ଅଭିମୁଖେ ଯତ୍ରା 
କରିଥଲେ | କବି ଗଙ୍ଗାଧର ତାଙ୍କସହ ନୌକାରେ ବିନିକା ପର୍ଯ୍ୟନ୍ତ ଯାଇଥିଲେ | 
ମହାନଦୀରେ ଉଭୟ କବିଙ୍କ ନୌକା ଯାତ୍ରା କିପରି ପ୍ରୀତିପଦ ହୋଇଥଲା ସେ 
ସଂପର୍କରେ କବିପୁତ୍ର ଲେଖିଛନ୍ତି : 

“ ତହିଁ ପରଦିନ କବିବର ଓ ତାଙ୍କର ସହଯାତ୍ରୀମାନେ ମହାନଦୀ ମାର୍ଗରେ 
ନୌକା ଯୋଗେ କଟକ ଯିବାର ପ୍ରସ୍ତାବ ଶୁଣି ପିତା ବିନିକା ପର୍ଯ୍ୟନ୍ତ ସେମାନଙ୍କ 
ସମଭବ୍ୟାହାରୀ ହେବାର ଇଚ୍ଛା ପ୍ରକାଶ କରିବାରୁ କବିବର ଅତ୍ଯନ୍ତ ପ୍ରୀତ 
ହୋଇଥିଲେ | ଯଥା ସମୟରେ ସେମାନେ ସମ୍ବଲପୁରରୁ ନୌକାରୋହଣ କରି 
ଯିବାବେଳେ ନଦୀତୀରସ୍ଥିତ ପାର୍ବତ୍ୟ ଦୃଶ୍ୟରାଜି ଅବଲୋକନ କରି ପିତା ମୁଗ୍ଧ 
ହୋଇଥୁଲେ | ପିତାଙ୍କ କୌତୂହଳ ନିବାରଣ ପୂର୍ବକ କବିବର ମହୋଦୟ ତାଙ୍କୁ 
ପର୍ବତର ନାସୀ, ଟଙ୍କ ଓ ବେତମବଲ୍ଲାଗୁଡ଼ିକ ଚିହ୍ନାଇ ଦେଇଥଲେ । ପଥ ମଧ୍ଯରେ 
ସଂଧ୍ୟା ହେବା ଦେଖୁ ନାବିକମାନେ ଗୋଟିଏ ବାଲିସ୍ତୁପରେ ନୌକା ସଂଲଗ୍ନ 
କରିବାରୁ ସମସ୍ତଙ୍କୁ ସେଠରେ ରାତ୍ରି ଯାପନ କରିବାକୁ ପଡ଼ିଥିଲା । ସେତେବେଳେ 
କଥୋପକଥନ କାଳରେ କବିବର ପିତାଙ୍କୁ ଲକ୍ଷ୍ୟ କରି ପଚାରିଲେ- ମୋ ମତରେ 
ଆପଣଙ୍କ ରଚନା (ଇନ୍ଦୁମତୀ) ଅତି ବିଶୁଦ୍ଧ ଓ ମଧୁର ଶବ୍ଦ ସନ୍ମିବେଶରେ ଆଧୁନିକ 
ରୁଚିସମ୍ପନ୍ନ ହୋଇଅଛି । ଆପଣ ସଂସ୍କୃତ ବ୍ୟାକରଣ ପଢ଼ିଛନ୍ତି କି ? 
‘ ଉପକୂମଣିକା”? ପଢ଼ ଥବା ପ୍ରକାଶ କରିବାରୁ କବିବର କହିଥୁଲେ, 
“ ଉପକ୍ରମଣିକା” ପଢ଼ି ମଧ୍ୟ ଅନେକେ ମହାପଣ୍ଡିତ ହୋଇପାରିଛନ୍ତି ।” ପର 
ଦିବସ ନଦୀ ତୀରବର୍ଭୀ ଘନ ବନାନୀ ଓ ଘନ ପର୍ବତମାଳାର ଦୃଶ୍ୟ ଉପଭୋଗ 
କରି ସେମାନେ ବିନିକା ଗ୍ରାମରେ ପହଞ୍ଚଲେ | ସେଠାରେ କିଛ ସମୟ ରହି ବିଭିନ୍ନ 
ବିଷୟରେ ଆଲାପ ଆଲୋଚନା କରି ଆହରାଦି ସମାପନପରେ ପିତା ବରପାଲି 
ଫେରି ଆସିଥିଲେ । ବିନିକାରୁ ବରପାଲି ଗ୍ରାମ ସୋନପୁର ଅପେକ୍ଷା ନିକଟବର୍ରୀ 
ହୋଇଥ୍‌ ବା ଯୋଗୁଁ ସେ କବି ବରଙ୍କ ନିକଟରୁ ଉକ୍ତ ସ୍ପାନରୁ ବିଦାୟ 
ନେଇଥୁଲେ |” ¬ ପିତୃପ୍ରସଙ୍ଗ.ପୁ-୩୭ 

୧୯ ୦୩ ମସିହାରୁ ରାଧାନାଥ ଗଙ୍ଗାଧରଙ୍କ ସହିତ ସଂପର୍କ ରଖିଥିଲେ 
ଜୀବନର ଅନ୍ତିମ ସମୟ ପର୍ଯ୍ୟନ୍ତ । ଦୁହିଁଙ୍କର ସଂପର୍କ ଥଲା ଅତି ଘନିଷ୍ଠ ଆଉ 
ମଧୁର ଏବଂ ପତ୍ରାଳାପ ଚାଲିଥଲା ନିରବଚ୍ଛିନ୍ନ ଭାବରେ । ରାଧାନାଥ ପଚାଶ 
ଖଣ୍ଡଯାଏ ଗଙ୍ଗାଧରଙ୍କ ପତ୍ର ଲେଖିଥିଲେ ! ସେ ପତ୍ରାବଳୀ ରାଧାନାଥଙ୍କର ଗଦ୍ଯ 
ସାହିତ୍ୟର ଅନ୍ତୁର୍ଭକ୍ତ । 

“ ଉତ୍କଳ ସାହିତ୍ୟ 'ର ସଂପାଦକ ବିଶ୍ଵନାଥ କରଙ୍କ ସହିତ ମଧ୍ଯ ଗଙ୍ଗାଧରଙ୍କ 
ସୁସଂପର୍କ ରହିଥିଲା । ସେ ଗଙ୍ଗାଧରଙ୍କ କାବ୍ୟ କବିତା ରଚନାପାଇଁ ବିଶେଷ 
ପ୍ରେରଣା ଦେଉଥ୍‌ଲେ | ତାଙ୍କରି ପ୍ରେରଣା ଗଙ୍ଗାଧରଙ୍କ ଉତ୍ସାହିତ କରୁଥିଲା | 
ଉଭୟଙ୍କ ସଂପର୍କ ଥଲା ନିବିଡ଼ ଓ ଅତୁଟ | 

୧୮୯୭ ମସିହାରେ ବିସୂଚିକା ରୋଗରେ ତାଙ୍କର ସ୍ତ୍ରୀଙ୍କର ମୃତ୍ୟୁ 
ଘଟିଲା । ପତ୍ନୀ ବିୟୋଗ ଜନିତ ଦୁଃଖ ତାଙ୍କୁ ମର୍ମାହତ କରିଥଲା | ଛୋଟ ଛୋଟ 
ଛୁଆ ପିଲାଙ୍କର ଯତ୍ନ ନେବାପାଇଁ ସେ ବାଧ୍ୟ ହୋଇ ଦ୍ଵିତୀୟ ଦାରା ଗ୍ରହଣ କରନ୍ତି । 
ତାଙ୍କ ନାମ ଚମ୍ପା ଥୁଲା । ପ୍ରଥମ ସ୍ତ୍ରୀଙ୍କ ନାମ ଥିଲା ଶାନ୍ତା । ଦ୍ଵିତୀୟ ସ୍ତ୍ରୀ ଚମ୍ପାଙ୍କ 
ଞଁରସରୁ କୌଣସି ସନ୍ତାନ ସନ୍ତତି ହୋଇ ନଥୁଲେ । ସେ ପିଲାମାନଙ୍କୁ ଅତ୍ଯନ୍ତ 
ଭଲ ପାଉଥଲେ ! ସାବତ ମା'ର ବ୍ୟବହାର କରି ନ ଥିଲେ ସେ | ଗଙ୍ଗାଧରଙ୍କୁ 
: ସେ ବିଶେଷ ଭକ୍ତି କରୁଥିଲେ | ଗଙ୍ଗାଧର ମଧ୍ଯ ତାଙ୍କୁ ପ୍ରାଣଭରି ସ୍ବେହ ସହାନୁଭୂତି 
ପ୍ରଦର୍ଶନ କରୁଥିଲେ | ବିନେ ତାଙ୍କ ସ୍ତ୍ରୀ ଚମ୍ପା କହିଲେ- ଆମର ଖାଇବା ପିଇବାର 
ଭଲ ଚଳୁଛି; କିନୁୁ କିଛି ହେଲେ ପଇସା ସଞ୍ଚୟ କରି ରଖୁ ପାରିଲୁ ନାହିଁ । ଏହାର 
ଉତ୍ତରରେ ଗଙ୍ଗାଧର ହସିହସି କହିଥିଲେ- “ ବରଗଡ଼ ଟ୍ରେଜେରୀରେ ଯେଉଁସବୁ 
ଟଙ୍କା ଅଛି, ସେ ସବୁ ଆମର ଯେ ।!” ଗଙ୍ଗାଧର କିପରି ଉଦାରମନା ଥିଲେ 
ଏଥରୁ ଅନୁମିତ ହୁଏ | 

ସେ ଅର୍ଥଲିପ୍ସୁ ନଥୁଲେ କିମ୍ବା କ୍ଷମତାର ଲୋଭ ନଥୁଲା | ନ ହେଲେ ସେ 
ବହୁ ରାଜା ଜମିଦାରଙ୍କ ପାଖରେ ଚାକିରି କରି ଶେଷ ଜୀବନରେ ନିଃସ୍ଵ ହୋଇ 
ରହିଥାନ୍ତେ ? ଏମାନଙ୍କର ଚାଟୁକାର ହୋଇ ପ୍ରଚୁର ଅର୍ଥ ରୋଜଗାର କରି ସେ 
ବିଳାସ ବହୁଳ ଜୀବନ ବିତାଇ ପାରିଥାନ୍ତେ କିନ୍ତୁ ସେ ବିବେକୀ; ଅନ୍ୟାୟ ଏବଂ 
ସୁଖଲବ୍ଧ ଧନକୁ ସେ ଗ୍ରହଣ କରି ନାହାନ୍ତି । 

୧୯୦୧ ମସିହାରେ ଇଂରେଜ ସରକାର ବରପାଲି ଜମିଦାରଙ୍କ 
ଜୁଡ଼ିସିଏଲ୍‌ କ୍ଷମତା କିଛି କାଳପାଇଁ କାଢ଼ି ନେଇଥିଲେ; ଫଳରେ ବରପାଲିର 
ଅନରାରୀ ମାଜିଷ୍ଟେଟଙ୍କ କାର୍ଯ୍ୟାଳୟର ସମସ୍ତ କାଗଜ ପତ୍ର ସହିତ ଗଙ୍ଗାଧରଙ୍କ 
ସମ୍ବଲପୁର ଯିବାକୁ ଆଦେଶ ହୋଇଥଲା । ସେ କମଳୀ ବଜାର ନିକଟବର୍ରୀ 
ରାମଜୀ ମନ୍ଦିର ପାଖରେ ଥବା “ଦାନୀମଠ”ରେ ଅବସ୍ଥାନ କରିଥିଲେ | ସେ 
ସମୟରେ ଏହାର ପ୍ରାକୃତିକ ତରିବେଶ ଗଙ୍ଗାଧରଙ୍କ ବିଶେଷ ମୁଗ୍ଧ କରିଥଲା ! 
ସେଠାରେ ସେ ନିଜ ହାତରେ ରୋଷେଇ କରି ଖାଉଥିଲେ ! ପରେ ସେ 
ସପରିବାର ମାରବାଡ଼ି ପଡ଼ା ଠାରେ ଏକ ଘରଭଡ଼ା ନେଇ ରହିଥିଲେ | 

ସମ୍ବଲପୁର ଠାରେ ପାଞ୍ଚମାସ ରହିବା ପରେ ହଠାତ୍‌ ତାଙ୍କୁ ବିଜେପୁର 
ପରିବର୍ଭନ ହୁଏ; ସେଠାରେ ସେ ଦୁଇବର୍ଷ ରହିଥିଲେ | ଏଠାରେ ରହିବାର କିଛି 
ମାସ ପରେ ତାଙ୍କ ପିତାଙ୍କ ମୃତ୍ୟୁ ଘଟିଲା ! ପିତାଙ୍କ ମୃତ୍ୟୁର ଶୋକ ନ ଲିଭୁଣୁ 
ତାଙ୍କର ଜ୍ୟେଷ୍ଠପୁତ୍ର ଅର୍ଜୁନର ଅକ!ନ ବିୟୋଗ ଘଟିଥଲା | ଗଙ୍ଗାଧର ଏହି ଦାରୁଣ 
ଦୁଃଖରେ ବହୁଦିନ ଯାବତ୍‌ ଝଶାକାଭିଭୂତ ହୋଇ ପଡ଼ିଥୁଲେ । ଏହି ଦୁଃଖକୁ 
ଭୁଲିବାପାଇଁ ସେ ମହାଭାରତର “ ବିରାଟପର୍ବ” ବାରମ୍ବାର ଅଧ୍ୟୟନ କରୁଥିଲେ | 
ପରିଶେଷରେ ସେ ବାକ୍ଦେବୀଙ୍କ ଅପାର କରୁଣାରୁ ନୂତନ ଭାବ ଭାବନାରେ 
ଅଭିଭୂତ ହୁଅନି ଏବଂ ସେହି ନିର୍ବେଦ ମନନ ମଧ୍ଯରୁ ଜାତ ହୁଏ ତାଙ୍କର ଅମର 
କାବ୍ୟ ‘ କୀଚକ ବଧ” | 

ବିଜେପୁରୁ ଠାରେ ଦୂଇବର୍ଷ ରହିବା ପରେ ପୁଣି ତାଙ୍କୁ ସମ୍ବଲପୁର ବଦଳି 
ହୁଏ । ଏଥର ମଧ୍ଯ ସେ ମାରବାଡ଼ିପଡ଼ା ସ୍ଥିତ ପୂର୍ବୋକ୍ତ ଭଡ଼ାଘରେ ସପରିବାର 
ରହିଥୂଲେ | ଦ୍ଵିତୀୟବାର ସମ୍ବଲପୁର ଅବସ୍ଥାନ କାଳରେ ସେ ସମ୍ବଲପୁର ସହରର 
କେତେକ ବିଶିଷ୍ଟ ବ୍ୟକ୍ତିଙ୍କ ସମ୍ପର୍କରେ ଆସିଥ୍‌ଲେ | ସେମାନଙ୍କ ମଧ୍ଯରୁ ସମ୍ବଲପୁର 
ଜିଲ୍ଲା ଙ୍ୁୁଲର ତକ୍ରାଳୀନ ପ୍ରଧାନ ଶିକ୍ଷକ ଦାଶରଥ୍‌ ପାଣିଗ୍ରାହୀ ଓ ସମ୍ବଲପୁରର 
ବିଶିଷ୍ଟ ଓକିଲ ନୀଳକଣ୍ଠ ପୂଜାରୀ ଅନ୍ୟତମ । ଦାଶରଥି ବାବୁଙ୍କ ପରାମର୍ଶ କ୍ରମେ, 
ଗଙ୍ଗାଧର ହିନ୍ଦୀ ପାଠ୍ୟପୁସ୍ତକରୁ ‘ମାରୀଚ ବଧ” ଓ “ଶ୍ରୀରାମଚନ୍ଦ୍ରଙ୍କ ବନ ପ୍ରସ୍ଥାନ 
ଆଦି କେତେକ କବିତା ଅନୁବାଦ କରିଥିଲେ ଏବଂ ସେ ଗୁଡ଼ିକ ସମ୍ବଲପୁର 
ବିଦ୍ୟାଳୟମାନଙ୍କ ତୃତୀୟ ପାଠ୍ୟପୁସ୍ତକର ଅନୁର୍ଭକ୍ତ କରାଯାଇ ପଠିତ ହେଉଥଲା ! 

ପଶ୍ଚିମ ଓଡ଼ିଶାର ବରପୁତ୍ର ୭୭ 


ଦିନେ ଓକିଲ ନୀଳକଣ୍ତ ପୂଜାରୀଙ୍କ ବୈଠକଖାନାରେ ବସିଥୁ୍‌ବା ସମୟରେ 
କାନ୍ଧରେ ଥବା ସୁଦୂଶ୍ଯ ଛବି ବିଶ୍ଵାମିତ୍ର ଓ ମେନକାଙ୍କ ସଦ୍ଯପ୍ରସୂତା ଶକୁନ୍ତଳାଟିକୁ 
ଦେଖୁ ସେ ବିଶେଷ ଆକୃଷ୍ଟ ହେଲେ ଏବଂ ତାଙ୍କ ମନରେ ଗଭୀର ରେଖାପାତ 
ହେଲା | ତାପରେ ସେ ମହାକବି କାଳିଦାସଙ୍କ ଅଭିଜ୍ଞାନ ଶାକୁନ୍ତଳାମ୍‌' ପାଠ 
କଲେ ଏବଂ ତହିଁର ପ୍ରଥମ ଅଙ୍କ ଅବଲମ୍ବନରେ ପଦ୍ଯାକାରରେ ପ୍ରଣୟାଙ୍କର! 
ରଚନା କଲେ । ଏହି ସମୟରେ ତାଙ୍କର “ କୀଚକ ବଧ” କାବ୍ୟ ପ୍ରକୀଶିତ 
ହୋଇଥିଲା | ନୀଳକଣ୍ଠ ବାବୁ ତାଙ୍କୁ ଖଣ୍ଡିଏ ବଙ୍ଗଳା “ପ୍ରକୃତି ବାଦ ଅଭିଧାନ” 
ଉପହାର ଦେଇଥିଲେ । 

୧୯ ୦୭ ମସିହାରେ କଟକଠାରେ ଅନୁଷ୍ଠିତ ହେଉଥିବା ଉତ୍କଳ ସମ୍ମିଳନୀର 
ପ୍ରଥମ ବୈଠକରେ ଯୋଗ ଦେବାପାଇଁ ସେ ନିମନ୍ତିତ ହୋଇଥୁଲେ । ରାଧାନାଥଙ୍କ 
ଆଗ୍ରହ କ୍ରମେ ସେ ତାଙ୍କ କଟକ କାଳିଗଳିରେ ଥବା ବାସଗ୍ଧହରେ ଅବସ୍ଥାନ 
କରୁଥିଲେ |! ସେ ସମୟରେ ବାଲେଶ୍ଵରର ରାଜା ବୈକୁଣ୍ଠନାଥ ଦେ ରାଧାନାଥଙ୍କ 
ଘରକୁ ଆସିଥିଲେ । ସେତେବେଳେ ରାଧାନାଥଙ୍କ ସହ ଗଙ୍ଗାଧର ତାଙ୍କର 
ବୈଠକଖାନାରେ ବସିଥିଲେ । ଗଙ୍ଗାଧରଙ୍କ ପରିଚୟ ପଚାରିବାରୁ ସେ କହିଲେ 
“ଏ ଉତ୍କଳର ରବିବର୍ମା' । ସେଠାରେ ଦୁଇ ତିନି ଦିନ ରହିବାପରେ ସମ୍ବଲପୁର 
ଫେରି ଆସିଥିଲେ । 

ଏହି ସମୟରେ ସେ ପଣ୍ଡିତ ନୀଳମଣି ବିଦ୍ଯାରତ୍ବଙ୍କ ଅନୁରୋଧ କ୍ରମେ 
ବରପାଲିର ଜମିଦାର ନୃପରାଜ ସିଂହଙ୍କ ଜୀବନୀ ଗଦ୍ୟରେ ଲେଖିଥିଲେ | ସେହି 
ଜୀବନୀ ପୁସ୍ତକଟି ୧୯ ୦ ୫ ଖ୍ରୀଷ୍ଟାଦରେ ପ୍ରକାଶିତ ହୋଇଥଲା |! ଏହି ପୁସ୍ତକରେ 
ନୃପରାଜ ସିଂହ ଓ ତାଙ୍କ ବଂଶର କୀର୍ଭି କାହାଣୀ ବର୍ଣ୍ଣିତ ଅଛି । ଏହି ପୁସ୍ତକ ପ୍ରକାଶ 
ପାଇବାପରେ ନୃପରାଜ ସିଂହ ଓଡ଼ିଶାରେ ସର୍ବତ୍ର ପରିଚିତ ହୁଅନ୍ତି । ନିଜର 
ଜୀବନୀ ଚରିତ ପ୍ରକାଶିତ ହେବାପରେ ନୃପରାଜ ସିଂହ ଗଙ୍ଗାଧରଙ୍କ ଉପରେ ଖୁବ୍‌ 
ସନ୍ତୋଷ ପ୍ରକାଶ କରିଥିଲେ ଏବଂ ତାଙ୍କୁ ଏକ ପ୍ରଶସ୍ତ ଜମିପ୍ରଦାନ କରିବାପାଇଁ 
ସଂକଳ୍ପ କରିଥଲେ । ଏତତ୍ବ୍ୟତୀତ ଜମିଦାର ନୃପରାଜ ସିଂହ ତାଙ୍କୁ ମାସିକ ୩୦ 
ଟଙ୍କା ବେତନରେ ମାଲ ମୋହରୀର କାର୍ଯ୍ୟରେ ରଖିବାକୁ ଆଗ୍ରହ ପ୍ରକାଶ କଲେ; 
ଫଳରେ ୧୯୦୫ ମସିହାରେ ଗଙ୍ଗାଧର ଦୁଇବର୍ଷ ଛୁଟି ନେଇ ବରପାଲି ଆସି 
ନୃପରାଜ ସିଂହଙ୍କ ନିକଟରେ ମାଲ ମୋହରୀର କାର୍ଯ୍ୟ କରିଥଲେ | 

୭୮ ପଦ୍ତିମ ଓଡ଼ିଶାର ବରପୁତ୍ର 


ଏହି ଦୂଇବର୍ଷ ତାଙ୍କୁ ବିଶେଷ ପରିଶ୍ରମ କରିବାକୁ ପଡ଼ିଥିଲା ! ଜମିଦାରୀ 
କାର୍ଯ୍ୟ ସହ ଜମିଦାରଙ୍କ ଘରୋଇ କାର୍ଯ୍ୟ ମଧ୍ୟ କରିବାକୁ ହେଉଥଲା | କାରଣ ସେ 
ଜମିଦାରଙ୍କ ବିଶେଷ ବିଶ୍ଵାସଭାଜନ ହୋଇଥିଲେ । 

୧୯୦୫ ଖ୍ରୀ:ରେ ବାମଣ୍ଡାର ରାଜା ସଚ୍ଚିଦାନନ୍ଦ ତ୍ରିଭୁବନ ଦେବଙ୍କର 
ଜ୍ୟେଷ୍ଠ ପୁତ୍ର ଦିବ୍ଯଶଙ୍କର ଦେବଙ୍କ ବ୍ରତୋପନୟନ ଦେବଗଡ଼ଠାରେ ଅନୁଷ୍ଠିତ 
ହୋଇଥଲା: | ଏହି ଉତ୍ସବରେ ଯୋଗଦେବାପାଇଁ ବରପାଲି ଜମିଦାରଙ୍କ ସହିତ 
ଗଙ୍ଗାଧର ମଧ୍ଯ ନିମନ୍ତ୍ରିତ ହୋଇଥଲେ । ସେ ସମୟରେ ଯାନବାହାନର ବିଶେଷ 
ସୁବିଧା ନଥୁବାରୁ ସେ ବଳଦଗାଡ଼ିରେ ଦେବଗଡ଼ ଯାଇଥୁଲେ । ସେହି 
ଯାତ୍ରାକାଳୀନ ବାମଣ୍ଡା ବନାନୀର ଦୃଶ୍ଯ ଗଙ୍ଗାଧରଙ୍କୁ ବିଶେଷ ମୁଗ୍ଧ କରିଥଲା 
ଏବଂ ସେହି ସୁଦୃଶ୍ଯ ବନାନୀର ଚିତ୍ର ତାଙ୍କର କାବ୍ଯ କବିତାରେ ଦୃଷ୍ଟ 
ହୋଇଥାଏ | ଗୁଣଗ୍ରାହୀ ରାଜା ସଚ୍ଚିଦାନନ୍ଦର ଉପନୟନ କାର୍ଯ୍ୟରେ ବ୍ଯସ୍ତ ରହି 
ସୁଦ୍ଧା ସେ ଗଙ୍ଗାଧରଙ୍କ ବିଶେଷ ସତ୍କାର କରିଥଲେ | 

ବ୍ରତ ସମାପ୍ତ ପରଦିନ ରାଜା, ମହାରାଜା, ଜମିଦାର, କବି, ପଣ୍ଡିତ ଓ ବହୁ 
ଭଦ୍ରବ୍ୟକ୍ରିଙ୍କ ସମାବେଶରେ ସଚ୍ଚିଦାନନ୍ଦ ଏକ ଦରବାର ଅନୁଷ୍ଠିତ କରିଥଲେ | 
ସେଠାରେ ଅନ୍ୟାନ୍ୟ ପ୍ରତିଷ୍ଠିତ ବ୍ୟକ୍ତିମାନଙ୍କ ସହ ବରପାଲି ଜମିଦାର ମଧ୍ଯ ଏକ 
ସମ୍ମାନିତ ଆସନ ଗ୍ରହଣ କରିଥଲେ | ଏହି ଦରବାରରେ ଗଙ୍ଗାଧର ଅନ୍ଯ 
କେତେକ ବ୍ୟକ୍ତଙ୍କ ସହ ଠିଆ ହୋଇ ରହିଥିବା କଥା ଦେଖ ରାଜା ସଚ୍ଚିଦାନନ୍ଦ 
ସସମ୍ଭମରେ ତାଙ୍କୁ ଡାକିନେଇ ନିଜ ନିକଟରେ ଏକ ଆସନ ପ୍ରଦାନ କଲେ | ଏହି 
ଅଚିନ୍ତିତ ଘଟନା ଦ୍ରେଖୁ ବରପାଲି ଜମିଦାର ନିଜକୁ ଅପମାନିତ ବୋଧ କଲେ 
ଏବଂ ସେ କହିଲେ- “ସେ ଆମର ଜଣେ ଚାକର !” ସଙ୍ଗେ ସଙ୍ଗେ ରାଜା 
ସଚ୍ଚିଦାନନ୍ଦ ତ୍ରିଭୁବନ ଦେବ କହିଥିଲେ “ ସେ ଆପଣଙ୍କର ଚାକର ହୋଇପାରନ୍ତି; 
କିନ୍ତୁ ସେ ହେଉଛନ୍ତି ମୋର ହୃଦୟର ରାଜା ।” ଏହା ଶୁଣି ନୃପରାଜଂ ସିଂହ 
ନିରୁତ୍ତର ରହିଥିଲେ ! 

ସେ ସମୟରେ ସେ ବାମଣ୍ଡାର ନିବିଡ଼ ଅରଣ୍ୟାନୀ, ଦେବଗଡ଼ ନିକଟବର୍ରୀ 
ପ୍ରଧାନପାଟ ଜନପ୍ରପାତ, ବିଜ୍ଞାନଗାର ଆଦି ଦର୍ଶନ କରି ବରପାଲି ପ୍ରତ୍ଯାବର୍ଭନ 
କରିଥଲେ | ଏ ଯତ୍ରା ତାଙ୍କପାଇଁ ଏକାନ୍ତ ଉପଭୋଗ୍ୟ ଥଲା | 

ଏହି ସମୟରେ ସେ ନିୟମିତ ଦରମା ପାଉନଥୁଲେ । ଜମିଦାରଙ୍କ ଏକ 
ବୃହତ୍‌ ଜମି ଦେବାର ସଂକଳନ ଏକବାର ବିସ୍ବତ ହୋଇପଡ଼ିଲେ । କାର୍ଯ୍ୟଭାର 
କ୍ରମେ କ୍ରମେ ବୃଧି ପାଇବାକୁ ଲାଗିଲା । ଫଳରେ ଏହି ସମୟ ତାଙ୍କପାଇଁ ଏକାନ୍ତ 
ନୈରାଶ୍ୟଜନକ ଥୁଲା | ଠିକ୍‌ ଦୁଇ ବର୍ଷ ଛୁଟି ପୂର୍ଣ୍ଣ ହେବାପରେ ସେ ପୁଣି ତାଙ୍କ 
ପୂର୍ବ ସରକାରୀ କାର୍ଯ୍ୟରେ ଯୋଗଦେଲେ | ଏହି ସମୟରେ ତାଙ୍କୁ ମାସିକ ୧୫ 
ଟଙ୍କା ଦରମା ମିଳୁଥଲା । ଚଳିବା କଷ୍ଟକର ହେଉଥଲା | ବରପାଲି ଚାଷ ଜମିରୁ 
ସେ କିଛି ଆୟ କରୁଥିଲେ | ଫଳରେ କଷ୍ଷେ ମଷ୍ଟେ ଚଳି ଯାଉଥିଲେ । 

ସେ ସମୟରେ ସମ୍ବଲପୁର ଟାଉନହଲ ଠାରେ ବ୍ରଞ୍ଚ ମାଜିଷ୍ଟେଟ୍‌ ଅଫିସ 
ଥିଲା | ଟାଉନ୍ହଲ୍‌ର ପୂର୍ବଭାଗରେ ମ୍ୟୁନିସ୍‌ପାଲଟି ଅଫିସ୍‌, ପଶ୍ଚିମରେ ଡିଷ୍ଟିକ୍‌ 
କାଉନ୍‌ସିଲ୍‌ ଅଫିସ୍‌ ଓ ମଧ୍ଯ ଭାଗରେ ବ୍ରାଞ୍ଚ ମାଜିଷ୍ଟେଟ ଥଲା | ଏହାର 
ଚାରିପାଖରେ ମନୋରମ ଉଦ୍ୟାନ ରହିଥଲା । ସେ ସମୟରେ ସମ୍ବଲପୁର 
ସହରରେ ସାଂସ୍କୃତିକ ବାତାବରଣ ନଥୁଲା | ତାଙ୍କ ପୂର୍ବର ବନ୍ଧୁ ନୀଳକଣ୍ଡ 
ପୂଜାରୀଙ୍କ ମୃତ୍ୟୁ ହୋଇଯାଇଥଲା ଏବଂ ଜିଲ୍ଲା ସ୍କୁଲର ପ୍ରଧାନ ଶିକ୍ଷକ ଦାଶରଥ 
ପାଣିଗ୍ରାହୀ ବାବୁଙ୍କ କଟକକୁ ବଦଳି ହୋଇ ଚାଲିଯାଇଥିଲେ । ସେହି ସମୟରେ 
ତାଙ୍କର ସୁଖ୍ୟାତ ସୁଦୂର କଟକ, ବାଲେଶ୍ଵର ଆଦି ପୂର୍ବାଞ୍ଚଳରେ ପ୍ରସାରିତ 
ହୋଇଥିଲେ ସୁଦ୍ଧା ସମ୍ବଲପୁରବାସୀ ତାଙ୍କର ଗୁଣ ଗ୍ରହଣ କରିପାରି ନଥୁଲେ । 
ଥରେ ସମ୍ବଲପୁର ଠାରେ ଏକ ଶିକ୍ଷକ ସମ୍ମିଳନୀ ଅନୁଷ୍ପିତ ହୋଇଥଲା | ଏହି 
ସମ୍ମିଳନୀ ଦିନ ଜିଲ୍ଲାଇନ୍‌ସପେକ୍ଟର ମହୋଦୟ ଗଙ୍ଗାଧରଙ୍କ କେତେଖଣ୍ଡ ‘କୀଚକ 
ବଧ” କାବ୍ଯ ବିକ୍ରୟପାଇଁ ଆଣିବାକୁ କହିଥିଲେ ! ସେତେବେଳେ “କୀଚକ ବଧ 
କାବ୍ୟର ମୂଲ୍ୟ ଥଲା ଦଶ ପଇସା । ସେଦିନ ମାତ୍ର କେତେ ଖଣ୍ଡ ବହି ବିକ୍ରି 
ହୋଇଥଲା | I 

୧୯୦୮ ମସିହା ଅପ୍ରେଲ ମାସରେ କବିବର ରାଧାନାଥ ରାୟଙ୍କ 
ତିରୋଧାନ ଘଟିଲା । କବିବରଙ୍କ ବିୟୋଗରେ ଗଙ୍ଗାଧର ମର୍ମାହତ 
ହୋଇପଡ଼ିଥିଲେ | ରାଧାନାଥଙ୍କର ୧୯୦୯ ମସିହାରେ ପ୍ରଥମ ଶ୍ରାଦ୍ଧ ଦିବସରେ 
ସତୀଚଉରାଠାରେ ଭକ୍ତକବି ମଦୁସୂଦନ ରାଓ, ପଲ୍ଲୀ କବି ନନ୍ଦକିଶୋର ବଳ, 
କୁଳବୃଦ୍ଧ ମଧୁସୂଦନ ଦାସ ସମେତ କଟକର ବହୁ ମାନ୍ୟଗଣ୍ୟ ବ୍ୟକ୍ତମାନେ 
ଉପସ୍ଥିତ ଥଲେ | ସେଦିନର ଶ୍ରାଦ୍ଧ ସଭାରେ ବ୍ରଜମୋହନ ପଣ୍ଡା ମଧ୍ଯ ଉପସ୍ଥିତ 

ଥିଲେ | ସେତେବେଳେ ସେ ରେଭେନ୍‌ସା କଲେଜର ଛାତ୍ର ଥଲେ | ସେହି 
ସଭାରେ କବି ଗଙ୍ଗାଧରଙ୍କ ଉଚ୍ଚ ପ୍ରଶଂସା ସେ ଶୁଣିବାକୁ ପାଇଥିଲେ । ମନ 
ତାଙ୍କର ଉଲ୍ଲସିତ ହୋଇ ଉଠିଥିଲା | ନିଜ ହୃଦୟର ଆବେଗକୁ ସମ୍ବରଣ କରି ନ 
ପାରି ଏହାର କିଛିଦିନ ପରେ ସେ ଗଙ୍ଗାଧରଙ୍କ ଏକ ଚିଠିଟିଏ ଲେଖିଥିଲେ । 
ସେହି ଦିଠାରୁ ଉଭୟଙ୍କ ମଧ୍ଯରେ ବନ୍ଧୁତା ହୋଇଥଲା । ବ୍ରଜମୋହନ ବାବୁ 
ଗଙ୍ଗାଧରଙ୍କ ଅପ୍ରକାଶିତ ବହିସବୁ ପ୍ରକାଶ କରିବାକୁ ପ୍ରତିଶ୍ରିତି ଦେଇ ନୂତନ କାବ୍ୟ 
କବିତା ରଚନାପାଇଁ ଉତ୍ସାହିତ କରୁଥିଲେ | 

ନୈରାଶ୍ୟପୂର୍ଣ୍ଣ ଗଙ୍ଗାଧରଙ୍କ ହୃଦୟ ବ୍ରଜମୋହନ ପଣ୍ଡାଙ୍କ ଉତ୍ସାହ ପ୍ରେରଣା 
ପାଇ ନୂତନ ଆଶାର ସଞ୍ଚାର ହେଲା | ଲେଖନୀ ଚଞ୍ଚଳ ହେଲା | ଏହି ସମୟରେ 
ସେ ଲେଖିଥଲେ- ଚନ୍ଦ୍ର ରଜନୀ, ବସନ୍ତେ ଦିବସ, ସୋମନାଥ ବିଜୟ ଆଦି 
କବିତା | ବ୍ରଜମୋହନ ପଣ୍ଡାଙ୍କ ଆଗ୍ରହ ଓ ଅନୁରୋଧ ତାଙ୍କୁ ଅଭିଭୂତ କରିଥଲା | 

୧୯ ୧୧ ମସିହାରେ ଗଙ୍ଗାଧରଙ୍କ ମାସିକ ବେତନ ବୃବ୍ଧି ପାଇ ୩୦ ଟଙ୍କା 
ହୋଇଥଲା | ଠିକ୍‌ ଏହି ସମୟରେ ବରପାଲି ଜମିଦାରଙ୍କ ଠାରେ ଯେଉଁ 
ଦୁଇବର୍ଷର ବେତନ ବାକିଆ ଥଲା ୫୦୦ ଟଙ୍କା ମିଳିଗଲା । ତେଣୁ ସେ 
ସମ୍ବଲପୁର ସାନସଡ଼କରେ ଏକ ପୁରୁଣା ଘର କିଣି ତାହାକୁ ମରାମତି କରି 
ସେଠାରେ ସପରିବାର ରହିଲେ । ଏହି ସମୟରେ ସେ ବେଦବ୍ଯାସ ଦର୍ଶନରେ 
ଯାଇଥିଲେ | ସେଠାରୁ ଫେରିବା ପରେ “ ବେଦବ୍ୟାସ” କବିତା ରଚନା 
କରିଥଲେ | | 

୧୯ ୧୧ ମସିହାରେ ପଲ୍ଲୀ କବି ନନ୍ଦକିଶୋର ବଳ ସମ୍ବଲପୁର ଜିଲ୍ଲା ସ୍ଟୁଲ 
ହେଡ଼ମାଷ୍ଟର ହୋଇ ଆସନ୍ତି ¦ ତାଙ୍କ ସହିତ ଗଙ୍ଗାଧରଙ୍କ ବନ୍ଧୁତା ପ୍ରଗାଢ଼ 
ହୋଇଉଠିଲା |! ଉଭୟଙ୍କ ଦେଖାସାକ୍ଷାତ୍‌ ମଝିରେ ମଝିରେ ହୁଏ । ଦିନେ ନନ୍ଦ 
କିଶୋର ବଳ, ଗଙ୍ଗାଧର ଓ ଅନ୍ଯ କେତେଜଣ ଶିକ୍ଷକ ମହାନଦୀ ପଥରେ 
ନୌକାଯୋଗେ ହୀରାକୁଦ ପରିଦର୍ଶନରେ ଯାଇଥିଲେ ! ସେଠାରେ ସେମାନେ 
ବଣଭୋଜି କରି ମନୋମୁଗ୍ଧକର ଦୃଶ୍ୟାବଳୀ ଦର୍ଶନ କରି ବିପୁଳ ଆନନ୍ଦ ଲାଭ 
କରିଥୁଲେ | ଏଠାରେ ଥୁ ବାବେଳେ ନନ୍ଦକିଶୋର ଗଙ୍ଗାଧରଙ୍କ ରଚିତ 
'ପ୍ରଣୟାଙ୍କୁର” , “ ଚନ୍ଦ୍ରରକନୀ” , “ବେଦବ୍ୟାସ” , ତିନି ଦୃଶ୍ୟ ପରେ ଅଯୋଧା ଦୃଶ୍ୟ 
ପାଠ କରି ପତ୍ରାକାରରେ ନିମ୍ନ ମତ ପ୍ରଦାନ କରିଥଲେ | 


Digitized by PPRACHIN, SOA 


ପଶ୍ଚିମ ଓଡ଼ିଶାର ବରପୁତ୍ର ୮୧ 


“ ଆପଣଙ୍କ ପରି ସୁକବିଙ୍କ କବିତା ପାଠ ସୌଭାଗ୍ୟ ବୋଲି ମଣିଲି । 
“ଚନ୍ଦ୍ର ରଜନୀ” ପ୍ରଭୃତି କବିତାଗୁଡ଼ିକ ପଢ଼ିଥଲି । ସେଗୁଡ଼ିକ ସୁକାବ୍ୟ “କୀଚକ 
ବଧ” କନିଷ୍ଠ ସ୍ଥାନୀୟ ହେଲେ ହେଁ ତନ୍ମଧ୍ୟରେ ଗଙ୍ଗାଧରଙ୍କ ରଙ୍ଗା ଜୀବପଣର 
ନିଦର୍ଶନ ମିଳେ । “ବେଦବ୍ୟାସ”ଂର ରଚନା ପରିପାଟୀ ବିଶେଷ ଭାବରେ 
ପ୍ରଶଂସା ଆଜି “ ପ୍ରଣୟାଙ୍କୁର” ପାଇ ଏକାସନରେ ଶେଷ ନ କରି ରହିପାରିଲେ 
ନାହିଁ । ଏହା କବି ଗଙ୍ଗାଧରଙ୍କ ପ୍ରତିଷ୍ଠାର ଉପଯୁକ୍ତ ହୋଇଅଛି । 

କବି ଗଙ୍ଗାଧର ଏକା ସମ୍ବଲପୁର କାହିଁକି ଉତ୍କଳର ରତ୍ୃସ୍ଵରୂପ; କିନ୍ତୁ 
ଉତ୍କଳରେ ରତ୍ନର ଆଦର ହେଲାନାହିଁ, ଏହା କବିଙ୍କର ତଥୀ ଉତ୍କଳର ଦୁର୍ଭାଗ୍ୟ । 

ଗଙ୍ଗାଜଳ ଯେପରି ସର୍ବ ସ୍ଥାନକୁ ପବିତ୍ର କରିଦିଏ ସେହିପରି -ଶର୍ତିଶାଳୀ 
କବି ଗଙ୍ଗାଧର ଯେକୌଣସି ବିଷୟରେ ହସ୍ତକ୍ଷେପ କରି ଅଛନ୍ତି, ତାହାକୁ ସୁନ୍ଦର 
କରିପାରିଛନ୍ତି | ତାଙ୍କର ‘ କୀଚକ ବଧ”, ଇନ୍ଦୁମତୀ” ପରି ତତ୍ପ୍ରଣୀତ 
'ପ୍ରଣୟାଙ୍କୁର” ,  ଅଯୋଧାଦୃଶ୍ୟ” , ‘ ଆମୋଦ” , ' ପୁଷ୍କରିଣୀ” , ' ବେଦବ୍ୟାସ", 
ପ୍ରଭୃତି ଖଣ୍ଡ କବିତା “ମଧ୍ଯ ପ୍ରସାଦ ମାଧୁର୍ଯ୍ୟ ଗୁଣରେ ପାଠକର ମନୋହାରିଣୀ 
ହୋଇଅଛି | ତାଙ୍କର ରଚନା ଯେପରି ପ୍ରାଞ୍ଜଳ, ସେହିପରି ଅଳଙ୍କୃତ | ଆଧୁନିକ 
ଭାବ ଓ ସଂସ୍କୃତି ସୁଲଭ ଭଙ୍ଗୀର କିପରି ମଣିକାଞ୍ଚନ ସଂଯୋଗ ହୋଇଅଛି, 
ପ୍ରତ୍ୟେକ ପାଠକ ତାହା ହୃଦୟଙ୍ଗମ କରି ପାରିବେ |” 

ନନ୍ଦ କିଶୋର “ ତପସ୍ଵିନୀ” କାବ୍ୟର ପାଣ୍ଡୁଲିପି ପଢ଼ି “ ଡିତ୍ଥ' ଶହର 
ନୂତନ ପୂୁୟୋଗ ଶୁଣି ମୁଗ୍ଧ ହୋଇ ତହିଁର ଅର୍ଥ ସେ ଗଙ୍ଗାଧରଙ୍କ ପଚାରିଥୁଲେ ! 
ଗଙ୍ଗାଧର ସଙ୍ଗେ ସଙ୍ଗେ କହିଥିଲେ- “ଡିତ୍ଥ କାଷ୍ମୟୋହସ୍ତୀ, ଡବିତ୍ଥ 
ସ୍ତନ୍ଧମେୟୋମୂଗଃ ।” “ସେହିପରି ˆ ପଦ୍ଧିନୀ' କାବ୍ୟର ‘ବାର ବାଣେତନୁ, କଟିସାର 
ସନମାଳେ” ପଂ୍ତିଟି ପଢ଼ି ସେ ବିଭୋର ହୋଇ କହିଥୂଲେ- ଏପରି ମନୋଜ୍ଞ 
ଶହ୍ଦ ସନ୍ଧିବେଶ ଦେଖୁଲେ ମନରେ ଲର୍ଷା ହୁଏ । 

ଗଙ୍ଗାଧରଙ୍କ ଦ୍ବିତୀୟଥର ସମ୍ବଲପୁର ଅବସ୍ଥାନ ଏକାନ୍ତ ପ୍ରୀତିପଦଂ ଥଲା 
ଏବଂ ତାହା ଥଲା ତାଙ୍କ ଜୀବନର ଏକ ଗୌରବମୟ ଅଧ୍ୟାୟ । ସେ ସମୟରେ 
ମଧୁସୂଦନ ରାଓଙ୍କ ଜାମାତା ବିଜୟଚନ୍ଦ୍ର ମଜୁମ୍ଦାର ମଧ୍ଯ ସମ୍ବଲପୁରଠାରେ ଓକିଲ 
ଥିଲେ । ସେ ଜଣେ କବି ଓ ପଣ୍ଡିତ ବ୍ୟକ୍ତି ଥଲେ । ତାଙ୍କ ସହିତ ଗଙ୍ଗାଧରଙ୍କ 
ଆଳାପ ଆଲୋଚନା ହେଉଥଲା | ଏଠାରେ ହିନ୍ଦୀ କବି ଲୋଚନ ପ୍ରସାଦ ପାଣ୍ଡେ, 


Digitized by PPRACHIN, SOA 


୮୨ ପଶ୍ଚିମ ଓଡ଼ିଶାର ବରପୁତ୍ର 


ତଜ୍କାଳୀନ କଲେଜ ଛାତ୍ର ପରେ ସୁପ୍ରସିଦ୍ଧ ଲେଖକ ଦୟାନିଧବ ମିଶ୍ରଙ୍କ ସହିତ ମଧ୍ଯ 
ବନ୍ଧୁଭାବ ହୋଇ ନାନା ବିଷୟ ଆଲୋଚନା ହେଉଥଲା ! ନୂତନ ନୂତନ କାବ୍ୟ 
କବିତା ରଚନାପାଇଁ ଅନୁକୂଳ ପରିବେଶ ସେ ପାଇ ପାରୁଥିଲେ | ୧୯୧୨ 
ଖ୍ମୀଂରେ ସମ୍ବଲପୁରର ପ୍ରତିଷ୍ତିତ ଓକିଲ ରାମ ନାରାୟଣ ମିଶ୍ରଙ୍କ ସାହାଯ୍ୟରେ 
ତାଙ୍କର “କବିତା କଲ୍ଲୋଳ” ପୁସ୍ତକ ପ୍ରକାଶ ପାଇଥିଲା | ଏହି ସମୟରେ ବୁଧ 
ବନ୍ଧୁଙ୍କ ସହିତ ସଦାଳାପ ତାଙ୍କର ଜୀବନକୁ ଉଲ୍ଲାସିତ ଆଉ ମଧୁମୟ କରି ଗଢ଼ି 
ତୋଳୁଥଲା | 

ସମ୍ବଲପୁର ଠାରେ ପାଞ୍ଚବର୍ଷ ରହିବାପରେ ୧୯୧୭ ମସିହାରେ ତାଙ୍କୁ ପୁଣି 
ବିଜେପୁର ବଦଳି ହୁଏ ! ଅନରାରୀ ମାଜିଷ୍ଟ୍େଟ୍‌ ବିଜେପୁର ଜମିଦାର ଶ୍ରୀଯୁକ୍ତ 
ସଙ୍କର୍ଷଣ ଗଡ଼ତିଆଙ୍କ ପାଖରେ କାମ କଲେ | ସେ ଜଣେ ନିରାଡ଼ମ୍ବର ଓ 
ଲୋକପ୍ରିୟ ଜମିଦାର ଥଲେ । ତାଙ୍କର ବିଚାର ପ୍ରଣାଳୀ ଏକାନ୍ତ ଭାବେ ନିରପେକ୍ଷ 
ଓ ନଷ୍ଳଙ୍କ ଥଲା । ସେ ପ୍ରଜା ପୀଡ଼ନର ବିରୋଧୀ ଥିଲେ; ତେଣୁ ତାଙ୍କ ଅଧୀନର 
ପ୍ରଜାମାନେ ଖୁସିରେ ଦିନାତିପାତ କରୁଥିଲେ । ଗଙ୍ଗାଧର ମଧ୍ଯ ତାଙ୍କ ପାଖରେ 
କାମ କରି ସୁଖୀ ଥଲେ | 

୧୯୧୭ ମସିହା ନଭେମ୍ବର ମାସରେ କଟକଠାରେ ବଡ଼ଲାଟ ଲର୍ଡ଼ 
ହାର୍ଡିଞ୍ଞ ଆଗମନ ଉପଲକ୍ଷେ ଏକ ଦରବାର ଅନୁଷ୍ଠିତ ହୋଇଥଲା ! ଏହି 
ଦରବାରରେ ଓଡ଼ିଶାର ସମସ୍ତ ରାଜା, ମହାରାଜା ଓ ଜମିଦାର ଯୋଗଦାନ 
କରିଥିଲେ | ବିଜେପୁର ଜମିଦାର ଏହି ଉପଲକ୍ଷେ କଟକ ଯାଇଥଲେ | ତାଙ୍କ 
ସାହି ଗଙ୍ଗାଧର ମେହେର ମଧ୍ଯ କଟକ ଯାଇଥିଲେ । କଟକଠାରେ ପଡଵ଼୍ିତ 
ନୀଳମଣି ବିଦ୍ୟାରତ୍ସଙ୍କ ସହ ତାଙ୍କର ସାକ୍ଷାତ୍‌ ଘଟିଥଲା | ବିଦ୍ୟାରତ୍ଵ ଗଙ୍ଗାଧରଙ୍କୁ 
ଦେଖୁ ବିଶେଷ ଖୁସୀ ହୋଇଥଲେ ଏବଂ ତାଙ୍କ ମାତୁଳ ପୁତ୍ର ରାସ ବିହାରୀ ମିଶ୍ରଙ୍କ 
ଘରକୁ ଡାକି ନେଇ ତାଙ୍କୁ ଭୋଜନାଦିର ବ୍ଯବସ୍ଥା କରି ଯଥୋଚିତ ସଜ୍ରାର 
କରିଥଲେ ।' ସେଦିନ ସେ ଗଙ୍ଗାଧରଙ୍କ କହିଥୂଲେ- “ ଆପଣ ଏଣିକି ନିଜ 
ଶିଙ୍ଘରେ ନିଜେ ମାଟି ତାଡ଼ିବା ଚେଷ୍ଟା କରନ୍ତୁ |” 

ସେହି ବର୍ଷ ତାଙ୍କ ଦରମା ତିରିଶ ଟଙ୍କାରୁ ପଇଁତିରିଶ ଟଙ୍କା ହୋଇଥଲା | 
ବିଜେପୁରରେ ଦେଢ଼ବର୍ଷ ରହିବାପରେ ତାଙ୍କୁ ପଦ୍ମପୁର ବଦଳି ହେଲା ! ବିଜେପୁର 

ପଶ୍ଚିମ ଓଡ଼ିଶାର ବରପୁତ୍ର ୮୩ 


ଅବସ୍ଥାନ "କାଳରେ ସେ “ ତପସ୍ବିନୀ” କାବ୍ୟର କେତେକାଂଶ ରଚନା କରି ପୂର୍ଣ୍ଣାଙ୍ଗ 
କରିଥିଲେ | ଏହି ଦେଢ଼ ବର୍ଷ ରହଣି ତାଙ୍କ ପକ୍ଷରେ ଶାନ୍ତିପ୍ରଦ ଥଲା | 

ପଦ୍ଧପୁରରୁ ଆଠ ମାଇଲ ଦୂରରେ ଥବା ବୋଡ଼ାସମ୍ବର ରାଜ୍ୟର ରାଜଧାନୀ 
ଥିଲା । ପରବର୍ଭୀ କାଳରେ ଏହା ପଦ୍ଧପୁରକୁ ଉଠି ଆସିଥିଲା । ଯଦିଓ ଏଠାରେ 
ଜଣେ ଜମିଦାର ଶାସନ କରୁଥିଲେ ତଥାପି ତାଙ୍କର ବୈଭବ ଓଡ଼ିଶା ଦେଶୀୟ 
ରାଜ୍ୟର ଜଣେ ରାଜା ଅପେକ୍ଷା ନ୍ୟୁନ ନ ଥୁଲା | ତାଙ୍କର ହାତୀ, ଘୋଡ଼ା, ମଟର 
ପ୍ରଭୃତି ଯାନବାହାନ, ଦାସ ଦାସୀ, କର୍ମଚାରୀ ଆଦିର କୌଣସି କମ୍‌ ନଥୁଲା । 
ରୀଜ ଦରବାରରେ ଯେପରି ତୈଲଙ୍ଗୀ ବାଜା ବାଜୁଥଲା, ସେହିପରି ତାଙ୍କ 
ଦରବାରରେ ମଧ୍ଯ ସକାଳ ସଂଧ୍ୟାରେ ଦକ୍ଷିଣୀ ରୀତିରେ ତୈଲଙ୍ଗୀ ବାଜା 
ବାଜୁଥିଲା । ପଦ୍ମପୁର ଗଡ଼ ଚାରିପାଖରେ ବଣ, ପାହାଡ଼, ପର୍ବତର ପ୍ରାକୃତିକ ଦୃଶ୍ୟ 
ଅତୀବ ରମଣୀୟ ଥଲା । ସେଠାରେ ସେ ସମୟରେ ସବୁ ଜିନିଷ ପତ୍ର ଶସ୍ତାରେ 
ମିଳୁଥିଲା । ଟଙ୍କାରେ ଦୁଇ କୁଟା ଚାଉଳ ମିଳୁଥିଲା ! ଧାନ, ଚାଉଳ, ମୁଗ, ବିରି, 
କପା, ରାଶି ଆଦି ବୋଡ଼ାସମ୍ବର ରାଜ୍ୟରେ ପ୍ରଚୁର ପରିମାଣରେ ମିଳୁଥିଲା | 

ତଜ୍କାଳୀନ ବୋଡ଼ାସମ୍ଭର ଜମିଦାର ରାଜା ସାହେବ ଲାଲା ରାଜେନ୍ଦ୍ର ସିଂହ 
ବରିହା ଅନରାରୀ ମାଜିଷ୍ଟ୍ରେଟ ଥଲେ ! ସେ ଜଣେ ଉଦାରମନା ଓ ଗୁଣଗ୍ରାହୀ ବ୍ୟକ୍ତ 
ଥିଲେ | ଅଛଦିନ ପରେ ଗଙ୍ଗାଧରଙ୍କ ପ୍ରଗାଢ଼ ପାଣ୍ଡିତ୍ୟ, ଅପୂର୍ବ କବି ପ୍ରତିଭା ଓ 
ସାଧୁତାର ପରିଚୟ ପାଇ ତାଙ୍କୁ ବିଶେଷ ଆଦର କଲେ ! ଭୁବନେଶ୍ବର ବହିଦାର 
ଜମିଦାରଙ୍କ ଦ୍ରେବାନ ଥଲେ | ସେ ଜଣେ ବିଚକ୍ଷଣ ବ୍ୟକ୍ତି ଥଲେ । ସେଠାରେ 
ଗଙ୍ଗାଧରଙ୍କ ପାଇଁ ଏକ ବାସ ଉପଯୋଗୀ ଘର ନିର୍ମାଣ କରାଇ ଦେଇଥିଲେ | 

ଏଠାରେ ଗଙ୍ଗାଧର “ ପ୍ରଣୟବଲ୍ଲରୀ” କାବ୍ୟ ରଚନା ସଂପୂର୍ଣ୍ଣ କରିଥଲେ | 
ଜମିଦାରଙ୍କ ଅନୁରୋଧରେ ସେ “କୃଷକ ସଙ୍ଗୀତ” ରଚନା କରିଥଲେ | ' ପଦ୍ଧିନୀ' 
କାବ୍ୟର ମଧ୍ଯ ଅନେକାଂଶ ଏଠାରେ ରଚନା କରନ୍ତି । “ପ୍ରଣୟ” କରିଥୁଲେ 
କାବ୍ୟଟି ଏଠରେ ଚିତ୍ରସମ୍ବଳିତ : ହୋଇ ଜମିଦାରଙ୍କ ଆର୍ଥିକ ସହାୟତାରେ ପ୍ରଥମ 
ପ୍ରକାଶ ପାଇଥିଲା । ମୋଟାମୋଟି ଭାବେ ଗଙ୍ଗାଧରଙ୍କ ସାରସ୍ଵତ ଜୀବନ ସୁଖମୟ 
ଥିଲା । ସେ କାଳରେ ପଦ୍ମପୁର ନିହାତି ଛୋଟ ହେଲେ ହେଁ ଗଙ୍ଗାଧର ଏକ 
ସାଂସ୍କୃତିକ ବାତାବରଣ ସୃଷ୍ଟି କରିପାରିଥିଲେ ! ଡାକ୍ତର ଅଦ୍ବୈତ ପ୍ରସାଦ ମହାନ୍ତି, 


Digitized by PPRACHIN, SOA 


୮୪ ପଶ୍ଚିମ ଓଡ଼ିଶାର ବରପୁତ୍ର 


ପୋଲିସ୍‌ ସବ୍‌ଇନ୍‌ସ୍‌ପେକ୍ଟର ଗୋପୀନାଥ ଦାସ, ଗୋକୁଳାନନ୍ଦ ପାତ୍ର ଆଦି ବିଶିଷ୍ଟ 
ବ୍ୟକ୍ତି ତାଙ୍କ ପାଖକୁ ଆସି ସାହିତ୍ଯ ଆଲୋଚନା କରୁଥିଲେ | 

ସେ ସମୟରେ ପଣ୍ତିତ ରାଘବ ମିଶ୍ର ପଦ୍ଧପୁର ନିକଟବର୍ଭୀ ଘଣାମାଲ 
ଗ୍ରାମରେ ଶିକ୍ଷକତା କରୁଥିଲେ | ସେ ମଧ୍ଯ ଗଙ୍ଗାଧରଙ୍କ ପାଖକୁ ସାକ୍ଷାତ୍‌ ପାଇଁ 
ଆସୁଥିଲେ | ପରେ ରାଘବ ବାବୁ ବରପାଲି ମାଇନର ସ୍କୁଲର ପ୍ରଧାନ ଶିକ୍ଷକ 
ରୂପେ ବରପାଲି ଆସିଥିଲେ ! ସେ ଥିଲେ ଜଣେ ସାରସ୍ଵତ ସାଧକ | ଗଙ୍ଗାଧରଙ୍କ 
ମୃତ୍ୟୁପରେ ସେ ସର୍ବ ପ୍ରଥମେ ଗଙ୍ଗାଧରଙ୍କ ଜୀବନୀ ରଚନା କରି ପ୍ରକାଶ 
କରିଥିଲେ |! 

ବୋଡ଼ାସମ୍ବର ରାଜ୍ୟର ପ୍ରାକୃତିକ ଦୃଶ୍ୟ ଗଙ୍ଗାଧରଙ୍କୁ ବିଶେଷ ମୁଗ୍ଧ କରି 
ଥିଲା | ନୃସିଂହନାଥ ଦର୍ଶନ ପରେ ˆ ମୂଗୟାଦର୍ଶନ? କବିତା ରଚନା କରିଥୁଲେ | 

ଗଙ୍ଗାଧର ପଦ୍ଧପୁରରେ ଥିବା ସମୟରେ ପ୍ରଚାରକ ଅନନ୍ତ ମିଶ୍ର ଦେଶ 
ମିଶ୍ରଣ କାର୍ଯ୍ୟରେ ସେଠାକୁ ଯାଇଥିଲେ । ସେଠାରେ ସେ ଗଙ୍ଗାଧରଙ୍କ ଦେଖ 
ସାତିଶୟ ଖୁସି ହୋଇଥଲେ | ଗଙ୍ଗାଧର ଏକ ନିମ୍ବ ସ୍ତରର ଚାକିରି କରୁଥିବା ଜାଣି 
ତାଙ୍କୁ ପୂର୍ଣ୍ଣମାତ୍ରାରେ ସାରସ୍ଵତ ସେବା କରିବାପାଇଁ ସୁଯୋଗ ଯୋଗାଇ ଦେବାପାଇଁ 
ଶ୍ରୀଯୁକ୍ତ ମିଶ୍ର ଓଡ଼ିଶାର ରାଜା ମହାରାଜାଙ୍କ ଦୃଷ୍ଟି ଆକର୍ଷଣ କରିଥିଲେ | ଫଳରେ 
ବାମଣ୍ଡାର ରାଜା ସଚ୍ଚିଦାନନ୍ଦ ତ୍ରିଭୁବନ ଦେବ ଗଙ୍ଗାଧରଙ୍କ ନିଜ ରାଜଧାନୀ 
ଦେବଗଡ଼ଠାରେ ସସମ୍ମାନେ ରଖିବାକୁ ଆଗ୍ରହ ପ୍ରକାଶ କରିଥିଲେ | 

୧୯ ୧୫ ମସିହା ଡିସେମ୍ବର ମାସରେ “ଉତ୍କଳ ସମ୍ମିଳନୀ” ଗୋଟିଏ 
ଅଧୁବେଶନ ସମ୍ବଲପୁରଠାରେ ଅନୁଷ୍ଠିତ ହୋଇଥଲା ! ସମ୍ମିଳନୀ ମଣ୍ଡପ ସମ୍ବଲପୁର 
ବୂଢ଼ାରାଜା ପ୍ରାନ୍ତରରେ ନିର୍ମିତ ହୋଇଥଲା ¦ ଏହି ସମ୍ମିଳନୀରେ କେରା ରାଜ୍ଯର 
ରାଜା ଲକ୍ଷ୍ମୀନାରାୟଣ ସଂହଦେଓ ସଭାପତିତ୍ଵ କରିଥିଲେ ! ଏଥୁରେ ଓଡ଼ିଶାର 
ବିଭିନ୍ନ ଅଞ୍ଚଳରୁ ବହୁ ବିଶିଷ୍ଠ ବ୍ଯକ୍ତି ଯୋଗଦାନ କରିଥିଲେ । ଫକୀର ମୋହନ 
ସେନାପତି, ପଣ୍ଡିତ ଗୋପବନ୍ଧୁ ଦାଶ, ପଣ୍ଡିତ ନୀଳକଣ୍ଠ ଦାଶ, ବ୍ରଜ ସୁନ୍ଦର ଦାସ, 
ଗୋଦାବରୀଶ ମିଶ୍ରଚ ଶଶିଭୂଷଣ ରଥ, ଶ୍ରୀବସ ପଣ୍ଡା ଆଦି ବହୁ ବିଶିଷ୍ଠ ଓ 
ଗଣ୍ୟଯମାନ୍ୟ ବ୍ୟକ୍ତି ଏଥୁରେ ଯୋଗ ଦେଇଥିଲେ ! ଗଙ୍ଗାଧର ମଧ୍ଯ ଏଥୁରେ 
ନିମନ୍ତିତ ହୋଇ ଯୋଗ ଦେଇଥୁଲେ ! ସମ୍ମିଳନୀ ଶେଷରେ ଫକୀର ମୋହନ 
ସେନାପତି, ଧରଣୀଧର ମିଶ୍ର ବୋଡ଼ାସମ୍ବର ଯୁବରାଜ, ଗଙ୍ଗାଧର ଓ 

ପଶ୍ଚିମ ଓଡ଼ିଶାର ବରପୁତ୍ର ୮୫ 


ବୋଡ଼ାସମ୍ବର ଦେବାନ ଭୁବନେଶ୍ବର ବହିଦାର ଏକତ୍ର ଏକ ଫଟୋ ନେଇଥଲେ | 
ଏହି ସମୟରେ ନବ ମୁଦ୍ରିତ ‘ ତପସ୍ତିନୀ” ଓ ˆ ପ୍ରଣୟବଲ୍ଲର 1” କାବ୍ଯ ସମବେତ 
ସାହିତ୍ୟିକ ଓ ବିଶିଷ୍ଟ ବ୍ୟକ୍ତିଙ୍କୁ ଉପହାର ଦିଆ ଯାଇଥଲା | 

ପାଟଣା ରାଜ୍ୟ ଓ ବୋଡ଼ାସମ୍ବର ରାଜ୍ୟ ମଧ୍ୟରେ ଏକ ସୀମା ବିବାଦ ଦେଖା 
ଦେଲା । ୧୯୧୬ ମସିହାରେ ଏହି ସୀମା ବିବାଦର କେନ୍ଦ୍ରସ୍ଳ ଥୁଲା 
“ ବତିପଥର? ଓ “ଅମରାଖୋଲ! ସ୍ଥାନ | ଏହା ନିଘଞ୍ଚ ଜଙ୍ଗଲ ଓ ପାହାଡ଼ରେ 
ପରିପୂର୍ଣ୍ଣ ଥଲା । ଏହି ବିବାଦର ସମାଧାନପାଇଁ ସମ୍ବଲପୁର ଓ ବରଗଡ଼ର 
ଉଚ୍ଚସ୍ତରୀୟ ଅଫିସରମାନେ ସମବେତ ହୋଇଥିଲେ । ପାଟଣାଗଡ଼ ରାଜ୍ୟର ବହୁ 
ଅଫିସରମାନେ ମଧ୍ଯ ଆସିଥିଲେ । ଏଠାକୁ ଗଙ୍ଗାଧରଙ୍କୁ ମଧ୍ଯ ଯିବାକୁ ହୋଇଥୁଲା । 
ସମସ୍ତେ ତମ୍ଭୁ ପକାଇ ଏଠାରେ ଏକ ସପ୍ତାହକାଳ ରହିଥୁଲେ । ସେହି ପାର୍ବତ୍ୟ 
ଦୂଷିତ ଜଳ ବ୍ୟବହାର କରି ଅନେକ ଅଫିସର ଜୁରାକ୍ରାନ୍ତ ହେଲେ | ଗଙ୍ଗାଧର 
ମଧ୍ଯ ଏହି ଜଵରରେ ଆକ୍ରାନ୍ତ ହୋଇ ବଡ଼ କଷ୍ଟରେ ଆରୋଗ୍ୟ ଲାଭ କଲେ | 

୧୯୧୬ ମସିହା ଡିସେମ୍ବର ଶେଷ ସପ୍ତାହରେ ବାଲେଶ୍ଵରଠାରେ ଉତ୍କଳ 
ସମ୍ମିଳନୀର ଗୋଟିଏ ଅଧବେଶନ ଅନୁଷ୍ପିତ ହୋଇଥଲା । ଗଙ୍ଗାଧର ଏହି 
ଅଧ୍ବବେଶନରେ ଯୋଗ ଦେବାପାଇଁ ବାଲେଶ୍ଵର ଯାଇଥିଲେ ଏବଂ ବ୍ୟାସକବିଙ୍କ 
ଘରେ ଅତିଥି ହୋଇଥଲେ | ଫକୀର ମୋହନଙ୍କ ଶାନ୍ତି କାନନରେ ପ୍ରତିଷ୍ଠିତ ତାଙ୍କ 
ପ୍ରିୟତମା ପତ୍ନୀ କୃଷ୍ଣକୁମାରୀଙ୍କ ସମାଧ୍ବ ପରିଦର୍ଶନ କରି ଭକ୍ତି ଭାବାପନ୍ଧ ହୋଇ 
“ସୃର୍ଗୀୟା କୃଷ୍ଣା କୁମାରୀ” ନାମକ ଏକ କବିତା ରଚନା କରନ୍ତି । ୧୯ ୧୮ ମସିହା 
ଡିସେମ୍ବର ମାସରେ ଅନୁଷ୍ଠିତ ହୋଇଥିବା କଟକ “ ଉଚ୍କଳ ସମ୍ମିଳନୀ”ରେ ମଧ୍ଯ ବେ 
ଯୋଗ ଦେଇଥିଲେ । ସେତେବେଳେ ସେ ସରକାରୀ ଚାକିରିରୁ ଅବସର ଗ୍ରହଣ 
କରି ସାରିଥଲେ ଏବଂ ନିଜ ଜନ୍ମଭୂମି ବରପାଲିଠାରେ ଅବସ୍ଥାନ କରୁଥଲେ । 
ଏଥର ସେ “ଉତ୍କଳ ସାହିତ୍ଯଂର ସମ୍ପାଦକ ବାଗ୍ଧୀ ବିଶ୍ଵନାଥ କରଙ୍କ ଅତିଥ 
ହୋଇଥିଲେ | ବିଶ୍ଵନାଥ କରଙ୍କ ସହିତ ତାଙ୍କର ଘନିଷ୍ଠତା ଥଲା ! ଉତ୍କଳ ସାହିତ୍ୟ 
ପ୍ରେସରେ ଗଙ୍ଗାଧରଙ୍କ ରହିବାପାଇଁ ସକଳ ପ୍ରକାର ବ୍ୟବସ୍ଥା କରିଥୁଲେ | 

' ସମ୍ମିଳନୀ ଶେଷରେ ଗଙ୍ଗାଧରଙ୍କ ଆଗମନ ବାର୍ଭାଁ ପାଇ ରେଭେନ୍‌ସା 
କଲେଜର ଛାତ୍ରମାନେ ତାଙ୍କୁ ସମ୍ବର୍ବ ନା ଜ୍ଞାପନ କରିବାପାଇଁ ଏକ ସଭାର 
ଆୟୋଜନ କରିଥଲେ । ଏହି ସମ୍ଭର୍ବ ନା ସଭାରେ ସଭାପତିତ୍ଵ କରିଥିଲେ କୁଳ 

୮୬ ପଶ୍ଚିମ ଓଡ଼ିଶାର ବରପୁତ୍ର 


:ବୃଦ୍ଧ ମଧୁସୂଦନ ଦାସ | ସେ ଇତି ପୂର୍ବରୁ ସ୍ଵତଃପ୍ରବୂତଭ ହୋଇ ଗଙ୍ଗାଧରଙ୍କ 
“କୀଚକ ବଧ” କାବ୍ୟର ମୁଦ୍ରଣ ବ୍ଯୟ ବହନ କରିଥଲେ । ସମ୍ଚର୍ବନା ସଭାରେ 
ଛାତ୍ରମାନେ ଗଙ୍ଗାଧରଙ୍କ ଗଳାରେ ସ୍ଟେହ, ଶ୍ରଦ୍ଧା ଓ ଭକ୍ତିର ଫୁଲମାଳ ଲମ୍ବାଇ 
ଦେଇଥଲେ ଏବଂ ସଭାରେ ତାଙ୍କର ଉଚ୍ଚ ପ୍ରଶଂସା କରିଥିଲେ | ତାଙ୍କର ଏହି 
ବିପୁଳ ସ୍ବାଗତ ସମ୍ର୍ବନାରେ ସେ ବିଭୋର ହୋଇ ତାଙ୍କର ଚକ୍ଷୁରୁ ଆନନ୍ଦର ଅଶ୍ର 
ଝରି ପଡ଼ିଥିଲା | ସମ୍ବର୍ବନାର ଉତ୍ତରରେ ଗଙ୍ଗାଧର କହିଥୂଲେ- “ ଇଶ୍ଵର ମୋତେ 
ଯେଉଁ ସାମାନ୍ୟ ଶକ୍ତି ପ୍ରଦାନ କରିଛନ୍ତି ତାହା ହିଁ ମୋର ଏକମାତ୍ର ସମ୍ବଳ ! ତାହା 
ଯଦି ଆପଣମାନଙ୍କର ସେବାରେ ଲାଗିପାରିଲା ତାହା ମୋର ସୌଭାଗ୍ୟ 
ବୋଲିବାକୁ ହେବ ।” ଏହାପରେ ସେ ଛଳ ଛଳ ନୟନରେ ତାଙ୍କ ଦିଆଯାଇଥିବା 
ପୁଷ୍ଣମାଳା ଧରି କହିଥିଲେ- “ଏହି ଶ୍ରଦ୍ଧାର ପୁଷ୍ଠମାଳ ମୋ ଜୀବନର ସହମଯତ୍ରୀ 
ରୂପେ ମୋ ପାଖରେ ରହିଲା ।” 

୧୯ ୧୭ ମସିହାରେ ସେ ସରକାରୀ ଚାକିରିରୁ ଅବସର ଗ୍ରହଣ କଲେ ! 
ପ୍ରଥମେ ସେ ନଅଟଙ୍କା ପାଞ୍ଚମଣା ପେନ୍‌ସନ୍‌ ପାଇଲେ | ପରେ ତାହା ବୃଦ୍ଧି ପାଇ 
ମାସିକ ଏଗାର ଟଙ୍କା ପାଞ୍ଚଖଣା ହୋଇଥଲା | ଚାକିରି ଆରମ୍ଭରେ ସେ ସାତ ଟଙ୍କା 
ପାଉଥିଲେ; ପରେ ତାହା ବୃଦି ପାଇ ଅବସର ଗ୍ରହଣ ସମୟରେ ପଇତିରିଶ ଟଙ୍କା 
ହୋଇଥୁଲା | 

ପଦ୍ଧପୁର ଜମିଦାର ରାଜେନ୍ଦ୍ର ସିଂହ ବରିହା ଗଙ୍ଗାଧରଙ୍କ ସମ୍ମାନାର୍ଥେ 
“ କବିବରପୁର” ନାମକ ଏକ ନୂତ ବସତି ସ୍କାପନ କରିଥୁଲେ ଏବଂ 
“ ତେଣ୍ଡାପତର” ନାମକ ଏକ ଗ୍ରାମ ପୁରସ୍କାର ସୂନ୍ୂଟମ ଦେଇଥ୍‌ଲେ | କେବଳ 
ସେତିକି ନୁହେଁ, ଗଙ୍ଗାଧର ସରକାରୀ ଚାକିରିରୁ ଅବସର ଗ୍ରହଣ ପରେ ତାଙ୍କୁ 
ମାସିକ ୨୦ ଟଙ୍କା ଦରମାରେ ଅଡ଼ିଟର ଚାକିରିଟିଏ ଯୋଗାଇ ଦେଇଥିଲେ । 
ରାଜେନ୍ଦ୍ର ସିଂହଙ୍କ ଉଦେଶ୍ୟ ଥଲା, ଗଙ୍ଗାଧରଙ୍କ ଶେଷ ପର୍ଯ୍ୟନ୍ତ ନିଜ ଜମିଦାରୀରେ 
ଓ ନିଜ ପାଖରେ ରଖିବେ । କିନ୍ତୁ ସେହି ସମୟରେ ବରପାଲିର ଗୁଣଗ୍ରାହୀ 
ଜମିଦାର ନୃପରାଜ ସିଂହଙ୍କ ପୌତ୍ର ସୂର୍ଯ୍ୟୋଦୟ ସିଂହ ଗଙ୍ଗାଧରଙ୍କୁ ବରପାଲି 
ଫେରି ଆସି ତାଙ୍କର ଅଭିଭାବକ ରୂପେ ରହିବାପାଇଁ ପତ୍ର ଲେଖିଥିଲେ ଏବଂ 
ଆଜୀବନ ତିରିଶଟଙ୍କା ମାସିକ ବୃତ୍ତି ଦେବାପାଇଁ ପ୍ରତିଶ୍ରତି ଦେଇଥୁଲେ | 

ପଶ୍ଚିମ ଓଡ଼ିଶାର ବରପୁତ୍ର ୮୭ 


ପରିଶେଷରେ ସେ ୧୯ ୨୦ ମସିହାରେ ନିଜର ପ୍ରିୟ ଜନନ ସ୍କାନ 
ବରପାଲିକୁ ପ୍ରତ୍ୟାବର୍ଭନ କଲେ । 

କିନ୍ତୁ ଗଙ୍ଗାଧର ବରପାଲି ଫେରିଆସି ବା ପରେ ତାଙ୍କର ଅନ୍ତିମ ଜୀବନ 
ଅଶାନ୍ତିର ଦାବାନଳରେ ହିଁ ସନ୍ତୁଳିତ ହେଲା । କାରଣ ସେତେବେଳେ ଜମିଦାର 
ନୃପରାଜ ସିଂହ ଇହଧାମରେ ନଥୁଲେ । ତାଙ୍କର ପୌତ୍ର ସୂର୍ଯ୍ୟୋଦୟ ସିଂହ 
ବରପାଲି ଜମିଦାରୀ ପରିଚାଳନ କରୁଥିଲେ | ସେ ପ୍ରଥମେ ଗଙ୍ଗାଧରଙ୍କ ଆଦର ଓ 
ସମ୍ମାନ କଲେ ଏବଂ ତାଙ୍କରି ସୁପରାମର୍ଶ ଗ୍ରହଣ କଲେ | ପରେ ବିପଥଗାମୀ 
ପାର୍ଶ୍ଵଚରଙ୍କ କୂପରାମର୍ଶରେ ବିବେକ ଶୂନ୍ୟ ହୋଇପଡ଼ିଲେ | ଏପରିକି ସ୍ଵପିତାମହୀ 
(ନୃପରାଜ ସିଂହଙ୍କ ବିଧବା ପତ୍ନୀ), ନୃପରାଜଙ୍କ ଦ୍ଵିତୀୟ କନ୍ଯା (ସୁରଗୁଜା 
ମହାରାଜାଙ୍କ ବିଧବା ପତ୍ନୀ ଓ ସୂର୍ଯ୍ୟୋଦୟ ସିଂହଙ୍କ ପିଉସୀ) ଓ ବରପାଲିର ସରଳ 
ଗ୍ରାମବାସୀଙ୍କ ଉପରେ ଅକଥନୀୟ ଅତ୍ୟାଚାର ଆରମ୍ଭ କରିଦେଲେ |! 

ସୂର୍ଯ୍ୟୋଦୟ ସିଂହଙ୍କୁ ଠିକ୍‌ ବାଟକୁ ଆଣିବାପାଇଁ ଓ ବରପାଲିର ଶାନ୍ତି 
ପ୍ରତିଷ୍ଠା ନିମନ୍ତେ ଗଙ୍ଗାଧର “ସାଧୁ ସମିତି” ନାମରେ ଏକ ସଂଘ ଗଠନ କଲେ | 
ଏହାର ବୈଠକ ପ୍ରତି ରବିବାର ଦିନ ବସୁଥଲା ଓ ଗ୍ରାମର ଅପ୍ରିୟ ଘଟଣାମାନ 
ଆପୋଷ ସମାଧାନ କରି ଦେଉଥୁଲା | କେତେକ ଖଳ ଓ ଅସାଧୁ ପ୍ରକୃତିର ଲୋକ 
ଉତ୍କ୍ଷିପ୍ତ ହେଲେ ଏବଂ ଏହାର ବିରୋଧରେ ଯୁବକ ଜମିଦାରଙ୍କ ଭ୍ରାନ୍ତ ଧାରଣା 
ଦେଲେ | ଯୁବକ ଜମିଦାର ଏହି ସଂଘର ଲୋକଙ୍କୁ ଭୟ ଦେଖାଇଲେ |! ଫଳରେ 
ସମିତିର ଅନେକ ସଦସ୍ଯ ଜମିଦାରଙ୍କ ଭୟରେ ଓହରି ଗଲେ | କିଛିଦିନ ପରେ 
ସମିତି ଭାଙ୍ଗଗଲା | 

ପରେ ଜମିଦାର ବରପାଲି ଗ୍ରାମରେ ଅନାବଶ୍ୟକ ଜାତିଆଣ ଓ ସାମାଜିକ 
ଭେଦଭାବ ସୃଷ୍ଟି କରି ଦଳ ଦଳ କରିଦେଲେ | ବରପାଲିର ଜନତା ଦ୍ବିଧା ବିଭକ୍ତ 
ହୋଇଗଲେ ଏବଂ ଗ୍ରାମରେ ଏକ ଅଶାନ୍ତି ଓ ଅସନ୍ତୋଷର ବାତାବରଣ 
ଦେଖାଗଲା | ଜମିଦାରଙ୍କର ଏତାଦୃଶ ଆଚରଣରେ ଗଙ୍ଗାଧର କ୍ଷୁବ୍ଧ ହେଲେ ଓ 
ଜମିଦାରଙ୍କ ସମସ୍ତ ପ୍ରକାର ସଂପର୍କ ତୁଟାଇ ୨ ୫.୮.୧୯ ୨୭ରେ ଚାକିରିରୁ 
ଇସ୍ତଫା ଦେଇଦେଲେ । 

ଗଙ୍ଗାଧର ଜମିଦାରୀ ଚାକିରିରୁ ଇସ୍ତଫା ଦେବା ଦେଖି ଯୁବକ ଜମିଦାର 
ସୂର୍ଯ୍ୟୋଦୟ ସିଂହ ଆହୁରି ଉତ୍ତେଜିତ ହେଲେ ଓ ତାଙ୍କୁ ଲଜିତ ତଥା ଅପମାନିତ 

କରିବାପାଇଁ ଷଡ଼ଯନ୍ତ୍ର ଆରମ୍ଭ କରିଦେଲେ | ଗଙ୍ଗାଧରଙ୍କ ଯେଉଁମାନେ ସମର୍ଥନ 
କରୁଥିଲେ, ସେମାନଙ୍କୁ ଧୋବା, ଭଣ୍ଡାରୀ ମନା ହେଲା ଓ ସୁଯୋଗ ଦେଖି ମାଡ଼ 
ଦିଆଗଲା 1 ଗଙ୍ଗାଧର ଏଭଳି ପରିସ୍ଥିତିରେ ଅବିଚଳିତ ଥଲେ । ଧୈର୍ଯ୍ୟ ଓ 
ସାହସର ସହିତ ଏହାର ମୁକାବିଲା କରୁଥିଲେ ! 

ମେହେର ଜାତିର କେତେକ କୁସଂସ୍କାର ଦୂର କରିବାପାଇଁ ସେ ୧୯ ୨୪ 
ମସିହା ମାର୍ଚ୍ଚ ମାସରେ ଏକ ମେହେର ମହାସଭା ଆହ୍ଵାନ କଲେ । ଏହି ମହାସଭା 
ତିନିଦିନ ହୋଇଥଲା । ସେଥିରେ ପାଟଣା, କଳାହାଣ୍ଡି, ଖଡ଼ିଆଳ, ବୌଦ୍ଧ, 
ସୋନପୁର, ସମ୍ବଲପୁର; ଫୁଲଝର, ପଦ୍ଧପୁର, ସାରଙ୍ଗଗଡ଼ ପ୍ରଭୃତି ଅଞ୍ଚଳରୁ 
ନେତୁୃସ୍କାନୀୟ ମେହେର ମାନେ ଯୋଗ ଦେଇଥୁଲେ । ଜମିଦାରଙ୍କ ବିରୋଧ 
ସତନ୍ତେେ ଏହା ୨୫.୩. ୨୪ ରୁ ୨୮.୩. ୨ ୪ ପର୍ଯ୍ୟନ୍ତ ଚାଲିଥଲା ! 

ଏହି ମହାସଭା ଚାଲିଥଲାବେଳେ ଗଙ୍ଗାଧର ପୀଡ଼ିତ ହୋଇପଡ଼ିଲେ । 
ତଥାପି ମହାସଭାର ପ୍ରଥମ ଦିବସରେ ସେ ସ୍ଵଜାତିର ଲୋକଙ୍କୁ ଦର୍ଶନ କରିବାପାଇଁ 
ଇଚ୍ଛା ପ୍ରକାଶ କରିବାରୁ, ତାଙ୍କ ଏକ ଚୌକିରେ ବସାଇ ସଭାସ୍ଥଳକୁ ବୋହିନିଆ 
ଯାଇଥିଲା | ' ଏହାପରେ ତାଙ୍କର ସ୍ଵାସ୍ଥ୍ୟର ଅବନତି ଧୀରେ ଧୀରେ ବଢ଼ିଲା ! 
ସ୍ଥାନୀୟ ଡାକ୍ତର ଓ କବିରାଜଙ୍କ ଚିକିତ୍ସାରେ ତାଙ୍କର ରୋଗ ପ୍ରଶମନ ହେଲାନାହିଁ 
ଶେଷରେ ସେ ଚୈତ୍ର ଅମାବାସ୍ୟା ୪.୪.୧୯ ୨୪ ଦିନ ମଧ୍ଯ ରାତ୍ରର 
ଶେଷନିଃଶ୍ଵାସ ତ୍ୟାଗ କରି ଇହଧାମରୁ ବିଦାୟ ନେଲେ । ତାଙ୍କ ମୂତ୍ୟୁର ସମ୍ବାଦ 
ପରଦିନ ସମ୍ବାଦ ପତ୍ର ଦ୍ଵାରା ଓଡ଼ିଶାର ସର୍ବତ୍ର ପ୍ରଚାରିତ ହେଲା ଏବଂ ସମଗ୍ର 
ଉତ୍କଳବାସୀ ଶୋକରେ ଅଭିଭୁତ ହେଲେ | 


ସାହିତ୍ୟ ସାଧନା : 


ଆଜୀବନ ବାଣୀ ସାଧକ ଗଙ୍ଗାଧର ଏକାଧାରାରେ କାବ୍ଯକାର ଓ ଗୀତି 
କବି । ତାଙ୍କର ସାରସ୍ବତ କୃତି ଏ ଜାତିର ଅମୂଲ୍ୟ ସଂପଦ 1 ଯାହା ସମଗ୍ର ଜୀବ- 
ଜଗତପାଇଁ ଶୁଭଙ୍କର ତାହାର ସ୍ଵଚ୍ଛ ଉତ୍ଭାସ ହେଉଛି ଗଙ୍ଗାଧରଙ୍କ ସାହିତ୍ୟ । 
ଲୋକ ଚରିତ୍ରକୁ ସେ ଗଭୀର ଭାବରେ ଅଧ୍ୟୟନ କରିଥଲେ । ଏକ ଦରିଦ୍ର 
ପରିବାରରେ ଜନ୍ମ ଗ୍ରହଣ କରି, ସ୍ଵ ଶିକ୍ଷା ଘେନି ମଧ୍ଯ ନିଜର ଅନନ୍ୟ ସୁଲଭ 
ସାଧନା, ନିଷ୍ଠା ଓ ପ୍ରେରଣା ବଳରେ ଯେଉଁସବୁ ଲୋଭନୀୟ, କାବ୍ୟ କବିତା 


Digitized by PPRACHIN, SOA 


ପଶ୍ଚିମ ଓଡ଼ିଶାର ବରପୁତ୍ର ୮୯ 


ରଚନା କରିଯାଇଛନ୍ତି, ତାହା ଆଜି ଓଡ଼ିଆ ସାରସ୍ବତ ମନ୍ଦିରର ଏକ ଏକ ସୁଦଧଢ଼ 
ଭିତ୍ତିସ୍ତମ୍ଭ । 
ଆଦ୍ୟରଚନା ଓ ରସରତ୍ମାକର : 

ଗଙ୍ଗାଧର ସ୍କୁଲ ଶିକ୍ଷା ଛାଡ଼ିଲା ପରେ ସେ ଘରେ ବସି ରୀତିଯୁଗୀୟ 
କେତେକ କାବ୍ୟ କବିତା ଅଧ୍ୟୟନ କରିଥୁଲେ | ସେହି କାବ୍ୟାଦର୍ଶକୁ ନେଇ ସେ 
ରଚନା କରିଥୁଲେ “ରସ ରତ୍ନାକର” କାବ୍ୟ | ବାଣାସୁର କନ୍ଯା ଉଷା ଓ ଶ୍ରୀକୃଷ୍ଣଙ୍କ 
ପୁତ୍ର ଅନିରୁଦ୍ଧଙ୍କର ପରିଣୟ ବିଷୟକୁ କେନ୍ଦ୍ର କରି ଏହି କାବ୍ୟର କଥାବସ୍ତୁ 
ଗଠିତ | ଆଠଟି ଛାନ୍ଦ ବିଶିଷ୍ଠ ଏହି କାବ୍ୟ “ର” ଅକ୍ଷରରେ ରଟିତ | ଅନେକ 
ଅଲୋଚକଙ୍କ ମତରେ ଏହାର ରଚନା କାଳ ୧୮୮ ୨ ମସିହା | 


ଅହଲ୍ୟାସ୍ତବ : 


ଗଙ୍ଗାଧର ୧୮୯ ୨ ମସିହାରେ ଏହା ରଚନା କରିଥଲେ | ଏହା ପ୍ରଥମେ 
ସଂସ୍କୃତ ଛନ୍ଦରେ ରଚିତ ହୋଇଥଲା | କବି ଏହାକୁ ରାଧାନାଥଙ୍କ ନିକଟକୁ 
ପ୍ରେରଣ କରି ତାଙ୍କର ମତାମତ ଚାହିଁଥିଲେ ଓ ରାଧାନାଥଙ୍କର ପରାମର୍ଶ କ୍ରମେ 
ପରବର୍ଭୀ କାଳରେ କବି ଏହାକୁ ବଙ୍ଗଳାଶ୍ରୀ ରାଗରେ : ରଚନା କରିଥୁଲେ | 
ପାଷାଣୀ ଅହଲ୍ଯା ରାମଚନ୍ଦ୍ରଙ୍କ ପାଦସ୍ଥର୍ଶ ପାଇ ମୁକ୍ତିଲାଭ କରି, ରାମଚନ୍ଦ୍ରଙ୍କ 
ନିକଟରେ ସ୍ତବପାଠ କରିବା ବିଷୟକୁ ନେଇ ଏହା ରଚିତ | ଏହି ସ୍ତବଟିରେ 
ଗଙ୍ଗାଧରଙ୍କର ଭକ୍ତି ଭାବର ପ୍ରକାଶ ଘଟିଅଛି | ଆଧୁନିକ ଓଡ଼ିଆ ସାହିତ୍ୟରେ 
ଏହାର ସାହିତ୍ୟିକ ମୁଲ୍ୟ ସ୍ବୀକୃତି ଲାଭ କରିପାରି ନାହିଁ | 
ଇନ୍ଦୁମତୀ : 

ଏହି କାବ୍ୟର ରଚନା କାଳ ୧୮୯୭ ମସିହା | “ଇନ୍ଦୁମତୀ” କାବ୍ୟ ହିଁ 
ଗଙ୍ଗାଧର ପ୍ରତିଭାର ଆଦ୍ୟ ଦିକଚ ବିକାଶ । ଏହାର ବିଷୟବସ୍ତୁର ଗଙ୍ଗାଧର 
ନେଇଛନ୍ତି କାଳିଦାସଙ୍କ ବିରଚିତ “ ରଘୁବଂଶ” କାବ୍ୟର ପଞ୍ଚମ ସର୍ଗଠାରୁ ଅଷ୍ଟମ 
ସର୍ଗ ପର୍ଯ୍ୟନ୍ତ । କଥାବସୁୁର ଆହରଣ “ସତ୍ତ୍ଵେ କବିଙ୍କର ମୌଳିକତା ଏଥୁରେ 
ଲକ୍ଷ୍ୟଣୀୟ | ପ୍ରଥମେ ଏହା ମୟୂରଭଞ୍ଜରୁ ପ୍ରକାଶିତ “ˆ ଉକ୍କଳପ୍ରଭା' ମାସିକ 
ପତ୍ରିକାରେ କ୍ରମଶଃ ପ୍ରକାଶ ପାଇଥିଲା । ଏକ ଉଚ୍ସଷ୍ଟ କାବ୍ୟ ଭାବରେ କବି 


Digitized by PPRACHIN, SOA 


୯୦ ପଶ୍ଚିମ ଓଡ଼ିଶାର ବରପୂତ୍ର 


ଗଙ୍ଗାଧର ପଚିଶ ଟଙ୍କା ପୁରସ୍କାର ପାଇଥୁଲେ ! ଏହି କାବ୍ୟ ପାଠ କରି ପଲ୍ଲୀ କବି 
ନନ୍ଦ କିଶୋର ଉଚ୍ଚ ପ୍ରଶଂସା କରି ଏକ ଚିଠି ଲେଖିଥିଲେ | ଏହି କାବ୍ୟର ସୁଲଳିତ 
ଭାଷା ପାଠକକୁ ମୁଗ୍ଧ କଲା । ବସନ୍ତ ବର୍ଣ୍ଣନା କରି ଲେଖିଛନ୍ତି : 
“ଧରଣୀ ରାଣୀର ସେବା ଅର୍ଥେ ଆସି 
ବସନ୍ତ ପ୍ରବେଶ ହେଲା, 
ଲୋହିତ କମଳ ପଲ୍ଲବହୂ କୂଳ 
ଆଗ ତନୁ ମଣ୍ଡି ଦେଲା । 
ଲଲାଟରେ ଲତା ଅଳକାଦଳୀକି 
ଅତି ଯତନରେ ସାଜି 
ମଶ୍ଜିଦେଲା ଶିରେ ନବ ବିକଶିତ 
ମଞ୍ଜୁଳ କୂସୁମ ରାଜି । 
ରଜନୀରେ ଦିଏ ଲମ୍ବାଇ ହୃଦୟେ 
ହିମ ବିନ୍ଦୁ ମୋତି ମାଳୀ 
କର ପ୍ରସାରି ଯା' ହରି ନେଉଥାନ୍ତି 
ପ୍ରଭାତରେ କରମାଳୀ |” 
ଉତ୍ଚଳଲକ୍ଷ୍ମୀ : 
ଏହା ପ୍ରଥମେ ୧୮୯୪ ମସିହାରେ ଅସମ୍ପୂର୍ଣ୍ଣ ଭାବରେ ପ୍ରକାଶ ପାଇଥୁଲା 
ଏବଂ ଏହାର ପ୍ରକାଶଭାର ଗ୍ରହଣ କରିଥିଲେ ବରପାଲୀ ଯୁବରାଜଙ୍କ ଗୁହ ଶିକ୍ଷକ 
ସୂର୍ଯ୍ୟ କୁମାର ମିତ୍ର । ପରେ ୧୯୧୪ ମସିହାରେ ପୂର୍ଣ୍ଣାଙ୍ଗ ପ୍ରାପ୍ତ ହୋଇ 
ବ୍ରଜମୋହନ ପଣ୍ଡାଙ୍କ ଆନୁକୂଲ୍ୟରେ ପ୍ରକାଶ ପାଇଥିଲା । ଏହା ଏକ କାଳ୍ପନିକ 
କାବ୍ୟ । କବି ଗଙ୍ଗାଧର ଉତ୍କଳ ଲକ୍ଷ୍ମୀ କାବ୍ୟରେ ଉତ୍କଳର ଅବହେଳିତ, ଅଜ୍ଞାନୀ, 
` ଅପରିଚିତ, ପରିତ୍ୟକ୍ତ ପ୍ରକୃତିକୁ ପ୍ରତିଷ୍ଠା ଦେଇଛନ୍ତି । ଗୋଟିଏ ବାକ୍ୟରେ ପ୍ରକାଶ 
କଲେ ଗଙ୍ଗାଧରଙ୍କ ଉତ୍କଳ ଲକ୍ଷ୍ମୀ କବି କଳ୍ଚନାର ତରଳ ବିଳାସରେ ଲୀଳାୟିତ, 
ଜାତୀୟତାର ମହାଭାବରେ ପ୍ରତିଶ୍ତିତ ଓ କବି. ପ୍ରତିଭାର ମଧୁର, ସରସ 


ଉପାଦାନରେ ଉପଜୀବିତ | 

ପଶ୍ଚିମ ଓଡ଼ିଶାର ବରପୁତ୍ର ୯୧ 
OOO OO A 


ମହିମା : 

୧୮୯୭ ମସିହାରେ ଏହି ପୁଞ୍ଚିକା ପ୍ରକାଶ ପାଏ ! ଏହି ପୁସ୍ଥିକାରେ ସୁନ୍ଦର 
ସୂକ୍ତଗୁଡ଼ିକ ରହିଛି । ସତ୍ୟର ମହିମା, କର୍ଭବ୍ଯୟର ମହିମା ଓ ଆଦର୍ଶର ମହିମା ଏହି 
ପୁସ୍ତିକାରେ ପ୍ରକଟିତ । ମହତ ମଣିଷ କେବଳ ମହତ ମଣିଷକୁ ଜାଣିପାରିଥାଏ ଓ 
ଚିହ୍ନି ପାରିଥାଏ | ଗଙ୍ଗାଧର ଲେଖିଛନ୍ତି 

“ ମହତକୁ ଏକା ମହତ ଚିହ୍ନଇ 
ଇତର ତହିକି ଅନ୍ଧ, 

ସୂର୍ଯ୍ୟୋଦୟ ଦେଖି ପ୍ରକୃତି ହସଇ 
ଭଲୁକର ଦୃଷ୍ଟିବବ୍ଧ ।” 

“ମହିମା” ପୁସ୍ତିକା ପାଠ କରି ଭକ୍ତ କବି ମଧୁସୂଦନ ରାଓ ଲେଖିଥୁଲେ : 
“ ମହିମା ଆପଣଙ୍କ ହୃଦୟର ମାଧୁରୀ ଏବଂ ସହଭାବର ନିଦର୍ଶନ ସ୍ଵରୂପ ବୋଲି 
ମୋ ନିକଟରେ ପରିଚିତ ।” 


କୀଚକ ବଧ : 


ଏହି କାବ୍ଯର ପ୍ରକାଶ କାଳ ୧୯୦୪ ମସିହା । ମହାକାବ୍ୟ ଭାରତର 
ବିଷୟବସ୍ତୁକୁ ଆଧାର କରି ଗଙ୍ଗାଧର “କୀଚକ ବଧ କାବ୍ୟଟି ରଚନା କରିଛନ୍ତି | 
ପୁରାଣ ସାହିତ୍ୟରୁ କଥାବସ୍ତୁ ଆହରଣ କରି କବି ସ୍ଵପ୍ରତିଭା ବଳରେ ତାହାକୁ କାବ୍ୟ 
ରୂପରେ ଅପୂର୍ବ ସୌନ୍ଦର୍ଯ୍ୟ ମଣ୍ଡିତ କରିଅଛନ୍ତି ! ‘କୀଚକ ବଧ” ପାଠ କରି କବି 
' ରାଧାନାଥ ରାୟ ମନ୍ତବ୍ୟ ପ୍ରକାଶ କରିଛନ୍ତି 

“ କୀଚକ ବଧ” ମହାଭାରତର ଗୋଟିଏ କୌତୁହଳ କାବ୍ୟ ଏବଂ 
ଶିକ୍ଷାପ୍ରଦ ଆଖ୍ୟାନ | ହିନ୍ଦୁ ସଂସାରରେ କି ଶିକ୍ଷିତ, କି ଅଶିକ୍ଷିତ, କି ପୁରୁଷ କି ସ୍ତ 
ପୁସ୍ତକ ଦ୍ଵାରା ଏବଂ ଯାତ୍ରାଦି ଦ୍ଵାରା ଏ ଆଖ୍ଯାୟିକାର ବିବରଣ ପ୍ରାୟ ସମସ୍ତେ 
ବିଦିତ ଅଛନ୍ତି | ଏହି ପ୍ରାଚୀନ କାହାଣୀକୁ କବି ଗଙ୍ଗାଧର ରସମୟୀ ଲେଖନୀ 
ସଂପୂର୍ଣ୍ଣ ନୂତନ ମୁର୍ରିରେ ସାଧାରଣଙ୍କ ସମ୍ମୁଖରେ ଉପସ୍ଥାପିତ କରିଅଛନ୍ତି । 

ପୁରାତନର ନୂତନତା ଏବଂ ଆହୁତରେ ମୌଳିକତା ପ୍ରତିଫଳିତ କରିବାର 
ପ୍ରତିଭାର ବିଧ୍ୂ ପ୍ରତିପାଦିତ ଅଧ୍ୟକାର ଅଟେ ¦! ଏ ସମ୍ମନ୍ଧରେ କବି ଗଙ୍ଗାଧର 


Digitized by PPRACHIN, SOA 


୯୨ ପଶ୍ଚିମ ଓଡ଼ିଶାର ବରପୁତ୍ର 


ଯେପରି ଶକ୍ତିମତ୍ତା ଦେଖା ଅଛନ୍ତି, ତାହା ଜି ପ୍ରାଚୀନ କି ଆଧୁନିକ ଯେକୌଣସି 
ଉତ୍କଳୀୟ କବିଙ୍କ ପକ୍ଷରେ ଗୌରବାବହ ହୁଅନ୍ତା ¦ 

ଗଙ୍ଗାଧର ଉଚ୍ଚଶ୍ରେଣୀର କବି । କି ବହିଃ ପ୍ରକୃତି, କି ଅନ୍ତଃ ପ୍ରକୃତି 
ଉଭୟର ଯଥାଯଥ ଚିତ୍ରାଙ୍କନରେ ଗଙ୍ଗାଧର ସିବ୍ଧହସ୍ତା | 

ଗ୍ରନ୍ଧାୟନ କରି ଲୋକେ ପଣ୍ତିତ ହୋଇପାରନ୍ତି । ମାତ୍ର କବି ହେବାକୁ 
ହେଲେ କେବଳ ଗ୍ରନ୍ଛାଧ୍ୟୟନ ପର୍ଯ୍ୟାପ୍ତ ନୁହେଁ, ପ୍ରକୃତି ଗ୍ରନ୍ଧାଧ୍ୟୟନ ମଧ୍ଯ 
ଅପରିହାର୍ଯ୍ୟ ରୂପେ ଆବଶ୍ୟକ | 

. Xx x x x 

ଇନ୍ଦୁମତୀ ଦ୍ଵାରା ଯେଉଁ ସୁୁଟୋନୁଖ ପ୍ରତିଭାର ଆଦ୍ୟ ସୌରଭ ବିଜୀର୍ଣ୍ଣ 
ହୋଇ ଉକ୍ସଳୀୟ ସାହିତ୍ୟ ସଂସାରକୁ ଆମୋଦିତ କରିଥଲା, ' କୀଚକ ବଧଂ”ରେ 
ସେହି ପ୍ରତିଭାପୂର୍ଣ ବିକାଶ ପାଇଥବା ପ୍ରତୀୟମାନ ହୁଏ । 

ଗଙ୍ଗାଧରଙ୍କ ଦୁର୍ଭାଗ୍ୟ ମେ ଓଡ଼ିଶାରେ ଜନ୍ମ ଗ୍ରହଣ କରିଅଛନ୍ତି । ଅନନ୍ତ 
ସୌନ୍ଦର୍ଯ୍ୟୋଭାସିନୀ ପ୍ରକୃତି ଦେବୀ ଏବଂ ପ୍ରକୃତି ଦେବୀଙ୍କର ପଟ୍ଟ ପୁରୋହିତ 
ବ୍ୟାସ, ବାଲ୍ଳୀକି, ଯାହାଙ୍କର କଳ୍ପନାର ଚିର ସହଚର, ଦୁଷ୍ଣର ଉଦର ପୂର୍ଭି ସକାଶେ 
ଏକୁଆଳ, ଏକ ପଦିଆ, ଚଉଆଶ, ଓ ଆରିଜା ପ୍ରଭୃତିର ଜଟିଳ ସମସ୍ୟା ସମାଧାନ 
ତାହାଙ୍କର ବାସ୍ତବ ଜୀବନର ପ୍ରଧାନ ବ୍ୟବସାୟ ହୋଇଅଛି ।” 


କବିତା କଲ୍ଲଳ : 


“ କୀଚକ ବଧ” କାବ୍ୟ ପ୍ରକାଶିତ ହେବାପରେ ଦୀର୍ଘ ଆଠବର୍ଷ କାଳ 
ଗଙ୍ଗାଧରଙ୍କ କୌଣସି ଗ୍ରନ୍ଧ ଛପା ହୋଇପାରି ନଥିଲା । ଦୀର୍ଘଦିନ ପରେ ୧୯୧୨ 
ମସିହାରେ ପ୍ରକାଶ ପାଇଲା ତାଙ୍କର “କବିତା କଲ୍ଲୋଳ” ପୁସ୍ତକ | ଏହି ଗ୍ରନ୍ଧ ଛପା 
ହେବାପାଇଁ ସମ୍ବଲପୁରର କୃତୀ ସନ୍ତାନ ରାମ ନାରାୟଣ ମିଶ୍ର ଆର୍ଥିକ ସାହାଯ୍ୟ 
ପ୍ରଦାନ କରିଥଲେ | ପ୍ରଥମ ସଂସ୍କରଣରେ “ ବେଦବ୍ୟାସ , ' ଚନ୍ଦରଜନୀ' , ˆ ବସନ୍ତ 
ବାସରେ', “ସୋମନାଥ ବିଜୟ", ବର୍ଷାଚିତୁ' ଓ ପ୍ରଣାୟାଙ୍କୁର” ନାମରେ 
ଛଅଗୋଟି କବିତା ସ୍କାନିତ ହୋଇ ପ୍ରକାଶ ପାଇଥୁଲା | କିନ୍ତୁ ପରବ 
ସଂସ୍କରଣରେ ‹ ପ୍ରଣୟାଙ୍କୁର” କବିତାଟି ଏହି ପୁସ୍ତକରୁ ବୀଦ ପାଇଲା | ଏହି ପୁସ୍ତକ 
ପାଠ କରି ନନ୍ଦ କିଶୋର ବଳ ଲେଖିଥିଲେ “ ×× ଆପଣଙ୍କ ପୁସ୍ତକ ବାରମ୍ବାର 

ପଢ଼ି ମଧ୍ଯ ତୃପ୍ତି ହେଉନାହିଁ । ଆପଣଙ୍କ କବିତା ସ୍ଵର୍ଗୀୟ କେବେ କେବେ କଣ୍ଠ 
ତପୋବନର କୃଷ୍ଣସାର ପରି ପୂୃଥବୀରେ ପାଦ ପକାଇଦିଏ ।” 
ଅଯୋଧା ଦୃଶ୍ୟ : ୧୯୧୦ ମସିହାରେ ରଚିତ ହୋଇ ବାଗ୍ଧୀ ବିଶ୍ଵନାଥ 
କରଙ୍କ ଦ୍ଵାରା ସମ୍ପାଦିତ ‘ ଉଚ୍କଳ ସାହିତ୍ୟ” ପତ୍ରିକାର କେତୋଟି ସଂଖ୍ଯାରେ 
ପ୍ରକାଶିତ ହୋଇଥଲା | ତିନି ସର୍ଗ ବିଶିଷ୍ଠ ଏହି କାବ୍ୟରେ ଗଙ୍ଗାଧରଙ୍କ କବିତ୍ୃ 
ମାଧୁରୀ ପରିପୂର୍ଣ୍ଠା ଏହାର ପ୍ରତ୍ୟେକ ସର୍ଗରେ ପରିକଳିତ ବିଷୟବସ୍ତୁ ଚରିତ୍ର 
ଚିତ୍ରଣ ଓ ଲଳିତ ପଦଯୋଜନା ଓଡ଼ିଆ କାବ୍ୟ ଜଗତରେ ଅମୁଲ୍ୟ ସଂପଦ । ଦୀର୍ଘ 
ଚଉଦବର୍ଷ କାଳ ବନବାସ ପରେ ରାମଚନ୍ଦ୍ର ପୁଷ୍ପକ ରଥରେ ଅଯୋଧା ପ୍ରତ୍ୟାବର୍ଭନ 
କରୁଥିବା ବେଳର ଦୃଶ୍ୟ ବର୍ଣ୍ଣନା କରି ଗଙ୍ଗାଧର ଲେଖୁଛନ୍ତି 
“ ଅଯୋଧା ବାସୀ ଏ ଏଣେ କେ ଦେଖଇ ରଥ, 
କେବା ବିଭୀଷଣ ମୁଖ ଦର୍ଶନରେ ରତ । 
କେହି ଅବା ସୁଗ୍ରୀବକୁ ଲୋଡ଼େ ହୋଇ ବ୍ୟସ୍ତ, 
କେ ଅବା ପୁଷ୍ପକ ଛୁଇଁ ଶିରେଦିଏ ହସ୍ତ | 
ବୟୋଧ୍‌କେ ପ୍ରଶ୍ନ କରି କରି ଶିଶୁଗଣ, 
ଚିହ୍ିଲେ ବିପିନାଗତ ଶ୍ରୀ ରାମ ଲକ୍ଷ୍ମଣ | 
ବାଲ୍ୟକାଳ ରାମ ରୂପ ନ ଥିଲେ ତ ଦେଖି, 
ହୃଦ ପଟେ ଭିନ୍ନ ଭିନ୍ନ ରୂପ ଥଲେ ଲେଖନ | ” 
ପଦ୍ଧିନୀ : ମାତ୍ର ପାଞ୍ଚୋଟି ସର୍ଗ ବିଶିଷ୍ଟ ଏହି ଅସମ୍ପୂର୍ଣ୍ଣ “ ଗଙ୍ଗାଧର 
ଗ୍ରନ୍ଧାବଳୀ” ରେ ପ୍ରକାଶ ପାଇଛି । ସେ ୧୯୧୦ ମସିହା ଆରମ୍ଭରେ ଏହି କାବ୍ୟ 
ରଚନା କରିବାର ପରିକଳ୍ପନା କରିଥଲେ ! ମାତ୍ର ନାନା କାରଣ ବଶତଃ ଏହା 
ଅସମ୍ପୂର୍ଣ୍ଣ ରହିଗଲା । ଗଙ୍ଗାଧର ପଦ୍ମିନୀ” କାବ୍ଯକୁ ନବମ ସର୍ଗ ଯୁକ୍ତ କରି 
ମହାକାବ୍ୟର ଉପଯୋଗୀ କରିବେ ବୋଲି ପଦ୍ମପୁର ଠାରୁ ସେ ୨/୯/୧୯ ୧୫ର 
ଚିଠିରେ ବ୍ରଜମୋହନ ପଣ୍ଡାଙ୍କୁ ଲେଖିଥିଲେ । କିନ୍ତୁ ହାୟ ! ସେ ପରିକଳନା 
କେବଳ ପରିକଛନାରେ ହିଁ ରହିଗଲା | ଏହା ଏକ ଏତିହାସିକ କାବ୍ୟ । 
ଚିତୋର ଦୁର୍ଗର ଅଧ୍ପତି ମିବାରର ରାଣା ଭୀମ ସିଂହଙ୍କର ପତ୍ନୀ ପଦ୍ଧିନୀ 
ଥିଲେ ଅସାମାନ୍ୟା ସୁନ୍ଦରୀ | ସେହି ରୂପସୀ ପଦ୍ଧିନୀକୁ ପାଇବାପାଇଁ ଦିଲ୍ଲୀ ସମ୍ରାଟ 
ଆଲାଉଵ୍ଦିନ୍‌ ଚକ୍ରାନ୍ତ କରନ୍ତି । ସେ କାମନାର ବଶବଙର୍ଭୀ ହୋଇ ଭୀମ ସିଂହଙ୍କୁ 

ପଦ୍ଧିନୀକୁ ପଠାଇବାକୁ ପତ୍ର ଦେଲେ । ତାହା ବ୍ଯର୍ଥ ହୋଇଛି । ପରେ ଦାସୀ 
ଲୀଳାକୁ ପଦ୍ଧିନୀ ନିକଟକୁ ଏକ ସନ୍ଧ୍ଯାସିନୀ ବେଶରେ ପ୍ରେରଣ .କରନ୍ତି । ଏହି 
ଚକ୍ରାନ୍ତରେ ମଧ୍ୟ ଆଲାଉଦ୍ଦିନ୍‌ ସଫଳ ହୋଇପାରିଲେ ନାହିଁ । ମନ ତାଙ୍କର 
ଛଟପଟ ହୋଇଛି | ଲାବଣ୍ଯବତୀ ପଦ୍ଧିନୀକୁ ନିକଟରେ ପାଇବାପାଇଁ । ଶେଷରେ 
ସେ ବ୍ୟାକୁଳ ହୋଇ ଚିତୋର ଅବରୋଧ କଲେ । ମାତ୍ର ବୀର ରାଜପୁତମାନେ 
ଦୁର୍ଗ ପ୍ରାଚୀର ଉପରୁ ପ୍ରବଳ ବେଗରେ ପଥର ବୃଷ୍ଟି କରନ୍ତି । ଆଲାଉଦ୍ିନ୍‌ 
କ୍ରୋଧରେ ଥରହର ହୋଇ ନିଜ ଶିବିରକୁ ଫେରି ଆସିଛନ୍ତି । କାବ୍ୟଟି ଏତିକିରେ 
ଅସମ୍ପୂର୍ଣ୍ଣ ରହିଛି । 

ପ୍ରଣୟବଲ୍ଲରୀ : କାବ୍ୟଟି ସାତୋଟି ସର୍ଗରେ ବିଭକ୍ତ । ସାତୋଟି ସର୍ଗକୁ 
ଗଙ୍ଗାଧର ବିଭିନ୍ନ ନାମରେ ନାମିତ କରିଛନ୍ତି । ପ୍ରଥମ ସର୍ଗ- ପ୍ରଣୟଙ୍କୁର, ଦ୍ଵିତୀୟ 
ସର୍ଗ- ପ୍ରଣୟବଲ୍ଲବ, ତୃତୀୟ ସର୍ଗ- ପ୍ରଣୟ ପ୍ରସୂନ, ଚୁତର୍ଥ ସର୍ଗ- ପ୍ରଣୟ 
ସୌରଭ, ପଞ୍ଚମ ସର୍ଗ- ପ୍ରଣୟ ପୁଷ୍ରେକୀଟ, ଷଷ୍ଠ ସର୍ଗ- ପ୍ରଣୟଫଳ, ସପ୍ତମ ସର୍ଗ- 
ପ୍ରଣୟଛାୟା |! ଏହି କାବ୍ୟର ସମଗ୍ର ସର୍ଚଗୁଡ଼ିକ ବଙ୍ଗଳା ଶ୍ରୀ? ରାଗରେ ରଚିତ | 
ପଦ୍ଧପୁରର ତତ୍କାଳୀନ ଦେବାନ ଭୁବନେଶ୍ବର ବହିଦାରଙ୍କ ପ୍ରବର୍ଭନାରେ ଜମିଦାର 
ଲାଲା ରଜେନ୍ଦ୍ର ସିଂହ ବରିହାଙ୍କ ସଂପୂର୍ଣ୍ଣ ବ୍ୟୟରେ ଏହା ପ୍ରକାଶିତ ହେଲା ୧୯୧୫ 
ମସିହାରେ । | 

ମହାକବି କାଳିଦାସଙ୍କର ‘ଅଭିଜ୍ଞାନ ଶାକୁନ୍ତଳମ୍‌' ନାଟକରୁ ଗଙ୍ଗାଧର 
କଥାବସ୍ତୁ ଗ୍ରହଣ କରିଛନ୍ତି । ସର୍ବଜନବିଦିତ ଦୁଷ୍ପନ୍ତ ଓ ଶକୁନ୍ତଳାଙ୍କର ପ୍ରଣୟ 
କାହାଣୀକୁ ଗଙ୍ଗାଧର ଏହି କାବ୍ୟର ସ୍ଥଳବିଶେଷରେ ଅନୁବାଦ କରି ; ଅନୁସରଣ 
କରି ନିଜର ମୌଳିକତା ପ୍ରଦର୍ଶନ କରି ଏପରି ଭାବରେ ରୂପାୟିତ କରିଛନ୍ତି ଯେ 
ତାହା ତାଙ୍କର କବି ପ୍ରତିଭାର ସାର୍ଥକ ସ୍ବାକ୍ଷର ବହନ କରିଛି । ଏହି କାବ୍ଯର 
ଭୂମିକାରେ .ସେ ଲେଖିଛନ୍ତି : “ ଭିନ୍ନ ଭାଷାରେ ମୂଳ କବିତାର ଭାବପୂର୍ଣ୍ଣ ରୂପ 
ପ୍ରକାଶ କରିବା ସୁକଠିନ କାର୍ଯ୍ୟ । ଗୋଟିଏ ହସ୍ତୀ ସ୍ଵାଧୀନ ଭାବରେ ଚାଲିଗଲେ 
ତାହାର ଗତିରେ ଯେଉଁ ଶୋଭାଥାଏ, ଅନ୍ୟଗୋଟିଏ ହସ୍ତୀ ପୂର୍ବଗାମୀ ହସ୍ତୀର ଠିକ୍‌ 
ପଦଚିହ୍ନ ଉପରେ ପଦକ୍ଷେପ କରି ଚାଲିଲେ ସେ ଶୋଭା ରହିପାରେ ନାହିଁ, କିନୁ 
ସେହି ମାର୍ଗରେ ହଂସର ନୈସର୍ଗିକ ଗତି ଦର୍ଶନୀୟ ହୋଇଥାଏ ।” ଏଣୁ କବି 
ପ୍ରଥମ ସର୍ଗର ଆରମ୍ଭରେ ଲେଖିଛନ୍ତି : 

“ ଜୟ ଦେବ ବ୍ୟାସ ଜୟ କାଳିଦାସ 
ଭାରତୀ-ପ୍ରିୟ ନନ୍ଦନ 
ତୁମ୍ଭେ ଜ୍ଞାନ ଗୁରୁ କବି ମଣ୍ଡଳୀର 
ଲାଲାଟ ଶୋଭା ଚନ୍ଦନ | 
ତୁମ୍ଭ ଶ୍ରୀ ଚରଣରେ ଲଗାଉଛି ବିଧବା 
ମୋ ହୃଦ-ଦୃଢ଼-ବନ୍ଧନ, 
ତୁମ୍ଭ ପଛେ ଥାଇ ଭାରତୀ ଚରଣେ 
ବିନୟେ କରୈ ବନ୍ଦନ | ` 
ଯେଉଁ ପଥେ ଗମି ଭ୍ରମିଛ ଗୁରୁ ହେ 
ଭାରତୀ କୁସୁମ ବନେ, 
ସେହି ପଥେ ଚାଲି ତୋଳିବ କୁସୁମ 
ପଡ଼ିବ ଯେତେ ନୟନେ ।” 

ତପସ୍ବିନୀ : କାବ୍ୟ ହେଉଛି କବି ପ୍ରତିଭାର ଶ୍ରେଷ୍ଠ ନିଦର୍ଶନ | ଏହାର 
ଜନ୍ମ ୧୯ ୧୨ ମସିହାରେ ଓ ଏହା ଲୋକଲୋଚନ ଗୋଚରକୁ ଆସେ ୧୯୧୫ 
ମସିହାରେ ! ଏହି କାବ୍ୟର ପ୍ରକାଶକ ଥିଲେ ସମ୍ବଲପୁରର ବିଶିଷ୍ଠ ଆଇନଜୀବୀ 
ଶ୍ରୀଯୁକ୍ତ ରାମ ନାରାୟଣ ମିଶ୍ର । ଏହାର କଥାବସ୍ତୁ ରାମାୟଣ, ରଘୁବଂଶ ଓ ଉତ୍ତର 
ରାମ ଚରିତରୁ ଆହୁତ, ମାତ୍ର କବିଙ୍କର ମୌଳିକତା ସର୍ବାଦୌ ଲକ୍ଷ୍ୟଣୀୟ | 
କଥାବସ୍ତୁ ଆହରଣରେ, ଚରିତ୍ର ସମାରୋହରେ ଚଚରିତ୍ର ଚିତ୍ରଣରେ ଓ କଳନା 
ବିଳାସର ପ୍ରକାଶରେ କବି ସ୍ଵାତନ୍ତ୍ୟ ପ୍ରକାଶ କରିଅଛନ୍ତି । 

“ ତପସ୍ବିନୀ? କାବ୍ୟରେ କବି ଗଙ୍ଗାଧର ସତୀ ସୀତାଙ୍କର ନିର୍ବାସିତ 
ଜୀବନର ଚିତ୍ର ଅଙ୍କନ କରିଛନ୍ତି । ଲକ୍ଷ୍ମଣ ଯେତେବେଳେ ରାମଚନ୍ଦ୍ରଙ୍କ ଆଦେଶ 
ଅନୁସାରେ ସୀତାଙ୍କୁ ନେଇ ଭାଗିରଥୀ ତୀରରେ ଏକାକିନୀ ଛାଡ଼ିଦେଇ ଆସିଲେ, 
ସେତେବେଳେ ସୀତା ନିଜକୁ ଅସହାୟା ମଣି ବିକଳ ସ୍ଵରରେ କ୍ରନ୍ଦନ କରନ୍ତି । 
ସୀତାଙ୍କର କରୁଣ କ୍ରନ୍ଦନରେ ପ୍ରକୃତି ମଧ୍ୟ ସମବେଦନା ଜ୍ଞାପନ କରିଛି । ଏହି 
ସମୟରେ ମୁନିକନ୍ୟାମାନେ ସୀତାଙ୍କର କରୁଣ ବିଳାପ ଶ୍ରବଣ କରି ତାଙ୍କ ପାଖକୁ 
ଯାଇ, ତାଙ୍କୁ ଆଶ୍ଵାସନା ଦେଇ ବାଲ୍ଲୀକି ଆଶ୍ରମକୁ ନେଇ, ସେଠି ଆଶ୍ରୟ ପ୍ରଦାନ 
କରି ଅଛନ୍ତି । ସୀତା ସେଠାରେ ତପସ୍ବିନୀ ଜୀବନ ଯାପନ କରିଅଛନ୍ତି । କିଛିଦିନ 

ପରେ ସେଠାରେ ତାଙ୍କର ଯମଜ ସନ୍ତାନ ଲବ, କୁଶ ଭୂମିଷ୍ଠ ହୁଅନ୍ତି । 
ରାମଚନ୍ଦ୍ରଙ୍କର ଅଶ୍ଵମେଧ ଯଜ୍ଞବାର୍ଭା ଶ୍ରବଣରେ ସୀତାଙ୍କର ମାନସିକ ପ୍ରତିକ୍ରିୟା ଓ 
ସ୍ଵପ୍ନ ଦର୍ଶନରେ କାବ୍ୟର କଥାବସ୍ତୁ ଚରମ ପରିଣତି ଲାଭ କରିଅଛି । ପ୍ରସଙ୍ଗ 
କ୍ରମରେ ପ୍ରକୃତି ବର୍ଣ୍ଣନା, ଆଶ୍ରମ ଜୀବନ ବର୍ଣ୍ଣନା ପ୍ରଭୃତି ଗଙ୍ଗାଧରଙ୍କ ଚିନ୍ତାଧାରାର 
ଉତ୍ତୁଙ୍ଗତା ପ୍ରକାଶ କରିଅଛି | ଗଙ୍ଗାଧର ସ୍ଵାଧ୍ବୀ ସୀତାଙ୍କୁ ଭାରତୀୟ ନାରୀର 
ଶ୍ରେଷ୍ଠତମ ଆଦର୍ଶରେ ଓ ରାମଚନ୍ଦ୍ରଙ୍କୁ ଭାରତୀୟ ନରପତିର ଶ୍ରେଷ୍ଠତମ ଆଦର୍ଶରେ 
ଭୂଷିତ କରିଅଛନ୍ତି | 

ଏହି କାବ୍ୟର ଚତୁର୍ଥ ସର୍ଗରେ ଉଷାକାଳର ଦୃଶ୍ୟ ବର୍ଣ୍ଣନାରେ କବି ଯେଉଁ 
ପାରଦର୍ଶିତା ପ୍ରଦର୍ଶନ କରି ଅଛନ୍ତି ତା'ର ପଟ୍ଟାନ୍ତର ନାହିଁ | ଏଠାରେ ଗୋଟିଏ ପଦ 
ଦିଆଗଲା : 


“ ମଙ୍ଗଳେ ଅଇଲା ଉଷା ବିକଚ ରାଜୀବ ଦୃଶା 
ଜାନକୀ ଦର୍ଶନ ତୃଷା ହୃଦୟେ ବହି 
କର ପଲ୍ଲବେ ନୀହାର ମୁକ୍ତା ଧରି ଉପହାର 


ସୀତାଙ୍କ ବାସ ବାହାର ପ୍ରାଙ୍ଗଣେ ରହି, 
କଳକଣ୍ଡ କଣ୍ଡେ କହିଲା 
ଦରଶନ ଦିଅ ସତୀ, ରାତି ପାହିଲା | 
ଅରୁଣ କଷାୟ ବାସ, କୁସୁମ କାନ୍ତି ବିକାଶ 
ପ୍ରଶାନ୍ତ ରୂପ, ବିଶ୍ଵାସ ଦିଅନ୍ତି ମନେ 
କେଉଁ ଯୋଗେଶ୍ଵରୀ ଆସି ମଧୁର ଭାଷେ ଆଶ୍ବାସି 
ଡାକୁଛନ୍ତି ଦୁଃଖରାଶି ଉପଶମନେ, 
ଦେବାପାଇଁ ନବ ଜୀବନ 
ସଵର୍ଗୁ କି ଓହ୍ଲାଇଛନ୍ତି ମର୍ଭ୍ୟ ଭୁବନେ !” 

' ତପସ୍ଵିନୀ” କାବ୍ୟ ଓଡ଼ିଆ ସାହିତ୍ୟକୁ କବି ଗଙ୍ଗାଧରଙ୍କ ଶ୍ରେଷ୍ଠଦାନ | 
ବିଶିଷ୍ଟ ସମାଲୋଚକ ଅଧ୍ଯାପକ ଚିନ୍ତାମଣି ବେହେରାଙ୍କ ମତ ଯଥାର୍ଥ ମନେହୁଏ 
“ ଜଣେ କ୍ଟାସିକ ସ୍ରଷ୍ଟାର ସମସ୍ତ ଲକ୍ଷଣ ତାଙ୍କର ଅନୁପମ କାବ୍ଯ କୀର୍ରି 
' ତପସ୍ଵିନୀ ”ରେ ବିଦ୍ୟମାନ | ସାର୍ବକାଳିକତା, ସାର୍ବଭୌମିକତା ଓ ସାର୍ବକନୀନତାର 
ମାନଦଣ୍ଡରେ .ତାଙ୍କର କାବ୍ୟ ସୃଷ୍ଟି କାଳୋତ୍ତୀର୍ଣ୍ । ସର୍ବ ଦେଶିକତା, ଚିନ୍ତା ଓ 

ଚେତନାର ପରିକଳ୍ପନା ଏବଂ ପାରମ୍ଭରିକ ମୂଲ୍ୟବୋଧ ପ୍ରତି ମମତା ଓ ପ୍ରତ୍ୟୟ 
ପ୍ରଭୃତି ଗୁଣାବଳୀ କ୍ଲାସିକ ସୃଷ୍ଟି ଲକ୍ଷଣ ବୋଲି ଯଦି ବିବେଚିତ ହୁଏ, ତେବେ 
ଗଙ୍ଗାଧରଙ୍କ ˆ ତପସ୍ତିନୀଂ ଆଧୁନିକ ଓଡ଼ିଆ କାବ୍ଯ ସାହିତ୍ୟରେ ସେଇ କ୍ଲାସିକ 
ମହିମାର ସଂପୂଣ୍ଠ ଅଧ୍ବକାରୀ |” 
ଅର୍ଘ୍ୟଥାଳୀ : ଅଣଚାଳିଶଟି ସୁଗନ୍ଧ ଓ ମନୋହାରୀ ସୁମନରେ ଅର୍ଘ୍ୟଥାଳୀ 
ପରିପୂର୍ଣ୍ଣ ହୋଇଛି । ଏହି କବିତା ପୁସ୍ତକଟି ପାରଳାଖେମୁଣ୍ଡି ରାଜା କୃଷ୍ଣଚନ୍ଦ୍ର 
ଗଜପତି ନାରାୟଣ ଦେବଙ୍କ ଆନୁକୂଲ୍ୟରେ ୧୯୧୮ ମସିହାରେ ପ୍ରକାଶ 
ପାଇଥୁଲା | ଏଥିରେ ରହିଥୁବା କବିତାଗୁଡ଼ିକ ପୂର୍ବରୁ ଉକ୍କଳ ସାହିତ୍ୟ? ଓ 
“ମୁକୂର” ପତ୍ରିକାରେ ପ୍ରକାଶ ପାଇଥୁଲା | ଏଥୁରେ ସ୍ଥାନିତ ହୋଇଥବା “ଭକ୍ତି, 
“ଅମୂତମୟ” ଓ “ମଧୁମୟ” କବିତା ଅତୀବ ଉଚ୍ଚକୋଟୀର | ଅହଂଭାବ ଦୂର ନ 
ହେଲେ କେହି ଇଶ୍ଵରଙ୍କ ଲାଭ କରିବା ସମ୍ଭବ ନୁହେଁ । ତେଣୁ ସେ କହିଛନ୍ତି — 
“କି ଦେଇ ପୂଜିବି ଯାହା ମୁଁ ଦେଖୁଛି 
ସବୁ ତୁମରି ପ୍ରସାଦ, 
ଯାହା ପରସାଦ ତାକୁ ଅରପିଲେ 
ହେବ ସିନା ଅପରାଧ ! 
ମୁଁ କାର ମାତର ମୋର ନୁହେଁ ବୋଲି 
କହିବାକୁ ନାହିଁ ବାଟ, 
ଦୂରୁ ଶ୍ରୀଚରଣେ ଅର୍ପଣ କରୁଛି 
ଘେନ ତା ବିଶ୍ଵ ସମ୍ରାଟ !” — ଭକ୍ତି 
“ଉତ୍କଳ ଭାରତୀଙ୍କ ଉକ୍ତି, ମାତୃଭୂମି”, ‘ ଉଦ୍ବୋଧନ! , “ ନବବର୍ଷ , 
ମଳୟ ଆବାହନ ପ୍ରଭୁତି କବିତାଗୁଡ଼ିକ ଗଙ୍ଗାଧରଙ୍କ ଜାତୀୟବାଦୀ ଚିନ୍ତାଧାରାରେ 
ପରିପୂର୍ଣ । “ ମାତୃଭୂମି” କବିତାରେ ସେ ଯାହା କହିଛନ୍ତି ପ୍ରତ୍ୟେକ ଓଡ଼ିଆ 
ବ୍ୟକ୍ତିଙ୍କର ପ୍ରିୟମନ୍ତ୍ର ହେବା ବିଧେୟ ¬ 
“ ମାତୃଭୂମି ମାତୃ- ଭାଷାରେ ମମତା 
ଯା ହୃଦେ ଜନମି ନାହିଁ, 
ତାକୁ ଯେବେ ଜ୍ଞାନୀ ଗଣରେ ଗଣିବା 
ଅଜ୍ଞାନ ରହିବେ ନାହିଁ ।” ମାତୃଭୂମି 

ପଞ୍ଚାୟତ ଶାସନର ଉପକାର ବୂଝାଇ ସେ ସମୟରେ ଗଙ୍ଗାଧର କି ସୁନ୍ଦର 

ଉପଦେଶ ଦେଇ ନାହାନ୍ତି — 

“ ବାଛି ବାଛି ସୁଧାର୍ମିକ ପାପଭୀରୁଜନ 

ହେବ ଯଦି ପଞ୍ଚାୟତ ଗଠନ ସୁଜନ, 

ଶିକ୍ଷା ଦିଆ ଯାଉଥବ ବିଚାର ବିଧାନ 

କରାଯାଉଥବ ବାର ବାର ସାବଧାନ, 

ପଞ୍ଚହସ୍ତେ ନ୍ୟସ୍ତ ହେଲେ ଲଘୁ ଅଧ୍ବକାର 

ଅବଶ୍ୟ ଦେଶର ହେବ ବହୁ ଉପକାର | 

ବହୁ ଅର୍ଥ ପ୍ରଜାଙ୍କର ଗୁହେ ଯିବ ରହି 

ନ ପାରିବ ଜାଳିଆଙ୍କ କୋପାନଳ ଦହି । 

X × XxX × 

ଯେଉଁ ରାଜ୍ୟେ ଧରମର ପ୍ରଭା ହୁଏ ନାଶ 

ପାପ ଅନ୍ଧକାର ତାକୁ କରିଦିଏ ଗ୍ରାସ । 

xX xX XxX × 

ଯହିଁ ଧର୍ମ ତହୁଁ କରେ ଲୋଭ ପଳାୟନ 

ଲୋଭ ନାଶେ ସୁନିପୁଣ ଧର୍ମ ପରାୟଣ । 

X xX XxX × 

ଲ୍ଲୋଭର ଜନକ ଧନ, ଧନକୁ ଯେ ଛାର 

ମଣନ୍ତି, ସେ କରନ୍ତି ନିର୍ମଳ ବିଚାର !” — ପଞ୍ଚାୟତ 

' ଅର୍ଘ୍ୟଥାଳି”ରେ ଥବା “ସ୍ବର୍ଗୀୟ କବିବର ରାଧାନାଥ , ' ମଧୁସୂଦନ ରାଓଙ୍କ 

ସ୍ଵର୍ଗାରୋହଣ”, “ଫକୀର ମୋହନଙ୍କ ମ୍ତ୍ୟଯୁ ଶଯ୍ଯା ନିକଟରେ ଉତ୍କଳ ମାତାର 
ରୋଦନ” , “ସ୍ବର୍ଗୀୟ କୃଷ୍ଣା କୁମାରୀ” ଚାରୋଟି ଶୋକ କବିତା ଗଙ୍ଗାଧରଙ୍କ 
ଅନ୍ୟତମ ଉଲ୍ଲେଖନୀୟ କୃତି । 


କୃଷକ ସଙ୍ଗୀତ : 


ବୋଡ଼ାସମ୍ବର ଲାଲ ରାଜେନ୍ଦ୍ର ସିଂହ ବରିହାଙ୍କ ଅନୁରୋଧ କ୍ରମେ ଏହା ସେ 
ରଚନା କରିଥଲେ । ଏହାର ପ୍ରକାଶ କାଳ ସେପ୍ଟେମ୍ବର ୧୯ ୨୧ । ଏ ପୁସ୍ତକ 
ରଚନା ସଂପର୍କରେ ସେ ସୂଚନା ଦେଇ ଭୁମିକାରେ ଲେଖିଛନ୍ତି : 

ପଶ୍ଚିମ ଓଡ଼ିଶାର ବରପୁତ୍ର ୯୯ 


“ଏ ଦେଶର କୃଷକମାନେ ହଳ ଚାଳନା ସମୟରେ ଗୀତ ଗାଇ ନିଜ 
ଆମୋଦ ଲାଭ କରି ବଳଦମାନଙ୍କୁ ଉତ୍ତେଜିତ କରିଥାନ୍ତି । ସେ ସବୁ ଗୀତର 
ଅଧୁକାଂଶ ଅସଭ୍ୟ ବ୍ୟଞ୍ଜକ ଓ ଅଶ୍ଲୀଳତାରେ ପୂର୍ଣ୍ଣଥାଏ । 

କୃଷକମାନଙ୍କୁ ଉପରକୁ ନ ଉଠାଇଲେ ସମାଜ ଉନ୍ନତି ହୋଇପାରିବ ନାହିଁ 
ବୋଲି ବହୁଦର୍ଶୀ ବିଦ୍ଧାନମାନେ କହିଥାନ୍ତି । ସେମାନଙ୍କୁ ସରଳ ସୁଗମ ମାର୍ଗରେ 
ଉପରକୁ ଉଠାଇବା ନିମନ୍ତେ ତାଙ୍କ ନିଜ ଗୀତରେ ତାଙ୍କୁ ଉତ୍ସାହିତ କରିବା ଗୋଟିଏ 
ସହଜ ଉପାୟ, ଯଦ୍ଵାରା ସେମାନେ ଗୀତ ଗାଇ ହିଚି ଓ ଆମୋଦ ଲାଭ କରି 
ପାରିବେ ଏବଂ ସେମାନଙ୍କ ଅସଭ୍ୟତା କଳଙ୍କ ଦୂର ହେବ |” 

କୃଷିମୂଳକ କବିତା ରଚନାରେ ସେ ହେଉଛନ୍ତି ପ୍ରଥମ ଓଡ଼ିଆ କବି | 
“କୃଷିର ଗୌରବଂ କବିତାରେ ସେ କୃଷିର ମହିମା ସଂପର୍କରେ କି ସୁନ୍ଦର କଥା 
କହିଛନ୍ତି ଦେଖନ୍ତୁ ତ¬ 

ଦେଖଛୁଁ ଯା ଜଗତେ ବିଚିତ୍ର ବ୍ୟାପାର 
ସବୁ ନର ପ୍ରତିଭା ହସ୍ତ କାରବାର 
ପ୍ରତିଭାର ଜନମଦୂମି ନର ମନ, 
କୃଷି ଏକା କରୁଛି ମାନବ ମାନସ 
ବରଧନ ହେ 
ଛାଡ଼ି ଦେଲେ କୃଷିକି ସବୁ ହେବ ନାଶ 
ନ ମିଳିବ ଗ୍ରାସ ଯେ ନ ମଳିବ ବାସ 
କାହିଁ ଯିବ ସଭ୍ୟତା ଭବ୍ୟତା ସକଳ 
ଅନାହାରେ ମାନବ ମରିବ ହୋଇଣ 
କଲ ବଲ ହୋ॥ 

ଲଙ୍କା ମରିଚର ଗୁଣ ବର୍ଣ୍ଣନା ପ୍ରସଙ୍ଗରେ ଗଙ୍ଗାଧର କେଡ଼େ ଚିରନ୍ତନ ସତ୍ୟ 

କଥାଟିଏ ନ କହିଛନ୍ତି 
“ ପ୍ରାଚି ଫଳ ସୁରଙ୍ଗ ହୁଏ ଅତି କଟୁ 
କଟୁ ହୋଇ ରସନା ରଞ୍ଜନରେ ପଟୁ 
ଶାଳୀ ଗାଳି ପରାଏ ଆବର ତାହାର 
ଘରେ ଘରେ ବ୍ୟଞ୍ଜନେ ବ୍ୟଞ୍ଜନେ ସର୍ବଦା 
ବ୍ୟବହାର ହେ ॥” 

୧୦୦ ପଶ୍ଚିମ ଓଡ଼ିଶାର ବରପୁତ୍ର 


କବିତାମାଳା : 


୨୯ଟି କବିତାର ସମାହାର ବିଭିନ୍ନ ସମୟରେ ଓ ବିଭିନ୍ନ ପତ୍ରିକାରେ 
ପ୍ରକାଶିତ, ଏକତ୍ରିତ ହୋଇ ଏହି କବିତାମାଳା ଗ୍ରନ୍ଧାବଳୀରେ ସଂକଳିତ । ଉତ୍କଳ 
ସମ୍ମିଳନୀ ଉପଲକ୍ଷ୍ଯରେ ରଚିତ କବିତାଟି ସମ୍ବଲପୁରରେ ଭାଷା ଆନ୍ଦୋଳନକୁ 
ନେଇ ରଚିତ । ଓଡ଼ିଆ ଭାଷାଭାଷୀ ଅଞ୍ଚଳକୁ ଓଡ଼ିଶାରେ ମିଶାଇବାପାଇଁ ଯେଉଁ 
ଆନ୍ଦୋଳନ ଚାଲିଥିଲା, ତାରି ପ୍ରତିଧ୍ଵନି ଏ କବିତାରେ ରହିଛି | ‘ ଜଜୁଳ ସେବକର 
ନବ ବର୍ଷ ଉପଲକ୍ଷ୍ୟରେ ରଚିତ କବିତାଟିରୁ ତାଙ୍କ ବିପ୍ଳବୀ ମନର ପରିଚୟ 
ମିଳିଥାଏ । “ଆତ୍ଛକଥା”, “ମନପ୍ରତି”', “ଧନପ୍ରତି', ପ୍ରାର୍ଥନା', “ଭରସା”, 
“ଅର୍ପଣ” ଆଦି କବିତାରେ କବିଙ୍କର ଜୀବନ ଦର୍ଶନର ପରିଚୟ ସୁନ୍ଦର ଭାବରେ 
ଅଙ୍କତ | ' ଆତ୍ସକଥା'ରେ ସେ ଲେଖିଛନ୍ତି 
“ ପାପ କରିବାକୁ ଯିବି କାହିଁ କି ? 
ବାପ ଯା ଅଛନ୍ତି ଜଗତର ପତି 
କେଉଁ କଥା ତାର ନାହିଁ କି ୨ 
ପଞ୍ଚମହାଭୂତ ରେନି ମୁଁ ଜନ୍ମିତ 
ସେ ଭୂତ ପୋଷଣ ପାଇଁକି, 
ସଦା ମୋ ସକାଶେ ଅବନୀ ଆକାଶେ 
ସବୁ ନୁହେଁ ଚିରସ୍ଥାୟୀ କି ?” 


ଭାରତୀ ଭାବନା : “ 


ଏହା ଗଙ୍ଗାଧରଙ୍କ ଶେଷ ରଚନା ରୂପେ ଗୁହୀତ | ଏହା ପ୍ରଥମେ ୧୯ ୨୭ 
ମସିହାରେ “ମୁକୁର” ପତ୍ରିକାରେ ପ୍ରକାଶ ପାଇଥଲା । ପରେ ଏହା ପୁସ୍ତିକା 
ଆକାରରେ ପ୍ରକାଶିତ ହେଲା ¦ ଏହା ଏକ ଦ୍ଵିଅର୍ଥବୋଧକ କବିତା | ଏକ ଅର୍ଥରେ 
ଗୋପୀମାନଙ୍କର ଶ୍ରୀକୃଷ୍ଣଙ୍କ ପ୍ରତି, ଅନ୍ୟ ଅର୍ଥରେ ଭାରତର ବୈଦେଶିକ ଇଂରେଜ 
ଶାସନ ପ୍ରତି ଲକ୍ଷ୍ଯ ରଖି ଭାବ ବ୍ୟକ୍ତ କରାଯାଇଛି | ଏହି କବିତାରୁ ଗଙ୍ଗାଧରଙ୍କ 
ଜାତୀୟ ଭାବର ଗଭୀର ପରିଚୟ ମିଳିଥାଏ | ଏ କବିତା ରଚନା କରିବାର ବର୍ଷକ 
ପରେ ଗଙ୍ଗାଧରଙ୍କ ଦେହାନ୍ତ ହେଲା ! 

ପଶ୍ଚିମ ଓଡ଼ିଶାର ବରପୁତ୍ର ୧୦୧ 


ଗଦ୍ୟ ରଚନାବଳୀ : 


ଗଙ୍ଗାଧରଙ୍କ ଗଦ୍ୟ ରଚନା ଅଳ୍ପ ହେଲେ ମଧ୍ଯ ପ୍ରଣିଧାନଯୋଗ୍ୟ | ତାଙ୍କ 
ଗଦ୍ୟ ରଚନାଗୁଡ଼ିକ ହେଲା- ( ୧) ଆତ୍ସ ଜୀବନୀ, ( ୨) ଶ୍ରୀନୂପରାଜ ସିଂହ, 
(୩) ପୁରାଣ କବି ଫକୀର ମୋହନ, (୪) ସ୍ଵର୍ଗୀୟ କାଶୀନାଥ ପଣ୍ଡା, 
( ୫) ଏହାକି ପୃଥବୀର ଶବ୍ଦ, (୬) ଶିକ୍ଷିତ, ଅଶିକ୍ଷିତ ଓ ଶିକ୍ଷାଭିମାନୀ, 
(୭) ବିଭେଦ, (୮) ର ଓ ରୁ ଭେଦ, (୯) ଚଗୁଳିଆ, ( ୧୦) ଦାକଷ୍ଷିଣାତ୍ୟ 
ଭ୍ରମଣର ସମାଲୋଚନା, ( ୧୧) ଉତ୍କଳ ଭାଷାର ଗୌରବ । 

‘ ଆତ ଜୀବନୀ” ତାଙ୍କର ସଂକ୍ଷିପ୍ତ ଜୀବନୀ |! ଏଥୁରେ ତାଙ୍କର 
ବାଲ୍ୟଜୀବନ, ପାରିବୀରିକ ଅବସ୍ଥା, ଶିକ୍ଷା ବସ୍ତବୟନ, ବିବାହ ଓ ଚାକିରି ବିଷୟ 
ସଂକ୍ଷେପରେ ବର୍ଣ୍ଣିତ ହୋଇଅଛି । “ ଶ୍ରୀନୂପରାଜ ସିଂହ”, “ପୁରାଣ କବି ଫକୀର 
ମୋହନ”, “ସ୍ଵର୍ଗୀୟ କାଶୀନାଥ ପଣ୍ଡା”, ତିନୋଟି ଜୀବନୀମୂଳକ ପ୍ରବନ୍ଧ | “ଏହା 
କି ପୃଥରବୀର ଶବ୍ଦ ଓ “ ଶିକ୍ଷିତ ଅଶିକ୍ଷିତ ଓ ଶିକ୍ଷାଭିମାନୀ” ତାଙ୍କର ବିଶ୍ଳେଷଣୀତ୍ସକ 
ତାତ୍ତଵିକ ପ୍ରବନ୍ଧ । ଏହା ବ୍ଯତୀତ “ବି” ଭେଦ, ‘ର ଓ ରୁ' ଭେଦ ତାଙ୍କର ଦୁଇଟି 
ବ୍ୟାକରଣଗତ ପ୍ରବନ୍ଧ | “ଦାକ୍ଷିଣାତ୍ୟ ଭ୍ରମଣର ସମାଲୋଚନା ଓ “ଉତ୍କଳ ଭାଷାର 
ଗୌରବ” ତାଙ୍କର ଦୂଇଟି ସାହିତ୍ୟ ସଂପର୍କିତ ପ୍ରବନ୍ଧ ଆଲୋଚନା |! 

ଗଙ୍ଗାଧର ମୁଖ୍ୟତଃ ଜଣେ କବି | ସେ ପ୍ରାବନ୍ଧିକ ନୁହନ୍ତି, ଗଦ୍ୟଶିଳ୍ୀଃ ମଧ୍ଯ 
ନୁହନ୍ତିଃ ତଥାପି ସେ ଯେଉଁ କେତୋଟି ଗଦ୍ଯ ରଚନା କରିଛନ୍ତି ସେଗୁଡ଼ିକ ନିଜସ୍ଵ 
ଗୁଣରେ ମହିମାନ୍ବିତ । ଡକ୍ଟର ମାୟାଧର ମାନସିଂହ ତାଙ୍କ ଗଦ୍ୟ ସଂପର୍କରେ ଯାହା 
କହିଛନ୍ତି ଯଥାର୍ଥ ମନେହୁଏ | 

“ ଗଙ୍ଗାଧର କବି | କିନ୍ତୁ ପାଠକେ, ତାଙ୍କ କାବ୍ୟଗୁଡ଼ିକର ଗଦ୍ୟ ଭୂମିକା 
ସବୁକୁ ଲକ୍ଷ୍ଯ କରି ଅଛନ୍ତି କି ? ଓଡ଼ିଆ ଭାଷାରେ ଗଦ୍ୟଶୈଳୀର ଏଗୁଡ଼ିକ 
ଗୋଟିଏ ଗୋଟିଏ ପୁଷ୍ପ କୁଞ୍ଜ ! ଏଗୁଡ଼ିକ ମୁଁ ଯେ କେତେଥର ମୁଗ୍ଧ ହୋଇ ପାଠ 
କରିଛି ତା'ର ସଂଖ୍ୟା ନାହିଁ । ଗଙ୍ଗାଧର ଗଦ୍ୟରେ କୌଣସି ପୁସ୍ତକ ଲେଖିଯାଇ 
ନାହାନ୍ତି । ୟା' ଫଳରେ ଓଡ଼ିଆ ସାହିତ୍ୟ ଦରିଦ୍ର ହିଁ ରହିଲା । 

— ମେହେରଙ୍କ ମହତ୍ତ୍‌ ଗଙ୍ଗାଧର ଗ୍ରନ୍ାବଳୀ-ପ୍. ୧୫ 

୧୦୨ ପଶ୍ଚିମ ଓଡ଼ିଶାର ବରପୁତ୍ର 


ତାଙ୍କ ଜୀବନର ଆଉ କେତୋଟି କଥା : 


ଗଙ୍ଗାଧର ଥଲେ ଜଣେ ସରଳ ଓ ଅମାୟିକ ବ୍ଯକ୍ତି । ବିଳାସ ବ୍ଯସନକୁ 
ସେ ପସନ୍ଦ କରୁନଥିଲେ । ତାଙ୍କର ନମ୍ରତା ଓ ମଧୁର ବ୍ୟବହାର ଯୋଗୁଁ ସେ 
ବେଶ୍‌ ଲୋକପ୍ରିୟ ହୋଇପାରିଥ୍‌ଲେ । ସମସାମୟିକ ଅନ୍ଯାନ୍ଯ ବିଶିଷ୍ଟ 
ସାହିତ୍ୟକମାନଙ୍କ ଆର୍ଥିକ ଅବସ୍ଥା ତୁଳନାରେ ତାଙ୍କର ଆର୍ଥିକ ମାନ ନିମ୍ନରେ ଥଲେ 
ସୁବ୍ଧା ସେ କାହା ପାଖରେ କୃପାଭିକ୍ଷୁ ହୋଇ ନଥିଲେ । ଦୁଃସ୍ଥ ପଡୋଶୀମାନଙ୍କ 
ପ୍ରତିଂ ସେ ସଦା ସହାନୁଭୂତିଶୀଳ ଥିଲେ ଏବଂ ତାଙ୍କର ହିତ ସାଧନ ନିମନ୍ତେ ସତତ 
ଯତ୍ନଶୀଳ ଥଲେ | 

ସେ ପ୍ରତିଦିନ ପ୍ରଭାତରୁ ଉଠି, ନିତ୍ୟ କର୍ମ ସାରି କିଛି ମୁଢ଼ି ବା ଚକୁଳି ପିଠା 
ଖାଇ ଲେଖାପଢ଼ା କରୁଥିଲେ | ଏହି ସମୟରେ ସେ ଚିଠିପତ୍ର ମଧ୍ଯ ଲେଖୁଥିଲେ | 
ନିୟମିତ ଓ ଠିକ୍‌ ସମୟରେ ସେ ଅଫିସ୍‌ ଯାଉଥିଲେ । ଅଫିସରୁ ଫେରି ସେ 
ସମ୍ବାଦପତ୍ର ଓ ମାସିକ ପତ୍ରିକା ପାଠକରି, ସଂଧ୍ୟାରେ ଦୀପ ଲଗାଇ ପୁଣି 
ଲେଖାପଢ଼ାରେ ମଗଧ ରହୁଥିଲେ ବହୁରାତି ପର୍ଯ୍ୟନ୍ତ । ଗଙ୍ଗାଧରଙ୍କ ଅନୁଷ୍ଠାନିକ 
ଶିକ୍ଷାଗତ ଯୋଗ୍ୟତା କମ୍‌ ଥଲେ ମଧ୍ଯ ସ୍ଵ ଅଧ୍ୟବସାୟ ବଳରେ ସେ ପ୍ରଭୁତ ଜ୍ଞାନର 
ଅଧ୍ବକାରୀ ହୋଇପାରିଥିଲେ । ସେ ସଂସ୍କୃତ ଓ ବଙ୍ଗଳା ଭାଷାରେ ପ୍ରବୀଣ ଥଲେ । 
ସାମାନ୍ୟ ଇଂରାଜୀ ଶିକ୍ଷା ମଧ୍ଯ କରିଥଲେ | 

ବଙ୍ଗଳାଭାଷାରେ ଅନୁଦିତ କାଳିଦାସ ଗ୍ରନ୍ଧାବଳୀ, ହଂସଦୂତ, 
ହିତୋପଦେଶ, ଛ୍ତଶ୍ଵରଚନ୍ଦ୍ର ବିଦ୍ୟାସାଗରଙ୍କ ସୀତା ବନବାସ, ବଳରାମ ଦାସଙ୍କ 
ଦାଣ୍ତି ରାମାୟଣ, ବାଲ୍ଲୀକି ରାମାୟଣ, ଉତ୍ତର ରାମ ନରିତମ୍‌, ତୁଳସୀ ଦାସଙ୍କ 
“ ରାମଚରିତ ମାନସ! , ଶ୍ରୀମଦ୍‌ ଭାଗବତ, ଶ୍ରୀମତ୍ଭାଗବଦ୍‌ ଗୀତା ଆଦି ଗ୍ରନ୍ଧ ସେ 
ମନଯୋଗ ପୂର୍ବକ ଅଧ୍ୟୟନ କରିଥୁଲେ [| 

ଅମର ସିଂହଙ୍କ କୃତ “ ଅମରକୋଷ” ସେ ପ୍ରତି ସର୍ଗ ମୁଖସ୍ଥ କରିଥିଲେ । 
“ପ୍ରକୃତିବାଦଂ ଅଭିଧାନ” ତାଙ୍କର ପ୍ରିୟ କୋଷ ଥୁଲା | “ଉତ୍କଳ ବ୍ୟାକରଣ”, 
ବ୍ୟାକରଣ ଉପକ୍ରମଣିକା, ‹ ସୂତୁସାର ବ୍ୟାକରଣ”, “ସିବାନ୍ତ ଚନ୍ଦ୍ରିକା? ଆଦି 
ବ୍ୟାକରଣ ଗ୍ରନ୍ଧ ମଧ୍ଯ ସେ ଗଭୀର ଅଧ୍ୟୟନ କରିଥଲେ | ପାରିବାରିକ ଅସ୍ଵଚ୍ଛଳତା 
ସତ୍ତ୍ଵେ ସେ ବହୁ ପତ୍ରିକା କ୍ରୟ କରି ପାଠ କରୁଥିବା ଜଣାଯାଏ । ଯେଉଁସବୁ ପତ୍ର 

ପତ୍ରିକାଗୁଡ଼ିକ ସେ ପାଠ କରୁଥିଲେ ସେଗୁଡ଼ିକ ହେଲା “ ସମ୍ବଲପୁର ହିତୈଷିଣୀ! , 
“ସମ୍ବାଦ ବାହିକା” , “ ଉତକକଳ ଦୀପିକା” , ‹ପ୍ରଜାବନ୍ଧୁ , “ଗଞ୍ଜାମ ଗୁଣ ଦର୍ପଣ! , 
“ ଉତ୍କଳ ସାହିତ୍ୟ” , ‘ ଉକକୁଳ ମଧୁପ , ' ମୁକୁର” ଓ ସତ୍ୟବାଦୀ” ! ଏତଦବ୍ୟତୀତ 
ସେ “ସାହିତ୍ଯ” ଓ “ପ୍ରବାସୀ” ନାମକ ଦୁଇଟି ବଙ୍ଗଳା ପତ୍ରିକା ମଧ୍ଯ ପାଠ 
କରୁଥିଲେ | 
ସେ ଚାରୋଟି ସନ୍ତାନର ଜନକ ଥିଲେ |! ଦୂଇଟି ପୁତ୍ର ଓ ଦୁଇଟି କନ୍ଯା । 
ଦାରିଦ୍ର୍ୟ ଲାଞ୍ଚିତ କବି ନିଜ ଜୀବନରେ ବହୁ ପ୍ରତିବନ୍ଧକ ଅତିକ୍ରମ କରି ଉତ୍କଳ 
ଭାରତୀଙ୍କ ପୂଜାରେ ଯେପରି ଭାବରେ ନିଜକୁ ନିୟୋଜିତ କରିଥିଲେ ତାହା 
ତାଙ୍କର ସାହିତ୍ୟ ସାଧନାର ସର୍ବ ଶ୍ରେଷ୍ଠ ପରିଚୟ ! ତାଙ୍କର କାବ୍ୟ କବିତା ଏ 
ଜାତିର ଅମୂଲ୍ୟ ସଂପଦ | ତାଙ୍କ ସଂପର୍କରେ ପଲ୍ଲୀ କବି ନନ୍ଦ କିଶୋର ବଳ ଯାହା 
କହିଛନ୍ତି ତାହା ଅକ୍ଷରେ ଅକ୍ଷରେ ସତ୍ୟ — 
“ ଭ୍ଲିକଷୁକ ସଙ୍ଗତେ ନୃପ ମୁକୁଟ ମଣ୍ଡିତ, 
କାଳବଳେ ହେବେ ସର୍ବେ ଭର୍ବୁ ଅନ୍ତରହିତ । 
କିନ୍ତୁ ତୁମେ ଦୀନ କବି ରହିବ ଜୀବିତ, 
ଯେତେ ଦିନ ଭବେ ଥବ ଓଡ଼ିଆ ସାହିତ୍ୟ !” 
oO 

ମୋହ 


ରାଜକବି ସଚ୍ଚିଦାନନ୍ଦ ତ୍ରିଭୁବନ ଦେବ 


“ କି ଭୀଷଣ ବାର୍ରା ଆଜି ଲୋକରେ ପ୍ରଚାର, 
ଶ୍ରୀ ସଚ୍ଚିଦାନନ୍ଦ ତେଜି ଗଲେଣି ସଂସାର । 
ସହସ୍ର କୂଳିଶ ଶବ୍ଦ ସମାନ ଭୀଷଣ, 
କଳାହାଣ୍ଡି ବାମଡ଼ାରେ ସହସା ପତନ | 
ହୁଅନ୍ତେ ଦାରୁଣ ବାର୍ଭା ପ୍ରଚାର ଉତ୍କଳେ 
ସ୍ତମ୍ଭିତ ସକଳ ଲୋକ ଚକିତ ବିକଳେ ! 
ହେ ସଚ୍ଚିଦାନନ୍ଦେ ଦେବ ଆନନ୍ଦ ପ୍ରତିମା, 

କି ଭାଷାରେ ପ୍ରକାଶିବ ଗୁଣର ଗରିମା ! 
ବିଜ୍ଞାନ ଦର୍ଶନେ ଲଭିଥଲେ ନିପୁଣତା, 
ବିଖ୍ୟାତ ସମସ୍ତ ଦେଶେ କବିତଵ ଯୋଗ୍ୟତା | 

2 KS 

ଆଦର୍ଶ ନୃପତି ଥଲ ନିଖମଳ ଉତ୍କଳେ, 
ପୁତ୍ରସମ ପାନୁଥଲ ପ୍ରକୃତି ମଣ୍ଡଳେ । 
ସ୍ବଦେଶ ବସ୍ଥଳ ଥଲ କବି ନରପତି 

ଥିଲା ତୁମ ଲକ୍ଷ୍ୟ ମାତୃଭାଷାର ଉନ୍ନତି | 
ଗ୍ରନ୍ଧାବଳୀ ଥିବ ବିଦ୍ୟମାନ ଚିରକାଳ, 

ସ୍ପର୍ଶ କରି ନ ପାରିବ କୀରିନାଶୀ କାଳ |” 

—ଫକୀର ମୋହନ ସେନାପତି 

ରାଜା ସଚ୍ଚିଦାନନ୍ଦ ତ୍ରିଭୁବନ ଦେବଙ୍କ ମୃତ୍ୟୁରେ ବ୍ୟାସ କବି ଫକୀର 
ନ ସେନାପତିଙ୍କ ଏହି ଅଭିବ୍ୟକ୍ତ, ସଚ୍ଚିଦାନନ୍ଦଙ୍କ ଅନନ୍ୟ ସାଧାରଣ, 


ଜୀବନର ମହିମା ପ୍ରତିପାଦନ କରେ | ଆମ ଓଡ଼ିଶାରେ ବହୁ ରାଜା ମହାରାଜାଙ୍କର 
ଆବିର୍ଭାବ ଓ ସ୍ଥିରାଭାବ ଘଟିଛି । ସେମାନେ ଆଜି ବିସ୍ଵତ । କିନ୍ତୁ ଯେଉଁ 
କେତେଜଣ ନରପତି ସେମାନଙ୍କର ମହିମାମୟ ଗୁଣଯୋଗୁଁ ଚିର ସ୍ମରଣୀୟ ଓ 

ବନ୍ଦନୀୟ ହୋଇପାରିଛନ୍ତି ସେମାନଙ୍କ ମଧ୍ଯରୁ ବାମ୍ଡାର ରାଜା ସଚ୍ଚିଦାନନ୍ଦ 
ତ୍ରିଭୁବନ ଦେବ ଅନ୍ଯତମ | ସେ ଏକାଧାରରେ ଥଲେ ଜଣେ କବି, ଲେଖକ, 
ବୈଜ୍ଞାନିକ, ପଣ୍ତିତ ଓ ସର୍ବୋପରି ଜଣେ ଉତ୍ତମ ଶାସକ । 

ସଚ୍ଚି ଦାନନ୍ଦଙ୍କ ଜନ୍୍‌ ବାମଣ୍ଡାର ପ୍ରଖ୍ଯାତ ଗଙ୍ଗ ବଂଶୀୟ ରାଜ 
ପରିବାରରେ ୧୮୭୨ ମସିହା ମଇ ୩ ତାରିଖରେ | ତାଙ୍କର ପିତା ବାମଣ୍ଡାର 
ନରପତି ସୁଢ଼ଳଦେବ ଓ ମାତା ପାଟରାଣୀ ଗିରିଜା କୁମାରୀ । ଯୁବରାଜ 
ସଚ୍ଚିଦାନନ୍ଦଙ୍କୁ ଯେତେବେଳେ ଦୁଇବର୍ଷ ଗିରିଜା କୁମାରୀଙ୍କ ଅକାଳ ମୃତ୍ୟୁ ଘଫୈ । 
ତେଣୁ ସେ ପିତାମହୀଙ୍କ ଦ୍ଵାରା ପାଳିତ ହୋଇଥିଲେ । ପିତା ସୁଢ଼ଳଦେବ ତାଙ୍କ 
ପୁତ୍ରକୁ ଉପଯୁକ୍ତ ଭାବରେ ଗଢ଼ିବାକୁ ଦୃଷ୍ଟି ଦେଇଥିଲେ | 

ସଚ୍ଚିଦାନନ୍ଦ ଯଥା ସମୟରେ ଶିକ୍ଷା ଆରମ୍ଭ କରନ୍ତି । ମେଦିନୀପୁର ନିବାସୀ 
ଭଶ୍ଵରଚନ୍ଦ୍ର ମିତ୍ର ତାଙ୍କର ପ୍ରାଥମିକ ଶିକ୍ଷାଗୁରୁ ଥଲେ | ସେ ତାଙ୍କଠାରୁ ଅକ୍ଷର ଶିକ୍ଷା 
ଆରମ୍ଭ କରିଥୁଲେ । ଭଶ୍ଵର ବାବୁଙ୍କୁ ସେ ବହୁ ଭକ୍ତି କରୁଥିଲେ | ସେ ରାଜ 
ପଦରେ ଅଧ୍ଷ୍ପିତ ହେଲାପରେ ମଧ୍ଯ ପ୍ରଥମ ଗୁରୁଙ୍କୁ ଭୁଲି ପାରି ନଥିଲେ ଏବଂ 
ତାଙ୍କର ଶେଷ ଜୀବନ ପର୍ଯ୍ୟନ୍ତ ତାଙ୍କୁ ରାଜ ଅନ୍ଧରେ ପ୍ରତିପାଳିତ କରିଥଲେ ଏବଂ 
ତାଙ୍କୁ ଏକ ବାସଗ୍ଧହ ମଧ୍ଯ ଦେଇଥୁଲେ | 

ପ୍ରାଥମିକ ଅକ୍ଷର ଶିକ୍ଷାପରେ ତାଙ୍କୁ ଓଡ଼ିଆ ଇଂରାଜୀ ଶିକ୍ଷା ଦେବା ନିମନ୍ତେ 
ଜଗନ୍ନାଥ ପଟ୍ଟନାୟକ, ବାଙ୍କୀ ରାମଲାଲ ମିତ୍ର, ବାଲେଶ୍ଵର, ଭୋଲାନାଥ 
ସାମନ୍ତରାୟ, ଗିରିଶ ଚନ୍ଦ୍ର ଘୋଷ, ସମ୍ବଲପୁର, ବଙ୍ଗଳାର ଲବ୍ଧ ପ୍ରତିଷ୍ଠିତ 
ସାହିତ୍ୟିକ ବିଜୟ ଚନ୍ଦ୍ର ମଜୁମଦାର ଆଦି ବହୁ ପ୍ରବୀଣ ଓ ଖ୍ୟାତନାମା ଶିକ୍ଷକ 
ନିଯୁକ୍ତି ହୁଅନ୍ତି 

ରୀଜପୁତ୍ର ମାନଙ୍କ ଓ ପ୍ରଜାସାଧାରଣଙ୍କର ଉଚ୍ଚଶିକ୍ଷା ନିମନ୍ତେ ରାଜା 
ସୁଢ଼ଳଦେବ ୧୮୮୮ ମସିହାରେ ଠାଜଧାନୀ ଦେବଗଡ଼ ଠାରେ ଏକ ଉଵ 
ଇଂରାଜୀ ବିଦ୍ୟାଳୟ ସ୍ଥାପନ କାନ୍ତ । ଏହିଠାରେ ସଚ୍ଚିଦାନନ୍ଦ ଶିକ୍ଷା ଲାଭ କବଚ 
ସେ ସ୍କୁଲର ସାଧାରଣ ପିଲାଙ୍କ ସହ ଏକତ୍ର ଅଧ୍ୟୟନ କରୁଥୁନେ ¦! ବୁଝିବ 
ସୁଢ଼ଳ ଦେବ ନିଜର ସନ୍ତାନମାନଙ୍କୁ ଶିକ୍ଷା କ୍ଷେତର ସ୍ଵତନ୍ତ୍ର ରଝଟବୀ ଝୀତକୁ ୯୪୯ 
କରୁନଥିଲେ | କାରଣ ସ୍କୁଲର ସାଧାରଣ ଛାତ୍ର ସହ ବସି ଏଜବୁ ଅଧାଞ୍ତ ହବ 
ବହୁବିଧ ଅଭିଜ୍ଞତା ଆସେ ଏବଂ ଦୃଦଚି ସଂପ୍ରସାରିତ ଝୁ ¦ ଏବିସଧାାଃ୍ତ ଲା 

୧୦୬ ପଶ୍ଚିମ ଓଡ଼ିଶାର ବରପୁତ୍ର 


ସହିତ ରାଜପୁତ୍ରମାନେ ଏକତ୍ର ଅଧ୍ୟୟନ କଲେ ସେମାନଙ୍କର ରୁଚି, ରୀତି, 
ବ୍ୟବହାର, ଉଦେଶ୍ୟ, ମନୋଭାବ ଓ ସୁବିଧା ଅସୁବିଧା ସଂପର୍କରେ ଅଭିହିତ 
ହେବେ ଏବଂ ଭବିଷ୍ଯତରେ ସେ ସବୁର ପ୍ରତିକାର ନିମନ୍ତେ ଚେଷ୍ଟିତ ହେବେ | 
'ରାଜା ବାସୁଦେବ ସୁଢ଼ଳ ଦେବଙ୍କର ଏ ଦୂରଦୃଷ୍ଟିକୋଣ ଅତ୍ୟନ୍ତ ପ୍ରଶଂସନୀୟ | 

ସଚ୍ଚିଦାନନ୍ଦ ରାଜା ପୁଅ ହେଲେ ସୁଦ୍ଧା ତାଙ୍କର ସହପାଠୀମାନଙ୍କ ମଧ୍ଯରୁ 
କାହାକୁ ହେୟ ଦୃଷ୍ଟିରେ ଦେଖୁନଥୂଲେ | ତାଙ୍କର ଜୀବନୀ ଲେଖକ ଶ୍ରୀଯୁକ୍ତ 
ଲିଙ୍ଗରାଜ ପାଣିଗ୍ରାହୀ ମହାଶୟ ତାଙ୍କର ସ୍କୁଲ ଜୀବନର ଚିତ୍ର ଦେବାକୁ ଯାଇ 
ଲେଖିଛନ୍ତିଓ “ ସକଳ ଶ୍ରେଣୀର ପିଲାମାନଙ୍କୁ ନିଜର ଭାଇ ପରି ସେ ଦେଖୁଥିଲେ | 
ସେ ନାନା ପ୍ରକାର କ୍ରୀଡ଼ା ଓ ବଣଭୋଜି ଆଦି ଆୟୋଜନମାନଙ୍କରେ 
ସହପାଠୀମାନଙ୍କ ସହ ମିଳିମିଶି ବେଶ୍‌ ଆମୋଦ କରୁଥିଲେ | ଗଡ଼ଜାତ ସ୍କୁଲର 
ଆଜ୍ଞା, ମଣିମା, ଛାମୁ, ହଜୁର, ପହଡ଼, ଚିଆଁ ପହଡ଼, ମଣୋହି, ଶୋଳେହି, 
ମରଡ଼ା, ଦିଅପାଣି ଆଦି ଶବ୍ଦ ତାଙ୍କର ସମ୍ମାନ ପ୍ରଦର୍ଶନ ଉଦ୍ଦେଶ୍ୟରେ ବ୍ଯବହାର 
କଲେ ସେ ସବୁ ସେ ଆଦୌ ପସନ୍ଦ କରୁ ନଥିଲେ ।' 

ସଚ୍ଚି ଦାନନ୍ଦଙ୍କ ମାତୃଭାଷା ପ୍ରତି ଅନୁରାଗ ଜନ୍ଧି ଥଲା ତାଙ୍କ ଛାତ୍ର 
ଜୀବନରୁ ! ସେ ଛାତ୍ର ଥବା ସମୟରେ ବାମଣ୍ଡା ଛାତ୍ର ସମିତି” ନାମକ ଏକ 
ସମିତି ବିଦ୍ୟାଳୟରେ ପ୍ରତିଷ୍ଠା କରିଥିଲେ | ଏହାର ପ୍ରଧାନ ଉଦ୍ଦେଶ୍ୟ ଥଲା 
ସାହିତ୍ୟର ଉନ୍ନତି ବିଧାନ । ଏହାର ସଭାପତି ଥଲେ ସଚ୍ଚିଦାନନ୍ଦ ଓ ସମ୍ପାଦକ 
ଥିଲେ ତାଙ୍କର ସହାଧ୍ୟାୟୀ ଜଳନ୍ଧର ଦେବ | ଶିକ୍ଷକମାନେ ଯେ କୌଣସି ଗୋଟିଏ 
ବିଷୟରେ ଏକ ପ୍ରବନ୍ଧ ଲେଖୁବାପାଇଁ ସୋମବାର ଦିନ ନିର୍ବାଚିତ କରି 
ଦେଉଥିଲେ | ସେହି ବିଷୟରେ ସେହି ସପ୍ତାହର ରବିବାର ଦିନ ସେହି ପ୍ରବନ୍ଧଟି 
ପାଠ କରାଯାଉଥୁଲା ! ଶ୍ରେଷ୍ଠ ବିବେଚିତ ପ୍ରବନ୍ଧର ଲେଖକକୁ ପୁରସ୍କାର ପ୍ରଦାନ 
କରାଯାଉଥଲା | ଫଳରେ ପ୍ରବନ୍ଧ ରଚନା ସ୍ପୃହା ଛାତ୍ରମାନଙ୍କ ମଧ୍ୟରେ ବଳବତୀ 
ହୋଇ ଉଠୁଥିଲା | ପ୍ରସିଦ୍ଧ ପ୍ରବନ୍ଧକାର ଜଳନ୍ଧର ଦେବ ଏହି ଆଦର୍ଶରେ 
ଅନୁପ୍ରାଣିତ ହୋଇ ଜଣେ ଶ୍ରେଷ୍ଠ ପ୍ରାବନ୍ଧିକ ହୋଇପାରିଛନ୍ତି ! 

୧୮୯୪ ମସିହାରେ ସଚ୍ଚିଦାନନ୍ଦ ଏଣ୍ଟାନସ୍‌ ପରୀକ୍ଷାରେ ପାସ୍‌ କଲେ । 
ସେ ଇଂରାଜୀ ଭାଷାରେ ବିଶେଷ ଜ୍ଞାନ ହାସଲ କଲେ | ନିଜର ଛୋଟ ଭଉଣୀ 
ତଥା ଷ୍ଟେଟର ବାଳିକାମାନେ କିପରି ସହଜରେ ଇଂରାଜୀ ଭାଷା ଶିକ୍ଷା 

ପଶ୍ଚିମ ଓଡ଼ିଶାର ବରପୁତ୍ର ୧୦୭ 
Qo oor reer 


କରିପାରିବେ, ସେହି ଉଦ୍ଦେଶ୍ୟରେ ସେ କୁମାରୀ ଶିକ୍ଷା ନାମକ ଏକ ପୁସ୍ତକ ରଚନା 
କରିଥୁଲେ | ସେହି ପୁସ୍ତକଟିକୁ ମୁଦ୍ରଣ କରି ବିତରଣ କରିଥୁଲେ ! ସେହି ବହିଟି, 
ସେ ସମୟରେ ଶିକ୍ଷାବିତ୍‌ମାନଙ୍କ ଦ୍ଵାରା ଉପଯୁକ୍ତ ବିବେଚିତ ହୋଇଥଲା | 
ଏଣ୍ଟାନସ୍‌ ଶିକ୍ଷାପରେ ସେ ସଂସ୍କୃତ ଭାଷା ଓ ସାହିତ୍ୟ ଅଧ୍ୟୟନ କରିଥୁଲେ । 

ଏହି ସମୟରେ ବାମଣ୍ଡାରୁ ପ୍ରକାଶ ପାଉଥାଏ “ସମ୍ବଲପୁର ହିତୈଷିଣୀ” । 
ଏହାର ସମ୍ପାଦକ ଥୁଲେ ପଵ୍ତିତ ନୀଳମଣି ବିଦ୍ୟାରତ୍ସ । ଏଥିରେ ଯୁବରାଜ 
ସଚ୍ଚିଦାନନ୍ଦ କେତେକ ଛୋଟ ଛୋଟ କବିତା ଲେଖି ପ୍ରକାଶ କରିଥଲେ । ଏହି 
କବିତାଗୁଡ଼ିକ ପାଠକମାନଙ୍କ ଦ୍ଵାରା ବିଶେଷ ଆଦୃତ ହୋଇଥଲା | ଏତଦ୍‌ଦ୍ୟତୀତ 
ସେ କେତୋଟି ଭ୍ରମଣ କାହାଣୀ ମଧ୍ଯ ରଚନା କରି ଏଥରେ ପ୍ରକାଶ କରିଥଲେ | 

ସଙ୍ଗୀତ ବିଦ୍ୟା ଓ ବିଜ୍ଞାନ ଚର୍ଚ୍ଚା ପ୍ରତି ସଚ୍ଚିଦାନନ୍ଦଙ୍କ ମନରେ ପ୍ରବଳ ଆଗ୍ରହ 
ସୁଷ୍ଟି ହୋଇଥଲା । ସେ କାଳର ବିଶିଷ୍ଟ ଗାୟକ ଓ ବାଦକ ବୃନ୍ଦାବନ ଚନ୍ଦ୍ର ପଣ୍ଡାଙ୍କ 
ଠାରୁ ସଙ୍ଗୀତ ଶିକ୍ଷା କରିଥିଲେ | ତାଙ୍କର ବିଜ୍ଞାନ ଶିକ୍ଷା ପ୍ରତି ଆଗ୍ରହ ଦେଖି ପିତା 
ସୁଢ଼ଳଦେବ ଦୁଇହଜାର ଟଙ୍କା ବ୍ୟୟରେ ଏଏଦ ବିଜ୍ଞାନ ଗବେଷଣାଗାର ନିର୍ମାଣ 
କରାଇଥୁଲେ | ଗ୍ରହ, ନକ୍ଷତ୍ରମାନଙ୍କର ଗତିବିଧ୍ବକୁ ଲକ୍ଷ୍ୟ କରିବାପାଇଁ ଏକ 
ଦୂରବୀକ୍ଷଣ ଯନ୍ତ୍ର ମଧ୍ଯ ଅଣା ଯାଇଥଲା । ଗବେଷଣାଗାରକୁ ଏକ ଉନ୍ନତମାନର 
କରିବାପାଇଁ ବହୁ ଯନ୍ତ୍ରପାତି ମଧ୍ଯ କିଣା ଯାଇଥଲା | ବଙ୍ଗୀୟ ଇଞ୍ଜିନିୟର ଯୋଗେନ୍ଦ୍ର 
ମୋହନ ରାୟ ବିଜ୍ଞାନ ଶିକ୍ଷକ ଭାବରେ ନିଯୁକ୍ତ ପାଇଥିଲେ | ତତ୍କାଳୀନ 
ରେଭେନ୍‌ସା କଲେଜର ବିଜ୍ଞାନ ଅଧ୍ୟାପକ ଯୋଗେଶ ଚନ୍ଦ୍ର ରୀୟ ଏହି 
ଗବେଷଣାଗାରକୁ ପରି ଦର୍ଶନରେ ଆସୁଥ୍‌ଲେ ଏବଂ ଟ୍ୀକାୟତଙ୍କର ଶିକ୍ଷା 
ସାଧନରେ ସହାୟକ ହେଉଥିଲେ | ୧୮୯୯ରେ କଲିକତାର “ଏସିଆଟିକ୍‌ 
ସୋସାଇଟିର ଜଣେ ସଭ୍ୟଭାବରେ ଟୀକାୟିତ ସଚ୍ଚିଦାନନ୍ଦ ଦେବ ମନୋନୀତ 
ହୋଇଥିଲେ | 

ସଚ୍ଚିଦାନନ୍ଦଙ୍କର ବୟସ୍ଯ ସଙ୍ଗୀ ଥୁଲେ କେଶବ ଚନ୍ଦ୍ର ଦେବ, ଜଳନ୍ଧର 
ଦେବ, ଅନୁଜ ବଡ଼କୁମାର ବଳଭଦ୍ର ଦେବ ।! ଏମାନେ ସମସ୍ତେ ସାହିତ୍ୟ ଓ 
ସଂସ୍କୃତ କ୍ଷେତ୍ରରେ ପ୍ରତିଷ୍ଠା ଲାଭ କରିଥଲେ । 

ଅସ୍ତ୍ରଶସ୍ତ୍ର ଚାଳନାରେ ସଚ୍ଚିଦାନନ୍ଦ ପାରଦର୍ଶିତା ଲାଭ କରିଥଲେ ! ବନ୍ଧୁକ, 
ଶର, ଖଣ୍ଡା ଚାଳନା ବିଭିନ୍ନ ଶାସ୍ତ୍ର ବିଦ୍ୟାରେ ନିପୁଣତା ହାସଲ କରିବା ସାଥେ ଅଶ୍ଵ 

୧o୮ ପଶ୍ଚିମ ଓଡ଼ିଶାର ବରପୁତ୍ର 


ଚାଳନାରେ ମଧ୍ଯ ନିଜର ଦକ୍ଷତାର ପରିଚୟ ଦେଇଥ୍‌ଲେ । ସେ ସମୟରେ 
ବାମଣ୍ଡୀ ଅରଣ୍ୟରେ ବହୁ ମହାବଳ ବାଘ ଥଲେ । କେବେ କେବେ ସେଗୁଡ଼ିକ 
ମାତି କେତେ ଜୀବନ ନେଉଥ୍‌ଲେ | ସଚ୍ଟିଦାନନ୍ଦ ସେଭଳି କେତେକ 
ନରଖାଦକଙ୍କୁ ବନ୍ଧୁକ ଚଳାଇ ମାରିଥିଲେ । 

ସଚ୍ଚିଦାନନ୍ଦ ଟୀକାୟତ ଥିବା ସମୟରେ ଦେଶ ତଥା ନିଜ ରାଜ୍ୟର କୃଷି, 
ବାଣିଜ୍ୟ, ବିଜ୍ଞାନ ଓ ସାହିତ୍ୟର ବିକାଶ ଓ ପ୍ରସାର ନିମନ୍ତେ ରାଜଧାନୀ ଦେବଗଡ଼ 
ଠାରେ କେତେକ ବିଶିଷ୍ଟ ସୁଧୀବୃନ୍ଦଙ୍କୁ ନେଇ ‘ଆଲୋଚନା ସଭା” ନାମରେ ଏକ 
କମିଟି ଗଠନ କରିଥଲେ | ସେ ଥଲେ ଏହାର ସଭାପତି ଏବଂ ଜଳନ୍ଧର ଦେବ 
ସମ୍ପୀଦକ ! ପ୍ରତି ସପ୍ତାହରେ ଥରେ ଏହାର ସଭା ବସୁଥଲା ଏବଂ ଏହି ସଭାରେ 
ବିଭିନ୍ନ ବିଷୟରେ ପ୍ରବନ୍ଧ ପାଠ ହେଉଥିଲା ଓ ବିଶଦ ଭାବରେ ତହିଁର ଆଲୋଚନା 
ସମାଲୋଚନା ହେଉଥଲା | ପରେ ଏହି ସମିତି ତରଫରୁ ଆଲୋଚନା” ନାମରେ 
ଏକ ମାସିକ ପତ୍ରିକା ପ୍ରକାଶିତ ହୋଇଥଲା | ଏହି ପତ୍ରିକାରେ ସମିତିର ସଭାରେ 
ଆଲୋଚିତ ଓ ପଠିତ ପ୍ରବନ୍ଧମାନ ପ୍ରକାଶ ପାଉଥିଲା | ଟିକାୟତ ସଚ୍ଚିଦାନନ୍ଦ 
ଏହାର ମୁଦ୍ରଣ ଖର୍ଚ୍ଚ ବହନ କରୁଥିଲେ । 

ପୁସ୍ତକ ପାଠ ଓ ଜ୍ଞାନାର୍ନରେ ସେ ଆଗ୍ରହୀ ଥଲେ | ତାଙ୍କ ପିତାଙ୍କର ଏକ 
ବିରାଟ ଲାଇବ୍ରେରୀ ଥଲା | ଏଥରେ ବହୁ କିସମର ଗ୍ରନ୍ଧ ରହିଥିଲା | ସଚ୍ଚିଦାନନ୍ଦ 
ସେସବୂର ସଦୁପଯୋଗ କରୁଥିଲେ । 

ସଚ୍ଚିଦାନନ୍ଦଙ୍କୁ ଯେତେବେଳେ ୧୬ ବର୍ଷ ହେଉଥଲା ତାଙ୍କର ବିବାହ 
ହୋଇଥଲା | କାଶୀପୁର ଥାଟରାଜା ବୈଦ୍ୟନାଥ ସିଂହ ଦେବଙ୍କ କନ୍ୟା ଡମ୍ବରୁଧର 
ପ୍ରିୟାଙ୍କ ସହିତ । କାଶୀପୁର ସେ କାଳରେ କଳାହାଣ୍ଡି ଷ୍ଟେଟର ଅନ୍ତର୍ଗତ ଥଲା । 
ସେ ସମୟରେ ବାମଞଣ୍ଡାରୁ କଳାହାଣ୍ଡିଖ କାଶୀପୁର ଦୁର୍ଗମପଥ ପନ୍ଦର ଦିନରେ 
ଅତିକ୍ରମ କରି ବହୁ ଅର୍ଥ ବ୍ୟୟରେ, ବହୁ ଆଡ଼ମ୍ବରରେ ବିବାହ ସମ୍ପନ୍ନ 
ହୋଇଥିଲା ! 

ବିବାହର ଏକ ବର୍ଷପରେ ସଚ୍ଚିଦାନନ୍ଦଙ୍କର ଜ୍ୟେଷ୍ଠପୁତ୍ର ଦିବ୍ଯଶଙ୍କର 
ଦେବଙ୍କର ଜନ୍ମ । ପରେ ଦ୍ଵିତୀୟ କୁମାର ହୃଦୟ ନାରାୟଣ ଦେବ, ମୋହିନୀ 
ମୋହନ ଦେବ ନାମକ ପୁତ୍ର ସନ୍ତାନ ଜନ୍ମ ଲାଭ କରନ୍ତି । ୧୮୯୮ ଖ୍ରୀ:ରେ 
ତାଙ୍କର: ପ୍ରଥମ କନ୍ୟା ସୁର ତରଙ୍ଗିଣୀ ଜନ୍ମ ପରେ ୧୯୦୪ରେ ତାଙ୍କର 

ପଶ୍ଚିମ ଓଡ଼ିଶାର ବରପୁତ୍ର ୧୦୯ 


କନିଷ୍ଠାକନ୍ୟା ମନ୍ଦାକିନୀର ଜନ୍ମ । ଦୁର୍ଭାଗ୍ୟବଶତଃ ମନ୍ଦାକିନୀଙ୍କ ମୃତ୍ୟୁ ଶୈଶବ 
କାଳରୁ ଘଟିଥୂଲା | 

ବାସୁଦେବ ସୁଢ଼ଳଦେବ ଦେଶ ଭ୍ରମଣର ଉପାଦେୟତା ବୁଝିଥ୍‌ଲେ ତେଣୁ 
ସେ ୧୮୯୦ ଖ୍ରୀ:ରେ ପୁତ୍ର ସଚ୍ଚିଦାନନ୍ଦଙ୍କୁ ଧରି ବମ୍ଭେ ଭ୍ରମଣରେ ଯାଇଥୁଲେ | 
ତାଂ ପର ବର୍ଷ କଲିକତା, ବନାରସ, ଆଦି ସ୍ଥାନ ଭ୍ରମଣରେ ଯାଇଥିଲେ । ଏହି 
ଭ୍ରମଣରୁ ଫେରି ସଚ୍ଚିଦାନନ୍ଦ ତାଙ୍କର ଅନୁଭୂତି ବର୍ଣ୍ଣନା କରି ‘ଭ୍ରମଣ ବୃତ୍ତାନ୍ତ 
ନାମରେ ଏକ ପୁସ୍ତକ ରଚନା କରିଥଲେ । 

ସଚ୍ଚିଦାନନ୍ଦ ଥଲେ ବାମଣ୍ଡାର ଭାବି ରାଜା, ତେଣୁ ପିତା ସୁଢ଼ଳଦେବ ପୁତ୍ର 
ଭବିଷ୍ୟତରେ କିପରି ଏକ ଉତ୍ତମ ଶାସକ ହୋଇପାରିବ ସେଥୁପ୍ରତି ବିଶେଷ ଦୃଷ୍ି 
ଦେଉଥିଲେ ! ଶ୍ରୀଯୁକ୍ତ ନାରାୟଣ ଚନ୍ଦ୍ର ଦାସ ନାମକ ଜଣେ ବିଦ୍ଵାନ ବ୍ୟକ୍ତି 
ଯୁବରାଜ ସଚ୍ଚିଦାନନ୍ଦକୁ ରାଜନୀତି ସଂପର୍କରେ ଏବଂ ଗଭର୍ଣ୍ମେଣ୍ଟଙ୍କ ସହିତ 
ପତ୍ରାଳାପ ବିଷୟରେ ଶିକ୍ଷାଦେବାପାଇଁ ଦାୟିତ୍ଵ ଗ୍ରହଣ କରିଥିଲେ | ସଚ୍ଚିଦାନନ୍ଦ 
ରାଜନୀତି ସଂପର୍କରେ ବହୁ କଥା ଶିକ୍ଷା ଲାଭ କରି ନିଜର ଦକ୍ଷତାରେ ପିତା ସୁଢ଼ଳ 
ଦେବଙ୍କୁ ମୁଗ୍ଧ କରି ଦେଇଥିଲେ | 

ରାଜା ସଚ୍ଚିଦାନନ୍ଦ ଟୀକାୟତ ଥିବା ସମୟରୁ ତାଙ୍କର ବିମାତାମାନଙ୍କୁ ଶେଷ 
ପର୍ଯ୍ୟନ୍ତ ଆନ୍ତରିକ ଭକ୍ତି ଓ ସମ୍ମାନ ପ୍ରଦର୍ଶନ କରୁଥିଲେ | ବିମାତା ହେଲେ ବି ସେ 
ସେମାନଙ୍କୁ ଅବହେଳା -କରୁନଥ୍ଲେ |! ଏ ଥିଲା ତାଙ୍କର ଅନ୍ୟ ଏକ 
ମହାନୂଭବତାର ପରିଚୟ | ତଦନୁରୂପ ବିମାତାମାନଙ୍କ ପୁଅ ଝିଅମାନଙ୍କୁ ସ୍ଟେହ 
ଆଦର କରୁଥିଲେ | 

ସତଚିଦାନନ୍ଦ ତାଙ୍କର ବିଦ୍ୟାରେ ନିପୁଣତା ପ୍ରଦର୍ଶନ କରି ତାଙ୍କ ପିତାଙ୍କୁ 
ମୁଗ୍ଧ କରିଥଲେ | ପୁତ୍ରର କୃତିତ୍‌ ଓ ଗୁଣବଭାରେ ମୁଗ୍ଧ ହୋଇ ରାଜା 
ସୁଢ଼ଳଦେବ ରାଜ୍ୟ ଶାସନରେ ଅନେକ ଦାୟିତ୍ଵ ରଖୁ ବାକି ସମସ୍ତ ବିଭାଗର 
ତଦାରଖ ଦାୟିତ୍ଵ ଟିକାୟତଙ୍କ ହାତରେ ଅର୍ଘଣ କରିଥିଲେ | ୧୯ ୦୭ ଖ୍ରୀଷ୍ଟାବ୍ଦ 
ନଭେମ୍ବର ୧୯ ତାରିଖ ଦିନ ରାଜା ସୁଢ଼ଳଦେବ ଇହଧାମ ତ୍ୟାଗ କଲେ | 
ପିତାଙ୍କ ମୃତ୍ୟୁପରେ ପୁତ୍ର ସଚ୍ଚିଦାନନ୍ଦ ତ୍ରିଭୁବନଦେବ ବାମଣ୍ଡା ରାଜସିଂହାସନ 
ଆରୋହଣ କଲେ । ପ୍ରତିଭାବାନ ସଚ୍ଟିଦାନନ୍ଦଙ୍କର କର୍ମମୟ ଜୀବନ ଶ୍ରେଷ୍ଠ ଅଧ୍ୟାୟ 
ଏହିଠାରୁ ଆରମ୍ଭ ହେଲା ! 

୧୧୦ ପଶ୍ଚିମ ଓଡ଼ିଶାର ବରପୁତ୍ର 


ନିଜ ବଡ଼ପୁଅ ଦିବ୍ଯଶଙ୍କରଙ୍କ ବ୍ରତୋପନୟନ ୧୯ ୦୫ ମସିହାରେ ସେ 
ମହାସମାରୋହରେ ବାମଣ୍ଡାଠାରେ ଅନୁଷ୍ଠିତ କରିଥିଲେ | ଏହି ଉପଲକ୍ଷେ ଏକ 
ରାଜନ୍ୟ ସମ୍ମିଳନୀର ଆୟୋଜନ ହୋଇଥଲା | ଏହି ସମ୍ମିଳନୀରେ ପ୍ରାୟ ୨୦ 
ଜଣ ରାଜା ଓ ବହୁ ଜମିଦାର ଯୋଗ ଦେଇଥୁଲେ ଏବଂ ଓଡ଼ିଶାର ବିଖ୍ଯାତ କବି, 
ପଣ୍ତିତ, ବିଦ୍ଵାନ ଓ ସାହିତ୍ୟିକ ମଧ୍ୟ ଯୋଗଦାନ କରିଥିଲେ |! ଏତଦ୍‌ବ୍ୟତୀତ 
୫ ୦ଜଣ ବିଖ୍ୟାତ ସଂସ୍କୃତି ପଣ୍ତିତ ମଧ୍ଯ ସ୍ଵତନ୍ତ୍ର ଭାବରେ ନିୟୋଜିତ 
ହୋଇଥିଲେ | 

ଏହି. ବ୍ରତୋତସ୍ସବ ଉପଲକ୍ଷେ ସେ ବାମଣ୍ଡାର ସମସ୍ତ ଅଧବାସୀଙ୍କୁ ନବ ବସ୍ 
ପ୍ରଦାନ କରି ଓ ଭୂରିଭୋଜନ ଦେଇ ସମସ୍ତଙ୍କ ମନ ଖୁସି କରାଇଥୂଲେ ! 
ବ୍ରତୋତ୍ସବ ଦିନ ରାଜା ଦେବଗଡ଼ ରାଜବାଟୀ ନିକଟରେ “ ପାୱାରହାଉସ୍‌” ସ୍ଥାପନ 
କରି ସମଗ୍ର ରାଜଧାନୀକୁ ବିଦ୍ୟୁତ୍‌ ଆଲୋକମାଳାରେ ଆଲୋକିତ କରିଥିଲେ | ଏ 
ଥିଲା ସମଗ୍ର ଓଡ଼ିଶାରେ ପ୍ରଥମ ବିଦ୍ୟୁତ୍‌ ଉତ୍ପାଦନ । 

ସିଂହାସନ ଆରୋହଣ ପରେ ବାମଣ୍ଡା ଷ୍ଟେଟର ଉନ୍ନତିପାଇଁ ଧାନ ଦେଲେ । 
ଆୟ ବୃଵ୍ଧିପାଇଁ ସେ ପ୍ରଥମେ ଦୃଷ୍ଟି ଦେଲେ | ତା'ପରେ ରାଜ୍ୟର ଶାସନ 
ପରିଚାଳନାପାଇଁ କେତେଜଣ ଦକ୍ଷ, ବିଜ୍ଞ ଓ ପ୍ରବୀଣ ବ୍ୟକ୍ତିଙ୍କୁ ନିଯୁକ୍ତ କରିଥୁଲେ | 
ତନ୍ମଧ୍ୟରୁ ବାମଣ୍ଡା ଉଙ୍ଚ ଇଂରାଜୀ ବିଦ୍ୟାଳୟର ପୂର୍ବତନ ପ୍ରଧାନ ଶିକ୍ଷକ ଯୋଗେଶ 
ଚନ୍ଦ୍ର ଦାସ ଓ ଶ୍ରୀଯୁକ୍ତ ଜଳନ୍ଧର ଦେବ ଅନ୍ୟତମ ।. 


ରାଜ୍ୟର ଉନ୍ନୟନପାଇଁ ପଦକ୍ଷେପ : 
କୃଷି ଉନ୍ନତି : 

ବାମଣ୍ଡାର ଅଧବବାସୀ ସମସ୍ତେ କୃଷି ଉପରେ ନିର୍ଭରଶୀଳ; ତେଣୁ ରାଜା 
ସଚ୍ଚିଦାନନ୍ଦ କୃଷିର ବିକାଶପାଇଁ ପ୍ରଥମେ ଦୃଷ୍ଟି ଦେଲେ । ଜଳସେଚନର 
ସୁବିଧାପାଇଁ ସେ ଲକ୍ଷାଧଵକ ଟଙ୍କା ବ୍ୟୟରେ ଡି.ପି. କେନାଲ ଖୋଳାଇଥୁଲେ | 
କୃଷି ସଂପର୍କରେ ତାଙ୍କର ଯଥେଷ୍ଟ ଅଭିଜ୍ଞତା ରହିଥିଲା | ସେ ଖମାର ଗ୍ରାମରେ 
ନିଜେ ଚାଷ କରି ନବୀନ ପନ୍ଛାରେ ଉତ୍ତମ ଆୟ କରୁଥିଲେ ଏବଂ ଚାଷୀମାନଙ୍କ 
ଉନ୍ନତ ପ୍ରଣାଳୀରେ ଚାଷ କରିବାପାଇଁ ପ୍ରବର୍ଭାଉ ଥିଲେ । ଏହି ଖମାର ଗ୍ରାମରେ 
ସେ ଏକ ବିରାଟ କମଳା ଲେମ୍ବୁ ବଗିଚା କରିଥଲେ । ସଚ୍ଚିଦାନନ୍ଦ ନିଜେ ଗାଁ ଗୀ 

ବୁଲି ଚାଷୀମାନଙ୍କର ସୁବିଧା ଅସୁବିଧା ବୁଝି କିପରି ଉନ୍ନତ ପ୍ରଣାଳୀରେ ଚାଷ 
କଲେ ଅଧ୍ବକ ଅମଳ କରିପାରିବେ ବୁଝାଉଥିଲେ ।! ସେ ଏ ଅଞ୍ଚଳରେ ପ୍ରଥମେ 
ଜମିରେ ସାର ପ୍ରୟୋଗ କରିଥଲେ ଏବଂ ଚାଷୀମାନଙ୍କୁ ଜମିରେ ଅଧ୍ବକ ଫସଲ 
ଆଦାୟ ପାଇଁ ସାର ପ୍ରୟୋଗ କରିବା ସଂପର୍କରେ ବୁଝାଉଥିଲେ । ସେ ଖମାର 
ଗ୍ରାମର ଚାଷ ଜମିରେ ଆଠପ୍ରକାର ସାର ପ୍ରୟୋଗ କରି ପରୀକ୍ଷା କରିଥଲେ । 
କେଉଁ ସାରର କେତେ ବର୍ଷ ପର୍ଯ୍ୟନ୍ତ କ୍ଷେତ୍ରରେ ଉର୍ବର ଶଳ୍ଷି ରକ୍ଷା କରିପାରିବ ସେ 
ପରୀକ୍ଷା କରିଥଲେ | ହାଡ଼ସାର ସର୍ବୋଜୃଷ୍ଠ ବିବେଚିତ ହୋଇଥିଲା | 

ବାମଣ୍ଡା ରାଜ୍ୟ ଘନ ଜଙ୍ଗଲରେ ପରିପୂର୍ଣ୍ଣ ଥଲା । ଚାଷଜମି ଯଥେଷ୍ଟ 
ହେଉନଥୁଲା | ତେଣୁ ସେ ଜଙ୍ଗଲ କଟାଇ ପ୍ରଜାମାନଙ୍କୁ ନୂତନ ଜମି ପ୍ରସ୍ତୁତପାଇଁ 
ଅନୁମତି ପ୍ରଦାନ କଲେ । ପୂର୍ବରୁ ଜଙ୍ଗଲରେ ନୂତନ ଜମି ପ୍ରସ୍ତୁତ କଲେ 
ସରକାରଙ୍କ ଅନୁମତି ନେବାକୁ ପଡ଼ୁଥିଲା | କିନ୍ତୁ ସଚ୍ଚିଦାନନ୍ଦ ଉକ୍ତ ବିଧାନ ରଦ୍ଦ 
କରି, ବିନାନୁମତିରେ ନୂତନ ଜମି ପ୍ରସ୍ତୁତକାରୀ ଓ ଆବାଦକାରୀ ପ୍ରଜା ନୂତନ 
ବନ୍ଦୋବସ୍ତ ପର୍ଯ୍ୟନ୍ତ ବିନା ରାଜସ୍ଵରେ ଭୋଗ କରିପାରିବେ ବୋଲି ନିୟମ 
କରିଥୁଲେ | ଏହା ଫଳରେ ବହୁ ଭୁମିହୀନ ବ୍ୟକ୍ତି ଜଙ୍ଗଲ ସଫାକରି ଜମି ପ୍ରସ୍ତୁତ 
କଲେ ଏବଂ ସରକାରୀ ସାହାଯ୍ୟରେ ବନ୍ଧ, କଟା ପ୍ରସ୍ତୁତ କରି ଜଳସେଚନର 
ବ୍ୟବସ୍ଥା କଲେ | ଆଧୁନିକ ପ୍ରଣାଳୀରେ ଚାଷ କରିବାପାଇଁ ଏବଂ କୃଷିଯନ୍ତ୍ରପାତିର 
ବ୍ୟବହାରପାଇଁ ତାଲିମ ଦେବା ସକାଶେ ରାଜା ସାହେବ ଏକ ପ୍ରବୀଣ ଓଭର୍‌ସିୟର 
ନିଯୁକ୍ତ କରିବା ସାଥେ ସାଥେ ଏକ ସ୍ଵତନ୍ତ୍ର ବିଭାଗ ସୁଷ୍ଟି କରିଥିଲେ | ଚାଷ ଜମିର 
ସମତଳପାଇଁ ଏ ବିଭାଗ - ବିଶେଷ ଦୃଷ୍ଟି ଦେଉଥିଲେ |! ସମୟେ ସମୟେ କୃଷି 
ତାଲିମ ଶିବିର ରାଜ୍ଯର ବିଭିନ୍ନ ସ୍ଥାନମାନଙ୍କରେ ଅନୁଷ୍ଠିତ ହେଉଥଲା । କୃଷିର 
ବିକାଶପାଇଁ ତାଙ୍କର ପ୍ରଚେଷ୍ଟା ଏକାନ୍ତ ଅଭିନନ୍ଦନୀୟ ଥୁଲା । ଅନାବୃଷ୍ଟି ଜନିତ 
ଦୁର୍ଭିକ୍ଷ ଆଶଙ୍କାରେ ସମଗ୍ର ରାଜ୍ଯର ବାରଗୋଟି ଥାନା ମୌଜାରେ ଧାନଭାଡ଼ି 
(ଧୀନଗୋଲା) ଖୋଲି ବିପୁଳ ପରିମାଣରେ ଧାନ ସଞ୍ଚୟ କରି ରଖିଥୂଲେ | 


ବସ୍ତ ବୟନ : 


ବସ୍ତାଭୀବର ଦୂରୀକରଣପାଇଁ ସଚ୍ଚିଦାନନ୍ଦ କେତେକ ଯୋଜନା ପ୍ରସ୍ତୁତ 
କରିଥିଲେ | ଦେବଗଡ଼ ଜେଲର କଏଦୀମାନଙ୍କ ଦ୍ଵାରା ସେ ଧୋତି, ଚଦର, 


Digitized by PPRACHIN, SOA 


୧୧୨ ପଶ୍ଚିମ ଓଡ଼ିଶାର ବରପୁତ୍ର 


ଗାମୁଛା, ଟସର, ମଠା ଆଦି ବୁଣାଉଥଲେ ! ରାଜଧାନୀ ଦେବଗଡ଼ ଠାରୁ ୧୭ 
ମାଇଲ ଦୂରବର୍ଭୀ ରମ୍ଭାଇ ଖମାର ଗ୍ରାମରେ ସେ ବହୁଟଙ୍କା ବ୍ୟୟରେ ଏକ 
ଲୁଗାକଳ ବସାଇଥିଲେ ସୁରେନ୍ଦ୍ର ନାଥ ଗୁହ ନାମକ ଜଣେ ବଙ୍ଗାଳୀ ବୟନ 
ବିଶାରଦକୁ ଏହି ଅନୁଷ୍ଠାନର ପରିଚାଳନାପାଇଁ ନିଯୁକ୍ତ କରିଥିଲେ | ଏତଦ୍ବ୍ୟତୀତ 
ସ୍ଥାନୀୟ ବହୁକୂଶଳୀ କାରିଗରମାନେ ଏଠାରେ ନିଯୁକ୍ତି ପାଇ, ଉନ୍ନତ ଧରଣର 
ଲୁଗା ପ୍ରସ୍ତୁତ ହୋଇ ଜନସାଧାରଣଙ୍କର ଆଦର ଲାଭ କରିଥଲା | ଦେବଗଡ଼ 
ଜେଲ ସଂଲଗ୍ନରେ ସେ ଏକ ବୟନଶିଳ୍ପ କାର୍ଯ୍ୟାଳୟ ଓ ତାଲିମ କେନ୍ଦ୍ର ମଧ୍ଯ ପ୍ରତିଷ୍ଠା 
କରିଥଲେ | 

ଟସର ଉନ୍ନତି ପାଇଁ ରାଜାଙ୍କ ପ୍ରୟାସ ଉଲ୍ଲେଖଯୋଗ୍ୟ | ସେ 
ଠିକାଦାରମାନଙ୍କଠାରୁ ଅର୍ଥ ଗ୍ରହଣ କରି ସେମାନଙ୍କୁ କୋଷା ସଂଗ୍ରହ ନିମନ୍ତେ 
ଅନୁମତି ଦେଉଥୁଲେ | ସେମାନେ ଚାଷୀମାନଙ୍କଠାରୁ ତିନିଟଙ୍କା ମୂଲ୍ୟରେ ଏକ 
ହଜାର କୋଷା କ୍ରୟ କରୁଥିଲେ | କୋଷା ଚାଷୀମାନେ କେବଳ ଠିକାଦାରମାନଙ୍କୁ 
କୋଷା ବିକ୍ରୀ କରୁଥିଲେ । ପରେ ରାଜା ସଚ୍ଚିଦାନନ୍ଦ ଏହା ଠିକ୍‌ ପନ୍ଛା ନୁହେଁ 
ଅନୁଭବ କରି ଏହି ଠିକାଦାରୀ ପ୍ରଥାକୁ ରହିତ କରିଦେଲେ; ଫଳରେ ଚାଷୀମାନେ 
ମନଇଛ୍ଛା ଚଢ଼ା ଦାମ୍‌ରେ କୋଷା ବିକ୍ରି କରିପାରିଥିଲେ । ସେ ଟସର ବସ୍ତ 
ବାହାରକୁ ରପ୍ତାନି କରି ବହୁ ଟଙ୍କା ମାସୁଲ ପାଉଥିଲେ । 
ଶିକ୍ଷା : 

ଅନ୍ଧ ବସ୍ତ ପରେ ଶିକ୍ଷାର ପ୍ରସାରପାଇଁ ସଚ୍ଚିଦାନନ୍ଦ ବିଶେଷ ଦୃଷ୍ଚି 
ଦେଇଥୁଲେ 1! ସେ ରାଜ୍ୟରେ ଶିକ୍ଷାର ବିକାଶପାଇଁ ଅଶେଷ ଚେଷ୍ଟିତ ଥିଲେ ଏବଂ 
ରାଜ୍ୟରେ ବହୁସଂଖ୍ୟକ ସ୍କୁଲ ପ୍ରତିଷ୍ଠା କରିଥିଲେ ଓ ରାଜ୍ୟରେ ପ୍ରାଥମିକ ଶିକ୍ଷା 
ସମସ୍ତଙ୍କପାଇଁ ବାଧ୍ଧତାମୁଳକ ହୋଇଥୁଲା ! ୫ ୦ଘର ବାସିନ୍ଦାଙ୍କୁ ନେଇ ଏକ ଏକ 
ପ୍ରାଇମେରୀ ସ୍କୁଲ ପ୍ରତିଷ୍ଠା କରିଥିଲେ | 

ଆଜି ସରକାର ଆଦିବାସୀମାନଙ୍କର ଶିକ୍ଷାଦୀକ୍ଷା ପ୍ରତି ଦୃଷ୍ଟି ଦେଉଛନ୍ତି | 
କିନ୍ତୁ ଆଜକୁ ଶହେ ବର୍ଷ ତଳେ ସଚ୍ଚିଦାନନ୍ଦ ଏମାନଙ୍କର ଶିକ୍ଷା ପ୍ରତି ବିଶେଷ ଧାନ 
ଦେଇଥଲେ | ଏହା ଥିଲା ତାଙ୍କ ଦୂରଦୃଷ୍ଠିର ପରିଚାୟକ | କନ୍ଧ, କୋହୃ, କିଷାନ, 
ଖଡ଼ିଆ, ପାଣ, ହାଡ଼ି, ଡମ ଆଦି ଅନାର୍ଯ୍ୟ ଓ ଅସୂଶ୍ୟ ଜାତିର ପୁଅ ଝିଅଙ୍କର ଶିକ୍ଷା 

Qo i 
ନିମନ୍ତେ ୧୯୦୪ ମସିହାରେ ରାଜଧାନୀ ଦେବଗଡ଼ଠାରେ ଏକ ଅନାର୍ଯ୍ୟ ସ୍କୁଲ 
ପ୍ରତଷ୍କା କରିଥଲେ | ମହାରାଜା ହୃଦୟଙ୍ଗମ କରି ପାରିଥୂଲେ ଯେ ଏମାନଙ୍କୁ ଯଦି 
ଉଚିତ୍‌ ଶିକ୍ଷା ଦିଆଯିବ ସେମାନେ ଶିକ୍ଷିତ ହୋଇ ଉଚ୍ଚବର୍ଗ ସହିତ ମିଳିମିଶି ଚଳି 
ପାରିବେ | ଏଣୁ ସେ ଏମାନଙ୍କର ଶିକ୍ଷା ପ୍ରତି ବିଶେଷ ନଜର ଦେଇଥିଲେ | ଏହି 
ଅନାର୍ଯ୍ୟ ସ୍କୁଲର ଶିକ୍ଷକ ଭାବେ ଏକ ବ୍ରାହ୍ମଣ ଯୁବକକୁ ନିଯୁକ୍ତି ଦେଇଥିଲେ | 

ସେହିପରି ଝିଅପିଲାଙ୍କ ଶିକ୍ଷାପାଇଁ ସେ ଏକ ବାଳିକା ବିଦ୍ୟାଳୟ ପ୍ରତିଷ୍ଠା 
କରିଥଲେ ! ରାଜା ସାହେବ ସ୍ଥାନୀୟ ଲୋକଙ୍କୁ ନାରୀ ଶିକ୍ଷାର ଉପାଦେୟତା 
ସଂପର୍କରେ ବୁଝାଇ ସେମାନଙ୍କ ଝିଅମାନଙ୍କୁ ସ୍କୁଲକୁ ପଠାଇବା ନିମନ୍ତେ 
କହୁଥିଲେ | ତାଙ୍କର କନିଷ୍ଠା କନ୍ଯା ମନ୍ଦାକିନୀର ଅକାଳ ବିୟୋଗ ଘଟିଲା 
୧୯ ୧୦ ମସିହାରେ | ତାଙ୍କର ସ୍ଵୃତି ଉଦ୍ଦେଶ୍ୟରେ ରାଜା ଦୁଇ ସହସ୍ର ଟଙ୍କା 
ବ୍ୟୟରେ ପକ୍ଟା ଗୃହଟିଏ ପ୍ରସ୍ତୁତ କରି ସେହି ବାଳିକା ବିଦ୍ଯାଳୟର ନାମ 
' ମନ୍ଦାକିନୀ ବାଳିକା ବିଦ୍ୟାଳୟ” ରଖିଲେ | 

ରାଷ୍ଟ୍ରର ଏକତା, ସଂହତି ଓ ଅଖଣ୍ଡତାପାଇଁ ଭାଷା ଓ ସାହିତ୍ୟର 
ଗୌରବମୟ ଭୂମିକା ନିଶ୍ଚିତ ରୂପେ ରହିଛି ¬ ଏହା ବାମଣ୍ଡା ରାଜ ପରିବାର 
ଭଲଭାବେ ବୁଝିପାରିଥିଲେ | ରାଜା ସଚ୍ଚିଦାନନ୍ଦ ୧୯୧୦ ମସିହାରେ ୍ରାଞ୍ଞ 
ବିଦ୍ୟାଳୟ” ନାମକ ଏକ ସ୍କୁଲ ପ୍ରତିଷ୍ଠା କରି ଉଚ୍ଚଣରଣର ପାଠ୍ୟପୁସ୍ତକ ଶିକ୍ଷାଦାନର 
ବ୍ୟବସ୍ଥା କରିଥିଲେ | ଏଠାରେ ସେ ମାତୃଭାଷା ମାଧ୍ଯମରେ ଗଣିତ, ଭୂଗୋଳ, 
ଜ୍ୟାମିତି, ବିଜ୍ଞାନ ଇତିହାସ, ବୀଜଗଣିତ, ପଢ଼ାଇବାପାଇଁ ନିର୍ଦେଶ ଦେଇଥିଲେ | 
ସୂଚନାଯୋଗ୍ୟ ଯେ ଏହି ସମୟରେ ଓଡ଼ିଶାର ଅନ୍ୟସ୍ଥାନମାନଙ୍କରେ ଏହିସବୁ 
ବିଷୟ ଇଂରାଜୀ ଭାଷାରେ ଶିକ୍ଷା କରିବା ବ୍ଯବସ୍ଥା ଥଲା ! ଏହି ପ୍ରାଞ୍ଞ ସ୍କୁଲରେ 
ବିଭିନ୍ନ କ୍ଲାସରେ ଓଡ଼ିଆ ସାହିତ୍ୟ ବିଭାଗରେ ଉପେନ୍ଦ୍ରଭଞ୍ଜଙ୍କ ବୈଦେହୀଶ ବିଳାସ, 
ଅଭିମନ୍ୟୁ ସାମନ୍ତ ସିଂହଙ୍କ ବିଦଗ୍ଧ ଚିନ୍ତାମଣି, ରାଧାନାଥ ରାୟ, ମଧୁସୁଦନ ରାଓ 
ଓ ଗଙ୍ଗାଧର ମେହେରଙ୍କ ପ୍ରକାଶିତ ବିଭିନ୍ନ କାବ୍ୟ କବିତା ପାଠ୍ୟପୁସ୍ତକ ରୂପେ 
ଅନ୍ତର୍ଭୁକ୍ତ ଥଲା । ସଂସ୍କୃତ ସାହିତ୍ୟର ଅମରକୋଷ, ହିତୋପଦେଶ, ରଘୁବଂଶ, 
ମେଘଦୂତ, ଅଳଙ୍କାର ଚନ୍ଦ୍ରିକା ମଧ୍ଯ ପାଠ୍ୟ ରହିଥଲା ! ଏହି ସ୍କୁଲରେ ଷଷ୍ଠ ଶ୍ରେଣୀ 
ପର୍ଯ୍ୟନ୍ତ ଥଲା |! ଏଠାରୁ ଯେଉଁ ଛାତ୍ର ଷଷ୍ଠ ଶ୍ରେଣୀ ପାସ୍‌ କରୁଥିଲା, ସେ ବାମଞ୍ଡା 
ରାଜ୍ୟରେ ଚାକିରି ପାଇବାପାଇଁ ଯୋଗ୍ୟ ବିବେଚିତ ହେଉଥିଲା | 

୧୧୪ ପଶ୍ଚିମ ଓଡ଼ିଶାର ବରପୁତ୍ର 


ବାମଣ୍ଡା ଷ୍ଟେଟ କଚେରୀରେ ଓଡ଼ିଆ ଭାଷା ପ୍ରଚଳନ ଥିଲା | ଯଦିଓ 
ବିଚାରପତି ମାନେ ଇଂରାଜୀ ଭାଷା ଜାଣୁଥ୍‌ଲେ ତଥାପି ସେମାନେ ରାଜାଙ୍କ 
ନିର୍ଦେଶରେ ଓଡ଼ିଆ ଭାଷାରେ ରାୟ ଲେଖୁଥିଲେ ! ଅଫିସର କିରାଣିମାନେ ମଧ୍ଯ 
ଓଡ଼ିଆରେ ଖାତା ପୂରଣ କରୁଥିଲେ | ବାମଣ୍ଡା ଷ୍ଟେଟର ଏପ୍ରକାର ଓଡ଼ିଆ ଭାଷା 
ପ୍ରୀତି ଏକାନ୍ତ ପ୍ରଶଂସନୀୟ ଓ ଅଭିନନ୍ଦନୀୟ ! ଏଥୁପାଇଁ ସୁଢ଼ଳଦେବ ଓ 
ସଚ୍ଚିଦାନନ୍ଦ ଧନ୍ୟବାଦାହଁ । 

ତାଙ୍କ ପିତାଙ୍କ ଦ୍ଵାରା ସ୍ଥାପିତ ଉଚ୍ଚ ଇଂରାଜୀ ବିଦ୍ୟାଳୟପାଇଁ ଏକ ନୂତନ 
ଗୃହ ଇସ୍‌ଲାମିଆ କଲେଜ (ଲାହୋର) ଢାଞ୍ଚାରେ ନିର୍ମାଣ କରିଥିଲେ | ଏଥୁ 
ସକାଶେ ଅର୍ଵଲକ୍ଷ ଟଙ୍କା ବ୍ୟୟ କରାଯାଇଥିଲା ! ଏହି ସ୍କୁଲର ନାମ ରଖାଗଲା 
“ ରାଜା ବାସୁଦେବ ହାଇସ୍କୁଲ !” 

ରାଜ୍ୟର କ୍ଷତ୍ରିୟ ସନ୍ତାନମାନେ ଶିକ୍ଷା ଦୀକ୍ଷା ଅଭାବରେ ଶୋଚନୀୟ 
ଜୀବନଯାପନ କରୁଥିଲେ | ଏଣୁ ସେମାନେ କିପରି ଉପୟୁକ୍ତ ମଣିଷ 
ହୋଇପାରିବେ ସଚ୍ଚିଦାନନ୍ଦ ଦୃଷ୍ଟି ଦେଲେ | ସେମାନଙ୍କ ପାଇଁ ରାଜବାଟୀ ନିକଟରେ 
ଏକ ଛାତ୍ରନିବାସ ଖୋଲି ସେମାନଙ୍କପାଇଁ ରହିବା ଓ ଖାଇବା ମାଗଣାରେ 
ଦେଲେ |! ଏହା ବ୍ୟତୀତ ସେମାନଙ୍କୁ ବହି, ଖାତା ଓ କଲମ ମଧ୍ଯ ମାଗଣାରେ 
ଦିଆଗଲା ! ରାଜା ସମୟେ ସମୟେ ଛାତ୍ରାବାସ ପରିଦର୍ଶନ କରି ବାଳକମାନଙ୍କୁ 
ସଦୂପଦେଶ ପ୍ରଦାନ କରୁଥିଲେ | ଏମାନଙ୍କ ମଧ୍ଯରୁ ଯେଉଁମାନେ ଶିକ୍ଷା ସମାପ୍ତି 
ପରେ ଯୋଗ୍ୟ ବିବେଚିତ ହେଉଥିଲେ, ସେମାନଙ୍କୁ ଷ୍ଟେଟର ବିଭିନ୍ନ ବିଭାଗରେ 
ଯୋଗ୍ୟତା ତୁଳନାରେ ନିଯୁକ୍ତି ଦିଆଯାଉଥଲେ ! 


ରାଜଧାନୀରେ କ୍ଲବ ପ୍ରତିଷ୍ଠା : 


ଆଜିକାଲିତ କବ ଘର ପ୍ରତିଷ୍ଠା ସାଧାରଣ କଥା |! କିନ୍ତୁ ଶହେ ବର୍ଷ ତଳେ 
ଏକଥା ଲୋକଙ୍କ କଳ୍ନା' ବାହାରେ ଥଲା | ରାଜା ସଚ୍ଚିଦାନନ୍ଦ ରାଜଧାନୀ 
ଦେବଗଡ଼ ଠାରେ ଏକ କ୍ଲବ ପ୍ରତିଷ୍ଠା କରିଥୁଲେ | ଏହି କୁବକୁ ବହୁ. ବ୍ୟକ୍ତି ସଂଧଯା 
ସମୟରେ ଆସୁଥିଲେ କର୍ମକ୍କାନ୍ତ ପ୍ରାଣକୁ ଶାନ୍ତି ଦେବାକୁ । ସ୍ଵୟଂ ରାଜା ସାହେବ 
ପ୍ରତ୍ୟହ କୃବକୁ ଆସୁଥିଲେ ଏବଂ ସମାଗତ ଭଦ୍ରବ୍ଯକ୍ତମାନଙ୍କ ସହିତ ଖେଳ 
କୌତୁକ ଓ ନାନା ଆଲୋଚନାରେ ଭାଗ ନେଉଥିଲେ । ଏହି କବ ପ୍ରତିଷ୍ଠା 
ସଂପର୍କରେ ସେ ନିମ୍ନମତ ଏକ ରେଜିଷ୍ଟରରେ ଲିପିବଦ୍ଧ କରିଥଲେ | 

ପଶ୍ଚିମ ଓଡ଼ିଶାର ବରପୁତ୍ର ୧୧୫ 


“ କ୍ଲବ ନାନା ଆମୋଦ ପ୍ରମୋଦପାଇଁ ହେଲେ ମଧ୍ଯ ପୁସ୍ତକ ସମାଲୋଚନା 
ଏହି କବର ଅଙ୍ଗରୂପେ ଗ୍ରହଣ କଲେ ସାହିତ୍ୟର ଉନ୍ନତି ମେମ୍ବରମାନଙ୍କ ମଧ୍ଯରେ 
ଅବଶ୍ଯ ହେବା | “ସମ୍ବଲପୁର ହିତୈଷିଣୀ” କୂ ନାନା ଗ୍ରନ୍ଧ ସମାଲୋଚନାପାଇଁ 
ଆସୁଅଛି | କବ ମେମ୍ବରମାନେ ସମସ୍ତେ ଶିକ୍ଷିତ ଓ ସାହିତ୍ୟସେବୀ; ଏଣୁ ସେହି 
ଭାର ସମସ୍ତ ମେମ୍ବର ଗ୍ରହଣ କରି ଗ୍ରନ୍ଧ ଆଲୋଚନାରେ ପ୍ରବୃତ୍ତ ହୁଅନ୍ତି ତାହା 
ହେଲେ ବାମଣ୍ଡା ପକ୍ଷରେ ଗୋଟିଏ ସୁଖ୍ୟାତି ହେବ ସନ୍ଦେହ ନାହିଁ । ଏଣୁ ଏ 
ବିଷୟରେ ପରାଡ୍‌ମୁଖ ହେବା କୌଣସି ପ୍ରକାର ଉଚିତ୍‌ ନୁହେଁ |” 


ଇଲେକ୍‌ଟ୍ିକ୍‌ ମେସିନ୍‌ ପ୍ରେସ୍‌ : 

ରାଜା ସୁଢ଼ଳଦେବ ୧୮୮୬ ମସିହାରେ “ ଜଗନ୍ନାଥବଲ୍ଲଭ”' ନାମରେ ଏକ 
ଛାପାଖାନା ପ୍ରତିଷ୍ଠା କରନ୍ତି । ଏହି ପ୍ରେସ୍‌ରୁ ତାଙ୍କରି ପୃଷ୍ଠପୋଷକତାରେ ସାପ୍ତାହିକ 
* ସମ୍ବଲପୁର ହିତୈଷିଣୀ” ପ୍ରକାଶିତ ହୁଏ । ଯାହାକି ଆଧୁନିକ ଓଡ଼ିଆ ସାହିତ୍ଯର 
ମୂଳଦୁଆ ପକାଇଥୁଲା କହିଲେ ଅତ୍୍ୟକ୍ତ ହେବନାହିଁ । ସୁଢ଼ଳଦେବଙ୍କ ମୂତ୍ୟୁପରେ 
ସଢଚିଦାନନ୍ଦ ମଧ୍ଯ ଏହି ପତ୍ରିକାକୁ ପୂର୍ଣ୍ତମାତ୍ରାରେ ସମର୍ଥନ କରି ନିୟମିତ ପ୍ରକାଶ 
କଲେ | ଏହାର ସୁପରିଚାଳନା ନିମନ୍ତେ ସେ ୧୯୧୦ ମସିହାରେ ସାଢ଼େ 
ତିନିହଜାର ଟଙ୍କା ଦେଇ ଏକ ` ଇଲେକ୍ଟ୍ରିକ୍‌ ପ୍ରେସ୍‌ ମେସିନ୍‌ ଆଣି ଏହାର ଶ୍ରୀବୃଵ୍ଧି 
କଲେ | ପୂର୍ବରୁ ଏହା ହ୍ୟାଣ୍ଡପ୍ରେସ୍‌ ଥଲା | ମେସିନ୍‌ ପ୍ରେସ୍‌ ହେବାରୁ “ ସମ୍ବଲପୁର 
ହିତୈଷିଣୀ” ନିୟମିତ ପ୍ରକାଶ ପାଇବା ସଙ୍ଗେ ସଙ୍ଗେ ବହୁ ଗ୍ରନ୍ଧ ଏଠାରୁ ମୁଦିତ 
ହେଲା | ସାହିତ୍ୟପ୍ରାଣ ସଚ୍ଚିଦାନନ୍ଦ ତାଙ୍କ ଜୀବନର ଅନ୍ତିମ ସମୟ ପର୍ଯ୍ୟନ୍ତ ଏହି 
ପ୍ରେସ୍‌ ଓ “ସମ୍ବଲପୁର ହିତୈଷିଣୀ”କୁ ସଂଜୀବିତ ରଖି ଓଡ଼ିଆ ଭାଷା ଓ ସାହିତ୍ୟର 
ଗୌରବ ବୃଦ୍ଧି କରିଥଲେ | 
ରାଜଧାନୀ ଦେବଗଡ଼ରେ ମ୍ୟୁନିସ୍‌ପାଲଟି ସ୍ଥାପନ ଓ ଅନ୍ୟାନ୍ୟ 
ବିକାଶ କାର୍ଯ୍ୟକ୍ରମ : 

ସରକାର ବର୍ଭମାନ ସହରଗୁଡ଼ିକର ଶିକ୍ଷା, ସ୍ଵାସ୍ଥ୍ୟ ପରିମଳ, ଆଲୁଅ 
ବ୍ୟବସ୍ଥା ଓ ରାସ୍ତା ନିର୍ମାଣପାଇଁ ମ୍ୟୁନିସ୍‌ପାଲଟିମାନ ସ୍ଥାପନ କରିଛନ୍ତି । କିନ୍ତୁ ରାଜା 
ସଜିଦାନନ୍ଦ ବହୁ ପୂର୍ବରୁ ଏଥିପାଇଁ ସଚେତନ ଥୁଲେ | ଦେବଗଡ଼ ସହରକୁ ଏକ 
ସୁନ୍ଦର ଆଉ ମନଲୋଭା କରିବାପାଇଁ ତାଙ୍କର ପ୍ରବଳ ଆକାଡ୍‌କ୍ଷା ରହିଥୁଲା | 


Digitized by PPRACHIN, SOA 


୧୧୬ ପଶ୍ଚିମ ଓଡ଼ିଶାର ବରପୁତ୍ର 


୧୯୧୨ ମସିହାରେ ସେ ଦେବଗଡ଼ ଠାରେ ଏକ ମ୍ୟୁନିସ୍‌ପାଲଟି ସ୍ଥାପନ 
କରିଥିଲେ ! ଏହାପରେ ସେ ସହରର ପାନୀୟ ଜଳ ଓ ପରିମଳ ବ୍ଯବସ୍ଥା ପ୍ରତି 
ଦୃଷ୍ଟି ଦେଇଥିଲେ | ପୂର୍ବରୁ ତାଙ୍କ ପିତା ରାଜା ସାର୍‌ ବାସୁଦେବ ପ୍ରଧାନ ପାଟ 
ପ୍ରପାତରୁ ମୋଟା ପାଇପ୍‌ ଯୋଗେ ଟାଉନ୍‌କୁ ଜଳ ଯୋଗାଣ ବ୍ଯବସ୍ଥା କରିଥିଲେ 
ମଧ୍ଯ ତାହା ସହରପାଇଁ ବିଶେଷ ହେଉନଥଲା; ରାଜା ସଚ୍ଟିଦାନନ୍ଦ ଟାଉନ ବାହାରେ 
ଏକ ଜଳ ଭଣ୍ଡାର ନିର୍ମାଣ କରି ଆହୁରି ମୋଟା ପାଇପ୍‌ ଯୋଗେ ସମଗ୍ର ସହରକୁ 
ଜଳ ଯୋଗାଣାର ସୁବ୍ୟବସ୍କା କଲେ |! ସଂଧ୍ୟା ସମୟରେ ବୁଲାବୁଲି ଏବଂ 
ବିନୋଦନ ପାଇଁ ଏକ ମନୋରମ ପାର୍କ ମଧ୍ଯ ନିର୍ମାଣ କରିଥିଲେ | 

- ପୂର୍ବରୁ ସେ ଯେଉଁ ବିଦ୍ୟୁତ୍‌ ଉତ୍ପାଦନ କରି ଦେବଗଡ଼ ସହରକୁ 
ଯୋଗାଉଥଲେ, ତାହା ଥଲା ବ୍ଯୟବହୁଳ । ଏଣୁ ସେ ୧୯୧୬ ମସିହାରେ 
ସ୍ଵବୈଜ୍ଞାନିକ ଅନୁଶୀଳନରେ ନିକଟସ୍ଥ କୋରଡ଼ କୂଟ ଜଳପ୍ରପାତର ଜଳକୁ ରୁଦ୍ଧ 
କରି ଏକ ଛୋଟିଆ ଡ୍ଯାମ୍‌ କଲେ ଏବଂ ସେଥରେ ଏକ ଟରବାଇନ୍‌ ଯନ୍ତ୍ର ବସାଇ 
ବିଦ୍ୟୁତ୍‌ ଉତ୍ପାଦନ କରି ସମଗ୍ର ସହରକୁ ଆଲୋକ ଯୋଗାଇବାର ସୁବ୍ଯବସ୍ଥା 
କରିଥିଲେ । 

ବାମଣ୍ଡାର ବିଭିନ୍ନ ଜାଗାରେ କେଓଲି ଜାତୀୟ ମୂର୍ଭିକା ବହୁପରିମାଣରେ 
ମିଳେ | ରାଜା ସଚ୍ଚିଦାନନ୍ଦ ଏହି ମାଟିର ସତ୍‌ ବ୍ୟବହାର କରି ଚିନାମାଟିର ବାସନ, 
ଫୁଲଦାନୀ ଓ ବିଭିନ୍ନ ପ୍ରକାର ମୁର୍ରି ନିର୍ମାଣ କରାଇଥୁଲେ | 

ରାଜ୍ୟରେ ବହୁଳଭାବରେ ଆଖୁ ଚାଷର ପ୍ରବର୍ଭନ କରି ବଲମ 
ଖମାରଠାରେ ଏକ ଚିନି କାରଖାନା ବସାଇଥିଲେ | ଏତଦ୍ଭିନ୍ନ ମହୁଚାଷ, ଟାଇଲ 
ଫେକ୍ଟରୀ ସ୍ଥାପନ ତାଙ୍କର ଅଗ୍ରଗାମୀ ମନର ପରିଚାୟକ | 

ରାଜ୍ୟରେ ଗମନାଗମନର ସୁବିଧାପାଇଁ ବିଶେଷ ଦୃଷ୍ଟି ଦେଇଥିଲେ । 
ରାଜ୍ୟରେ ସେ କେତେକ ନୂଆ ରାସ୍ତା ଓ ପୋଲ ନିର୍ମାଣ କରି ବ୍ୟବସାୟ 
ବାଣିଜ୍ୟର ପଥ ସୁଗମ କରିଥଲେ | ଓଡ଼ିଆ ତଥା ବାହାରୁ ଆସୁଥବା ସୁଧୀ, କବି 
ଓ ବିଶିଷ୍ଟ ବ୍ୟକ୍ତିଙ୍କ ବିଶ୍ରାମପାଇଁ ପ୍ରଧାନ ପାଟ ପ୍ରପାତ ସନ୍ଧିକଟରେ ˆ ବସନ୍ତ 
ନିବାସ” ନାମରେ ଏକ ରମଣୀୟ ହର୍ଷ୍ଚ୍ୟ ନିର୍ମାଣ କରିଥଲେ | 

ରାଜା ସଚ୍ଚିଦାନନ୍ଦ ମାଦକ ଦ୍ରବ୍ୟ ପ୍ରତି ବିଶେଷ ଗଣା କରୁଥିଲେ | ସେ 
ରାଜ୍ୟରେ ନିଶାନିବାରଣ ଆଇନ କରିଥିଲେ | ଟାଉନର ୧ ୨ ମାଇଲ ଭିତରେ 

ପଶ୍ଚିମ, ଓଡ଼ିଶାର ବରପୁତ୍ର ୧୧୭ 


କେହି ନିଶା ସେବନ କରିପାରୁ ନଥିଲେ; ଯଦି କେହି ଆଇନ ଅମାନ୍ଯ କରି 
ମଦ୍ୟପାନ କରୁଥଲା ତାକୁ ବେତ୍ରଦଣ୍ଡ ଦିଆଯାଉଥୁଲା |! 

୧୯୧୬ ଖ୍ରୀ:ରେ ନିଜ ଜ୍ୟେଷ୍ପକନ୍ଯା ସୁରତରଙ୍ଗଣୀ ଦେବୀଙ୍କର ଶୁଭ 
ପରିଣୟ କଳାହାଣ୍ଡି ମହାରାଜା ବ୍ରଜମୋହନ ଦେଓଙ୍କ ସହିତ ଦେବଗଡ଼ଠାରେ 
ଅନୁଷ୍ଠିତ ହୋଇଥଲା | ଏହି ବିବାହ ଉତ୍ସବରେ ଓଡ଼ିଆ ତଥା ଓଡ଼ିଶା ବାହାରୁ ବହୁ 
ରାଜା, ମହାରାଜା, କବି, ପଣ୍ଡିତ, ଲେଖକ, ସାତ୍ଭାଦିକ ଓ ସୁଧୀ ବ୍ଯକ୍ତି ନିମନ୍ତ୍ରିତ 
ହୋଇ ଯୋଗ ଦେଇଥିଲେ । ଏହି ଉତ୍ସବରେ କେହି କୌଣସି ନିଶାଦ୍ରବ୍ୟ 
ବ୍ୟବହାର କରି ପାରିବେ ନାହିଁ ବୋଲି ରାଜା ମହାଶୟ ମୁଦ୍ରିତ ବିବାହ କାର୍ଯ୍ୟ 
ନିର୍ଘଣ୍ଟରେ ପରିଷ୍କାର ସୂଚାଇ ଦେଇଥିଲେ । ଏଥିରୁ ସ୍ପଷ୍ଟ ଜଣାପଡ଼େ ସେ 
କେତେଦୂର ନିଶାଦ୍ରବ୍ୟର ବିରୋଧୀ | 

କନ୍ୟାର ବିବାହ ଉତ୍ସବ ସଂପନ୍ନର ଅଳ ଦିନପରେ ୧୯ ୧୬ ମସିହା ମାଚ 
୧୧ ତାରିଖରେ ତାଙ୍କର ଦେହାନ୍ତ ହୁଏ । ତାଙ୍କ ବିୟୋଗରେ ବିଶ୍ଵନାଥ କର 
ଲେଖୁଥିଲେ “ ସକଳ ଦିଗରେ ପ୍ରଖର ଦୃଷ୍ଟି, ସମସ୍ତ ବିଷୟରେ ପ୍ରାଣର ଯୋଗ; 
ସମସ୍ତ ଦିଗରୁ ଭାବି ଦେଖୁଲେ ରାଜା ସଚ୍ଚିଦାନନ୍ଦ ଏହି ଦିନ ଉତ୍କଳ ଭୂମିର 
ଗୋଟିଏ ଅମୁଲ୍ୟ ରତ୍ନ ତାହାର ପ୍ରାଣର ବହୁ ଆଶା ଭରସାର ସ୍ଥଳ ଥଲେ ।” 
ସାହିତ୍ୟ କୃତି : 

ବିଜ୍ଞାନର ବିନୋଦିତାରେ, ପାଣ୍ତିତ୍ୟରେ, କାବ୍ଯ କବିତାରେ 
କଳାକୁଶଳତାରେ, ବିଶାଳ ରାଜନୈତିକ ପରିପୂରିତ କର୍ମମୟ ଆଦର୍ଶରେ 
ସଚ୍ଚିଦାନନ୍ଦ ନିଜ ଜୀବନକୁ ସାର୍ଥକ କରିପାରିଥିଲେ | ସାର ବାସୁଦେବ ସୁଢ଼ଳ 
ଦେବଙ୍କ ସମୟରୁ ଦେବଦୁର୍ଗ ବାମଣ୍ଡା “ ବୁଧ-ହଂସ-କେଳି-ସର”ରେ ପରିଣତ 
ହୋଇସାରିଥୁଲା | ପରଞ୍ପରା କ୍ରମେ ଏହି ରାଜବଂଶର ପାଣ୍ତିତ୍ୟ, କବିତ୍ଵ ଓ 
ଗୁଣଗ୍ରାହିତଵ ସର୍ବଜନ ବିଦିତ । ସେହି ବଂଶରୁ ଜାତ ରାଜା ସଚ୍ଚିଦାନନ୍ଦଙ୍କ ପାଣ୍ଡିତ୍ୟର 
ତୁଳନା ନାହିଁ । 

ସେ ଥଲେ ଆବାଲ୍ଯୟରୁ ବାଣୀଭକ୍ତ ! ସଦ୍‌ଗ୍ରନ୍ଧ ଥଲା ତାଙ୍କର ସହଚର. 
ସାହିତ୍ୟ ସାଧନା ତାଙ୍କ ଜୀବନର ପ୍ରିୟବ୍ରତ ଥୁଲା | ଜ୍ଞାନଲିପ୍‌ସା ରହିଥୁଲା ତାଙ୍କର 
ପ୍ରବଳ ଏବଂ ଲିଖନ ପଠନ ପ୍ରତି ଥଲା ଅଶେଷ ଆସକ୍ତ । ଫଳରେ ତାଙ୍କର କବି 

୧୧୮ ପଶ୍ଚିମ ଓଡ଼ିଶାର ବରପୁତ୍ର 


ପ୍ରତିଭା ବାଲ୍ୟକାଳରୁ ବିକଶିତ ହୋଇଉଠେ | ଗଦ୍ଯ ଓ ପଦ୍ୟ ଉଭୟରେ ତାଙ୍କର 
ସିଦ୍ଧହସ୍ତତା ଓ ଜ୍ଞାନର ଗଭୀରତା ବିଦ୍ୟମାନ | ତାଙ୍କ ଲିଖିତ କାବ୍ୟଗୁଡ଼ିକ ହେଲା 
“କାଦମ୍ବରୀ” , ଅନଙ୍ଗ” , ବୈଦିକ ପ୍ରକୃତି' , ଯୌନ ନିର୍ବାଚନ, “ ବୀରଗାଥା' | 
ଗଦ୍ୟ ପୁସ୍ତକଗୁଡ଼ିକ- “ ରାସରହସ୍ୟ!, “ ବୃଷ୍ଟିବିଜ୍ଞାନ, ପ୍ରାକୃତିକ ଚାକ୍ଷୁଷ 
ଘଟଣାବଳୀ! , ‘ଅଳଙ୍କାର ସାର” , ' ଭୁମଣବୃଭଭାନ୍ତ' ଆଦି ଉଲ୍ଲେଖଯୋଗ୍ୟ | 

“ ବୀରଗାଥା' ତାଙ୍କର ଏକ ଅସଂପୂର୍ଣ୍ଣ ଏତିହାସିକ କାବ୍ୟ । ଏହାର ରଚନା 
ସମୟ ୧୯୧୪ ମସିହା । ଏହି କାବ୍ୟ ସଂପୂର୍ଣ୍ଣ ହେବା ପୂର୍ବରୁ ସେ ଇହଧାମ 
ତ୍ୟାଗ କରନ୍ତି; ତେଣୁ କାବ୍ୟଟି ଅସଂପୂର୍ଣ୍ବ ରହିଗଲା । 

ଶ୍ନିବ ପୁରାଣ”ର କଥାବସ୍ତୁକୁ ଉପଜୀବ୍ଯ କରି ସେ “ଅନଙ୍ଗ” କାବ୍ୟର 
ରଚନା କରି ରୂପ ଆଉ ରସରେ ସୁଖ ପାଠ୍ୟ କରିପାରିଛନ୍ତି । କାବ୍ୟ ରଚନା 
କ୍ଷେତ୍ରରେ ସଚ୍ଚିଦାନନ୍ଦଙ୍କ ଏହା ପ୍ରଥମ | ତାଙ୍କର ଦ୍ଵିତୀୟ କାବ୍ୟ ପ୍ରଚେଷ୍ଟା ହେଉଛି 
* ମାୟା ଶବରୀ” | ଏହି କାବ୍ୟ ମଧ୍ଯ ଚନ୍ଦ୍ର ପୁରାଣକୁ ଆଧାର କରି ରଚିତ | 

ସେହି ପୁରାଣକୁ ଆଧାର କରି “ଭୀଷ୍ମ କାବ୍ଯ ମଧ୍ୟ ରଚିତ । ଏହା ତାଙ୍କ 
ଯୌବନ କାଳର ରଚନା । 

ବିଜ୍ଞାନର କଥାବସ୍ତୁକୁ ଆଧାରକରି ତାଙ୍କ ପ୍ରକୃତି” କାବ୍ୟ ୧୯୧୧ 
ମସିହାରେ ପ୍ରକାଗିତ । ଏହି କାବ୍ୟକୁ ସେ ଭକ୍ତକବି ମଧୁସୁଦନ ରାଓଙ୍କୁ ଉତ୍ସର୍ଗ 
କରିଛନ୍ତି । 

“ ବୈଦିକ ପ୍ରକୃତିରେ କବି ବୈଦିକ ପୁରୁଷ ଓ ନାରୀର ମିଳନ ଦ୍ଵାରା ହିଁ 
ସୃଷ୍ଠି ପ୍ରକ୍ରିୟାର ଆରମ୍ଭ ହୋଇଥବା କବିଙ୍କ ଅନ୍ତର୍ବାଣୀ । ଯୌନ ନିର୍ବାଚନ ଏକ 
ପ୍ରକୃତିମୂଳକ ବର୍ଣ୍ଣାନାତ୍ସକ ଖଣ୍ଡ କାବ୍ୟ | ଏହାର ରଚନା କାଳ ୧୯୧ ୨ ମସିହା | 
ଏହି ଗ୍ରନ୍ଧର ଭୂମିକାରେ କବି ଲେଖିଛନ୍ତି 

“ ଜାନ୍ତବ ଜଗତରେ ପ୍ରାଣୀମାନଙ୍କର ସ୍ତ୍ରୀ ଓ ପୁରୁଷ ଜାତି ପରସ୍ପର ପ୍ରତି ଯେ 
ମୋହନ ଭଙ୍ଗୀ ପ୍ରକାଶ କରି ପରସ୍ପରକୁ ମୋହିତ କରନ୍ତି ତାହା ହିଁ ଏ ଗ୍ରନ୍ଧର 
ବର୍ଣ୍ଣନୀୟ ବିଷୟ | ଏହ ଇଂରାଜୀରେ ‘SEXUAL SELECTION’ ନାମରେ 
ଅଭିହିତ ହୁଏ । ଏହାର ଭାଷାନ୍ତରିତ ନାମ ହିଁ “ଯୌନ ନିର୍ବାଚନ” । ନୈସର୍ଗିକ 
ସୁଷମାରେ ପରସ୍ପରର ମିଳନକୁ ବୈଦିକ ରଖିଗଣ ମୂର୍ଭିମନ୍ତ ରୂପେ ବର୍ଣ୍ଣନା 

Yoo og ୧୧୯ 
କରିଅଛନ୍ତି ରକ୍‌ବେଦର ୧୦ ମଣ୍ଡଳର ସୂକ୍ତର ୧ମ ଓ ୨ୟ ରକ୍‌ ତାହାର 
ଅନ୍ୟତମ ଉଦାହରଣ । 

ସଚ୍ଚିଦାନନ୍ଦଙ୍କ ପ୍ରତିଭା କେବଳ ଯେ କାବ୍ୟ କବିତାରେ ବିକାଶ ଲାଭ 
କରିଥଲା ତା” ନୁହେଁ, ଗଦ୍ୟ ସାହିତ୍ୟକୁ ମଧ୍ଯ ତାଙ୍କର ଦାନ ଉଲ୍ଲେଖନୀୟ । 
ତାଙ୍କର ଗଦ୍ୟ ଗ୍ରନ୍ମଗୁଡ଼ିକ ହେଲା¬ “ରାମରହସ୍ୟଂ, “ବୃଷ୍ଠି ବିଜ୍ଞାନ, ଅଳଙ୍କାର 
ସାର” ଓ  ଭ୍ରମଣବୃତ୍ତାନ୍ତ” । 

“ ରାସ ରହସ୍ଯ”ରେ ସେ ଯୋଗେଶ୍ବର ଶ୍ରୀକୃଷ୍ଣଙ୍କୁ ଏକ ନିର୍ବିକାର ଓ 
କାମନା ରହିତ ପୁରୁଷ ଭାବରେ ବହୁ ଶାସ୍ତରୁ ଉଦାହରଣ ଦେଇ ପ୍ରମାଣ କରିବାକୁ 
ଚେଷ୍ଟା କରିଛନ୍ତି । ଏଥୁରେ ସେ ସଂସ୍କୃତ ଭାଗବତ, ବିଷ୍ଣୁ ପୁରାଣ, ନାରଦ ସୂତ୍ର, 
ଶ୍ରୀଧର ସ୍ଵାମୀଙ୍କ ଟୀକା ଆଦିରୁ ବହୁ ଦୃଷ୍ଟାନ୍ତ ଉତ୍ଥୀପନ କରିଛନ୍ତି । ଏହି ଗ୍ରନ୍ମ 
ପାଠ କଲେ କବିଙ୍କର ଗଭୀର ଜ୍ଞାନ ତଥା ବହୁ ଶାସ୍ତଦର୍ଶିତାର ଗୁଣଟି ଉପଲବ୍‌ଧ 
କରିହୁଏ । ବୃଷ୍ି ବିଜ୍ଞାନ ପୁସ୍ତକରେ ସେ ମେଘ, ବିଦ୍ୟୁତ୍‌, ବର୍ଷା ପ୍ରଭୃତି ପ୍ରାକୃତିକ 
ଧାରାକୁ ଚମକ୍ରାର ବିଜ୍ଞାନସମ୍ମତ ଭାବରେ ଦର୍ଶାଇଛନ୍ତି । ଏହାର ଭାଷା ସହଜ ଓ 
ସରଳ । ଏହି ଗ୍ରନ୍ଧ ପାଠ କଲେ ରାଜା କବିଙ୍କୁ “ ବିଜ୍ଞାନ ବିନୋଦ” କହିବା ସାର୍ଥକ 
ହୋଇଛି | ତାଙ୍କ ଗଦ୍ୟ ରଚନାରେ ଶୈଳୀର ସ୍ଵରୂପ ଦେଖାଇବାପାଇଁ ଏହି 
ପୁସ୍ତକରୁ କିଛି ଅଂଶ ଉଦ୍ଧତ ହେଲା | 

“ ତରଳ ପଦାର୍ଥ ଯେଉଁ ନିୟମରେ କାର୍ଯ୍ୟ କରେ ବାୟୁ ମଧ୍ଯ ସେହି 
ନିୟମର ବଶବର୍ଭୀ ଅଟେ, ତେବେ ତରଳ ପଦାର୍ଥର ଅନ୍ତରାକର୍ଷଣ ଶକ୍ତି ବାୟୁ 
ଅପେକ୍ଷା ଅଧ୍ଵକ ଅଟେ | ତରଳ ପଦାର୍ଥ ଉଷ୍ମତା ହେତୁ ଯେପରି ଉର୍ବ୍ବଗାମୀ ହୁଏ ଓ 
ଶୀତଳ ହେଲେ ଯେପରି ନିମ୍ବଗୀମୀ ହୋଇଥାଏ । ସେହିପରି ବାୟୁ ମଧ୍ଯ ଉଷ୍ମତା 
ନିବନ୍ଧନ ସ୍ତୀତ ହୋଇ ଉର ଗାମୀ ହୁଏ ଏବଂ ତଳ ହେଲେ ନିମ୍ନଗାମୀ ହୁଏ | 

ପୂୃଥବୀର ଯେଉଁ ଅଂଶ ମଧ୍ଯରେ ସୂର୍ଯ୍ୟ ପରିଭ୍ରମଣ କରନ୍ତି, ସେହି ଅଂଶରେ 
ପୃଥିବୀର ଅନ୍ୟାନ୍ୟ ଅଂଶ ଅପେକ୍ଷା ଗ୍ରୀଷ୍ମର ପ୍ରାଚୁର୍ଯ୍ୟ ପରିଲକ୍ଷିତ ହୁଏ, ତେଣୁ 
ବିଷୁବ ରେଖା ମଧ୍ଯସ୍ଥିତ ବା ନିକଟବର୍ଭୀ ସ୍ଥାନ ସମୂହ କେନ୍ଦ୍ର ବା କେନ୍ଦ୍ର ନିକଟବର୍ଭୀ 
ସ୍ଥାନ ଅପେକ୍ଷା ବହୁତର ଗ୍ରୀଷ୍ମମୟ ଅଟେ ! ଏଣୁ ବିଷୁବ ରେଖା ମଧ୍ଯସ୍ଥିତ ବା 
ନିକଟବର୍ରୀ ସ୍ଥାନସ୍ଥିତ ବାୟୁରାଶି ସୂର୍ଯ୍ୟ ତାପରେ ତାପିତ ହୋଇ ଲଘୁ ହେବା ଦ୍ଵାରା 
ଉର୍ଶ୍ବଗାମୀ ହୁଏ ଓ ସେହି ଅଂଶରେ କେନ୍ଦ୍ରର ଶୀତଳ ବାୟୁ ଆସି ପୁରଣ କରେ; 

ଏହି ପ୍ରକାରେ ସାଧାରଣତଃ ପୃଥିବୀ ବାୟୁଚକ୍ରର ପରିବର୍ଭନ ଘଟିଥାଏ । ବର୍ଭମାନ 
ଏ ସ୍ଥଳରେ ମୌସୁମୀ ବାୟୁ ବିଚାର୍ଯ୍ୟ ବିଷୟ ଅଟେ । ମୌସୁମୀ ଅର୍ଥ ମୌସୁମୀ 
ସମ୍ବନ୍ଧୀୟ ଓ ମୌସୁମୀ ଅର୍ଥାତ୍‌ ରତୁକୁ ଲକ୍ଷ୍ଯ କରି ଯେଉଁ ବାୟୁ ପ୍ରବାହିତ ହୁଏ, 
ତାହାକୁ ମୌସୁମୀ ବାୟୁ କୁହାଯାଏ । 
¬ କୃଷି ବିଜ୍ଞାନ, ବାୟୁ : ପୁ-୩ ୨ ୧ 
ଅଳଙ୍କାର ସାର” ସଳଚ୍ଚିଦାନନ୍ଦଙ୍କର ଆଉ ଏକ ମୁଲ୍ୟବାନ ଗ୍ରନ୍ଧ । ଏହାର 
ପ୍ରକାଶ କାଳ ୧୮୯୯; ଏହି ଗ୍ରନ୍ଧରେ ଅଳଙ୍କାର ଶାସ୍ତ୍ରର ବିଶଦ ଆଲୋଚନା 
ରହିଛି । ଉତ୍କଳରେ ଉନ୍ମଷ୍ଟ ଅଳଙ୍କାର ଗ୍ରନ୍ନର ଏକାନ୍ତ ଅଭାବ ଥିବା ସମୟରେ ଏହ 
ପୁସ୍ତକଟି ସୁଧୀ ପାଠକ ପାଠିକାଙ୍କ ହସ୍ତଗତ ହୋଇଥଲା ଏବଂ ଏହା ସେ ସମୟରେ 
ସ୍କୁଲମାନଙ୍କରେ ପାଠ୍ୟପୁସ୍ତକ ଭାବେ ନିର୍ବାଚିତ ହୋଇ ଯଥେଷ୍ଟ ଆଦୃତ 
ହୋଇଥଲା | ଅବଶ୍ୟ ଏହା ପୂର୍ବରୁ ସାର୍‌ ବାସୁଦେବ ସୁଢ଼ଳଦେବଙ୍କ ଅଳଙ୍କାର 
ବୋଧୋଦୟ” ପୁସ୍ତକଟି ପ୍ରକାଶ ପାଇଥୁଲା; ମାତ୍ର ‘ଅଳଙ୍କାର ସାର”ରେ 
ଅଳଙ୍କାରମାନଙ୍କର ବିସ୍ତୃତ ଓ ସବିଶେଷ ବିବରଣୀ ଅତି ପ୍ରାଞ୍ଜଳ ଓ ସୁବୋଦଧଧ 
ଭାବରେ ଆଲୋଚିତ ହୋଇ ପ୍ରକାଶ ପାଏ ।¡ ଅଳଙ୍କାର ଶାସ୍ତ୍ର ସଂପର୍କରେ ସେ ଏହି 
ଗ୍ରନ୍ଧର ଭୂମିକାରେ ଲେଖୁଛନ୍ତି “ଅଳଙ୍କାର ଶାସ୍ତ୍ର କବିମାନଙ୍କ ବାକ୍ଯାବଳୀ 
କନକମାଳାର ନିକଷୋପଳ; ସାହିତ୍ଯ ସାଗରକୁ ସୀମାବଦ୍ଧ କରିବା ନିମନ୍ତେ 
ବେଳା; କବିମାନଙ୍କର ସୃକ୍ଷ୍ମାଭିପ୍ରାୟ ଦର୍ଶାଇବା ବିଷୟରେ ଆଣୁବୀକ୍ଷଣିକ ଯନ୍ତ୍ର 
ଅଟେ | ଅଳଙ୍କାର ଶାସ୍ତ ସାହାଯ୍ୟରେ ମହାକବିମାନଙ୍କର ହେଲେ ମଧ୍ଯ, କବିତାର 
ଗୁଣଦୋଷ ସ୍ପଷ୍ଟ ରୂପେ ଉପଲବ୍ଧୂ କରାଯାଇପାରେ |!” 
ଗୁଣ, ଗୁଣଜ୍ଞ ସଚିଦାନନ୍ଦ : 
ସଚ୍ଚିଦାନନ୍ଦ ଥଲେ ଅତି ଚରିତ୍ରବାନ୍‌ ବ୍ୟକ୍ତି ¦ ତାଙ୍କର ମନରେ ନ ଥିଲା 
ଗର୍ବ କି ଅହଙ୍କାର । ରାଜା ହୋଇ ମଧ୍ଯ ସେ ସର୍ବସାଧାରଣଙ୍କ ସଙ୍ଗେ ମିଶି 
ସେମାନଙ୍କ ସୁବିଧା, ଅସୁବିଧା ବୁଝୁଥ୍‌ଲେ | ସେ ରାଜାଙ୍କ ମଧ୍ୟରେ ଶ୍ରେଷ୍ଠ 
ମନୁଷ୍ଯ | ପ୍ରଥମେ ସେ ମନୁଷ୍ୟ, ପରେ ରାଜା | ମଣିଷର ସକଳ ଗୁଣରେ ସେ 
ଥିଲେ ମହୀୟାନ ଓ ତାଙ୍କ ବ୍ୟକ୍ତିତ୍ଵ ବାମଶ୍ଡାର ବିକାଶରେ ହିଁ ବିକଶିତ ହୋଇଅଛି । 
ସେ ଥୁଲେ ନବଯୁଗର ପ୍ରବର୍ଭକ ! ଶିଛ୍ଛ କଳା, ବାଣିଜ୍ୟ, କୃଷି, ଶିକ୍ଷା ଓ ସମାଜ 

ପଶ୍ଚିମ ଓଡ଼ିଶାର ବରପୁତ୍ର ୧୨୧ 
eee ooo oes sis 


ସଂସ୍କାରରେ ସେ ନବ୍ଯପନ୍ଛୀ, ବିପ୍ଲବୀ । ବାମଣ୍ଡା ଅଧ୍ବବାସୀମାନଙ୍କର ଧନ, 
ଜୀବନର ବିକାଶପାଇଁ ଆମରଣାନ୍ତ ସଂଗ୍ରାମ କରିଛନ୍ତି । 

ଓଡ଼ିଶାର ବିଶିଷ୍ଟ ଞପନ୍ୟାସିକ, ଗାଳିକ ଓ କବି ଫକୀର ମୋହନ 
ସେନାପତିଙ୍କ ବାଣୀ ସେବାରେ ବିମୋହିତ ହୋଇ ୧୯୧୬ ମସିହାରେ ତାଙ୍କୁ 
ଶତାଧୁଵକ କବି, ଲେଖକ, ପଡ଼ିତ ଓ ଭଦ୍ରବ୍ୟକ୍ରିଙ୍କ ଦ୍ଵାରା ବିମଣ୍ଡିତ ରାଜ 
ଦରବାରରେ ଗୋଟିଏ ରୌପ୍ୟାଧାରରେ ସରସ୍ଵତୀ ଉତପାଧୁ ପ୍ରଦାନ କରିଥଲେ । 

୧୯୧୩ ମସିହାରେ ଭାରତର ବଡ଼ଲାଟ ଲଡ଼ ହାର୍ଡ଼ଞ୍ଞ କଟକ 
ଆସିଥୂ୍‌ଲେ | ସେଇ ଉପଲକ୍ଷେ ଏକ ଦରବାର ଅନୁଷ୍ପିତ ହୋଇଥିଲା ¡ ସେହି 
ଦରବାରରେ ଯୋଗଦେବାପାଇଁ ସଚ୍ଚିଦାନନ୍ଦ କଟକ ଯାଇଥିଲେ | ସେହି ସମୟରେ 
ତାଙ୍କ ରଚିତ “ଆବାହନ! ପୁସ୍ତିକା ଇଂରାଜୀ ଭାଷାରେ ଅନୁଦିତ ଓ ମୁଦ୍ରିତ ହୋଇ 
ଲାଟ ସାହେବଙ୍କୁ ଉପହାର ଦିଆଯାଇଥଲା | ସେହି ସମୟରେ ସେ ଉକ୍କଳ ସାହିତ୍ୟ 
ସମାଜ”ର ଏକ ଅଧ୍ୂବେଶନରେ ଯୋଗ ଦେଇଥୁଲେ ଏବଂ ଏହି ସଂସ୍ଥାର ଆର୍ଥିକ 
ଦୂରବସ୍ଥା ଅବଗତ ହୋଇ ସମାଜକୁ ତିନିହଜ୍ାର ତିନିଶହ ତେତିଶଟଙ୍କା ପାଞ୍ଚଅଣା 
ଦାନ କରିଥଲେ | 

ତାଙ୍କ ଦୁହିତା ଜେମା ସୁରତରଙ୍କିଣୀ ବିବାହ ଉତ୍ସବରେ ଯୋଗ ଦେବାପାଇଁ 
ରାଜ୍ୟ ତଥା ରାଜ୍ୟ ବାହାରୁ ବହୁ ରାଜା, ମହାରାଜା, କବି, ଲେଖକ ପଶ୍ତିତ ଓ 
ଭଦ୍ରବ୍ୟକ୍ତି ନିମନ୍ତ୍ରିତ ହୋଇଥିଲେ |! ସେହି ଉତ୍ସବରେ କବି ଫକୀର ମୋହନ 
ସେନାପତି ମଧ୍ଯ ନିମନ୍ତିତ ହୋଇ ଯୋଗ ଦେଇଥିଲେ ୮ ବିବାହ ଦିନ ସରସ୍ବତୀ 
ଫକୀର ମୋହନ ସ୍ଵରଚିତ ଗ୍ରନ୍ଧ ନିଚୟ ଏକ ବାଲେଶ୍ବରୀ ପିତ୍ତଳ ଥାଳୀରେ ସଜାଇ 
ରାଜ  ଜେମାଙ୍କୁ ଯୌତୁକ ଉପହାର ରୂପେ ପ୍ରଦାନ କରିବାକୁ ରାଜ. ଦରବାରରେ 
ଉପସ୍ଥିତ ହୋଇଥିଲେ । ହୃଦୟବାନ୍‌ ରାଜ ସଚ୍ଚିଦାନନ୍ଦ ମଣିରତ୍ବ ପୂର୍ଣ ସୁବର୍ଣ୍ଥାଳୀ 
ଅପେକ୍ଷା ଏହି ସାରସ୍ବତ ସମ୍ପଦର ମୂଲ୍ଯ ଅଧ୍ଵକ ମନେକରି ଆନନ୍ଦ ଗଦ୍ଗଦ 
ଚିତ୍ତରେ ସ୍ବୟଂ ସରସ୍ଵତୀ କବିଙ୍କ ହସ୍ତରୁ ଉପହାର ଗ୍ରହଣ କରି ଆପ୍ୟାୟିତ 
କରିଥିଲେ | ମହତକୁ ଏକା ମହତ ଚିହ୍ବଇ ସଦ୍ଧଶ ଝାଙ୍କର ଉଦାରତା ଓ 
ମହାନୂଭବତାର ପରିଚୟ ଏଥରୁ ମିଳେ | 

ନିଜ କନ୍ଯା ସୁରତରଙ୍ଗିଣୀକୁ ସେ ବିଶେଷ ସ୍ବେହ କରୁଥଲେ । ସେହି 
ସ୍ବେହର ନିଦର୍ଶନ ସ୍ଵରୂପ ରାଜଧାନୀ ଦେବଗଡ଼ର ମଧ୍ୟସ୍ଥଳରେ ଏକ ତୁଙ୍ଗ ସୌଧ 

୧୨୨ ପଶଦ୍ଭିମ ଓଡ଼ିଶାର ବରପୁତ୍ର 


ସ୍ଥାପିତ କରି ତାହା ଜେମା ସୁରତରଙ୍ଗିଣୀଙ୍କ ନାମରେ ମାର୍କେଟ ବସାଇବା ଫଳରେ 
ବହୁ ବ୍ୟବସାୟୀ ଓ ଜନସାଧାରଣ ଉପକୃତ ହୁଅନ୍ତି | 

ରାଜକବି ସଚ୍ଚିଦାନନ୍ଦ ଥିଲେ ବହୁମୁଖୀ ପ୍ରତିଭାର ଅଧ୍କାରୀ ।| ତାଙ୍କୁ 
ଆଧୁନିକ ଓଡ଼ିଶାର ଜଣେ ବିନ୍ଧାଣି କହିଲେ ଅତ୍ୟୁକ୍ତି ହେବ ନାହିଁ | ଅଭିଜାତର 
କଳାପ୍ରେମ, କୃଷକର କୃଷି, ଦରିଦ୍ରର ଶ୍ରମ, କବିର ସୌନ୍ଦର୍ଯ୍ୟ ଜ୍ଞାନ ବୈଜ୍ଞାନିକର 
ଶିଛବୃଦ୍ଧିୟ ରାଜନୀତିକର ସଙ୍ଗଠନ ଶକ୍ତି, କୂଟନୀତିର ଚାତୁରୀ, ଦେଶ ପ୍ରେମିକର 
ସ୍ବଦେଶ ବସ୍ସଳତା, ବିଦଗ୍ଧର ଜ୍ଞାନ, ସଂସ୍କାରକର ସଂସ୍କାର ବୁଵ୍ଧି ଓ ରାଜାର 
ଉନ୍ନତ ମନ ଦେଇ ସେ ବାମଞ୍ଡାକୁ ଗଢ଼ିଛନ୍ତି । ଏପରି ଜଣେ ସୁପୁରୁଷ ରାଜା 
ସହଜେ ଦୃଷ୍ଟିଗୋଚର ହୁଅନ୍ତି ନାହିଁ । ଏପରି ଜଣେ ଜ୍ଞାନନିଷ୍ଠ ରାଜା ଓ ବିଶିଷ୍ଟ 
କବିଙ୍କର ମାତ୍ର ୪୪ ବର୍ଷରେ ତିରୋଧାନ ଦେଶ ଓ ଜାତିପାଇଁ ଅପୂରଣୀୟ କ୍ଷତି । 

ସେ କେବଳ ବାମଣ୍ଡାର ନୁହନ୍ତି, ସମଗ୍ର ଉତ୍କଳର ଗର୍ବ ଓ ଗୌରବ । 
ଡକ୍ଟର ମାୟାଧର ମାନସିଂହ ଲେଖିଛନ୍ତିଖ “ ଲୋକେ ବାମଣ୍ଡାକୁ ଭୁଲି ଯାଇପାରନ୍ତି, 
କିନ୍ତୁ ବାମଣ୍ଡା ରାଜବଂଶର ଏଇ ପ୍ରତଭାଧାରୀ କବି, ତାଙ୍କର କବି ଜନୋଚିତ 
ବସନ୍ତ ନିବାସ ଓ ତାଙ୍କର ଅନ୍ଗୁପମ କାବ୍ୟ ସୁଷ୍ଟିକୁ ଉତ୍କଳ ଦେଶ ଜାତୀୟ ସୃତି 
ଭଣ୍ଡାରରେ ରତ୍ନ ରୂପେ ଚିରକାଳ ସାଇତି ରଖୁବ ।” 

@) 


ସାହାଯ୍ୟକାରୀ ଗ୍ରନ୍ମ : 


( ୧) ସଚ୍ଚିଦାନନ୍ଦ ଗ୍ରନ୍ଧାବଳୀ- ରାଜ କବି ସଚ୍ଚିଦାନନ୍ଦ ତ୍ରିଭୁବନ ଦେବ | 
( ୨) ରାଜ କବି ସଚ୍ଚିଦାନନ୍ଦଂ ଡକ୍ଟର ରଘୁନାଥ ମେହେର | 

୧ ୨୩ 


କଳନ୍ଧର ଦେବ : ଏକ ଅମ୍ଳାନ ପ୍ରତିଭା 


ବୁଧହଂସ କେଳିସର ବାମଣ୍ଡା ରାଜବଂଶରେ ୮ 
୧୮୭୨ ମସିହା ଅକ୍ଟୋବର ୧୫ ତାରିଖରେ ଏହି | ˆ 
ସ୍ଵନାମଧନ୍ଯ ସାହିତ୍ଯକଙ୍କ ଜନ୍ଧ । ଓଡ଼ିଆ ସାହିତ୍ୟକୁ 
ବାମଣ୍ଡା ରାଜା ବଂଶର ଦାନ ଅତୁଳନୀୟ । 
ବାସୁଦେବ ସୁଢ଼ଳଦେବ, ରାଜକବି ସଚ୍ଚିଦାନନ୍ଦ 
ତ୍ରିଭୁବନ ଦେବ, ବଡ଼ କୁମାର ବଳଭଦ୍ର ଦେବଙ୍କର | 
ସାରସ୍ବତ କୃତି ଓଡ଼ିଆ ସାହିତ୍ୟରେ ଗୌରବମୟ | - 
ସମ୍ପଦ । କିନ୍ତୁ ଏମାନଙ୍କ ଭିତରେ ଜଳନ୍ଧର ଦେବ “““ 
ଏକ ସ୍ଵତନ୍ତ୍ର ପ୍ରତିଭା । ଶିକ୍ଷିତ ଏବଂ ବିଦଗ୍ଧ ସମାଜରେ ସେ ଏକ ସୁପରିଚିତ ଓ 
ସମ୍ମାନିତ ନାମ । 

ତାଙ୍କର ସାହିତ୍ୟ କୃତି ଅତି ବ୍ୟାପକ । ଅବିଶ୍ରାନ୍ତ ଭାବେ ଲେଖନୀ ଚାଳନା 
କରି ଓଡ଼ିଆ ବାଣୀ ଭଣ୍ଡାରକୁ ସମ୍ପଦ୍ଧ କରିଛନ୍ତି । ଭାଷା” , “ସାହିତ୍ୟ ଓ ଜାତି, 
“ଲଘୁ ସାହିତ୍ୟ ଓ ବଳିଷ୍ଠ ସାହିତ୍ୟ”, “ରାଧାନାଥ କାବ୍ୟରେ ନାରୀର ସ୍ଥାନ”, 
“ମେଘଦୂତ, “ ବେଦ ଓ ହିନ୍ଦୁଧର୍ମ”, “ରାମାୟଣ”, ‘ରାଜା ରାମ ମୋହନ)”, 
' ଭାଗବତ ଗୀତା, “ଶକ୍ତ ସମନ୍ବିତ ବସ୍ତୁ", ଆମ୍ଭମାନଙ୍କର ଯାନ ଓ ଅସ୍ତଶସ୍ତ", 
“ବୁଧ” , ‘ଭାରତର ଇତିହାସ” , ସତ୍ୟ ପରଂଧୀମହି' , “ମୂଢ ଧାର୍ମିକତା” ଏହି କି 
ପରିଣତି ? ” 

“ବୃଦ୍ଧଦେବଙ୍କ ଜନ୍ମସ୍ଥାନ”, “ ନାରାୟଣ" , “ ସ୍ବାଧୀନ ଚିନ୍ତା”, “ସୃଷ୍ଟି, “ନର 
ଓ ନାରୀ” ଆକୃତି କାଳରୁ ଅଛି କି ? ‘ଯୁଦ୍ଧ ଓ ଗ୍ରୀତା', * ମହାଭାରତ ' , 
ଭାରତୀୟ ସାହିତ୍ୟର ଅଭିବ୍ୟକ୍ତି ଓ ଗତି”, ମୂଢ ଧାର୍ମିକତା” „ “ କୁଶଳେଶ୍ବର 
କାର୍ଲିକେୟ' , “ଯୁଦ୍ଧ ଓ ଗୀତା” , “ମହାଭାରତ , “ଜ୍ୟୋତି ବିଦ୍ୟାରଜୟ , “ବର୍ଣ ଓ 
ଜାତି' ବିଷୟର ଆଦି ପ୍ରବନ୍ଧ ଓଡ଼ିଆ ସାହିତ୍ୟର ଅମୁଲ୍ୟ ସଂପଦ । 

ତାଙ୍କ ଚିନ୍ତାଧାରା ଉନ୍ନତ । ଦେଶ ଏବଂ ସମାଜର ହିତାର୍ଥେ ତାଙ୍କ 
ପ୍ରବନ୍ଧଗୁଡ଼ିକ ଅଭିପ୍ରେତ । ଦିଗ୍ଭ୍ରାନ୍ତ ମନୁଷ୍ୟର ଆଲୋକବର୍ରିକା ସଦୃଶ | ତାଙ୍କ 

୧୨୪ ପଶ୍ଚିମ ଓଡ଼ିଶାର ବରପୁତ୍ର 


ପ୍ରବନ୍ଧଗୁଡ଼ିକର ଭାଷା ଉନ୍ନତ, ଦ୍ଯୋତକ ଓ ଭୂଷିତ । ସରସ ଓ ସାବଲୀଳ 
ଭାଷାରେ ତାଙ୍କରି ଭାବଧାରା ସେ ପ୍ରକାଶ କରିଛନ୍ତି | 

ଶିକ୍ଷା ମାନବର ଏକ ଅପରିହାର୍ଯ୍ୟ ପ୍ରବୃତ୍ତି । ଏହା ଧୀ-ଶକ୍ତି ବୃଦ୍ଧି କରେ । 
ଜୀବନକୁ ଶୃଙ୍ଖଳିତ କରେ । ଶିକ୍ଷା ବିହୀନ ମଣିଷ ପଶୁପରି । ଶିକ୍ଷା ଦ୍ଵାରା ମାନବ 
ବହୁକଥା ଜାଣିପାରେ, ବୁଝିପାରେ | ମନରୁ ଅଜ୍ଞତା ଦୂର ହୁଏ ! ତେଣୁ ସେ 
ଭାରତୀୟ ଶିକ୍ଷା ପଦ୍ଧତିର କ୍ରମ ବିକାଶ ଧାରା, ଶିକ୍ଷାର ସ୍ଵରୂପ ଆଦି ବିଷୟରେ 
“ ଶିକ୍ଷା ପଦ୍ଧତି” ପ୍ରବନ୍ଧରେ ମନୋଜ୍ଞ ଭାବରେ ପ୍ରକାଶ କରିଛନ୍ତି | 

“ ଉତ୍କଳ ସାହିତ୍ୟ ସମାଜର” ଆନୁକୂଲ୍ୟରେ ଅନୁଷ୍ଣିତ ଅଷ୍ଟାବିଂଶ ବାର୍ଷିକ 
ଅଧ୍ବବେଶନରେ ଭାଷା ଓ ସାହିତ୍ୟର ବିକାଶପାଇଁ ସେ ଯେଉଁ ଆବେଗମୟ ଭାଷଣ 
ପ୍ରଦାନ କରିଥିଲେ ତାହା ଅତ୍ଯନ୍ତ ଉଚ୍ଚକୋଟୀର | ତହିଁର କିଛି ଅଂଶ ଏଠାରେ 
ଉଦ୍ଧାର କଲେ ତାଙ୍କ ମାତୃଭାଷା ପ୍ରତି ଅନୁଭବ କରିହୁଏ- “ ଆମ୍ଭେମାନେ ସମସ୍ତେ 
ବାଣୀର ସେବକ, ବାଣୀ ଆମ୍ଭମାନଙ୍କର ପାଳନକର୍ଭା । ଏଣୁ ଆମ୍ଭେମାନେ ଭ୍ରାତ୍ସ 
ସମ୍ବନ୍ଧ ଯୁକ୍ତ । ମାତୃଶାସିତ ଏ ସ୍ଥାନରେ କୂଟନୀତି ବା ଭେଦନୀତିର ସ୍ଥାନ ନାହିଁ, 
ଏଣୁ ଏଠାରେ ଆସନର ବା ସମ୍ମାନର ଭେଦ ନାହିଁ । ଏଠାରେ ବୟୋବ୍ରବ୍ଧି ଓ 
ଜ୍ଞାନବୃଦ୍ଧିର ସମ୍ମାନ ଓ ଆସନ ସମାନ | 

ଏହି ସାରଦାସଦନ ମାତୃ ଆରାଧନା ସ୍ଥଳ, ଏଣୁ ମୁଁ ଆଶା କରେ, ଉପସ୍ଥିତ 
ସାହିତ୍ୟସେବୀମାନେ ଗୁହରେ ପ୍ରବେଶ କରିବା ଆଗରୁ ଦ୍ଵାରଦେଶରେ ଅସୁୟାକୁ 
ବିସର୍ଜନ ଦେଉଅଛନ୍ତି । କଳୁଷମୁକ୍ତ ମନରେ ମାତୃପୁଜା ସୁଫଳପ୍ରଦ ହେଉ | 

xX xX xX xX 
“ମାତୃ ଅର୍ଘ୍ୟ ନିମନ୍ତେ ନିର୍ମଳ ମନ ହିଁ ଗଙ୍ଗାଜଳ |” 

ଏହି ମହାନ୍‌ ପ୍ରତିଭାର ବ୍ୟକ୍ରଙ୍କ ଶିକ୍ଷାଗତ ଯୋଗ୍ୟତା ଥଲା ପ୍ରବେଶିକା 
ପର୍ଯ୍ୟନ୍ତ । କିନ୍ଧୁ ସ୍ଵଚେଷ୍ଟା ବଳରେ ସେ ଇଂରାଜୀ, ହିନ୍ଦୀ ଏବଂ ବଙ୍ଗଳା ଭାଷାରେ 
ପାଣ୍ଡିତ୍ୟ ଲାଭ କରିଥିଲେ | ଏତଦ୍‌ବ୍ଯତୀତ ସଂସ୍କୃତ ଭାଷାରେ ତାଙ୍କର ଗଭୀର 
ପ୍ରଦେଶ ଥଲା | ବେଦ, ଉପନିଷଦ, ଓ ଗୀତା ପ୍ରଭୃତି ଶାସ୍ତ୍ରଚୁ ସେ ଭଲଭାବରେ 
ଅଧ୍ୟୟନ କରିଥଲେ । ମହାଭାରତ ଓ ରାମାୟଣ ଗ୍ରନ୍ମରେ ଯେଉଁ ଗତାନୁଗତିକ 
ଲୋକବିଶ୍ବାସ ପ୍ରଚଳିତ ଅଛି, ତାହା ବିରୁବରେ ସେ କଠୋର ସମାଲୋଚନା 
କରିଛନ୍ତି । 

ପଶ୍ଚିମ ଓଡ଼ିଶାର ବରପୁତ୍ର : ୧୨୫ 


ପ୍ରବେଶିକା ପରୀକ୍ଷାରେ ଉତ୍ତୀର୍ଣ୍ଣ ହେବାପରେ ସେ କର୍ମମୟ ଜୀବନ ଆରମ୍ଭ 
କରିଥିଲେ | ୧୮୯୫ ମସିହାରେ ବାମଣ୍ଡା ରାଜ୍ଯ ପ୍ରଶାସନରେ ପ୍ରଥମେ ସେ 
ସିରସ୍ତାଦାର ରୂପେ ଯୋଗଦେଲେ | ପରେ ୧୯୦୭ ମସିହାରେ ସେ ଦ୍ଵିତୀୟ 
ଶ୍ରେଣୀ ବିଚାରପତି କ୍ଷମତା ସହ ତହସିଲଦାର ରୂପେ କାର୍ଯ୍ୟଭାର ଗ୍ରହଣ 
କରିଥୁଲେ | ତାଙ୍କର ପ୍ରଶାସନିକ ଦକ୍ଷତା ଯୋଗୁଁ ପରବର୍ଭୀ କାଳରେ ସେ ପ୍ରଥମ 
ଶ୍ରେଣୀ ବିଚାରପତି ହୋଇଥିଲେ । ସ୍ଵଛ୍ଥ ସମୟପାଇଁ ସେ ବାମଣ୍ଡାର ପ୍ରଶାସନର 
ସର୍ବୋଳ଼ ପଦବୀ ଦେୱାନ ହୋଇଥୁଲେ ! ସେ ଏହି କାର୍ଯ୍ୟରେ ଦକ୍ଷତାର ସହିତ 
କାର୍ଯ୍ୟ ନିର୍ବାହ କରି ୧୯ ୨ ୫ ଖ୍ରୀଂରେ ଅବସର ଗ୍ରହଣ କରିଥଲେ | 

' ସେ ବଣାଇ ନିକଟବର୍ଭୀ  ଲାଇମୁରା” ଗ୍ରାମର ଅଭିରାମ ଦେବଙ୍କ କନ୍ଯା 
ସତ୍ୟଭାମା ଦେବୀଙ୍କୁ ବିବାହ କରିଥଲେ । ଜଳନ୍ଧର ଦେବଙ୍କ ପାରିବାରିକ ଜୀବନ 
ଥିଲା ଆଦର୍ଶମୟ । ତାଙ୍କର ପାଞ୍ଚପୁତ୍ର ଓ ସାତ କନ୍ଯା | ଆଦର୍ଶ ପିତାର ଆଦର୍ଶ 
ପୁତ୍ର ରୂପେ ତାଙ୍କର ପୂତ୍ରମାନେ ନିଜ ନିଜ ଜୀବନରେ ପ୍ରତିଶ୍ଣିତ 
ହୋଇପାରିଥଲେ | 

ଅତି ଛୋଟ ସମୟରୁ ଜଳନ୍ଧର ଦେବଙ୍କ ମାତାଙ୍କର ମୂତ୍ୟୁ ଘଟିଥିଲା ! 
ଫଳରେ ତାଙ୍କ ପିତା ବୀରଭଦ୍ର ଦେବ ରାଜା ବାସୁଦେବ ସୁଢ଼ଳ ଦେବଙ୍କ ଦ୍ଵିତୀୟ 
ମାତା ବିଜୟ କୂମାରୀ ଦେବୀଙ୍କୁ ଦେଇଦେଇଥଲେ | ତାଙ୍କ ଦ୍ଵାରା ସେ ଲାଳିତ 
ପାଳିତ ହୋଇଥିଲେ | 

ରାଜା ସୁଢ଼ଳ ଦେବଙ୍କ ସାହିତି୍ଯକ ଜୀବନ ଜଳନ୍ଧର ଦେବଙ୍କୁ ବିଶେଷ 
ଭାବରେ ପ୍ରଭାବିତ କରିଥଲା । ତାଙ୍କ ପ୍ରଭାବରେ ସେ ସାହିତ୍ୟ ସାଧନା ଆରମ୍ଭ 
କରିଥିଲେ | ବାମଣ୍ଡା ରାଜଦରବାରକୁ ଦେଶ ତଥା ବିଦେଶରୁ ବହୁ ବିଦ୍ଵାନ ବ୍ୟକ୍ତି 
ନିମନ୍ତିତ ହୋଇ ଆସୁଥିଲେ । ସେମାନଙ୍କର ଚର୍ଟ୍ଟାପାଇଁ ଜଳନ୍ଧର ଦେବଙ୍କୁ ନ୍ୟସ୍ତ 
କରାଯାଉଥିଲା | ସେମାନଙ୍କର ସାନ୍ଧିଧ ଲାଭରେ ଜଳନ୍ଧର ଦେବଙ୍କ ସାହିତ୍ଯିକ 
ବ୍ୟକ୍ତିତ୍ଵ ଅଧ୍ୟକତର ଉନ୍ନତ ହୋଇପାରିଥିଲା | 

୧୯୪୫ ମସିହାରେ ବାମଣ୍ଡାରୁ ଡକ୍ଟଭ ମାୟାଧର ମାନସିଂହଙ୍କ 
ସଂପୀଦନରେ “ଶଙ୍ଖ” ପତ୍ରିକା ପ୍ରକାଶିତ ହେଲା | ଏହି ପତ୍ରିକାଟି ଓଡ଼ିଶାର 
ପାଠକଙ୍କ ଆଦ୍ଧତ ଲାଭ କରିଥଲା | ମାୟାଧର ମାନସିଂହଙ୍କ ପରେ ଜଳନ୍ଧର ଦେବ 
ଏହାର ସଂପାଦନା ଦାୟିତ୍ଵ ନେଇଥିଲେ ! 

୧୨୬ ପଶ୍ଚିମ ଓଡ଼ିଶାର ବରପୁତ୍ର 


ଜଳନ୍ଧର ଦେବଙ୍କ ସାହିତ୍ୟ ପ୍ରୀତି ସଙ୍ଗ ଗଭୀର ଦେଶପ୍ରେମ ଥିଲା । 
ରାଜା ସଚ୍ଚିଦାନନ୍ଦ ତ୍ରିଭୁବନ ଦେବଙ୍କୁ ସେ ସବୁ କାର୍ଯ୍ୟରେ ସାହାଯ୍ୟ କରୁଥିଲେ | 
ରାଜା ସଚ୍ଚିଦାନନ୍ଦ ତ୍ରିଭୁବନ ଦେବଙ୍କ ମଧ୍ଯ ତାଙ୍କ ଉପରେ ଗଭୀର ଆସ୍ଥା ଥଲା । 
ସଚ୍ଚିଦାନନ୍ଦଙ୍କ ରାଜାଭିଷେକ ସମୟରେ ଜଳନ୍ଧର ଦେବଙ୍କ ମସ୍ତକରେ ଶାଢ଼ୀ ବାନ୍ଧି 
ତାଙ୍କୁ ରାଜକୀୟ ସମ୍ମାନରେ ସମ୍ମାନିତ କରାଯାଇଥିଲା । ଅବସର ନେବା ପର୍ଯ୍ୟନ୍ତ 
ସେ ବାମଣ୍ଡାର ରାଜ୍ୟ ପ୍ରଶାସନଙ୍କୁ ସକ୍ରିୟ ତଥା ଜନାଭିମୁଖୀ କରିପାରିଥିଲେ | 

ଜଣେ ସମ୍ଭେଦନଶୀଳ ଶାସକ ଭାବରେ ସେ ବାମଣ୍ଡାର ଜନସାଧାରଣଙ୍କ 
ନିକଟରେ ବିଶେଷ ପ୍ରିୟ ହୋଇଥଲେ | ତାଙ୍କର ସମ୍ବେଦନଶୀଳତାର କାହାଣୀ 
ଏବେ ମଧ୍ଯ ବାମଣ୍ଡାର ଲୋକ ମୁଖରେ ପ୍ରଚାରିତ । ସେ ବହୁ ଗରିବ ଲୋକଙ୍କୁ 
ସାହାଯ୍ୟ କରିଛନ୍ତି । ଯଦି କୌଣସି ବ୍ୟକ୍ତିର ଆର୍ଥିକ ଅବସ୍ଥା ଯୋଗୁଁ ବିବାହ, ବ୍ରତ, 
କିମ୍ବା ଶୁବ୍ଧି କ୍ରିୟା କରିପାରୁ ନଥିଲେ, ଜଳନ୍ଧର ଦେବ ରାଜାଙ୍କ ଅନୁମତି ନେଇ ତାକୁ 
ରାଜକୋଷରୁ ଟଙ୍କା ଦେଉଥଲେ | ଗରିବ ତଥା ଆଦିବାସୀ ଲୋକଙ୍କୁ ଦେଖିଲେ 
ତାଙ୍କର ମନରେ ଦୟା ଜାତ ହେଉଥଲା | 

ଦେଶ ସ୍ଵାଧୀନ ହେବାପରେ ସେ ପ୍ରତ୍ଯକ୍ଷ ଭାବରେ ରାଜନୀତିରେ ଅଂଶ 
ଗ୍ରହଣ କରିଥିଲେ | ୧୯୪୯ ରୁ ୧୯୫୦ ମସିହା ପର୍ଯ୍ୟନ୍ତ ସେ ଓଡ଼ିଶା ରାଜ୍ୟ 
ବିଧାନ ସଭାର ସଦସ୍ଯ ରୂପେ ନିଯୁକ୍ତ ହୋଇଥଲେ | ରାଜ୍ୟର ବିଭିନ୍ନ 
ଉନ୍ନୟନମୂଳକ କାର୍ଯ୍ୟରେ ସେ ସକ୍ରିୟ ଅଂଶ ଗ୍ରହଣ କରୁଥିଲେ ! ଲୋକଙ୍କର ସୁଖ 
ସ୍ଵାଛନ୍ଦ୍ୟ ପ୍ରତି ଦୃଷ୍ଟି ଦେଉଥିଲେ | ଏହି ସ୍ଵଜ଼ ସମୟ ମଧ୍ଯରେ ସେ ବହୁ ଲୋକହିତ 
କାର୍ଯ୍ୟ କରିଥିଲେ । ଫଳରେ ଦେବଗଡ଼ବାସୀ ନିକଟରେ ଚିର ସ୍ମରଣୀୟ ହୋଇ 
ରହିଛନ୍ତି | 

ଜଳନ୍ଧର ଦେବ ଏକ ବିଦ୍ଵାନ ବ୍ୟକ୍ତି ଥଲେ | ତାଙ୍କର ପ୍ରତ୍ୟେକ କ୍ଷେତ୍ରରେ 
ପ୍ରଭୂତ ଜ୍ଞାନ ରହିଥିଲା | ବିଜ୍ଞାନ ଓ ଜ୍ୟୋତିଷ ତଥା ଶାସ୍ତ ବିଷୟରେ ସେ ବହୁ 
ମୁଲ୍ୟବାନ ପ୍ରବନ୍ଧମାନ ରଚନା କରିଛନ୍ତି | “ ସମ୍ବଲପୁର ହିତୈଷିଣୀ”ରେ ପ୍ରକାଶିତ 
“ ଗ୍ରହଣ ବିଚାର” ଏକ ଦିଗ୍‌ଦର୍ଶକ ପ୍ରବନ୍ଧ । ବିଜ୍ଞାନ ପ୍ରିୟ ରାଜା ସଚ୍ଚିଦାନନ୍ଦଙ୍କ 
ସଂସ୍ପର୍ଶରେ ରହି ‘ମାନମନ୍ଦିର' ଓ “ ଦୂରବୀକ୍ଷଣ? ଯନ୍ତ୍ର ଆଦିର ବ୍ଯବହାର ତଥା 
ଅନୁଶୀଳନ ତାଙ୍କର ପ୍ରିୟ କାର୍ଯ୍ୟ ଥଲା | 

ଭାରତରେ ବର୍ଣ୍ଣ ଓ ଜାତି ସମସ୍ୟା ଆଜିବି ଏକ ବିରାଟ ସମସ୍ୟା ହୋଇ 
ରହିଛି । ଏହା ଉପରେ ଜଳନ୍ଧର ଦେବ ବର୍ଣ୍ଣ ଓ ଜାତି ବିଗ୍ରହ ନାମକ ଏକ ସୁନ୍ଦର 
ପ୍ରବନ୍ଧ ଲେଖିଛନ୍ତି । ଏଥୁରେ ମହାତ୍ସା ଗାନ୍ଧିଙ୍କ ଚିନ୍ତାଧାରା ରୂପାୟିତ ହୋଇଛି । 
ବିଭିନ୍ନ ପୁରାଣ ଶାସ୍ତ୍ରର ଉଦାହରଣ ଦେଇ ଜାତି ପ୍ରଥାର ଅଯୌନ୍ତିକତା ଏଥିରେ 
ଦର୍ଶାଇଛନ୍ତି । ଏହା ତିନୋଟି ପର୍ଯ୍ୟାୟରେ “ ଉକ୍କଳ ସାହିତ୍ୟ” ପତ୍ରିକାରେ ପ୍ରକାଶିତ 
ହୋଇଥଲା | 

କେତେକ କହନ୍ତି ତାଙ୍କର ଭାଷା କ୍ବିଷ୍ଟ ! କିନ୍ତୁ ଏହା ଯଥାର୍ଥ ନୁହେଁ । 
ତାଙ୍କର ଭାଷୀ ଯେ ମାର୍ଜିତ ଓ ରୁଚିସମ୍ପନ୍ନ ଏହା କଦାପି ଅସ୍ଵୀକାର କରାଯାଇ ନ 
ପାରେ | “ବାରିପଦା ସାହିତ୍ୟ ସମାଜ'ର ପ୍ରଥମ ବାର୍ଷିକ ଅଧବବେଶନରେ 
ଦେଇଥିବା ଅଭିଭାଷଣର କିଛି ଅଂଶ ଏଠାରେ ଉଦ୍ଧାର କଲେ ଆମେ ହୃଦୟଙ୍ଗମ 
କରି ପାରିବା ତାଙ୍କ ଭାଷାର ମାଧୂର୍ଯ୍ୟଓ “ସାହିତ୍ଯାଲୋଚନା ସଙ୍ଗେ ସଙ୍ଗେ 
ଆମ୍ଭମାନଙ୍କୁ ଶୁଦ୍ଧ ରସ, ଭାଷା ଓ ବାକ୍ୟର ଅସ୍ତିତ୍ଵ ଉପଲବ୍‌ଧ କରିହୁଏ । ଶବ୍ଦକୁ 
ମୁନଷ୍ଯ, ପଶୁ, ପକ୍ଷୀ, କୀଟପତଙ୍ଗ ବ୍ୟବହାର କରନ୍ତି ଓ ବୁଝନ୍ତି । ରସ ମଧ୍ଯ 
ଏମାନଙ୍କର ବୋଧଗମ୍ୟ । ରସଜ୍ଞାନ ଜୀବର ସହଜନ୍ନା । ଶବ୍ଦ ଅଭ୍ଯାସ ଓ ଶିକ୍ଷା 
ପ୍ରସୂତଃ ବିଶେଷତଃ ମନୁଷ୍ଯ ଜାତିର । ପଶୁପକ୍ଷୀ ପ୍ରଭୃତି ଆଦି ରସର ହାବଭାବ 
ଉତ୍ତମ ରୂପେ ଉପଲବ୍ଧ କରିପାରନ୍ତି । ବା୍ସଲ୍ୟ ରସ ପୂର୍ଣ୍ଣମାତ୍ରାରେ ସେମାନଙ୍କ 
ଠାରେ ଦେଖାପଡ଼େ କରୁଣ ରସର ସେମାନେ ଅନୁଭବୀ; ମାତ୍ର ତାହା ବ୍ୟକ୍ତ 
କରିବାର ପଟୁତା ସେମାନଙ୍କର ନାହିଁ । ହାସ୍ୟରସ ସେମାନେ କେତେ ଦୂର 
ଉପଭୋଗ କରନ୍ତି ମନୁଷ୍ଯ ନିଜର ଆଦର୍ଶରେ ତାହା ଜାଣିବାକୁ ଆଶା କରିବା 
ବିଡ଼ମ୍ବନା ମାତ୍ର |! ପଶୁପକ୍ଷୀଙ୍କର ଶବ୍ଦ ଆମ୍ଭମାନଙ୍କର ଶ୍ରବଣ ଗୋଚର ହୁଏ | ଏହି 
ଶବ୍ଦର ବ୍ଯବହାର ଦ୍ଵାରା ସେମାନେ ଆପଣା ଜାତୀୟ ଜୀବକୁ ଭୟର, ପ୍ରେମର 
ଆହ୍ଵାନ, ପଳାୟନରେ ସୂଚନା ଦିଅନ୍ତି | ଯାହା ବୁଝିବାକୁ ବ୍ଯକ୍ତ କରାଯାଏ, ତାହା 
ଯେବେ ଭାଷା ତେବେ ପଶୁମାନେ ଆପଣା ଜାତି ମଧ୍ଯରେ ନିଜର ପ୍ରୟୋଜନ 
ବ୍ୟକ୍ତ କରିବାକୁ ଯେଉଁ ଶବ୍ଦ ବ୍ୟବହାର କରନ୍ତି ତାହା ମଧ୍ଯ ଭାଷା ତାହା ପଶୁ 
ଭାଷା | 

ଜଳନ୍ଧର ଦେବ ପ୍ରଶାସନିକ କାର୍ଯ୍ୟରେ ବହୁ ସମୟ ବ୍ଯସ୍ତ ରହୁଥିଲେ | 
ଏହା ସତ୍ତ୍ଵେ ସେ କୃଷି କାର୍ଯ୍ୟ ପ୍ରତି ଆଗ୍ରହ ପ୍ରଦର୍ଶନ କରୁଥିଲେ | କୃଷି ସମ୍ପର୍କୀୟ 

ବହୁ ତଥ୍ୟର ଅଧ୍ଵକାରୀ ଥିଲେ ସେ । ବହୁ କୃଷକ କୃଷି ସମ୍ପର୍କୀୟ ପରାମର୍ଶ ନେବା 
ପାଇଁ ତାଙ୍କ ନିକଟକୁ ଆସୁଥିଲେ । ପ୍ରତ୍ଯକ୍ଷ ଭାବରେ ସେ ନିଜର କୃଷିକ୍ଷେତ୍ରକୁ 
ମଧ୍ଯ ତଦାରଖ କରୁଥିଲେ ! କୃଷି ସମ୍ପର୍କୀୟ କେତେକ ପ୍ରବନ୍ଧ ମଧ୍ୟ ସେ ରଚନା 
କରିଛନ୍ତି । ରାଜବଂଶରେ ଜନ୍ମ ହୋଇଥଲେ ହେଁ ନିଜକୁ ସେ କୃଷକ କହିବାକୁ 
ଗର୍ବ ଅନୁଭବ କରୁଥିଲେ | 

ସାହିତ୍ୟ ପ୍ରତି ତାଙ୍କର ମନ ବିଶେଷ ଆକୃଷ୍ଟ ହୋଇଥଲା | ସମ୍ବଲପୁର 
ହିତୈଷିଣୀ” , ‘ ଆଲୋଚନା”, ‘ ଉକୁଳ ମଧୁପ” ଆଦି ପତ୍ରିକାର କୋଷାଧ୍ୟକ୍ଷ ରୂପେ 
ରହିଥିଲେ | “ଆଲୋଚନା” ଓ ଶଙ୍ଖ” ପତ୍ରିକାର ସମ୍ପାଦନାରେ ସେ କୃତିତ୍ଵ 
ପ୍ରଦର୍ଶନ କରିଥଲେ | “ଉତ୍କଳ ସାହିତ୍ୟ” , ‘ ସହକାର!” , “ ସମ୍ବଲପୁର ହିତୈଷିଣୀ! , 
‘ ଆଲୋଚନା”, ଶଙ୍ଖ”,  ଭଞ୍ଜପ୍ରଦୀପ”ରେ ତାଙ୍କର ବହୁରଚନା ପ୍ରକାଶିତ 
ହୋଇଛି । ବହୁ ଲେଖା ପାଣ୍ଡୁଲିପି ଅବସ୍ଥାରେ ଏବେ ବି ଅଛି । ପ୍ରବାସୀ” ଓ 
' ଭାରତବର୍ଷ” ପ୍ରଭୃତି ବଙ୍ଗଳା ପତ୍ରିକାରେ ତାଙ୍କର ଏତିହାସିକ ବଙ୍ଗଳା ଲେଖା 
ପ୍ରକାଶିତ ହୋଇଥିଲା । 
ଜଳନ୍ଧର ଦେବଙ୍କ ‘ ଡାଏରୀର କିୟଦଂଶ” ଓଡ଼ିଆ ଭ୍ରମଣ ସାହିତ୍ୟକୁ ଏକ 
ଉଲ୍ଲେଖନୀୟ ଅବଦାନ । “ଉତ୍କଳ ସାହିତ୍ୟରେ ଏହାର କେତେକ ଅଂଶ 
ଧାରାବାହିକ ଭାବରେ ପ୍ରକାଶ ପାଇଥିଲା । ପରେ ୧୯୫୨ ମସିହାରେ ଏହା 
ପୁସ୍ତିକାରେ ପ୍ରକାଶିତ ହେଲା | ଏହା କିଛି ବର୍ଷ ଆଇ.ଏ ଶ୍ରେଣୀର ପାଠ୍ୟ ପୁସ୍ତକ 
ଥୁଲା | ‘ଗୋଟିଏ କଥା” ଗଳ୍ପରେ ଗାଳିକ ଅଧ୍ବକାଂଶ ସନ୍ଧ୍ଯାସୀ କିପରି ସନ୍ନ୍ୟାସ 
ଲାଗି ଅଯୋଗ୍ୟ ସଂସାର ଲାଗି ଅନୁପଯୋଗୀ, ତାହା ଗାଳିକ ସୁନ୍ଦର ଭାବରେ 
ବର୍ଣ୍ଣନା କରିଛନ୍ତି । ସନ୍ଧ୍ୟାସୀ ଅନୁତପ୍ତ ହୋଇ ଦୋଷ ସ୍ଵୀକାର କରିଛନ୍ତି : କାହାରି 
ଭରଣ ପୋଷଣ କରିବାକୁ ହେବ ନାହିଁ, ତଥାପି ଭିକ୍ଷା ଦ୍ଵାରା ଅର୍ଥ ଓ ପଦାର୍ଥ 
ସଂଗ୍ରହ କରିଛି । କ୍ରୋଧର ତ ସୀମା ନାହିଁ । ବୋଧହୁଏ, ଗୃହସ୍ଥ ମଧ୍ଯ ଏପରି 
କ୍ରୋଧୀ ନଥବେ ! ଆମ୍ଭମାନଙ୍କ ବୃଥା କ୍ରୋଧ, କେହି ଖାଇବାକୁ ନ ଦେଲେ 
କ୍ରୋଧ, ଅଭିଶାପ | ଯଦି କଥାର ମୁଲ୍ୟ ଥା'ନ୍ତା, ତା ହେଲେ ମୋର ଢ୍ରୋଧରେ 
କେତେ ଲୋକ ନିର୍ବଂଶା ହୋଇଥାନ୍ତେ, କେତେ ଲୋକର ଗୃହଦାହ ହୋଇଥାନ୍ା, 
ତାହା କରିପାରିବ ନାହିଁ । କେବଳ ତାହା ନୁହେଁ, ମୋର ଇଷ୍ଟ ଦେବତାଙ୍କୁ ମଧ୍ଯ 
କୁସିତ ଗାଳି ଦେଇଛି |” 

“ ଦୟା ପ୍ରେମ ପ୍ରଭୃତି ପ୍ରାକୃତିକ ସଦ୍‌ଗୁଣ ନିଚୟ ହୃଦୟରୁ ବିସର୍ଜନ 
ଦେଇଅଛି । କର୍ଭବ୍ଯ କାର୍ଯ୍ୟରୁ ଭ୍ରଷ୍ଟ ହୋଇଅଛି | ସ୍ବାର୍ଥପର ହୋଇ କାର୍ଯ୍ଯ 
କରୁଅଛି ।” 

ପ୍ରଚଳିତ ପ୍ରତିମା ପୁଜାର ବିରୋଧରେ ଲେଖକ “ ମସ୍ତରାମର ମୁକ୍ତି ଗଛ୍ପଟି 
ରଚନା କରିଛନ୍ତି | ଏଥିରେ ଗାଳିକ ପ୍ରତିମା ପୁଜାର ନିରର୍ଥକତା ଦର୍ଶାଇଛନ୍ତି । 

“ ପତିତପାବନ ଡୋରି ଶ୍ରୀଦେବଙ୍କର ଅନ୍ୟ ଏକ ସାର୍ଥକ ଗଳ୍ପ । ଏଥରେ 
ଗାଳିକ ଦର୍ଶାଇଛନ୍ତି ଯେ କୁସଂସ୍କାରଗ୍ରସ୍ତ ମଣିଷ କିପରି ଅକ୍ସତଜ୍ଞ ହୋଇଥାଏ । 
ବ୍ରାହ୍ମଣମାନେ ସାମାଜିକ ଜୀବନରେ ନିଜକୁ ଶ୍ରେଷ୍ଠ ମଣନ୍ତି । ଅନ୍ଯ ଜାତିର 
ଲୋକଙ୍କୁ ଘୃଣା ଏବଂ ଅବଜ୍ଞା କରନ୍ତି | କିନ୍ତୁ ସେହି ବ୍ରାହଣମାନେ ତଥାକଥିତ ନୀଚ 
ଜାତିର ଲୋକଠାରୁ ବହୁ ଉପକାର ପାଇ ମଧ୍ଯ କୃତଗ୍ନ ହୋଇଥାଆନ୍ତି | 

“ ସନ୍ଧ୍ୟା ଗଗନ” ଏକ ଆଧ୍ଯାତ୍ସିକ ଗଛ । ଏହି ଗଳ୍ପଟି “ ଉତ୍କଳ ସାହିତ୍ୟ”ରେ 
ପ୍ରକାଶିତ ହୋଇଥଲା | ଏଥରେ ଗାଳ୍ିକ୍ର ସୃଷ୍ଟିର ଆରମ୍ଭ ବିଲୟ ଏବଂ ଜୀବନର 
ମୃତ୍ୟୁ ଭଳି ଶାଶ୍ବତ ସତ୍ଯର ଉପସ୍ଥାପନା ପିତା ଓ କନ୍ୟାର କଥୋପକଥନ ଛଳରେ 
ବର୍ଣ୍ଣନା କରିଛନ୍ତି । 

ପରମ୍ପରାଗତ କୁସଂସ୍କାର ଓ ଅନ୍ଧବିଶ୍ଵାସ ଦ୍ଵାରା ପ୍ରଭାବିତ ମାନବ କେଡ଼େ 
ନିର୍ଦୟ ହୋଇପାରେ ଏବଂ ସରଳ ଶିଶୁର ହୃଦୟ କିଭଳି ସେହୁ ସିକ୍ତ ତାଙ୍କର 
“ମେଷବଳି” ଗଛ ସୂଚାଇ ଦିଏ | ପଶୁହେଉ, ପକ୍ଷୀ ହେଉ କିମ୍ବା ମଣିଷ ହେଉ, 
ସେ ପରାଧୀନ ବା ପିଞ୍ଜରାବଦ୍ଧ ହେଲେ ତା'ର ସମସ୍ତ ସୁଖ ସୌଭାଗ୍ୟ, 
ସ୍ଵାଧୀନତାରୁ ବଞ୍ଚତ ହୁଏ ଏବଂ ମୁକ୍ତିପାଇଁ ତା'ର ପ୍ରାଣ ବ୍ଯାକୁଳ ହୁଏ । ଏହି 
ଶାଶ୍ବତ ସତ୍ୟକୁ ଭିତ୍ତି କରି ରଚିତ ହେଇଛି ତାଙ୍କର ' ମୁକ୍ତିର ଇସାରା” ଗଳ | _ 

ଏକ ଆଦିବାସୀ ପରିବାରର କାହାଣୀକୁ ଭିଭ୍ତି କରି ତାଙ୍କର “ଅତିଥୁ 
ସଚ୍କାର' ଗଳ୍ପ ରଚିତ | ଏଥରେ ଆଦିବାସୀ ଜନଜୀବନର ଚିତ୍ର ମନୋଜ୍ଞ ଭାବରେ 
ଅଙ୍କିତ | 

ଜଳନ୍ଧର ଦେବ ଗଳ୍ପକୁ ପ୍ରାକୃତିକ ରୂପ ଦେବାପାଇଁ ବହୁ ଢଗଢ଼ମାଳି 
ବ୍ୟବହାର କରିଛନ୍ତି । ତାଙ୍କର ଗଳ୍ଧଗୁଡ଼ିକ କାହାଣୀଧର୍ମୀ ଓ ପ୍ରକାଶ ଭଙ୍ଗୀରେ 
ଜଟିଳତା ନାହିଁ । ଗଳ୍ପ ରଚନାରେ ମାନବ ଜୀବନର ସକଳ ଦିଗପ୍ରତି ସେ ଦୃଷ୍ଟି 

ଦେଇଛନ୍ତି ! ସମାଜର ଦୋଷ ଦୁର୍ବଳତା ପ୍ରତି କଟାକ୍ଷ କରିଛନ୍ତି । ଏକ ସୁନ୍ଦର 
ପ୍ରଗତିଶୀଳ ମାନବ ସମାଜ ଗଠନପାଇଁ ତାଙ୍କ ଗଳଗୁଡ଼ିକ ପ୍ରେରଣା ଦିଏ। 

“ ଉତ୍କଳ ସାହିତ୍ୟଂର ସଂପାଦକ ଶ୍ରୀଯୁକ୍ତ ବିଶ୍ବନାଥ କରଙ୍କ ସହିତ ଜଳନ୍ଧର 
ଦେବଙ୍କ ସଂପର୍କ ଥଲା ଅତ୍ୟନ୍ତ ଘନିଷ୍ଠ ଆଉ ମଧୁର । ଶ୍ରୀଯୁକ୍ତ କରଙ୍କ ମୂତ୍ୟୁରେ 
ଜଳନ୍ଧର ଦେବ ଶୋକାଭିଭୂତ ହୋଇପଡ଼ିଛନ୍ତି | ଏହି ଭାବାବେଗକୁ ରୂପ ଦେବାକୁ 
ଯାଇ ଲେଖିଛନ୍ତି 

“ ଗଲ ଭାଇ ବିଶ୍ଵନାଥ ଦେଖା ହେବନାହିଁ । 
ପୁନର୍ଜନ୍ନେ ଦେଖା ଆଶା ଭୁଲିବି ମୁଁ କାହିଁ ? 
ଲୀଳା ଖେଳା ସ୍ଥାନ ଅଟେ ଏ ମର୍ଭ୍ୟ ଭୁବନ । 
ସ୍ବେହ ପ୍ରୀତି ଅର୍ଜିଥିଲେ ମିଳିଥିଲା ମନ | 
ପବିତ୍ର ସୋଦର ଭାବ ବିରୋଧ ବର୍ଜିତ, 
ସାହିତ୍ୟ ଉଦ୍ୟାନେ ହୋଇଥିଲା ବିକଶିତ ।” 

ଜଳନ୍ଧର ଦେବ “ଉଦୟ ସିଂହ” ନାମକ ଏକ ନାଟକ ଏବଂ “ବିଚ୍ଛେଦ”, 
' ରାଣାସିଂହଙ୍କର ମହାପ୍ରୟାଣ” ନାମକ ଦୁଇଟି ଏକାଙ୍କକା ରଚନା କରିଛନ୍ତି । 
ଏଗୁଡ଼ିକ ସେ ସମୟରେ ବେଶ୍‌ ଲୋକପ୍ରିୟ ହୋଇଥଲା | ବହୁ ସ୍ଥାନରେ ମଞ୍ଚସ୍ଥ 
ହୋଇ ଜନମନକୁ ଆକୃଷ୍ଠ କରି ପାରିଥୂଲା | 

ତାଙ୍କର ଲେଖନୀରେ ସମାଜର ଚିତ୍ର ସୁସ୍ପଷ୍ଟ । ଜଣେ ଦକ୍ଷ ଜୀବନଶିଳ୍ଥୀ 
ଜୀବନର ପ୍ରତିଟି ବିଭାବ ତାଙ୍କର ଲେଖନୀ ମୁନରେ ପ୍ରତିଭାତ | ନାନା ରୂପ, ରଙ୍ଗ 
ଆଉ ରସରେ ତାହା ମୁଗ୍ଧ କରେ | ବେଳେବେଳେ ବିମୋହିତ ଆଉ ଚକିତ 
କରେ ମଧ୍ଯ | ଓଡ଼ିଆ ଭାଷା ଓ ସାହିତ୍ୟକୁ ସମ୍ପଦ୍ଧ କରିବାରେ ତାଙ୍କର ଏକାନ୍ତିକ 
ନିଷ୍ଠା ଓ ସାଧନା ଆମକୁ ଅଭିଭୂତ କରେ । ବାଗ୍‌ଦେବୀଙ୍କର ସେ ଥଲେ ସୁଯୋଗ୍ୟ 
ପୁତ୍ର । ତାଙ୍କ ସଂପର୍କରେ ଲୋକରତ୍ସ ଡକ୍ଟର କୁଞ୍ଜବିହାରୀ ଦାଶ କହନ୍ତିଓ “ସେ 
କେଉଁଠୁ କିଛି ଧାର ଉଧାର କରି ନାହାନ୍ତିୟ ଜୀବନକୁ ଯେପରି ଦେଖିଛନ୍ତି, 
ସେହିପରି ଚିତ୍ରିଛନ୍ତିୟ ସଂସ୍କାରକ ଦୃଷ୍ଟିରୁ ତା'ର ଗତିମୁଖ ବଦଳାଇବାକୁ ଚେଷ୍ଟା 
କରିଛନ୍ତି ।” ତାଙ୍କର ଚିନ୍ତାଧାରା ଗତାନୁଗତିକ ନଥୁଲା ! ଯୁଗ ସହିତ ସାମିଲ 
ହୋଇପାରିଥଲା | ଯୁଗ ସହିତ ତାଳ ଦେଇ ଚଳିବାକୁ ଲେଖା ଏବଂ ଭାଷଣ 

ମାଧ୍ୟମରେ ଆହ୍ଵାନ ଦେଉଥୁଲେ । ରକ୍ଷଣଶୀଳ ମନୋଭାବକୁ ଦୂର କରିବାପାଇଁ 
ସାହିତ୍ୟକୁ ସେ ମାଧ୍ଯମ ରୂପେ ଗ୍ରହଣ କରିଥଲେ | 

ସେ ଜଣେ ସୁଦକ୍ଷ ବକ୍ତା ଭାବରେ ଖ୍ୟାତି ଅର୍ଚନ କରିଥଲେ ! ରାଜ୍ୟ ତଥା 
ରାଜ୍ୟ ବାହାରେ ବିଭିନ୍ନ ସଭା ସମିତିରେ ଭାଷଣ ଦେବାକୁ ଆମନ୍ତ୍ରିତ ହେଉଥଲେ । 
ତାଙ୍କର ପ୍ରକାଶଭଙ୍ଗୀ ଜନତାକୁ ମୁଗ୍ଧ କରୁଥଲା | ବହୁ ସ୍ଥାନରେ ବେଦ, 
ଉପନିଷଦ, ଗୀତା, ପୁରାଣ ଆଦି ବିଷୟ ଭାଷଣ ଦେଇ ପ୍ରଶଂସା ପାଇଥିଲେ । 
ଶାସ୍ତ୍ର ଭାବରେ ସମ୍ମାନିତ ହେଉଥୁଲେ । ଧର୍ମ, ଦର୍ଶନ, ଆଚାର ବିଚାର 
ପର୍ଯ୍ୟାଲୋଚନା ସକାଶେ ସେ ବହୁ ଭାରତୀୟ ପୁରାଣ ଶାସ୍ତ୍ର ଠାରୁ ଆରମ୍ଭ କରି 
ପାଶ୍ଚାତ୍ୟ ଜଗତରେ ବିଭିନ୍ନ ସଂପର୍କୀୟ ଅସଂଖ୍ୟଗ୍ରନ୍ଧ ପାଠ କରିଥିଲେ | 

ଜଳନ୍ଧର ଦେବଙ୍କ ଜୀବନ ଥଲା କର୍ମମୟ | ସେ ଜ୍ଞାନର ପରିସୀମାକୁ ବୃଦି 
କରିବା ସକାଶେ ଭାରତର ବିଭିନ୍ନ ସ୍ଥାନକୁ ଭ୍ରମଣ କରିଥୁଲେ । ବହୁଲୋକ, ବହୁ 
ଜାତିର ସଂସ୍ପର୍ଶରେ ଆସି ସେ ବହୁ ଅଭିଜ୍ଞତା ଅର୍ଜନ କରିଥିଲେ | ସବୁ ଶ୍ରେଣୀର 
ଲୋକଙ୍କ ସହିତ ଖୁବ୍‌ ସହଜରେ ମିଶି ପାରୁଥିଲେ | ଓଡ଼ିଶାର ବହୁ ବିଶିଷ୍ଟ ବ୍ୟକ୍ତିଙ୍କ 
ସହ ତାଙ୍କର ସଂପର୍କ ଥଲା | ବହୁ ନେତୃସ୍ଥାନୀୟ ବ୍ୟକ୍ତିମାନେ ତାଙ୍କର ଆତିଥ୍ୟତା 
ଓ ସହାୟତା ପାଉଥଲେ | ତାଙ୍କର ଅମାୟିକ ବ୍ୟବହାରରେ ସମସ୍ତେ ଖୁସି 
ହେଉଥିଲେ | 

ତାଙ୍କର ବ୍ୟକ୍ତିତ୍ଵ ଥଲା ବହୁମୁଖୀ ସାଧନା, ନିଷ୍ଠା ଓ ଆନ୍ତରିକତା ବଳରେ 
ସେ ସଫଳତାର ଶୀର୍ଷ ସୋପାନରେ ପହଞ୍ଚ ଥଲେ । ଜଣେ ଦକ୍ଷ ପ୍ରଶାସକ, 
ବିଧାୟକ ଓ ସମାଜ ସଂସ୍କାରକ ରୂପେ ଅଗ୍ରଗଣ୍ଯ [| “ମାତୃଭୂମି, ମାତୃଭାଷା 
ଉଭୟେ ଜନନୀ ସେବ ତାଙ୍କୁ ଭକ୍ତିଂଭରେ ଦିବସ ରଜନୀ” ଏହା ଥଲା ତାଙ୍କର 
ପ୍ରିୟ ମନ୍ତ୍ର । ନିଜର ଜ୍ଞାନପିପାସାକୁ ଚରିତାର୍ଥ କରିବାପାଇଁ ବହୁ ଗ୍ରନ୍ଛ ପତ୍ର ପତ୍ରିକା 
ପାଠ କରୁଥିଲେ | କୃଷି, ଜ୍ୟୋତିର୍ବିଜ୍ଞାନ ଓ ଆଧ୍ାତ୍ସିକ ସମ୍ବନ୍ଧରେ ବିଭିନ୍ନ ଗ୍ରନ୍ମରୁ 
ସେ ବହୁ ତଥ୍ୟ ଓ ତତ୍ତ୍‌ ସଂଗ୍ରହ କରୁଥିଲେ | 

ସମସ୍ୟା ଜର୍ଜରିତ ଓଡ଼ିଶାର ସାମାଜିକ ଜୀବନ ସଂପର୍କରେ ତାଙ୍କର ପର୍ଯ୍ୟାପ୍ତ 
ଅଭିଜ୍ଞତା ରହିଥିଲା | ବିଶେଷ ଅଧ୍ୟୟନ ଓ ଅନୁଶୀଳନ, ସୌନ୍ଦର୍ଯ୍ୟ ବୋଧ ଓ 
ବିଚାରବନ୍ତ ଦୃଷ୍ଟିକୋଣ ଯୋଗୁଁ ତାଙ୍କର ରଚନାଗୁଡ଼ିକ ସୁଖପାଠ୍ୟ ଓ ଆକର୍ଷଣ 
ହୋଇଛି | 

ତ୍ରାଙ୍କର ପାଞ୍ଚଗୋଟି ପୁତ୍ର ଓ ସାତଗୋଟି କନ୍ଯା । ଉପଯୁକ୍ତ ପିତାର 
ଉପଯୁକ୍ତ ସନ୍ତାନ ଏମାନେ | ତାଙ୍କର ପୁତ୍ରଗଣ ନିଜ ନିଜ ଗୁଣରେ ପ୍ରତିଷ୍ଠିତ । 

ଜଳନ୍ଧର ଦେବ ଆଜୀବନ ସାହିତ୍ୟିକ ସାହିତ୍ୟ ସେବାରେ ସେ ଆନନ୍ଦ 
ପାଉଥୁଲେ | ତାଙ୍କର ପୂର୍ଣ୍ଣାଙ୍ଗ ଗ୍ରନ୍ଥାବଳୀ ପ୍ରକାଶିତ ନ ହେବା ପର୍ଯ୍ୟନ୍ତ ଏହି ଯୋଗ 
ଜନ୍ମା ସାହିତି୍ଯକ ପ୍ରତିଭା କେତେ ମହାନ୍‌ ଆମେ କଳନା କରି ପାରିବା ନାହିଁ । 
ତାଙ୍କର ସମସ୍ତ ରଚନାବଳୀ ପ୍ରକାଶିତ ହେବା ବିଧେୟ | ଅବଶ୍ଯ ଏବେ ଓଡ଼ିଶା 
ସାହିତ୍ୟ ଏକାଡେମୀ” ତାଙ୍କର କେତେକ ପ୍ରବନ୍ଧକୁ ନେଇ  ଜଳନ୍ଧର ଦେବ 
ରଚନାବଳୀ” ପ୍ରଥମ ଖଣ୍ଡ ପ୍ରକାଶ କରିଛି । ଏହା ନିଶ୍ଚିତ ସ୍ବାଗତଯୋଗ୍ୟ | 

ସପଷ୍ଟବାଦିତା ତାଙ୍କ ବ୍ୟକ୍ତିତ୍ଵର ଏକ ବିଶିଷ୍ଠ ବିଭାବ । ଯେତେ ସ୍ଵାର୍ଥହାନୀ 
ଘଟିଲେ ବି ସେ ଯଥାର୍ଥ କଥା କହିବାକୁ ଆଦୌ ପାଷ୍ଚାତ୍ପଦ ହେଉ ନଥିଲେ ! 
ବ୍ୟକ୍ତିଗତ ସଂପର୍କ ଅପେକ୍ଷା ସତ୍ୟ ପ୍ରକାଶ କରିବାକୁ ସେ ଅଧୁକ ଗୁରୁତ୍ଵ ମନେ 
କରୁଥିଲେ | ଏଥିଯୋଗୁଁ ସେ ବହୁଜାଗାରେ ଅପ୍ରିୟ ହେଉଥିଲେ | 

ଏହି ମହାନ୍‌ ସାହିତ୍ୟ ସେବକଙ୍କର ମୃତ୍ୟୁ ହେଲା ୧୯୫ ୨ ଖ୍ରୀଷ୍ଟାଦ 
ଅକ୍ଟୋବର ୨୬ ତାରିଖ ଦିନ | ତାଙ୍କ ମୃତ୍ୟୁର ଗଭୀର ଶୋକ ପ୍ରକାଶ କରି ଡକ୍ଟର 
ହରେକୃଷ୍ଣ ମହତାବ ଲେଖିଥିଲେ, “ ଓଡ଼ିଶାର ପ୍ରବୀଣ ସାହିତ୍ୟିକ ଶ୍ରୀଯୁକ୍ତ ଜଳନ୍ଧର 
ଦେବ ଆଉ ମରଧାମରେ ନାହାନ୍ତି | ଅକ୍ଟୋବର ଛବିଶ ତାରିଖ ସକାଳ ଦଶରଣ୍ଟା 
ବେଳେ ତାଙ୍କର ହୃତ୍ପିଣ୍ଡ କ୍ରିୟା ହଠାତ୍‌ ବନ୍ଦ ହୋଇଯିବା ହେତୁ ତାଙ୍କର 
ତିରୋଧାନ ଘଟିଛି । ଶ୍ରୀଯୁକ୍ତ ଜଳନ୍ଧର ଦେବଙ୍କ ଜନ୍ମ ବାମଣ୍ଡା ରାଜ 
ପରିବାରରେ | ସେ ନିଜର ସାରା ଜୀବନ ସାହିତ୍ୟ ସେବା ଓ ଦେଶ ସେବାପାଇଁ 
ଉତ୍ସର୍ଗ କରିଥଲେ । ଓଡ଼ିଆ ପତ୍ରପତ୍ରିକାଗୁଡ଼ିକରେ ଜଣେ ଧାରାବାହିକ ଲେଖକ 
ରୂପେ ସେ ସର୍ବତ୍ର ପରିଚିତ | ତାଙ୍କ ଜୀବନରୁ ସେ ବହୁ ପତ୍ର ପତ୍ରିକା ମଧ୍ଯ 
ସମ୍ପାଦନ କରି ଓଡ଼ିଆ ସାହିତ୍ୟକୁ ବଳିଷ୍ଠ ନେତୃତ୍ଵ ଦେଇଛନ୍ତି । ତାଙ୍କର ସାହିତ୍ଯ 
ସାଧନା, ନିର୍ଭୀକ ସାହିତ୍ୟ ସମାଲୋଚନା, ଉଚ୍ଚକୋଟୀର ପ୍ରବନ୍ଧ ଓ ଭ୍ରମଣ ବୃତ୍ତାନ୍ତ 
ପ୍ରତ୍ୟେକ ସାହିତ୍ୟକଙ୍କର ଅନୁକରଣୀୟ | ମୂତ୍ୟୁର ଅଛ କେତେକ ମାସ ପୂର୍ବରୁ 
ତାଙ୍କ ପ୍ରଣୀତ ସିଂହଳ ବୃତ୍ତାନ୍ତ” ପୁସ୍ତକ ପ୍ରକାଶିତ ହୋଇଛି | ସାହିତ୍ଯ ସେବା 
ସଙ୍ଗେ ସଙ୍ଗେ ଶ୍ରୀଯୁକ୍ତ ଜଳନ୍ଧର ଦେବ ଜଣେ ସମାଜସେବୀ ରାଜନୀତିଜ୍ଞ ରୂପେ 
ମଧ୍ଯ ସୁପରିଚିତ । ଗଡ଼ଜାତ ମିଶ୍ରଣ ପର ଓଡ଼ିଆ ବ୍ୟବସ୍ଥା ସଭାର ସେ ଜଣେ 

ବିଶିଷ୍ଟ ସଭ୍ୟ, ଥିଲେ । ଅର୍ବ ଶତାବ୍ଦୀରୁ ଅଧ୍ୟକ କାଳ ଓଡ଼ିଆ ସାହିତ୍ଯର ଜଣେ 
ବଳିଷ୍ଠ କର୍ଣ୍ଣଧାର ରୂପେ ଦେଶକୁ ନେତୃତ୍ବ ଦେବାପରେ ଆଜି ସେ ମରଧାମ ତ୍ୟାଗ 
କରିଛନ୍ତି ସତ; କିନ୍ତୁ ତାଙ୍କର ସେହ ଅନାବିଳ ସାରସ୍ବତ ସେବା ତାଙ୍କ: ଚିରକାଳ 
ଅମର କରି ରଖିବ । ସ୍ବର୍ଗତଃ ସାହିତ୍ଯରଥୀ ଜଳନ୍ଧର ଦେବଙ୍କ ଉଦ୍ଦେଶ୍ୟରେ 
ଆମେ ଆଜି ଦେଶର ଶତଶତ ସାହିତ୍ୟିକ ବନ୍ଧୁମାନଙ୍କ ସହିତ ନିଜର ନମ୍ର ପ୍ରଣତି 
ଜଣାଉଛୁ ! ସାହିତ୍ୟିକ ଜଳନ୍ଧରଙ୍କ ଆଦର୍ଶ ଦେଶରେ ଚିର ଅମ୍ଳାନ ରହୁ |” 
(ସାହିତ୍ୟର ମାର୍ଗ ଉନ୍ମୋଚନ) 
ଶେଷ ନିଶ୍ଵାସ ତ୍ୟାଗ ପର୍ଯ୍ୟନ୍ତ ତାଙ୍କର ସାହିତ୍ୟ ସାଧନା ଅବ୍ୟାହତ ଥୁଲା | 
ଜଣେ ଚିନ୍ତାଶୀଳ ପ୍ରାବନ୍ଧିକ, ଉଚ୍ଚକୋଟୀର ସମାଲୋଚକ, ସରସ ଗାଳ୍ିକ, 
ସଂପାଦକ, କବି ଓ ନାଟ୍ୟକାର ରୂପେ ଓଡ଼ିଆ ସାହିତ୍ୟ ଜଗତରେ ଜଳନ୍ଧର ଦେବ 
ଚିର ସ୍କରଣୀୟ ହୋଇ ରହିବେ । 
®) 


ସହାୟକ ଗ୍ରନ୍ଧାବଳୀ : 


୧। ଜଳନ୍ଧର ଦେବ ରଚନାବଳୀ (ପ୍ରଥମ ଖଣ୍ଡ] ¬ ଓଡ଼ିଆ ସାହିତ୍ଯ 
ଏକାଡେମୀ, ଭୁବନେଶ୍ବର 

୨। ଜୀବନାୟନ- ଡକ୍ଟର କୁଞ୍ଜବିହାରୀ ଦାଶ 

୩। ଓଡ଼ିଆ କ୍ଷୁଦ ଗଛର ଇତିହାସ ଡକ୍ଟର ବୈଷ୍ଣବ ଚରଣ ସାମଲ୍‌ 

୧୩୪ 


ଶ୍ରୀପତି ମିଶ୍ର 
୧୮୯୫ ମସିହା ଜାନୁୟାରୀ ୧୫ ତାରିଖରେ 
ସମ୍ବଲପୁର ଇତିହାସରେ ଏକ ଉଲ୍ଲେଖଯୋଗ୍ୟ ଘ୍ରଟଣା 
ଘଟିଗଲା । ସେଦିନ ସମ୍ବଲପୁର ଜିଲ୍ଲାରେ ଓଡ଼ିଆ ଭାଷା 
ଉଠାଇ ଦେଇ ହିନ୍ଦୀ ଭାଷା ପ୍ରଚଳନ କରିବାର ପ୍ରସ୍ତାବ 
ହେଲା ।! ତକ୍ରାଳୀନ ମଧ୍ଯ ପ୍ରଦେଶର ଚିଫ୍‌କମିଶନର 
ଥିଲେ ଉଡ଼୍‌ବର୍ଣ୍ଣ ସାହେବ । ସେ ସମ୍ବଲପୁରରେ ହିନ୍ଦୀ \ 
ଭାଷା ସରକାରୀ ଭାଷା ରୂପେ ପ୍ରଚଳନ କରିବାପାଇଁ - 
ଆଦେଶ ଦେଲେ ଏବଂ ସେ ବିଷୟରେ ହି ଜନସାଧାରଣଙ୍କ ମତ ଲୋଡ଼ିଲେ । 
ମିଷ୍ଟର ଆର.ଏ.ବି. ଚେପମେନ ସେତେବେଳେ ସମ୍ବଲପୁରର ଡେପୁଟି କମିଶନର 
ଥିଲେ । ସେ ମଧ୍ଯ ସମ୍ବଲପୁରରେ ହିନ୍ଦୀ ଭାଷା ପ୍ରଚଳନର ପକ୍ଷାପାତି ଥଲେ | 
ଏହାର ସପକ୍ଷରେ ସେ ରିପୋର୍ଟ ଦେଲେ । ଏ ଅଞ୍ଚଳର ଲୋକମାନଙ୍କର 
ମାତୃଭାଷା ଥଲା ଓଡ଼ିଆ । ଫଳରେ ଜନସାଧାରଣଙ୍କ ମନରେ ତୀବ୍ର ଅସନ୍ତୋଷ 
ପ୍ରକାଶ ପାଇଲା | ସେହିବର୍ଷ ମାର୍ଚ୍ଚ ୫ ତାରିଖ ଦିନ “ସମ୍ବଲପୁର ହିତୈଷିଣୀ”ରେ 
କବି ଗଙ୍ଗାଧର “ ଉତ୍କଳ ଭାରତୀଙ୍କ ନିବେଦନ ନାମକ ଏକ କବିତା ପ୍ରକାଶ 
କଲେ | ସେଥିରେ ସେ କ୍ଷୋଭ ପ୍ରକାଶ କରି ଲେଖିଲେ : 
“ ନିର୍ବାସନ ହେବାପାଇଁ ଜି 
ଅଛି ଜନନୀ ଭାଲେ, 
ମାତୃହୀନ ଦଶା ଘଟିବା 
ଅଛି ଆମ୍ଭ କପାଳେ | 
ଭବିତବ୍ୟ ଯାହା ତା ଘଟୁ 
ବିଧୂ ଆମର ସିନା, 
: ବୋଲି କା ପୁରୁଷ ନ ହୁଅ 
ମୁଳୁ ଉଦ୍ୟୋଗ ବିନା । ” 

ସେହି ବର୍ଷ ଜୁନ୍‌ ମାସ ୧୩ ତାରିଖ ଦିନ ସମ୍ବଲପୁରଠାରେ ଏକ ସାଧାରଣ 
ସଭା ଅନୁଷ୍ଠିତ ହୋଇଥଲା । ଏଥରେ ସଭାପତିତ୍ଵ କରିଥିଲେ ଧରଣୀଧର ମିଶ୍ର ! 
ସେହି ସଭାରେ ହିନ୍ଦୀ ଭାଷା ପ୍ରଚଳନ ବିରୁଦ୍ଧରେ ଏକ ପ୍ରସ୍ତାବ ଗୃହୀତ ହେଲା 
ଏବଂ ସେ ପ୍ରସ୍ତାବଟି ବଡ଼ଲାଟ ଲର୍ଡ଼ ଏଲ୍‌ଗିନଙ୍କ ପାଖକୁ ପଠାଗଲା ! କିନ୍ତୁ 
ବଡ଼ଲାଟ ଏ ପ୍ରସ୍ତାବକୁ ଗ୍ରହଣ କଲେନାହିଁ | ଫଳରେ କୋର୍ଟ କଚେରିରେ ହିନ୍ଦୀ 
ଭାଷାର ପ୍ରଚଳନ ହେଲା । ସୁଲମାନଙ୍କରୁ ଓଡ଼ିଆ ଭାଷାର ବିଲୋପ ଚେଷ୍ଟା 
ଚାଲିଲା | 

ଏହି ଅବାଞ୍ଚିତ ଆକ୍ରମଣ. ଫଳରେ ସମ୍ବଲପୁରବାସୀ ବିକ୍ଷୁବଧ ହୋଇ 
ଉଠିଲେ । ବହୁ ସଭାସମିତି ଅନୁଷ୍ଠିତ ହେଲା ! ପ୍ରତିବାଦ ହେଲା | ଅସନ୍ତୋଷ 
ଲାଗି ରହିଥାଏ । ଅଭିଯୋଗ ହେଉଥାଏ | ୧୯ ୦୧ ମସିହାରେ ସମ୍ବଲପୁର 
ଜିଲ୍ଲାରେ ଜନଗଣନା କାର୍ଯ୍ୟ ଆରମ୍ଭ ହେଲା । ଏହି କାମ କରିବାପାଇଁ ହିନ୍ଦୀ 
ଭାଷାଭାଷୀ କର୍ମଚାରୀମାନଙ୍କୁ ବହୁ ଅସୁବିଧାର ସମ୍ମୁଖୀନ ହେବାକୁ ପଡ଼ିଲା । ଏହି 
କାର୍ଯ୍ୟରେ ଲୋକଙ୍କ ସହିତ ସିଧାସଳଖ ସଂପର୍କ ରଖିବାକୁ ପଡ଼ିବ | ଓଡ଼ିଆଙ୍କ 
ସାହାଯ୍ୟ ବିନା ଓଡ଼ିଆ ଭାଷୀ ଅଞ୍ଚଳରେ ଜନଗଣନା କାର୍ଯ୍ୟ କରିବା ଅସମ୍ଭବ ! 
ସରକାରଙ୍କୁ ଅସୁବିଧାର ସମ୍ମୁଖୀନ ହେବାକୁ ପଡ଼ିଲା । କିନ୍ତୁ ଏ ସମୟରେ ବୈକୁଣ୍ଠ 
ନାଥ ପୁଜାରୀ ନାମକ ଜଣେ ଉତ୍ସାହୀ ଓଡ଼ିଆ ଯୁବକ ଏକ୍‌ଷ୍ଟା ଆସିଷ୍ଟାଣ୍ଟ କମିଶନର 
ଥିଲେ | ତାଙ୍କର ସହାୟତାରେ ଓଡ଼ିଆରେ ଜନଗଣନା କାମ ଚାଲିଲା । ଗାଁ ଗାଁ 
ବୁଲି ସେ ଓଡ଼ିଆ ଭାଷାର ପ୍ରଚଳନ ସପକ୍ଷରେ ଲୋକଙ୍କୁ ବୁଝାଉଥଲେ | ତାଙ୍କର 
ଦେଶଭକ୍ତି ଓ ଭାଷା ପ୍ରୀତି ଥଲା କଳ୍ନାତୀତ | 

ଏହାପରେ ଭାଷା ଆନ୍ଦୋଳନର ଦ୍ଵିତୀୟ ପର୍ଯ୍ୟାୟ ଆରମ୍ଭ ହେଲା ।! 
ସମ୍ବଲପୁର ଜନସାଧାରଣ ତକ୍ରାଳୀନ ବଡ଼ଲାଟ ଲର୍ଡ଼କର୍ଜନଙ୍କୁ ଏକ ସ୍ମାରକ ପତ୍ର 
ପଠାଇଲେ ! ଏହାର ଏକକିତା ନକଲ ମଧ୍ୟପ୍ରଦେଶର ଚିଫ୍‌ କମିଶନର ସାର 
ଏଣ୍ଡୁଫ୍ରେଜରଙ୍କୁ ମଧ୍ଯ ପଠାଇଲେ ! ଏହି ସ୍କାରକ ପତ୍ରର ଆଉ ଏକ ନକଲ ନେଇ 
ସମ୍ବଲପୁରର ମଦନ ମୋହନ ମିଶ୍ର ଓ ବ୍ରଜମୋହନ ପଟ୍ଟନାୟକ ୧୯୦୧ ମସିହା 
ଜୁଲାଇ ମାସରେ ନାଗପୁର ଯାତ୍ରା କଲେ । ସେଠାରେ ମଧ୍ଯପ୍ରଦେଶର ଚିଫ୍‌ 
କମିଶନର ସାର ଏଣ୍ଡ ଫ୍ରେଜରଙ୍କୁ ସାକ୍ଷାତ କଲେ । ଫ୍ଲେଜର ସାହେବ 

ସେମାନଙ୍କର ଅଭିଯୋଗ ଶୁଣିଲେ | ବଡ଼ଲାଟଙ୍କୁ ଏ ବିଷୟରେ ଜଣାଇଦେବାପାଇଁ 
ପ୍ରତିଶ୍ରତି ଦେଲେ । 

ସ୍ବଦେଶ ଓ ଭାଷାପ୍ରେମରେ ସମ୍ବଲପୁରବାସୀ ଉଦବୁଦ୍ଧ ହୋଇପଡ଼ିଲେ । 
ପ୍ରବଳ ଜାଗରଣ ସୃଷ୍ଟି ହେଲା । ସମ୍ବଲପୁର ଜିଲ୍ଲାରେ ଓଡ଼ିଆ ଭାଷା ରହୁ- 
ହିନ୍ଦୀଭାଷା ଉଠାଇ ଦିଆଯାଉ ଏହା ଥଲା ଜନତାର ସମ୍ମିଳିତ ସ୍ଵର । ବଡ଼ଲାଟ ଲର୍ଡ 
କର୍ଜନଙ୍କୁ ସାକ୍ଷାତ୍‌ କରିବାପାଇଁ କେତେକ ନେତୃସ୍ଥାନୀୟ ବ୍ୟକ୍ତିଙ୍କୁ ପଠାଇବାକୁ 
ସ୍ପିରହେଲା । ଶ୍ରୀପତି ମିଶ୍ରଚ ବ୍ରଜମୋହନ ପଟ୍ଟନାୟକ, ମହନ୍ତ ବିହାରୀ ଦାସ, 
ବଳଭଦ୍ର ସୂପକାର ଓ ମଦନ ମୋହନ ମିଶ୍ର ଏଥିପାଇଁ ମନୋନୀତ ହେଲେ । 

ଏମାନଙ୍କ ମଧ୍ଯରେ ଶ୍ରୀପତି ଥିଲେ ସମସ୍ତଙ୍କଠୁ ସାନ | ତାଙ୍କର ଭାଷା ଜ୍ଞାନ 
ଥିଲା ଗଭୀର | ସେ ସୁନ୍ଦର ଇଂରାଜୀ ଏବଂ ଓଡ଼ିଆ କହି ପାରୁଥିଲେ ଏବଂ 
ଲେଖିପାରୁଥିଲେ | ତେଣୁ ତାଙ୍କୁ ସମସ୍ତେ ଆଦର କରୁଥିଲେ | ତାଙ୍କର ଜନ୍ମ ହୁଏ 
୧୮୭୩ ଖ୍ରୀଷ୍ଟାବ୍ଦରେ ସମ୍ବଲପୁର ସହରର ପଟ୍ଟନାୟକ ପଡ଼ାରେ ! ତାଙ୍କ ପିତାଙ୍କ 
ନାମ ବଳରାମ ମିଶ୍ର ଓ ମାତାଙ୍କ ନାମ ପାଞ୍ଚ କଉଡ଼ି । ବଳରାମ ମିଶ୍ର ଜଣେ 
ନୈଷ୍ଠିକ ବ୍ରାହ୍ମଣ ଥୁଲେ । ତାଙ୍କର ଆର୍ଥିକ ଅବସ୍ଥା ସ୍ବଚ୍ଥଳ ନଥୁଲା |! ଚାରୋଟି 
ସନ୍ତାନର ଜନକ ଥୁଲେ ସେ | ଶ୍ରୀପତି, ଦାଶରଥି ଓ ଦୀନବନ୍ଧୁ ନାମ ତିନୋଟି 
ପୁଅ ଓ ଶ୍ରୀମତୀ ନାମକ ଏକ ଝିଅ ଥଲେ | ଶ୍ରୀପତି ବାବୁ ତାଙ୍କର ଜ୍ୟେଷ୍ଠ ପୁତ୍ର | 
ସନ୍ତାନମାନଙ୍କୁ ଉପଯୁକ୍ତ ଶିକ୍ଷା ଦେବାପାଇଁ ବଳରାମ ମିଶ୍ର ସଦା ତପ୍ୂର ଥଲେ । 
ପାଞ୍ଚବର୍ଷରେ ଶ୍ରୀପତିଙ୍କୁ ସ୍କୁଲରେ ନାମ ଲେଖାଇଲେ । 

ଶ୍ରୀପତି ଥଲେ ଜଣେ ଧୀର ଶାନ୍ତ ପ୍ରକୃତିର ଚାଳକ | ବାଲ୍ୟ ବୟସରେ 
ସେ ସୁଛାତ୍ର ଭାବରେ ପରିଚିତ ହୋଇଥିଲେ | ତାଙ୍କର ସ୍ମରଣ ଶକ୍ତି ପ୍ରଖର ଥଲା | 
ମେଧାବୀ ଛାତ୍ର ଭାବରେ ସେ ସମସ୍ତଙ୍କର ପ୍ରିୟଭାଜନ ହୋଇଥଲେ ।! ସପ୍ତମ 
ଶ୍ରେଣୀ ପାସ୍‌ କଲାପରେ ସମ୍ବଲପୁର ଜିଲ୍ଲା ସ୍କୁଲରେ ସେ ଅଧ୍ୟୟନ କଲେ । 
ପ୍ରତ୍ୟେକ ଶ୍ରେଣୀରେ କୃତିତ୍ଵର ସହିତ ଉତ୍ତୀର୍ଣ୍ଣ ହେଉଥିଲେ | ୧୮୮୯ ମସିହାରେ 
ସେ ଏଣ୍ଟାନସ୍‌ ପରୀକ୍ଷାରେ ପାସ କଲେ । ଉଚ୍ଚଶିକ୍ଷା ଲାଭପାଇଁ ତାଙ୍କର ପ୍ରବଳ 
ଆଗ୍ରହ ଥଲା | କିନ୍ତୁ ଆର୍ଥିକ ପ୍ରତିବନ୍ଧକ ଯୋଗୁଁ ଉଚ୍ଚଶିକ୍ଷା ଲାଭ କରିପାରିଲେ 
ନାହିଁ । 

ତା” ପରେ ସେ ଚାକିରି ଅନୁସନ୍ଧାନରେ ଲାଗିଲେ ! ଶିକ୍ଷା ବିଭାଗର 
ପରିଦର୍ଶକ ଭାବରେ ନିଯୁକ୍ତି ପାଇଲେ ସୋନପୁରଠାରେ । ତାଙ୍କର କର୍ମଦକ୍ଷତା 
ଯୋଗୁଁ ଉପରିସ୍ଥ ହାକିମମାନେ ତାଙ୍କୁ ଖୁବ୍‌ ଭଲ ପାଉଥୁଲେ । ତାଙ୍କରି ଉଦ୍ୟମ 
ଫଳରେ ସୋନପୁର ଅଞ୍ଚଳରେ ଶିକ୍ଷାର ଅଭିନବ ପରିବର୍ଭନ ହୋଇଥୁଲା | 

ସ୍ବାଧୀନଚେତା, କର୍ମଠ ଶ୍ରୀପତି ମିଶ୍ରଙ୍କୁ ଚାକିରି ସୁଖପ୍ରଦ ହେଲା ନାହିଁ, ଓ 
ସେ ଚାକିରି ଛାଡ଼ି ଦେଲେ, ସମ୍ବଲପୁର ଚାଲି ଆସିଲେ | ଏ ସମୟରେ ସମ୍ବଲପୁର 
ଜିଲ୍ଲାରେ ପ୍ରବଳ ଭାଷା ଆନ୍ଦୋଳନ ଚାଲିଥାଏ | ଅପୂର୍ବ ଜାଗରଣ । ଜନ 
ମାନସରେ ଦେଖାଦେଇଥାଏ ତୀବ୍ର ଆଲୋଡ଼ନ ! ଜନସାଧାରଣଙ୍କ ଦାଚି ଥୁଲା 
ସମ୍ବଲପୁର ଜିଲ୍ଲା ଓଡ଼ିଆ ଭାଷାଭାଷୀ ଅଞ୍ଚଳ ! ଏହା ଓଡ଼ିଆ ଡ଼ିଭିଜନ ଅନ୍ତର୍ଗତ 
ହୋଇ ରହୁ | ଏହି ଗୋଟିଏ ଜିଲ୍ଲାକୁ ହିନ୍ଦୀ ଭାଷା ପ୍ରଦେଶରେ ରଖା ନ ଯାଉ | 

- ଯୁବକ ଶ୍ରୀପତି ଙ୍କୁ ଏହା ଗଭୀର ଭାବରେ ପ୍ରଭାବିତ କରିଥଲା । 
ଆନ୍ଦୋଳନରେ ଯୋଗ ଦେଲେ ସେ । ପୂର୍ଣ୍ପ୍ରାଣରେ ଲାଗି ପଡ଼ିଲେ । ସଭା 
ସମିତିରେ ସକ୍ରିୟ ଅଂଶ ଗ୍ରହଣ କଲେ ଅସମ ଉତ୍ସାହ ଉଦ୍ଦୀପନାର ସହିତ । 
୧ ୯ ୦ ୧ ମସିହା ସେପ୍ଟେମ୍ବର ମାସ ସମ୍ବଲପୁରର ବିଶିଷ୍ଟ ନାଗରିକଙ୍କ ସହିତ ସେ 
ସିମିଲା ଗଲେ | ସେଠାରୁ ଫେରି ସେ ସିମିଲା ଯାତ୍ରା ନାମକ ଏକ ପୁସ୍ତକ 
ଲେଖିଥୂଲେ | 

ଏହି ପୁସ୍ତକଟି ଓଡ଼ିଆ ଜାତିର ଅମୁଲ୍ୟଗ୍ର୍ଛ | ସିମିଲା ଯାତ୍ରାକାଳୀନ ସମସ୍ତ 
ଘଟଣା ଏଥରେ ବର୍ଣ୍ଣିତ । ସମ୍ବଲପୁରରେ ଚାଲିଥ୍‌ବା ଭାଷା ଆନ୍ଦୋଳନର ଚିତ୍ର 
ମନୋଜ୍ଞ ଭାବରେ ଅଙ୍କିତ । ଏ ପୁସ୍ତକରୁ ଭାଷା ଆନ୍ଦୋଳନର ବହୁ କଥା ଜାଣି 
ହୁଏ । ଶ୍ରୀପତି ମିଶ୍ର ଏ ପୁସ୍ତକ ରଚନା କରିନଥିଲେ ଓଡ଼ିଆ ଇତିହାସର ଏକଂ 
ଗୌରବମୟ ଅଧ୍ୟାୟ ଅନ୍ଧକାର ମଧ୍ଯରେ ରହିଯାଇଥାନ୍ତା । ତେଣୁ ସେ 
ଆମମାନଙ୍କର ଚିର ନମସ୍ୟ | l 

“ସିମିଲା ଯାତ୍ରାଂ ପୁସ୍ତକ ରମଣୀୟ ଗଦ୍ୟ ଶୈଳୀରେ ରଚିତ | ପ୍ରକାଶର 
ସାବଲୀଳ ଉଙ୍ଗୀରେ ପାଠକ ବିମୋହିତ ହୁଏ । ଏହା ଏକ ଉକ୍କୁଷ୍ଟ ଭ୍ରମଣ କାହାଣୀ 
ଗ୍ରନ୍ଧ ମଧ୍ଯ । ଓଜସ୍ବିନୀ ଭାଷା ପ୍ରୟୋଗରେ ଲେଖକ କିପରି ଧୂରୀଣ ଥଲେ ଏହି 
ପୁସ୍ତକର ମୁଖ ବନ୍ଧରୁ କିଛି ଅଂଶ ଉଦ୍ଧାର କଲେ ଆମେ ହୃଦୟଙ୍ଗମ କରିପାରିବା : 
“ ଯେଉଁ ସମଯରେ ଗଭର୍ଣ୍ଣମେଣ୍ଟ ଭାରତଶାସନକୁ ଦୃଢ଼ ଭିତ୍ତି ଉପରେ ସ୍ଥାପନ 

୧୩୮ . ପଶ୍ଚିମ ଓଡ଼ିଶାର ବରପୁତ୍ର 


କରୁଥିଲେ; ଯେଉଁ ସମୟରେ ଭାରତରେ ଶ୍ରଙ୍ଖଳା ଓ ଶାନ୍ତି ସ୍ଥାପନ କରିବାର 
ଏକାନ୍ତ ପ୍ରୟୋଜନ ଥଲା, ଯେଉଁ ସମୟରେ ରେଳ ଓ ତାରର ଅଭାବ ଥିବାରୁ 
ଦସ୍ୟୁ ତସ୍କରାଦି ଦମନ କରିବାର ସହଜ ଉପାୟ ନଥୁଲା ! ସୁୁଳତଃ ଯେଉଁ 
ସମୟରେ ଅରାଜକତା ନିବାରଣ କରିଵାର ଆବଶ୍ଯକତା ଥଲା ସେହି ପ୍ରାଚୀନ 
ଯୁଗରେ ଗଭର୍ଣ୍ଣମେଣ୍ଟ ଜାତିବିଭାଗ ନୀତି ସମର୍ଥିତ ହୋଇପାରେ | କିନ୍ତୁ ଆଧୁନିକ 
ରେଳ ଏବଂ ତାରର ଯୁଗରେ ଯେଉଁ ସମୟରେ କର୍ମଚାରୀଗଣ ଅବଲୀଳା କ୍ରମେ 
ଅଛ ସମୟ ମଧ୍ଯରେ ଦେଶର ଏକ ପ୍ରାନ୍ତରରୁ ଅନ୍ଯ ପ୍ରାନ୍ତ ପର୍ଯ୍ୟନ୍ତ ବିଚରଣ 
କରୁଅଛନ୍ତିଃ ଯେଉଁ ସମୟରେ ସମଗ୍ର ଦେଶରେ ଶାନ୍ତି ଓ ଶୃଙ୍ଖଳା ପୂର୍ଣ୍ଣଧରୂଫେ 
ବିରାଜିତ, ଯେଉଁ ସମୟରେ ଶିକ୍ଷାଲୋକ ଗ୍ରାମେ ଗ୍ରାମେ ଗ୍ଧହେ ଗ୍ଧହେ ପ୍ରବେଶ 
କରିଅଛି, ଯେଉଁ ସମୟରେ ଦୁର୍ଦଦାନ୍ତମାନଙ୍କୁ ଦମନ କରିବା ସକାଶେ ସ୍ଥାନେ ସ୍ଥାନେ 
ପୋଲିସ ଓ ବିଚାରାଳୟମାନ ସ୍ଥାପିତ ହୋଇଅଛି, ଯେଉଁ ସମୟରେ ଗଭର୍ଣ୍ଣମେଣ୍ଟ 
ପ୍ରଜାମାନଙ୍କର ଅଭାବ ଅସୁବିଧା ହୃଦୟଙ୍ଗମ କରିବା ଉଦ୍ଦେଶ୍ୟରେ ପ୍ରତିନିଧୂମାନଙ୍କୁ 
ନିଯୁକ୍ତ କରିବାର ` ଅଧକାର ପ୍ରଜାମାନଙ୍କୁ ପ୍ରଦାନ କରିଅଛନ୍ତି ଏହି ବିଂଶ 
ଶତାବ୍ଦୀରେ, ସ୍ଵାୟତ୍ତ ଶାସନର ଯୁଗରେ ଇତିହାସ ପ୍ରସିଦ୍ଧ, ଶାନ୍ତିପ୍ରିୟ ନିରୀହ, 
ସୁଶୀଳ ଓ ରାଜଭକ୍ତ ଓଡ଼ିଆ ଜାତିକୁ ଗଭର୍ଣ୍ଣମେଣ୍ଟ ଏକ ଶାସନାଧୀନ ରଖି ଉତ୍କଳର 
ପୂର୍ବ ଗୌରବ ଓ ସୌଭାଗ୍ୟ ପୁନରାୟନ କରିବେ ଏହା ଆମ୍ଭର ଧ୍ରୁବ ବିଶ୍ଵାସ |” 

ଏହି ପୁସ୍ତକଟି ରଚିତ ହୋଇଥଲା ୧୯ ୦୫ ମସିହାରେ । ପ୍ରକାଶ ପାଇଲା 
୧୯ ୧୮ ମସିହାରେ | ସେ ସମୟରେ ଲାଟ୍‌ ସାହେବଙ୍କର ଗସ୍ତ ମଫସଲ ସହର 
ପକ୍ଷରେ ଏକ ଏତି ହାସିକ ଘଟଣା ଥଲା | ଯେତେବେଳେ ମଧ୍ଯପ୍ରଦେଶର 
ଚିଫକମିଶନର ଭାଷା ଆନ୍ଦୋଳନର ତଦନ୍ତ କରିବାପାଇଁ ସମ୍ବଲପୁର ଆସିଥଲେ, 
ସେ ସମୟରେ କଥା ବର୍ଣ୍ଣନା କରି ସେ ଲେଖିଛନ୍ତିଖ “ ସହରରେ ଉପସ୍ଥିତ 
ହେଲାକ୍ଷଣି ଶ୍ରୀମାନ୍‌ ଫ୍ରେଜର ମହୋଦୟ ବହୁ ସହସ୍ର ଗଣାମାନ୍ୟ ବ୍ୟକ୍ତିଙ୍କ ଦ୍ଵାରା 
ଅଭ୍ୟର୍ଥିତ ହୋଇଥିଲେ । ଲୋକମାନେ ତାଙ୍କୁ ଦେବାର୍ଚ୍ଚନ ବିଧିରେ ପୂଜା 
କରିଥୁଲେ | ବ୍ରାହ୍ମଣମାନେ ମନ୍ତ୍ରୋଚଚାରଣ ପୂର୍ବକ ତାଙ୍କୁ ଦୁର୍ବାକ୍ଷତ ଏବଂ ଅନ୍ୟାନ୍ୟ 
ଉପକରଣରେ ପୂଜା କରିଥୁଲେ ! 

ସମ୍ବଲପୁରବାସୀଙ୍କ ସମ୍ମାନରେ ଶ୍ରୀମାନ ଫ୍ରେଜର ସାହେବ ସାତିଶାୟ ମୁଗ୍ଧ 
ହୋଇଥୂଲେ ଏବଂ ତାଙ୍କର ଅଭିଯୋଗ ଭାରତ ଗଭର୍ଣ୍ଣମେଣ୍ଟଙ୍କ ନିକଟରେ ରିପୋର୍ଟ 

ପଶ୍ଚିମ ଓଡ଼ିଶାର ବରପୁତ୍ର ୧୩୯ 


କରିବାପାଇଁ ପ୍ରତିଶ୍ରତି ଦେଲେ । ଏ ସଂପର୍କରେ ଶ୍ରୀପତି ମିଶ୍ର ତାଙ୍କର “ ସିମିଲା 
ଯାତ୍ରା” ପୁସ୍ତକରେ ଲେଖିଛନ୍ତି : “ ଭୂମଣ ଶେଷକରି ଶାସନ କର୍ଭା ସହର ଓ 
ମଫସଲର ସକଳ ପ୍ରତିନିଧ୍ବଙ୍କୁ ନିମନ୍ତ୍ରଣ କରି ସମସ୍ତଙ୍କ ମତ ଜିଜ୍ଞାସା କଲେ । 
ସମସ୍ତେ ଏକା ବାକ୍ୟରେ କହିଲେ ଯେ, ସମ୍ବଲପୁରରେ ଓଡ଼ିଆ ଭାଷା ପ୍ରଚଳିତ 
ହୋଇ ସମ୍ବଲପୁର ଓଡ଼ିଶାରେ ସାମିଲହେଲା । ମାନ୍ଯବର ଫ୍ରେଜର ମହୋଦୟ 
ସେହି ବିଷୟରେ ଭାରତ ଗଭର୍ଣ୍ଣମେଣ୍ଟଙ୍କ ନିକଟକୁ ରିପୋର୍ଟ କରିବା ସକାଶେ 
ପ୍ରତଶ୍ରତି ଦେଲେ । ଯଥାକାଳରେ ସମ୍ବଲପୁରରେ ଅଦାଲତ ସମୂହରେ ଓଡ଼ଆ 
ଭାଷା ପ୍ରଚଳିତ ହେଲା |” 

୧୯ ୦ ୫ ମସିହା ଅକ୍ଟୋବର ୧୬ ତାରିଖ ଦିନ ସମ୍ବଲପୁର ବଙ୍ଗ ପ୍ରଦେଶ 
ଅନ୍ତର୍ଗତ ଓଡ଼ିଆ ବିଭାଗ ସହିତ ମିଳିତ ହେଲା । 

ଦୀର୍ଘ ଦଶବର୍ଷରୁ ଅଧ୍ୟକ କାଳ ସମ୍ବଲପୁର ଅଞ୍ଚଳରେ ଓଡ଼ିଆ ଭାଷାର ରକ୍ଷା 
ଓ ସମ୍ବଲପୁର ଜିଲ୍ଲାକୁ ଓଡ଼ିଶାରେ ମିଶାଇବାପାଇଁ ଯେଉଁ ଜାଗରଣ ଦେଖାଦେଇଥୁଲା 
ତାହାର ବର୍ଣ୍ଣନା ଏହି ପୁସ୍ତକରେ ସୁନ୍ଦର ଭାବରେ ଅଙ୍କିତ ହୋଇଛି । 

ସମ୍ବଲପୁର ଓଡ଼ିଶାରେ ମିଶିଲେ ମଧ୍ଯ ଲେଖକ ସନ୍ତୋଷ ପ୍ରକାଶ 
କରିନାହାନ୍ତି । ପୂର୍ଣ୍ଣାଙ୍ଗ ଓଡ଼ିଶା ପ୍ରଦେଶ ଗଠନ ଓ ଓଡ଼ିଶାର ସର୍ବାଙ୍ଗୀନ. ଉନ୍ନତିପାଇଁ 
ସେ ସର୍ବଦା ଚିନ୍ତିତ ଥଲେ | ଏକ ସମୃଦ୍ଧିଶାଳୀ ରାଜ୍ୟରେ ଓଡ଼ିଶାକୁ ଗଠନ 
କରିବାପାଇଁ ତାଙ୍କର ପ୍ରଚେଷ୍ଟା ଅଭିନନ୍ଦନୀୟ । ସେ ଥିଲେ ଜଣେ ଉନ୍ନତମନା, 
ନିର୍ଭାକ ପୁରୁଷ । “ କେବଳ ସମ୍ବଲପୁର ଓଡ଼ିଶାରେ ମିଳିତ ହେଲା, ଅବଶିଷ୍ଟ 
ଓଡ଼ିଆ ଅଞ୍ଚଳ ସମୂହ ପର୍ବତ ପାଶ୍ବବର୍ଭୀ ପ୍ରଦେଶମାନଙ୍କରେ ରହିଲା |- ଯଦି 
ଗଭର୍ଣ୍ଣମେଣ୍ଟ ବିଶାଳ ବଙ୍ଗ ପ୍ରଦେଶର ସୁସଭ୍ୟ, ସମୁନ୍ଧତ ଓ ବିଭବଶାଳୀ ଏବଂ ପୂର୍ଣ 
: ପାଶ୍ଚାତ୍ୟ ସଭ୍ୟତାଲୋକସପ୍ରାପ୍ତ ଓ କୋଟି ଅଧ୍ବ ବାସୀଙ୍କୁ ଦୁଇ ପ୍ରାଦେଶିକ 
ଗଭର୍ଣ୍ଣ ମେଣ୍ଟଙ୍କର ଅଧୀନରେ ରଖିବା ସୁଶାସନାନୁମୋଦିତ ନୁହେଁ ବୋଲି 
ବିବେଚନା କଲେ, ତେବେ କ୍ଷୁଦ୍ର ଉତ୍କଳର ଦରିଦ୍ରଦ ଅନୁନ୍ଧତ ପାଶ୍ଚାତିପଦ, 
ପାଶ୍ଚାତ୍ୟ ସଭ୍ୟତାର କେବଳ କ୍ଷୀଣାଲୋକପ୍ରାପ୍ତ ଏକ କୋଟି ଅଧବବାସୀଙ୍କୁ ଯେ 
ଗଭର୍ଣ୍ଣମେଣ୍ଟଚାରି ଶାସନାଧୀନ କରି ବେଶୀ ଦିନ ରଖିବେ, ଏହା ବିଶ୍ଵାସ କରିବାକୁ 
ପ୍ରବୃତ୍ତି ହେଉନାହିଁ ।” 

ଶ୍ରୀପତି ମିଶ୍ର ' ସିମିଲା ଯାତ୍ରା? ପୁସ୍ତକ ବ୍ୟତୀତ “ ହରିଶଚନ୍ଦ୍ରୀ ନାମକ ଏକ 
ନାଟକ ଲେଖିଥିବା ଜଣାଯାଏ | ଏହା ପୁସ୍ତକାକାରରେ ପ୍ରକାଶିତ ହୋଇନାହିଁ | ସେ 
ପାଣ୍ଡୁଲିପି ମଧ୍ଯ ଦୁଷ୍ାପ୍ଯ । ଏହି ନାଟକଟି ବହୁବାର ଅଭିନୀତ ହୋଇଥବା କଥା 
ଡକ୍ଟର ଶ୍ରଦ୍ଧାକାର ସୂପକାର ତାଙ୍କର ଭାଷା ଆନ୍ଦୋଳନ ପୁସ୍ତକରେ ଉଲ୍ଲେଖ 
କରିଛନ୍ତି | 

୧୯୦ ୫ ମସିହା ଅକ୍ଟୋବର ମାସରୁ ସମ୍ବଲପୁର ସହରରୁ “ ଉତ୍କଳ ଦର୍ପଣ! 
ନାମକ ଏକ ସାପ୍ତାହିକ ପତ୍ରିକା ପ୍ରକାଶିତ ହେଲା । ଏହାର ମୁଖ୍ଯ ଉଦ୍ଦେଶ୍ଯ ଥଲା 
ଏ ଅଞ୍ଚଳର ଅଭାବ ଅସୁବିଧା ଲୋକ ଲୋଚନକୁ ଆଣିବା । ଶ୍ରୀପତି ମିଶ୍ର ଏହାର 
ସମ୍ପାଦକ ହେଲେ । ଏହାର ତୀବ୍ର ବ୍ୟଙ୍ଗ, ସମାଲୋଚନା ସରକାରୀ ମହଲରେ 
ଭୟ ସୃଷ୍ଟି କରୁଥିଲା । ଶାସନ କର୍ଚ୍ଧପକ୍ଷ ତାଙ୍କର ଶାଣିତ ଲେଖନୀରେ ବ୍ୟସ୍ତ ଓ 
ବିବ୍ରତ ହୋଇ ପଡ଼ୁଥିଲେ | ଏହା ୧୯୦୫ ମସିହାରୁ ୧୯ ୦୮ ମସିହା ପର୍ଯ୍ଯନ୍ତ 
ନିୟମିତ ରୂପେ ଚାଲିଥୂଲା । ଏଥୁରେ ଶ୍ରୀପତି ମିଶ୍ରଙ୍କ ସମ୍ପାଦକୀୟ ନିଷ୍ଠା ଓ 
ଅଧ୍ୟବସାୟ ପରିସ୍ତୁଟ | 

୧୯୧୦ ମସିହାରେ ଗ୍ରାପତିବାବୁ ଗାଙ୍ଗପୁର ରାଜ୍ୟର ନାବାଳକ ରାଜାଙ୍କର 
ଗହ ଶିକ୍ଷକ ରୂପେ ନିଯୁକ୍ତି ପାଇଲେ | ସେତେବେଳେ ଗାଙ୍ଗପୁର ରାଜାଙ୍କର ଜଣେ 
ଗୋରା ଦେଓଙ୍କ ସାହେବ ଥଲେ । ସେ ଅତି ବିଚକ୍ଷଣ ବୁଵ୍ଧି ସମ୍ପନ୍ନ ବ୍ଯକ୍ତି 
ଥିଲେ ! ଶ୍ରୀପତି ବାବୁଙ୍କୁ ସେ ଖୁବ୍‌ ଭଲପାଉଥଲେ । ତାଙ୍କର ଇଂରାଜୀ ଭାଷାର 
ଦକ୍ଷତାର ପରିଚୟପାଇ ତାଙ୍କୁ ଗାଙ୍ଗପୁରରେ ମୁକ୍ତାରି କାର୍ଯ୍ୟ କରିବାକୁ ଅନୁମତି 
ଦେଇଥଲେ | ସେ ଏହି କାମ ୧୯ ୨ ୨ ମସିହା ପର୍ଯ୍ୟନ୍ତ କଲେ | ଠିକ୍‌ ସେହିବର୍ଷ 
ତାଙ୍କ ପିତାଙ୍କ ମୂତ୍ୟୁ ହେଲା, ଫଳରେ ସେ ସମ୍ବଲପୁର ଚାଲି ଆସିଲେ ! ଘରର 
ସମସ୍ତ ଦାୟିତ୍ଵ ନେଲେ ¦! ସେ କେତେବର୍ଷ ସମ୍ବଲପୁର ଫ୍ରେଜର ପ୍ରେସର 
ପରିଚାଳକ କାର୍ଯ୍ୟ କରିଥଲେ | 

୧୯୩୦ ମସିହା କାର୍ରିକ ମାସ ଜଗଦ୍ଧାତ୍ରୀ ପୂଜା ଦିନ ତାଙ୍କର ଦେହାନ୍ତ 
ହେଲା | ଶ୍ରୀପତି ମିଶ୍ର ଥଲେ ଜଣେ ବିଶିଷ୍ଟ ସଂଗଠକ, ସାହିତ୍ୟିକ, ଦକ୍ଷ ସମ୍ପାଦକ 
ଓ ଜଣେ ନିଷ୍ଠାପର କର୍ମୀ ! ଓଡ଼ିଶା ତଥା ବିଛିନ୍ନାଞ୍ଚଳ ସମ୍ବଲପୁରର ଉନ୍ନତି ଲାଗି 
ଧନ, ମନ ଓ ପ୍ରାଣ ଉତ୍ସର୍ଗ କରିଯାଇଛନ୍ତି | ସେ ଏ ଜାତିର ଚିରନମସ୍ୟ | 

@) 

୧୪୧ 


ଚନ୍ଦ୍ରଶେଖର ବେହେରା 


ବିଛିନ୍ନ ଓଡ଼ିଶାକୁ ଏକ ତ୍ରୀକରଣପାଇଁ ଯେଉଁ କେତେଜଣ ଜନନାୟକ 
ପ୍ରାଣପାତ ଉଦ୍ୟମ କରିଛନ୍ତି ସେମାନଙ୍କ ମଧ୍ଯରେ ଚନ୍ଦ୍ରଶେଖର ବେହେରା 
ଅନ୍ୟତମ । ଦେଶାତ୍ସବୋଧରେ ତାଙ୍କ ପ୍ରାଣ ଭରପୂର 
ଥିଲା | ମାତୃଭୂମି ଓ ମାତୃଭାଷାର ମଙ୍ଗଳ ନିମନ୍ତେ 
ନିଃସ୍ଵବାର୍ଥ ଭାବେ ସେ ଆଜୀବନ ସଂଗ୍ରାମ 
କରିଥିଲେ | ତାଙ୍କରି ଉତ୍ସାହ ଓ ସାଧନା ଯୋଗୁଁ 
ସମ୍ବଲପୁରରେ ସ୍ଵାଧୀନତା ସଂଗ୍ରାମ ସକ୍ତିୟ 
ହୋଇଉଠି ଥୁଲା | ତାଙ୍କରି ଅଦମ୍ୟ ଉଦମ୍ୟ ବଳରେ 
ସମ୍ବଲପୁରର ପ୍ରଭୂତ ଉନ୍ନତି ସାଧ୍ୟତ ହେବା ସଙ୍ଗେ 
ସଙ୍ଗେ ହିନ୍ଦୀ ଭାଷାର ପ୍ରଭାବରୁ ମୁକ୍ତି ପାଇ ମୂଳ 
ଓଡ଼ିଆ ସହ ମିଶିଥଲା | ତାଙ୍କରି ବ୍ୟକ୍ରିତ୍ଵରେ ଅଲା 
ଏକ ଚୁମ୍ବକୀୟ ଆକର୍ଷଣ । ସେ ଯେଉଁ ଜାଗାକୁ, ଯେଉଁ କାମ ପାଇଁ ଯାଉଥଲେ 
ଖୁବ୍‌ ସହଜରେ ତାହା ହାସଲ କରୁଥିଲେ | ତାଙ୍କ ମୁଖରେ ଥଲା ଏକ ଅଦ୍ଭୂତ 
ଶକ୍ତି । ଯାହାକୁ ଯେଉଁ କଥା କହୁଥିଲେ ତା” ପକ୍ଷରେ ଏଡ଼ି ଚାଲିଯିବା ସମ୍ଭବ 
ହେଉନଥୂଲା | ଉଚ୍ଟାକାଂକ୍ଷାତ କଠୋର ଜୀବନ ସଂଗ୍ରାମ ଓ ସାଧନାର ସମନ୍ଵୟ 
ସେ | 'ସେ ସୂଯୋଗ୍ୟ ଉତ୍କଳ ପୁତ୍ର ଯାହାକୁ ଘେନି ଉତ୍କଳ ଜନନୀ 
ଗୌରବାନ୍ତିତ । ଉନବିଂଶ ଶତାଦ୍ଦୀରେ ଉକ୍କଳର ଅଳ କେତେକ ମହାପୁରୁଷଙ୍କ 
ମଧ୍ୟରେ ସେ ଜଣେ ଜ୍ଞାନୀ, କର୍ମୀ, ସଂସ୍କାରକ, ନେତା, ସର୍ବୋପରି ଉଚ୍ଚକୋଟୀର 
ମାନବ | 

ଚନ୍ଦ୍ରଶେଖର ବେହେରା ୧୮୭୩ ଖ୍ରୀ୍କାଦ୍ଦ ମେ ମାସ ୨୦ ତାରିଖରେ 
ସମ୍ବଲପୁର ନିକଟସ୍ଥ ଧନକଉଉଡ଼ା ଗ୍ରାମରେ ଜନ୍ମ ଗ୍ରହଣ କରିଥଲେ | ତାଙ୍କ ପିତାଙ୍କ 
ନାମ ପଦ୍ଧନାଭ; ମାତାଙ୍କ ନାମ ପ୍ରତିମା ଦେବୀ । ସେ ଥଲେ ପିତା ମାତାଙ୍କର 
ଅଷ୍ଟମ ଗର୍ଭଜାତ ସନ୍ତାନ | ତାଙ୍କ ପିତା ମାତା ଚନ୍ଦ୍ରଶେଖରଙ୍କୁ ତାଙ୍କ କାକା 
ଭାଗୀରଥ ବେହେରାଙ୍କୁ ଦତ୍ତ କରିଦ୍ବେଇଥଲେ, ଫଳରେ ସେ ଭାଗୀରଥ୍‌ 

୧୪୨ ପଶ୍ଚିମ ଓଡ଼ିଶାର ବରପୁତ୍ର 


ବେହେରାଙ୍କ ପୋଷ୍ୟପୁତ୍ର ହେଲେ | ଭାଗୀରଥି ବେହେରା ସମ୍ବଲପୁରର ଝାଡ଼ୁଆ 
ପଡ଼ାଠାରେ ରହୁଥିଲେ । ସେ ଥଲେ ଜଣେ ଉଦାରପ୍ରାଣ ବ୍ୟକ୍ତି । ସେ ସମସ୍ତଙ୍କୁ 
ଆପାଣାର ମନେ କରୁଥିଲେ | ତାଙ୍କ ପତ୍ନୀ ମଧ୍ଯ ଦୟା ଓ ସରଳତାର ମୂର୍ଛି 
ଥିଲେ | ଚନ୍ଦ୍ରଶେଖରଙ୍କ ଜୀବନରେ ଉଭୟ ପିତାମାତାଙ୍କ ପ୍ରଭାବ ପଡ଼ିଥିଲା | 

ଛଅ ବର୍ଷରେ ଚନ୍ଦ୍ରଶେଖର ଶିକ୍ଷା ଆରମ୍ଭ କଲେ | ସେ ଥଲେ ମେଧାବୀ ଓ 
ଅଧ୍ଯବସାୟୀ । ପ୍ରତି ଶ୍ରେଣୀରେ ସେ ପ୍ରଥମ ସ୍ଥାନ ଅଧ୍ବକାର କରୁଥିଲେ ଏବଂ 
ଶିକ୍ଷକମାନଙ୍କର ପ୍ରିୟ ଛାତ୍ର ଥଲେ ! ଗଣିତ, ମାନସାଙ୍କ ଓ ପଣିକିଆରେ ସେ 
ଧୂରନ୍ଧର ଥିଲେ | ସ୍କୁଲର ପ୍ରଧାନ ଶିକ୍ଷକ ଚନ୍ଦ୍ରଶେଖରଙ୍କ ନର୍ଭୀକତା, ସତ୍ୟବାଦିତା 
ଓ ବିନମ୍ପତା ଲକ୍ଷ୍ୟ କରି ସେ ତାଙ୍କର ସହକର୍ମୀମାନଙ୍କ କହୁଥିଲେ ଭବିଷ୍ୟତରେ ଏ 
ପିଲା ନିଶ୍ଚୟ ଜଣେ ବଡ଼ ଲୋକ ହେବ । 

ପ୍ରାଥମିକ ଶିକ୍ଷା ସମାପ୍ତି ପରେ ସେ ୧୮୮୫ ମସିହାରେ ସମ୍ବଲପୁର ଜିଲ୍ଲା 
ସୁଲରେ ନାମ ଲେଖାଇଲେ | ତାଙ୍କୁ ଯେତେବେଳେ ଏଗାର ବର୍ଷ ତାଙ୍କର ବାଲ୍ୟ 
ବିବାହ ଅଷ୍ଟମ ବର୍ଷୀୟା ରୁକ୍ଳିଣୀଙ୍କ ସହ ଅନୁଷ୍ପିତ ହୋଇଥଲା । 

୧୮୯୧ ମସିହାରେ ସେ ଜିଲ୍ଲା ସ୍କୁଲରୁ ସର୍ବାଧଵକ ନମ୍ବର ରଖୁ ଏଣ୍ଟ୍ରାନସ୍‌ 
ପରୀକ୍ଷାରେ ଉତ୍ତୀର୍ଣ୍ଣ ହୋଇଥଲେ । ଉଚ୍ଚଶିକ୍ଷାପାଇଁ ଅଭିଳାଷ ଥଲେ ମଧ୍ଯ ନାନା 
ଅସୁବିଧାବଶତଃ ସେ ସମୟରେ ତାହା ସମ୍ଭବ ହୋଇପାରି ନଥଲା | ଏହାପରେ 
କିଛିକାଳପାଇଁ ସେ ସେହି ସ୍କୁଲରେ ଶିକ୍ଷକତା କଲେ ।! ପରେ ସ୍କୁଲର ପ୍ରଧାନ 
ଶିକ୍ଷକଙ୍କ ସହିତ ମତାନ୍ତର ହେବାରୁ ସେ ଇସ୍ତଫା ଦେଇଥିଲେ | 

ଚନ୍ଦ୍ରଶେଖର ଚାକିରି ଛାଡ଼ିବା ସମ୍ବାଦ ନିଜ ଶ୍ଵଶରଙ୍କୁ ଜଣାଇଲେ । ଶ୍ଵଶୁର 
ଦାଶରଥୁ ପୁଜାରୀ ସେତେବେଳେ ରେଢ଼ାଖୋଲ ରାଜ୍ୟର ଦେବାନ୍‌ ଥଲେ | ସେ 
ନିଜ ଜାମାତାଙ୍କପାଇଁ ନାଗପୁର ସେକ୍ରେଟେରୀଏଟରେ ଏକ ସରକାରୀ ଚାକିରି 
ଯୋଗାଡ଼ କରିଦେଲେ | ସେ ନାଗପୁର ଗଲେ ଏବଂ ଚାକିରି କରିବା ସଙ୍ଗେ 
ସଙ୍ଗେ ଆଇନ ଅଧ୍ୟୟନ କଲେ | 

ଆଇନ ପରୀକ୍ଷା ଦେବାପାଇଁ ସେ ଗଭୀର ଭାବରେ ଅଧ୍ୟୟନ କଲେ | ଠିକ୍‌ 
ଏହି ସମୟରେ କିଛି ସମୟପାଇଁ ତହସିଲଦାର ରୂପେ ନେପେନିଆରେ ନିଯୁକ୍ତି 
ମିଳିଲା | ସେ ସମୟରେ ସେଠାରେ ଦୁର୍ଭିକ୍ଷ ପଡ଼ିଥିଲା । ଅନୁବିନା ବହୁଲୋକ 
ମରୁଥିଲେ | ଚନ୍ଦଶେଖର ଦୁର୍ଭିକ୍ଷ ପ୍ରପୀଡ଼ିତ ଅଗମ୍ୟ ଅଞ୍ଚଳକୁ ଯାଇ ସେମାନଙ୍କ 

ପଶ୍ଚିମ ଓଡ଼ିଶାର ବରପୁତ୍ର ୧୪୩ . 


ପ୍ରାଣ ବଞ୍ଚାଇବାପାଇଁ ଯତ୍ପରୋନାସ୍ତି ଚେଷ୍ଟା କରିଥିଲେ ! ପର୍ଯ୍ୟାପ୍ତ ପରିମାଣର 
ରିଲିଫ୍‌ ଯୋଗାଇ ଦେବାପାଇଁ ସରକାରଙ୍କୁ ଅନୁରୋଧ କରିଥଲେ | 
ପରେ ସେ ନାଗପୁର ଫେରିଯାଇ ଯଥାସମୟରେ ଆଇନ ପରୀକ୍ଷା 
ଦେଇଥିଲେ | 
: ସମ୍ବଲପୁର ଅଞ୍ଚଳ ତଳ୍କାଳୀନ ସେକଣ୍ଟାଲ ପ୍ରଭିନ୍ଧ ଶାସନାଧୂନ ଥୁଲା | 
୧୮୯୬ ଜାନୁୟାରୀ ପହିଲାରୁ ଏହି ଅଞ୍ଚଳର କୋର୍ଟ କଚେରୀରେ ଓଡ଼ିଆ 
ପରବର୍ଭୀ ହିନ୍ଦୀ ଭାଷାର ପ୍ରଚଳନ ଲାଗି ଚିଫ୍‌ କମିଶନରଙ୍କ ଆଦେଶ ଲାଗୁ 
ହେଲା ! ଏହି ସମ୍ବାଦ “ସମ୍ବଲପୁର ହିତୈଷିଣୀ” ରେ ପ୍ରଚାରିତ ହୋଇ ଏହି 
ଅଞ୍ଚଳରେ ଚାଞ୍ଚଲ୍ୟ ଖେଳାଇ ଦେଇଥଲା | ଫଳରେ ସମ୍ବଲପୁର ସହରଠାରେ 
ଧରଣୀଧର ମିଶ୍ରଙ୍କ ସଭାପତିତ୍‌ ରେ ଏକ ବିରାଟ ପ୍ରତିବାଦ ସଭା ଅନୁଶ୍ତିତ 
ହୋଇଥଲା | ଏହି ସମୟରେ ଚନ୍ଦ୍ରଶେଖର ନାଗପୁରରେ ରହି ଅଣଓଡ଼ିଆଙ୍କ ଓଡ଼ିଆ 
ମାରଣ ନୀତି ଲକ୍ଷ୍ୟ କରୁଥିଲେ ଏବଂ ସମସ୍ତ ସମ୍ଭାଦ ସମ୍ବଲପୁରକୁ ପ୍ରେରଣ 
କରୁଥିଲେ | 
୧୯ ୦୧ ମସିହାରେ ସେ ଆଇନ ପରୀକ୍ଷାରେ ଉତ୍ତୀର୍ଣ୍ଣ ହେଲେ | ତା” 
ପରେ ସରକାରୀ ଚାକିରିରୁ ଇସ୍ତଫା ଦେଇ ନିଜ ପ୍ରିୟ ସହର ସମ୍ବଲପୁରକୁ ଫେରି 
ଆସିଲେ ଏବଂ ଓକିଲାତି ଆରମ୍ଭ କଲେ । ସେତେବେଳେ ଶ୍ରୀଦେବେନ୍ଦ୍ର ନାଥ 
ମିତ୍ର, ଶ୍ରୀ ଚୂୁନିଲାଲ୍‌ ଦୁବେ, ଶ୍ରୀ ଯୋଗେନ୍ଦ୍ର ନାରାୟଣ ସେନ, ଶ୍ରୀ ବିଜୟ ଚନ୍ଦ୍ର 
ମଜୁମଦାର ଓ ଶ୍ରୀ ବାମାପଦ ଚାଟାର୍ଜୀ ଏହି ପାଞ୍ଚଜଣ ଅଣଓଡ଼ିଆ ଓକିଲ 
ସମ୍ବଲପୁରରେ ଓକିଲାତି କରୁଥିଲେ | ଚନ୍ଦ୍ରଶେଖର ହେଲେ ପ୍ରଥମ ଓଡ଼ିଆ 
ଓକିଲ | 
` ଓକିଲାତି କରିବା ସଙ୍ଗେ ସଙ୍ଗେ ଚନ୍ଦ୍ରଶେଖର ଭାଷା ଓ ସ୍ଵତନ୍ତ୍ର ଓଡ଼ିଆ 
ପ୍ରଦେଶ ଗଠନରେ ପ୍ରମୁଖ ଭୂମିକା ଗ୍ରହଣ କଲେ ! ଜଣେ ନିର୍ଭୀକ, ନିଷ୍ଠାପର, 
ମେଧାବୀ ଓ ସଚ୍ଚୋଟ ଓକିଲ ଭାବରେ ସେ ସୁନାମ ଅର୍ଜନ କରିଥଲେ | ଏଣୁତେଣୁ 
କେସ୍‌ ଗୁଡ଼ିଏ ନେଇ ସେ ନିଜର ଭାବମୂର୍ଭିକୁ କ୍ଷୁର୍ଣ୍ଣ ହେବାକୁ ଦେଉନଥୁଲେ । 
ଅନ୍ୟାୟୀ ପକ୍ଷର ଓକିଲାତି କରିବାକୁ ସେ ରୋକଠୋକ ମନାକରି ଦେଉଥିଲେ । 
ଅନ୍ଯାୟ କରି ତାଙ୍କ ପାଖକୁ ନିଜର ବନ୍ଧୁ ଆସିଲେ ମଧ୍ୟ ସେ କଠୋର, ନିର୍ମମ 
ହେଇ ଉଠୁଥଲେ | ଥରେ ତାଙ୍କ ନିଜର ବନ୍ଧୁଙ୍କ ବିପକ୍ଷରେ ସେ ଏକ ' ମୋକଦମା 

୧୪୪ ପଶ୍ଚିମ ଓଡ଼ିଶାର ବରପୁତ୍ର 


ନେଇଥୁଲେ । ସେହି ବନ୍ଧୁ ଦିନେ ଆସିଲେ ତାଙ୍କ ନିକଟକୁ ଏବଂ ତାଙ୍କ ସପକ୍ଷରେ 
ମୋକଦ୍ଦମା ଫେରାଇ ନେବାକୁ ଅନୁରୋଧ କଲେ | ଚନ୍ଦ୍ରଶେଖର କହିଲେ 
“ ମଧୁର ବଚନ କହି ହଳାହଳ ପାନ କରାଇ ସତ୍ୟର କଣ୍ଠରୋଧ କରିବା ସହଜ 
ସାଧ୍ଯ ନୁହେଁ । ସହସ୍ର ଚେଷ୍ଟା କଲେ ମଧ୍ଯ ସତ୍ୟକୁ ଗୋପନ କରାଯାଇ ନପାରେ | 
ଫୁଟିଲା ଫୁଲର ବାସ୍ମା ନିଶ୍ଚୟ ଚହଟିବ !” 
ବନ୍ଧୁ ଜଣକ ଚନ୍ଦ୍ରଶେଖରଙ୍କ ଏତକ କଥାରେ ନୀରବ ନରହି ନିଜର କାର୍ଯ୍ୟ 
ସିଵ୍ଧିପାଇଁ ଆଉ ଏକ ପାଦ ବଢ଼ିଲେ ଏବଂ ତାଙ୍କୁ କିଛି ଟଙ୍କା ଯାଚିଲେ | 
ଚନ୍ଦ୍ରଶେଖର ଏଥିରେ କ୍ରୋଧାନ୍ଵିତ ହୋଇ ଉଠିଲେ ଏବଂ ପାଖରେ ଥିବା ଏକ କାଠ 
ଫାଳିଆରେ ତାକୁ ପିଟିପିଟି କହିଲେ- “ ଯେଉଁ ଲୋକ ମୋତେ ସତ୍ୟାଭ୍ରଷ୍ଟ 
କରିବାକୁ ଚାହେଁ, ସେ ମୋର ବନ୍ଧୁ ନୁହେଁ ଶତ; ପରମ ଶତ ! ଚାଲିଯାଅ ମୋ 
ଘରୁ ।” ସେହି ସମୟରେ ପଣ୍ଡିତ ନୀଳକଣ୍ଠ ଦାସ ତାଙ୍କ ଘରେ ରହୁଥିଲେ । ସେ 
ଏ ଘଟଣା ଦେଖି ଧାଇଁଆସିଲେ ଏବଂ ଚନ୍ଦ୍ରଶେଖରଙ୍କୁ ଶାନ୍ତ କରାଇଲେ । କିଛିଦିନ 
ପରେ ସେହି ବନ୍ଧୁଙ୍କ ସହିତ ଚନ୍ଦ୍ରଶେଖରଙ୍କ ମିଳାମିଶା ହୋଇ, ପୁଣି ପୂର୍ବ ବନ୍ଧୁତା 
ଫେରିଆସିଲା । | 
ତାଙ୍କ ଓକିଲାତି ଜୀବନରେ ଏମିତି ବହୁ ସ୍ମରଣୀୟ ଘଟଣାମାନ ରହିଛି । 
ସେଥ୍‌ ମଧ୍ୟରୁ ଆଉ ଏକ ଘଟଣା ହେଉଛି ଥରେ ସମ୍ବଲପୁରର ଏଜେନ୍‌ସି 
ଇଞ୍ଜିନିୟର ମିଷ୍ଟର ଇ.ଜି. ବେକେଟ ପାବପାଲି ଗ୍ରାମର ଗୌନ୍ତିଆ ମଦନ ନନ୍ଦଙ୍କ 
ପ୍ରତି ମାନହାନୀକର ଦୁର୍ବ୍ୟବହାର କଲେ ! କାରଣ ଇଞ୍ଜିନିୟରଙ୍କ ସହଧର୍ମିଣୀ 
ବେମାର ଥିବାବେଳେ ଗୌନ୍ତିଆ ନନ୍ଦ ବାବୁ ତାଙ୍କ ବଙ୍ଗଳା ସାମନାରେ ବଡ଼ 
ପାଟିରେ କଥାବାଇାଁ କରି ଯାଉଥିଲେ | ଗୌନ୍ତିଆ ବାବୁ ଏଥିରେ ଦବିଗଲେ ନାହିଁ 
ସାହେବ ଗୋରାଲୋକ ହେଲେ ମଧ୍ଯ ଏ ଅନ୍ୟାୟର ପ୍ରତିରୋଧ କରିବାପାଇଁ ସେ 
ଚନ୍ଦ୍ରଶେଖରଙ୍କ ସାହାଯ୍ୟ ଲୋଡ଼ିଲେ ।! ଗୋରା ସାହେବ ହେଲେ ହେଁ ଚନ୍ଦ୍ରଶେଖର 
ନ ଡରି ତାଙ୍କ ନାମରେ ସମନ ଜାରୀ କରାଇଲେ ! ସ୍ତ୍ରୀଙ୍କ ପ୍ରରୋଚନାରେ ସିନା 
ସାହେବ ଏ କାଣ୍ଡ କରିଥୁଲେ; କିନଧୁ ସମନ ପାଇବା ପରେ ତାଙ୍କ ହୃଦୟରେ ଛନକା 
ପଶିଲା । ରାଜିନାମା କରାଇବାପାଇଁ ଦୌଡ଼ାଦୌଡ଼ି ଆରମ୍ଭ କରିଦେଲେ । ସାହେବ 
ସରକାରୀ ଓଜିଲ ଶ୍ରୀ ଯୋଗେନ୍ଦ୍ର ନାରାୟଣ ସେନ୍‌ ବାବୁଙ୍କୁ ଏଥିରୁ ରକ୍ଷା 
ପାଇବାପାଇଁ କହିଲେ । ସେନ୍‌ ବାବୁ ସମାଧୀନ କରିଦେବାପାଇଁ ସ୍ଥିର କରନ୍ତି । 

କିନ୍ତୁ ସେ ଚନ୍ଦ୍ରଶେଖରକୁ କହିବାପାଇଁ ସାହସ ନ କରି ଗୌନ୍ତିଆ ନନ୍ଦବାବୂଙ୍କ ଶ୍ଵଶୁର 
ବାସୁଦେବ ଗୁରୁଙ୍କୁ କହିଲେ ! ଜାମାତାଙ୍କୁ ସଙ୍ଗରେ ଧରି ଗୁରୁ ଚନ୍ଦ୍ରଶେଖର ବାବୁଙ୍କ 
ନିକଟକୁ ଗଲେ | ଓକିଲ ଚନ୍ଦ୍ରଶେଖର ବାବୁଙ୍କ ପ୍ରସ୍ତାବ ଅନୁସାରେ ଇଞ୍ଜିନିୟର 
ସାହେବ ନନ୍ଦଙ୍କ ମାନହାନୀ କ୍ଷତିପୂରଣ ଓ ଅନ୍ୟାନ୍ୟ ଖର୍ଚ୍ଚ ବାବଦକୁ ନଗଦ 
ସାତଶହ ଟଙ୍କା ଦେବାରୁ ଅଦାଲତରୁ ମୋକଦ୍ଦମା ଉଠାଇ ନିଆଗଲା | 

କୌଣସି ଲୋକ କୋର୍ଟରେ ମୋକଦ୍ଦମା କରିବାପାଇଁ ପ୍ରସ୍ତୁତ ହୋଇ ତାଙ୍କ 
ପାଖକୁ ଆସୁଥୂଲେ । ସେ ପ୍ରଥମେ ପାରସ୍ପରିକ ବୁଝାମଣାରେ ସମାଧାନ କରିବାକୁ 
କହୁଥିଲେ | କେତେଗୁଡ଼ିଏ ଘଟଣା ଏମିତି, ସେ ଦୂଇପକ୍ଷଙ୍କ ମଧ୍ୟରେ ପାରସ୍ପରିକ 
ବୁଝାମଣାରେ ନିଷ୍ପଭ୍ି କରାଉଥଲେ ! ସେ ସମ୍ବଲପୁରରେ ବାର ଆସୋସିଏସନ୍‌ 
ଗଠନ କରିବା ସଙ୍ଗେ ଏକ ଆଇନଜୀବୀ କବ ମଧ୍ଯ ପ୍ରତିଷ୍ଠା କରିଥିଲେ । ତାଙ୍କର 
ସ୍ପଷ୍ଟବାଦିତା, ନିର୍ଭୀକତା, ସରଳତା ତଥା ମାନବୀୟଗୁଣ ଯୋଗୁଁ ସମବ୍ଯବସାୟୀ 
ଓକିଲ ଓ ବିଭିନ୍ନ ବିଚାରପତିମାନଙ୍କର ଶ୍ରଦ୍ଧା ଓ ସମ୍ମାନ ତଥା ଆଦର ଲାଭ 
କରୁଥିଲେ | 

୧୯ ୦୧ ମସିହା ଜୁଲାଇ ମାସରେ ସମ୍ବଲପୁରବାସୀଙ୍କ ଏକ ପ୍ରତିନିଧୂଦଳ 
ଚିଫ୍କମିଶନରଙ୍କୁ ସାକ୍ଷାତ୍‌ କରିବାପାଇଁ ନାଗପୁର ଗଲେ | ସେଠାରେ ଚିଫ୍‌ 
କମିଶନରଙ୍କୁ ଦେଖାକରି ଓଡ଼ିଆ ଭାଷାଭାଷୀ ଅଞ୍ଚଳ ସମ୍ବଲପୁରବାସୀଙ୍କ 
ଅସୁବିଧାଗୁଡ଼ିକ ପ୍ରକାଶ କଲେ ଏବଂ ସ୍କାରକ ପତ୍ର ଦେଲେ । ସେହି ସ୍କାରକ 
ପତ୍ରରେ ଥଲା¬ “ଯଦି ମଧ୍ଯପ୍ରଦେଶର ଗୋଟିଏ ଜିଲ୍ଲା ଓଡ଼ିଆ ଭାଷା ଅସମ୍ଭବ 
ମନେହେଉଥାଏ ତେବେ ସେମାନେ (ସମ୍ବଲପୁରବାସୀ) ଓଡ଼ିଶାକୁ ପରିବର୍ଭିତ 
ହେବାକୁ ଶ୍ରେୟ ମଣିବେ ।” 

ଚିଫ୍‌ କମିଶନର ସାହେବ ଅତି ଉଦାର ଭାବେ ତାଙ୍କ କଥା ଶୁଣି ପ୍ରତିଶ୍ରୁତି 
ଦେଲେ ଯେ ଏହି ଅସୁବିଧାର ଦୂରୀକରଣପାଇଁ ସେ ବଡ଼ଲାଟଙ୍କୁ ଜଣାଇବେ । 

ଚିଫ୍‌ କମିଶନରଙ୍କ ଠାରୁ ନିର୍ଭର ପ୍ରତିଶ୍ରତି ପାଇଥିଲେ ମଧ୍ଯ ସମ୍ବଲପୁରବାସୀ 
ଚୁପ୍‌ ହୋଇ ବସି ରହିନଥୂଲେ । ଓଡ଼ିଆ ଭାଷାର ପୁନଃ ପ୍ରତିଷ୍ଠାପାଇଁ ସେମାନେ 
ଅହରହ ଚିନ୍ତିତ ଓ ବ୍ୟସ୍ତ ରହୁଥୁଲେ | ଏହି ସମୟରେ ବୈକୁଣ୍ଠନାଥ ପୂଜାରୀଙ୍କ 
ଭୂମିକା ଅତୀବ ପ୍ରଶଂସନୀୟ ।! ସେ ଜଣେ ଉଚ୍ଚପଦସ୍ଥ ସରକାରୀ କର୍ମଚାରୀ 
ଥିଲେ | ସେ ଥଲେ ସତ୍ସାହସୀ ¦ ସେ ନିଜ ଭିଣୋଇ ଚନ୍ଦ୍ରଶେଖର ବେହେରାଙ୍କ 

୧୪୬ . ପଶ୍ଚିମ ଓଡ଼ିଶାର ବରପୁତ୍ର 


ସହିତ ଏହି ସଂପର୍କରେ ଘନ ଘନ ପରାମର୍ଶ କରୁଥିଲେ | ଦିନରେ ବୈକୁଣ୍ଠ ନାଥ 
ସରକାରୀ କାର୍ଯ୍ୟରେ ବ୍ୟସ୍ତ ରହୁଥିଲେ | କିନୁ ରାତିରେ ସେ ଗ୍ରାମରୁ ଗ୍ରାମାନ୍ତରକୁ 
ଯାଇ ଓଡ଼ିଆ ଭାଷାର ରକ୍ଷାପାଇଁ ଲୋକଙ୍କୁ ପ୍ରବର୍ଭାଉ ଥିଲେ ! 

୧୯୦୧ ମସିହା ଅକ୍ଟୋବର ମାସରେ ଫ୍ରେଜର ସାହେବ ଏହି ଭାଷା 
ସମସ୍ୟା ଘେନି ସମ୍ବଲପୁର ଗସ୍ତରେ ଆସିଲେ ! ସହରର ବିଶିଷ୍ଠ ଗଣ୍ୟମାନ୍ୟ 
ବ୍ୟକ୍ତିଙ୍କ ସହିତ ସହସ୍ର ଜନତା ତାଙ୍କ ଅତି ଆଡ଼ମ୍ବରପୂର୍ଣ୍ଣ ଭାବରେ ସ୍ଵାଗତ ସମ୍ବର୍ବନା 
ଜଣାଇଥିଲେ | ସ୍ଥାନୀୟ ବ୍ୟକ୍ତିମାନଙ୍କଠାରୁ ସାକ୍ଷ୍ୟ ଗ୍ରହଣ କରି ତାଙ୍କର ହୃଦ୍‌ବୋଧ 
ହେଲା ଯେ ଏହି ଅଞ୍ଚଳରୁ ଓଡ଼ିଆ ଭାଷା ଉଠାଇଦେବା ଜାତୀୟ ବିରୋଧୀ କାର୍ଯ୍ୟ 
ହେବ । ଏଣୁ ସେ ଏ ଅଞ୍ଚଳର ଜନତାଙ୍କ ଦୃଢ଼ମତ ପ୍ରତି ସମର୍ଥନ କରି, ଓଡ଼ିଆ 
ଭାଷାର ପୁନଃପ୍ରଚଳନ ପାଇଁ ଏବଂ ସମ୍ବଲପୁରକୂ ଓଡ଼ିଶାର ଅନ୍ତୁର୍ଭକ୍ତ କରିବାପାଇଁ 
ସେ ବଡ଼ଲାଟ ଲର୍ଡ଼ କର୍ଜନଙ୍କୁ ସୁପାରିଶ କରିଥଲେ | 

ବଡ଼ଲାଟ ଲର୍ଡ଼କର୍ଜନଙ୍କ ଫ୍ରେଜର ସାହେବଙ୍କ ସୁପାରିଶକୁ ସମ୍ମତି ଦେଲେ; 
ଫଳରେ ୧୯୦୩ ଜାନୁୟାରୀ ମାସରୁ ସମ୍ବଲପୁରରେ ଓଡ଼ିଆ ଭାଷୀ ପୁନର୍ବାର 
ପ୍ରଚଳିତ ହେଲା । ସେହି ବର୍ଷ ସମ୍ବଲପୁରରେ ଫ୍ରେଜର କ୍ଲବର ଭିଭ୍ତି ପ୍ରସ୍ତର 
ସ୍ଥାପନ ଏବଂ ଫ୍ରେଜର ପ୍ରେସ୍‌ ଉଦ୍‌ଘାଟନପାଇଁ ସ୍ବୟଂ ଫ୍ରେଜର ସାହେବ 
ଆସିଥୂଲେ | ଏହିସବୁ କାର୍ଯ୍ୟରେ ଉଦ୍ୟୋକ୍ତାମାନଙ୍କ ମଧ୍ଯରେ ଚନ୍ଦ୍ରଶେଖର 
ବେହେରା ଥୁଲେ ଅନ୍ୟତମ | ସେତେବେଳକୁ ସେ ସମ୍ବଲପୁର ପୌରସଭାର 
ସଦସ୍ୟ ରୂପେ ନିର୍ବାଚିତ ହୋଇସାରିଥାନ୍ତି | 

ସମ୍ବଲପୁରରେ ଓଡ଼ିଆ ଭାଷା ସିନା ଚଳିଲା, କିନ୍ତୁ ମ୍ଯପ୍ରଦେଶରୁ ବିଚ୍ଛିନ୍ନ 
ହୋଇ ଓଡ଼ିଶାରେ ମିଶି ପାରିଲା ନାହିଁ । ଲୋକଙ୍କ ମନରେ ଅଶାନ୍ତି ଓ ଅସନ୍ତୋଷ 
ଲାଗି ରହିଥାଏ । ଇତି ମଧ୍ଯରେ ଫ୍ରେଜର ସାହେବ ବଙ୍ଗ ପ୍ରଦେଶର ଛୋଟଲାଟ 
ଭାବରେ ନିଯୁକ୍ତି ପାଇ କଲିକତାକୁ ବଦଳି ହେଲେ | 

୧୯ ୦୪ ମସିହାରେ ଚନ୍ଦ୍ରଶେଖର ବେହେରା ସମେତ ସମ୍ବଲପୁରର ଅନ୍ୟ 
କେତେଜଣ ବିଶିଷ୍ଟ ବ୍ୟକ୍ତି ସମ୍ବଲପୁର ଜିଲ୍ଲାକୁ ବଙ୍ଗପ୍ରଦେଶର ଓଡ଼ିଆ ଡିଭିଜନରେ 
ମିଶାଇବାପାଇଁ ଏକ ସ୍ମାରକ ପତ୍ର ଭାରତ ସରକାରଙ୍କ ନିକଟକୁ ପଠାଇଲେ | 
ଫ୍ରେଜର ସାହେବ ମଧ୍ଯ ସମ୍ବଲପୁରବାସୀଙ୍କ ନିବେଦନକୁ ସମର୍ଥନ ଜଣାଇ ଭାରତ 
ସରକାରଙ୍କୁ ଏକ ରିପୋର୍ଟ ଦେଲେ | ଫଳରେ ୧୯ ୦୫ ମସିହା ଅକ୍ଟୋବର ମାସ 

ପଶ୍ଚିମ ଓଡ଼ିଶାର ବରପୁତ୍ର ୧୪୭ 


୧୬ ତାରିଖ ଦିନ ସମ୍ବଲପୁର ଅଞ୍ଚଳ ମଧ୍ଯ ପ୍ରଦେଶରୁ ଆସି ଓଡ଼ିଶା ସହ ମିଶିଲା | 
ଚନ୍ଦ୍ରଶେଖରଙ୍କ ବହୁ ଦିନର ଉଦ୍ୟମ ସଫଳ ହେଲା | 

‘ଉତ୍କଳ ସମ୍ମିଳନୀ” ପକ୍ଷରୁ ଏହି ସଂପର୍କରେ ସମ୍ବଲପୁର ଭାଇମାନଙ୍କୁ 
ସମ୍ବର୍ବନା ଜ୍ଞାପନ ସକାଶେ ଏହାର ବିଶିଷ୍ଟ କର୍ମୀ ଶ୍ରୀଦାମୋଦର କରଙ୍କ ସମ୍ବଲପୁର 
ପଠାଇଲେ | ଶ୍ରୀଯୁକ୍ତ କର ମହାଶୟ ଚନ୍ଦ୍ରଶେଖରଙ୍କ ଅତିଥ ହୋଇଥିଲେ । 
ତା” ପରବର୍ଭୀ ବର୍ଷଠାରୁ ସମ୍ବଲପୁର ପ୍ରତିନିଧ୍ବ ମାନେ ପ୍ରତ୍ଯେକ “ଉ୍‌ଜ୍ୂଳ 
ସମ୍ମିଳନୀ” ରେ ଯୋଗ ଦେଉଥିଲେ । ଚନ୍ଦ୍ରଶେଖର ଏହି ସମ୍ମିଳନୀ ସହିତ ଘନିଷ୍ଠ 
ଭାବରେ ସଂପୂକ୍ଥ ଥଲେ | ୧୯ ୧୫ ମସିହାରେ ତାଙ୍କ ଉଦ୍ଯମରେ ଉଜ୍ମଳ 
ସମ୍ମିଳନୀର ଏକ ଅଧ୍ବବେଶନ ସମ୍ବଲପୁର ଠାରେ ଅନୁଷ୍ଣିତ ହୋଇଥିଲା । ଏହି 
ସମ୍ମିଳନୀ ସମ୍ବଲପୁରବାସୀଙ୍କୁ ଅତ୍ଯନ୍ତ ଉତ୍ସାହିତ କରିଥଲା | ସମ୍ମିଳନୀର ସୁସଜିତ 
ମଣ୍ଡପରେ ଓଡ଼ିଶାର ବିଭିନ୍ନ ଅଞ୍ଚଳର ତଥା ସମ୍ବଲପୁର ଅଞ୍ଚଳର ବହୁଲୋକ 
ଯୋଗଦେଇଥୁଲେ | 

୧୯ ୧୯ ଖ୍ରୀଷ୍ଟାଦ୍ଦରେ ପୁରୀରେ ଅନୁଷ୍ଠିତ ହୋଇଥିବା ପଞ୍ଚଦଶ ଉତ୍କଳ 
ସମ୍ମିଳନୀରେ ସେ ସଭାପତି ଆସନ ଅଳଙ୍କୃତ କରିଥଲେ | ସେ ତାଙ୍କ ସଭାପତି 
ଅଭିଭାଷଣରେ ଭାରତୀୟ ଜାତୀୟ କଂଗ୍ରେସର ମୂୁଳନୀତିକୁ ଗ୍ରହଣ କରି ନେବାକୁ 
ପରାମର୍ଶ ଦେଇଥିଲେ | ତା” ପରବର୍ଷଠାରୁ ଉତ୍କଳ ସମ୍ମିଳନୀ ଭାରଛୀୟ ଜାତୀୟ 
କଂଗ୍ରେସର ମୂଳନୀତିକୁ ଗ୍ରହଣ କରିନେଇଥୂଲେ | ସଭାପତି ଅଭିଭାଷଣରେ ସେ 
କହିଥଲେ- ଭାଷା ବିକଳାଙ୍ଗ ହେଲେ ମାନବର ଜ୍ଞାନ ଅପରିପକ୍୍‌ ରହେ | ଓଡ଼ିଆ 
କିଏ ? ଏହାର ଉତ୍ତର ସେ କହିଥଲେ- “କାନ୍ୟକୁବ୍‌ଜରୁ ଆସିଥାନ୍ତୁ ବା ବଙ୍ଗ 
ଦେଶରୁ ଆସିଥାନ୍ତୁ, ହିନ୍ଦ ମୁସଲମାନ, ଖ୍ରୀଷ୍ଟିୟାନ୍‌ ବୌଦ୍ଧ, ବ୍ରାହ୍ମ ଯେ କୌଣସି 
ଧର୍ମୀ ହେଉନ୍ତୁ କିମ୍ଭା ଭାରତର ଆଦିମନିବାସୀ ବା ଆର୍ଯ୍ୟଜାତି ହେଉନ୍ତୁ, 
ଯେଉଁମାନେ ଜନ୍ମ ମରଣରେ ସୁଖ ଦୁଃଖରେ ଭାଷା ସଭ୍ଯତାରେ ଓଡ଼ିଶା ସଙ୍ଗେ 
ସଂଯୁକ୍ତ ସେମାନେ ହିଁ ଓଡ଼ିଆ ବା ଉତ୍କଳୀ, ପୁଣି ସେହି ବିବର୍ିତ ଓଡ଼ିଆ ଜାତିର 
ବାସଭୂମିର ନାମ ଓଡ଼ିଶା ବା ଉତ୍କଳ ଦେଶ ।” 

ଓଡ଼ିଆ ଭାଷା ସଂପର୍କରେ ସେ କହିଥୂଲେ- “ ଯେଉଁ ଓଡ଼ିଆ ଭାଇମାନେ 
ମାନ୍ଦ୍ରା, ମଧ୍ଯପ୍ରଦେଶ ଓ ବଙ୍ଗ ପ୍ରଦେଶରେ ରହି ଅଛନ୍ତି, ସେମାନେ ଯେ କିପରି 
ନିର୍ଯାତିତ ହେଉଛନ୍ତି, ତାହା ବୁଝାଇ କହିବା ନିଷ୍ପୟୋଜନ ! ଅନ୍ୟ ପ୍ରଦେଶର କଥା 

୧୪୮ ପଶ୍ଚିମ ଓଡ଼ିଶାର ବରପୁତ୍ର 


ଥାଉ, ଆମ୍ଭ ନିଜ ପ୍ରଦେଶରେ ସିଂହଭୂମ ଜିଲ୍ଲାବାସୀ ଓଡ଼ିଆମାନଙ୍କୁ ମାତୃଭାଷା 
ପରିବର୍ଭେ ବଙ୍ଗଳା ଓ ହିନ୍ଦାଶିକ୍ଷା ଦିଆଯାଉଅଛି । ଯେଉଁମାନଙ୍କର ମାତୃଭାଷା 
ଘରୋଇ ଭାଷା ଓଡ଼ିଆ, ସେମାନଙ୍କୁ ଅଦାଲତରେ ଓଡ଼ିଆ କହିବା ମନା ! 
ସମ୍ମିଳନୀ ଗଭର୍ଣ୍ମେଣ୍ଟଙ୍କୁ କେତେ ଆବେଦନ କରି କୌଣସି ଉପକାର ପାଇ 
ନାହିଁ । ମୋହର ବିଶ୍ଵାସ ଯେ ଏ ବିଷୟରେ ଆଅତ୍ସ ନିର୍ଭରତା ଛଡ଼ା ଉପାୟାନ୍ତର 
ନାହିଁ । ପରୀକ୍ଷା ସ୍ଵରୂପ ପ୍ରତିଷ୍ପିତ “ସିଂହଭୂମି ଶିକ୍ଷା ପାଣ୍ଠି” କିୟତ ପରିମାଣରେ 
କୃତକାର୍ଯ୍ୟ ହୋଇଥବାର ଦେଖାଯାଉଛି। ସେହି ଶିକ୍ଷା ପାଣ୍ତିକୁ ବଢ଼ାଇ ଅନ୍ଯାନ୍ଯ 
ପ୍ରଦେଶାନ୍ତର୍ଗତ ଓଡ଼ିଆ ଅଞ୍ଚଳମାନଙ୍କରେ ଦୁଇ ଏକଟି ଲେଖାଏଁ ନିମ୍ବ ପ୍ରାଥମିକ 
ବିଦ୍ୟାଳୟ ବସାଇବା ପ୍ରୟୋଜନ |” 

କୃଷି ସଂପର୍କରେ ସେ ଯାହା କହିଥିଲେ ବର୍ଭମାନ ବି ତା'ର ଗୁରୁତ୍ଵ 
ଉପଲବ୍ଧ କରିହୁଏ- “କୃଷକ ସନ୍ତାନମାନଙ୍କୁ ଉନ୍ନତ ପ୍ରଣାଳୀରେ କୃଷି ଶିକ୍ଷା 
ଦେବାକୁ ହେବା ପ୍ରତି କିଲ୍ଲାରେ କୃଷି ' ସଲ ବସାଇବାକୁ ହେବ । ଗଭର୍ଣ୍ଣମେଣ୍ଟ 
କେତେକ ସ୍ଥାନରେ ଆଦର୍ଶ କୃଷିକ୍ଷେତ୍ର ପ୍ରତିଷ୍ଠିତ କରିଅଛନ୍ତି ସତ୍ୟ; କିନୁୁ ସେଥିରେ 
ବ୍ୟୟ ହିସାବରେ ଆୟ କିଛି ହେଉନାହିଁ । ସାର, କୃଷି ଉପକରଣ ବିହନ ଓ ହଳ 
ଅଭାବରେ କୃଷକମାନେ ଉପଯୁକ୍ତ ଭାବରେ କୃଷି କରିପାରୁ ନାହାନ୍ତି । ଭାରତୀୟ 
କୃଷିର ପ୍ରଧାନ ଅଙ୍ଗ ଗୋ”ବଂଶ ଦିନୁ ଦିନ ଧ୍ଵଂସପ୍ରାପ୍ତ ହେଉଅଛି | ପ୍ରତ୍ଯେକ 
ଗ୍ରାମରେ ଆବଶ୍ଯକତାନୁଯାୟୀ ନିଷ୍କର ଗୋଚର ଭୁମି ରଖିବାକୁ ସରକାରଙ୍କ ଦୃଷ୍ଟି 
ରହୁନାହିଁ । ପୂର୍ବରୁ ଚିହ୍ନିତ ଗୋଚର ଭୂମିମାନ ଏପରି ଆବାଦି ହୋଇଯାଉଛି ଯେ 
ଅଧୁକାଂଶ ଗ୍ରାମରେ ଗୋରୁମାନଙ୍କର ଛିଡ଼ା ହେବାକୁ ସ୍ଥାନ ନାହିଁ ! ଗୋଚର୍ମ ଠିକା 
ଦିଆ ହେବାରୁ ପ୍ରତିବର୍ଷ ଲକ୍ଷ ଲକ୍ଷ ଗୋ ମହିଷ ହତ ହେଉଅଛନ୍ତି । ବିଶେଷତଃ 
ଆମ୍ଭମାନଙ୍କର ଗଡ଼ଜାତ ରାଜାମାନେ ଗୋଚର୍ମ ବ୍ୟବସାୟକୁ ରାଜକୋଷ ବୃଦ୍ଧିର 
ଗୋଟିଏ ପନ୍ମା ବୋଲି ସ୍ଥିର କରିଥ୍‌ବାରୁ ଦେଶରେ ଭୟଙ୍କର ଗୋହତ୍ଯା 
ହେଉଅଛି | କି ହିନ୍ଦୁ କି ମୁସଲମାନ, କି ଖ୍ରୀଷ୍ଟିୟାନ୍‌ କେହି କୃଷିଜାତ ଦ୍ରବ୍ଯ 
ନଖାଇ ବଞ୍ଚ ପାରନ୍ତି ନାହିଁ 

ଶିକ୍ଷାର ଗତିବିଧ୍ଵ ସଂପର୍କରେ ସେ ଏକ ଅତି ଉତ୍ତମ ଚିନ୍ତାଧାରା ସମ୍ମିଳନୀ 
ଆଗରେ ଉପସ୍ଥାପିତ କରିଥଲେ “ ଶିକ୍ଷା ସଭ୍ୟତାରେ ଓଡ଼ିଆମାନଙ୍କର ଗୌରବ ଓ 
ବିଶେଷତ୍‌ ଅଛି । ଭାଷା, ଆଚାର, ବ୍ୟବହାର ଆଦି ସମସ୍ତ ବିଷୟରେ ଓଡ଼ିଆ ଏକ 

ପଶ୍ଚିମ ଓଡ଼ିଶାର ବରପୁତ୍ର . ୧୪୯ 


ସ୍ଵତନ୍ତ୍ର ଜାତି । ଓଡ଼ିଆ ଜାତିର ଶିକ୍ଷା, ସେମାନଙ୍କର ସକାଶେ ଗୋଟିଏ ପୃଥକ୍‌ 
ବିଶ୍ଵବିଦ୍ୟାଳୟ ସ୍ଥାପିତ ହେବା ଅତ୍ଯାବଶ୍ଯକ । ଆମ୍ଭେମାନେ ସରକାରଙ୍କଠାରୁ ଏ 
ବିଷୟରେ ଆଶ୍ଵାସନା ବାଣୀ ମାତ୍ର ପାଇଅଛୁ, କିନ୍ତୁ ତାହା କାର୍ଯ୍ୟରେ ପରିଣତ 
ହେବା ନିମନ୍ତେ କେତେ ଯୁଗ ଲାଗିବ, ଏହା ସେହି ଭାଗ୍ୟବିଧାତାଙ୍କୁ ଜଣା | 

ଉକ୍ତ କଳିତ ବିଶ୍ବବିଦ୍ୟାଳୟର ଛାତ୍ର ସଂସ୍ଥାନ ନିମନ୍ତେ ଓଡ଼ିଶାର ପ୍ରତି 
ଜିଲ୍ଲାରେ ସେକେଣ୍ଡାରୀ କଲେଜ ରହିବା ଆବଶ୍ଯକ । ବଙ୍ଗଦେଶରେ ଏହି ପ୍ରସ୍ତାବ 
ଗୁହୀତ ହୋଇଯାଇଅଛି ! ବିହାର ଓ ଓଡ଼ିଶା ପ୍ରଦେଶ ସେଥରେ ଅନୁକରଣ କଲେ, 
ଓଡ଼ିଶାରେ ସ୍ଵତନ୍ତ୍ର ବିଶ୍ଵବିଦ୍ୟାଳୟ ହୋଇପାରିବ ବୋଲି ମୋର ଦୃଢ଼ ବିଶ୍ଵାସ 
ହେଉଅଛି | 

ସ୍ତ୍ରୀ ଶିକ୍ଷା ସକାଶେ ଲୋକମାନଙ୍କର ବଦ୍ଧମୂଳ କୁସଂସ୍କାର ତଥାପି ଦୂର 
ହୋଇନାହିଁ । ସ୍ତ୍ରୀ ଶିକ୍ଷାପାଇଁ ଗଭର୍ଣ୍ମେଣ୍ଟ ପ୍ରଚୁର ଅର୍ଥ ବ୍ୟୟ କରିଛନ୍ତି ସତ୍ୟ; କିନ୍ତୁ 
ସେ ବିଭାଗର କାର୍ଯ୍ୟକ୍ରମ ଦେଶ କାଳୋଚିତ ଭାବରେ ବିଧ୍ବବଦ୍ଧ ନ ହୋଇଥୁବା 
ହେତୁ ସାଧାରଣଙ୍କର ପ୍ରିୟ ଓ ଶ୍ରେୟ ହୋଇପାରୁନାହିଁ 

ସ୍ତ୍ରୀମାନେ ସମସ୍ତ କାର୍ଯ୍ୟରେ ପୁରୁଷମାନଙ୍କର ଅର୍ଵାଙ୍ଗିନୀ । ଭାରତୀୟ 
ଆର୍ଯ୍ୟଜାତି ଆମ୍ଭମାନଙ୍କର ପୂର୍ବପୁରୁଷଗଣ ଏହା ଉତ୍ତମ ରୂପେ ବୁଝିପାରିଥିଲେ ବୋଲି 
ନାରୀଜାତିଙ୍କର ଶିକ୍ଷାବିଧାନ କରି ସେମାନଙ୍କୁ ସ୍ବାଧୀନତା ପ୍ରଦାନ କରିଥୁଲେ । 
ବର୍ଭମାନ ଶିଷିତ ଯୁବକ ଭାଇମାନେ ନାରୀଶିକ୍ଷା ଓ ସ୍ତୀ ସ୍ବାଧୀନତା ପ୍ରସଙ୍ଗରେ ଦୀର୍ଘ 
ଦୀର୍ଘ ପ୍ରବନ୍ଧ ଲେଖନ୍ତି ଓ ବକ୍ତତା ଝାଡ଼ିଥାନ୍ତି; ମାତ୍ର କାର୍ଯ୍ୟକ୍ଷେତ୍ରରେ କାହାରି ଉଦ୍ୟମ 
ନାହିଁ । ଆମ୍ଭମାନଙ୍କର ଏହି ସାହସହୀନତାର କାରଣ ଆମ୍ଭମାନଙ୍କ ନୈତଁଳ 
ସାହସହୀନ ହୋଇପଡ଼ୁଅଛି ! ଯେ ପର୍ଯ୍ୟନ୍ତ ଆମ୍ଭମାନଙ୍କର ହୃଦୟରେ ସେହି ବଳ 
ଆସିନାହିଁ, ଆମ୍ଭମାନଙ୍କର ଜାତୀୟ ଜୀବନ ଜାଗ୍ରତ ହେବନାହିଁ । ସେ ଜାତୀୟ ଶିକ୍ଷାର 
ପ୍ରସାରପାଇଁ ଦୃଢ଼ ଯୁକ୍ତି କରିଥିଲେ । ଜାତିର ଅଦ୍ୟୁହ୍ଥାନର ନିଦାନ ହେତୁ ଶିକ୍ଷାର 
ମୁଖ୍ଯ ଲକ୍ଷ୍ଯ ଚାକିରି ବୋଲି ବିବେଚିତ ହେଉଥିବାଯାଏ, ଝଜ୍ରୌଣସଁ ଜାତି ଜାତୀୟ 
ଜୀବନ ଲାଭ କରିପାରି ନାହିଁ କି ପାରିବ ନାହିଁ । 

ସମାଜ ସଂସ୍କାର, ଶାସନ ସଂସ୍କାର, ଓଡ଼ିଶାର ଦ୍ର୍ଭିକ୍ଷ ମହାମାରୀ ଆଦି 
ସଂପର୍କରେ ସେ ବିଶଦ ଓ ବିସ୍ତୃତ ଭାବରେ ଆଲୋଚନା କରି ଅତ୍ଯନ୍ତ 
ଆବେଗମୟ ଭାଷାରେ ସଭାପତି ଭାଷଣ ଦେଇଥୂଲେ 

ଚନ୍ଦ୍ରଶେଖରଙ୍କ ଯେତେବେଳେ ସତର ବର୍ଷ ସେହି ସମୟରେ ତାଙ୍କର 
ଦାହତ୍ୟ ଜୀବନ ଆରମ୍ଭ ହେଲା । ସ୍ତ୍ରୀ ରକ୍ତିଣୀ ଦେବୀ ଥିଲେ ଜଣେ ଆଦର୍ଶ 
ଗୃହିଣୀ । ସେ ଶାଶୁ ଶ୍ବଶୁରଙ୍କ ସେବା ସଙ୍ଗେ ପରିବାରକୁ ସୁନ୍ଦର ଭାବରେ 
ଚଳାଉଥିଲେ । ପରିଚାରକ ପରିଚାରିକାମାନେ ତାଙ୍କ ମିଷ୍ଟାଳାପ ଏବଂ ଶିଷ୍ଟ 
ବ୍ୟବହାରରେ ସଦା ସନ୍ତୁଷ୍ଟ ରହୁଥିଲେ ! ଚନ୍ଦ୍ରଶେଖର ଯାହା ଆୟ କରୁଥୂଲେ 
ରକ୍ରିଣୀ ଦେବୀଙ୍କ ହାତରେ ଦେଇ ପରିବାର ଚଳାଇବା ଦିଗରୁ ଏକ ପ୍ରକାର ନିଶ୍ଚିନ୍ତ 
ରହୁଥିଲେ | ୧୯ ୧୦ ମସିହାରେ ରକ୍ନିଣୀ ଦେବୀ ଦୁଇଟି କନ୍ଯା ଓ ଦୁଇଟି ପୁତ୍ର 
ସନ୍ତାନ ସ୍ବାମୀକୁ ସମର୍ପଣ କରି ଇହଧୀମରୁ ବିଦାୟ ନେଲେ । 

ରକ୍ତିଣୀ ଦେବୀଙ୍କ ବିୟୋଗ ପରେ ଚନ୍ଦ୍ରଶେଖରଙ୍କ ବହୁ ଆତ୍ସୀୟସ୍ବଜନ 
ଦ୍ିତୀୟଦାର ଗ୍ରହଣ କରିବାକୁ ପରାମର୍ଶ ଦେଲେ । ତାଙ୍କୁ ସେତେବଳେ ମାତ୍ର 
ସଇଁତିରିଶ ବର୍ଷ, ସେ କିନୁୁ ସଷ୍ଟ ଭାବରେ ମନା କରିଦେଲେ | ସେ ଧୀରେ 
ଭାବରେ କହୁଥିଲେ ଇଶ୍ଵର ମଙ୍ଗଳମୟ ! କୌଣସି ସଦୁଦେଶ୍ଯରେ ତାଙ୍କୁ 
ବିପତ୍ଵୀକ କରିଛନ୍ତିଖ ସେ ଏପରି ଅବସ୍ଥାରେ ଅଧଵକତର ସେବାପରାୟଣ 
ହୋଇପାରିବେ | ପତ୍ନୀ ବିୟୋଗ ପରେ ଓସେ ଅଧ୍ଵକାଂଶ ସମୟ ଜନସେବା 
କାର୍ଯ୍ୟରେ ମନୋନିବେଶ କଲେ | 

ପତ୍ନୀ ସଂସାର ତ୍ଯାଗ କଲାବେଳେ ପୁତ୍ର କନ୍ଯାମାନେ ଛୋଟ ଛୋଟ 
ଥିବାରୁ ଚନ୍ଦ୍ର ଶେଖର ସାମାନ୍ୟ ବିବ୍ରତ ହୋଇପଡ଼ିଲେ; କିନ୍ତୁ ଏ ସମୟରେ ତାଙ୍କର 
ଏକ ବିଧବା ଭଉଣୀ ଥିଲେ; ସେ ସମସ୍ତ ଛୁଆମାନଙ୍କୁ ଲାଳନ ପାଳନ କରି ଘର 
ସମ୍ଭାଳି ନେଲେ | ଅବସର ସମୟରେ ଚନ୍ଦ୍ରଶେଖର ସାଧୁସଙ୍ଗ ଲାଭ ନିମନ୍ତେ 
ତପ୍ପର ଥିଲେ | 

ଅନ୍ୟାନ୍ୟ ଓଡ଼ିଆ ଭାଷାଭାଷୀ ଅଞ୍ଚଳକୁ ଓଡ଼ିଶାରେ ମିଶାଇବାପାଇଁ 
ଚନ୍ଦ୍ର ଶେଖରଙ୍କ ଉଦ୍ଯମ ଏକାନ୍ତ ପ୍ରଶଂସନୀୟ । ସେ ଆଜୀବନ ଉତ୍କଳ 
ସମ୍ମିଳନୀରେ ସମ୍ବଲପୁର ପ୍ରତିନିଧ୍ ରୂପେ ସଦସ୍ୟ ଥଲେ | ୧୯୭୨ ମସିହାରେ 
ତାଙ୍କ ନେତୃତ୍ବରେ ।ପ୍ରତିନିଧୂଦଳ ଓଡ଼ନେଲ୍‌ କମିଟି ଆଗରେ ସାକ୍ଷ୍ଯ ଦେଇଥିଲେ | 
ଫଳରେ ୧୯୩୬ ମସିହା ଅପ୍ରେଲ ପହିଲା ଦିନ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠିତ 
ହୁଏ | କିନ୍ତୁ ଦୁଃଖର କଥା, ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠିତ ହେବା ଆଗରୁ ସେ 
ଆଉ ଇହଧାମରେ ନଥିଲେ | 

ସେ ୧୯୦୨ ମସିହାରୁ ୧୯୨୫ ପର୍ଯ୍ୟନ୍ତ କ୍ରମାନ୍‌ୟରେ ମ୍ୟୁଚିସିପାଲ 

> ¢ 
କାଉନସିଲକୁ ଝାଡ଼ୁଆପଡ଼ାରୁ ନିବାଚିତ ହୋଲଥଲେ | ୧୯୦୨ ରୁ ୧୯୧୦ 
ପର୍ଯ୍ୟନ୍ତ ମ୍ୟୁନିସିପାଲଟିର ସଦସ୍ୟ ଭାବରେ ନିର୍ବାଚିତ ହୋଇଥ୍‌ଲେ | ୧୯୧୧ ରୁ 
୧୯୧୫ ପର୍ଯ୍ୟନ୍ତ ସେ ମ୍ୟୁନିସିପାଲିଟିର ସେକ୍ରେଟେରୀ ଥଲେ । ୧୯୧୭ 
ମସିହାରେ ସେ ଅଧ୍ଷକ୍ଷ ଭାବରେ ନିର୍ବାଚିତ ହୋଇଥଲେ ଓ ପରେ ଉକ୍ତ ପଦର 
ନାମ ଚେୟାରମ୍ୟାନ ଭାବେ ପରିବର୍ଭନ ହୋଇଥଲା | 

ଚନ୍ଦ୍ରଶେଖର ମ୍ୟୁନିସିପାଲିଟିର ସେକ୍ରେଟାରୀ ଥିଲାବେଳେ ବ୍ୟୟବହୁଳ 
ଅଫିସ ସୁପରଇନ୍‌ଟେଣ୍ଡେଣ୍ଟ ପଦ ଉଠାଇ ୪୦ ଟଙ୍କା ହେଡ଼୍‌କ୍ଲାର୍କ ପଦ ସୃଷ୍ଟି 
କରାଯାଇଥୁଲା | 

ମଧୁସୁଦନ ଦାସ ବିହାର. ଓଡ଼ିଶାର ସ୍ଵବାୟତ୍ତ ଶାସନ ବିଭାଗରେ ମନ୍ତ୍ରୀ ଥବା 
ସମୟରେ ସେ ବିହାର ଓଡ଼ିଶା ମ୍ୟୁନିସିପାଲ୍‌ ଆଇନ ପ୍ରଣୟନ କରିଥଲେ । 
ଚନ୍ଦ୍ରଶେଖର ସେହି ଆଇନ ଭଲଭାବରେ ଅଧ୍ୟୟନ କରିଥଲେ | ନଗରପାଳ ଥବା 
ସମୟରେ ସେ ବହୁ ଜନହିତକର କାର୍ଯ୍ୟ କରିଛନ୍ତି । ସ୍ଵାସ୍ଥ୍ୟ ଶିକ୍ଷା ଓ ପାନୀୟ ଜଳ 
ସୁବିଧାପାଇଁ ବିଶେଷ ଦୃଷ୍ଟି ଦିଅନ୍ତି । ସେ କେତୋଟି ଅବୈତନିକ ସ୍କୁଲ ପ୍ରତିଷ୍ଠା 
କରି ପଞ୍ଚମ ଶ୍ରେଣୀ ପର୍ଯ୍ୟନ୍ତ ମାଗଣା ଶିକ୍ଷା ଦେବାର ବ୍ଯବସ୍ଥା କରିଥଲେ । 
ଆଜି କାଲି ଯୁଗରେ ଆଦିବାସୀ, ହରିଜନ ସ୍କୁଲ ପ୍ରତିଷ୍ଠା ସାଧାରଣ କଥା 
ହୋଇପାରେ; କିନ୍ତୁ ଆଜକୁ ୮୦/୯ ୦ ବର୍ଷ ତଳେ ଓଡ଼ିଶା ତଥା ଭାରତରେ ଏପରି 
ଏକ ସ୍କୁଲ ପ୍ରତିଷ୍ଠା ନିଶ୍ଚୟ ଅଭିନବ | 

ସମ୍ବଲପୁରଠାରେ ଶବଦାହପାଇଁ ବିଶେଷ ଅସୁବିଧା ହେଉଥଲା; ଏଣୁ ଚନ୍ଦ୍ର 
ଶେଖର ନଗରପାଳ ଥବା ସମୟରେ ଶବଦାହପାଇଁ ଲୁହାଛଡ଼ମାନ ପୋତାଯିବା 
ବ୍ୟବସ୍ଥା ଓ ପାଖରେ ଏକ କାଠଗୋଭାମ ଖୋଲିବାର ବ୍ଯବସ୍ଥା କରିଥଲେ । 
୩୦ ଜଣ କୁଷ୍ଠରୋଗୀ ରହିପାରିବା ଭଳି ଏକ କୁଷ୍ଠାଶ୍ରମ ମଧ୍ଯ ପ୍ରତିଷ୍ଠା କରିଥଲେ | 

ସେ ନଗରପାଳ ଥବା ସମୟରେ ମୁନିସିପାଲ ଆଇନ ସହର ମଧ୍ଯରେ 
କଡ଼ାକଡ଼ି ଭାବରେ ଲାଗୁ ରହିଥଲା | ଯେ ଏହି ଆଇନର ଖୁଲାଫ କରୁଥଲା ତାଙ୍କୁ 
ଆଇନ ଅନୁସାରେ ଦଣ୍ତିତ କରାଯାଉଥିଲା | ଥରେ ତାଙ୍କର ମାତା ମ୍ୟୁନିସିପାଲ 
ଆଇନ ବାରଣ ଥବା କାର୍ଯ୍ୟ କରୁଥିବାରୁ ତାଙ୍କ ଅର୍ଥଦଣ୍ଡ କରାଇଥୁଲେ | 

ସମ୍ବଲପୁର ସହରରେ ହଇଜା ବ୍ୟାପିଲେ ସେ ସ୍ବେଚ୍ାସେବକମାନଙ୍କ ସହିତ 
ମିଶି ପୀଡ଼ିତମାନଙ୍କୁ ଚିକିତ୍ସା ବ୍ଯବସ୍ଥା କରାଉଥଲେ । ସମ୍ବଲପୁର ସହର କିପରି 
ପରିଷ୍କାର ପରିଚ୍ଛନ୍ନ ରହିପାରିବ ସେ ସତତ ଚେଷ୍ଟିତ ଥଲେ । ଏ ସହରର ପ୍ରତି 
ଗଳି କନ୍ଦି ତାଙ୍କପାଇଁ ଅତି ପ୍ରିୟ; ତେଣୁ ସେ ଏହାର ଉନ୍ନତ ଓ ବିକାଶପାଇଁ 
ଅହରହ ବ୍ୟସ୍ତ ଓ କ୍ରିୟାଶୀଳ ରହୁଥିଲେ | 

ଚନ୍ଦ୍ରଶେଖର ନଗରପାଳ ଭାବରେ ଅଫିସର ସମସ୍ତ କର୍ମଚାରୀଙ୍କ ସହିତ 
ଉତ୍ତମ ଆଚାର ବ୍ୟବହାର କରୁଥିଲେ | ସେ ଥଲେ ଅତ୍ୟନ୍ତ ଭଦ୍ର ଓ ବିନୟୀ | 

ଜାତି ପ୍ରାଣ ଚନ୍ଦ୍ରଶେଖର ଥ୍‌ଲେ ଜଣେ ଅପ୍ରତିଦ୍ବନ୍ଦ୍ଦୀ ନେତା । 
ଦେଶାତ୍କାବୋଧରେ ତାଙ୍କର ପ୍ରାଣ ସବୁବେଳେ ଭରପୂର ଥଲା | ଗାନ୍ଧିଜୀଙ୍କ 
ଅସହଯୋଗ ପ୍ରସ୍ତାବ ଧାର୍ଯ୍ୟ ସଂପର୍କରେ ୧୯ ୨୦ ମସିହାରେ ନାଗପୁର ଠାରେ 
କଂଗ୍ରେସର ଏକ ଅଧ୍ବବେଶନ ଅନୁଷ୍ଠିତ ହୋଇଥଲା | ଏହି ଅଧ୍ବବେଶନରେ 
ଚନ୍ଦ୍ରଶେଖର ଯୋଗ ଦେଇଥିଲେ | ଧୀରେ ଧୀରେ ଏହି ଅସହଯୋଗ ଆନ୍ଦୋଳନ 
କେବଳ ଶିକ୍ଷିତ ଗୋଷ୍ଠୀ ମଧ୍ୟରେ ନ ହୋଇ ଗଣ ଆନ୍ଦୋଳନର ରୂପ ଧାରଣ 
କରେ | ୧୯୨୧ ମସିହାରେ ଗାନ୍ଧିଜୀ ସମଗ୍ର ଭାରତ ବର୍ଷରେ ଅସହଯୋଗ 
ଆନ୍ଦୋଳନର ଡାକରା ଦିଅନ୍ତି । ଏହି ଆନ୍ଦୋଳନକୁ ସଫଳ କରିବାପାଇଁ 
ଚନ୍ଦ୍ରଶେଖର ସମ୍ବଲପୁରରେ ପ୍ରମୁଖ ଭୂମିକା ଗ୍ରହଣ କରନ୍ତି | ଏହି ଆନ୍ଦୋଳନକୁ 
ତ୍ବରାନ୍ବିତ କରିବାପାଇଁ ପଣ୍ତିତ ନୀଳକଣ୍ଠ ଦାସ କଲିକତା ବିଶ୍ଵବିଦ୍ୟାଳୟରୁ ଅଧ୍ୟାପକ 
ପଦ ତ୍ଯାଗ କରି ସମ୍ବଲପୁର ଚାଲିଆସିଲେ । ଏଠାରେ ଏକ ଜାତୀୟ ବିଦ୍ଯାଳୟ 
ପ୍ରତିଷ୍ଠା କରାଗଲା | ଏହି ସମସ୍ତ କାର୍ଯ୍ୟରେ ଚନ୍ଦ୍ର ଶେଖର ଅକୁଣ୍ଠ ଭାବରେ 
ସହଯୋଗ ଜରୁଥ୍ବଲେ | 

ସମ୍ବଲପୁର ଜିଲ୍ଲା କଂଗ୍ରେସ କମିଟିର ସଭାପତି ଥିଲେ ଚନ୍ଦ୍ରଶେଖର । 
ଉତ୍କଳମଣି ଗୋପବନ୍ଧୁ ଓ ଚନ୍ଦ୍ରଶେଖରଙ୍କ ନେତୃତ୍ଵରେ ଓଡ଼ିଶାରେ କଂଗ୍ରେସ ଦଳର 
ସଙ୍ଗଠନ ମଜଭୁତ ହୋଇଥଲା | ୧୯ ୨୮ ମସିହା ଡିସେମ୍ବର ୨୩ ତାରିଖରେ 
ଗାନ୍ଧିଜୀ ସମ୍ବଲପୁର ଗସ୍ତରେ ଆସି ଚନ୍ଦ୍ରଶେଖରଙ୍କ ଆତିଥ୍ଯ ଗ୍ରହଣ କରିଥଲେ ! 
ଗାନ୍ଧିଜୀଙ୍କ ସଙ୍ଗରେ ତାଙ୍କ ପତ୍ନୀ କସ୍ତୁରବା, ଗାନ୍ଧିଙ୍କ ସେକ୍ରେଟାରୀ ଓ ପୁତ୍ର 
ଦେବଦାସ ମଧ୍ଯ ଆସିଥଲେ । ଏମାନେ ସମସ୍ତେ କମଳିବଜାର ପାଖରେ ଥବା 
ତାଙ୍କ ଘରେ ରହିଥୁଲେ | 

ଗାନ୍ଧିଜୀ ଛେଳି ଦୁଧ ପିଉଥଲେ ! ତାଙ୍କପାଇଁ ଛେଳିଦୁଧ ଖୋଜା ହେଲା । 
ସହରର ନୂଆପଡ଼ାରେ ଥବା ମୁସଲମାନ ଓ ହିନ୍ଦୁ ଟାଙ୍ଗୀବାଲାମାନେ ଛେଳି ପୋଷି 
ଥିଲେ; କିନ୍ତୁ ପୋଲିସ ଭୟରେ ଦୁଧ ଦେବାକୁ ସମସ୍ତେ ମନା କଲେ । 
ଅବଶେଷରେ ଚନ୍ଦ୍ରଶେଖର ବାବୁ ନିଜେ ବାହାରିଲେ ଦୁଧପାଇଁ । ମହାନ୍ତି ପଡ଼ାର 
ଶ୍ରୀ ଗୌରୀଶଙ୍କର ପଟ୍ଟନାୟକ ନାମକ ଏକ ବ୍ୟକ୍ତି ଗୁଡ଼ିଏ ଛେଳି ପାଳିଥୁଲେ । 
ତାଙ୍କ ପାଖକୁ ସେ ଗଲେ । ଚନ୍ଦ୍ରଶେଖରଙ୍କୁ ଦେଖି ପଟ୍ଟନାୟକଙ୍କ ପୋଲିସ ଭୟ 
ଦୂର ହେଲା | ସେ ନିଜେ କେତୋଟି ଦୂହାଁଳୀ ଛେଳିକୁ ଆଣି ତାଙ୍କ ଟାଙ୍ଗାରେ ଠିଆଁ 
କରାଇ ଦେଲେ | ଛେଳିକୁ ଧରି ଚନ୍ଦ୍ରଶେଖର ତାଙ୍କ ଘରକୁ ଆସିଲେ । 
ଛେଳିଗୁଡ଼ିକୁ ଦେଖି ଗାନ୍ଧିଜୀ ହସିହସି କହିଥଲେ- “ ବେହେରାଚି ! ବକରୀ କୋ 
ଗୋଦମେ ଲେନା ୟହ ସାୟଦ୍‌ ପହିଲା ଖିର ଆଖରୀ ଉଅକତ୍‌ ।” ଚନ୍ଦ୍ରଶେଖର 
ସଙ୍ଗେ ସଙ୍ଗେ ତା'ର ଉତ୍ତରରେ କହିଥଲେ- 

 “ଉମିଦ୍‌ ହୈ ଆପ୍‌ ଦୋବାରା ଫିର୍‌ ୟହାଁ ପଧାରିୟେଟ୍ଗେ |” 

ଏହିକଥା ସତ୍ୟ ହେଲା, ପୁଣି ୧୯୩୪ ମସିହା ମଇ ୫ ତାରିଖ ଗାନ୍ଧିଜୀ 
ଦ୍ଵବିତୀୟବାର ସମ୍ବଲପୁର ଗସ୍ତରେ ଆସିଥୁଲେ ଏବଂ ତାଙ୍କ ଘରେ ଅତିଥ୍ୟ ଗ୍ରହଣ 
କରିଥିଲେ | ଏଥର ସେ ଅତିଥ ସକାର ସହ ଗାନ୍ଧିଜୀଙ୍କୁ ସେ ଓ ତାଙ୍କ ପରିବାରର 
ସମସ୍ତେ ଏକ ଏକ ସୁନାମୁଦି ଉପହାର ଦେଇଥଲେ | 

ସେ ଥଲେ ଜଣେ ସଚ୍ଟୋଟ ଦେଶପ୍ରେମୀ | ସମାଜରୁ ଅନ୍ଧବିଶ୍ଵାସ ଓ 
କୁସଂସ୍କାର ଦୂର ନ ହେଲେ ହେଶ ଆଗେଇ ପାରିବ ନାହିଁ; ଏହା ସେ ମର୍ମେ ମର୍ମେ 
ଅନୁଭବ କରିଥିଲେ | ସେଥୂସକାଶେ ଶିକ୍ଷାର ବିକାଶପାଇଁ ସତତ ଦଯତୃଶୀଳ 
ଥିଲେ | ନାରୀ ସମାଜକୁ ଶିକ୍ଷିତ କରିବାପାଇଁ ସେ କେତୋଟି ବାଳିକା ବିଦ୍ୟାଳୟ 
ସ୍ଥାପନ କରିଥଲେ | 

ସେ ସମୟରେ ବହୁ ଗରିବ ବ୍ରାହ୍ମଣମାନେ ଗୋରା ସୀହେବମାନଙ୍କ 
ବାସଭବନରେ ଚାକର ପୂଜାରୀ କାମ କରୁଥିଲେ । ଗୋରା ସାହେବମାନେ ତାଙ୍କୁ 
ଅତି ହୀନ ଦୃଷ୍ଟିରେ ଦେଖୁଥିଲେ । ବ୍ରାହ୍ମଣ ସମାଜରେ ମଧ୍ଯ ହଳ କରିବା, ଚାଷ 
କରିବା, ଧାନ କାଟିବା ଓ ଧାନ ବୋହିବା ଆଦି ଦୋଷାବହ କାର୍ଯ୍ୟ ବୋଲି 
ବିବେଚିତ ହୋଇଥାଏ । ଏଣୁ ଗରିବ ବ୍ରାହ୍ମଣମାନେ ଚାଷ କାର୍ଯ୍ୟ କରିପାରୁ 
ନଥିଲେ | ଫଳରେ ସେମାନେ ନୌକରୀ କରିବାକୁ ବାଧ୍ଯ ହେଉଥଲେ। 

୧୫୪ ପଶ୍ଚିମ ଓଡ଼ିଶାର ବରପୁତ୍ର 


“ ଗୋରା ସାହେବମାନଙ୍କର ଜୋତା ଧରିବାଠାରୁ ହଳ ଧରିବା ଶ୍ରେୟସ୍କର 
ବୋଲି ଚନ୍ଦ୍ରଶେଖର ଲୋକଙ୍କୁ ବୁଝାଉଥିଲେ । ସେ କେବଳ ବାକ୍ୟବୀର ନଥିଲେ, 
ଥୁଲେ କର୍ମବୀର | ୧୯ ୨୫ ଖ୍ରୀଷ୍ଟାବ୍ଦ ସେପ୍ଟେମ୍ବର ୧୫ ତାରିଖ ଦିନ 
କମଲିବଜାର ପାଖରେ ଥବା ଏକ ବିଲରେ ବ୍ରାହ୍ମଣକୁ ନେଇ ହଳ କରିଥଲେ । 
ଏଥପାଇଁ ସେ ବ୍ରାହ୍ମଣ ସମାଜ ମଧ୍ଯରେ ବିଶେଷ ଭର୍ସିତ ହୋଇଥଲେ । 

ସମସ୍ତଙ୍କୁ ଶ୍ରଦ୍ଧା ଆକର୍ଷଣ କଲାଭଳି ମହତ୍ତ୍ବ ସେ ଅର୍ଚ୍ଚନ କରିପାରିଥିଲେ | 
ସେ ଥଲେ ସ୍ଵଜଭାଷୀ, ଉଦାର ଓ ମହତ | ତାଙ୍କର ଏକ ବିଶେଷଗୁଣ ଥଲା ଯେ 
ସେ କାହାକୁ ଅଯଥା ସମାଲୋଚନା କରୁନଥ୍‌ଲେ କି ଉପଦେଶ ପ୍ରଦାନ 
କରୁନଥଲେ |! ବଡ଼ ଧୀର ଓ ନମ୍ର ଭାବରେ ପରିସ୍ଥିତିର ସାମ୍ନା କରୁଥିଲେ | 
ସ୍ଵମତ ଓ ନିଷ୍ଠାରେ ସ୍ରିର ଦୃଢ଼ ରହି ମଧ୍ୟ ସେ କୌଣସି ମତବାଦୀର ଅପ୍ରିୟ 
ନଥିଲେ | 

ବିପତ୍ନୀକ ଭାବରେ ସେ ତାଙ୍ଗର ଚାରୋଟି ସନ୍ତାନମାନଙ୍କର ସବୁ ଦାୟିତ୍ଵ 
ତୁଲାଉଥିଲେ ¦ ଗୌରାଙ୍ଗ, ନିତ୍ୟାନନ୍ଦ ନାମକ ଦୁଇଟି ପୁତ୍ର ଓ ହରପ୍ରିୟା ଓ 
ଇନ୍ଦୁମତୀ ନାମକ ଦୁଇଟି କନ୍ଯା ଥଲେ |! ଏମାନେ ସମସ୍ତେ ପିତାଙ୍କର ଆଦର୍ଶରେ 
ଅନୁପ୍ରାଣିତ ହୋଇଥୁଲେ । ସରଳ ଜୀବନ ଓ ଉଚ୍ଚଚିନ୍ତା ତାଙ୍କର ଆଦର୍ଶ ଥଲା | 
ନିଜ ପାଳକ ପିତାମାତାଙ୍କୁ ସେବା ଶୁଶୁଷା କରିବା ସଙ୍ଗେ ସଙ୍ଗେ ଜନ୍ମଦାତ୍ରୀ 
ପିତାମାତାଙ୍କୁ ସେବା ଯତ୍ନ କରୁଥିଲେ | 

ଚନ୍ଦ୍ରଶେଖର ପ୍ରତ୍ୟହ ଭୋରରୁ ଉଠି ନିତ୍ୟ କର୍ମ ସମାପନା ପରେ ସେ କିଛି 
ସମୟ ଦଣ୍ଡ ବୈଠକ ଓ ମୁଦ୍‌ଗର ଚାଳନା କରୁଥିଲେ | ସ୍ଵାସ୍ଥ୍ୟପ୍ରତି ସେ ବିଶେଷ 
ଯତ୍ନଶୀଳ ଥଲେ | ଶରୀରକୁ ସୁସ୍ଥ ଓ ନିରୋଗ ରଖୁବାପାଇଁ ସେ ନିୟମିତ ବ୍ୟାୟାମ 
କରୁଥିଲେ | 

ସେ କିପରି ଉଦାର ପ୍ରକୃତିର ବ୍ୟକ୍ତି ଥିଲେ ନିମ୍ନ ଘଟଣାରୁ ଜଣାପଡ଼େ 

ନାଗପୁରର ଏକ ଲୁଗାମିଲ୍‌ରେ ଚନ୍ଦ୍ରଶେଖରଙ୍କ କେତୋଟି ଅଂଶ ଥିଲା | 
ଦିନେ ସମ୍ବଲପୁରରେ ଥିବା ସେହି ମିଲ୍‌ର ଲୁଗା ଦୋକାନକୁ ତାଙ୍କ ଜ୍ୟେଷ୍ଠ ପୁତ୍ର 
ଗୌରାଙ୍ଗ ଲୁଗା କିଣିବାକୁ ଗଲେ । ସମୟ ସଂଧ୍ୟା ହୋଇ ଆସୁଥାଏ ¦! ଦୋକାନ 
ବନ୍ଦ କରିବା ଉପରେ | ଗୌରାଙ୍ଗ ବାବୁ ଲୁଗା କିଣିବାକୁ ଇଛା ପ୍ରକାଶ କରିବାରୁ 
ଦୋକାନୀ କର୍ମଚାରୀ ତାଙ୍କୁ ମନାକଲେ ! ସଙ୍ଗେ ସଙ୍ଗେ ସେ କମ୍ପାନୀ 

ପଶ୍ଚିମ ଓଡ଼ିଶାର ବରପୁତ୍ର , ୧୫୫ 


କର୍ଚ୍ତ ପକ୍ଷଙ୍କଠାରେ ଏକ ଅଭିଯୋଗ କଲେ । କମ୍ପାନୀ କର୍ତ୍ତୃପକ୍ଷ କର୍ମଚାରୀକୁ 
କୈଫିୟତ ତଲବ କଲେ | ମିଲର ସ୍ଥାନୀୟ କର୍ଚ୍ଧପକ୍ଷ ଚନ୍ଦ୍ରଶେଖରଙ୍କ ପାଖକୁ 
ଧାଇଁଲେ | ସେ ପୁଅର ଏପରି କାର୍ଯ୍ୟରେ ବ୍ୟଥତ ହୋଇ ପୁତ୍ରକୁ ଡାକି କହିଲେ 
ଗୌରାଙ୍ଗ ତୁ ଲେଖି ପଢ଼ି ଜାଣିଲୁ; ତାହା କ'ଣ ଅନ୍ଯର ଦାନା ମାରିବାପାଇଁ । 
ଭୋକିଲା ବ୍ୟକ୍ତିର ମୁହଁରେ ଭାତ ସିନା ଦେବା ଉଚିତ୍‌ । ପ୍ରଥମ ଦୋଷ ବୋଲି 
କ୍ଷମା ପାଇଲୁ; ଭବିଷ୍ୟତପାଇଁ ସାବଧାନ | ଗୌରାଙ୍ଗ ଭୁଲ୍‌ ବୁଝି ନିରବ ରହିଲେ । 

ଚନ୍ଦ୍ରଶେଖର ଅତି ସରଳ ଓ ନିରାଡ଼ମ୍ବର ଭାବରେ ଜୀବନ ଅତିବାହିତ 
କରୁଥିଲେ | ପରିଧେୟ ଥିଲା ତାଙ୍କର ଖଣ୍ଡିଏ ଅଣଓସାରିଆ ତନ୍ତବୂୁଣା ଧୋତି । 
ପଦାକୁ ବାହାରିଲେ ଖଣ୍ଡିଏ ଫତେଇ ବ୍ଯବହାର କରୁଥିଲେ !- ଅଦାଲତକୁ 
ଯିବାବେଳେ ସେ ଖଣ୍ଡିଏ ସାଧାରଣ ପାଇଜାମା, କେପ୍‌ କଲର ଯୁକ୍ତ ଏକ ଲମ୍ବା 
କୋଟ ଓ ଜୋତା । ବଳଦଗାଡ଼ିରେ ସେ ପ୍ରତ୍ଯହ ଅଦାଲତ ଯିବା ଆସିବା 
କରୁଥିଲେ | ତାଙ୍କପରି ବ୍ୟକ୍ତିତ୍ଵ ଓ ଚରିତ୍ରର ପବିତ୍ର ନିଷ୍ଠା ଥୁବା ବ୍ୟକ୍ତି କ୍ଵଟିତ୍‌ 
ଦେଖାଯାନ୍ତି | ସେ ଥଲେ ସାଧୁ, ସୁପୁରୁଷ ଓ ଜାତିପ୍ରାଣ ! ଅନ୍ତରେ ଅନ୍ତରେ 
ତାଙ୍କର ପ୍ରଜ୍ବଳିତ ହେଉଥଲା ଦେଶାତ୍ସବୋଧର ପବିତ୍ର ଅଗ୍ନି । କହିବାକୁ ଗଲେ 
ସମ୍ବଲପୁରରେ ସେ ସ୍ଵାଧୀନତା ଆନ୍ଦୋଳନର ପ୍ରଥମ ଦିଶାରୀ । ତାଙ୍କର ମହାନ୍‌ 
ବ୍ୟକ୍ତିତଵକୁ ସମ୍ମାନ ଜଣାଇ ସମ୍ବଲପୁରବାସୀଙ୍କ ପକ୍ଷରୁ ୧୯୩୫ ମସିହା ଡିସେମ୍ବର 
୨୮ ତାରିଖ ଦିନ ତାଙ୍କୁ ଉଚ୍ଲସିତ ସମ୍ବର୍ବନା ଜ୍ଞାପନ କରି ଏକ ମାନପତ୍ର ପ୍ରଦାନ 
କରାଯାଇଥିଲା ! ଏହାର ଅଛଦିନ ପରେ ୧୯୩୬ ମସିହା ଜାନୁୟାରୀ ୨୭ 
ତାରିଖ ଦିନ ତାଙ୍କର ଦେହାନ୍ତ ହେଲା | 

ଚନ୍ଦ୍ରଶେଖରଙ୍କ ବିୟୋଗରେ ଶ୍ରଦ୍ଧୀଞ୍ଜଳି ଜଣାଇ ପଣ୍ଡିତ ନୀଳକଣ୍ଠ ଦାସ 
ନବଭାରତ ପତ୍ଧିକାରେ ଲେଖିଥିଲେ- ଚନ୍ଦ୍ରଶେଖର ଏକା ସମ୍ବଲପୁର କାହିଁକି 


ସମସ୍ତ ଓଡ଼ିଶାର ଏକ ମୁକୂଟ ମଣିଥଲେ । ସେ ଥିଲେ ଏକ କର୍ମଯୋଗୀ | 
୦ 


ସହାୟକ ଗ୍ରନ୍ଧସୂଚୀ : 
୧| ଅକ୍ଷୟ ତାରକା ଚନ୍ଦ୍ରଶେଖର ଲେ: ଶଙ୍କର ପ୍ରସାଦ ପାଢ଼ୀ 

୧୫୬ 


ବ୍ରଜମୋହନ ପଣ୍ଡା 


ଭାଇ, ମୋହୋର ସମ୍ବଲ ଭୂମେ ମୁହିଁ ସମ୍ବଲବାସୀ; 
କର୍ମ ମୋହର ଜନନୀର ସେବା ଅଶ୍ର ସଲିଳେ ଭାସି ! 
— ବ୍ରଜମୋହନ ପଣ୍ଡା 
ବ୍ରଜମୋହନ ପଶ୍ଡା ଉତ୍କଳର ସାହିତ୍ୟ, ସଂସ୍କୃତି ଓ କୃଷି ଲାଗି ଏକ 
ଉତ୍ସର୍ଗୀକୃତ ପୁରୁଷ । ବହୁ ରୂପ ଆଉ ରସରେ ପରିପୂର୍ଣ ଥଲା ତାଙ୍କର ଜୀବନ । 
ଉତ୍କଳର ବିଦଗ୍ଧ ମହଲରେ ସେ ଥୁଲେ ଶ୍ରଦ୍ଧା ଓ 
ସମ୍ମାନର ପାତ୍ର । ଲକ୍ଷ୍ମୀ ଓ ସରସ୍ଵତୀ ଉଭୟଙ୍କର 
ବରପ୍ରାପ୍ତ ହୋଇଥିଲେ ସେ । ସେ ହୃଦୟଙ୍ଗମ 
କରିଥୁଲେ ଯେ କୃଷିର ବିକାଶ ବିନା ଦେଶର 
ଅଗ୍ରଗତି ଅସମ୍ଭବ; ଏଣୁ ସେ ପିତ୍ଧ ଅଜିତ ଶହ ଶହ 
ଏକର ଜମି ଗୁତି ହଳିଆ ଧରି ନିଜେ ଚାଷ 
କରୁଥିଲେ ଉନ୍ୃତ ପ୍ରଣାଳୀରେ | ଚାଷୀମାନଙ୍କୁ ® 
ଉନ୍ନତ ପ୍ରଣାଳୀରେ ଚାଷ କରିବାକୁ ପ୍ରବ୍୍ାଉଥିଲେ bi 
ସେ | ପଶ୍ଚିମ ଓଡ଼ିଶାରେ ସର୍ବପ୍ରଥମେ ସେ ପୋଟଳ ^ “ 
ଚାଷ ଆରମ୍ଭ କରିଥଲେ | ଚିନାବାଦାମ ଚାଷରୁ ପ୍ରତିବର୍ଷ ୪୦/୫୦ ହଜାର ଟଙ୍କା 
ପାଉଥଲେ | ନିଜ ଜମିରେ ଉପ୍ପାଦିତ ଶସ୍ୟ ଖାଇବାରେ ବ୍ରଜମୋହନ ବାବୁ 
ଆତ୍ସତୃପ୍ତି ଲାଭ କରୁଥିଲେ | ଚାଷ କାର୍ଯ୍ୟ ତଦାରଖ କରିବା ସାଥେ ସାଥେ ଶିକ୍ଷା ଓ 
ସାହିତ୍ୟର ବିକାଶପାଇଁ ସେ ନିରନ୍ତର ଚେଷ୍ଟିତ ରହୁଥିଲେ | ତାରୁଣ୍ୟର ଉତ୍ସାହ ଓ 
ଉଦ୍ଦୀପନା ଅହରହ ଜାଗ୍ରତ ଅଲା ତାଙ୍କ ହୃଦୟରେ |! ଜୀବନର ଶେଷ ମୁହୂରଁ 
ପର୍ଯ୍ୟନ୍ତ ଶିକ୍ଷାର ବିକାଶ ଓ ପ୍ରସାରପାଇଁ ଧନ ଓ ମନ ଉତ୍ସର୍ଗ କରି ଦେଇଥଲେ | 
୧୯୪୪ ମସିହାରେ ପ୍ରତିଶ୍ିତ ପଶ୍ଚିମ ଓଡ଼ିଶାର ସର୍ବପ୍ରଥମ ଓ ସର୍ବବୃହତ୍‌ 
ଶିକ୍ଷାନୁଷ୍ଠାନ ସମ୍ବଲପୁରର ଗଙ୍ଗାଧର ମେହେର ମହାବିଦ୍ୟାଳୟଠାରୁ ସୁରେନ୍ଦ୍ର ସାଏ 
ମେଡ଼ିକାଲ କଲେଜ, ବୁର୍ଲା ଇଞ୍ଜିନିୟରିଂ କଲେକ ତଥା ସମ୍ବଲପୁର ବିଶ୍ଵବିଦ୍ୟାଳୟ 
ପ୍ରତିଷ୍ଠାରେ ତାଙ୍କ ଅବଦାନ ସ୍ମରଣୀୟ । 

ପଶ୍ଚିମ ଓଡ଼ିଶାର ବରପୁତ୍ର ୧୫୭ 


ସେ କଥାକଥାକେ କହୁଥିଲେ, ““ ଯେଉଁ ଜାତିରେ ଶିକ୍ଷାର ପ୍ରବେଶ ନାହିଁ, 
ସେ କେବେ ଉନ୍ନତ ହୋଇନପାରେ । ଏଣୁ ଶିକ୍ଷା ଓ ସାହିତ୍ଯର ଉନ୍ନତି ଲାଗି 
ସବୁବେଳେ ଚେଷ୍ଟା ରହିବା ଦରକାର ।” 

ସେ ସାମାଜିକ ଓ ସାଂସ୍କୃତିକ କଲ୍ଯାଣ କର୍ମରେ ଉତ୍ସାହର ଏକ ଜ୍ଵଳନ୍ତ 
ଦୀପସ୍ତମ୍ଭ ଥଲେ ! ସାହିତ୍ୟ ଓ ସାହିତ୍ୟକଙ୍କ ପ୍ରତି ତାଙ୍କର ଅନୁପମ ପ୍ରୀତି ଥଲା । 
ଯାହା ଫଳରେ: ଉତ୍କଳର ବିଦଗ୍ଧ ମଣ୍ଡଳୀରେ ସମ୍ମାନର ଆସନ ଲାଭ କରିଥୁଲେ | 

୧୮୯୦, ଜୁନମାସ ୫ ତାରିଖରେ ସମ୍ବଲପୁର ଜିଲ୍ଲା ଗୋଡ଼ ଭଗା 
ନିକଟବର୍ଭୀ ଲରମ୍ଭା ଗ୍ରାମରେ ବ୍ରଜମୋହନଙ୍କ ଜନ୍ମ | ପିତାଙ୍କ ନାମ ବୃନ୍ଦାବନ ପଣ୍ଡା 
ଓ ମାତାଙ୍କ ନାମ ଚନ୍ଦ୍ରମା ଦେବୀ ! ବ୍ରଜମୋହନଙ୍କ ମାତା ଚନ୍ଦ୍ରମା ଦେବୀ ଥଲେ 
ଶିକ୍ଷିତା ଓ ପତି ଅନୁରାଗିଣୀ । ପିତା ବୃନ୍ଦାବନ ପଣ୍ଡା ଥଲେ ବିପୁଳ ବିଭବର 
ଅଧୁକାରୀ | ପିତାମାତାଙ୍କର ପାଞ୍ଚଟି ସନ୍ତାନ ମଧ୍ୟରେ ସେ ଥଲେ ଏକମାତ୍ର ପୁତ୍ର । 
ଫଳରେ ପରିବାରର ସମସ୍ତଙ୍କର ସ୍ବେହ ଓ ଶ୍ରଦ୍ଧାର ପାତ୍ର ଥିଲେ । ବାଲ୍ଯଜୀବନ 
ତାଙ୍କର ଅତ୍ୟନ୍ତ ସୁଖପ୍ରଦ ଥଲା । ବ୍ରଜମୋହନଙ୍କ ବିଦ୍ୟାଳୟରେ ପ୍ରବେଶ କାଳରେ 
ତାଙ୍କ ଜନ୍ମମାଟି ଲରମ୍ଭା ଗ୍ରାମରେ ବିଦ୍ଯାଳୟ ନ ଥୁଲା । ଫଳରେ ବ୍ରଜମୋହନଙ୍କ 
ପ୍ରାଥମିକ ଶିକ୍ଷା ସକାଶେ ଏକ ଗୃହ ଶିକ୍ଷକ ନିଯୁକ୍ତ କରିଥଲେ । ପ୍ରାଥମିକ ଶିକ୍ଷା 
ସମାପ୍ରିରେ ସେ ସମ୍ବଲପୁର ଠାରେ ତାଙ୍କ ମାମୁଁଘରେ ରହି ପଙଟ୍ଟନାୟକପଡ଼ା 
ପ୍ରାଇମେରୀ ସ୍କୁଲରେ ଚତୁର୍ଥ ଶ୍ରେଣୀରେ .ନାମ ଲେଖାଇଲେ | ବ୍ରଜମୋହନ ଶାନ୍ତ, 
ସରଳ ଓ ବିନୟୀ ଥଲେ ! ଶ୍ରେଣୀରେ ତେଣୁ ସହପାଠୀ ଓ ଶିକ୍ଷକମାନେ ତାଙ୍କୁ 
ଭଲ ପାଉଥଲେ | ଚତୁର୍ଥ ଶ୍ରେଣୀରେ ସେ କୃତିତ୍ଵ ସହ ଉତ୍ତୀର୍ଣ୍ଣ ହୋଇ ପୁରସ୍କୃତ 
ହୋଇଥିଲେ । ଏ ସଂପର୍କରେ ତାଙ୍କ ଆତ୍ସ ଜୀବନୀରେ ସେ ଲେଖିଛନ୍ତି 

“ ମୋର ସ୍ମରଣ ଶକ୍ତି ଏତେ ପ୍ରଖର ଥାଏ ଯେ କି ସାହିତ୍ୟ, କି ଗଣିତ, କି 
ଭୂଗୋଳ, କି ପଦାର୍ଥ ବିଜ୍ଞାନ ସବୁପାଠ କଣ୍ଠସ୍ଥ ହୋଇଥାଏ | ବାର୍ଷିକ ପରୀକ୍ଷା 
ଆସିଲା । ସମ୍ବଲପୁର ସହରରେ ଯେତେ ପ୍ରାଇମେରୀ ସ୍କୁଲ ଥୁଲା (ପ୍ରାୟ ସାତ 
ଆଠଟା) ସେ ସବୁ ସ୍କୁଲର ଚତୁର୍ଥ ଶ୍ରେଣୀର ଛାତ୍ରମାନେ ଏକତ୍ରରେ ବସି ଜିଲ୍ଲା 
ସ୍ୁୁଲରେ ପରୀକ୍ଷା ଦେଲେ ¦ ସେ ସ୍କୁଲର ହେଡ଼ମାଷ୍ଟର ଦାଶରଥ୍‌ ପାଣିଗ୍ରାହୀଙ୍କ 
ତତ୍ତ୍ବବଧାନରେ ପରୀକ୍ଷା ହେଲା । ପ୍ରାୟ ଶହେ ପିଲା ପରୀକ୍ଷା ଦେଇଥିଲେ । ମୁଁ 
ପରୀକ୍ଷାରେ ଫାଷ୍ଟ ହେଲି | ବିଶେଷ କରି ଗଣିତରେ ୧୦୦ ମାର୍କରୁ ୧୦୦ 

୧୫୮ ପଶ୍ଚିମ ଓଡ଼ିଶାର ବରପୁତ୍ର 


ପାଇବାରୁ ଶ୍ରୀ ଦାଶରଥୀ ପାଣିଗ୍ରାହୀ ମୋତେ ସେ ସମୟରେ ( ୧୯୦୧ ସାଲର) 
ଏକ ଟଙ୍କା ପୁରସ୍କାର ଦେଇଥିଲେ !” 

ପ୍ରାଥମିକ ବିଦ୍ୟାଳୟଗୁଡ଼ିକ ସେ ସମୟରେ ସ୍ଥାନୀୟ ଜିଲ୍ଲା ସ୍ଟୁଲର ପ୍ରଧାନ 
ଶିକ୍ଷକଙ୍କ ତତ୍ତାବଧାନରେ ପରିଚାଳିତ ହେଉଥିଲା ! ଚତୁର୍ଥ ଶ୍ରେଣୀ ପାସ୍‌ କଲାପରେ 
ବ୍ରଜମୋହନ ସମ୍ବଲପୁର ଜିଲ୍ଲା ସ୍କୁଲରେ ନାମ ଲେଖାଇଲେ | ଶ୍ରେଣୀ ଶିକ୍ଷକ ଥିଲେ 
ବାଲୁଙ୍କେଶ୍ବର ମିଶ୍ର । ସେ ଥଲେ ଜଣେ ସାହିତ୍ୟାନୂରାଗୀ ବ୍ଯକ୍ତି । ତାଙ୍କର ବିଶେଷ 
ଭାଷାଜ୍ଞାନ ଥଲା ! ସେ କ୍ଲାସରେ ପ୍ରାଚୀନ ଓଡ଼ିଆ ସାହିତ୍ୟର ବିଭିନ୍ନ କାବ୍ୟ କବିତାର 
ଛାନ୍ଦଗୁଡ଼ିକ ଆବୃତ୍ତି କରି ଛାତ୍ରମାନଙ୍କୁ ବୁଝାଉଥିଲେ | ତାଙ୍କର ସାହିତ୍ୟ ଆଲୋଚନା 
ଶୁଣି ବ୍ରଜମୋହନଙ୍କ ସାହିତ୍ଯ ପ୍ରତି ଅନୁରାଗ ସୃଷ୍ଟି ହୁଏ । ସେ ସମୟରେ ପ୍ରକାଶିତ 
ବହୁ ଓଡ଼ିଆ ପ୍ରାଚୀନ ଗ୍ରନ୍ଧ ସେ ଅଧ୍ୟୟନ କଲେ ! ଏହି ସମୟରେ ପ୍ରକାଶିତ କବି 
ଗଙ୍ଗାଧର ମେହେରଙ୍କ ଇନ୍ଦୁମତୀ” ଓ “ କୀଚକବଧ” ମଧ୍ଯ ଅଧ୍ୟୟନ କରି ସେ ଏହାର 
ବହୁ ପଦ ମୁଖସ୍ଥ କରି ଦେଇଥିଲେ |! 

ସେ ନବମ ଶ୍ରେଣୀରେ ଅଧ୍ୟୟନ କରୁଥୁବା ସମୟରେ ସମ୍ବଲପୁର 
ସହରରେ ବିସୂଚିକା ରୋଗର ପ୍ରାଦୁର୍ଭାବ ଦେଖାଗଲା | ଶହ ଶହ ବ୍ୟକ୍ତି ପ୍ରାଣ 
ହରାଇଲେ ¦ ଲୋକେ ଆତଙ୍କତ ହୋଇ ଯିଏ ଯୁଆଡ଼େ ପଳାଇଲେ । ଏହି 
ସମୟରେ ସମ୍ବଲପୁର ସହରରେ ବିସୂଚିକା ରୋଗ ବ୍ୟାପିଥିବା ଖବରପାଇ ତାଙ୍କ 
ପିତାମହ କାଶୀନାଥ ପଣ୍ଡା ତାଙ୍କୁ ଗାଁକୁ ନେଇଗଲେ । 

ଗାଁରେ ସେ କିଛିଦିନ ରହିଲେ ! ଇତି ମଧ୍ୟରେ ଗାଁରେ ସେ ଏକ ସ୍କୁଲ 
ପ୍ରତିଷ୍ଠା କଲେ | ସମ୍ବଲପୁରଠାରେ ପଢୁଥିବା ସମୟରେ ତାଙ୍କ ପିତା ଜଳଖିଆ ଖର୍ଚ୍ଚ 
ବାବଦରେ ଦୈନିକ ଏକ ଟଙ୍କା ହିସାବରେ ଦେଉଥିଲେ | ସେହି ଟଙ୍କାକୁ ସେ 
ସଞ୍ଚୟ କରି ରଖୁଥିଲେ | ସେହି ସଞ୍ଚୟ ଟଙ୍କାରୁ ଗାଁ ସ୍କୁଲର ଶିକ୍ଷକକୁ ଦରମା 
ଦେଲେ | ଏଥିରୁ: ବ୍ରଜମୋହନଙ୍କ ଶିକ୍ଷାପ୍ରୀତି ବୁଝିହୁଏ | 

ପରେ ସେ ଗାଁରୁ ଆସି ନବମ ଶ୍ରେଣୀ ପରୀକ୍ଷା ଦେଲେ ଏବଂ ପରୀକ୍ଷାରେ 
ପ୍ରଥମ ସ୍ଥାନ ଅଧ୍ୟକାର କଲେ | ତା'ପରେ ସେ ଆଉ ସମ୍ବଲପୁର ଜିଲ୍ଲା ସ୍କୁଲରେ 
ପଢ଼ିବାକୁ ଇଛା କଲେ ନାହିଁ । ଦଶମ ଶ୍ରେଣୀ ଅଧ୍ୟୟନପାଇଁ ସେ କଟକ ଗଲେ | 

କଟକ ରେଭେନ୍‌ସା କଲେଜିଏଟ ସ୍କୁଲରେ ଦଶମ ଶ୍ରେଣୀରେ ସେ ନାମ 
ଲେଖାଇଲେ | ସେତେବେଳେ ସ୍କୁଲର ହେଡ଼ମାଷ୍ଟର ଥିଲେ ବେନିପ୍ରସାଦ ଦାସ । 

ସେ ଯେପରି ପଣ୍ତିତ ସେପରି ସାଧୁ ଚରିତ୍ରର ବ୍ଯକ୍ତି । ତାଙ୍କ ସଂସ୍ଥର୍ଶରେ ଆସି 
ବ୍ରଜମୋହନଙ୍କ ଚରିତ୍ର ଓ ଉଚ୍ଚାଭିଳାଷ ମହତ୍‌ ହୋଇଥଲା । ସେତେବେଳେ 
ପ୍ରାଣକ୍ସଷ୍ଣ ପରିଜା ଓ ଅନ୍ୟାନ୍ୟ ବହୁ ବିଶିଷ୍ଟ ବ୍ଯକ୍ତି ସେହି ସ୍ଲରେ ଅଧ୍ୟୟନ 
କରୁଥୁଲେ | ବ୍ରଜମୋହନଙ୍କର ସେମାନେ ଥଲେ ରନିଷ୍ଠ ବନ୍ଧୁ । ଛାତ୍ର ଜୀବନରୁ 
ତାଙ୍କର ସାହିତ୍ୟ ପ୍ରତି ଗଭୀର ମମତା ରହିଥିଲା | କଟକରେ ଅବସ୍ଥାନ କାଳରେ 
ସେ ସମୟରେ ଅନୁଶଷ୍ତିତ ହେଉଥ୍‌ବା ସାରସ୍ବତ ସମାବେଶମାନଙ୍କରେ ସେ 
ଯୋଗଦାନ କରୁଥିଲେ । ଏହି ସମୟରେ କବିବର ରାଧାନାଥଙ୍କ ପ୍ରଥମ ଶ୍ରାଦ୍ଧ 
ଦିବସ ପଡ଼ିଥିଲା । ବିଚାର ପଡ଼ିଲା କବି ଗୁରୁଙ୍କ ସ୍ଥାନ କିଏ ପୂରଣ କରିବ ? 
ଏହି ପ୍ରଶ୍ନର ଉତ୍ତର ଦେବାକୁ ଯାଇ ଭକ୍ତ କଦି ମଧୁସୁଦନ ରାଓ ଦୃଢ଼ତାର ସହିତ 
କହିଲେ ଯେ ସେ ଶୂନ୍ୟ ଆସନ ନିଶ୍ଚିତ ଭାବରେ ସମ୍ବଲପୁରର ଗଙ୍ଗାଧର 
ମେହେରଙ୍କର | ମଧୁସୂଦନଙ୍କ ଏକଥା ଶୁଣି ସେଠାରେ ଉପସ୍ମିତ ଥବା 
ବ୍ରଜମୋହନଙ୍କ ଛାତି ଫୁଲି ଉଠିଲା । ସେହି ମୁହୂର୍ଭରୁ ସେ ଭାବିବାକୁ ଲାଗିଲେ 
କିପରି ନିଜ ଜିଲ୍ଲାର ମହାନ୍‌ ପ୍ରତିଭା ଗଙ୍ଗାଧରଙ୍କ ପରିଚୟ ଲାଭ କରିବେ । 

କବି ଗଙ୍ଗାଧର ସେତେବେଳେ ବୋଡ଼ାସତମ୍ବର ଜମିଦାରଙ୍କ ଅଧ୍ବନରେ 
ପାଞ୍ଚଟଙ୍କା ବେତନଭୋଗୀ ଏକ ସାଧାରଣ ଅମୀନ ! ନାନା ଅଭାବ, ଅନଟନ ଓ 
ପାରିବାରିକ ଜଞ୍ଜାଳ ମଧ୍ଯରେ ଗତି ତାଙ୍କର | ତଥାପି ସାହିତ୍ଯ ସାଧନା ତାଙ୍କର 
ଅବ୍ୟାହତ | ନିତ୍ୟ ବାଗ୍‌ଦେବୀଙ୍କ ଆରାଧନାରେ ନିମଗ୍ନ ସେ । ହୁଦୟ ତାଙ୍କର 
ସନ୍ତୋଷରେ ଭରପୂର | 

ବ୍ରଜମୋହନ ଧନୀକ ସନ୍ତାନ ହେଲେ ମଧ୍ଯ ନାନା. ଭୟ ଓ ଆଶଙ୍କାରେ 
ସେହି ଦରିଦ୍ର ଅଥଚ ଅନନ୍ୟ ପ୍ରତିଭାର ଅଧ୍ବକାରୀ ମେହେରଙ୍କୁ ଏକ ଚିଠି 
ଦେବାପାଇଁ ପ୍ରାୟ ବର୍ଷାଧଵକ କାଳ ନେଲେ । ୨୫/୧ ୨/୧୯୦୯ରେ ସେ 
ଲେଖିଲେ ପତ୍ର । ଉଦାର ପ୍ରାଣ ମେହେର ପତ୍ରର ଉତ୍ତର ଦେଲେ | ତାପରେ 
ଦୁହିଁଙ୍କର ବନ୍ଧୁତା ହୋଇ ଉଠିଲା ଘନିଷ୍ଠ ଆଉ ମଧୁମୟ । 

୧ ୯ ୧୦ ମସିହାରେ ବ୍ରଜମୋହନ ପ୍ରଥମ ଶ୍ରେଣୀରେ ମାଟ୍ରିକ ପାଶ୍‌କଲେ 
ଏବଂ ଉଚ୍ଚଶିକ୍ଷାପାଇଁ କଲିକତା ଗଲେ ! କଲିକତା ପ୍ରେସିଡେନ୍‌ସି କଲେଜରୁ 
ବି.ଏ. ପାଶ୍‌ କରି ସମ୍ବଲପୁର ପ୍ରତ୍ୟାବର୍ଭନ କଲେ | କଲିକତାରେ ଅଧ୍ୟୟନ 
କରୁଥିବା ସମୟରେ ସେ କବିତା ରଚନା ଆରମ୍ଭ କଲେ ଏବଂ “ ଓଡ଼ିଶୀ 

ୟୁନିୟନ” ର ନେତୃତ୍‌୍‌ବ ଦେଲେ | ସେହି ସମୟରେ ବହୁ ଓଡ଼ିଆ ପିଲା 
କଲିକତାଠାରେ ଅଧ୍ୟୟନ କରୁଥିଲେ | ସେମାନଙ୍କର ସାଂସ୍କୃତିକ ଉନ୍ନତି ନିମନ୍ତେ 
ବ୍ରଜମୋହନଙ୍କ ସାଧନା ବିସ୍ୃତ ହେବାର ନୁହେଁ । ତକ୍ରାଳୀନ ପତ୍ରପତ୍ରିକାରେ ସେ 
“ଓଡ଼ିଶା ୟୁନିୟନ୍‌ ”ର ପ୍ରଚାରପାଇଁ ପ୍ରୟାସ କରୁଥିଲେ | ୩୦/୮/୧୯ ୧୩ରେ 
“ ଓଡ଼ିଶା ୟୁନିୟନ” ଶିରୋନାମାରେ ସେ “ସମ୍ବଲପୁର ହିତୈଷିଣୀ”ର ସଂପାଦକଙ୍କ 
ଲେଖିଥିଲେ 
(ଓଡ଼ିଶୀ ୟୁନିୟନ) 

ମହାଶୟ, 

ନିମ୍ନଲିଖ୍ମତ କତିପୟ ପଂକ୍ତି ଆପଣଙ୍କର ସୁବିଖ୍ୟାତ ପତ୍ରିକାରେ ସ୍ଥାନ ଦାନ 
କରି ଅନୁଗ୍ଧହୀତ କରିବା ହେବେ | 

ଅତ୍ରତ୍ୟ ଆମ୍ଭମାନଙ୍କର ଠ୮55a Unionର ଚଳିତ ବର୍ଷର ତୃତୀୟ 
ଅଧବବେଶନ, Calcutta University Insitute Hallରେ ଗତ ୨୪ ତାରିଖରେ 
ଅଧୁଶ୍ଠିତ ହୋଇଥଲା | ଶ୍ରୀମାନ୍‌ ବାମଣ୍ଡା ରାଜା ଶ୍ରୀ ସଚ୍ଚିଦାନନ୍ଦ ତ୍ରିଭୁବନ ଦେବ 
ମହୋଦୟ ସଭାପତି ରୂପେ ବରିତ ହୋଇଥିଲେ । ସଭାରେ ଉପସ୍ଥିତ ଅନ୍ଯାନ୍ଯ 
ଭଦ୍ରବ୍ୟକ୍ତଙ୍କ ମଧ୍ଯରୁ ଶ୍ରୀମାନ୍‌ ବାମଣ୍ଡା ଯୁବରାଜ, ଶ୍ରୀଯୁକ୍ତ ବିଶ୍ଵନାଥ ମିଶ୍ର, 
ବାରିଷ୍ଟର, ଶ୍ରୀଯୁକ୍ତ ଅବଦୁଲ ମନ୍ସାନ ବାରିଷ୍ଟର, ଶ୍ରଯୁକ୍ତ ଉମାକାନ୍ତ ମହାପାତ୍ର, 
ବି.ଏ., ଶ୍ରୀଯୁକ୍ତ ନିତ୍ୟାନନ୍ଦ ଦାସ ଓ ଶ୍ରୀଯୁକ୍ତ ରାଖାଲ ଚନ୍ଦ୍ର ପାଲିତ, ଏମ୍‌.ଏ. 
ବି.ଏଲ୍‌. ଉଲ୍ଲେଖନୀୟ | ଏତଦ୍‌ବ୍ୟତୀତ ଶତାଧୂକ କଲେଜ ଛାତ୍ର ଉପସ୍ଥିତ 
ଥିଲେ | ସଭାଗୁହଟି ଯଥୋପଯୁକ୍ତ ଭାବରେ ସମସ୍ତଙ୍କର ସୁବିଧାମତେ ସଜିତ 
ହୋଇଥିଲା | 

ଶ୍ରୀମାନ୍‌ ରାଜା ମହୋଦୟ ସଭାପତିର ଆସନ ଅଳଙ୍କୃତ କରିଥଲେ । 
ତପ୍ବରେ ହାର୍‌ମୋନିୟମ୍‌ ଯୋଗେ ଗୋଟିଏ ସଙ୍ଗୀତ ଗାନ ହେବାପରେ ଶ୍ରୀଯୁକ୍ତ 
କୃପାସିନ୍ଧୁ ମିଶ୍ର ବି.ଏ. ମହୋଦୟ Spontaneous Activity (ଲୀଳା) ବିଷୟରେ 
ଗୋଟିଏ ପ୍ରବନ୍ଧ ପାଠକଲେ | ପ୍ରବନ୍ଧ ଯେପରି ଭାବଗର୍ଭକ ସେପରି ପ୍ରାଞ୍ଜଳ 
ଭାବରେ ଲିଖିତ ହୋଇଥଲା ! 

ଏତଦୁତ୍ାରେ ଉପସ୍ଥିତ ଭଦ୍ରମଣ୍ଡଳୀଙ୍କ ମଧ୍ଯରୁ କେତେକ ପଠିତ ପ୍ରବନ୍ଧ 
ବିଷୟରେ କେତେକ ମତ ପ୍ରକାଶ କଲାପରେ ରାଜା ମହୋଦୟ ଆସନୋତ୍ଥତ 

ହୋଇ ସ୍ଵକୀୟ ବକ୍ତବ୍ଯ ପ୍ରଦାନ କଲେ । ରାଜାଙ୍କର ସରଳ ଭାବଭଙ୍ଗୀରେ ଓ 
ପ୍ରାଞ୍ଜଳ ମଧୁର ଭାଷାରେ ବକ୍ତବ୍ୟ ଶୁଦ୍ଧ ପ୍ରତ୍ୟେକ ମୁଗ୍ଧ ପ୍ରାଣ ହୋଇପଡ଼ିଥିଲେ | 
 ତପ୍ପରେ ଆମ୍ଭମାନଙ୍କର ୮ Union ଯେଉଁ କାର୍ଯ୍ୟାବଳୀ କରିଅଛି, 
ତହିଁ ପାଇଁ ଯତ୍ପରୋନାସ୍ତି ପ୍ରୀତ ହେଲେ ଓ ତହିଁରେ ତାଙ୍କର ପୂର୍ଣ୍ଣ ସହାନୁଭୂତି 
ଥିବାର ପ୍ରକାଶ କଲେ | ବିଶେଷତଃ ଏଥର ବନ୍ଯା ପ୍ରପୀଡ଼ିତ ବ୍ୟକ୍ତିମାନଙ୍କୁ 
ସାହାଯ୍ୟ କରିବାପାଇଁ ଯେଉଁ ଆୟୋଜନ ହୋଇ ୬ ଜଣ Vଠୀଧnter ଯାଜପୁର 
ଯାଇ ଯେଉଁ ୫୦୦ ଟଙ୍କା ସାହାଯ୍ୟ ଦାନ କରି ଆସିଛନ୍ତି, ତାହା ପ୍ରଶଂସାର୍ହ ବୋଲି 
କହିଲେ | ପରିଶେଷରେ ରାଜା ମହୋଦୟ, ୦5a Unionର ଜଣେ ପ୍ରଧାନ 
ପୃଷ୍ଠପୋଷକ ହେବାପାଇଁ ମୁକ୍ତ କଣ୍ଠରେ ସ୍ଵୀକାର କଲେ । ସଭାଭଙ୍ଗ ହେବାପୂର୍ବରୁ 
ଜନୈକ ଭଦ୍ରବ୍ୟକ୍ତି ୫୦ ଟଙ୍କାର ଗୋଟିଏ ସ୍ଵର୍ଣପଦକ ଦେବାକୁ ସ୍ଵୀକୃତ ହେଲେ ଓ 
ତହିଁର ନାମ ସଚ୍ଚିଦାନନ୍ଦ ପଦକ ହେବ ବୋଲ ନିର୍ବାରିତ ହେଲା | ×××× 
¬ ଶ୍ରୀ ବ୍ରଜ ମୋହନ ପଣ୍ଡା 
ସହକାରୀ ସଂପାଦକ, ଓଡ଼ିଶା ୟୁନିୟନ୍‌, କଲିକତା 
ଏହି ସମୟରେ ସେ ଯେଉଁ କବିତାଗୁଡ଼ିକ ରଚନା କରୁଥିଲେ ତାହା 
ବିଶ୍ଵନାଥ କରଙ୍କ ସମ୍ପାଦିତ “ ଉତ୍କଳ ସାହିତ୍ୟ”ରେ ପ୍ରକାଶ ପାଉଥୁଲା | ତାଙ୍କର 
“ଶ୍ମଶାନ ତୁଳସୀ” ଓ “ଧ୍ୟାନମଗ୍ନ ଶକୁନ୍ତଳାର କଥା” କବିତାଦ୍ଵୟ ପାଠ କରି କବି 
ଗଙ୍ଗାଧର ତାଙ୍କ ନିକଟକୁ ୧ ୦/୯/୧୯ ୧୧ରେ ଲେଖିଥୁଲେ- “ ଆପଣଙ୍କ ରଚିତ 
ଶୁଶାନ ତୁଳସୀ “ଧ୍ୟାନମଓ ଶକୁନ୍ତଳାର କଥା” ହୃଦୟଗ୍ରାହୀଣୀ ହୋଇଅଛି । କ୍ରମେ 
ଜମେ ଆପଣଙ୍କ କବିତା ଯେ ଉକ୍କଷ୍ଟତମ ହେବ, ତହିଁର ଲକ୍ଷଣ ସ୍ପଷ୍ଟ ପ୍ରକାଶିତ 
ହେଉଅଛି ।” ବ୍ରଜମୋହନଙ୍କ ଉତ୍ସାହ ବଢ଼ିଲା । ସୃଷ୍ଟିକଲେ ଶତାଧ୍ବକ କବିତା | 
୧୯ ୧୦ ମସିହାରୁ ୧୯ ୧୬ ମସିହା ପର୍ଯ୍ୟନ୍ତ ସେ କଲିକତାରେ ରହି 
ଅଧୟନ କରିଥିଲେ | ଏହି ସମୟରେ ସେ କକା ଲକ୍ଷ୍ମୀକୁ ଅତୀବ ସନ୍ତୁଷ୍ଟ କରି 
ରଖୁ ପାରିଥିଲେ | ଏହି କଲିକତା ଅଧ୍ୟୟନ କାଳ ହେଲା ଛଅବର୍ଷ; ଏହି ଛଅବର୍ଷ 
ମାତ୍ର ତାଙ୍କର ସୃଷ୍ଟିର ଆରମ୍ଭ ଓ ଶେଷ | ଏହି ସମୟରେ ଯେଉଁ କବିତା ସେ 
ରଚନା କରିଥିଲେ ତାହା “ ଯୌବନ ଗାଥା” ପୁସ୍ତକରେ ସଂକଳିତ | ଏହାର ପ୍ରକାଶ 
କାଳ ୧୯୬ ୧ ମସିହା ! ଏହାର ମୁଖବନ୍ଧରେ ସେ ଲେଖୁଛନ୍ତି 
“ ଭକୁଳର ସାହିତ୍ୟ ରସିକ ସୁଧୀଚୃନ୍ଦ ” 

୧୬୨ ପଶ୍ଚିମ ଓଡ଼ିଶାର ବରପୁତ୍ର 


ଆଜି ଦୀର୍ଘ ଅର୍ବ ଶତାଦ୍ଦୀ ବହିଗଲା ! ମୁଁ ମୋର ଛାତ୍ରାବସ୍ଥାରେ ଅର୍ଥାତ୍‌ 
କଲେଜରେ ପଢୁଥବାବେଳେ ସାହିତ୍ୟ ପାଠ ପ୍ରତି ବିଶେଷ ଭାବରେ ଆକୃଷ୍ଟ 
ହୋଇଥିଲି | ପ୍ରାଚୀନ ଓ ଆଧୁନିକ ଉତ୍କଳ ସାହିତ୍ୟ ତଥା ହିନ୍ଦୀଃ ଇଂରାଜୀ, ବଙ୍ଗଳା 
ଓ ସଂସ୍କୃତ ସାହିତ୍ୟର ବିଶେଷ ପୁସ୍ତକ ପାଠରେ ଅନେକ ସମୟ ଯାପନ 
କରୁଥିଲି । ସୈୌଭାଗ୍ୟବଶତଃ ଉତ୍କଳର ବୃଦ୍ଧ କବି ଫକୀର ମୋହନ ସେନାପତି ଓ 
ସ୍ଵଭାବ କବି ଗଙ୍ଗାଧର ମେହେରଙ୍କ ବ୍ୟକ୍ତିଗତ ସଂପର୍କରେ ଆସି ଓ ' ସେମାନଙ୍କ 
ସତ୍ସଙ୍ଗ ଲାଭ କରି ମୋର ତରୁଣ ଜୀବନ ସାହିତ୍ଯାନୁରୀଗରେ ଅରୁଣାଞ୍ଚତ 
ହୋଇଥଲା | ଏଥସଙ୍ଗେ ସେ ସମୟର ସ୍ବଦେଶୀ ଆନ୍ଦୋଳନ ଉଚ୍ଟାକାଂକ୍ଷିତ 
ଜୀବନକୁ ବିଶେଷ ଭାବରେ ପ୍ରଭାବିତ କରିଥିଲା |” 

ସେ ୧୯ ୧୬ରେ କଲିକତାରୁ ଅଧ୍ୟୟନ ସାରି ସମ୍ବଲପୁର ପ୍ରତ୍ୟାବର୍ଭନ 
କରି ପିତାଙ୍କର ବିଶାଳ ଭୂସମ୍ପଭିର ରକ୍ଷଣାବେକ୍ଷଣ କଲେ | କଲିକତା ଠାରେ 
ଅଧ୍ୟୟନ କରୁଥିବା ସମୟରେ ସେ ଏକ ଆଫ୍ରିକୀୟ କୃଷି ବିଜ୍ଞାନୀଠାରୁ ଶିଶାଳ 
ହେଃ (ମୁର୍ଗା) ଚାଷ ସଂପର୍କରେ ଜ୍ଞାନ ଲାଭ କରି ନିଜେ ଏହି ଚାଷ କରି ବିଶେଷ 
ଲାଭବାନ୍‌ ହୋଇଥିଲେ | ମୁଗ, ବିରି, ଚଣା ଓ ଅନ୍ୟାନ୍ୟ ପନିପରିବା ଚାଷ କରି 
ସେ ପ୍ରଚୁର ଅର୍ଥ ଉପାର୍ଜନ କରୁଥିଲେ | ଠିକ୍‌ ସମୟରେ ଠିକ୍‌ ଚାଷ କରୁଥିଲେ | 
ଆଧୁନିକ କୃଷି ଯନ୍ତ୍ରପାତି ବ୍ଯବହାର କରି ଚାଷ କରୁଥିଲେ । ପ୍ରତ୍ୟେକ ପ୍ରକାର 
ଚାଷର ତଦାରଖ କରୁଥଲେ | 

ବ୍ରଜମୋହନ ଯେତେବେଳେ ଦଶମ କ୍ଲାସ ପଢ଼ୁଥିଲେ ତାଙ୍କର ବିବାହ ସଂପନ୍ନ 
ହୋଇଥଲା | ତାଙ୍କ ସ୍ତ୍ରୀଙ୍କ ନାମ ଲଳିତା ଦେବୀ । ସେ ସମ୍ବଲପୁର ସହରର ଝିଅ 
ଥିଲେ; ସୁଶ୍ରୀ ଓ ଶିଷିତା । ସେ ପତିଙ୍କୁ ଉଚ୍ଚଶିକ୍ଷା ନିମନ୍ତେ ବାଧା ଦେଇ ନଥଲେ; 
ବରଂ ଅଧ୍ବକତର ଭାବରେ ପ୍ରେରଣା ଯୋଗାଉଥଲେ | ଆଦର୍ଶ ଗୁହିଣୀ ଥୁଲେ ସେ | 
ବିବାହର ଦୂଇ ବର୍ଷ ପରେ ତାଙ୍କର ଏକ ପୁତ୍ର ସନ୍ତାନ ହେଲା | କିନ୍ତୁ ଦୁଇବର୍ଷ ପରେ 
ସେହି ପୁତ୍ର ସନ୍ତାନର ବିୟୋଗ ଘଟିଲା । ପ୍ରଥମ ପୁତ୍ର ସନ୍ତାନର ଅକାଳ ବିୟୋଗ 
ବ୍ରଜମୋହନଙ୍କୁ ଶୋକସନ୍ତପ୍ତ କରିଥଲା | ସେହି ଶୋକରେ ସେ ଅଭିଭୂତ ହୋଇ 
“ବିଫଳ ବାସନା” କବିତା ଲେଖିଥିଲେ | ପରେ ତାଙ୍କର ତିନୋଟି ପୁତ୍ର ହେଲେ | 
ସେମାନେ ସମସ୍ତେ ଉଚ୍ଚଶିକ୍ଷିତ ଓ ସମାଜରେ ପ୍ରତିଷ୍ଠିତ । ତାଙ୍କର ପାରିବାରିକ 
ଜୀବନ ଥୁଲା ଏକାନ୍ତ ଭାବରେ ସୁଖମୟ ଆଉ ପ୍ରାତିପ୍ରଦ | 

ପଶ୍ଚିମ ଓଡ଼ିଶାର ବରପୁତ୍ର ୧୬୩ 


ବ୍ରଜମୋହନଙ୍କ ପ୍ରତିଭା ଥଲା ବହୁମୁଖୀ । ସେ ଜଣେ ଉଚ୍ଚକୋଟୀର 
କବି । ପ୍ରକୃତିପ୍ରବଣତା, ସ୍ବଦେଶ ମମତା, ରହସ୍ଯବାଦ, ଆଧ୍ଯାତ୍ଧିକ ଚେତନା ଓ 
ପଲ୍ଲୀ ପ୍ରୀତି ତାଙ୍କ କବିତାରେ ଛନ୍ଦବଦ୍ଧ ହୋଇଅଛି । ଜାତୀୟ ଭାବନାରେ ତାଙ୍କର 
କବିତାଗୁଡ଼ିକ ଏକାନ୍ତ ମୁଗ୍ଧକର । ଯେତେବେଳେ କଲିକତାରେ କବି ଅଧ୍ୟୟନ 
କରୁଥ୍‌ଲେ ସେତେବେଳେ “ ବନ୍ଦେମାତରମ୍‌' ଧ୍ବନିର ମାଦକତାରେ ଭାରତର 
ଯୁବପ୍ରାଣ ଅପୂର୍ବ ଉନ୍ମାଦନାରେ ପୂରି ଉଠିଥୁଲା । ତା”ର ମହିମାନ୍ବିତ ପ୍ରଭାବ 
ପଡ଼ିଥଲା କବି ବ୍ରଜମୋହନଙ୍କ ଉପରେ 
“ ଭାଇ, ଭାରତ ଭୂମିର ସମ ଅଛି କେଉଁ ସ୍ଥାନ ? 
କେଉଁ ଅଦ୍ରିହିମାଦ୍ରି ସମାନ ? 
ଫଳବତୀ ବସୁମତୀ 
ସ୍ତୋତସ୍ବତୀ ପୁଣ୍ୟବତୀ 
ଶତ-ଦୀସ୍ତ ରତନ ନିଧାନ ! 
ତ୍ରିଂଶକୋଟି କଣ୍ଡେ ଗାଅ ମାତା ଜୟଗାନ 
— ଜାତୀଉଦ୍ବୋଧନ 
ପୁଣି କବି ଗାଇଛନ୍ତି 
“ ହୁଅ ଧନୀ ବା କାଙ୍ଗାଳ 
ମାତ୍ସ ସେବା ବ୍ରତ ପାଳ 
ହୁଅ ହିନ୍ଦୁ ବା ମୁସଲମାନ 
ଜନନୀର କାର୍ଯ୍ୟେ ଭାଇ 
ଧର୍ମାଚାରେ ଭେଦ ନାହିଁ 
ସର୍ବେ ଏକ ମାତାର ସନ୍ତାନ” 
— ସମ୍ବୋଧନ 
ସମ୍ବଲପୁର ତଥା ଉତ୍କଳର ଉନ୍ନତିପାଇଁ ତାଙ୍କର ଯୁବପ୍ରାଣ ବ୍ୟାକୁଳ ହୋଇ 
ଉଠିଥୁଲା । “ ମୁହିଁ ସମ୍ବଲବାସୀ” କବିତାରେ ସେ ଲେଖିଛନ୍ତି 


“ ଅଗାଧ ସାଧନା ସାଧବବି ଯତନେ 
- ତା'ର ଉଦ୍ଧାର ଲାଗି, 
ତା'ର ଦୁଃଖରେ ଜନମେ ମରଣେ 


ହୋଇବି ମୁଁ ସମଭାଗୀ ! 

୧୬୪ ପଶ୍ଚିମ ଓଡ଼ିଶାର ବରପୁତ୍ର 


ଶୁଣାଇବି ତାର କଥା ପୁରାତନ 
ଅମର କବିର ଗିରେ, 
ଉଡ଼ାଇବି ତାର କୀରି କେତନ 
ଶୁଭ୍ର ସୌଧ ଶିରେ ।” 
ଉତ୍କଳ ଜନନୀ ବୀରପ୍ରସବିନୀ, ତା'ର କାରୁକଳା ଓ କୀର୍ି ବିଶ୍ଵ ବିଶ୍ରତ । 
ବ୍ରଜମୋହନ ଉତ୍କଳ ମାଟିର ସୌନ୍ଦର୍ଯ୍ୟରେ ଆତ୍ସହରା ! ଦିଗନ୍ତବ୍ୟାପୀ ଶସ୍ଯାମାଳ, 
ଘନସବୁଜ ବନାନୀ, ଚିରସ୍ତୋତ ନଦନଦୀ, ଆକାଶଛୁଆଁ ପାହାଡ଼, ନୀଳ 
ପାରାବାର, ଶତଶତ ମନୋଞ୍ଞ ମନ୍ଦିର କବିଙ୍କ ଅନ୍ତରରେ ପୁଲକ ସୃଷ୍ଟି କରିଛି ଏବଂ 
କବିତା ଛନ୍ଦେଛନ୍ଦେ ଧରାଦେଇଛି | ସମ୍ବଲପୁର .ସହରର ପାଦ ଦେଶରେ ଥବା 
“ ବୃଢ଼ାରଜା ପାହାଡ଼? ଏବଂ ତାଂରି ଶିଖର 'ଦେଶରେ ଥବା ମନ୍ଦିରର ସୈହନ୍ଦର୍ଯ୍ୟ 
ଦେଖୁ ଲେଖିଛନ୍ତି । 


“ପ୍ରକୃତି ସୁନ୍ଦରୀ ବିଳାସ ଗିରି, 
ଶୋଭା ବରଧନେ ସମ୍ବଲଶିରୀ, 
ସମ୍ବଲର ତୁହି ଶୋଭା ରୁଚିର, 


ତା ଯୋଗୁଁ ସମ୍ବଲ ଉନ୍ନତ ଶିର, 
ନାମ ତୋର ବୁଢ଼ା ରାଜା, 
ମସ୍ତକେ ରାଜିତ ଶିବାଳୟ ଚୂଡ଼େ 
ଫର ଫର ଉଡ଼େ ଧ୍ଵଜା ।{” 
ଓଡ଼ିଶାର ଦୈନ୍ଯ, ନିର୍ଯାତନାରେ ତାଙ୍କ ମାନବବାଦୀ ହୃଦୟକୁ ବ୍ଯଥତ 
କରିଛି ଏବଂ ଭାରତରେ ବିଦେଶୀ ଶାସନ ବିରୁଦ୍ଧତ୍ତେ ସ୍ଵର ଉତ୍ତୋଳନ କରି 
କେତେକ କବିତା ଲେଖିଛନ୍ତି | 
ପ୍ରେମ କବିତା ରଚନାରେ କବିଙ୍କର କୃତିତ୍ଵ ପ୍ରଦର୍ଶନ କରିଛନ୍ତି; ପ୍ରେମ 
ପରକୀୟା ନୁହେଁ, ଦାମ୍ପତ୍ୟ | 


ଅନୁପମ ତବ ରୂପ ଲାବଣ୍ୟ 
କୋମଳ କରୁଣ ଦୃଷ୍ଟି 
କରୁଣ ନୟନ୍ତୁ ହୁଅଇ ଗୋ ତବ 


ସତତ କରୁଣା ବୃଷ୍ଟି । 

ପଶ୍ଚିମ ଓଡ଼ିଶାର ବରପୁତ୍ର ୧୬୫ 


ପୀନଦୟୋଧର ଭାରେ ଅବନତ 
ଅଙ୍ଗ ଯଷ୍ଚି ଅଳ୍ପ, 
ଦିଶଇ ବଦନ ମଣ୍ଡଳ ତବ 
ପୂର୍ଣ୍ଣଚନ୍ଦ୍ର କଳ୍ପ ! 
ଜଡ଼ିତ ଗାତ୍ର ଦିବ୍ୟ ବସନେ 
ଶୁଭ୍ର ଯେହ୍ନେ ଲବଣୀ | 

କବିତା ବ୍ଯତୀତ ସେ କେତୋଟି ପ୍ରବନ୍ଧ ମଧ୍ୟ ରଚନା କରିଥଲେ ! 
ସେଗୁଡ଼ିକ ସେ ସମୟରେ ବିଭିନ୍ନ ପତ୍ର ପତ୍ରିକାରେ ପ୍ରକାଶିତ ହୋଇଥଲା | କିନ୍ତୁ 
ଏବେ ସେସବୁ ଦୂଷ୍ଠାପ୍ଯ । ତାଙ୍କର ଏକମାତ୍ର “ହୁମାଯାତ୍ରା', ଯୌବନ ଗାଥା 
ଗ୍ରନ୍ନରେ ସଂକଳିତ | ତା ୬/୩/୧୯ ୧୬ ରିଖରେ କବି ଗଙ୍ଗାଧର ପଦ୍ଧପୁରରୁ 
ତାଙ୍କ ନିକଟକୁ ଲେଖିଥ୍‌ଲେ- “ ଆଜି “ ସେବକ”ରେ ସମ୍ବଲପୁର ସଡ଼କ ସମ୍ନ୍ଧୀୟ 
ପ୍ରବନ୍ଧ ପାଠ କରି ପ୍ରୀତ ହେଲି |” 

ଉତ୍କଳର ଦର୍ଶନୀୟ ସ୍ଥାନ ଏବଂ ଦର୍ଶକର ଉଦାସୀନତା ସଂପର୍କରେ ଯାହା 
କହିଛନ୍ତି ଯଥାର୍ଥ ମନେହୁଏ- 

“ ପୃଥୁବୀ କେତେଦୂର ଉନ୍ମାତା ତାହା ପ୍ରାୟ ସମସ୍ତଙ୍କୁ ବିଦିତ ଅଛି । ତାହା 
ଏତେ ଉନ୍ନତି ଏବଂ ବିବର୍ଭନ ମଧ୍ଯ ଦେଇ ଆସିଥିଲେ ସୁଦ୍ଧା ଅଦ୍ଯାପି ତହିଁରେ 
ଏପରି ମନୋରମ ବସ୍ତୁ ଓ ଚାରୁ ଚିତ୍ରାବଳୀ ଅନାବିଶ୍ଧତ ଭାବରେ ରହିଅଛି ଯେ 
ସେ ସବୁ “ ବନର ମାଳତୀ ବନେ ଫୁଟି ଝଡ଼ିଲାପରି” ଜନ ସମାଜରେ ଏକାନ୍ତ 
ଅବିଦିତ ଏବଂ ଉପଭୋଗ ରହିତ | ଅନ୍ୟ ଅଂଶର କଥା ଦୂରେଥାଉ, ଏହି 
ଜନ୍ମଭୂମି ଉତ୍କଳର ପାର୍ବତୀୟ ପ୍ରଦେଶମାନଙ୍କରେ ତାଦୃଶ ଅନାବିଷ୍ପତ ସୁଦଧଶ୍ଯାବଳୀ 
ବହୁବିଧ ଭାବରେ ପଡ଼ି ରହିଅଛି | ବିଶେଷତଃ ସମ୍ବଲପୁର ଅଞ୍ଚଳରେ ଯେଉଁଗୁଡ଼ିକ 
ଅଛି ସେସବୂର ତତ୍ତ୍ର ନେଇ ସଂକ୍ଷେପରେ କିଛି କିଛି ଲେଖଲଲେ ଗୋଟିଏ ସୁବୃହତ୍‌ 
ଗ୍ରଚ୍ଛାବଳୀ ହୋଇପଡ଼ିବ । କିନ୍ତୁ ସେସବୁର ତତ୍ତ୍ବ କିଏ ନେବ ?¬ ହାୟ କେହି 
ନାହିଁ ! ବାସ୍ତବରେ ସେସବୁ “ବନର ମାଳତୀ ଫୁଲ” ପରି ଢ଼ନସାଧାରଣର 
ଅବଦିତ ହୋଇ ପଡ଼ି ରହିଅଛି | 

ଓଡ଼ିଶାରେ ସାହିତ୍ଯର ଉନ୍ନତି ଯେପରି ହୋଇଅଛି ତାହା ଆଗେ 
ଅକିଞ୍ଚତ୍କର | ତହିଁରେ ପୁଣି ସୁଲେଖକ ଏବଂ ପର୍ଯ୍ୟବେକ୍ଷକ ଆଦୌ ନାହାନ୍ତି 

୧୬୬ ପଶ୍ଚିମ ଓଡ଼ିଶାର ବରପୁତ୍ର 


କହିଲେ ବୋଧହୁଏ ଅତ୍ୟୁକ୍ତି ହେବ ନାହିଁ । ଫଳତଃ ସେସବୁ କିପରି ବା ସାହିତ୍ୟ 
ବକ୍ଷରେ ନିହିତ ରହିବ ? 

ସେ ଥଲେ ସ୍ବେହୀ ଓ ମେଳାପୀ । ପରକୁ ଆପଣାର କରିପାରୁ ଥଲେ 
ଅନାୟସରେ । ଗୁଣୀ, ଗୁଣଜ୍ଞ ଓ ସାହିତ୍ୟ ରସିକ ଥଲେ | ଗୁଣୀଜନ ପ୍ରତି ତାଙ୍କର 
ଶ୍ରଦ୍ଧା ଓ ସମ୍ମାନ ଥୁଲା ଅଶେଷ | ବ୍ୟାସକବି ଫକୀର ମୋହନ ସେନାପତି, 
ଗଙ୍ଗାଧର ମେହେର, ବିଶ୍ଵନାଥ କର, ଦୟାନିଧୁ ମିଶ୍ର, ଶିଶିଭୂଷଣ ରାୟ, ନାରୀ 
କବି ଅନ୍ୃପୂର୍ଣ୍ା ପ୍ରଭୃତି ବିଶିଷ୍ଟ ବ୍ଯକ୍ତଙ୍କ ସହ ତାଙ୍କ ସଂପର୍କ ଥଲା ନିବିଡ଼ | 
ଅଧକତର ଭାବେ କବି ଗଙ୍ଗାଧର ମେହେରଙ୍କ ସହ ତାଙ୍କର ସଂପର୍କ ଥଲା ଘନିଷ୍ଠ 
ଆଉ ମଧୁର ! ବ୍ରଜମୋହନ ମେହେର କବିଙ୍କର “କୀଚକ ବଧ” ପରେ ଲିଖିତ 
ଅଧୁକାଂଶ କାବ୍ୟ ଗ୍ରନ୍ଧର ପ୍ରେରଣାଦାୟକ ଓ ପ୍ରକାଶକ | କେବଳ ସେତିକି ନୁହେଁ, 
ସେ ଗଙ୍ଗାଧରଙ୍କ ସମସ୍ତ ଆର୍ଥିକ ଅନାଟନକୁ ଦୂର କରିବାପାଇଁ ଇଚ୍ଛା ପ୍ରକାଶ 
` କରିଥିଲେ; ମାତ୍ର ବିଜ୍ଞ କବି ତାହା ପ୍ରତ୍ୟାଖ୍ୟାନ କରିଛନ୍ତି ବାରମ୍ବାର । ସେ ନିଜ 
ଗ୍ରାମ ଲରମ୍ଭାରେ କବିର ଗଙ୍ଗାଧରଙ୍କୁ ସମସ୍ତ ସୁଖ ସୁବିଧାରେ ରଖାଇବାର ଭାବନା 
ଓ ଯୋଜନା କରିଥୁଲେ; କିନ୍ତୁ ଗଙ୍ଗାଧର ନିଜର ଜନ୍ମମାଟିର ବରପାଲିକୁ ଛାଡ଼ି 
ଅନ୍ୟତ୍ର ଯିବାକୁ ଇଛୁକ ନଥିଲେ, ତେଣୁ ତାହା କାର୍ଯ୍ୟକାରୀ ହୋଇପାରି ନଥିଲା | 

ବ୍ରଜମୋହନ ବ୍ୟାସକବି ଫକୀରମୋହନଙ୍କ “ ପୂଜାଫୁଲଂ କାବ୍ୟଟିକୁ ନିଜ 
ବ୍ୟୟରେ ପ୍ରକାଶିତ କରିଥଲେ | ସ୍ବଦେଶ ପ୍ରୀତିରେ ତାଙ୍କର ହୃଦୟ ଥୁଲା 
ଭରପୂର | ମହାତ୍ସାଗାନ୍ଧିଙ୍କ ଅସହଯୋଗ ଆନ୍ଦୋଳନରେ ଭାଗ ନେଇ କଂଗ୍ରେସ 
ସମ୍ମିଳନୀରେ ଯୋଗର ଦେଇଥ୍‌ଲେ | ସେ ଏ ସଂମର୍କ୍ଚରେ ଲେଖିଛନ୍ତି 
“ ୧୯୨୦ ନାଗପୁର କଂଗ୍ରେସ ଓ ୧୯ ୨୧ରେ ଅହମଦାବାଦ କଂଗ୍ରେସର 
ମୀମାଂସା କ୍ରମେ ଅସହଯୋଗ ଆନ୍ଦୋଳନରେ ଯୋଗ ଦେଇଥ୍‌ଲେ । ସେ 
ସମୟରେ ପଣ୍ଡିତ ନୀଳକଣ୍ଡ ଦାଶ ଓ ପଣ୍ଡିତ ଗୋଦାବରୀଶ ମିଶ୍ର ସମ୍ବଲପୁରରେ 
ରହୁଥିଲେ | ସମ୍ବଲପୁରସ୍ଥ ମୋର ବାସ ଭବନରେ ପ୍ରଥମେ National Flag 
ଭଡ଼ାଗଲା 1! National School ସ୍ଥାପିତ ହେଲା !” 

— ମୋର ଆତୃକଥା 

୧୯ ୧୭ରୁ ୧୯୪୭ ପର୍ଯ୍ୟନ୍ତ ସେ ଜିଲ୍ଲାବୋର୍ଡ଼ ସଦସ୍ଯ ଥଲେ । ଏହି 

ସମୟରେ ସେ ଜିଲ୍ଲାର ବହୁ ଉନ୍ନୟନ କାର୍ଯ୍ୟ କରିଥିଲେ । ସେ ସମୟରେ 

ପଶ୍ଚିମ ଓଡ଼ିଶାର ବରପୁତ୍ର ୧୬୭ 


ସମ୍ବଲପୁର ଜିଲ୍ଲାରେ ୨୫ଟି ମାତ୍ର ପ୍ରାଇମେରୀ ସ୍ଭୁଲ ଥୁଲା । ଜିଲ୍ଲାବୋର୍ଡ଼ ସଦସ୍ଯ 
ଥିଲାବେଳେ ସେ ୨ ୨ ୫ଟି ପ୍ରାଇମେରୀ ସ୍କୁଲ ପ୍ରତିଷ୍ଠା କରାଇଥିଲେ | ୧୯୨୭ 
ମସିହାରେ ସେ ବିହାର ଓଡ଼ିଶା ବ୍ୟବସ୍ଥାପକ ସଭାକୁ ସମ୍ବଲପୁର ଜିଲ୍ଲାର ପ୍ରତିନିଧ୍ 
ଭାବରେ ନିର୍ବାଚିତ ହୋଇଥିଲେ 1 ଏକାଦିକ୍ରମେ ସେ ୧ ୦ବର୍ଷ କାଳ ଏହାର 
ମେମ୍ବର ଥିଲେ | ୧୯୩୮ ମସିହାରେ ତାଙ୍କ ଉଦ୍ୟମରେ ଲରମ୍ଭୀଠାରେ ରାଜ୍ୟର 
ସର୍ବପ୍ରଥମ ଆବାସିକ ଉଚ୍ଚଇଂରାଜୀ ବିଦ୍ୟାଳୟ ପ୍ରତିଷ୍ଠିତ ହୋଇଥଲା | ସମ୍ବଲପୁର 
ବିଶ୍ବବିଦ୍ୟାଳୟ ପ୍ରତିଷ୍ଠା ତାଙ୍କର ଶେଷ ସ୍ଵପ୍ନ ଥଲା । ସମ୍ବଲପୁରରେ ଶିକ୍ଷାର 
ପ୍ରସାରପାଇଁ ବ୍ରଜମୋହନ ଆଜୀବନ ପ୍ରୟାସ କରିଥଲେ | 

ଡକ୍ଟର ପର୍ଶୁରାମ ମିଶ୍ର ଓ ବ୍ରଜମୋହନ ସମ୍ବଲପୁରରେ ଶିକ୍ଷାର ପ୍ରସାରପାଇଁ 
“ ଓଡ଼ିଶା ଏଡୁକେସନ ସୋସାଇଟି” ଗଠନ କରିଥିଲେ ଓ ବ୍ରଜମୋହନ ମୂତ୍ୟୁ 
ପର୍ଯ୍ୟନ୍ତ ଏହାରେ ଉପସଭାପତି ଦାୟିତ୍ଵରେ ଥଲେ । 

କିନ୍ତୁ ଗୋଟିଏ ଦୁଃଖର ବିଷୟ ବ୍ରଜମୋହନ ବାବୁ ସାହିତ୍ଯ ଚର୍ଚ୍ଚାରେ 
ଏକନିଷ୍ଠ ହୋଇପାରି ନାହାନ୍ତି | ଏକନିଷ୍ଠ ନଥଲେ ସାହିତ୍ୟରେ ପ୍ରତିଷ୍ଠା ଲାଭ 
ସମ୍ଭବପର ନୁହେଁ । ସେ ତାଙ୍କ ଯୌବନର ପ୍ରାକ୍‌ କାଳରେ ଯେଉଁ କବିତା 
ଲେଖିଥିଲେ- ବେଶ୍‌ ସେତିକି ମାତ୍ର ତାଙ୍କ ଜୀବନର ବେଶୀଭାଗ କଟିଥୁଲା 
ଚାଷବାସ ଏବଂ ଦେଶ ସେବା କରି ! ସାମୟିକ ଚେଷ୍ଟା ସନ୍ତ୍ରେ ସେ କବି ଭାବରେ 
ଏବେ ହୋଇଛନ୍ତି ଗୌଣ । ତାଙ୍କ ସଂପର୍କରେ ଡକ୍ଟର କୁଞ୍ଜବିହାରୀ ଦାଶ ଯାହା 
କହିଛନ୍ତି ଯଥାର୍ଥ ମନେହୁଏ- “ ସରସ୍ବତୀ ସବୂ ସହନ୍ତି, ଅବହେଳା ସହନ୍ତି ନାହିଁ ! 
ବ୍ରଜମୋହନ ଲକ୍ଷ୍ମୀ ଭଣ୍ଡାର ଦେହଳୀରୁ ସେ କେତେଥର ଅପମାନ ପାଇ ଫେରି 
ଯାଇଥଲେ | ଅଭ୍ୟର୍ଥନାର ସୁବର୍ଣ୍ଣ ତୋରଣ ଓ ସୁରଭିତ ପୁଷ୍ଠହାରର ପ୍ରଲୋଭନ 
ଦେଖାଇଲେ ବି ସେ ଆଉ ଫେରିଲେ ନାହିଁ ।” 

୧୪/୩/୧୯୬୫ରେ ବ୍ରଜମୋହନଙ୍କ ମୃତ୍ୟୁ ହେଲା | ସେ ଯେପରି 
ଉତ୍ସାହୀ, ଅନ୍ୟମାନଙ୍କ ଉତ୍ସାହ ଦେବାରେ ତପ୍ୂର ! ତାଙ୍କର ବ୍ୟକ୍ତିତ୍ଵ ଥିଲା ଆକଶ 
ପରି ଓ ସ୍ଥିର ହ୍ରଦଜଳ ପରି ସୁଦୃଶ୍ୟ ଆଉ ଚିତ୍ତାକର୍ଷକ । 

୦ 

୧୬୮ 


ବରେଶ୍ୟ ସାରସ୍ବତ ସାଧକ ଦୟାନିଧ 


ଦୟାନିଧୂ ମିଶ୍ର ଓଡ଼ିଆ ସାହିତ୍ଯ ଜଗତର ଏକ ସୁପରିଚିତ ନାମ । 
ବିଶେଷତଃ ଜଣେ ଗଦ୍ଯଶିଳ୍ପୀ ଭାବରେ ତାଙ୍କରି ସିବଵ୍ି ଅନେକ | ବହୁ କବିତା 
ରଚନା କରି ଯେ ଯଶସ୍ବୀ ହୋଇଛନ୍ତି । ଜଣେ 
ସ୍ବାଧୀନତା ସଂଗ୍ରାମୀ ଭାବରେ ମଧ୍ଯ ସେ ଆମ 
ନିକଟରେ ଚିରସ୍ବରଣୀୟ । ସ୍ବାଧୀନତା ସଂଗ୍ରାମରେ 
ଭାଗ ନେଇ ବହୁଦିନ କାରାବରଣ କରିଥଲେ । ବହୁ 
ଅଭାବ, ଅନାଟନ ଓ ଅସୁବିଧାରେ ଗତି କରିଛି ତାଙ୍କର 
ଜୀବନଧାରା; ତଥାପି ଲକ୍ଷ୍ୟ ପଥରୁ ବିଚ୍ୟୁତ | 
ହୋଇନାହାନ୍ତି ସେ ! ତାଙ୍କର ତ୍ୟାଗ ଓ ସାଧନାର ଅନ୍ତଃ 
ନଥୁଲା | ତାଙ୍କ ସଂଗ୍ରାମୀ ଜୀବନର ଇତିହାସ ଯେପରି 
ଆଦରଣୀୟ ସେହିପରି ଅଭିନନ୍ଦନୀୟ । 

ଦୟାନିଧୂ ସମ୍ବଲପୁର ଜିଲ୍ଲାର ବରପାଲି ନିଜଟବର୍ଭୀ ତୁଲଶ୍ଡି ଗ୍ରାମରେ 
୧୮୯୧ ଖ୍ରୀ:ଅ: ଜୁନ ମାସ ୧୨ ତାରିଖରେ ଜନ୍ମ ଗ୍ରହଣ କରିଥିଲେ । ତାଙ୍କ 
ପିତା ଲୋକନାଥ ମିଶ୍ର ଓ ମାତାଙ୍କ ନାମ କୁନ୍ତୀ ଦେବୀ । ପିତାମାତାଙ୍କର ସେ 
ଥିଲେ ତୃତୀୟ ସନ୍ତାନ | ତାଙ୍କର କନିଷ୍ଠ ଭାଇ ଥିଲେ ଉଜ୍କଳ ବଶ୍ବବିଦ୍ୟାଳୟର 
ପୂର୍ବତନ କୁଳପତି ତଥା ବିଶିଷ୍ଠ ବୈଜ୍ଞାନିକ ପ୍ରଫେସର ପର୍ଶୁରାମ ମିଶ୍ର । 
ଲୋକନାଥ ମିଶ୍ର ଜଣେ ସ୍ଵଜ୍ ବେତନଭୋଗୀ ଅମୀନ ଥଲେ | ପରେ ସେ 
ରେଭେନ୍୍ୟୁ ଇନସ୍ପେକ୍ଟର ପଦକୁ ଉନ୍ମୀତ ହୋଇଥିଲେ | ଯଦିଓ ଲୋକନାଥ 
ବାବୁଙ୍କର ଆୟ ସୀମିତ ଥଲା ଏବଂ ବଡ଼ ପରିବାର ଚଲାଉଥ୍‌ଲେ ତଥାପି 
ପୁତ୍ରମାନଙ୍କୁ ଉପଯୁକ୍ତ ଶିକ୍ଷା ଦେବାରେ ଅବହେଳା କରି ନଥଲେ | 

ପ୍ରାଥମିକ ଶିକ୍ଷା ସମାପ୍ତି ପରେ ଦୟାନିଧୂ ଏମ୍‌.ଇ. ସ୍ୁଲରେ ନାମ 
ଲେଖାଇଲେ | ସେ ଥଲେ ମେଧାବୀ |! ସବୁ ଶ୍ରେଣୀରେ ସେ ପ୍ରଥମ ସ୍ଥାନ 
ଅଧ୍ବକାର କରୁଥିଲେ | ଫଳରେ ସହପାଠୀ ଓ ଶିକ୍ଷକମାନଙ୍କର ସ୍ନେହର ପାତ୍ର 
ଥିଲେ | ୧୯ ୧୧ରେ ସେ ପ୍ରଥମ ଶ୍ରେଣୀରେ ମେଟ୍ରିକ୍‌ ପାସ୍‌ କଲେ | ତାପରେ 

ପଶ୍ଚିମ ଓଡ଼ିଶାର ବରପୁତ୍ର ୧୬୯ 


ସେ ରେଭେନ୍‌ସା କଲେଜରେ ନାମ ଲେଖାଇଲେ । ପ୍ରଥମ ଶ୍ରେଣୀରେ ପାସ୍‌ 
କରିଥିବା ହେତୁ ତାଙ୍କୁ ବୃତ୍ତି ମିଳିଥିଲା । ୧୯୧୫ ମସିହାରେ ସେ ବି.ଏ. 
ପରୀକ୍ଷାରେ ବିହାର ଓଡ଼ିଶାର ସମସ୍ତ ଛାତ୍ରମାନଙ୍କ ଠାରୁ ସର୍ବୋଜ୍ଚ ନମ୍ବର ରଖୁ ପାସ 
କରିଥିଲେ; ଫଳରେ ସେ Wood Bum ପୁରସ୍କାର ଲାଭ କରିଥୁଲେ | ବି.ଏ. 
ପାସ୍‌ କରିବା ପରେ ଦୟାନିଧୂ ଏଲ.ଟି. ପଢ଼ିବାପାଇଁ ମାଡ୍ରାସ ଗଲେ । ସେହି 
ଏଲ.ଟି ପରୀକ୍ଷାରେ କୃତିତ୍ଵ ସହକାରେ ପାସ୍‌ କରିବା ପରେ ମାଡ୍ରାସ ସରକାରଙ୍କ 
ଅଧୁନରେ ଗଞ୍ଜାମ ଜିଲ୍ଲାର ଟ୍ରେନିଂ ସ୍କୁଲରେ ପ୍ରଧାନଶିକ୍ଷକ ରୂପେ ନିଯକଲ୍ତି 
ପାଇଥିଲେ | ତାଙ୍କର କର୍ମଦକ୍ଷତା ସମସ୍ତଙ୍କୁ ମୁଗ୍ଧ କରିଥଲା ! ଏହାପରେ 
ସେ.ଡ଼ି.ଫି. ଆଇଙ୍କ ପାରସ୍ନାଲ ଏସିଷ୍ଟେଣ୍ଟ ପୋଷ୍ଟପାଇଁ ମନୋନୀତ 
ହୋଇଥୁଲେ | ଏହା ଥଲା ଗେଜେଟେଡ଼୍‌ ପୋଷ୍ଟ | ତାଙ୍କର କର୍ମନିପୂଣତା ସମସ୍ତଙ୍କୁ 
ମୁଗ୍ଧ କରୁଥିଲା ଏବଂ ସେ ଉପରିସ୍ଥ ଅଧ୍କାରୀଙ୍କ ଏକାନ୍ତ ବିଶ୍ଵବାସଭାଜନ ଓ 
ପ୍ରିୟପାତ୍ର ହୋଇଥଲେ । ପ୍ରତ୍ଯେକ କ୍ଷେତ୍ରରେ ତାଙ୍କର ପ୍ରବେଶ ଆଉ ଦକ୍ଷତା ଥୁଲା 
ଅସାଧାରଣ ଓ ଅନନ୍ୟ । 
ଦୟାନିଧୂ ବାବୁ ଥଲେ ସ୍ଵାଧୀନଚେତା । ପରଧୀନତାକୁ ସେ ଘୃଣା 
କରୁଥିଲେ | ସରକାରୀ ଚାକିରି ତାଙ୍କୁ ପସନ୍ଦ ଲାଗିଲା ନାହିଁ | ୧୯୧୯ 
ମସିହାରେ ଚାକିରି ଛାଡ଼ି ଦେଲେ । ବିଦେଶୀ ଶାସକ ବିରୁଦ୍ଧରେ ସଂଗ୍ରାମ କଲେ | 
ମହାତ୍ସାଗାନ୍ଧିଙ୍କ ଆହ୍ବାନରେ ସେ ଅସହଯୋଗ ଆନ୍ଦୋଳନରେ ଝାସ ଦେଲେ । 
ବିଦେଶୀ ଦ୍ରବ୍ୟ ବର୍ଜନ କଲେ | ଲୋକଙ୍କ ମନରେ ଜାତୀୟତା ଭାବ ଜାଗ୍ରତ 
କଲେ | ବ୍ରହ୍ମପୁର ବାରାକସ୍‌ ପଡ଼ିଆ ଠାରେ ଗୋରା ସରକାର ବିରୁଦ୍ଧରେ ଯେଉଁ 
ଜ୍ବାଳାମୟୀ ଭାଷଣ ଦେଇଥ୍‌ଲେ ସେ ସଂପର୍କରେ ପି.ଶଙ୍କର ନାରାୟଣ ପତ୍ର 
ଲେଖିଛନ୍ତି “ ବ୍ରହ୍ମପୁର ବାରାକସ ପଡ଼ିଆଠାରେ ବିଦେଶୀ ବସ୍ୁୁଗୁଡ଼ିକର ଏକ 
ଉତ୍ସବାଗ୍ନି ପାଳିତ ହୋଇଥଲା | ଖଦୀବସ୍ତ ପରିଧାନ କରି ଦୟାନିଧ୍ବ ଏହି ଉତ୍ସବରେ 
ଯୋଗଦାନ କରି ବିଲାତ ପ୍ରସ୍ତୁତ ତାମିକା ବସ୍ତୁ ଅଗ୍ନିରେ ଫିଙ୍ଗିଦେଲେ । ଦୟାନିଧ 
ଏହିପରି ଏକ ଓଜସ୍ବଵିନୀ ବକ୍ତତା ଦେଇଥ୍‌ଲେ ଯେ ସେଠାରେ ସମସ୍ତ ସମବେତ 
ଜନତା ଏଥୁରେ ଅନୁପ୍ରାଣିତ ହୋଇ ଶହଶହ ସଂଖ୍ଯାରେ ବିଦେଶୀ ବସ୍ତୁଗୁଡ଼ିକୁ 
ଅଗ୍ନିକୁ କ୍ଷେପଣ କରିଥଲେ ।” 
(ଓଡ଼ିଆ ସାହିତ୍ୟକୁ ଦୟାନିଧୂ ମିଶ୍ରଙ୍କ ଦାନ ¬ ପୁ.୪ ୭-୪୮) 

ଦୟାନିଧୁ ବାବୁ ଚାକିରି ତ୍ଯାଗ କରିବାପରେ ଆୟର ପନ୍ଛା ବନ୍ଦ 
ହୋଇଗଲା, ଚଳିବା କଷ୍ଟକର ହେଲା | ସେଥୁପ୍ରତି ଭୁକ୍ଷେପ ନି ଥୁଲା ତାଙ୍କରି ! 
ଦେଶସେବା ଥଲା ତାଙ୍କର ଲକ୍ଷ୍ଯ । ଏ ସମୟରେ ମୁୂକୁର ପତ୍ରିକାରେ ପ୍ରତିଷ୍ଠାତା 
ବ୍ରଜସୁନ୍ଦର ଦାସ ଡାକିଲେ ତାଙ୍କୁ ପତ୍ରିକାର ସମ୍ପାଦନପାଇଁ । ସେଥୂରୁ ସାମାନ୍ଯ 
ପରିମାଣର ଅର୍ଥ ମିଳିଲା ଏବଂ ସ୍ଵରଚିତ ପୁସ୍ତକ ବିକ୍ରୟ କରି ଯେଉଁ ପଇସା 
ମିଳୁଥିଲା ସେଥିରେ ତାଙ୍କର ଗୁଜୁରାଣ ମେଣ୍ଟାଉ ଥୁଲେ | ପରେ ସେ ବି.ଏଲ୍‌. 
ପାଶ୍‌ କରି ସ୍ଵାଧୀନ ଭାବରେ ଓକିଲାତି କଲେ |! ଯେଉଁ ପକ୍ଷ ସତକଥା କହିବ 
ଓକିଲ ଭାବରେ କଚେରୀରେ ତା'ରି ପକ୍ଷ ଅବଲମ୍ବନ କରିବା ତାଙ୍କର ସୁଦୃଢ଼ ନୀତି 
ଥିଲା | 

ସେ ପୂରାପୂରି ଗାନ୍ଧିବାଦୀ ଥଲେ | ଗୀ ଗାଁ ବୁଲି ଲୋକଙ୍କ ମନରେ 
ଦେଶାତ୍ସବୋଧ ଜାଗ୍ରତ କରୁଥିଲେ, ଖଦଡ଼ ପିନ୍ଧୁଥିଲେ, ଅରଟରେ ସୂତା 
କାଟୁଥିଲେ ! ସରଳ ଭାବରେ ଜୀବନମାଫନ କରୁଥିଲେ | 

ଆଜି ଆମେ ଯେଉଁ ସୁରେନ୍ଦ ସାଏଙ୍କର ପ୍ରତିଛବିଟି ଦେଖୁଛୁ ତାହା ସେ ବହୁ 
ଆୟାସରେ ଉଦ୍ଧାର କରିଥଲେ |! ତାଙ୍କରି ଉଦ୍ୟମରେ ˆ ଗଙ୍ଗାଧର ସାହିତ୍ୟ ସମାଜ! 
ପ୍ରତିଷ୍ଠିତ ହୋଇପାରିଥିଲା | ଏହି ' ସାହିତ୍ୟ ସମାଜ” ତରଫରୁ “ ଯୁଗବୀଣା' ନାମକ 
ଏକ ସାହିତ୍ୟ ପତ୍ରିକା ପ୍ରକାଶ କରିଥଲେ | ଏହାର ସଂପାଦକ ଥଲେ ସେ ନିଜେ 
ଏବଂ ସହକାରୀ ସଂପାଦକ ଥଲେ ଜଗନ୍ନାଥ ମିଶ୍ର । ସମ୍ବଲପୁରର ବିଶିଷ୍ଠ ଓକିଲ 
ଶ୍ରୀଯୁକ୍ତ ରାମ ନାରାୟଣ ମିଶ୍ର ଥଲେ ଏହାର ପୂଷ୍ଠପୋଷକ । ଏହି ପତ୍ରିକାରେ 
କବି ଗଙ୍ଗାଧର ମେହେରଙ୍କ ଅପ୍ରକାଶିତ ପ୍ରଥମ କାବ୍ୟ “ ରସରତ୍ନାକର” ଉପରେ 
ପଣ୍ଡିତ ରାଘବ ମିଶ୍ର ଏକ ଦୀର୍ଘ ଆଲୋଚନା କରିଥିଲେ ! 

ଦାୟାନିଧୂ ଥଲେ ଏକ ବହୁମୁଖୀ ପ୍ରତିଭା । ଗଛ, ଉପନ୍ୟାସ, କବିତା ଓ 
ଶିଶୁ ସାହିତ୍ୟ ରଚନାରେ ସେ ନିଜର ଉନ୍ତଳ ସ୍ଵାକ୍ଷର ରଖିଯାଇଛନ୍ତି । ତାଙ୍କର 
ପ୍ରତ୍ୟେକ ରଚନାରେ ସ୍ଵଦେଶପ୍ରୀତି ଭରି ରହିଛି ! ଏକ ବଳିଷ୍ଠ ଜାତୀୟ ସାହିତ୍ୟ 
ଗଠନ ଲାଗି ସେ ଶତତ ଚେଷିତ ଥଲେ | କଲେଜ ଜୀଵନରୁ ହିଁ ତାଙ୍କ କବିତାର 
ସୁରି ଘଟିଥିଲା । ତାଙ୍କ ରଚିତ ପୁସ୍ତକ ହେଲା “କଥା କଦମ୍ବ ”, ବିରହ ବଂଶୀ” 
ଓ ଅନ୍ଯାନ୍ଯ କବିତା, “ସଂଯୁକ୍ତା', ‘ ମାନଭଞ୍ଜନ!” , “ ରଣାପ୍ରତାପ ସିଂହ”, 
ରୋହିଣୀ” , “ସୁଭଦ୍ରା, “ଧୁବ” ଇତ୍ୟାଦି । ଏତଦ୍‌ବ୍ୟତୀତ ସେ ବହୁ ଗନ୍ଧ, 

କବିତା, ପ୍ରବନ୍ଧ ଓ ସମାଲୋଚନା ଲେଖିଛନ୍ତି ¦ ସେଗୁଡ଼ିକ ବିଭିନ୍ନ ପତ୍ରପତ୍ରିକାରେ 
ପ୍ରକାଶ ପାଇଥିଲା । ଏଯାବତ୍‌ ସେଗୁଡ଼ିକ ସଂଗ୍ଧହୀତ ହୋଇ ପୁସ୍ତକ ଭାବରେ 
ପ୍ରକାଶ ପାଇପାରି ନାହି | 
“ବୃହଷ୍ପତି', ନିୟତି”, “ଶୁକୁ”, “ଚନ୍ଦ୍ର, “ମଙ୍ଗଳଗ୍ରହ” ଆଦି ବହୁ 
ବୈଜ୍ଞାନିକ ପ୍ରବନ୍ଧ ମଧ୍ୟ ସେ ରଚନା କରିଛନ୍ତି | 
“ଉତ୍କଳ ଜନନୀ” ତାଙ୍କର ଏକ ଅନୁପମ କବିତା । ଏଥୁରେ କବିଙ୍କର 
ଉତ୍କଳୀୟତା ଓ ମହାଭାରତୀୟ ଭାବ ସୁନ୍ଦର ଭାବରେ ପ୍ରକାଶ ପାଇଛି । ଗନୟର 
ଜାତୀୟ ଚେତନାରେ ଉଦ୍‌ବୁଦ୍ଧ ହୋଇ ସେ ଲେଖିଛନ୍ତି 
“ ଆଜି ସ୍ଵାଧୀନତା ଅମର ସଂଗୀତ 
ଉଛ୍ୁସିତି ଘରେ ଘରେ 
ଆଜି ସ୍ଵାଧୀନତା ନାଟକାଭିନୟ 
ପ୍ରତି ଭାରତନ ଦ୍ଲାରେ, 
ଅସୂର୍ଯ୍ୟପଶ୍ୟାର ଭାରତୀୟ ଯୋଷା 
ନିଷ୍ପଳଙ୍କ କୁଳଶିରୀ, 
ସମ୍ଭମର ଭ୍ରାନ୍ତ ପଟଳ ଫିଟାଇ 
ଲଜାର ଜଳଧ୍‌ ପାରି | 
ସ୍ଵୟଂ ସହିଷୁତା ଅବତରୀ ପୁଣି 
ତ୍ୟାଗର ଚରମ ଛବି, 
ଦର୍ଶାଇ ସ୍ତମିତ କରିଛି ଜଗତ 
ଜାଳି ଯଜ୍ଞେ ପ୍ରାଣହବି | 
ଅହିଂସାର ସଂଗ୍ରାମେ ଅସହଯୋଗୀର 
ଲାଗିଛି ସତ୍ୟର ଯୋଗ, 
ଧର୍ମର କର୍ମରେ ବିଭୁଷିତ ଅଙ୍ଗ 
ଅରିର ତାଡ଼ନା ଭୋଗ । ” 
ଜଣେ ଗାଳିକ ଭାବରେ ତାଙ୍କର ଖ୍ୟାତିର ଅଶେଷ “ କଥା କଦମ୍ବ ଗ୍ରନ୍ନରେ 
ତାଙ୍କର ଗଳ୍ପଗୁଡ଼ିକ ସଂକଳିତ | ମୁଖ୍ୟତଃ ତିନୋଟି ପର୍ଯ୍ୟାୟ ରୂପେ ଗନ୍ଧଗୁଡ଼ିକ 
ବିଭକ୍ତ କରାଯାଇପାରେ ଏତିହାସିକ, ରାଜନୈତିକ ଓ ସାମାଜିକ | 

‘ଅରୁଣା, “ଶାନ୍ତି, “ରୂପର ମୂଲ୍ୟ” ଆଦି ତାଙ୍କର ଏତିହାସିକ ଗଳ୍ପ | 
ଏହି ଗଳ୍ପଧଗୁଡ଼ିକରେ ସେ ଆମକୁ ଶୁଣାଇଛନ୍ତି ଅତୀତର ଗର୍ବ ଓ ଗୌବରର ଗାଥା | 

“ଭୁଲ”? ଓ “ଆକର୍ଷଣ” ତାଙ୍କର ଦୁଇଟି ସାମାଜିକ ଗଛ ! “କଳିକାଳ 
ଟୋକାଙ୍କ ବଳନାହିଁ “ ଅମରବାଣୀ” ଓ ˆ ଚିଡ଼ିଆଖାନା' ତାଙ୍କର ରାଜନୈତିକ 
ଗଳ୍ପ | 

ସମାଜ ଓ ଜୀବନ ଚିତ୍ରଣ ଦୃଷ୍ଟିରୁ ଦୟାନିଧ୍ବଙ୍କ କ୍ଷୁଦ୍ରଗନ୍ତର ଏକ ସ୍ଵତନ୍ତ୍ର ସ୍ଥାନ 
ରହିଛି । ଏହା ନିଶ୍ଚିତ । ଦୟାନିଧୂ ଜଣେ ଶିଳ୍ୟ ସେ କେଉଁଠି କିଛି ଧାର ଉଧାର 
କରି ନାହାନ୍ତି, ଜୀବନକୂ ଯେପରି ଦେଖିଛନ୍ତି ସେହିପରି ଚିତ୍ରିଛନ୍ତି । ସଂସ୍କାରକ 
ଦୃଷ୍ଟିରୁ ତା'ର ଗତିମୁଖ ବଦଳାଇବାକୁ ଚେଷ୍ଟା କରିଛନ୍ତି | ତାଙ୍କ ଗଳ୍ଗୁଡ଼ିକର ଭାଷା 
କାବ୍ୟିକ ଓ ଅନୁପମ | ଦୟାନିଧୂ ଛ” ଖଣ୍ଡି ଉପନ୍ୟାସ ରଚନା କରିଛନ୍ତି ସଂଯୁକ୍ତା 
( ୧୯୨୧) ରାଣାପ୍ରତାପ ( ୧୯ ୨୨) ମାନଭଞ୍ଜନ (୧୯୨୪) ପୂନର୍ଜନ୍ୃ 
( ୧୯ ୨ ୫-ନବଯୁଗ ପତ୍ରିକାରେ ପ୍ରକାଟି୦) ଯୁଗାନ୍ତର ( ୧୯ ୪୬, ଅପ୍ରକାଶିତ) 
ନୟନତାରା (ରଚନା କାଳ ୧୯୧ ୫, ପ୍ରକାଶକାଳ୍ ୧୯୭୧) 

ନାୟିକା ନୟନତାରା ନାମରେ “‘ନୟନତାରା” ଉପନ୍ଯାସଟିର ନାମକରଣ 
କରାଯାଇଛି । ଏକ ସରଳ ପ୍ରେମ କାହାଣୀକୁ ଭିତ୍ତି କରି ଏହି ଉପନ୍ଯାସଟି 
ରଚିତ । ଏଥୁରେ ଣିପନ୍ୟାସିକ ତଳ୍କାଳୀନ ସମାଜର ଧାର୍ମିକ ମନୋବୃଭି, 
ଜାତୀୟତା ଭାବ ଓ ଭାଷା ପ୍ରୀତିର ଚିତ୍ର ମନୋଜ୍ଞ ଭାବରେ ଦର୍ଶାଇଛନ୍ତି । ଏ 
ଉପନ୍ୟାସ ସଂପର୍କରେ ଗୋପୀନାଥ ମହାନ୍ତିଙ୍କ ମତ ଯଥାର୍ଥ ମନେହୁଏ | 

“ ସେ ସମୟରେ କଲିକତାରେ ନୂଆ ନୂଆ କଲେଜ ପଢୁଥିବା ଓଡ଼ିଆ 
ପିଲାମାନେ କା”'ଣ ଦେଖୁଥିଲେ, କି ଚିନ୍ତାରେ ପ୍ରଭାବିତ ହେଉଥଲେ, କ'ଣ 
ଭାବୁଥିଲେ ଓ ଭବିଷ୍ୟତକୁ ଦେଖୁଥିଲେ, ଆଧୁନିକ ଯୁଗପ୍ରତି ନୂଆ ହୋଇ ଚେଇଁ 
ଉଠୁଥିବା ଇଂରାଜୀ ପଢ଼ିଥିବା ଯୁବକମାନଙ୍କ ମନର ସେହି ଭାବନାର ସହିତ ବଢ଼ି 
ଉଠୁଥିବା ସାମାଜିକ ପରିବର୍ଁନର ଛବି ଏ ଉପନ୍ଯାସରୁ ସ୍ପଷ୍ଟ ବାରି ହୁଏ । 
ସାହିତ୍ୟକର ଉତ୍କର୍ଷତା ଦୃଷ୍ଟିରୁ ବିଚାର କଲେ ଉପନ୍ଯାସଟି ବିଷୟରେ ବହୁତ କଥା 
କହିବାର ଅଛି | ଓଡ଼ିଆ ସାହିତ୍ୟର କ୍ରମ ଅଭିବୃଦ୍ଧିର ଅଧ୍ୟୟନପାଇଁ ଏ ଅପ୍ରକାଶିତ 
ଉପନ୍ୟାସଟି ସତେଯେପରି ହଜିଥୁବା ଶିକୁଳିଟି, ଫକୀର ମୋହନ ଯୁଗଠୁ ଭିନ୍ନେ, 
ଠିକ୍‌ ମଝାମଝି, ତେଣୁ ଗଭୀର ପ୍ରଣିଧାନଯୋଗ୍ୟ {” 

“ ସଂଯୁକ୍ତାଂର ଓ ˆ ରାଣାପ୍ରତାପ” ଦୟାନିଧୁ ମିଶ୍ରଙ୍କର ଦୁଇଟି ଏତିହାସିକ 
ଉପନ୍ୟାସ | ଏହି ଉପନ୍ଯାସ ଦ୍ବୟ ଆକାରରେ କ୍ଷୁଦ୍ର ହେଲେ ହେଁ ଭାରତର 
ସ୍ବାଧୀନତା ସଂଗ୍ରାମ କାଳରେ ଆଅତ୍ୃପ୍ରକାଶ କରି ଦେଶବାସୀଙ୍କୁ ସ୍ବଦେଶ ପ୍ରାଣତାରେ 
ଉଦ୍‌ବୁଦ୍ଧ କରିପାରିଥୁଲା | 

ସଂଯୁକ୍ତା ସଂପର୍କରେ ମୁକୁର ୧୮ଶ ଭାଗ ୪ର୍ଥ ସଂଖ୍ୟା (ଶ୍ରାବଣଠରେ 
ବିଜ୍ଞାପନ ପ୍ରକାଶ ପାଇଥୁଲା- “ ସଂଯୁକ୍ତା ଓଡ଼ିଆ ଭାଷାର ନୂତନ ଜିନିଷ । ଗଦ୍ଯ 
ସାହିତ୍ୟର ସମ୍ମୁଜଵଳ ମଣି ! ସ୍ବଦେଶ ପ୍ରୀତି ବୀରତୃ -ରସାଣିତ ଉଚ୍ଛାସମୟ 
ଉପାଖ୍ୟାନ | ଭାଷା ସୁନ୍ଦର ଓ ପ୍ରାଞ୍ଜଳ ××× | ଏ ଉପନ୍ୟାସଟି ପୀଟଣାର 
ବିଶ୍ଵବିଦ୍ୟାଳୟର ଆଇ.ଏ. କ୍ଲାସର ପାଠ୍ୟପୁସ୍ତକ ରୁପେ ନିର୍ବାଚିତ ହୋଇଥଲା । 

“ ରାଣାପ୍ରତାପ ସିଂହ” ଉପନ୍ୟାସଟି ପ୍ରଥମେ ମୁକୁର ପତ୍ରିକାରେ ଧାରାବାହିକ 
ରୂପେ ପ୍ରକାଶ ପାଇଥଲା | ପରେ ୧୯ ୨୩ ମସିହାରେ ବ୍ରହ୍ମପୁର ଷ୍ଟୁଡେଣ୍ଟସ୍‌ 
ଷ୍ଟୋର ଦ୍ଵାରା ପ୍ରକାଶ ପାଇଥୁଲା ! ଏହା କିଛି ବର୍ଷ ମାନ୍ଦ୍ରାଜ ବିଶ୍ବବିଦ୍ୟାଳୟର 
ଫାଇନାଲ କ୍ଲାସର ପାଠ୍ଯପୁସ୍ତକ ରୂପେ ଚଳୁଥିଲା । ଏଥୁରେ ଦୟାନିଧୁୂ ମିଶ୍ରଙ୍କ 
ସ୍ବାଧୀନ ମନୋବୃତ୍ତି ସ୍ଵଦେଶପ୍ରାଣତା “ରାଣାପ୍ରତାପ ସିଂହ” ଚରିତ୍ରରେ ଅତ୍ସପ୍ରକାଶ 
ପାଇଛି ! ରାଣାପ୍ରତାପ ସ୍ଵଦେଶପ୍ରୀତିରେ ବର୍ଣ୍ଣନା ପ୍ରସଙ୍ଗରେ ସେ କହିଛନ୍ତିଓ “ ଆମ 
ଦେଶର ଆଜି ଲୋଡ଼ା ରାଣାପ୍ରତାପଙ୍କର ପରିବୀର ।” 

* ମାନଭଞ୍ଜନ?” ଏକ କ୍ଷୁଦ୍ର ସାମାଜିକ ଉପନ୍ୟାସ | ଏହା ମୁକୁର ଉପନ୍ଯାସ 
ଗ୍ରନ୍ଧମାଳାର ଚତୁର୍ଥ ଉପନ୍ୟାସ ରୂପେ ପ୍ରକାଶ ପାଇଥୂଲା ଡିସେମ୍ବର ୧୯ ୨୪ 
ମସିହାରେ | ସେତେବେଳେ ସମଗ୍ର ଭାରତ ବର୍ଷରେ ସ୍ବାଧୀନତା ଆନ୍ଦୋଳନ ଲାଗି 
ରହିଥାଏ | ମହାତ୍ାଗାନ୍ଧିଙ୍କ ନେତ୍ସ ତ୍‌ ରେ ଦେଶର ଶହ ଶହ ଯୁବକ ଏହି 
ଆନ୍ଦୋଳନରେ ଝାସ ଦେଲେ ! ଆକୁମାରୀ ହିମାଳୟ “ ବନ୍ଦେମାତରମ୍‌”' ଓ 
ମହାତ୍ସାଗାନ୍ଧିଙ୍କ ଜୟଧ୍ବନୀରେ ଗଗନ ପବନ ପ୍ରକମ୍ପିତ ହୋଇଉଠେ | ଉପନ୍ୟାସର 
ନାୟକ ଚନ୍ଦ୍ରଶେଖର ମଧ୍ଯ ଏହି ସ୍ଵାଧୀନତା ଆନ୍ଦୋଳନର ମହାସ୍ରୋତରେ ମିଳାଇ 
ଦେଇଛି | ଅସହଯୋଗ ଆନ୍ଦୋଳନର କର୍ମୀ ଭାବରେ କାମ କରିଛି । ଫଳରେ 
ପରିବାର ଆୟର ପନ୍ନା ବନ୍ଦ ହୋଇଯାଇଛି | ବହ୍କଷ୍ଟରେ ପରିବାର ଚଳେ । 
ନାୟକ ଚନ୍ଦ୍ରଶେଖର ସିନା ସବୁ ହସିହସି ସହ୍ଯ କରିନେଇଛି; କିନ୍ତୁ ନାୟିକା ଉମା 
ଅଭାବ ସହ୍ୟ କରିପାରିନି | ସେ ବ୍ରହ୍ମପୁରର ନାମଜାଦା ଓକିଲ ସଦାଶିବ ବାବୁଙ୍କ 

କନ୍ୟା ! ପ୍ରାଚୂର୍ଯ୍ୟ ଭିତରେ ବଢ଼ିଛି ସେ । ଫଳରେ ଚନ୍ଦ୍ରଶେଖରଙ୍କ ଅଭାବନୀୟ 
ପରିବେଶ ତାକୁ ଅସହ୍ୟ ଲାଗିଛି; ଏଣୁ ସେ ପିତ୍ରାଳୟକୁ ଚାଲିଯାଇଛି । 

ଉମା ବ୍ରହ୍ମପୁର ଚାଲି ଆସିବା ପରେ ଚନ୍ଦ୍ରଶେଖର ବାବୁ ଗାଁରେ ଏକ 
ପାଠାଗାର ଓ ପାନ୍ଛଶାଳା ସ୍ଥାପନ କରିଛନ୍ତି । ଅରଟରେ ସୂତା କାଟିଛନ୍ତି । ଖଦଡ଼ର 
ପ୍ରଚାର କରିଛନ୍ତି । ଗାଁରେ ସରଳ ଜୀବନଯାପନର କରି ଲୋକଙ୍କୁ ଜାତୀୟତାର 
ମନ୍ତ୍ରରେ ଦୀକ୍ଷିତ କରିଛନ୍ତି । 

ଶେଷରେ ଓକିଲ ସଦାଶିବ ବାବୁ ମଧ୍ଯ ବିଦେଶୀ ବସ୍ତ ତ୍ୟାଗ କରି ଖଦଡ଼ 
ପୋଷାକ ପିନ୍ଧିଛନ୍ତି ଏବଂ ଅରଟର ପ୍ରଚାର କରିଛନ୍ତି । ଉମା ପରିଶେଷରେ ନିଜର 
ତୁଟି ବୁଝିପାରିଛି । ସ୍ବାମୀଙ୍କ ବିରହରେ ସେ ଯନ୍ତ୍ରଣା ପାଇଛି । ଶେଷରେ ଉମାର 
ମାଂ ଝିଅର ଅବସ୍ଥା ହୃଦୟଙ୍ଗମ କରି ପଢ଼ି ଗୃହକୁ ପ୍ରେରଣ କରିଛନ୍ତି । ପତିଙ୍କ 
ପାଖରେ ଅଭିମାନୀ ଉମା, ମାନ ତ୍ଯାଗ କରି କ୍ଷମା ମାଗିଛି । ଅଭିମାନୀର 
ମାନଭଗ୍ଧ ହୋଇଛି । 

ଏହି ଉପନ୍ୟାସ ସଂପର୍କରେ ଡଃ. ଅମୁଲ୍ୟ କୃଷ୍ଣ ମିଶ୍ର ଯାହା: କହିଛନ୍ତି ଯଥାର୍ଥ 
ମନେହୁଏ 

“ ଦରିଦ୍ର ସେବା ଏବଂ ନିରାଡ଼ମ୍ବର ଜୀବନଯାପନ ହେଉଛି ଉପନ୍ଯାସର 
ମୂଳମନ୍ତ୍ର ।” (ମାନଭଞ୍ଜନ ସମ୍ଚନ୍ଧରେ ପଦେ) 

ଦେଶ ଓ ଜାତିର ସୁଦ୍ଧଢ଼ ଗଠନପାଇଁ ତାଙ୍କ ସାହିତ୍ଯ: ଉଦ୍ଦିଷ୍ଟ । ସେ 
ସଉକରେ ସାହିତ୍ୟ ସୃଷ୍ଟି କରି ନାହାନ୍ତି । ସାହିତ୍ୟ ମାଧ୍ୟମରେ ସେ ସମାଜକୁ 
ପ୍ରଗତିଶୀଳ କରିବାକୁ ଚେଷ୍ଟା କରିଛନ୍ତିଓ ପରିବର୍ଭନ ଆଣିବାକୁ ସଂଗ୍ରାମ 
କରିଛନ୍ତି । ଚିର ବିପ୍ଲବୀ ସେ । ଦେଶ, ଜାତି ଓ ଭାଷାର ବିକାଶପାଇଁ ତାଙ୍କର 
ଉଦ୍ୟମ ଚିର ପ୍ରଶଂସନୀୟ | ତାଙ୍କ ସାହିତ୍ୟ ସୃଷ୍ଠି ବିଷୟରେ ଡଃ. ଅସିତ କବିଙ୍କ 
ମନ୍ତବ୍ୟ ଉଲ୍ଲେଖଯୋଗ୍ୟ 

“ ଦୟାନିଧୁଙ୍କର ପ୍ରତିଭା ଥଲା ବହୁମୁଖୀ । ସେ ପ୍ରତିଭା କେତେବେଳେ 
ଅଧଃପତିତ ସମାଜର ଉତ୍ଥାନ କଳେ ସମାଜ ସମ୍ବନ୍ଧରେ ମହନୀୟ ଆଦର୍ଶ 
ଥୋଇବାକୁ ଯାଇ ପୁରାଣ ସାହିତ୍ୟର ମନୋଜ୍ଞ ଉପାଖ୍ଯାନରୁ ଅସ୍ଥି କଙ୍କାଳ ସଂଗ୍ରହ 
କରି ନିଜର ଉନ୍ନତ ରୁଚି ଅନୁଯାୟୀ ତାକୁ ଜୀବନ୍ଯାସ ଦେଇଛି । କେତେବେଳେ 
ଅତୀତରୁ ପ୍ରେରଣାର ସଂଗ୍ରହ କରି ବର୍ଭମାନକୁ ସମ୍ପଦ୍ଧ କରିବା ଅଭୀପ୍‌ସାରେ 

ଭାରତର ଏତିହାସିକ ବୀରମାନଙ୍କର ତ୍ଯାଗପୂତ ଜୀବନଗାଥା ଦେଶବାସୀଙ୍କୁ 
ଶୁଣାଇ ପ୍ରାଣେ ପ୍ରାଣେ ମହାପ୍ରେରଣାର ବହ୍ନି ଜାଳିଛି, କେତେବେଳେ ଶିଶୁ ସାହିତ୍ୟ 
ଓ କ୍ଷୁଦ୍ରଗନ୍ତର ଅଭାବ ଅନୁଭବ କରି ଓଡ଼ିଆ ସାହିତ୍ଯର ଏହି ବିଭାଗକୁ ସମପଦ୍ଧ 
କରିବାରେ ଯତ୍ନଶୀଳ । କେତେବେଳେ ବା ହୃଦୟରେ ବିଭିନ୍ନ ଅନୁଭୂତିର ` କଳା 
ମଞ୍ଜୁଳ ଅଭିବ୍ୟକ୍ତିପାଇଁ ଛନ୍ଦବଦ୍ଧ କରିବାରେ ତପୂର |” 
(ଆଲୋଚନା ଓ ସୃତିଚାରଣଙଂପୂ. ୭ ୧) 

ନିଜର ସ୍ଥଷ୍ଟବାଦୀ, ସ୍ବାଧୀନଚେତା ଓ ସଂଭ୍ରାନ୍ତ ବ୍ଯକ୍ରିତ୍୍‌ ବଳରେ ସେ 
ସମସ୍ତଙ୍କୁ ଆକର୍ଷଣରେ କରିପାରୁଥିଲେ ଏବଂ ଏହି ଚୁମ୍ବକୀୟ ବ୍ୟକ୍ତିତ୍ଵ ଯୋଗୁଁ 
ତଳ୍କାଳୀନ ଉତ୍କଳର ବହୁ ବିଶିଷ୍ଟ ବ୍ୟକ୍ତିମାନଙ୍କ ସହ ତାଙ୍କର ନିବିଡ଼ ସଂପର୍କ ଥଲା | 
' ଉତ୍କଳ ସାହିତ୍ୟ”ର ସମ୍ପାଦକ ବିଶ୍ଵନାଥ କର, ବ୍ରଜସୁନ୍ଦର ଦାସ, ଶଶିଭୂଷଣ ରଥ, 
ପାରଳାର ମହାରାଜା ଗଜପତି ମହାରାଜା, କୁନ୍ତଳା କୁମାରୀ ସାବତ, ବ୍ରଜମୋହନ 
ପଣ୍ଡା, ପଣ୍ତିତ ଗୋପୀନାଥ ଶର୍ମା, ହରେକ୍ସଷ୍ଣ ମହତାବ, ସମାଜର ସଂପାଦକ 
ଶ୍ରୀଯୁକ୍ତ ରାଧାନାଥ ରଥ ଆଦି ବହୁ ପ୍ରମୁଖ ବ୍ଯକ୍ତି ତାଙ୍କୁ ଗଭୀର ଭାବରେ ଭଲ 
ପାଉଥିଲେ ଏବଂ ନାନା ଭାବରେ ଉତ୍ସାହିତ କରୁଥିଲେ | ପ୍ରତ୍ୟହ ସେ ବହୁସଂଖ୍ୟକ 
ପତ୍ର ତାଙ୍କ ବନ୍ଧୁମାନଙ୍କୁ ଲେଖୁଥିଲେ । ଉଚ୍ଚକୋଟୀର ପାଣ୍ଡିତ୍ୟ ଯୋଗୁଁ ସେ 
ବିଦଗ୍ଧ ମହଲରେ ମହନୀୟ ସ୍ଥାନର ଅଧ୍ବକାରୀ ହୋଇପାରିଥିଲେ | 

ଦୟାନିଧୁ ବାବୁ ପାର୍ବତୀ ଦେବୀଙ୍କୁ ବିବାହ କରିଥଲେ । କିନ୍ତୁ ବିବାହର 
ପାଞ୍ଚବର୍ଷପରେ ମଧ୍ଯ ପାର୍ବତୀ ଦେବୀଙ୍କ ଗର୍ଭରୁ କୌଣସି ସନ୍ତାନ ନହେବାରୁ ସେ 
ହରପ୍ରିୟା ଦେବୀଙ୍କୁ ବିବାହ କରିଥିଲେ ! ହରପ୍ରିୟା ଦେବୀଙ୍କ ଗର୍ଭରୁ ଦୁଇପୁଅ ଓ 
ଦୁଇ ଝିଅ ଜନ୍ମ ହୋଇଥୁଲେ ! ତାଙ୍କର ବଡ଼ପୁଅ ଶ୍ରୀ ଗୋପାଳକୃଷ୍ଣ ମିଶ୍ର 
ବରଗଡ଼ର ଏକ ବିଶିଷ୍ଠ ଓକିଲ ଓ ଦ୍ଵିତୀୟ ପୁତ୍ର ଡଃ. ଅମୁଲ୍ଯକୃଷ୍ଣ ମିଶ୍ର ଜଣେ 
ସାହିତ୍ୟିକ ଓ ଅଧ୍ୟାପକ ଭାବରେ ସୁପରିଚିତ । 

୧୯୬୫ ମସିହା, ଜୁଲାଇ ୨୯ ତାରିଖ ଦିନ ପ୍ରବଳ ରକ୍ତଚାପ ରୋଗରେ 
ତାଙ୍କର ଜୀବନ ପ୍ରଦୀପ ନିର୍ବାପିତ ହେଲା | 

୧୭୬ 


ପଣ୍ଡିତ ରାଘବ ମିଶ୍ର 


“ ଭବ ନୂହେଁ ଭୋଗଡୂମି କର୍ମଭୂମି ସିନା 
ଜୀବନ ସାର୍ଥକ ନୂହେଁ କେବେ କର୍ମ ବିନା” | 

ମାଟିର ଶରୀର ମାଟିରେ ବିଲୀନ ହୋଇଯାଏ ସତ .... କିଜୁ ଯେ ନିଜ 
ଜୀବନର ସୁଖ ସଳିତାକୁ ତିଳ ତିଳ କରି ଜାଳି ଅପର ହିତ ସକାଶେ ଆପଣାର 
ଜୀବନ ଉତ୍ସର୍ଗ କରିଥାଏ ସମାଜ ତାକୁ ଭୁଲିପାରେ ନାହିଁ । ପଣ୍ଡିତ ରାଘବ ମିଶ୍ରଙ୍କ 
ସାରାଜୀବନ ଉସ୍ସର୍ଗୀକୃତ ଥୁଲା ଦେଶର ହିତ ସକାଶେ | ସେ ଥଲେ ଆଦର୍ଶ 
ମାନବ, ଆଦର୍ଶ ଶିକ୍ଷକ, ଆଦର୍ଶ କବି । ଯେପରି ଅଧ୍ଯବସାୟୀ, ସେହିପରି 
ଦୃଢ଼ପ୍ରତିଜ୍ଞ, ନିର୍ଭୀକ, ସ୍ଵାବଲମ୍ବୀ ସତ୍ପୁରୁଷ | କୌଣସି କର୍ମ ଥରେ ଆରମ୍ଭ କଲେ 
ଶେଷ ନ କରି ଛାଡ଼ନ୍ତି ନାହିଁ । କର୍ମ ଉପରେ ତାଙ୍କର ଅଖଣ୍ଡ ବିଶ୍ଵାସ ଥୁଲା | 

ରାଘବ ମିଶ୍ରଙ୍କ ପାଣ୍ଡିତ୍ୟ ବହୁମୁଖୀ; ଏକ ବିଦ୍ୟାର ବିଶେଷଜ୍ଞ ସେ ନଥିଲେ, 
ନାନା ବିଷୟରେ ତାଙ୍କର ଗଭୀର ପ୍ରବେଶ ଥଲା | ଏବେ ବି ବରପାଲି ଅଞ୍ଚଳରେ 
ତାଙ୍କ ନାମ ଶୁଣିଲେ ଭକ୍ତି ଓ ଶ୍ରଦ୍ଧାରେ ଲୋକଙ୍କ ମଥା ନଇଯାଏ | 

ପଣ୍ତିତ ମିଶ୍ରଙ୍କ 'ଜନ୍ନହୁଏ ୧୮୯୬ ମସିହା ମଇ ମାସ ତା୨ ୨ରିଖ ଦିନ 
ସମ୍ବଲପୁର ଜିଲ୍ଲା ବରଗଡ଼ ନିକଟବର୍ଭୀ “ ଅଡ଼ଗୀ” ଗ୍ରାମରେ । ତାଙ୍କ ପିତାଙ୍କ ନାମ 
ଦାଶରଥ୍‌ ମିଶ୍ର, ମାତାଙ୍କ ନାମ ଶ୍ରୀମତୀ ଦେବୀ ! ତାଙ୍କର ପିତା ଜଣେ ଆଦର୍ଶ 
ଶିକ୍ଷକ ଓ ଚରିତ୍ରବାନ ବ୍ୟକ୍ତି ରୂପେ ସେ ଅଞ୍ଚଳରେ ଖ୍ୟାତି ଲାଭ କରିଥୁଲେ । 
ତାଙ୍କ ମାତା ଶ୍ରୀମତୀ ଦେବୀ ଥିଲେ ଜଣେ ଆଦର୍ଶ ମହିଳା ଏବଂ ଭକ୍ତିପରାୟଣା । 
ଉଭୟ ପିତା ମାତାଙ୍କର ଚରିତ୍ର ରାଘବ ମିଶ୍ରଙ୍କୁ ବିଶେଷ ଭାବରେ ପ୍ରଭାବିତ 
କରିଥିଲା । 

ଦାଶରଥି ମିଶ୍ରଙ୍କ ଆର୍ଥକ ଅବସ୍ଥା ସ୍ବଚ୍ଛଳ ନଥୁଲା ! ଫଳରେ ରାଘବ ମିଶ୍ର 
ଉଚ୍ଚଶିକ୍ଷାରୁ ବଞ୍ଚତ ହୋଇଥିଲେ ! ସୀମିତ ସମ୍ବଳରେ ତାଙ୍କ ପିତା ପରିବାର 
ପୋଷଣ କରୁଥଲେ | ବଡ଼ ପରିବାର | ତେଣୁ ଦାଶରଥ ମିଶ୍ର ପେଟପାଟଣାରେ 
ଅହରହ ବ୍ୟସ୍ତ ହେଉଥଲେ | ତଥାପି ସେ ସନ୍ତାନ ସନ୍ତତିମାନଙ୍କୁ ଯଥାସମ୍ଭବ ଶିକ୍ଷା 
ଦେବାକୁ ଚେଷ୍ଟା କରିଥଲେ | 

ପଶ୍ଚିମ ଓଡ଼ିଶାର ବରପୁତ୍ର ୧୭୭ 


ରାଘବ ମିଡ଼ଲି ଭର୍ଣ୍ଣାକୁଲାର ପାସ୍‌ କଲା ପରେ ଶିକ୍ଷକ ଚାଜିରିପାଇଁ 
ଆବେଦନ କଲେ | ତାଙ୍କର ପ୍ରଥମ ଶିକ୍ଷକ ଜୀବନ ଆରମ୍ଭ ହେଲା ପଦ୍ଧପୁର 
ନିକଟବର୍ଭୀ ଏକ ଗ୍ରାମରେ । ସେ ଏଠାରେ ୧୯ ୧ ୪ ମସିହାରୁ ୧୯ ୧୮ ମସିହା 
ପର୍ଯ୍ୟନ୍ତ ରହିଥିଲେ । 

ରାଘବବାବୁଙ୍କ ସାହିତ୍ୟ ପ୍ରୀତି ବିଦ୍ୟାଳୟରେ ଅଧ୍ୟୟନ କରୁଥିବା ସମୟରୁ 
ଜାଗ୍ରତ ହୋଇଥୁଲା | ସେ ପ୍ରାଚୀନ ଓଡ଼ିଆ ସାହିତ୍ୟକୁ ଗଭୀର ଭାବରେ ଅଧ୍ୟୟନ 
କରିଥଲେ | ସଂସ୍କୃତ ସାହିତ୍ଯ ପ୍ରତି ମଧ୍ଯ ତାଙ୍କର ଶ୍ରଦ୍ଧା ଥଲା ! କବି ଲେଖକଙ୍କ 
ପ୍ରତି ରାଘବାବୁଙ୍କର ସୀମାହୀନ ଭକ୍ତି ପୂରି ରହିଥିଲା । କବି ଲେଖକଙ୍କୁ ଦେଖୁଲେ 
ସେ କୋଟିନିଧ୍ୂ ପାଇଲା ପରି ମନେ କରୁଥିଲେ | 

ସେ ଯେତେବେଳେ ପଦ୍ଧପୁର ଅଞ୍ଚଳରେ ଶିକ୍ଷକତା କରୁଥିଲେ ସେହି 
ସମୟରେ କବି ଗଙ୍ଗାଧର ମେହେର ପଦ୍ଧପୁର ଜମିଦାରଙ୍କ ଅଧୀନରେ ଜୂଡ଼ିସିଏଲ୍‌ 
ମୋହିରି ରୂପେ କାର୍ଯ୍ୟ କରୁଥିଲେ । ସେ କବି ମେହେରଙ୍କୁ ଭେଟିବାପାଇଁ 
ବରାବର ପଦ୍ମପୁର ଯାଉଥିଲେ ! ତାଙ୍କ ସହିତ ଆଳାପ ଆଲୋଚନା କରି ସେ 
ଅପୂର୍ବ ଆନନ୍ଦ ଅନୁଭବ କରୁଥିଲେ | ସେ ଏ ସମ୍ପର୍କରେ କହିଛନ୍ତି - 

“ ସେତେବେଳେ ମୁଁ ଥିଲି ବୂଢ଼ାସମ୍ଭବର ଅଞ୍ଚଳର ନି.ପ୍ରା. ବିଦ୍ୟାଳୟର 
ଶିକ୍ଷକ | ୧୯୧୪ ଖ୍ରୀଷ୍ଟାବ୍ଦରୁ ୧୯ ୧୮ ମଧ୍ୟରେ ବହୁବାର ପଦ୍ଧପୁରକୁ କର୍ଉବ୍ଯର 
ଅନୁରୋଧରେ ଯିବାପାଇଁ ପଡ଼ିଥିଲା | କବି ଗଙ୍ଗାଧର ସେତେବେଳେ ପଦ୍ଧପୁରରେ 
ଥିଲେ | ତାଙ୍କ କାବ୍ୟ କବିତା ପାଠ କରି ତାଙ୍କ ପ୍ରତି ମୋ ହୃଦୟର ଗଭୀର ଶ୍ରଦ୍ଧା 
ଓ ସମ୍ମାନ ଜାଗ୍ରତ ହୋଇଥାଏ ! ତେଣୁ ପଦ୍ମପୁର ଯାତ୍ରା କାଳରେ ତାଙ୍କ ସହିତ 
ସାକ୍ଷାତ କରିବା ମୋ ପକ୍ଷରେ ସର୍ବାଧ୍ଵକ ଆକର୍ଷଣୀୟ ଥଲା | ତାଙ୍କରି ବାସଭବନ 
ମୋ ନେତ୍ରରେ ତୀର୍ଥ ତୁଲ୍ଯ ପ୍ରତୀତ ହେଉଥଲା .... ଆଉ କବିଙ୍କୁ ମୁଁ ଦେବତା 
ଜ୍ଞାନ କରୁଥିଲି କାରଣ ତାଙ୍କର ହୃଦୟର ପବିତ୍ରତା ଓ ସାରଲ୍ଯ ସାଧାରଣ 
ମଣିଷଠାରେ ବିରଳ । ” 

କବି ଗଙ୍ଗାଧର ଓ ପଣ୍ତିତ ମିଶ୍ରଙ୍କ ବନ୍ଧୁତା ଅତ୍ଯନ୍ତ ନିବିଡ଼ ଥଲା । କବି 
ମେହେର ତାଙ୍କୁ ଖୁବ୍‌ ଭଲ ପାଉଥିଲେ ଏବଂ ମଝି ମଝିରେ ତାଙ୍କୁ ଡକାଇ ପଠାଇ 
ନାନା ବିଷୟରେ ଆଲୋଚନା କରୁଥିଲେ । 

୧୭୮ ପଶ୍ଚିମ ଓଡ଼ିଶାର ବରପୁତ୍ର 


ବୋଡ଼ାସମ୍ବର ଅଞ୍ଚଳରେ ଶିକ୍ଷକତା କରିବା ପରେ ସେ ୧୯୧୮ 
ମସିହାରେ ନର୍ମାଲ ଟ୍ରେନିଂପାଇଁ କଟକ ଗଲେ । ଟ୍ରେନିଂ ସମାପ୍ତ ପରେ ସିଧାସଳଖ 
ବାଲେଶ୍ଵର ଜିଲ୍ଲା ସ୍କୁଲକୁ ' ପୋଷ୍ଟିଂ ହେଲେ । ସେଠାରେ ଦୁଇବର୍ଷ ରହିବା ପରେ 
୧୯ ୨୨ ମସିହାରେ ବରପାଲି ମଧ୍ଯ ଇଂରାଜୀ ବିଦ୍ୟାଳୟକୁ ବ୍ରଦଳି ହେଲା | 

ସୌଭାଗ୍ୟକ୍ରମେ ସେହି ସ୍କୁଲର ସମ୍ପାଦକ ଥଲେ କବି ଗଙ୍ଗାଧର 
ମେହେର | ପଶ୍ତିତ ମହାଶୟ କବି ମେହେରଙ୍କ ଆହୁରି ନିକଟତର ହେଲେ । 
ବନ୍ଧୁତ୍‌ ଘନିଷ୍ଠ ହେଲା | ଅବସର ସମୟରେ ଦୁହେଁ ସାହିତ୍ଯ ଆଲୋଚନା 
କରୁଥିଲେ | ବରପାଲି ରହଣି ତାଙ୍କ ପକ୍ଷେ ଆଶୀର୍ବାଦ ସ୍ଵରୂପ ହେଲା । କବି 
ଗଙ୍ଗାଧର ଓ ପଣ୍ତିତ ମିଶ୍ର ସ୍କୁଲର ସର୍ବାଙ୍ଗୀନ ଉନ୍ନତିପାଇଁ ଚେଷ୍ଟା କରୁଥିଲେ | 

ସେ ଥଲେ ଜଣେ ଆଦର୍ଶ ଶିକ୍ଷକ | ତାଙ୍କରି ଶିକ୍ଷାଦାନ ପଦ୍ଧତିରେ ଥଲା 
ଏକ ଯାଦୁକାରୀ ସମ୍ମୋହିନୀ ଶକ୍ତି ¦ ପରେ ସେ ବରପାଲି ହାଇସ୍କୁଲରେ ଶିକ୍ଷକତା 
କଲେ | ସେ ଏଠାରେ ତାଙ୍କର ଅବସର ନେବା ପର୍ଯ୍ୟନ୍ତ ରହିଥିଲେ | 

କେବଳ ପାଠ୍ୟପୁସ୍ତକ ଭିତରେ ତାଙ୍କର ଶିକ୍ଷାଦାନ ସୀମିତ ନ ଥଲା | 
ଛାତ୍ରମାନଙ୍କର ଜ୍ଞାନ ବୃଦଵି ସକାଶେ ସେ ବହୁ କବି ଓ ମହାପୁରୁଷଙ୍କର ଜୀବନ 
କାହାଣୀ କହୁଥିଲେ | ଛାତ୍ରମାନଙ୍କର କଲ୍ୟାଣ କାମନା ରାଘବ ମିଶ୍ରଙ୍କ ଏକ 
ସ୍ବାଭାବିକ ପ୍ରବୃତ୍ତି ପରି ହୋଇଥଲା । ସ୍କୁଲରେ ପ୍ରବେଶ ମାତ୍ରେ ଛାତ୍ର ଯେପରି କି 
ତାଙ୍କ ପରିବାରଭୁକ୍ତ ହୋଇଯାଉଥିଲା | ପୁତ୍ର ଓ ଛାତ୍ର ମଧ୍ୟରେ ଯେ କୌଣସି 
ତାରତମ୍ୟ ଦେଖୁ ନଥିଲେ ! 

ଯଦିଓ ତାଙ୍କର ଆୟ ସ୍ଵଜ୍ଥ ଥଲା, ତଥାପି ସେ ଗରିବ ଛାତ୍ରମାନଙ୍କୁ ଯତ୍‌ 
ସାମାନ୍ୟ ସାହାଯ୍ୟ କରୁଥିଲେ | କେତେକ ଛାତ୍ରଙ୍କୁ ପାଠ୍ୟପୁସ୍ତକ କିଣି ଦେଉଥଲେ 
ତ କେତେକଙ୍କୁ ବୋଡ଼ିଂ ଖର୍ଚ୍ଚ ଦେଉଥିଲେ | ତାଙ୍କର ଏକ ବଡ଼ ଗୁଣ ଥଲା ଯେ 
କାହାରି ଦୁଃଖ ଦେଖୁ ସହି ପାରୁ ନଥଲେ । ଛାତ୍ରର ଚରିତ୍ରଗଠନ ଉପରେ ସେ 
କଡ଼ା ଦୃଷ୍ଟି ରଖୁଥୁୂଲେ | ତାଙ୍କର ଚରିତ୍ର ଗଠନ ଉପରେ ସେ କଡ଼ା ଦୃଷ୍ଚି 
ରଖୁଥିଲେ | ତାଙ୍କର ସହକର୍ମୀ ଶିକ୍ଷକ ବନ୍ଧୁମାନଙ୍କ ପ୍ରତି ଥଲା ଗଭୀର ସ୍ବେହ । 
ତାଙ୍କର ଆଚାର ବିଚାର ଏବଂ ଜ୍ଞାନର ଗଭୀରତା ଦେଖୁ ଲୋକେ ତାଙ୍କୁ ଶ୍ରଦ୍ଧାରେ 
ପଣ୍ଡିତ ମିଶ୍ର ବୋଲି ଡାକୁଥିଲେ | 

ଜଣେ ଆଦର୍ଶ ଶିକ୍ଷକ ରୂପେ ସେ ୧୯୬୦ ମସିହାରେ ରାଷ୍ଟ୍ରପତି ପୁରସ୍କାର 
ଲାଭ କରିଥଲେ | 

ପଶ୍ଚିମ ଓଡ଼ିଶାର ବରପୁତ୍ର ୧୭୯ 


ଭୋର୍‌ ଚାରିଟାରୁ ଉଠି ନିତ୍ୟକର୍ମ ପରେ ସେ ପ୍ରାର୍ଥନା କରୁଥିଲେ, ଗୃହୀ 
ସନ୍ନ୍ୟାସୀ ପରି ଥଲେ | ତାଙ୍କର ବେଶ ପୋଷାକ ଖୁବ୍‌ ସାଧା ସିଧୀ ଥଲା | ଦୁଇ 
ଖଣ୍ଡ ଧୋତି ଓ ଦୁଇଟି କାମିଜ୍‌ । ସେ ପ୍ରକୃତି ପୁଜାରୀ, ସୌହନ୍ଦର୍ଯ୍ୟପ୍ରେମୀ ଓ ଦୃଢ଼ 
ଭଗବତ୍‌ ବିଶ୍ଵାସୀ ଥୁଲେ । 

ତାଙ୍କର ସାହି ତ୍ଯକୃତି ମଧ୍ଯରୁ ‘ ବାଳଭକ୍ତ”, ‘ନୀତି ପୂଷ୍ଠହାର' , 
“ ଦୂର୍ଷେବିଷାଦ” , କୃଷ୍ଭକ୍ତି ରସାମୃତ, “ମେହେର କବି” ଆଦି ପ୍ରଧାନ । ଉକ୍ତ 
ଧ୍ରୂବଚରିତକୁ ନେଇ ତାଙ୍କର ବାଳଭକ୍ତ ଗ୍ରନ୍ଟି ରଚିତ । 

କବି ମିଶ୍ରଙ୍କ “ନୀତି ପୁଷ୍ଠହାର” ଗ୍ରନ୍ଛଟି ଏକ ଉପଦେଶମୂଳକ ସାହିତ୍ଯ 
କୃତୀ । ଏହି ଗ୍ରଚ୍ଛଟିର ଭାଷା ସରଳ ଓ ପ୍ରାଞ୍ଜଳ | ଏହାର ସୁକ୍ରିଗୁଡ଼ିକ ସୁପାଠ୍ୟ ଓ 
ହୃଦୟଗ୍ରାହୀ | କେତୋଟି ଉଦାହରଣ : 

 ପରହିତ ଆଚରନ୍ତି ଧନ୍ୟ ଯେଉଁ ନର 
ଲଭିଲେ ହେଁ ମୂତ୍ୟୁ ସେହୁ ଅଟନ୍ତି ଅମର | 
x x x 
ସଫଳତା ଲଭେ ଯେବେ ଥାଏ ଅଭିଳାଷ 
ଛାଡ଼ ନିଦ୍ରା ଭୟ କ୍ରୋଧ ଆଳସ୍ୟ ବିଳାସ ।' 

ମହାକାବ୍ୟ ରାମାୟଣର ବିଷୟବସ୍ତୁକୁ ଗ୍ରହଣ କରି ଶ୍ରୀଯୁକ୍ତ ମିଶ୍ର “ହର୍ଷ 
ବିଷାଦ” କାବ୍ୟଟି ରଚନା କରିଛନ୍ତି । ଭାଷାର ଲାଳିତ୍ଯ ଓ ଭାବର ମାଧୁର୍ଯ୍ୟରେ 
କାବ୍ୟଟି ବେଶ୍‌ ଉପଭୋଗ୍ୟ । 

“କୃଷ୍ପଭକ୍ତିରସାମୃତ” ମୂଳ ଗ୍ରନ୍ଛଟି ସଂସ୍କୃତ ଭାଷାରେ ରଚିତ |! ଏହାର 
ରଚୟିତା ହେଉଛନ୍ତି ମହାମତି ତର୍କ ପଞ୍ଚାନନ ଶାସ୍ତ୍ରୀ । ଏଥୁରେ ସଦୁପଦେଶ 
ରହିଛି । ଏହାର ଉପାଦେୟତା ଅନୁଭବ କରି ସେ ଓଡ଼ିଆରେ ଅନୁବାଦ 
କରିଛନ୍ତି । ଗୋଟିଏ ଉଦାହରଣ ହେଉଛି 

ଓଡ଼ିଆରେ ¬ 

ଜୀର୍ଣ୍ଣ ତୃଣ କଣା ସମ ଜୀବନ ଅସାର 
ସ୍ଵପ୍ନମୟ ଧନ ଜନ ଗୃହୀ ପରିବାର 
ଜୂଳଦେ ଚପଳା ଖେଳେ କ୍ଷଣିକ ଯେସନ 
ଏ ଭବେ ବିଷୟସୁଖ ଜାଣିବ ତେସନ । 

୧୮୦ ପଦ୍ବିମ ଓଡ଼ିଶାର ବରପୁତ୍ର 


ରାଘବ ମିଶ୍ରଙ୍କ ଗଦ୍ୟରଚନା ଶୈଳୀ ସ୍ଵଚ୍ଛ, ସ୍ବଚ୍ଛନ୍ଦ ସରଳ ଓ ଚିତ୍ତାକର୍ଷକ । 

ଅନାୟାସରେ ସ୍ବାଭାବିକ ରୀତିରେ ସେ ଭାବ ପ୍ରକାଶ କରିଛନ୍ତି । 
ଉଚ୍ଚକୋଟୀର ପାଣ୍ଡିତ୍ୟ ଯୋଗୁଁ ଓ ଜଣେ ସୁ ସାହିତି୍ଯିକ ଭାବରେ ରାଘବ 

ମିଶ୍ରଙ୍କ ସମାଜରେ ବେଶ୍‌ ପ୍ରତିଷ୍ଠା ଥଲା । ଭଲ ବକ୍ତା ଭାବରେ ମଧ୍ଯ ତାଙ୍କର 
ସୁନାମ ଥଲା । ଗଙ୍ଗାଧର ମେହେର କଲେଜ, ପାଟଣାଗଡ଼ କଲେଜ, ରାଜେନ୍ଦ୍ର 
କଲେଜ, ବଲାଙ୍ଗିର ତଥା ବିଭିନ୍ନ ଶିକ୍ଷାନୁଷ୍ଠାନମାନଙ୍କୁ ମେହେର ସାହିତ୍ୟ ସମ୍ପର୍କରେ 
ବହୁ ଅଭିଭାଷଣ ପ୍ରଦାନ କରିଥଲେ | 

ପଣ୍ଡିତ ମୃତ୍ୟୁଞ୍ଜୟ ରଥ, ଶଶୀଭୂଷଣ ରାୟ, କବି ବ୍ରଜମୋହନ ପଣ୍ଡା, 
ଡକ୍ଟର ହରେକୃ ଷ୍ଠ ମହତାବ, ଡକ୍ଟର ମାୟାଧର ମାନସିଂହ, ଦେଶସେବକ 
ଲକ୍ଷ୍ମୀନାରାୟଣ ସାହୁ, ଦେଶପ୍ରେମୀ ଲକ୍ଷ୍ମୀନାରାୟଣ ମିଶ୍ରର କବି ଶେଖର ଚିନ୍ତାମଣି 
ମହାନ୍ତି, ରାଧାନାଥ ରଥ ଆଦି ଦେଶସେବକ ତଥା ସାହିତ୍ୟକଙ୍କ ସହିତ ତାଙ୍କର 
ଗଭୀର ସମ୍ପର୍କ ରହିଥୁଲା | 

୮.୪.୧ ୯୭୦ରେ ରାଘବ ମିଶ୍ର ପରଲୋକଗାମୀ ହେଲେ । ଏହିଭଳି 
ଜଣେ ଉନ୍ନତମନା ନିର୍ମଳ ପୁରୁଷଙ୍କର ଜୀବନୀ ତଥା ରଚନାବଳୀ ସଂକଳିତ ହେବା 
ଏକାନ୍ତ ବିଧେୟ ! 

@ 

୧୮୧ 


କବିଭୂଷଣ ସ୍ବପ୍ନେଶ୍ବର ଦାଶ 


ସେ ଦିନର କବି, ସାମ୍ବାଦିକ, ଶିକ୍ଷକ, ଜୀବନୀ ଲେଖକ, ସଂକଳକ, 
ଅନୁବାଦିକ, ବୈୟାକରଣ, ଚିକିତ୍ସକ, ଦେଶପ୍ରେମୀ ଓ ସମ୍ବଲପୁର ଇତିହାସ 
ପ୍ରଣେତା କବିଭୂଷଣ ସ୍ଵପ୍ତେଶ୍ଵର ଦାଶି 
୧୮୬୬ ମସିହା ଜାନୁୟାରୀ ୨୫ । 
ତାରିଖରେ ଭୂମିଷ୍ଠ ହୋଇଥ୍‌ଲେ ବରଗଡ଼ | 
ନିକଟବର୍ଭୀ ରୋହିଣିଆ ଗ୍ରାମରେ | | 
ଗ୍ରାମଟିର ଚାରିଆଡ଼େ ସବୁଜ ବିଲ ଏବଂ | 
ବହୁ ପ୍ରକାର ବୃକ୍ଷରେ ସୁଶୋଭିତ | 
ସ୍ଵପ୍ପେଶ୍ବରଙ୍କ ପିତାଙ୍କ ନାମ କାଉଁକେଶ୍ଵର 
ଦାଶ ଓ ମାତାଙ୍କ ନାମ ଦୂତୀ ଦେବୀ । 
ତାଙ୍କ ପିତା ମାତାଙ୍କର ଅନେକ ଦିନ ଯାଏ 
ସନ୍ତାନ ସନ୍ତତି ହେଉ ନଥଲେ; ଫଳରେ ¦? 
ଦୂତୀ ଦେବୀଙ୍କୁ ଶାଶୁ ଶ୍ଵଶୁର ତଥା ପାଖ ˆ 
ପଡଢ଼ୋଶୀଠାରୁ ଅନେକ ଗଞ୍ଜଣା ସହିବାକୁ ପଡ଼ିଥିଲା | ସେ ସୂର୍ଣ୍ଣା ଗ୍ରାମର 
ମହାଦେବ ସ୍ଵପ୍ନେଶ୍ବରଙ୍କୁ ଭରସା ରଖୁ ଗୁଆ ବସେଇ ସନ୍ତାନଟିଏ ପାଇଥିଲେ । 
ପ୍ରଭୁଙ୍କର କରୁଣାରୁ ପୁତ୍ର ଲାଭ ହୋଇଥୁବାରୁ ସେ ପୁତ୍ରର ନାମ ରଖୁଥିଲେ 
ସ୍ଵପ୍ପେଶ୍ବର । 

ଗ୍ରାମର ଚାଟଶାଳୀରେ ତାଙ୍କର ଶିକ୍ଷାର ଅୟମାରମ୍ଭ ଃ ତାପରେ ବରଗଡ଼ 
ଉଙ୍ଟ ପ୍ରାଥମିକ ବିଦ୍ୟାଳୟରୁ ପାସ୍‌ କଲା ପରେ ସେ ଭର୍ଣ୍ଣାକୁଲାର ଏମ୍‌.ଇ. ପାସ୍‌ 
କରିଥଲେ | 

ତାଙ୍କ କର୍ମମୟ ଜୀବନ ଶିକ୍ଷକ ଭାବେ ଆରମ୍ଭ ଟାଞ୍ଚରସରା, ରମ୍ପେଲା ଆଦି 
ସୁଲରେ ସହକାରୀ ଶିକ୍ଷକ ରୂପେ କାର୍ଯ୍ୟ କରିବା ପରେ ୧୯ ୧୦: ମସିହାରେ 
ରେମଣ୍ଡା ସ୍କୁଲର ପ୍ରଧାନ ଶିକ୍ଷକ ଭାବରେ ନିଯୁକ୍ତି ପାଆନ୍ତି । 

୧୯ ୧ ୨ ଖ୍ରୀ.ରେ ସମ୍ବଲପୁରରୁ “ଉତ୍କଳ ସେବକ” ନାମକ ଏକ ପତ୍ରିକା 
ପ୍ରକାଶ ପାଏ । ସ୍ଵପ୍ତେଶ୍ବର ଏହାର ସହକାରୀ ସମ୍ପାଦକ ଭାବେ ନିଯୁକ୍ତି ପାଆନ୍ତି; 
ପରେ ସେ ଏହାର ସଂପାଦକ ଦାୟିତ୍ଵ ବହନ କରିଥଲେ | 

୧୯ ୧୮ ମସିହାରେ ସେ “ହୀରାଖଣ୍ଡଂ' ନାମକ ଏକ ସାପ୍ତାହିକ ପତ୍ରିକା 
ପ୍ରକାଶ କରି ସ୍ଥାନୀୟ ଲୋକଙ୍କର ସମସ୍ୟା ସମଗ୍ର ଦେଶରେ ପହଞ୍ଚାଇବାକୁ ପ୍ରୟାସ 
କରିଥିଲେ | ଓଡ଼ିଆ ସାହିତ୍ୟର ବିକାଶ ନିମନ୍ତେ ସେ ୧୯ ୨ ୯ ମସିହାରେ 
ସାଧନା' ନାମକ ଏକ ମାସିକ ସାହିତ୍ୟ ପତ୍ରିକା ପ୍ରକାଶ କରନ୍ତି । ଏହି ପତ୍ରିକାଟି 
୧୯୩୬ ସାଲ୍‌ ପର୍ଯ୍ୟନ୍ତ ପ୍ରକାଶ ପାଇଥିଲା | “ ସାଧନା' ନାମରେ ଏକ ପ୍ରେସ୍‌ ମଧ୍ଯ 
ସେ ପ୍ରତିଷ୍ଠା କରିଥଲେ | 

ଓଡ଼ିଆ ସାହିତ୍ୟର ବିକାଶ ଓ ସମ୍ୃଦି ସକାଶେ ସେ ସତତ ବ୍ୟାକୁଳ 
ଥିଲେ | ସାରସ୍ଵତ ସେବାରେ ସେ ଅହୋରାତ୍ର ବ୍ୟସ୍ତ ରହୁଥିଲେ | ତାଙ୍କ ପ୍ରଣିତ 
ପୁସ୍ତକ ସଂଖ୍ୟା ଶତାଧବକ । ଅର୍ଵଶତରୁ ଅଧୁକ ପ୍ରକାଶିତ । ବାକୀ ପାଣ୍ଡୁଲିପି 
ଅବସ୍ଥାରେ । 

ତାଙ୍କ ରଚିତ ମୌଳିକ ପୁସ୍ତକ ସଂଖ୍ୟା ୧୭ ୫ | ତନ୍ମଧ୍ୟରୁ ୪୦ ଖଣ୍ଡ ମାତ୍ର 
ପ୍ରକାଶିତ । ଏହା ବ୍ୟତୀତ ସେ ବହୁ ହିନ୍ଦୀ ପୁସ୍ତକର ଓଡ଼ିଆ ଅନୁବାଦ ମଧ୍ଯ 
କରିଛନ୍ତି | ‘ କବିତା ଝଟିକା”, “ କବିତା ପେଟିକା', “କବିତା ବାଟିକା', 
‘ସୀତାପତି ଜଣାଣ”, ` ଶ୍ରୀକୃଷ୍ଣ କଥାମୂତ”, ‘ଜାତୀୟ ସଙ୍ଗୀତ”, “ ବିଜୟଟୀକା, 
ଜୟାସୁନ୍ଦରୀ ', ‘ ଅଭିଷେକୋସବ!, “ଗାନ୍ଧୀ ବୋଲି’, “ସମ୍ବଲମନସା”', 
' ମଙ୍ଗଲୋତ୍ସବ” , ‘ ଚୌହାଣ ବୀର ସୁରେନ୍ଦ୍ରସାଏ” ,  କୋଷାଙ୍କୁର' , “ ପର୍ବପର୍ବାଣି” , 
“ ସମ୍ବଲପୁର ଇତିହାସ” , “ ପ୍ରବଚନ ତରଙ୍ଗ ରମ୍ପେଲା ଚିତ୍ରାବଳୀ” , “ବ୍ୟାକରଣ 
ସ୍ତବକ! , ‘ବୈଦ୍ୟ କଳଦୁମ” ଆଦି ପ୍ରଧାନ | 

ସ୍ଵପ୍ପେଶ୍ବରଙ୍କ ‘ବୈଦ୍ୟ କଳଦୁମ” ଏକ ବିରାଟ ଓ ମୂଲ୍ୟବାନ ଗ୍ରନ୍ଧ | ଏହା 
୭୫ଟି କାଣ୍ଡରେ ବିଭକ୍ତ । ୧୯୪୭ ମସିହାରେ ଏହି ଗ୍ରନ୍ଥର ମୁଦ୍ରଣ ଖର୍ଚ୍ଚପାଇଁ 
ବୟାଳିଶ ହଜାର ଟଙ୍କା ବ୍ଯୟ ଅଟକଳ କରାଯାଇଥଲା | ଏହାର ଆଠଟି କାଣ୍ଡ 
ମାତ୍ର ପ୍ରକାଶ ପାଇଛି । ଏଥରେ ଆୟୁର୍ବେଦ ଚିକିତ୍ସା ସମ୍ପର୍କରେ ବିଷଦ ବିବରଣୀ 
ରହିଛି | 

ତାଙ୍କ “ ଚୌହାଣ ବୀର ସୁରେନ୍ଦ୍ର ସାଏ” ଏକ ଜୀବନୀ ଗ୍ରନ୍ଧ 1 ଏଥୁରେ 
ଲେଖକ ସ୍ଵାଧୀନତା ସଂଗ୍ରାମୀ ବୀର ସୁରେନ୍ଦ୍ର ସାଏଙ୍କ ବୈପ୍ଲବିକ ଜୀବନର ବିଭିନ୍ନ 
ଦିଗ ଉପରେ ଆଲୋକପାତ କରିବା ସଙ୍ଗେ ସଙ୍ଗେ କୋଶଳ, ବରଗଡ଼ ଓ 
ସମ୍ବଲପୁର ରାଜବଂଶର ସଂକ୍ଷିପ୍ତ ଆଲୋଚନା ବେଶ୍‌ ଚୁମ୍ବକୀୟ ଭାବରେ 
ଦର୍ଶାଇଛନ୍ତି | 

ହିନ୍ଦୀ କବି ଜୟଶଙ୍କର ପ୍ରସାଦଙ୍କର “ କାମ୍ଭାୟନୀ” ଓ “ଆଶୁ” ଗ୍ରନ୍ଧର ସେ 
ସଫଳ ଅନୁବାଦ କରିଛନ୍ତି । 

ପ୍ରବାଦ ପ୍ରବଚନ, ଢଗ ଢମାଳିର ଆଦର ସବୁଠି । ଏହାର ସାହିତ୍ୟିକ 
ମୂଲ୍ୟ ଯଥେଷ୍ଟ । ଏଥିରେ ସମାଜ ଓ ଜୀବନ ଚିତ୍ର ଅତି ମଧୁର ଓ ମର୍ମସ୍ପର୍ଶୀ 
ଭାବରେ ଥାଏ | ଏହା ଦୁଃଖୀ, ନିରାଶ ବ୍ୟକ୍ତିକୁ ଆଶ୍ବାସନା ଦିଏ; ଦୋ ଘାଇରେ 
ପଡ଼ି ବିଚାର ହରାଇଥବା ବେଳେ ଏହା ପଥ ନିର୍ଦେଶ କରେ, ଅନ୍ଧକାରରେ 
ଆଲୋକ ଦେଖାଏ । ଏହା ଜାତିର ଅମୂଲ୍ୟ ସମ୍ପଦ | ଏହା କେବଳ ଲୋକ 
ମୁଖରେ ପ୍ରଚଳିତ; ତେଣୁ ଏହା ଲିପିବଦ୍ଧ ଭାବରେ ରହିବା ଏକାନ୍ତ ଆବଶ୍ଯକ 
ମନେ କରି ସେ ଏଗୁଡ଼ିକ ସଂଗ୍ରହ କରି “ପ୍ରବଚନ ତରଙ୍ଗ” ନାମରେ ପ୍ରକାଶ 
କରିଥଲେ | ଏଥୁରେ ୩୦ ୨ ୪ଟି ପ୍ରବଚନ ରହିଛି | ସ୍ଵ ଲିଖୂତ ଭୂମିକାରେ ଏହି 
ଗ୍ରନ୍ଧର ଉପାଦାନ ଓ ପ୍ରବଚନ ସମ୍ପର୍କରେ ଉଲ୍ଲେଖ କରିଛନ୍ତି 

“ ବର୍ରମାନ ସଂଗ୍ରହରେ ସଂସ୍କୃତ, ହିନ୍ଦୀ ବଙ୍ଗଳା ଭାଷାରେ ପ୍ରଚଳିତ 
କେତୋଟି ପ୍ରବଚନ ସ୍ଥାନ ପାଇଛି ! ତା'ଛଡ଼ା କେତୋଟି ଉଦଭଟ୍ଗଟ ଶ୍ଳୋକ ମଧ୍ଯ 
ରହିଛି । ସମ୍ବଲପୁର ଅଞ୍ଚଳରେ କଥିତ ପ୍ରବଚନର ବହୁଳ ସନ୍ଧିବେଶ ଦେଖ ହୁଏ 
ତ ପ୍ରଦେଶର ଅନ୍ୟାନ୍ୟ ଅଞ୍ଚଳସ୍ଥ ସାହିତ୍ଯିକମାନେ ଏହାକୁ ଭିନ୍ନ ବୃଷ୍ଟିରେ ଦେଖୁ 
ପାରନ୍ତି । ପରନ୍ତୁ ପ୍ରବଚନଗୁଡ଼ିକ ଦେଶର ଇତିବୃତ୍ତର ପ୍ରତୀକ ଏବଂ ସାହିତ୍ୟର 
ପରିମାପକ, ଏହା ବିଜ୍ଞ ବ୍ୟକ୍ତିମାନେ ଅସ୍ଵୀକାର କରି ପାରିବେ ନାହିଁ ।” 

“ ପ୍ରବଚନ ସାହିତ୍ୟକମାନଙ୍କର ଗୋଟିଏ ଆଦରର ସାମଗ୍ରୀ, କାରଣ ବକ୍ତା 
ଓ ଲେଖକଗଣ ବକ୍ତୁତା ଓ ପ୍ରବନ୍ଧର ସ୍ଥାନେ ସ୍ଥାନେ ପ୍ରବଚନ ବାକ୍ୟ ପ୍ରୟୋଗ କରି 
ସ୍ଵ ସ୍ଵ ବକ୍ତତା ଓ ପ୍ରବନ୍ଧର ଗୌରବ ବର୍ଵନ କରିଥାନ୍ତି । ବିଶେଷତଃ ଏତିହାସିକ 
ଉପକରଣ ପାଇଥାନ୍ତି |” 

ସେ କବିତା ରଚନାରେ ରାଧାନାଥ, ଗଦ୍ଯ ରଚନାରେ ଭକ୍ତ କବି 
ମଧୁସୂଦନ ରାଓ, ଅନୁବାଦରେ ଫକୀର ମୋହନ ଓ ପ୍ରବନ୍ଧ ରଚନାରେ ବିଶ୍ଵନାଥ 
କରଙ୍କୁ ଅନୁସରଣ କରିଛନ୍ତି | 

ଗଡ଼ଜାତ ଭ୍ରମଣ ତାଙ୍କର ଏକ ବିନୋଦନ ଥଲା | ସେ ପ୍ରାୟ ସମସ୍ତ 
ଗଡ଼ଜାତ ଭାଜାମାନଙ୍କ ରାଜଦରବାରରେ ନିଜର କବି ପ୍ରତିଭାର ପରିଚୟ ଦେଇ 
କାବ୍ୟ ବିନୋଦ, କାବ୍ୟ କଣ୍ଠ ଆଦି ଉପାଧ୍ବରେ ଭୂଷିତ ହୋଇଥିଲେ | ୧୯୧୦ 
ଖ୍ମୀଂରେ ପାଟଣା ମହାରାଜା ଶ୍ରୀ ପୂଥୀରାଜ ସିଂଦେବ ଦଶହରା ଦରବାରରେ ତାଙ୍କୁ 
“ କବି ଭୂଷଣ” ଉପାଧୂରେ ଭୂଷିତ କରିଥିଲେ | ରାମପୁର ଜମିଦାର ତାଙ୍କ କବି 
ପ୍ରତିଭାରେ ମୁଗ୍ଧ ହୋଇ “ଛାନ୍ଦ ଭୂଷଣ” ଉପାଧୂ ଦେଇଥଲେ । ହିମଗିର୍‌ 
ଜମିଦାର ତାଙ୍କ ପାଟବସ୍ତ ସହ ˆ ବିଦ୍ୟାଳଙ୍କାର” ଉପାଧ୍‌ୂ ପ୍ରଦାନ କରିଥଲେ | 

ଦେଶର ସର୍ବସାଧାରଣ ସୁଶିକ୍ଷିତ ହୋଇ ସୂୁମାର୍ଗରେ କିପରି ଗତି କରି 
ଯାରିବେ ଏହା ସେ ଚିନ୍ତା କରୁଥିଲେ | ଶିକ୍ଷା ଓ ସାହିତ୍ୟ ମାଧ୍ୟମରେ ସେ ଦେଶକୁ 
ଆଗେଇ ନେବାକୁ ଚେଷ୍ଟିତ ଥିଲେ | ବରଗଡ଼ରେ ଥିବା ବର୍ଭମାନର ହାଟପଦା 
ପଡ଼ିଆରେ ସେ ଏକ ସ୍ଵରାଜ କାନନ ନିର୍ମାଣ ବରିଥିଲେ ଏବଂ ପ୍ରତି ବୃକ୍ଷକୁ 
ଭାରତର ମହାପୁରୁଷମାନଙ୍କ ନାମରେ ନାମିତ କରିଥଲେ । 

ସ୍ଵପ୍ପେଶ୍ଵର ଜଣେ କବି, ପତ୍ରିକା ସମ୍ପାଦକ ଓ ଅନୁବାଦକ ଭାବରେ 
ମହତ୍ତ ପୂର୍ଣ ସ୍ଥାନର ଅଧ୍କାରୀ ! ତାଙ୍କ ରଚନା ସବୁ ଇତସ୍ତତଃ । ସେ ସବୁର 
ସଂକଳନ ଏକାନ୍ତ ଆବଶ୍ୟକ ମନେହୁଏ | ସ୍ଵପ୍ନେଶ୍ଵର ତାଙ୍କ ଜୀବନୀ ୧୯୫ ୨ 
ମସିହା ଧରାସ୍କାନ ଦିନ ଲେଖୁବା ଆରମ୍ଭ କରିଥଲେ ଏବଂ ପରେ ଡାଏରୀ ଭାବରେ 
ଜୀବନରେ ଅନ୍ତିମ ଦିନ ପର୍ଯ୍ୟନ୍ତ ଲେଖୁଥିଲେ, ଯାହା ଆଜି ପର୍ଯ୍ଯନ୍ତ ଆଲୋକ 
ଦେଖୁପାରି ନାହିଁ । 

୩.୬. ୧୯୬୨ ପ୍ରାୟ ଛୟାନବେ ବୟସରେ ବରଗଡ଼ ହାଟପଦାରେ ଥବା 
ତାଙ୍କ ବାସଭବନ କବି କୁଟୀରରେ ମୂତ୍ୟୁ ହେଲା | 

ଉନବିଂଶ ଶତାବ୍ଦୀରେ ଯେଉଁ କେତେ ଜଣ ମହାନ ପୁରୁଷ ଉତ୍କଳରେ 
ଦେଖା ଯା'ନ୍ତି ସେଥି ମଧ୍ଯରୁ ସ୍ଵପ୍େଶ୍ଵର ଦାସ ଅନ୍ଯତମ ଶିକ୍ଷାବିତ୍‌, ସାହିତ୍ୟିକ, 
ଏତିହାସିକ, ସାମ୍ବାଦିକ ଏବଂ ସର୍ବୋପରି ଜଣେ ଦେଶପ୍ରେମୀ ଉଦାର ମଣିଷ ¬ 
ଯାହାଠାରୁ ମିଳେ ଆଲୋକ ବୃଷ୍ଟି ଓ ଆଗାମୀ ସୃଷ୍ଟିର ମହନୀୟ ପ୍ରେରଣା | 

୦ 

୧୮୫ 


ଡାକ୍ତର ଜନାର୍ଦନ ପୂଜାରୀ 


ଜନାର୍ଦନ ପୂଜାରୀଙ୍କ ଜନ୍ମ ୧୮୯୩ ଖ୍ରୀଷ୍ଟାଦ କାର୍ରିକ ଶୁକ୍ଳ ପକ୍ଷ ଦ୍ଵିତୀୟା 
ଦିନ | ତାଙ୍କ ପିତାଙ୍କ ନାମ ଦାଶରଥୁ ଓ ମାତାଙ୍କ ନାମ ଦେବକୀ ଦେବୀ । ସେ 
ଥୂଲେ ପିତା ମାତାଙ୍କର ଅଷ୍ଟମ ସନ୍ତାନ | ; 
ଦାଶରଥ୍‌ ବାବୁ ପ୍ରଥମେ ସରକାରୀ ଅମୀନ 
ଭାବରେ ଚାକିରି ଆରମ୍ଭ କରିଥିଲେ | ନିଜର 
ଦକ୍ଷତା ବଳରେ ସେ ବ୍ରିଟିଶ ସରକାରଠାରୁ 
ରାୟ ସାହେବ ଉପାଧ୍‌ ପାଇଥୂଲେ । ସେ 
ଚାକିରି ସମୟରେ ସମ୍ବଲପୁର ସହର ବାହାରେ ¦ 
ବରଗଡ଼ ଆଦି ବିଭିନ୍ନ ସ୍ଥାନରେ ରହିଥିଲେ । 
ପରେ ସେ ପଦୋନ୍ସତି ପାଇ ରେଢ଼ାଖୋଲକୁ 
ଦେୱ୍‌ାନ ଭାବେ ଯାଇଥୂଲେ | ସେଠାରେ 
ଜନାର୍ଦ୍ଦନଙ୍କ ଜନ୍ମ ହୋଇଥଲା 

ଜନାର୍ଦ୍ଦନଙ୍କ ବଡ଼ ଭଉଣୀ ରକ୍ତିଣୀ ଦେବୀ ବିବାହ ହୋଇଥ୍‌ଲେ 
ସମ୍ବଲପୁରର ବିଶିଷ୍ଟ ସ୍ଵାଧୀନତା ସଂଗ୍ରାମୀ, ଉତ୍କଳ ସମ୍ମିଳନୀର ପ୍ରମୁଖ ନେତା ଚନ୍ଦ୍ର 
ଶେଖର ବେହେରାଙ୍କୁ । ତାଙ୍କ ବଡ଼ ଭାଇ ଥିଲେ ବୈକୁଣ୍ଠ ନାଥ ପୂଜାରୀ । ସେ 
ଥିଲେ ସମ୍ବଲପୁର ଜିଲ୍ଲାର ପ୍ରଥମ ଗ୍ରାକୁଏଟ୍‌ ଏବଂ ଓଡ଼ିଆ ଭାଷା ଆନ୍ଦୋଳନର 
ଜଣେ ପ୍ରଧାନ ନେତା | ବୈକୁଣ୍ଠ ନାଥଙ୍କ ପରେ ନୀଳକଣ୍ଠ ଜନ୍ମ ଗ୍ରହଣ 
କରିଥିଲେ | ସେ ମଧ୍ଯ ଜଣେ ମେଧାବୀ ଛାତ୍ର ଥଲେ ଓ ବି.ଏ.ବି.ଏଲ୍‌ ପରୀକ୍ଷା 
ପାଶ୍‌ କରିଥିଲେ | ମାତ୍ର ଛାତ୍ରାନସ୍ଥା ଶେଷ ହେବାର ଅଳ କାଳ ମଧ୍ୟରେ ଇହଧାମ 
ତ୍ୟାଗ କରିଥଲେ | ଏମାନଙ୍କ ବ୍ଯତୀତ ଅନ୍ୟ ତିନିଟି ଭାଇ ଥଲେ । ଡାକ୍ତର 
ଜନାର୍ଦ୍ଦନ ପୂଜାରୀଙ୍କର ବାଲ୍ୟ କାଳରୁ ତାଙ୍କର ପିତାମାତାଙ୍କ ଧର୍ମପରାୟଣ ଓ 
ଜ୍ୟେଷ୍ଠଭ୍ରାତାଦୃୟଙ୍କ କର୍ଭବ୍ୟପରାୟଣ ଓ ଦେଶାତ୍ସବୋଧ ତାଙ୍କ ମନରେ ଗଭୀର 
ଛାୟା ପାତ କରିଥଲା | 

୧୮୬ ପଶ୍ଚିମ ଓଡ଼ିଶାର ବରପୁତ୍ର 


୧୯୧୨ ମସିହାରେ ଜନାର୍ଦ୍ଦନ ସମ୍ବଲପୁର ଜିଲ୍ଲା ସ୍କୁଲରୁ ମାଟ୍ରିକ 
ପରୀକ୍ଷାରେ ଉତ୍ତୀର୍ଣ୍ଣ ହେବା ପରେ କୈଶୋର ସୁଲଭ ଉଚ୍ଟାକାଂକ୍ଷାରେ ପ୍ରଣୋଦିତ 
ହୋଇ ସେ ବିଦେଶରେ ଉଚ୍ଚଶିକ୍ଷାପାଇଁ ଇଚାକଲେ |! ଘରର ଆର୍ଥକ ସ୍ପିତି ସ୍ବଚ୍ଛଳ 
ନଥୁଲେ ସୁଦ୍ଧା ମାତ୍ର ସାମାନ୍ୟ କେତୋଟି ଟଙ୍କା ଧରି ଅତି ଆଶ୍ଚର୍ଯ୍ୟ ଓ ରୋମାଞ୍ଚକର 
ଭାବରେ ଆମେରିକା ପହଞ୍ଚଥଲେ | ଦୁର୍ଭାଗ୍ୟବଶତଃ ସେ ସମୟରେ 
ଆମେରିକାରେ କଳା ଗୋରା. ଭେଦଭାବ ପ୍ରବଳ ଆକାର ଧାରଣ କରିଥଲା । 
ଫଳରେ ସେ କୌଣସି କଲେଜରେ ସ୍ଥାନ ପାଇଲେ ନାହିଁ । ବାଧ୍ୟ ହୋଇ ଜନାର୍ଦ୍ଦନ 
ଜାପାନ, ଅଷ୍ଟ୍ରେଲିଆ ବାଟେ ସ୍ବଦେଶ ପ୍ରତ୍ୟାବର୍ଭନ କଲେ ! 

ବିଦେଶରେ ଉଚ୍ଚଶିକ୍ଷା କରିବା ଆଶାରେ ବିଫଳ ହୋଇ ସେ କଲିକତାରେ 
ବିଦ୍ୟାସାଗର କଲେଜରେ ଆଇ.ଏ. ଶ୍ରେଣୀରେ ନାମ ଲେଖାଇଲେ | ସେଠାରେ 
ଶ୍ରୀ ପୂଜାରୀ ଦୁଇ ବର୍ଷ ଅଧ୍ୟୟନ କଲା ପରେ କଲିକତା ମେଡ଼ିକାଲ୍‌ କଲେଜରେ 
ନାମ ଲେଖାଇଲେ । ସେ ଡାକ୍ତଚ ଚାତ୍ରରୂପେ ଓ ପରେ ହାଉସ୍‌ ସର୍ଜନ ରୂପେ 
କଲିକତାରେ ୧୯ ୨୭ ସାଲ ମର୍ମ୍ୟନ୍ତ ଅବସ୍ଥାନ କରିଥିଲେ | 

ଶ୍ରୀ ପୂଜାରୀ ଛାତ୍ରାବସ୍ଥାରୁ ଜନ ସେବା ବ୍ରତ ଗ୍ରହଣ କରିଥଲେ | ଏଥପାଇଁ 
ଡାକ୍ତରୀ ଶିକ୍ଷା ତାଙ୍କୁ ଅଧ୍ୟକ ସୁବିଧା ସୁଯୋଗ ଦେଇଥିଲା | ୧୯୧୫ ଖ୍ରୀ ରେ 
ସେ ମେଡ଼ିକାଲ କଲେଜ୍‌ରେ ଛାତ୍ର ଥବା ସମୟରେ ସମ୍ବଲପୁର ସହରରେ ଭୀଷଣ 
କଲେରାର ପ୍ରାଦୁର୍ଭାବ ଦେଖା ଦେଇଥିଲା | ସେହି ସମୟରେ ସେ ଘର ଘର ଯାଇ 
ଲୋକଙ୍କ ସେବା ଶୁଶ୍ମଷା କରୁଥିଲେ ଏବଂ ଲୋକଙ୍କୁ ଅଭୟ ପ୍ରଦାନ କରୁଥିଲେ ! 

ଛାତ୍ରାବସ୍ଥାରେ ସେ ସୁନ୍ଦର ଅଭିନୟ କରିପାରୁଥିଲେ | ଥରେ ଓଡ଼ିଶାରୁ 
ଏକ ନାଟକ ଦଳ କଲିକତା ଯାଇଥଲେ | ଯେଉଁ ଦିନ ସେହି ଦଳ “କଳା ପାହାଡ଼’ 
ନାଟକ ଅଭିନୟ ଦେଖାଇବାର କଥା ତହିଁର ପୂର୍ବ ଦିନ ମୁଖ୍ୟ ଅଭିନେତା ବେମାର 
ପଡ଼ିଗଲେ | ଏହି ସମୟରେ ଶ୍ରୀ ପୂଜାରୀ ଦିନକ ମଧ୍ଯରେ ମୁଖ୍ୟ ଅଭିନେତା ରୂପେ 
କଳା ପାହାଡ଼ ଭୂମିକାରେ ରଙ୍ଗମଞ୍ଚରେ ଅବତୀର୍ଣ୍ଣ ହୋଇ ଦର୍ଶକମାନଙ୍କୁ ତାଙ୍କର 
ଅଭିନୟ କଳା କୁଶଳତାରେ ମୁଗ୍ଧ କରିଥିଲେ | ସେହି ସମୟରେ ଅନେକ 
ବଙ୍ଗୀୟ କଳାକାରଂ ତାଙ୍କର ଅଭିନୟ ପଟୁତାରେ ମୁଗ୍ଧ ହୋଇଥୂଲେ । 
ସମ୍ବଲପୁରରେ ତାଙ୍କର ଯୁବାବସ୍ଥାରେ ବହୁ ନାଟକରେ ଅଭିନୟ କରି ଦର୍ଶକଙ୍କୁ 

ପଶ୍ଚିମ ଓଡ଼ିଶାର ବରପୁତ୍ର ୧୮୭ 


ମୁଗ୍ଧ କରି ଦେଉଥିଲେ | ତାଙ୍କ ସମୟରେ ଗଠିତ “ ସମ୍ବଲପୁର ସୌଖ୍ମନ ନାଟ୍ୟ 
ସଂସ୍ଥା”ରେ ସେ “ବିଜୟ ବସନ୍ତ”, “ ଶାହାଜାହାନ” , “ ଚନ୍ଦ୍ରଗୁପ୍ତ ”, “ ମହାରାଷ୍ଟ୍ର 
ଅଭିଯାନ”, “ କଣହାର” , “ସୀତା” ଆଦି ନାଟକରେ ବିଭିନ୍ନ ମୁଖ୍ୟ ଭୂମିକାରେ 
ଅଭିନୟ କରିଥଲେ । ସାମାଜିକ ନାଟକ ବ୍ୟତୀତ ପ୍ରହସନରେ ମଧ୍ଯ ସେ ବିଶେଷ 
ସାଫଲ୍ଯ ଲାଭ କରିଥଲେ | ବଙ୍ଗଳା “ରାତିକଣା” ପ୍ରହସନକୁ ସେ ସମ୍ବଲପୁରୀ 
ଭାଷାରେ ଅନୁବାଦ କରି ତହିର ମୁଖ୍ୟ ଭୂମିକାରେ ଦର୍ଶକଙ୍କୁ ହସାଇ ହସାଇ ଗଡ଼ାଇ 
ପାରୁଥିଲେ | 

ଅଭିନୟ କଳା କୂଶଳତା ସଙ୍ଗେ ସଙ୍ଗେ ତାଙ୍କର ବାଗ୍ପିତା ମଧ୍ୟ ଅସାଧାରଣ 
ଥିଲା | କିନୁୁ ସେ କୌଣସି ସଭା ସମିତିରେ ଯୋଗ ଦେବାକୁ କୁଣ୍ଠାବୋଧ 
କରୁଥିଲେ | ଯଦି କୌଣସି ସଭାରେ ଯୋଗ ଦେଇ ବକ୍ତା ଦେଲେ ବାକ୍‌ 
ପଟୁତାରେ ଶ୍ରୋତାମାନଙ୍କୁ ମନୁମୁଗ୍ଧ କରି ଦେଉଥିଲେ । 

କଲିକତାରେ ଅଧ୍ୟୟନ କରୁଥିବା ସମୟରେ ସେ ବଙ୍ଗଭଙ୍ଗ ଆନ୍ଦୋଳନର 
ନେତାମାନଙ୍କ ସହ ମିଳାମିଶା କରୁଥିଲେ । ଶ୍ରୀ ଶ୍ୟାମସୁନ୍ଦର ଚକ୍ରବର୍ଭୀ, 
ଶ୍ରୀ ଜ୍ୟୋତିଷ ଚନ୍ଦ୍ର ଘୋଷ ଆଦି ବିପ୍ଲବୀ ନେତାମାନଙ୍କ ସଙ୍ଗେ ତାଙ୍କର ମଧ୍ଧ ସମ୍ପର୍କ 
ଥିଲା | 

ସେ ସରକାରୀ ଡାକ୍ତର ନ ହୋଇ ସ୍ଵାଧୀନ ଭାବରେ ସମ୍ବଲପୁର ସହରରେ 
ଡାକ୍ତରୀ ବ୍ୟବସାୟ କଲେ | ଅନ୍ତ ସମୟ ମଧ୍ଯରେ ସେ ସଫଳ ଚିକିତ୍ସକ ଭାବରେ 
ସୁନାମ ଅର୍ଜନ କଲେ | ତାଙ୍କର କର ସ୍ର୍ଶରେ ଯାଦୂକରୀ ଶକ୍ତି ଥଲା । ଅନେକ 
ହତାଶ ରୋଗୀ ତାଙ୍କ ଚିକିତ୍ସାରେ ଆରୋଗ୍ୟ ଲାଭ କରୁଥିଲେ ! ଡାକ୍ତରୀକୁ ଏକ 
ଲାଭଜନକ ବ୍ୟବସାୟ ରୂପେ ସେ ମନେ କରୁନଥିଲେ | ଏହାକୁ ଜନକଲ୍ଯାଣର 
ଏକ ଅତ୍ୟୁଭମ ପନ୍ଛାଭାବେ ବିବେଚନା କରୁଥିଲେ । ଦୂଃସ୍ଵରୋଗୀକୁ ସେ ବିନା 
ପଇସାରେ ଚିକିତ୍ସା କରୁଥିଲେ । ଲୋଳସେବା ତାଙ୍କର ପରମ ଧର୍ମ ଥୁଲା |! 
ତାଙ୍କର ଚିକିତ୍ସାରେ ଜନସାଧାଚଥଙ୍କର ଅଗାଧ ବିଶ୍ଵାସ ଥଲା । ତାଙ୍କର ଥିଷଧର 
ଗୁଣାଗୁଣ ଯାହା ଥାଉନା କାହିଁକି, ରୋଗୀମାନଙ୍କର ତାଙ୍କ ଉପରେ ଅଗାଧ ବିଶ୍ଵାସ 
ରହୁଥିଲା | 

ଡାକ୍ତର ପୂଜାରୀ ପାଶ୍ଚାତ୍ୟ ପଦ୍ଧତିରେ ଚିକିତ୍ସା କରିବା ସଙ୍ଗେ ସଙ୍ଗେ 
ଆୟୂର୍ବେଦୀୟ ଚିକିସ୍ଥା ମଧ୍ୟ କେତେ କ୍ଷେତ୍ରରେ ପ୍ରୟୋଗ କରି ସଫଳ 

ହେଉଥିଲେ | ଆୟୁର୍ବେଦୀୟ ଭେଷଜ ବିଜ୍ଞାନରେ ତାଙ୍କର ଗଭୀର ବ୍ୟୁପ୍ପତ୍ତି ଥଲା ଓ 
ସେ ଅନେକ ସମୟରେ ଦେଶୀ ଚେର ମୂଳ ବ୍ଯବହାର କରିବାପାଇଁ ପରାମର୍ଶ 
ଦେଉଥିଲେ | ୧୯୫୮ ମସିହାରେ ସେ ସମ୍ବଲପୁର ଜିଲ୍ଲା ବୈଦ୍ଯସମ୍ମଳିନୀରେ 
ସଭାପତିତ୍ଵ କରିଥିଲେ ଏବଂ ମହାମୁନି ଚରକଙ୍କ ବାଣୀ ଉଦ୍ଧାର କରି କହିଥୁଲେ ¬ 
“ ନିଜେ ଆରୋଗ୍ୟ ସକାଶେ ବା ନିଜର କାମନା ଚରିତାର୍ଥ କରିବା ସକାଶେ 
ଚିକିତ୍ସାରେ ପ୍ରବୃତ୍ତ ନ ହୋଇ କେବଳ ବ୍ୟାଧ୍ୂପୀଡ଼ିତ ପ୍ରାଣୀଗଣଙ୍କର ଦୁଃଖ 
ମୋଚନାର୍ଥ ଦୟାପରବଶ ହୋଇ ସେ ଚିକିସ୍ଥା କାର୍ଯ୍ୟରେ ପ୍ରବୃତ୍ତ ହୁଏ, ସେ ହିଁ ଏ 
ଜଗତର ସର୍ବାପେକ୍ଷା ମହାନ୍‌ ଅର୍ଥାତ୍‌ ସେ ହି ପ୍ରକୃତ ଆୟୁର୍ବେଦୀୟ ଚିକିତ୍ସକ [ 
ଡାକ୍ତର ପୂଜାରୀ ଉପରଲିଖୂତ ଆଦର୍ଶରେ ସାରାଜୀବନ ଅନୁପ୍ରାଣିତ ହୋଇଥଲେ । 
ସେ ବିଭିନ୍ନ ଚିକିତ୍ସା ସମ୍ପର୍କରେ କେତୋଟି ପ୍ରବନ୍ଧ ଲେଖୁଥିଲେ । 

ଡାକ୍ତର ପୂଜାରୀ ପ୍ରତ୍ୟକ୍ଷ ରାଜନୀତିରେ କେବେ ଜଡ଼ିତ ନଥଲେ । 
ରାଜନୀତି ପ୍ରତି ସେ ଉଦାସୀନ ଥିଲେ | ୧୯ ୨୮ ଖ୍ଥୀଷ୍ଟାଦରେ ମହାତ୍ସାଗାନ୍ଧି 
ସମ୍ବଲପୁର ଆସିଥିଲେ । ସେହି ସମୟରେ ମହାନଦୀର ବାଲିରେ ଏକ ବିରାଟ 
ସାଧାରଣ ସଭା ଅନୁଷ୍ଠିତ ହୋଇଥଲା | ଏଥରେ ମହାତ୍ସାଗାନ୍ଧିଙ୍କୁ ଏକ ମାନପତ୍ର 
ପ୍ରଦାନ କରାଯାଇଥଲା; ସେହି ମାନପତ୍ରଟି ଡାକ୍ତର ପୂଜାରୀ ଓଡ଼ିଆରେ ଲେଖୁଥିଲେ 
ଓ ପୀଠ କରିଥଲେ | 

୧୯୪୬-୪୭ ଖ୍ରୀଷ୍ଟାବ୍ଦରେ ସମ୍ବଲପୁରଠାରେ ଯେଉଁ ହୀରାକୁଦ ବନ୍ଧ 
ବିରୋଧୀ ଆନ୍ଦୋଳନ ହୋଇଥଲା, ସେଥିରେ ସେ ସକ୍ରିୟ ଅଂଶ ଗ୍ରହଣ କରି 
ନେତୃତ୍ଵ ନେଇଥିଲେ ! ଏଥପାଇଁ ସେ ଚାରିମାସ କାରାବରଣ କରିଥଲେ । ଏହି 
ସମୟରେ ସେ ଧର୍ମ ଚର୍ଚା ଓ ସାହିତ୍ୟ ଚର୍ଚା କରିବାକୁ ଅବସର ପାଇଥଲେ । 
ସମ୍ବଲପୁର ଜେଲ୍‌ରେ ଅବସ୍ଥାନ କାଳରେ ସେ “ସ୍ଵାଧୀନତାର ସାଧକ” ନାମକ 
ରାଣା ପ୍ରତାପ ସିଂହଙ୍କର ଜୀବନୀ ଉପରେ ପ୍ରତିଷ୍ଠିତ ଏକ ଏତିହାସିକ ଉପନ୍ୟାସ 
ରଚନା କରିରଖୁଥିଲେ | କଟକ ଜେଲ୍‌ରେ ସେ “ଗୁରୁବାଣୀ ବା ସାଧନା ବିଜ୍ଞାନ 
ଓ ଗୀତାର ଏକ ଭାଷ୍ୟ ˆ ଗୀତାର୍ଥ ଦୀପିକାଂ ନାମରେ ପ୍ରଣୟନ କରିଥଲେ | 

୧୯୪୭ ମସିହା ଅଗଷ୍ଟ ୧୫ ତାରିଖ ଦିନ ସେ କଟକ ଜେଲ୍‌ରୁ ମୁକ୍ତି 
ଲାଭ କଲେ | ସମ୍ବଲପୁରଠାରେ ଜନସାଧାରଣ ତାଙ୍କୁ ବିପୁଳ ସମ୍ବର୍ନା 
ଜଣାଇଥୂଲେ | ପାଞ୍ଚ ହଜାର ଟଙ୍କାର ଏକ ଥଳି ଉପହାର ଦେଇଥଲେ | ସେ 

ଉପହାର ଟଙ୍କାକୁ ସାଧାରଣ କାର୍ଯ୍ୟରେ ବିନିଯୋଗ କରିବାପାଇଁ ସେ ଦେଇ 
ଦେଇଥିଲେ | 
ଚିର ସ୍ଵାଧୀନ ଚେତା, ନିରଳସ କର୍ମୀ ଜନାର୍ଦନ ଉତ୍ସାହର ଜୀବନ୍ତ ମୁର୍ଭି ଓ 
କର୍ମତପୂରର ପ୍ରତୀକ ଥଲେ । ଏକାନ୍ତ ଅଧ୍ଯୟବସାୟୀ ଓ କର୍ଉବ୍ଯନିଷ୍ଠ ଥଲେ | 
ଅଯଥାରେ ଗୋଟିଏ ମୁହୂର୍ଭ ନଷ୍ଟ କରୁ ନଥିଲେ । ସେ ପ୍ରତ୍ୟହ ସକାଳ ଚାରିଟାରୁ 
ଉଠି ନିତ୍ୟକର୍ମ ସାରି ପୂଜା କରୁଥିଲେ ଆଠଟା ପର୍ଯ୍ୟନ୍ତ । ତା'ପରେ ସାମାନ୍ୟ 
ଜଳଖୁଆ ଖାଇ ଦିନ ଗୋଟାଏ ପର୍ଯ୍ୟନ୍ତ ରୋଗୀମାନଙ୍କୁ ଦେଖୁଥିଲେ । ମଧ୍ଯାହ୍ନ 
ଭୋଜନ ପରେ ଚିକିତ୍ସା ଶାସ୍ତ୍ର ଓ ଧର୍ମଶାସ୍ତ୍ର ଅଧ୍ୟୟନ କରୁଥିଲେ ଚାରିଟା ପର୍ଯ୍ୟନ୍ତ, 
ଚାରିଟାରୁ ସଂଧ୍ୟା ଛଅଟା ପର୍ଯ୍ୟନ୍ତ ପୁଣି ରୋଗୀ ଦେଖା, ତା'ପରେ ରାତି ସାଢ଼େ 
ଆଠଟା ପର୍ଯ୍ୟନ୍ତ ଆଶ୍ରମରେ ଧର୍ମ ଆଲୋଚନା କରୁଥିଲେ । 
ହୀରାଖଣ୍ଡ” ପତ୍ରିକାରେ ସେ “ଶ୍ରୀ-ପୂଜାରୀ? ଓ “ଶ୍ରୀ-ଖୁଆଳୀ” ଛଦ୍ଧ 
ନାମରେ ଲେଖୁଥିଲେ | “ହୀରାଖଣ୍ଡ "ର ପ୍ରଥମ ବର୍ଷ ଦ୍ବିତୀୟ ସଂଖ୍ୟାରେ ପ୍ରକାଶିତ 
“ ଆତ୍ସ ସମର୍ପଣ? ନାମକ ଏକ କବିତା ପ୍ରକାଶ ପାଇଥୁଲା । ଏଥୁରେ ତାଙ୍କର 
ଦାର୍ଶନିକ ଚିନ୍ତାଧାରା କିଭଳି ମନୋଜ୍ଞ ରୂପରେ ପ୍ରକାଶ ପାଇଛି ଲକ୍ଷ୍ୟ କରନ୍ତୁ 
“ କି ଦେଇ ପୂଜିବି ତବ ଚରଣ କମଳ 
ଦିବା ନିଶି: ଅବିରଳ 
ତୋଳି ମୂଦୂ କଳ କଳ 
ଚିତ୍ରୋପ୍ୂଳା ଯେଉଁ ପଦ ସେବେ ଢାଳି ମର୍ମଜଳ 
'- . କୁସୁମ ଅଞ୍ଜଳି ନେଇ 
ବିହଙ୍ଗ ସଙ୍ଗୀତ ଗାଇ 
ମୋହିନୀ ପ୍ରକୃତି ରାଣୀ ଧୂଆନେ ବିହୃଵଳ - 
କି ଦେବି କି ଅଛ କହି ଅଭାଗୀ ସମ୍ବଳ !” 
ଅନ୍ଯ ଏକ କବିତା “ ଅନିତ୍ୟ ”ରେ ସେ ଲେଖଛନ୍ତି 
“ ଚିରଦିନ ନ ରହେ ସୌରଭ 
ଚିରଦିନ ନ ରହେ ମୁକୁଳ 
ରହେ ନାହିଁ ଯୌବନ-ବିଭବ 
ଚିରଦିନ ଫୁଟେ ନାହିଁ ଫୁଲ 

ପୂର୍ଣ୍ଣିମାରେ ଅବସାନେ ଆସେ ଅନ୍ଧକାର 
ଆସକ୍ତିର ପରିଣାମ ହୃଦୟେ ବିକାର ! ” 

“ ଚରିତ୍ର ଦର୍ପଣ” ହେଉଛି ଡାକ୍ତର ପୁଜାରୀଙ୍କର ଆଉ ଏକ ଶ୍ରେଷ୍ଠ 
ଉପନ୍ୟାସ | ଏହା ଛଅଖଣ୍ଡରେ ବିଭକ୍ତ ! ଏହାର ପ୍ରଥମ ଖଣ୍ଡରେ ପିତୃ ଭକ୍ତି, 
ଦ୍ଵିତୀୟ ଖଣ୍ଡରେ ପରୋପକାର, ତୃତୀୟ ଖଣ୍ଡରେ ଅପତ୍ଯ ସ୍ନେହ, ଚତୁର୍ଥ ଖଣ୍ଡରେ 
ସତ୍‌ ସାହସ, ପଞ୍ଚମ ଖଣ୍ଡରେ ସତ୍ୟାପ୍ରିୟତା ଓ ଷଷ୍ଠ ଖଣ୍ଡରେ ପ୍ରେମ ପ୍ରୀତି 
ବିଷୟରେ ବର୍ଣ୍ଣିତ ଏକ ଶିକ୍ଷାମୁଳକ ଉପନ୍ୟାସ । ଏହି ଗ୍ରନ୍ଧର ଭୂମିକାରେ ସେ 
ଲେଖୁଛନ୍ତି — | 

“ ଯେଉଁ ଦେଶରେ ରାଜା ଅଛି, ପ୍ରଜା ପାଳନ ନାହିଁ ଆଇନ ଅଛି; 
ବ୍ୟବହାର ନାହିଁ ପ୍ରତିଭା ଅଛି; ପୂଜା ନାହିଁ | 

ଯେଉଁ ଦେଶରେ ସ୍କୁଲ ଅଛି, ଶିକ୍ଷା ନାହିଁ, ପିତା ଅଛନ୍ତି ସମ୍ମାନ ନାହିଁ; ଭାଇ 
ଅଛି, ସ୍ବେହ ପ୍ରୀତି ନାହିଁ, ହୃଦୟ ଅଛି, ବିକାଶ ନାହିଁ | 

ଯେଉଁ ଦେଶରେ ଧନ ଅଛି, ବିନଯୋଗ ନାହିଁ; ମାନବ ଅଛି, ଧର୍ମ ନାହିଁ; 
ଜାତି ଅଛି, ଏକତା ନାହିଁ, ବନ୍ଧୁ ଅଛି ତ୍ୟାଗ ନାହିଁ । 

ଯେଉଁ ଦେଶରେ ଭାଷା ଅଛି, ପୁସ୍ତକ ନାହିଁ, ପୁସ୍ତକ ଅଛି, ପାଠ ନାହିଁ; 
ମନୁଷ୍ୟ ଅଛି, ଚରିତ୍ର ନାହିଁ; ଚରିତ୍ର ଅଛି, ଆଦର ନାହିଁ । 

ଏହି ଚରିତ୍ରଦର୍ପଣ ଅବଶ୍ୟ ସେ ଦେଶର ଯତ୍‌ କିଞ୍ଚତ ଉପକାର କରିବ |!” 

ଜନାର୍ଦନ ବାବୁ ଯଦିଓ ଜଣେ ଡାକ୍ତର ତଥାପି ସେ ଧର୍ମଚର୍ଚ୍ଚାକୁ ଜୀବନର 
ବ୍ରତ ରୂପେ ଗ୍ରହଣ କରିଥଲେ | ସମ୍ବଲପୁର ସହରର ମହାନଦୀ କୂଳରେ “ସତ୍‌ 
ଆଶ୍ରମ” ନାମକ ଏକ ଆଶ୍ରମ ସ୍ଥାପନ କରିଥିଲେ ଓ ସେଠାରେ ପ୍ରତ୍ୟହ ସଂଧ୍ୟାରେ 
ଗୀତା, ପୁରାଣ, ଭାଗବତ, ରାମାୟଣ ଆଦି ପାଠ ଓ ବ୍ୟାଖ୍ୟାନ କରା ହେଉଥିଲା | 
ଏତଦ୍‌ ବ୍ଯତୀତ ସେ ବାଉଁଶରା ଗ୍ରାମରେ କଲ୍ଯାଣ ଆଶ୍ରମ ନାମରେ ଆଉ ଏକ 
ଆଶ୍ରମ ମଧ୍ଯ ସ୍ଥାପନ କରିଥିଲେ | ସେଠାକୁ ସେ ପ୍ରତିମାସର ଶୁକ୍ପକ୍ଷ ତ୍ରୟୋଦଶୀ 
ଦିନ ଯାଉଥଲେ | ସେଠାରେ ସେ ସାରାଦିନ ରାତି ଭଜନ ଓ ଶାସ୍ତ ଚର୍ଚ୍ଚାରେ 
ଅତିବାହିତ କରି ପୂର୍ଣ୍ଣମୀ ପରଦିନ ଘରକୁ ଫେରୁଥିଲେ | 

ସେ ୧୯୭୫ ସାଲରେ ତୀର୍ଥଭ୍ରମଣରେ ଯାଇ ଗଟ୍ଗୋତ୍ରୀ ଯମୁନୋତ୍ରୀ, 
କେଦାରନାଥ, ବଦ୍ରୀନାଥ, ଅମରନାଥ, ପଶୁପତି ନାଥ ଆଦି ଦର୍ଶନ କରିଥୁଲେ | 

ପଶ୍ଚିମ ଓଡ଼ିଶାର ବରପୁତ୍ର ୧୯୧ 


ଏହି ତୀର୍ଥ ଭ୍ରମଣର ବିଚିତ୍ର ଅନୁଭୂତିକୁ ନେଇ ସେ ଏକ ଭ୍ରମଣ କାହାଣୀ ରଚନା 

କରିଥଲେ | 
ହିନ୍ଦୁଧର୍ମର ବୈଶିଷ୍ଟ୍ୟ ଉପରେ ସେ “ ସତ୍‌ ପ୍ରସଙ୍ଗ” ନାମ ଏକ ପୁସ୍ତିକା 

ରଚନା କରିଛନ୍ତି | ଏହାର କେତୋଟି କଥା ଉଲ୍ଲେଖ କରାଗଲା 

୧। ସର୍ବଦା ସର୍ବଶକ୍ତିମାନ ଏବଂ ପରମକାରୁଣିକ ଭଗବାନ ଆପଣାର ଭକ୍ତର 
ଇଚ୍ଛା ପୂର୍ଣ୍ଣ ନ କରି ରହିପାରନ୍ତି ନାହିଁ । 

୨। ଆପଣାର ଶାରୀରିକ, ମାନସିକ ଓ ଆତ୍ଲିକ ଜୀବନକୁ ସୁସ୍କ କରିବା, 
ସକାଶେ ପରଲୋକ ଦେବତା ଓ ପିତରଙ୍କ ପୂଜା ଏକାନ୍ତ ଆବଶ୍ଯକ 
ଅଟେ | 

୩। ନିୟମର ବନ୍ଧନ ହିଁ ମୁକ୍ତିର ହେତୁ ଅଟେ । 

୪। ନାରୀ ଜାତିର ଆଧ୍ଧାଙ୍ଗିକ ପୂର୍ଵ ତାର ସକାଶେ ଗୋଟିଏ ପୁରୁଷର 
ଅନନ୍ୟୋପାସନା ପରମାବଶ୍ୟକ ଅଟେ । 

୫। ଅନ୍ଯ ଧର୍ମର ବିରୋଧ ପତନର କାରଣ ଅଟେ । 

୬। ଯାୀାଂର ଧର୍ମ ତତ୍ତ୍ର ଜିଜ୍ଞାସା ଅଛି ବା ଯେ ଧର୍ମତତ୍ତ୍ଵର ଜିଜ୍ଞାସଟ ସେହି 
ଧର୍ମର ରହସ୍ଯ ବୁଝି ପାରିବ । 
ଡାକ୍ତର ପୂଜାରୀ ପାଶ୍ଚାତ୍ୟ ଚିକିତ୍ଥାବିତ୍‌ ହୋଇଥଲେ ସୁଦ୍ଧା ପାଶ୍ଚାତ୍ଯ 

ବେଶଭୂଷା ବ୍ଯବହାର କରୁନଥଲେ | ଏକ ଧୋତି ପଞ୍ଜାବି ପରିଧାନ କରି 

ଚାଦରଟିଏ ଧରୁଥଲେ | ବାହ୍ୟ ଆଡ଼ମ୍ବର ତାଙ୍କର ନଥୁଲା | ଶୁଦ୍ଧ ସରଳ 
ଜୀବନଯାପନ ଥଲା ତାଙ୍କର ଲକ୍ଷ୍ଯ | ଚିର ଉତ୍ସାହୀ ସେ । ଲୋକ କିପରି ଭଲ 
ମଣିଷ ହେବେ, ସେଥପ୍ରତି ତାଙ୍କର ଦୃଷ୍ଟିଥଲା । ପିଲା ପିଲାଠାରୁ ବୁଢ଼ା ସମସ୍ତଙ୍କ 
ସହ ସେ ମିଶି ପାରୁଥିଲେ, ସମସ୍ତଙ୍କ ଅତି ଆପଣାର ହୋଇଥ୍‌ଲେ |! 

ସେ ଥଲେ ବହୁମୁଖୀ ପ୍ରତିଭାର ଅଧ୍ବକାରୀ । ଏହି ଆଦର୍ଶ କର୍ମବୀରଙ୍କର 


ମୁତ୍ୟୁ ହେଲା ୫/୧ ୨/୧୯ ୬୧ରେ | 
O 

୯୨ 


ଶିବ ପ୍ରସାଦ ଦାଶ 


ଶିବ ପ୍ରସାଦ ଦାଶ ଓଡ଼ିଶାରେ ଏକ ସୁପରିଚିତ ଓ ସମ୍ମାନିତ ନାମ | ଜଣେ 
ବିଶିଷ୍ଟ ଏତିହାସିକ, ସାହିତ୍ୟିକ, ଗବେଷକ ଓ ଆଦର୍ଶ ଶିକ୍ଷକ ଭାବରେ ସେ 
ସ୍ଵରଣୀୟ । ତାଙ୍କର ସାଧନା, ନିଷ୍ଠା ଓ ସଂଗ୍ରାମ ଥଲା } 
ଅନନ୍ୟ ସାଧାରଣ | ଧର୍ମ ପ୍ରାଣତା ଓ କଠୋର 
କର୍ଉବ୍ୟନିଷ୍ଠା ତାଙ୍କ ଜୀବନକୁ କରିଥଲା ଶୁଦ୍ଧପୂତ 
ଆଉ ପବିତ୍ର । ତାଙ୍କର ସମଗ୍ର ଜୀବନ ଶାସ୍ତ 
ଚର୍ଚ୍ଚାରେ କଟିଛି | 

ଶିବ ପ୍ରସାଦ ସମ୍ବଲପୁର ଜିଲ୍ଲା ବରଗଡ଼ 
ସନ୍ଧିକଟ ରୋହିଣିଆ ଗ୍ରାମରେ ଏକ ସାଧାରଣ ¥” 
ଗରିବ ବ୍ରାହଣ ପରିବାରରେ ଜନ୍ମ ଗ୍ରହଣ “ 
କରିଥିଲେ | ସେ ଦିନ ଥଲା ୧୯୦୯୧ ମସିହ 
ସେପ୍ଟେମ୍ବର ୨୯ ତାରିଖ | ତାଙ୍କ ପିତାଙ୍କ ନାମ ସୂର୍ଯ୍ୟମଣି ଦାଶ, ମାତାଙ୍କ ନାମ 
ଭାନୁମତୀ ଦେବୀ | ତାଙ୍କ ପୂର୍ବପୁରୁଷ ପୁରୀ ଜିଲ୍ଲାରୁ ଯାଇ ସେଠାରେ ସ୍ଥାୟୀ 
ଭାବରେ ବସବାସ କରୁଥିଲେ ! ତାଙ୍କ ବଡ଼ ବାପା ଥିଲେ କବିଭୂଷଣ ସ୍ଵପ୍ପେଶ୍ବର | 

ଶିବପ୍ରସାଦଙ୍କ ପିତା ଥଲେ ଜଣେ ସ୍ତୁଲ ଶିକ୍ଷକ | ତାଙ୍କ ଜନ୍ମ ସମୟରେ 
ସେ ମଧ୍ଯ ପ୍ରଦେଶ ଅନ୍ତର୍ଗତ ବୈସେନା ଗ୍ରାମରେ ଶିକ୍ଷକତା କରୁଥିଲେ । ଶିବ 
ପ୍ରସାଦଙ୍କୁ ଯେତେବେଳେ ଦୁଇ ବର୍ଷ ହୋଇଥଲା ସେ ସମ୍ବଲପୁର ଜିଲ୍ଲାରେ ମଣ୍ଡା 
ସୁଲକୁ ବଦଳି ହୋଇ ଆସିଲେ | ଏଠାରେ ସେ ଦୂଇବର୍ଷ ଶିକ୍ଷକତା କରିଥଲେ | 
ଦିନେ ସେ ବାରିକ ଦ୍ଵାରା ଖୁଅର ହେଉଥିବା ସମୟରେ ତାଙ୍କ ମୁହଁରେ ଥବା ଏକ 
ବ୍ରଣରେ ବାଜିଗଲା | ଫଳରେ ବହୁରକ୍ତ ସ୍ରାବ ଘଟି ମୁହିଁଟି କ୍ରମେ ଫୁଲିଗଲା ଏବଂ 
ବହୁ ଯନ୍ତ୍ରଣା ହେଲା | ଏହି ଘଟଣାର ଚାରିଦିନ ପରେ ୧୯୦୬ ମସିହା ମାଘ 
ପୂର୍ଣ୍ଣିମୀ ଦିନ ତାଙ୍କର ମୂତ୍ୟୁ ଘଟିଲା । ଶିବ ପ୍ରସାଦକୁ ଚାରି ବର୍ଷ ମାତ୍ର । ତାଙ୍କ 
ପିତାଙ୍କ ମୃତ୍ୟୁର ଛଅମାସ ପରେ ତାଙ୍କର ଏକମାତ୍ର ଭଉଣୀର ମଧ୍ଯ ମୂତ୍ୟୁ ଘଟିଲା 
ହଇଜାରେ | 

ସ୍ବାମୀଙ୍କ ମୃତ୍ୟୁର ଶୋକ ନ ଲିଭୁଣୁ ଛଅ ମାସ ପରେ ତାଙ୍କର ଏକମାତ୍ର 
କନ୍ୟାର ମୃତ୍ୟୁ । ଫଳରେ ଭାନୁମତୀ ଦେବୀ ଦୁଃଖରେ ଅଧୁକ ମ୍ଲିୟମାଣ 
ହୋଇପଡ଼ିଲେ । କେବଳ ଏକମାତ୍ର ପୁତ୍ର ଶିବ ପ୍ରସୀଦଙ୍କୁ ଦେଖୁ ପୁଅ ମନରେ 
କଷ୍ଟ ନ ଦେବାପାଇଁ ବେଶୀ କାନ୍ଦକଟା କରୁ ନଥଲେ । ସୂର୍ଯ୍ୟମଣି ମୃତ୍ୟୁ ପରେ 
ଭାନୁମତୀ ଦେବୀଙ୍କ ଦେଢ଼ଶୁର ସ୍ଵପ୍ରେଶ୍ଵବର ଦାଶ ଏବଂ ତାଙ୍କର ଦିଅର ଦାଶରଥ୍‌ 
ଭିନେ ରହିବାକୁ ଇଚ୍ଛା. ପ୍ରକାଶ କଲେ । ସ୍ଵପ୍ପେଶ୍ଵର ସେତେବେଳେ ରମ୍ଚେଲା 
ମିଡ଼ିଲ ଭର୍ଣ୍ଚାକୁଲାର ସ୍କୁଲର ପ୍ରଧାନ ଶିକ୍ଷକ ଥଲେ ଏବଂ ଦାଶରଥ୍‌ ପାଖ ଏକ 
ଗ୍ରାମର ପ୍ରାଥମିକ ସ୍ୁଲରେ ଶିକ୍ଷକ ଥା'ନ୍ତି । ଶିବ ପ୍ରସାଦଙ୍କ ଅଜା କାରିକେଶ୍ଵର 
ପୁତ୍ରଦଵୟଙ୍କ ଭିନେ ହେବା କଥା ଶୁଣି ବିଶେଷ କ୍ଷୁବ୍ଧ ହେଲେ ଏବଂ ଶିବ ପ୍ରସାଦ 
ବ୍ରତ ହେବା ପର୍ଯ୍ୟନ୍ତ ପୃଥକ୍‌ ନ ରହିବାକୁ ବାରଣ କଲେ । କିନ୍ତୁ ନିଜ ନିଜ 
ସ୍ଵାର୍ଥଦୃଷ୍ଠିରୁ ସେମାନେ ତହିଁରେ ରାଜି ହୋଇ ନଥୁଲେ । ଫଳରେ କାର୍ଭିକେଶ୍ଵର 
ପୁତ୍ର ଦୁଇଟିକୁ ଭିନେ କରି ଦେଇ ବିଧବା ବୋହୂ ଭାନୁମତୀ ଓ ନାତି ଶିବକୁ ଧରି 
ରହିଲେ । 

ଶିବ ପ୍ରସାଦଙ୍କର ପ୍ରାଥମିକ ଶିକ୍ଷା ଅଜା କାରି କେଶ୍ଵରଙ୍କ ଦ୍ଵାରା ହୋଇଥଲା | 
ସେହି ସମୟରେ ରୋହିଣିଆ ଗ୍ରାମରେ ପ୍ରାଥମିକ ବିଦ୍ୟାଳୟ ନଥୁଲା । ତେଣୁ ଶିବ 
ପ୍ରସାଦକୁ ପାଞ୍ଚ ବର୍ଷ ହେଲାରୁ ଅଜା କାର୍ରିକେଶ୍ଵର ତାଙ୍କୁ ଘରେ ବର୍ଣ୍ଣ ପରିଚୟ, 
ମାତ୍ରା ଫଳା ଆଦି ଶିକ୍ଷା ଦେଇଥୁଲେ। ବର୍ଣ୍ଣ ଶିକ୍ଷା ସମାପ୍ତି ପରେ ଶିବ ପ୍ରସାଦ 
ବରଗଡ଼ ପ୍ରାଥମିକ ସ୍କୁଲରେ ନାମ ଲେଖାଇଲେ । ତାଙ୍କ ଅଜା ପ୍ରତିଦିନ ତାଙ୍କୁ 
ସାଙ୍ଗରେ ଧରି ବରଗଡ଼ ସ୍କୁଲରେ ଛାଡ଼ି ଦେଉଥିଲେ ଏବଂ ଛୁଟି ସମୟକୁ ପୁଣି 
ଆସି ନେଇ ଯାଉଥିଲେ | ଶିବ ପ୍ରସାଦ ମେଧାବୀ ଥଲେ | ଅଧ୍ୟୟନ ପ୍ରତି ତାଙ୍କର 
ବିଶେଷ ଆଗ୍ରହ ରହିଥିଲା | ସବୁ ଶ୍ରେଣୀରେ ସେ ପ୍ରଥମ ହେଉଥୁଲେ । ନିମ୍ବ 
ପ୍ରାଥମିକ ଶେଷ ପରୀକ୍ଷାରେ ସର୍ବୋଜ୍ ନମ୍ବର ରଖୁ ପାସ୍‌ କରିଥୁବାରୁ ତାଙ୍କୁ ବୃତି 
ମିଳିଥିଲା | 

ନିମ୍ନ ପ୍ରାଥମିକ ବିଦ୍ୟାଳୟରୁ ଉତ୍ତୀର୍ବ୍ଣ ହେବା ପରେ ଶିବ ପ୍ରସାଦ ରେମଞ୍ଡା 
ଉଚ୍ଚ ପ୍ରାଥମିକ ବିଦ୍ୟାଳୟରେ ନାମ ଲେଖାଇଲେ । ସେଠାରେ ତାଙ୍କ ବଡ଼ ବାପା 
ସ୍ଵପ୍ପେଶ୍ବର ଦାଶଙ୍କ ଘରେ ରହି ପଢ଼ିଲେ | ସ୍ଵପ୍ନେଶ୍ଵର ବାବୁ ସେତେବେଳେ 
ରେମଣ୍ଡା ମିଡ଼ିଲ ସ୍କୁଲର ପ୍ରଧାନ ଶିକ୍ଷକ ଥୁଲେ ! ତାଙ୍କ ବଡ଼ ବାପାଙ୍କ 

୧୯୪ ପଶ୍ଚିମ ଓଡ଼ିଶାର ବରପୁତ୍ର 


ତରତ୍ତ୍ଵୀବଧାନରେ ସେଠାରେ ଦୁଇ ବର୍ଷ ରହି ପଢ଼ିବା ପରେ ବରଗଡ଼ ମିଡ଼ିଲ 
ସୁଲରେ ନାମ ଲେଖାଇଲେ । ମିଡ଼ିଲ ସ୍କୁଲରୁ ଉତ୍ତୀର୍ଣ୍ଣ ହୋଇ ମଧ୍ଯ ଇଂରାଜୀ 
ସୁଲରେ ନାମ ଲେଖାଇଲେ । ସେଠାରେ ବର୍ଷେ ପଢ଼ିଲେ | ପରୀକ୍ଷା ଦେଇ ବୃତି 
ଲାଭ କଲେ ! ଉଚ୍ଚ ଶିକ୍ଷାପାଇଁ ସେ ଆଗ୍ରହ ପ୍ରକାଶ କଲେ | କିନ୍ତୁ ଆର୍ଥକ 
ଅସୁବିଧା ଯୋଗୁଁ ତାଙ୍କ ଅଜା ମନା କରିଦେଲେ ! ଶିବ ପ୍ରସାଦଙ୍କ ମନ ମାନିଲା 
ନାହିଁ । ସେ ଯେମିତି ହେଲେ ପଢ଼ିବେ | ନିଜ ଚେଷ୍ଟାରେ କିଛି ରୋଜଗାର କରି 
ସେହି ପଇସାକୁ ସଞ୍ଚୟ କରି ହାଇସ୍କୁଲରେ ନାମ ଲେଖାଇବେ । 

ବରଗଡ଼ କଚେରୀରେ ମୋହରୀରେ କାମ କରି ଦିନକୁ ଦୁଇ ତିନି ଟଙ୍କା 
ରୋଜଗାର କଲେ ! ସେହି ପଇସାରୁ କିଛି ଘର ଖର୍ଚ୍ଚ କଲେ ଏବଂ କିଛି ସଞ୍ଚୟ 
କଲେ | ସେହି ପଇସାକୁ ସମ୍ବଳ କରି ବରଗଡ଼ ହାଇସ୍କୁଲରେ ନାମ 
ଲେଖାଇଲେ |! ନାନା ବାଧାବିଗ୍ଧ ସତ୍ତ୍ଵେ ମେଟ୍ରିକ୍‌ ପରୀକ୍ଷାରେ ସେ ପ୍ରଥମ 
ଶ୍ରେଣୀରେ ପ୍ରଥମ ହୋଇ ଉତ୍ତୀର୍ଣ୍ଣ ହେଲେ ଓ ଛାତ୍ରବୃତ୍ତି ଲାଭ କଲେ । 

ମେଟ୍ରିକ ପାସ୍‌ ପରେ କଲେଜରେ ନାମ ଲେଖାଇବା ତାଙ୍କ ପକ୍ଷରେ ଏକ 
ବିରାଟ ସମସ୍ୟା ହେଲା । ସେତେବେଳେ ସମଗ୍ର ଓଡ଼ିଶାରେ ଏକମାତ୍ର 
ରେଭେନ୍‌ସା କଲେଜ ଥିଲା | ପଶ୍ଚିମ ଓଡ଼ିଶାର ଛାତ୍ରମାନେ କଟକକୁ ଯାଇ ପାଠ 
ପଢ଼ିବା ବ୍ୟୟସାପେକ୍ଷ ଓ କଷ୍ଟସାଧ୍ୟ ଥଲା | ଏହି ଅଞ୍ଚଳର ମୁଷ୍ଟିମେୟ ଧନୀ ଘରର 
ସନ୍ତାନ କେତେଜଣ ପଢ଼ି ପାରୁଥିଲେ । ସେତେବେଳେ କଟକକୁ ଯିବାପାଇଁ 
ସମ୍ବଲପୁରରୁ ଦୁଇଟି ବାଟ । ଗୋଟାଏ ବାଟ ହେଲା ଝାରସୁଗୁଡ଼ା, ଟାଟାନଗର 
ଦେଇ ଟ୍ରେନ୍‌ରେ ଯିବା ଏବଂ ଅନ୍ୟଟି ହେଲା ମହାନଦୀ ବାଟେ ନୌକା ଯୋଗେ 
ଯିବା । ନୌକାରେ ଗଲେ କମ୍‌ ଖର୍ଚ୍ଚ ପଡୁଥିଲା | 

ନାନା ଦୁଃଖ କଷ୍ଟରେ ପଇସା ଯୋଗାଡ଼ କରି ସେ କଲେଜରେ ନାମ 
ଲେଖାଇବାପାଇଁ ନୌକା ଯୋଗେ କଟକ ଗଲେ । ବିଜ୍ଞାନ ଶ୍ରେଣୀରେ ନାମ 
ଲେଖାଇବାପାଇଁ ସେ ସ୍ମିର କରିଥୁଲେ । କିନ୍ତୁ ବିଜ୍ଞାନ ଶ୍ରେଣୀରେ ନାମ ଲେଖାଇବା 
ଶେଷ ଦିବସ ଥୁଲା ଜୁଲାଇ ୩୧ ତାରିଖ । ଶିବ ପ୍ରସାଦ କଟକକୁ ପହଞ୍ଚବା 
ବେଳେ ଅଗଷ୍ଟ ପ୍ରଥମ ସପ୍ତାହ ଶେଷ ହୋଇଯାଇଥାଏ ¦ ବାଧ୍ୟ ହୋଇ ସେ କଳା 
ଶ୍ରେଣୀରେ ନାମ ଲେଖାଇଲେ | ଆଇ.ଏ.ରେ ତାଙ୍କର ବିଷୟ ଥଲା ଇତିହାସ, 
ତର୍କଶାସ୍ତ୍ର ଓ ସଂସ୍କୃତ । ଏହି ସମୟରେ ସେ ପ୍ରଫେସର ଆର୍ଭବଲ୍ଲଭ ମହାନ୍ତିଙ୍କ 

ପଶ୍ଚିମ ଓଡ଼ିଶାର ବରପୁତ୍ର ୧୯୫ 


ଦ୍ଵାରା ପ୍ରତିଷ୍ଠିତ ' ପ୍ରାଚୀ ସମିତି”'ର ଜଣେ ସଭ୍ଯ ହେଲେ । ପ୍ରଫେସର ଆର୍ଉବଲ୍ଲଭ 
ମହାନ୍ତିଙ୍କ ପ୍ରେରଣାରେ ସେ ଲେଖାଲେଖୁ କଲେ । ଏହି ସମୟରେ ତାଙ୍କର 
କେତେଗୁଡ଼ିଏ ପ୍ରବନ୍ଧ ବିଭିନ୍ନ ପତ୍ର ପତ୍ରିକାରେ ପ୍ରକାଶିତ ହୋଇଥଲା । କଲେଜ 
ପରିସରଭୁକ୍ତ ଆଉ ଏକ ସାହିତ୍ୟ ଅନୁଷ୍ଠାନର ମଧ୍ଯ ସେ ସମ୍ପାଦକ ଥଲେ | 

ଆର୍ଥକ ଅନାଟନ ଯୋଗୁଁ ଆଇ.ଏ. ପାସ୍‌ ପରେ ଶିବ ପ୍ରସାଦ ବି.ଏ. 
ଶ୍ରେଣୀରେ ନାମ ଲେଖାଇ ପାରିଲେ ନାହିଁ । ବାଧ୍ଯ ହୋଇ ସେ ଘରକୁ ଫେରି 
ଆସିଲେ |! ମନରେ ତୀବ୍ର ବେଦନା ଘେନି ଘରେ ବସିଲେ ! ଏହି ସମୟରେ 
ଅପ୍ରତ୍ୟାଶିତ ଭାବେ ତାଙ୍କୁ ବରଗଡ଼ ହାଇସ୍କୁଲରେ ସହକାରୀ ଶିକ୍ଷକ ଭାବେ ନିଯୁକ୍ତି 
ମିଳେ | ମାଂଙ୍କ ଆଶୀର୍ବାଦ ଘେନି ବରଗଡ଼ ହାଇସ୍କୁଲରେ ସେ ଯୋଗ ଦେଲେ । 
ସେଠାରେ ତିନି ବର୍ଷ ଶିକ୍ଷକତା କରିବା ପରେ କିଛି ଅର୍ଥ ସଞ୍ଚୟ କରି ବି.ଏ. 
ପଢ଼ିବା ପାଇଁ କଟକ ଗଲେ | ରେଭେନ୍‌ସା କଲେଜରେ ନାମ ଲେଖାଇଲେ | ସେ 
ଡିଶ୍ତିଂକ୍‌୍ସନ୍‌ ସହ ବି.ଏ. ପାସ୍‌ କଲେ | ପାସ୍‌ କଲା ପରେ ପୁଣି ବରଗଡ଼ 
ହାଇସ୍କୁଲରେ ଶିକ୍ଷକତା କଲେ । ବର୍ଷେ ଶିକ୍ଷକତା କଲା ପରେ ସେ ଡି.ଇଡ଼ି. 
ପଢ଼ିବାପାଇଁ ପୁଣି କଟକ ଗଲେ ଏବଂ ରାଧାନାଥ ଟ୍ରେନିଂ କଲେଜରେ ନାମ 
ଲେଖାଇଲେ | ଦଶମାସରେ ଟ୍ରେନିଂ କଲେଜରୁ ଡିଷ୍ଟିଂକ୍୍‌ସନ୍‌ ସହ ଡି.ଇଡ଼ି. ପାସ୍‌ 
କଲେ । 

ଓଡ଼ିଶା ଶିକ୍ଷା ବିଭାଗରେ ସେ ସମୟରେ ତାଲିମପ୍ରାପ୍ତ ଗ୍ରାଜୁଏଟ୍‌ ଶିକ୍ଷକଙ୍କର 
ବିଶେଷ ଅଭାବ ଥାଏ । ଓଡ଼ିଶା ଗଡ଼ଜାତ ଅଞ୍ଚଳ ବ୍ଯତୀତ କଟକ, ପୁରୀ, 
ବାଲେଶ୍ଵର, ସମ୍ବଲପୁର ଏବଂ ଅନୁଗୁଳକୁ ନେଇ ଓଡ଼ିଶା ଡିଭିଜନ୍‌ ଗଠିତ 
ହୋଇଥାଏ । ଜଣେ ଚିଫ୍‌ କମିସନର ଓଡ଼ିଶା ଡିଭିଜନ୍‌ର ପ୍ରଶାସକ ଥୁଲେ | ଏହି 
ପାଞ୍ଚୋଟି ଜିଲ୍ଲାର ସଦର ମହକୁମାରେ ଗୋଟିଏ ଲେଖା ହାଇସ୍କୁଲ ଥୁଲା | ସମଗ୍ର 
ଓଡ଼ିଶାରେ ଉଚ୍ଚ ଇଂରାଜୀ ବିଦ୍ୟାଳୟ ଏବଂ ଟ୍ରେନିଂ ସ୍କୁଲଗୁଡ଼ିକ ପରିଦର୍ଶନ କରିବା 
ପାଇଁ ସେତେବେଳେ ଦୁଇଜଣ ପରିଦର୍ଶକ ରହୁଥିଲେ | 

ଦିନେ ଶିକ୍ଷା ବିଭାଗ ଡାଇରେକ୍ଟର ବରଗଡ଼ ହାଇସ୍କୁଲ ପରିଦର୍ଶନରେ 
ଆସିଥିଲେ | ଶିବ ପ୍ରସାଦ ସେ ସମୟରେ ବରଗଡ଼ ହାଇସ୍କୁଲରେ ଶିକ୍ଷକ ଥାନ୍ତି । 
ସେ ଦଶମ ଶ୍ରେଣୀରେ ସେତେବେଳେ ଇତିହାସ ପଢ଼ାଉଥଲେ । ଶିବବାବୁଙ୍କ 
ପଢ଼ାଉଥବାର କ୍ଲାସ୍‌ରେ କୋଡ଼ିଏ ମିନିଟ୍‌ କାଳ ଡାଇରେକ୍ଟର ମହାଶୟ ରହିଲେ ! 


Digitized by PPRACHIN, SOA 


୧୯୬ ପଶ୍ଚିମ ଓଡ଼ିଶାର ବରପୁତ୍ର 


ସେ ସମୟରେ ଅଷ୍ଟମ ଶ୍ରେଣୀଠାରୁ ଏକାଦଶ ଶ୍ରେଣୀ ପର୍ଯ୍ୟନ୍ତ ପ୍ରତ୍ଯେକ ବିଷୟ 
ଇଂରାଜୀ ମାଧମରେ ପଢ଼ା ଯାଉଥାଏ । ଶିବ ପ୍ରସାଦଙ୍କ ଇଂରାଜୀ ଶବ୍ଦ ଉଚ୍ଚାରଣ 
ପାଠଦାନର କୌଶଳ ଏବଂ ଛାତ୍ରମାନଙ୍କର ଗ୍ରହଣ ମନୋବୃଭ୍ତି ସନ୍ଦର୍ଶନ କରି 
ଡାଇରେକ୍ଟର ମହାଶୟ ଅତ୍ଯନ୍ତ ଖୁସି ହୋଇଗଲେ ଏବଂ ଏକ ସରକାରୀ 
ହାଇସ୍କୁଲରେ କାମ କରିବାକୁ ତାଙ୍କୁ କହିଲେ । ଶିବ ପ୍ରସାଦଙ୍କ ବୟସର ସୀମା 
ସେତେବେଳେ ନିର୍ଦିଝ୍ଳ ବୟସ ସୀମାରୁ ଟପି ଯାଇଥାଏ ! ସେ ସେହି କଥା ତାଙ୍କ 
ଆଗରେ ପ୍ରକାଶ କଲେ ! କିନ୍ତୁ ଜଣେ ଉତ୍ତମ ଓ ଆଦର୍ଶ ଶିକ୍ଷକ ହୋଇଥିବାରୁ 
ତାଙ୍କର ବୟସ ସୀମାକୁ ଗୁରୁତ୍ଵ ନ ଦେଇ ଚାଙ୍କୁ ସମ୍ବଲପୁର ଜିଲ୍ଲା ସ୍କୁଲରେ ନିଯୁକ୍ତି 
ମିଳିଲା | ତା'ପରେ ସେ ବରଗଡ଼ ଟ୍ରେନିଂ ସ୍କୁଲ, ବଣେଇଗଡ଼ ହାଇସ୍କୁଲ 
ହେଡ଼ମାଷ୍ଟର, ଢେଙ୍କାନାଳ ହାଇସ୍କୁଲର ପ୍ରଧାନ ଶିକ୍ଷକ ଥବା ବେଳେ ସେ ଓ.ଇ.ଏସ୍‌ 
ପାହ୍ୟାକୁ ଉନ୍ନୀତ ହୋଇଥିଲେ । ଶିକ୍ଷକ ଥିବା ବେଳେ ଶ୍ରେଣୀର ଶ୍ୁଙ୍ଖଳା ରକ୍ଷା ଓ 
ଛାତ୍ରମାନଙ୍କ ଚରିତ୍ର ଗଠନ ପ୍ରତି ତାଙ୍କର ତୀକ୍ଷ୍ଣ ଦୃଷ୍ଟି ଥଲା | ସେ ଛାତ୍ରବତ୍ସଳ ଥିଲେ 
ଓ ଶ୍ରିକ୍ଷକତାକୁ ଏକ ପବିତ୍ର ଧର୍ମ କାର୍ଯ୍ୟ ବୋଲି ମନେ କରୁଥଲେ | 

ଅବସର ଗ୍ରହଣ ପରେ ତାଙ୍କୁ କେତୋଟି ପ୍ରାଇଭେଟ୍‌ ହାଇସ୍କୁଲର ହେଡ଼୍‌ 
ମାଷ୍ଟର ରୂପେ କାର୍ଯ୍ୟ କରିବାକୁ ଅନୁରୋଧ ଆସିଥୁଲା । କିନ୍ତୁ ଶିବ ବାବୁ ସେ 
ଅନୁରୋଧ ରକ୍ଷା କରି ନଥିଲେ | 

ଶିକ୍ଷକ ଭାବରେ ତାଙ୍କର ବିଶେଷ ଖ୍ୟାତି ଥଲା । ସେ ଏକାନ୍ତ ନିରଳସ; 
ପ୍ରସ୍ତୁତ ନ ହୋଇ ସେ କେବେ ଶ୍ରେଣୀରେ ପ୍ରବେଶ କରୁ ନଥଲେ । ଅଭାବରେ 
କେହି ଛାତ୍ର ଦ୍ବାରସ୍ଥ ହେଲେ ସେ ନାନା ସୁପରାମର୍ଶ ଦେଇ ତା'ର ଇଛା ଶ୍ର 
ବଢ଼ାଇ ଦେଉଥୁଲେ | ଛାତ୍ରମାନଙ୍କର ପରୀକ୍ଷା ଖାତା ମୂଲ୍ୟାଙ୍କନ କଲାବେଳେ ସେ 
ସର୍ବଦା ନିରପେକ୍ଷ ଭାବରେ ନମ୍ବର ଦେଉଥଲେ | ଯାହାର ଯେତିକି ପ୍ରାପ୍ୟ 
ସେତିକି ଦେବା ଥଲା ତାଙ୍କର ସ୍ଵଭାବ | 

ଶିବବାବୂ ଟିଉସନ୍‌ କରିବା ପ୍ରଥାକୁ ଘୃଣା କରୁଥିଲେ | ତାଙ୍କ ମତରେ ପିଲା 
ଟିଉସନ୍‌ ପଢ଼ିବ କାହିଁକି ? ଛାତ୍ର ଯଦି ପଠିତ ଅଂଶର ଅବୋଧ୍ୟ ଅଂଶ ବୁଝି ନ 
ପାରିଲା ଶ୍ରେଣୀରେ ଶିକ୍ଷକଙ୍କଠୁ ବୁଝି ନ ନେବ କାହିଁକି ? ପିଲାଙ୍କୁ ଟିଉସନ୍‌ ଦେବା 
ଏବଂ ଟିଉସନ୍‌ କରିବା ଉଭୟ ଅପରାଧ ବୋଲି ତାଙ୍କର ବ୍ୟକ୍ତିଗତ ମତ ଥଲା | 

ବିଦ୍ୟାଳୟରେ ପ୍ରତି ଶ୍ରେଣୀରେ ତର୍କ ସଭା ଗଠନ, ଲାଇବ୍ରେରୀ ପୁସ୍ତକ 
ପ୍ରଦାନ ଏବଂ ଲାଇବ୍ରେରୀ ପୁସ୍ତକ ପାଠ ପରେ ପାଠ ଜନିତ ବିଷୟରେ 

ପଶ୍ଚିମ ଓଡ଼ିଶାର ବରପୁତ୍ର ୧୯୭- 


ଆଲୋଚନା ଉପରେ ସେ ଗୁରୁତ୍ଵ ଦେଉଥଲେ ¦ ସହକାରୀ ଶିକ୍ଷକ ଥବା ସମୟରେ 
ତାଙ୍କର ସହକର୍ମୀ ଶିକ୍ଷକଙ୍କୁ ସେ କହୁଥିଲେ ¬ ଛାତ୍ରମାନେ ହେଉଛନ୍ତି ଦେଶର 
ଭବିଷ୍ଯତ | ଏମାନଙ୍କ ଶିକ୍ଷାରେ ଅବହେଳା ପ୍ରଦର୍ଶନ କରିବା ଅର୍ଥ ଦେଶ ଓ 
ଜାତିଦ୍ରୋହୀ ହେବା | ପ୍ରଧାନ ଶିକ୍ଷକ ଥବା ସମୟରେ ସେ ନିରପେକ୍ଷ ନୀତି 
ଅବଲମ୍ବନ କରୁଥିଲେ | ଫଳରେ ତାଙ୍କର ଅଧସ୍ତନ ଶିକ୍ଷକ ବର୍ଗଙ୍କର ସମ୍ମାନ 
ତାଙ୍କପ୍ରତି ରହିଥିଲା | 

ଶିବ ପ୍ରସାଦଙ୍କ ବଡ଼ବାପା ସ୍ଵପ୍ରେଶ୍ଵର ଦାଶ ଓ କାକା ଦାମୋଦର ଦାଶ 
ସୁସାହିତ୍ଯିକ ଥୁଲେ | ସେହି ସଂସ୍କୃତିସମ୍ପନ୍ନ ବଂଶର ଦାୟାଦ ରୂପେ ଶିବ ପ୍ରସାଦ 
ଜନ୍ମ ଗ୍ରହଣ କରି ଓଡ଼ିଆ ସାହିତ୍ୟ ସଂସ୍କୃତି, ଇତିହାସ ସମ୍ପର୍କରେ ବହୁ ପୁସ୍ତକ 
ରଚନା କରିଛନ୍ତି | 

ଏହା ବ୍ଯତୀତ ସେ ବହୁ ଗବେଷଣାମୂଳକ ପ୍ରବନ୍ଧ ଗଳ୍ପ କବିତା 
ଲେଖୁଛନ୍ତି । ସେଗୁଡ଼ିକ ବିଭିନ୍ନ ପତ୍ରପତ୍ରିକାରେ ପ୍ରକାଶ ପାଇଛି ! 

“ ସମ୍ବଲପୁର ଇତିହାସ” ହେଉଛି ଶିବ ପ୍ରସାଦଙ୍କ ଶ୍ରେଷ୍ଠ କୀର୍ରି । ଏହି ଗ୍ରନ୍ 
ରଚନା କରିବାପାଇଁ ତାଙ୍କୁ ବହୁ ପରିଶ୍ରମ କରିବାକୁ ପଡ଼ିଥିଲା । ବହୁ ଅଞ୍ଚଳ ବୁଲି 
ନାନା ଦୁଃଖ କଷ୍ଟ ସହି ଅନେକ ମୂଲ୍ଯବାନ ତାମ୍ରପଟା, ମୁଦ୍ରାୟ ସନନ୍ଦ ଦଲିଲ 
ଦସ୍ତାବିଜ ଓ ପୁରୁଣା ରେକର୍ଡ଼ ସବୁ ସଂଗ୍ରହ କରିଥଲେ | ସମସ୍ତ ତଥ୍ୟ ସଂଗ୍ରହ କରି 
ଏହା ରଚନା କରିବାକୁ ତାଙ୍କୁ ଦୀର୍ଘ ୩୬ ବର୍ଷ କାଳ ଲାଗିଥିଲା | ମହାଭାରତ 
ଯୁଗରୁ ଆରମ୍ଭ କରି ବୀର ସୁରେନ୍ଦ୍ର ସାଏଙ୍କ ଶେଷ ଜୀବନ ଅର୍ଥାତ୍‌ ଉନବିଂଶ 
ଶତାଦ୍ଦୀର ଶେଷ ଭାଗ ପର୍ଯ୍ୟନ୍ତ ସମ୍ବଲପୁରର ରାଜନୈତିକ, ଆର୍ଥନୀତି, ଏତିହ୍ୟ, 
ବ୍ୟବସାୟ, କବି ଓ ବିପ୍ୃବୀଙ୍କ ସମ୍ପର୍କରେ ବିଶଦ ଆଲୋଚନା ଏହି ଗ୍ରନ୍ଧରେ 
କରାଯାଇଛି । ଏହାର ଭୂମିକାରେ ସେ ଲେଖୁଛନ୍ତି ¬ “ ସମ୍ବଲପୁର ଇତିହାସ 
ଲେଖୁ ମୁଁ ପରମ ପରିତୋଷ ଲାଭ କରିଅଛି |” ଏହି ଅବହେଳିତ ଅଞ୍ଚଳର ଅର୍ଥାତ୍‌ 
କଳିଙ୍ଗର ଏକ ମୁଖ୍ୟ ଅଙ୍ଗର ଇତିବୃତ୍ତ ଓଡ଼ିଶା ଇତିହାସର ଅଙ୍ଗୀଭୂତ ହୋଇ 
ନଥିଲା | ମୁଁ ୧୯୨୪ ସାଲରୁ ଏହି ସଂଗ୍ରହ କାର୍ଯ୍ୟ ଆରମ୍ଭ କରି ୧୯୫୯ 
ମସିହାରେ ସମାପନ କରିଅଛି । ଅର୍ଥାଭାବ ବଶତଃ ଆହୁରି କେତେକ ଅଧ୍ୟାୟ 
ଛବି, ମାନଚିତ୍ର, ତାମରଫଳକ, ଶିଳାଶୈଳ ଲିପି ପ୍ରଭୃତି ଏହି ପ୍ରକାଶନର ଅଙ୍ଗୀଭୂତ 
ହୋଇପାରି ନାହିଁ ¦ ସୁଧୀବୃନ୍ଦ ମୋର ଛତିଶ ବର୍ଷ ସଂଗ୍ରହର ତ୍ରୁଟି ମାର୍ଜନା କରି 
ଶ୍ରମର ରସ ଗ୍ରହଣ .କରିବେ | 

୧୯୮ ପଶ୍ଭିମ ଓଡ଼ିଶାର ବରପୁତ୍ର 


“ ଗଙ୍ଗାଧର ପତ୍ରାବଳୀ” ସଂକଳନ ଶିବ ପ୍ରସାଦଙ୍କ ଆଉ ଏକ ଉଲ୍ଲେଖନୀୟ 
କୃତିତ୍‌ । କବି ଗଙ୍ଗାଧର ମେହେରଙ୍କୁ ବିଭିନ୍ନ ସମୟରେ ଦେଇଥିବା ବିଶିଷ୍ଟ 
ବ୍ୟକ୍ତିଙ୍କ ପତ୍ର ଏଥିରେ ସଂକଳିତ ହୋଇଅଛି । ଏଥିରେ ସେ ମେହେର କବିଙ୍କ 
ସମ୍ପର୍କରେ ଏକ ଦୀର୍ଘଭୂମିକା ଲେଖୁଛନ୍ତି । 

ଶିବ ପ୍ରସାଦଙ୍କ ଆଉ ଏକ ବିଶିଷ୍ଟ କୃତି ହେଲା ଶ୍ରୀମଦ୍ଭାଗବତ୍‌ ଗୀତାର 
ଟୀକା ରଚନା । ତାଙ୍କ ଜୀବନର ଶେଷ ପର୍ଯ୍ୟାୟରେ ସେ ଏହି ଗ୍ରନ୍ନର ଟୀକା 
ରଚନା କରିଛନ୍ତି । ଆଧ୍ଯାତ୍ଧିକ ବିଷୟକୂ ସେ ବୈଜ୍ଞାନିକ ଚିନ୍ତାଧାରାରେ ସମ୍ବନ୍ଵୟତା 
କରିଥିବା ହେତୁ ପାଠକକୁ ଏହା ଆମୋଦିତ କରିଥାଏ | 

ହାତରେ ସାମାନ୍ୟ ପୁଞ୍ଜି ଘେନି ୧୯୬୦ ମସିହାରେ ସେ ଏକ ପ୍ରେସ୍‌ 
କିଣିଲେ । ସେହି ପ୍ରେସ୍‌ଟିର ନାମ ରଖୁଥିଲେ “ ବିଶ୍ଵ ଭାରତୀ” । ତାଙ୍କ ପ୍ରେସ୍‌ରେ 
ଯେଭଳି ସୁନ୍ଦର, ନିର୍ଭୁଲ ଏବଂ ମୂଲ୍ୟବାନ ଗ୍ରନ୍ଛଗୁଡ଼ିକ ଛପାଯିବ, ସେଥପ୍ରତି ସେ 
ଯତ୍ନବାନ ଥଲେ | ଏହି ପ୍ରେସ୍‌ ଦୀର୍ଘ ବାର ବର୍ଷକାଳ ତାଙ୍କ ପାଖରେ ରଖୁଂ ବହୁ 
ମୂଲ୍ୟବାନ ପୁସ୍ତକ ପ୍ରକାଶ କରିଛନ୍ତି । ତାଙ୍କର ଏକ ଅଭୀସ୍ତା ଥଲା ଏକ ଦୈନିକ 
ଖବର କାଗଜ ଓ ଗୋଟିଏ ମାସିକ ସାହିତ୍ଯ ପତ୍ରିକା ପ୍ରକାଶ କରିବା । ସେଥୁପ୍ରତି 
ସେ ବହୁବାର ଉଦ୍ୟମ ଚଳାଇଥୂଲେ ମଧ୍ଯ ଲକ୍ଷ୍ୟସ୍ଥଳରେ ପହଞ୍ଚ ପାରି ନଥୁଲେ ! 
ତାଙ୍କର ସ୍ଵାସ୍ଥ୍ୟ ଦୃଷ୍ଟିରୁ ପ୍ରେସ୍‌ ଚଳାଇବା ଅସମ୍ଭବ ମନେ କରି ସେ ୧୯୭୨ 
ମସିହାରେ ପ୍ରେସ୍‌ଟିକୁ ବିକ୍ରି କରି ଦେଇଥିଲେ । ପ୍ରେସ୍‌ ବିକ୍ରି କରି ସେ ବିଶେଷ 
ଆତ୍ୃଗ୍ଲାନି ଅନୁଭବ କରିଥଲେ । 

ତାଙ୍କର ସଦ୍‌ଗୁଣ ନିମ୍ନଲିଖ୍ଲତ ଅଭିନନ୍ଦନ ପତ୍ରରେ କୀର୍ଭିତ ହୋଇଅଛି । 
ତଳେ ସେସବୁ ଆଂଶିକ ଭାବରେ ଉଦ୍ଧାର କଲି ¬ 

“ ଆଧୁନିକ ଉତ୍କଳର ଅନ୍ୟତମ ଶ୍ରେଷ୍ଠ ଏତହାସିକ ତଥା ସାହିତ୍ୟ ସେବୀ 
ଭାବରେ ଆପଣ ସର୍ବତ୍ର ସୁପରିଚିତ |” ×× ଦୀର୍ଘ ଅର୍ବ ଶତାବ୍ଦୀ ଧରି ନିରବଛିନ୍ନ 
ଭାବରେ ଏତିହାସିକ ଗବେଷଣା ଏବଂ ସାହିତ୍ଯ ସେବାରେ ନିଜକୁ ନିୟୋଜିତ 
କରି ଆପଣ ଉତ୍କଳରେ ବାଣୀ ଭଣ୍ଡାରକୁ ପୁଷ୍କଳ ଓ ରଵ୍ିମନ୍ତ କରି ଅଛନ୍ତି | ××× 
ଶିଶୁ ସାହିତ୍ୟିକ ଏବଂ ନିବନ୍ଧକାର ଭାବରେ ଆପଣଙ୍କର କୃତିତ୍ଵ ଓଡ଼ିଆ ସାହିତ୍ୟରେ 
ଆଦର୍ଶସ୍ଥାନୀୟ ! 

ତେଣୁ ଆଜି ଏହି ଶୁଭ ଅବସରରେ ଓଡ଼ିଶା ସାହିତ୍ୟ ଏକାଡେମୀ ଆପଣଙ୍କୁ 
ସମ୍ବର୍ବନା ଜ୍ଞାପନ କରୁଅଛି ।” — ୧. ୧୧. ୬୮-ଓଡ଼ିଶା ସାହିତ୍ୟ ଏକାଡ଼େମୀ 

“ ଆପଣ ଶିକ୍ଷାଦାନକୁ ଜୀବନର କର୍ମପନ୍ତା ରୂପେ ବାଛି ନେଇ ସୁଦ୍ଧା ତା'ରି 
ମାଧ୍ୟମରେ ଓଡ଼ିଆ ଜାତିପାଇଁ ଯେଉଁ ମହତ୍‌ କାର୍ଯ୍ୟ ସମ୍ପାଦନ କରିଅଛନ୍ତି, ତାକୁ ଏ 
ଜାତି କେବେ ହେଁ ବିସୃତ ହୋଇପାରିବ ନାହିଁ । ଆଜି ସମାଜରେ ଉଚ୍ଚ ପ୍ରତିଷ୍ଠା 
ଲାଭ କରିଥବା ବହୁ ବିଶିଷ୍ଠ ବ୍ଯକ୍ତି ଆପଣଙ୍କ ଛାତ୍ର ଥଲେ ଓ ଆପଣଙ୍କ ଆଦର୍ଶ 
ଶିକ୍ଷକତାର ସେମାନେ ଭୂରି ଭୂରି ପ୍ରଶଂସା କରି ଥାଆନ୍ତି | 

ଯେଉଁ ସମୟରେ ଓଡ଼ିଆ ଭାଷାରେ ପାଠ୍ୟପୁସ୍ତକର ଘୋର ଅଭାବ ଉପଲ୍ଧ 
ହେଉଥଲା, ଆପଣ ଅଧ୍ୟାପନା ସଙ୍ଗେ ସଙ୍ଗେ ଉକ୍ତ ଅଭାବ ପଫୂରଣାରଥୈ ବହୁ 
ପାଠ୍ୟପୁସ୍ତକ ରଚନା କରି ଛାତ୍ର ସମାଜ ତଥା ସରକାରଙ୍କ ପ୍ରଶଂସା ପାତ୍ର 
ହୋଇଥ୍‌ଲେ । 

ଏତିହାସିକ ପୃଷ୍ଠଭୂମିରେ ଭାରତୀୟ ଧର୍ମ, ସଂସ୍କୃତି, ସାହିତ୍ୟ ଓ ବୀର 
ଗାଥାକୁ ଓଡ଼ିଆ ଭାଷାରେ ଲିପିବଦ୍ଧ କରି ଏ ଜାତିର ସାଂସ୍କୃତିକ ଉତ୍ଥାନରେ 
ବିଶେଷ ସହାୟକ ହୋଇଛନ୍ତି | 

ନିଜ ମାତୃଭୂମି ସମ୍ବଲପୁରର ଅନ୍ଧକାରମୟ ଇତିହାସକୁ ଆଲୋକପାତ କରି 
ଯେଉଁ ବିରାଟ ଗ୍ରନ୍ଧ ରଚନା କରି ଅଛନ୍ତି ତାହା ଭବିଷ୍ୟତ ଲେଖକ ଓ 
ଗବେଷକମାନଙ୍କର ବିଶେଷ ସହାୟକ ହେବ | 

ସାହିତ୍ୟ କ୍ଷେତ୍ରରେ କବି ଗଙ୍ଗାଧରଙ୍କ ବ୍ୟକ୍ତିତ୍ଵର ପରିପ୍ରକାଶ ନିମନ୍ତେ 
ଆପଣଙ୍କର “ ଗଙ୍ଗାଧର ପତ୍ରାବଳୀ” ସଂଗ୍ରହ ଓ ସଂପାଦନା ଏକ ନୂତନ ଉଦ୍ୟମ । 
ଏହା ବ୍ଯତୀତ ପ୍ରବନ୍ଧ କବିତା ଓ ଅଳଙ୍କାର ଶାସ୍ତ୍ ରଚନା କରି ଓଡ଼ିଆ ସାହିତ୍ୟକୁ 
ସମୂଦ୍ଧ କରିବାରେ ଆପଣଙ୍କ ଦାନ ଅବିସ୍ମରଣୀୟ । 

ଓଡ଼ିଆ ଜାତିର ବୌଦ୍ଧିକ ଉନ୍ନତିରେ ଆପଣଙ୍କ ବିଶେଷ ଅବଦାନ ହେତୁ 
ଓଡ଼ିଶା ସାଂସ୍କୃତିକ ସମାଜ ଶ୍ରଦ୍ଧାର ନିଦର୍ଶନ ସ୍ଵରୂପ ଏ ମାନପତ୍ର ପ୍ରଦାନ 
କରୁଅଛି ।” 

ଶିବ ପ୍ରସାଦ ଥଲେ ବହୁ ଗୁଣର ଅଧ୍ଵକାରୀ । ଏକ ଦରି ଦରିଦ୍ର 
ପରିବାରରେ ଜନ୍ମଲାଭ କରି ମଧ୍ଯ ନିଜ ବିଦ୍ୟୁତ୍‌ ବୁଦ୍ଧି ପରିକ୍ରମ ବଳରେ 
ସଫଳତାର ଶୀର୍ଷସୋପାନରେ ପହଞ୍ଜ ପାରିଥିଲେ । 

୦ 

900 


ନୃସିଂହ ଗୁରୁ 


ନିଷ୍ଠାପର ଦେଶସେବକ, ଗାନ୍ଧିବାଦୀ ଓ ବରେଣ୍ୟ ସାମ୍ବାଦିକ ଭାବରେ 
ଶ୍ରୀଯୁକ୍ତ ନୃସିଂହ ଗୁରୁ ଓଡ଼ିଶାରେ ସୁପରିଚିତ । ମହାତ୍ସାଗାନ୍ଧିକର ସକଳ ନୀତି ଓ 
ଆଦର୍ଶକୁ ଆଜୀବନ ପାଳନରେ ସେ ଥୁଲେ ସଦା 
ତପୂର । ସରଳ, ନିରାଡ଼ମ୍ବର ଭାବରେ 
ଜୀବନଯାପନ କରି ସାରାଜୀବନ ଜନତାର 
ସେବାରେ ନିଜକୁ ଉତ୍ସର୍ଗ କରିଥିଲେ | ଜଣେ 
ହୃଦୟବାନ୍‌ ବ୍ଯକ୍ତି ଭାବରେ ସେ ସମସ୍ତଙ୍କର | 
ପ୍ରିୟପାତ୍ର ଥଲେ । ଏପରି ବ୍ୟକ୍ତ ଏବେ 
ବିରଳ | ସାଧାରଣ ଲୋକଠାରୁ ବିଶିଷ୍ଟ ବ୍ୟକ୍ତିଙ୍କ 
ସହ ତାଙ୍କର ଘନିଷ୍ଠ ସମ୍ପର୍କ ସମସ୍ତଙ୍କର ସହ ସେ 
ଅକ୍ଲେଶରେ ମିଶି ପାରୁଥିଲେ । ସମସ୍ତେ ତାଙ୍କୁ ` 
ପ୍ରାଣତରି ଭଲପାଉଥଲେ । 

ନୃସିଂହ ଗୁରୁଙ୍କ ଜନ୍ମହୁଏ ସମ୍ବଲପୁର ଜିଲ୍ଲା ଶାସନ ଥାନା ନିକଟବର୍ଭୀ 
ଗୁରୁପାଲି ଗ୍ରାମରେ ୧୯ ୦୨ ମସିହା ଫାଲଗୁନ ପୂର୍ଣ୍ତମା ଦିନ । ଏହି ଗ୍ରାମଟିର 
ପ୍ରାକୃତିକ ସୌନ୍ଦର୍ଯ୍ୟ ଅତି ଚିତ୍ତାକର୍ଷକ । ତାଙ୍କ ପିତାଙ୍କ ନାମ ଗଣେଶ ରାମ ଗୁରୁ ଓ 
ମାତାଙ୍କ ନାମ ଲକ୍ଷ୍ମୀ ଦେବୀ । ଏହି ଦମ୍ପତିଙ୍କର ଚଦଦିନ ପର୍ଯ୍ୟନ୍ତ ପୁଅ ଝିଅ ହେଉ 
ନଥିବାରୁ ଚିନ୍ତିତ ରହୁଥିଲେ ! ଦିନେ ଏହି ଦମ୍ପତି ନୃସିଂହନାଥ ଗଲେ | ସେଠାରେ 
ନୃସିଂହ ମହାପ୍ରଭୁଙ୍କୁ ପୂଜା କରି ଏକ ପୁତ୍ର ସନ୍ତାନପାଇଁ ମନାସିଲେ । କିଛିଦିନ 
ପରେ ଏହାଙ୍କର ଏକ ପୁତ୍ର ଜାତ ହେଲା ! ନୃସିଂହ ମହାପ୍ରଭୁଙ୍କର ଆଶୀର୍ବାଦରୁ 
ପୁଅଟି ଜନ୍ମ ହୋଇଛି ଭାବି ଖୁସିରେ ତାଙ୍କ ନାମ ରଖୁଲେ ନୃସିଂହ । 

ପିତା ଗଣେଶ ରାମ ଗୁରୁ ଥଲେ ନୈଷ୍ଠକ ବ୍ରାହ୍ମଣ । ଏକ ପରୋପକାରୀ 
ବ୍ୟକ୍ତି ଭାବରେ ତାଙ୍କୁ ଗାର ସମସ୍ତେ ଭଲ ପାଉଥିଲେ | ତାଙ୍କର ମାତା ମଧ୍ୟ ଏକ 
ଧର୍ମପ୍ରାଣ ମହିଳା ଥିଲେ । ମାତା ପିତାଙ୍କର ଯତ୍ନରେ ନୃସିଂହ ଧୀରେ ଧୀରେ ବଡ଼ 

ହେଲେ । ଉପଯୁକ୍ତ ବୟସ ହେବାରୁ ତାଙ୍କୁ ଗାଁର ଚାଟଶାଳୀରେ ଭର୍ଉି କଲେ । 
ତାଙ୍କର ଧୀଶକ୍ତି ଅସାଧାରଣ ଥଲା | ଅବଧାନେ ଯାହା ବତାଉଥଲେ ସଙ୍ଗେ ସଙ୍ଗେ 
ଧରି ପକାଉଥିଲେ | ଏଥୁପାଇଁ ଚାଟଶାଳୀ ଅବଧାନ ସନ୍ତୋଷ ପ୍ରକାଶ କରୁଥିଲେ | 

ଗୁରୁପାଲିଠାରେ ସେ ସମୟରେ ପ୍ରାଥମିକ ବିଦ୍ୟାଳୟ ନଥୁଲା |. ଫଳରେ 
ତାଙ୍କ ପିତା ନିକଟବର୍ଭୀ ଶାସନ ଗ୍ରାମରେ ପ୍ରାଥମିକ ବିଦ୍ୟାଳୟରେ ତାଙ୍କର ନାମ 
ଲେଖାଇଲେ | ଏହି ଗ୍ରାମଟି ତାଙ୍କ ଗ୍ରାମଠାରୁ ଦୁଇ କିଲୋମିଟର । ନୃସିଂହବାବୁ 
ଚାଲି ଚାଲି ପ୍ରତିଦିନ ପାଠ ପଢ଼ିବାପାଇଁ ଗଲେ | ସେ କାଳରେ ସ୍କୁଲଗୁଡ଼ିକ 
ଦୂଇଓଳି ପଢ଼ା ହେଉଥିଲା | ଚାଲି ଚାଲି ଦୂଇ ଓଳି ସ୍କୁଲ ଯିବା ତାଙ୍କ ମରେ କଷ୍ଟ 
ହେଲା | ତାଙ୍କ ପିତା ଏହା ହୃଦୟଙ୍ଗମ କରି ତାଙ୍କୁ ମାମୁଁ ଘର ଅଜାଙ୍କ ନିକଟକୁ 
ପଠାଇଦେଲେ | ତାଙ୍କର ମାମି ଘର ଥଲା ଅତାବିରା ଥାନା ନିକଟବର୍ଭୀ ସରଣ୍ଡା 
ଗ୍ରାମ । ସରଣ୍ଡା ପ୍ରାଥମିକ ବିଦ୍ୟାଳୟରେ ତାଙ୍କର ନାମ ଲେଖାଇଲେ । ତାଙ୍କର 
ଅଜା ଜଗଦୀଶ ହୋତା ଥଲେ ସେଠିକାର ହେଡ଼୍‌ ପଣ୍ତିତ । ସେ ତାଙ୍କର 
ଦେଖାଶୁଣାରେ ରହିଲେ । ସେଠି ଶିକ୍ଷା ସମାପ୍ତ କରି ସମ୍ବଲପୁର ପଟ୍ଟନାୟକ ପଡ଼ା 
ମଧ୍ଯ ଇଂରାଜୀ ବିଦ୍ୟାଳୟରେ ନାମ ଲେଖାଇଲେ ! ସେଠାରେ ସେ ସପ୍ତମ ଶ୍ରେଣୀ 
ପର୍ଯ୍ୟନ୍ତ ପଢ଼ିଲେ | ସେ ତୃତୀୟ, ପଞ୍ଚମ ଏବଂ ସପ୍ତମ ଶ୍ରେଣୀ ପରୀକ୍ଷାରେ 
ମେଧାବୀ ବୃଭି ପାଇଥିଲେ । ଅଷ୍ଟମ ଶ୍ରେଣୀ ସେ ସମ୍ବଲପୁର ଜିଲ୍ଲା ସ୍କୁଲରେ 
ପଢ଼ିଲେ । ଏହି ସମୟରେ ତାଙ୍କର ପିତାଙ୍କ ଆର୍ଥକ ସ୍ଥିତି ଠିକ୍‌ ନଥୁଲା । 
ଉଚ୍ଚଗିକ୍ଷାପାଇଁ ନୃସିଂହବାବୁଙ୍କ ଅଭିଳାଷ ରହିଥିଲା | ତେଣୁ ସେ ମେଧାବୀ ବୃଭିକୁ 
ସମ୍ବଳ କରି ଆଗେଇଲେ |! ଏହି ସମୟରେ କେତେକ ସହୁଦୟ ଶିକ୍ଷକ ତାଙ୍କୁ 
ବହୁପ୍ରକାରେ ସାହାଯ୍ୟ କରିଥଲେ | 

ସେ ସମୟରେ ବ୍ରିଟିଶ ସରକାର କବଳରୁ ଦେଶକୁ ସ୍ଵାଧୀନ କରିବାପାଇଁ 
ଗାନ୍ଧିଜୀଙ୍କ ନେତୃତ୍ବରେ ସମଗ୍ର ଭାରତଚେ ଆନ୍ଦୋଳନ ହେଲା ! ତାଙ୍କର ମୁଖ୍ୟ 
ଆୟୁଧ ଥଲା ଅହିଂସା ଓ ଅସମ ଯୋଗ । ଗାନ୍ଧିଙ୍କର ଏହି ବିଚାରରେ ଦେଶର 
ଜନତା ପ୍ରଭାବିତ ହେଲେ | “ବନ୍ଦେ ମାତରମ୍‌ 'ର ଧ୍ଵନି ଗଗନ ପବନ ମୁଖରିତ 
କରୁଥଲା । ମହାତ୍ନାଗାନ୍ଧିଙ୍କର ଏହି ଆନ୍ଦୋଳନରେ ଲକ୍ଷ ଲକ୍ଷ ନରନାରୀ ବିପୁଳ 
ଉତ୍ସାହର ସହିତ ଯୋଗ ଦେଲେ | ସମ୍ବଲପୁରରେ ମଧ୍ଯ ବହୁ ନରନାରୀ ଓ ଛାତ୍ର 
ଏହି ଆନ୍ଦୋଳନରେ ସାମିଲ୍‌ ହେଲେ । 

୧୯୨୧ ମସିହା ଜାନୁୟାରୀ ମାସରେ ମହାତ୍ସାଗାନ୍ଧି ଅସହଯୋଗ 
ଆନ୍ଦୋଳନ ଡାକରା ଦେଲେ | କ୍ରମଶଃ ଏହି ଆନ୍ଦୋଳନ ସମଗ୍ର ଭାରତ ବର୍ଷକୁ 
ବ୍ୟାପିବାରେ ଲାଗିଲା । ବହୁ ସ୍ଥାନରେ ଛାତ୍ରମାନେ ମଧ୍ଯ ସାମିଲ୍‌ ହେଲେ ! 
ଛାତ୍ରମାନେ ସଭା କଲେ | ବ୍ରିଟିଶ ସରକାରଙ୍କ ଅନ୍ୟାୟ ଅନୀତିର କାହାଣୀ 
ଶୁଣେଇଲେ | ବିଭିନ୍ନ ଜାଗାରେ ସ୍କୁଲ ଛାତ୍ରମାନେ ଶ୍ରେଣୀ ବର୍ଜନ କଲେ । 
ଓକିଲମାନେ କୋର୍ଟ କଚେରି ଗଲେ ନାହିଁ | 

"ସେତେବେଳେ ନୃସିଂହ ବାବୁ ଏକାଦଶ ଶ୍ରେଣୀର ଛାତ୍ର | ମହାତ୍ସାଗାନ୍ଧିଙ୍କ 
ଅସହଯୋଗ ଆନ୍ଦୋଳନ ଡାକରାରେ ସମ୍ବଲପୁର ଜିଲ୍ଲା ସ୍ବୁଲର କେତେକ ଛାତ୍ର 
ଶ୍ରେଣୀ ବର୍ଜନ କଲେ ଏବଂ ଏହି ଆନ୍ଦୋଳନରେ ଯୋଗ ଦେଲେ । ନୃସିଂହ ବାବୁ 
ମଧ୍ଯ ଏଥୁରେ ସାମିଲ ହେଲେ | ୧୯ ୨୦,ଜାନୁୟାରୀ ୩ ତାରିଖରୁ ଛାତ୍ରମାନେ 
ଆଉ ସ୍କୁଲ ଗଲେ ନାହିଁ ¦ ନୂସିଂହବାବୁ ଏବଂ ତାଙ୍କର ସାଥୀମାନେ ମିଶି ବୂଢ଼ାରଜା 
ପାହାଡ଼ ତଳେ ସଭା କଲେ | ଅଟ୧ରସାରା ଚାଳିଶ ଛାତ୍ର ବୁଲି ଅସହଯୋଗ 
ଆନ୍ଦୋଳନର ବାର୍ଭା ପ୍ରଚାଚ କଲେ | ସେତେବେଳେ ଏହି ଘଟଣା ସମଗ୍ର 
ଦେଶରେ ଚହଳ ସୃଷ୍ଟି କରିଥଲା । ନୃସିଂହଙ୍କ ସହିତ ଲକ୍ଷ୍ମୀନାରାୟଣ ମିଶ୍ର, 
ବେନିମାଧବ ସୂପକାର, ଗୌରୀଶଙ୍କର ସାହାଣୀ, ଚନ୍ଦ୍ରଶେଖର ପାଣିଗ୍ରାହୀ, ମହମ୍ମଦ 
ହୁସେନ, ଅବଦୁଲ ମଜିବ ଆଦି ବହୁ ଯୁବକ ଯୋଗ ଦେଇଥୁୂଲେ ।! ଏଥପାଇଁ 
ନୂସିଂହବାବୁ ଜିଲ୍ଲା ସ୍ବୁଲରୁ ତଡ଼ା ଖାଇଲେ | ପରେ ସେ ପଣ୍ଡିତ ନୀଳକଣ୍ଠ ଦାସ ଓ 
ଚନ୍ଦ୍ରଶେଖର ବେହେରାଙ୍କ ଦ୍ଵାରା ଖୋଲାଯାଇଥ୍‌ବା ଜାତୀୟ ବିଦ୍ୟାଳୟରେ 
ପଢ଼ିଲେ | ପାଠ ସହିତ ଧନ୍ଦାମୂଳକ ଶିକ୍ଷା ପାଇଲେ | ଜାତୀୟତା ମନ୍ତ୍ରରେ ଦୀକ୍ଷିତ 
ହେଲେ | ଅଠର ବର୍ଷର ଯୁବକ ନୃସିଂହ ଗୁରୁ ସ୍ଵାଧୀନତା ସଂଗ୍ରାମୀ ହେଲେ । 

ଏହାପରେ ସେ ଜାତୀୟ ଆନ୍ଦୋଳନରେ କଂଗ୍ରେସ କର୍ମୀରୂପେ ଯୋଗ 
ଦେଲେ | ଗାନ୍ଧିଜୀଙ୍କ ଆଦର୍ଶରେ ସେ ନିଜକୁ ଗଢ଼ି ତୋଳିଲେ । ଝାରସୁଗୁଡ଼ା, 
ଲଇକେରା ଆଦି ଅଞ୍ଚଳରେ ସ୍ଵଦେଶୀ ଆନ୍ଦୋଳନର ବାର୍ଭା ପ୍ରଚାର କଲେ । 
୧୯ ୨୨ରୁ ସେ ଗାନ୍ଧିଜୀଙ୍କ ରଚନାତ୍ସକ କାର୍ଯ୍ୟରେ ବିନିଯୋଗ କଲେ । ଏହି 
ରଚନାତ୍ସକ କାର୍ଯ୍ୟଗୁଡ଼ିକ ହେଲା ¬ ସୂତା କାଟିବା, ଲୁଗାବୁଣା, ନିଶାନିବାରଣ, 
ଛୁଆଁ-ଅଛୁଆଁ ଭେଦଭାବ ଦୂର କରିବା | 

ସାରାଜୀବନ ସେ ଅଣଓସାରିଆ ଖଦଡ଼ ଧୋତି ପିନ୍ଧୁଥିଲେ ଓ ଖଣ୍ଡିଏ ଚଦର 
ବ୍ୟବହାର କରୁଥିଲେ | କାନ୍ଧରେ ଏକ ଖଦଡ଼ମୁଣା ଧରୁଥିଲେ । ଖରା ଓ ବର୍ଷା 
ସମୟରେ ଏକ ତାଳପତ୍ରର ଛତା ଧରି ଯା-ଆସ କରୁଥିଲେ । ଜୀବନରେ ସେ 
କେବେହେଲେ ଚପଲ କିମ୍ବା ଜୋତା ବ୍ୟବହାର କରୁ ନଥିଲେ । ଚିନି ବଦଳରେ 
ଗୁଡ଼ ବ୍ୟବହାର କରୁଥିଲେ | 

ନିଜର ଗୁଜୁରାଣ ମେଣ୍ଟାଇବାପାଇଁ ସେ ୧୯ ୨୪ ମସିହାରେ ସମ୍ବଲପୁର 
ମ୍ୟୁନିସିପାଲ୍‌ଟିରେ ଚାକିରି କଲେ |! ସେହି ସମୟରେ ମ୍ୟୁନିସିପାଲଟିର 
ଚେୟାରମେନ୍‌ ଥଲେ ଦେଶପ୍ରାଣ ଚନ୍ଦ୍ରଶେଖର ବେହେରା | ମହାତ୍ସାଗାନ୍ଧି 
୧୯ ୨୮ ମସିହାରେ ସମ୍ବଲପୁର ଆସିଥିଲେ । ଚନ୍ଦ୍ରଶେଖର ବେହେରାଙ୍କ ଘରେ 
ଅତିଥ ହୋଇଥୁଲେ । ନୃସିଂହବାବୁ ଗାନ୍ଧିଜୀ ଓ ତାଙ୍କ ସହକର୍ମୀମାନଙ୍କର ରହିବା ଓ 
ଖାଇବା କଥା ବୂଝୁଥିଲେ । ସେହି ସମୟରେ ସେ ମହାତ୍ସାଗାନ୍ଧିଙ୍କୁ ଅତି ନିକଟରୁ 
ଦେଖବାର ଓ ସେବା କରିବାର ସୌଭାଗ୍ୟ ଲାଭ କରିଥୁଲେ | ଗାନ୍ଧିଜୀଙ୍କ ସରଳ 
ଜୀବନ ଓ ଉଚ୍ଚଚିନ୍ତା ତାଙ୍କୁ ବିଶେଷ ଭାବରେ ପ୍ରଭାବିତ କରିଥଲା । 

ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନରେ ନୃସିଂହବାବୁଙ୍କର ଭୁମିକା ମଧ୍ଯ ବିଶେଷ 
ଥିଲା | ସେ ଫୁଲଝର, ଖଡ଼ିଆଳ, ପଦୃପୁର ଓ ଚନ୍ଦ୍ରପୁର ଅଞ୍ଚଳରେ ବୁଲି ଜନମତ 
ସୃଷ୍ଟି କରିଥିଲେ । ଏଥପାଇଁ ତାକୁ ବିଶେଷ କଷ୍ଟ ବରଣ କରିବାକୁ ପଡ଼ିଥିଲା ! 

ନିଶା ନିବାରଣ ଗାନ୍ଧିଜୀଙ୍କ ରଚନାତ୍ସକ କାର୍ଯ୍ୟରୁ ଏକ ମୁଖ୍ୟ କାର୍ଯ୍ୟ ଥଲା । 
ସମ୍ବଲଫୁରଠାରେ ମଧ୍ଯ ଏହି କାର୍ଯ୍ୟ ସଫଳରୂପେ କାର୍ଯ୍ୟକାରୀ ତା” 
ହୋଇପାରିଥିଲା । ସେ ସମ୍ବଲପୁରର କେତେକ ବ୍ୟକ୍ତିଙ୍କ ସହ ମଦଭାଟି ଆଗରେ 
ଧାରଣା ଦେଇଥଲେ । ଭାଟିର ମଦ ବିକ୍ରୀ କମିଗଲା | ଫଳରେ ବ୍ରିଟିଶ 
ସରକାରର ବହୁ ରାଜସ୍ଵ କ୍ଷତି ଘଟିଲା । ନିଶା ନିବାରଣ କ୍ଷେତ୍ରରେ ସମ୍ବଲପୁର 
ଅଗ୍ରଣୀ ହେଲା । ଜବହାର ଲାଲ ନେହେରୁ ଏଥପାଇଁ ଉଚ୍ଚ ପ୍ରଶଂସା କରି ଚିଠି 
ଲେଖଥଲେ । 

୧୯୩୦ ମସିହାରେ ଲବଣ ସତ୍ଯାଗ୍ରହ ଆରମ୍ଭ ହେଲା ! ସାରା 
ଭାରତବର୍ଷରେ ଅପୂର୍ବ ଜାଗରଣ ଦେଖାଗଲା | ସମୁଦ୍ର ହେଉଛି ପ୍ରକୃତିର ଏକ 
ମହାନ ଦାନ | ଏଥରେ ସମସ୍ତଙ୍କର ଅଧକାର ଅଛି | ତେଣୁ ଏଥରେ ଉପ୍ପାଦିତ 
ହେଉଥିବା ଲୁଣ ଉପରେ ସମସ୍ତଙ୍କର ଅଧ୍ୟକାର ରହିଛି ! ବ୍ରିଟିଶ ସରକାର 

ଲୁଣମରା ଉପରେ ଖଜଣା ବସେଇଲେ ! ତାହାରି ବିରୋଧରେ ଗାନ୍ଧିଜୀ ସତ୍ୟାଗ୍ରହ 
ଆରମ୍ଭ କଲେ । ଏହା ଦାଣ୍ଡିଯାତ୍ରା ନାମରେ ଖ୍ଯାତ । 

ସମ୍ବଲପୁରରେ ସତ୍ଯାଗ୍ରହ ମଧ୍ଯ ଆରମ୍ଭ ହେଲା | ବିଭିନ୍ନ ଜାଗାରେ ସଭା 
ସମିତି କରି ଜନତାକୁ ସଚେତନ କରାଇଲେ । ଗାନ୍ଧିଜୀଙ୍କ ଦାଣ୍ଡିଯାତ୍ରାରେ ଯୋଗ 
ଦେବାପାଇଁ ଡାକରା ଦିଆଗଲା |! ପଣ୍ତିତ ଲକ୍ଷ୍ମୀନାରାୟଣ : ମିଶ୍ର ଓ ଭାଗୀରଥୁ 
ପଟ୍ଟନାୟକଙ୍କୁ ପୋଲିସ୍‌ ଗିରଫ କଲା ! ଏହାର ପ୍ରତିବାଦରେ ନୃସିଂହବାବୁଙ୍କ 
ନେତୃତ୍ଵରେ ସମ୍ବଲପୁର ସହରରେ ସମ୍ପର୍ଣ୍ଣ ହରତାଳ ପାଳିତ ହେଲା । ଏଥୁପାଇଁ 
ତାଙ୍କୁ ଗିରଫ କରି ଜେଲକୁ ପଠାଇ ଦିଆଗଲା । 

ଯୁଗ ଯୁଗ ଧରି ଦଳିତ ହୋଇ ରହିଥବା ଅଚ୍ଛବମାନଙ୍କ ପ୍ରତି ଗାନ୍ଧିଜୀଙ୍କ 
ଦରଦ ଥୁଲା ଅସୀମ ! ଅଛୁଆଁ ଭେଦଭାବ ଦୂରକରିବା ଗାନ୍ଧିଙ୍କର ମୁଖ୍ୟ କାର୍ଯ୍ୟ । 
ନୃସିଂହବାବୁ ଗାନ୍ଧିଜୀଙ୍କର ଏହି ମହତ କାର୍ଯ୍ୟକୁ ସାଦରରେ ଆଜୀବନ ପାଳନ କରି 
ଆସିଥୂଲେ | ୧୯୭୨ ମସିହାରେ ସେ କେଲ୍‌ରୁ ମୁକ୍ତ ହୋଇ ଛୁଆଁ ଅଛୁଆଁ 
ଭେଦଭାବ ଦୂର କରିବାପାଇଁ କାଯ୍ୟ କରିଥଲେ । ଏଥୁପାଇଁ ତାଙ୍କ ବହୁ ସାମାଜିକ 
ଯନ୍ତ୍ରଣା ସହ୍ଯ କରିବାକୁ ହୋଇଥଲା । ସାଇ ପଡ଼ିଶାର ଲୋକେ ତାଙ୍କୁ ଏଥୁପାଇଁ 
ନିଆଁ ପାଣି ମଧ୍ଯ ବାରଣ କରିଥୁଲେ । ତଥାପି ସେ ଡରି ନଥିଲେ । ହରିଜନ 
ସେବାପାଇଁ କର୍ମୀମାନଙ୍କୁ ଉତ୍ସାହିତ କରୁଥିଲେ | 

ଠକ୍ର ବାପା ଥିଲେ ନିଖୂଳ ଭାରତ ହରିଜନ କଲ୍ୟାଣ ସଂଘର ସଭାପତି 
ଥିଲେ | ସେ ସମ୍ବଲପୁର ଗସ୍ତରେ ଆସିଥିଲେ । ହରିଜନମାନଙ୍କର ଉନ୍ନତିପାଇଁ 
ଚାଲିଥୁବା କାର୍ଯ୍ୟକ୍ରମକୁ ଦେଖୁ ସେ ସନ୍ତୋଷ ପ୍ରକାଶ କରିଥିଲେ ଏବଂ ସେ 
ଗାନ୍ଧିଜୀଙ୍କୁ ଏ ସମ୍ପର୍କରେ କହିଲେ | ୧୯୭୪ ମସିହାରେ ଗାନ୍ଧିଜୀ ଏ କାର୍ଯ୍ୟ 
ଦେଖୁବାପାଇଁ ସମ୍ବଲପୁର ଆସିଥୁଲେ । ସେ ହରିଜନମାନଙ୍କର କଲ୍ୟାଣ ସକାଶେ 
ଚାନ୍ଦା ସଂଗ୍ରହ କରିଥଲେ ! ସଭାସ୍ଥଳରେ ଏହି ସଂଗୃହୀତ ୯୯୮ ଟଙ୍କାର ଥଳି 
ଗାନ୍ଧିଜୀଙ୍କୁ ଭେଟି ଦିଆଗଲା | ସଭା ସମାପ୍ତରେ ଗାନ୍ଧିଜୀ କହିଲେ ¬ “ ମୁଁ ହରିଜନ 
ବସ୍ତି ଦେଖୁବାକୁ ଯିବି । ଠକ୍ଟର ବାବା ଓ ଲକ୍ଷ୍ମୀନାରାୟଣ ସାହୁ ତାଙ୍କ ସହ 
ଆସିଥୁଲେ | ନୃସିଂହବାବୁ ଓ ତାଙ୍କ ସହଯୋଗୀମାନେ ଗାନ୍ଧିଜୀଙ୍କୁ ଠେଲ୍‌କୋ ପଡ଼ା 
ହରିଜନ ବସ୍ତିକୁ ନେଲେ | ଠେଲ୍‌କୋ ପଡ଼ାର ହରିଜନମାନେ ଗାନ୍ଧିଜୀଙ୍କୁ ଶଙ୍ଖ ଓ 
ହୁଳହୁଳି ପକାଇ ଦେବତା ପରି ସ୍ଵାଗତ କଲେ | 

ନୂସିଂହ ବାବୁ ନିଜର ପିତୃଶ୍ରାଦ୍ଧ ଦିନ ହରିଜନ ଯୁବକମାନଙ୍କୁ ତାଙ୍କ ଘରେ 
ଭୋଜନ ଦେଉଥିଲେ | ତାଙ୍କରି ସ୍ବେହ ଶ୍ରଦ୍ଧାରେ ରହି ବହୁ ହରିଜନ ଯୁବକ ପାଠ 
ପଢ଼ି ବଡ଼ ପଦ ପଦବୀରେ ରହିଥିଲେ | ଏହି ହରିଜନ କଲ୍ୟାଣ କାର୍ଯ୍ୟରେ ତାଙ୍କୁ 
ଯେଉଁମାନେ ଅକୁଣ୍ଠ ଭାବରେ ସାହାଯ୍ୟ ସହଯୋଗ କରିଥଲେ ସେମାନଙ୍କ ମଧ୍ଯରେ 
ଚନ୍ଦ୍ରଶେଖର ବେହେରା, ଘନଶ୍ଯାମ ପାଣିଗ୍ରାହୀ, ଅମ୍ବିକା ମାଧବ ପଟ୍ଟନାୟକ, 
ନାଗରମଲ କେଡ଼ିଆ, ମହାବୀର ପ୍ରସାଦସିଂହ ଓ ରାଘବଜୀ ଯୋଗୀ ଅନ୍ୟତମ | 

୧୯୪୨ ମସିହା ଅଗଷ୍ଟ ୮ ତାରିଖ । ମହାତ୍ସାଗାନ୍ଧି ଡାକରା ଦେଲେ 
ଇଂରେଜମାନେ ଭାରତ ଛାଡ଼? ଏବଂ ଦେଶବାସୀଙ୍କୁ ଆହ୍ଵାନ ଦେଲେ “କର ବା 
ମର!’ | ଗାନ୍ଧିଜୀଙ୍କ ଏହି ଆହ୍ଵାନ ସାରା ଭାରତ ବର୍ଷରେ ବିପ୍ଳବର ନିଆଁ ଜାଳି 
ଦେଲା ନଗରଠାରୁ ଗ୍ରାମ ପର୍ଯ୍ୟନ୍ତ ଏହି ଆନ୍ଦୋଳନ ବ୍ୟାପିବାରେ ଲାଗିଲା । 
ଇଂରେଜ ସରକାର ଏହି ଆନ୍ଦୋଳନକୁ ଦବାଇବାକୁ ସମସ୍ତ ଚେଷ୍ଟା କଲେ | ଅଗଷ୍ଟ 
୯ ତାରିଖ ଦିନ ଗାନ୍ଧିଜୀ ଏବଂ କଂଗ୍ରେସର କେତେକ ନେତାଙ୍କୁ ବନ୍ଦୀ କଲେ | 
ଏମାନଙ୍କ ମଧ୍ୟରେ ଥଲେ ଓଡ଼ିଶାର ହରେକୃଷ୍ଣ ମହତାବ | ସମ୍ବଲପୁରରେ ମଧ୍ଯ 
ଏହି ଆନ୍ଦୋଳନ ବ୍ଯାପକ ରୂପ ଧାରଣ କରିଥୂଲା । ବମ୍ବେ କଂଗ୍ରେସ 
ଅଧବବେଶନରୁ ସମ୍ବଲପୁର ନେତା ଲକ୍ଷ୍ମୀନାରାୟଣ ମିଶ୍ରଙ୍କୁ ଗିରଫ କରାଗଲା । ଏହି 
ଖବର ସମ୍ବଲପୁରରେ ପ୍ରଚାରିତ ହେବା ପରେ ନୃସିଂହବାବୁ ଆନ୍ଦୋଳନର ନେତୃତ୍ଵ 
ନେଇ ଆନ୍ଦୋଳନକୁ ସଜ୍ିୟ କଲେ । ଦୟାନନ୍ଦ ଶତପଥ, ଦୁର୍ଗା ପ୍ରସାଦ ଗୁରୁ, 
ରାମ ରକ୍ଷା ଶୁକ୍ଳ ଆଦି ପ୍ରମୁଖ ବ୍ୟକ୍ତି ତାଙ୍କ ସହିତ ସାମିଲ ହେଲେ | ନୃସିଂହ ବାବୁ 
ଓ ଦୟାନନ୍ଦ ଶତପଥଙ୍କ ନାମରେ ପୋଲିସ ମିଛ ମୋକଦ୍ଦମା କରି ସେମାନଙ୍କୁ 
ବନ୍ଦୀ କଲେ | ଏହି ସମୟରେ ନୃସିଂହବାବୁଙ୍କ ଛଅବର୍ଷର ଝିଅଟିକୁ ଭୀଷଣ ଜ୍ଵର 
ହେଉଥାଏ | ଝିଅର ଏତାଦୃଶ ଅବସ୍ଥାକୁ ଭୁକ୍ଷେପ ନ କରି ସେ ଜେଲ୍‌କୁ ଗଲେ | 
ତିନିଦିନ ପରେ ରୋଗିଣା ଝିଅଟି ଚିକିତ୍ସାର ଅଭାବରେ ମିଛ ବୋଲି ପ୍ରମାଣିତ 
ହେଲା | କିନୁୁ ସେମାନେ ପଦାକୁ ଆସିଲେ ଆନ୍ଦୋଳନ ତେଜିବ ଏହି ଆଶଙ୍କାରେ 
ପୁଣି ସେମାନଙ୍କୁ ଜେଲରେ ଅଟକ ବନ୍ଦୀ ଭାବରେ ରଖାଗଲା | ୧୯୪୪ ମସିହା 
ଜୁଲାଇ ମାସରେ ସେ ମୁକ୍ତ ହେଲେ | 

ରାଜନୀତି ଓ ରଚନାତ୍ସକ କାର୍ଯ୍ୟବଶତଃ ସେ ଜଣେ ସୁସାମ୍ବାଦିକ ଥଲେ । 
୧୯୩୨ ମସିହାରୁ ୧୯୮୩ ପର୍ଯ୍ୟନ୍ତ ଦୀର୍ଘ ୫୧ ବର୍ଷ “ ସମାଜ” ଖବର 

କାଗଜର ପ୍ରତିନିଧୂ ଥଲେ | ପାଦରେ ଚାଲି ଚାଲି କେତେବେଳେ ପୁରୁଣା 
ସାଇକେଲ ଖଣ୍ଡିଏ ଧରି ସେ ବିଭିନ୍ନ ସ୍ଥାନରୁ ସମ୍ବାଦ ସଂଗ୍ରହ କରୁଥିଲେ | ସମ୍ବାଦ 
ସତ କି ମିଛ ପରୀକ୍ଷା କରୁଥିଲେ । ଯଦି ଖବରଟି ଠିକ୍‌ ବୋଲି ଜାଣୁଥଲେ, 
ପ୍ରକାଶପାଇଁ ସମାଜକୁ ପଠାଉଥଲେ |! ୫୧ ବର୍ଷ ସାମ୍ବାଦିକ ଜୀବନ କାଳରେ 
ତାଙ୍କର କୌଣସି ସମ୍ବାଦ ମିଛ ବୋଲି ପ୍ରତିବାଦ ବାହାରି ନଥଲା ! ସାମ୍ବାଦିକତା 
ବ୍ୂଭ୍ତିରେ ସେ ଥଲେ ବହୁ ସାମ୍ଭାଦିକଙ୍କର ଗୁରୁସ୍ଥାନୀୟ । ସେ କେବେ ବ୍ୟକ୍ତିଗତ 
କାରଣରୁ କାହାରିକୁ ନିନ୍ଦା ବା ସମାଲୋଚନା କରି ଖବର ପଠାଉ ନଥଲେ । ବହୁ 
ବର୍ଷ ଧରି ସେ ଥଲେ ସମ୍ବଲପୁର ଜିଲ୍ଲା ସାମ୍ବାଦିକ ସଂଘର ସଭାପତି । ସଭାରେ 
ଓଡ଼ିଶାର ମୁଖ୍ୟମନ୍ତ୍ରୀ ସମେତ ବହୁ ବିଶିଷ୍ଟ ଜନନାୟକ, ସମାଜସେବୀ, ଉଚ୍ଚପଦସ୍ଥ 
ଅଫିସର ସାମ୍ଭାଦିକ ଓ ଲୋକ ପ୍ରତିନିଧ୍ୂ ଯୋଗ ଦେଇଥିଲେ ! ତାଙ୍କର ଆଦର୍ଶ 
ସାମ୍ବାଦିକତା ଭୂରି ଭୁରି ପ୍ରଶଂସୀ କରାଯାଇଥିଲା | 

ସେ ଥଲେ ଜଣେ ଆଦର୍ଶ ଚାଷୀ ! ନିଜ ଗ୍ରାମରେ ସେ ଚାଷ କରୁଥିଲେ | 
ବୈଜ୍ଞାନିକ ପ୍ରଣାଳୀରେ ଚାଷ କରିବାପାଇଁ ସେ ଆଗ୍ରହ ପ୍ରକାଶ କରୁଥିଲେ | ଏକ 
ଆଦର୍ଶ ଚାଷୀ ଭାବରେ ଅଧ୍ବକ ଅମଳକ୍ଷମ ନୂଆ ବିହନ ପ୍ରୟୋଗ କରୁଥିଲେ | 
ଆହୁରି ମଧ୍ଯ ଉନ୍ନତଧରଣର ପନିପରିବା ଉତ୍ପାଦନ ନିମନ୍ତେ ସେ ଅନେକବାର 
ପ୍ରଶଂସିତ ହୋଇଥିଲେ | 

ଆତ୍କନିର୍ଭରଶୀଳ ହେବାପାଇଁ ସେ ଆଜୀବନ ଚେଷ୍କିତ ଥଲେ | “କୂଟିଖାଅ, 
କାଟି ପିନ୍ଧ” ଗାନ୍ଧିଜୀଙ୍କର ଏହି ନୀତି ସେ ଅକ୍ଷରେ ଅକ୍ଷରେ ପାଳନ କରୁଥିଲେ | 
ତାଙ୍କର ସବୁଠାରୁ ବିଶେଷ ଗୁଣ ଥଲା ସରଳତା, ଅମାୟିକ ବ୍ଯବହାର ଓ ଦୃଢ଼ 
ମନୋବଳ | ଗରିବ  ଖଟିଖୁଆ ଲୋକଙ୍କ ପ୍ରତି ତାଙ୍କର ବିଶେଷ ଦରଦ ଥୁଲା | 
ସେ ନିଜେ କଷ୍ଟ ପାଇ ମଧ୍ଯ ପରକୁ ସାହାଯ୍ଯ କରୁଥିଲେ ! ପୋଷାକ ତାଙ୍କର 
ସରଳ ହେଲେ ମଧ୍ଯ ନିର୍ଭୀକତା ଓ ନିଜ ମତରେ ଅଟଳ ରହିବାରେ ସେ ଥଲେ 
ଆଦର୍ଶ ସ୍ଥାନୀୟ । ତାଙ୍କର ଆକୃତି ଓ ପୋଷାକରୁ ଲୋକେ ତାଙ୍କୁ ଗାନ୍ଧି ବୋଲି 
କହୁଥିଲେ | ଗାନ୍ଧିଜୀଙ୍କର ବହୁଗୁଣକୁ ଧାରଣ କରିଥବାରୁ ତାଙ୍କୁ ଦେଶପ୍ରାଣ 
ଚନ୍ଦ୍ରଶେଖର ବେହେରା କହୁଥିଲେ — ସେ ଗୋଟା ରଙ୍ଗେ ଗାନି । ଅନ୍ୟମାନେ 
କହୁଥିଲେ — ସମ୍ବଲପୁରର ଗାନ୍ଧି | 

ନୃସିଂହ ବାବୁ ଥଲେ ବନ୍ଧୁପ୍ରେମୀ ! ବନ୍ଧୁ ପରିଜନଙ୍କ ପ୍ରତି ତାଙ୍କର ବିଶେଷ 
ସ୍ବେହ ଶ୍ରଦ୍ଧା ଥଲା | ବନ୍ଧୁବାନ୍ଧବ କାର୍ଯ୍ୟରେ ଯୋଗ ଦେବାପାଇଁ ସେ ସଦା ଆଗ୍ରହ 
ପ୍ରକାଶ କରୁଥିଲେ । ୮୭ ବର୍ଷ ବୟସରେ ସାରଙ୍ଗ ଗଡ଼କୁ ଏକ ଶୁଦ୍ଧି କ୍ରିୟାରେ 
ଯୋଗଦେବାକୁ ଯାଇଥ୍‌ବା ସମୟରେ ଯନ୍ତ୍ରଣା ଅନୁଭବ କଲେ । ଚିକିତ୍ସା 
କରାଗଲା ! କିନୁ ଭଲ ହେଲେ ନାହିଁ | ୧୯୮୪ ମସିହା ଜାନୁୟାରୀ ଦୂଇ ତାରିଖ 
ରାତି ପାହାନ୍ତାରେ ଶେଷ ନିଶ୍ଵାସ ତ୍ୟାଗ କଲେ | ତାଙ୍କର ମରଶରୀରକୁ ୩ ତାରିଖ 
ସକାଳେ ତାଙ୍କର ସମ୍ବଲପୁର ବାସଭବନକୁ ଅଣାଗଲା । ହଜାର ହଜାର ଲୋକ 
ତାଙ୍କର ଘରକୁ ଯାଇ ତାଙ୍କର ଶେଷ ଦର୍ଶନ କଲେ | ତାଙ୍କର ବିୟୋଗରେ ସବୁ 
ଶ୍ରେଣୀର ଲୋକ ଶୋକାଭିଭୂତ ହେଲେ । 
ଜୀବନର ଅନ୍ତିମ କାଳ ପର୍ଯ୍ୟନ୍ତ ସେ କୌଣସି ପଦ ପଦବୀରେ ନଥିଲେ । 
କିନ୍ତୁ ସେ ଥଲେ ଜଣେ ସରଳ ଓ ନିର୍ମଳ ଭାବ ମୂ୍ଭିର ମଣିଷଟିଏ । ତାଙ୍କ 
ବିୟୋଗରେ ଓଡ଼ିଶା ଜଣେ ବିଶିଷ୍ଟ ଗାନ୍ଧିବାଦୀ ସ୍ଵାଧୀନତା ସଂଗ୍ରାମୀକୁ ହରାଇଲା । 
° 

ପ୍ରଫେସର ଘନଶ୍ୟାମ ଦାସ 


ପ୍ରଫେସର ଘନଶ୍ୟାମ ଦାସ ଉତ୍କଳୀୟ ଶିକ୍ଷା, ସାହିତ୍ଯ ଓ ସଂସ୍କୃତି ଲାଗି 
ଏକ ଉସ୍ଣର୍ଗୀକୃତ ଆତ୍ସା । ସେ ଜଣେ ବିଦ୍ଵାନ । ତାଙ୍କ ବିଦ୍ଯା ବାରିଧୂର କଳନା 
କରିହୁଏ ନାହିଁ । ଚିତ୍ତ ଅଧ୍ୟବସାୟ, କର୍ମପ୍ରବଣ ଓ 
ଉତ୍ସାହର ଜୀବନ୍ତ ପ୍ରତିମୂରି । ଏକ ଗରିବ ବ୍ରାହ୍ମଣ 
ପରିବାରରେ ଜନ୍ମଗ୍ରହଣ କରି ଅନନ୍ୟ ସାଧନା ଓ 
ନିଷ୍ଠା ବଳରେ ସଫଳତାର ଶୀର୍ଷତମ ସୋପାନରେ 
ପହଞ୍ଚ ପାରିଥିଲେ | ସମଗ୍ର ପଶ୍ଚିମ ଓଡ଼ିଶାରେ ସେ 
ପ୍ରଥମ ଉଚ୍ଚଶିକ୍ଷାପାଇଁ ବିଦେଶ ଯାତ୍ରା କରିଥଲେ । 
ଜୀବନରେ ସେ ବହୁ ଦୁଃଖକଷ୍ଟ ସହିଛନ୍ତି । କିନ୍ତୁ 
ସେହି ଦୁଃଖ କଷ୍ଟ ତାଙ୍କ କର୍ଭବ୍ୟ ପଥରୁ ବିଚ୍ୟୁତ ki. 
କରିପାରି ନାହିଁ । ଶୈଶବ ଓ ଛାତ୍ର ଜୀବନରେ ସେ ବହୁ ଅଭାବ ଅସୁବିଧାରେ 
କଟାଇ ମଧ୍ଯ ଯଶସ୍ବୀ ହୋଇପାରିଛନ୍ତି । ଆଜୀବନ ସେ ଥଲେ ଗବେଷକ । 
ଇତିହାସର ନବ ନବ ଦିଗ ଉନ୍ମୋଚନ କରିବାକୁ ସେ ସଦା ତପୂର ଥଲେ । 
ତାଙ୍କର ଜିଜ୍ଞାସାର ଅନ୍ତ ନଥୁଲା | ଜଣେ ଛାତ୍ରବସକ ଓ ଜ୍ଞାନୀ ଅଧ୍ୟାପକ ଭାବରେ 
ତାଙ୍କର ସୁନାମ ଥଲା | 

୧୯୦୨ ମସିହା ଏପ୍ରିଲ୍‌ ୪ ତାରିଖରେ ସମ୍ବଲପୁର ଜିଲ୍ଲାର ବରପାଲି 
ନିକଟରେ ଏକ କ୍ଷୁଦ୍ର ଗା କଟାପାଲିଠାରେ ଘନଶ୍ୟାମ ଜନ୍ମ ଗ୍ରହଣ କରିଥଲେ | 
ତାଙ୍କ ପିତା ସନ୍ତାନମାନଙ୍କୁ ଶିକ୍ଷା ଦେଇ ମଣିଷ କରିବାରେ ବେଶ୍‌ ସଚେତନଶୀଳ 
ଥଲେ | ପ୍ରାଥମିକ ଶିକ୍ଷା ସମାପ୍ତି ପରେ ଘନଶ୍ୟାମ ସମ୍ବଲପୁର ଜିଲ୍ଲା ଝ୍ୁଲରେ ନାମ 
ଲେଖାଇଲେ | ସେଠାରେ ସେ ୧୯ ୨୦ ମସିହାରେ ପ୍ରଥମ ଶ୍ରେଣୀରେ ମେଟ୍ରିକ୍‌ 
ପାଶ୍‌ କଲେ ଏବଂ ପନ୍ଦର ଟଙ୍କା ବୃତି ଲାଭ କଲେ | ହାଇସ୍କୁଲ ଶିକ୍ଷା ସମାପ୍ତି 
ପରେ ସେହି ପନ୍ଦର ଟଙ୍କା ବୃଭିକୁ ସମ୍ବଳ କରି ରେଭେନ୍‌ସା କଲେଜରେ ନାମ 
ଲେଖାଇଲେ | ଜଣେ ଶାନ୍ତ ଶିଷ୍ଟ ଓ ମେଧାବୀ ଛାତ୍ର ଭାବରେ କଲେଜର ଅଧ୍ୟାପକ 

ଓ ଛାତ୍ରଙ୍କ ଦୃଷ୍ଟି ଆକର୍ଷଣ କରିଥଲେ | ...ଘନଶ୍ୟାମଙ୍କଠାରେ ଜ୍ଞାନ ଆହରଣର 
ତୃଷ୍ଣା ଥଲା ପ୍ରବଳ । ପାଠ୍ୟପୁସ୍ତକ ବ୍ୟତୀତ ସେ ବିଭିନ୍ନ ପ୍ରକାର ପୁସ୍ତକ ଅଧ୍ୟୟନ 
କରୁଥିଲେ | ରେଭେନ୍‌ସା କଲେଜରେ ଅଧ୍ୟୟନ କରୁଥିବା ସମୟରେ ଘନଶ୍ୟାମ 
ବହୁ ଅଭାବ ଅନାଟନ ମଧ୍ଯରେ ଗତି କରୁଥିଲେ | କିନ୍ତୁ ସେ କାହାକୁ ହାତ ପତାଇ 
ନଥିଲେ | ସେ ଥଲେ ଭାରୀ ସ୍ବାଭିମାନୀ | 

୧୯ ୨୪ ଖ୍ରୀଷ୍ଟାଦ୍ଦରେ ସେ ବି.ଏ. ପରୀକ୍ଷାରେ ଉତ୍ତୀର୍ଣ୍ଣ ହେଲେ | 
ତା” ପରେ ସେ ଏମ୍‌.ଏ. ପଢ଼ିବାପାଇଁ ପାଟନା ଗଲେ | ପାଟନା ବିଶ୍ବବିଦ୍ୟାଳୟରେ 
ସେ ଇତିହାସ ନେଇ ଏମ୍‌.ଏ. ଅଧ୍ୟୟନ କରନ୍ତି । ତାଙ୍କର ମେଧାଶକ୍ତି ଯୋଗୁଁ ସେ 
ବିହାର-ଓଡ଼ିଶା ରାଜ୍ୟ ବୃତ୍ତି ଲାଭ କରିଥୁଲେ | ଦୁଃଖ କଷ୍ଟରେ ପାଟନାରେ ସେ 
ଅଧ୍ୟୟନ କରନ୍ତି । ସରକାରୀ ବୃତ୍ତି ହି ତାଙ୍କର ମୁଖ୍ୟ ଅବଲମ୍ବନ ଥଲା | ଗଭୀର 
ଆନ୍ତରିକତା, ଅଧ୍ୟବସାୟ ଓ ନିଷ୍ଠା ବଳରେ ସେ ପ୍ରଥମ ଶ୍ରେଣୀରେ ଏମ୍‌.ଏ. ପାଶ 
କଲେ | ତା'ପରେ ସେ ଉଚ୍ଚଶିକ୍ଷା ପାଇଁ ଲଣ୍ଡନ ଯିବାପାଇଁ ମନୋନୀତ ହୁଅନ୍ତି । 
ସ୍ବେଠାରେ ଅଧ୍ୟୟନ କରି ୧୯ ୨୨ ମସିହାରେ ସେ ପ୍ରତ୍ଯାବର୍ଭନ କଲେ ଏବଂ 
ରେଭେନ୍ସା କଲେଜର ଇତିହାସ ଅଧ୍ୟାପକ ଭାବରେ ନିଯୁକ୍ତି ପାଇଲେ |! ଏହା ହିଁ 
ତାଙ୍କର କର୍ମମୟ ଜୀବନର ପ୍ରଥମ ପାହାଚ । ତାଙ୍କର ଛାତ୍ର ଜୀବନ ଯେପରି 
ଉନ୍ମନଳମୟ ଥୁଲା ଠିକ୍‌ ସେହିପରି ତାଙ୍କର କର୍ମମୟ ଜୀବନ ମଧ୍ଯ ଗୁରୁତ୍ବପୂର୍ଣ୍ଣ ଓ 
ଗୌରବମୟ ଥଲା । ସେ ଥଲେ କଠୋର ନିୟମାନୁବର୍ଭୀ । ଛାତ୍ରମାନଙ୍କୁ ସ୍ବେହ 
ସହାନୁଭୂତିର ସହିତ ପାଠ ପଢ଼ାଉଥବାରୁ ସେ ଛାତ୍ର ସମାଜରେ ବିଶେଷଭାବେ 
ଆଦ୍ଧତ ହେଉଥିଲେ | ମେଧାବୀ ଛାତ୍ରମାନଙ୍କୁ ସେ ବିଶେଷ ସ୍ବେହ କରୁଥିଲେ ଏବଂ 
ସେମାନଙ୍କର ସୁବିଧା ଅସୁବିଧା ବୂଝୁଥିଲେ । ଏପରିକି ବହୁ ଦରିଦ୍ର ମେଧାବୀ ଓ 
ଅସହାୟ ଛାତ୍ରଙ୍କୁ ଆର୍ଥକ ସାହାଯ୍ୟ ଦେଇ ସେମାନଙ୍କର ଅଧ୍ଯୟୟନର ସୁବ୍ୟବସ୍ଥା କରି 
ଦେଉଥିଲେ | ଛାତ୍ରମାନେ ତାଙ୍କର ଏହିସବୁ ବିଶେଷ ଗୁଣ ଯୋଗୁଁ ଗଭୀର 
ଭାବରେ ଭକ୍ତି କରୁଥିଲେ ଏବଂ ସମ୍ମାନ ପ୍ରଦର୍ଶନ କରୁଥିଲେ | 

କରଇ୍ଁବ୍ୟ ସମ୍ପାଦନାରେ ସେ ଥଲେ ବିଶେଷ ସଜାଗ ! ଠିକ୍‌ ସମୟରେ କ୍ଲାସ 
ଯିବା, ମନଯୋଗ ସହକାରେ ପଢ଼ାଇବା ଆଦି ବିଷୟ ପ୍ରତି ସେ ସଚେତନ 
ରହୁଥିଲେ | ପଢ଼ାଇବାର ବେଳେ ସେ ଇତିହାସ ପାଠକୁ ନୀରସ ନ କରି ସରସ 
କରୁଥିଲେ | ଫଳରେ ତାଙ୍କର କ୍ଲାସ୍‌ଗୁଡ଼ିକ ଅଧକ ଆକର୍ଷଣୀୟ ହୋଇ ଉଠୁଥିଲା | 

୨୧୦ ପଶ୍ଚିମ ଓଡ଼ିଶାର ବରପୁତ୍ର 


ଛାତ୍ରମାନଙ୍କର ଶୃଙ୍ଖଳା ଆଚରଣ ପ୍ରତି ସେ ତୀକ୍ଷ ଦୃଷ୍ଟି ଦେଉଥୁଲେ । 
ତାଙ୍କର ଅନ୍ତର କୋମଳ ଥିଲା, କିନୁ ବାହାରେ କଠୋର ଥିଲେ । ଯେତେବେଳେ 
ରେଭେନ୍‌ସା କଲେଜ ସ୍ଵାତକ ଶ୍ରେଣୀ ଛାତ୍ରାବାସର ତତ୍ତ୍ଵାବଧାରକ ଥିଲେ, ପ୍ରତିଦିନ 
ପ୍ରାର୍ଥନା ସଭାରେ ଛାତ୍ରମାନଙ୍କର ଉପସ୍ଥାନକୁ ସେ କଢ଼ାକଡ଼ି ଭାବରେ ଯାଞ୍ଚ 
କରୁଥିଲେ | ଯେଉଁ ପିଲା ସେହି ସମୟରେ ଅନୁପସ୍ଥିତ ରହୁଥିଲା ତାକୁ ଦଣ୍ଡ 
ମିଳୁଥିଲା । ସେ ଅନୁଭବ କରୁଥିଲେ ଯେ ଆଧ୍ାତ୍ଧିକ ମହାନୁଭବତା ମାଧ୍ୟମରେ ହିଁ 
ଛାତ୍ର ସମାଜକୁ ସୁସଙ୍ଗଠିତ, ଶୃଙ୍ଖଳିତ ନିୟମାନୁବର୍ଭୀ କରିହେବ | ' ଶାତଦିନରେ 
ବଢ଼ିଭୋରରୁ ଡ୍ରିଲ କରିବାପାଇଁ ପିଲାମାନେ ଅଳସୁଆମି କରୁଥିଲେ; କିନ୍ତୁ 
ପ୍ରଫେସର ଦାଶ କାହାକୁ ଛାଡ଼ୁ ନଥିଲେ | ଯେ ନ ଆସିଲେ ତାକୁ କଠୋର ଦଣ୍ଡ 
ମିଳୁଥିଲା ! ସେ ଚାହୁଁଥିଲେ ଛାତ୍ରମାନେ କ୍ରିୟାଶୀଳ ଓ ଚଳଚଞ୍ଚଳ ହୁଅନ୍ତୁ | କାରଣ 
ଛାତ୍ର ସମାଜ ହେଉଛନ୍ତି ଦେଶର ଭବିଷ୍ୟତ । ଛାତ୍ର ସମାଜକୁ ଜାତୀୟ ସ୍ରୋତରେ 
ସାମିଲ କରି ରଖୁବାପାଇଁ ସେ ଚେଷ୍ଟିତ ଥଲେ | 

୧୯୪୨ ମସିହାରେ ପ୍ରସ୍ତାବିତ ହୀରାକୁଦ ବନ୍ଧ ବିରୁଦ୍ଧରେ 
ସମ୍ବଲପୁରଠାରେ ଏକ ଜନ ଅସନ୍ତୋଷ ସୃଷ୍ଟି ହୁଏ । କ୍ରମଶଃ ଏହା ଆନ୍ଦୋଳନର 
ରୂପ ନିଏ । ସମ୍ବଲପୁର କଲେଜର ଛାତ୍ରମାନେ ମଧ୍ଯ ଏହି ଆନ୍ଦୋଳନରେ ସାମିଲ୍‌ 
ହେଲେ | ଚାହୁଁ ଚାହୁଁ ଆନ୍ଦୋଳନ ଉଗ୍ର ରୂପ ଧାରଣ କଲା | ବହୁ ଲୋକ ଗିରଫ 
ହେଲେ | ପ୍ରତିଦିନ ସଭା ଓ ଶୋଭାଯାତ୍ରାମାନ ଅନୁଷ୍ଠିତ ହେଲା । ଆନ୍ଦୋଳନ 
ଅଣାୟତ୍ତ ହୋଇଉଠେ ! 

ଛାତ୍ର ସମାଜକୁ ଏହି ଆନ୍ଦୋଳନରୁ ଦୂରେଇ ରଖ୍ନବାପାଇଁ ତତ୍କାଳୀନ 
ମୁଖ୍ୟମନ୍ତ୍ରୀ ହରେକୃଷ୍ଣ ମହତାବ ପ୍ରଫେସର ଦାଶଙ୍କୁ ସମ୍ବଲପୁର କଲେଜରେ ଅଧ୍ଯକ୍ଷ 
ଭାବରେ ନିଯୁକ୍ତ କଲେ । ପ୍ରଫେସର ଦାଶଙ୍କ ପ୍ରଶାସନିକ ଦକ୍ଷତା ଥଲା ଅଧ୍ବକ | 
ସେ କଲେଜର ଅଧ୍ଯକ୍ଷ ଭାବେ ଯୋଗ ଦେବାର ଅଳ୍ଚନଦିନ ମଧ୍ୟରେ କଲେଜର 
ବାତାବରଣ ଶାନ୍ତ ହୋଇ ଉଠିଲା | ଏହି କଲେଜର ଅଧ୍ଯକ୍ଷ ଥବା ସମୟରେ ସେ 
ବହୁଗୁଡ଼ିଏ ଉନ୍ନୟନମୂଳକ କାର୍ଯ୍ୟ କରିଛନ୍ତି ! ତାଙ୍କରି ପ୍ରେରଣା ଓ ପ୍ରଚେଷ୍ଟାରେ 
ଏହି କଲେଜରେ ପ୍ରଥମେ ଗଙ୍ଗାଧର ମେହେରଙ୍କ ଜୟନ୍ତୀ ପାଳନ କରାଗଲା । 
;ସ ଅଧ୍ଯକ୍ଷ ଥବା ସମୟରେ ସମ୍ବଲପୁର କଲେଜକୁ କବି ଗଙ୍ଗାଧର ମେହେରଙ୍କ 
ମରେ ନାମିତ କରାଗଲା | ଏଥୁରେ ତାଙ୍କର ପ୍ରଚ୍ଥନ୍ନ ଭୂମିକା ରହିଥଲା | 

ପଶ୍ଚିମ ଓଡ଼ିଶାର ବରପୁତ୍ର ୨୧୧ 


କଲେଜରେ କିପରି ଶାନ୍ତି ଶୃଙ୍ଖଳା ରହିବ ସେଥପ୍ରତି ସେ ବିଶେଷ ଦୃଷ୍ଟି 
ଦେଉଥିଲେ | 

୧୯ ୪୯ ମସିହାରେ ତାଙ୍କୁ ବାଲେଶ୍ଵର କଲେଜକୁ ଅଧ୍ଯକ୍ଷ ଭାବରେ ବଦଳି 
ହେଲା | ବାଲେଶ୍ଵର କଲେଜ କିମିଟି ଶିକ୍ଷାନୁଷ୍ଠାନର ନାମ ଫକୀର ମୋହନ 
ରଖ୍ବାକୁ ପ୍ରସ୍ତାବ ପ୍ରେରଣ କଲେ | ଏହି ପ୍ରସ୍ତାବରେ ପ୍ରଫେସର ଦାଶଙ୍କ 
ଆନ୍ତରିକତା ଓ ସହଯୋଗ ପ୍ରଂଶସନୀୟ । ଉତ୍କଳର ଦୁଇ ମହାନ୍‌ ସାରସ୍ବତ ସାଧକ 
ଗଙ୍ଗାଧର ମେହେର ଓ ଫକୀର ମୋହନଙ୍କ ନାମରେ ଦୁଇ ଅନୁଷ୍ଠାନକୁ ନାମିତ 
କରିବାର ତାଙ୍କର ଅବଦାନ ଅବଶ୍ୟ ସ୍ମରଣୀୟ । 

୧୯ ୪୯ ଖ୍ରୀଷ୍ଟାହଦରେ ରାଜନୀତି ବିଜ୍ଞାନକୁ ଅର୍ଥନୀତି ଓ ଇତିହାସ ବିଷୟ 
ଠାରୁ ସ୍ଵତନ୍ତ୍ର ରଖାଯିବାପାଇଁ ଦାବି ହେଲା । ଫଳରେ ଉଜ୍କଳ ବିଶ୍ଵବିଦ୍ୟାଳୟର 
ତତ୍କାଳୀନ କୂଳପତି ଚିନ୍ତାମଣି ଆଚାର୍ଯ୍ୟ ଇତିହାସ ଓ ଅର୍ଥନୀତି ପାଠ୍ୟମଣ୍ଡଳର 
ଏକ ମିଳିତ ଅଧ୍ୟବେଶନ ଆହ୍ବାନ କଲେ | ଏହି ଅଧ୍ୟବେଶନରେ ନିଷ୍ପର୍ରି ନିଆଗଲା 
ଯେ, ଇତିହାସ ଓ ଅର୍ଥନୀତି ପାଠ୍ୟ ଖସଡ଼ାରୁ ରାଜନୀତି ବିଜ୍ଞାନ ବିଷୟକ 
ପତ୍ରଗୁଡ଼ିକ ସ୍ଵତନ୍ତ୍ର କରି ଦିଆଯିବ ଏବଂ ରାଜନୀତି ବିଜ୍ଞାନ ବିଷୟ ସକାଶେ ଏକ 
ସ୍ବତନ୍ତ୍ର ପାଠ୍ଯଖସଡ଼ା ପ୍ରସ୍ତୁତ କରିବା ଲାଗି । ଏଥପାଇଁ ଏକ ସମିତି ଗଠିତ 
ହେଲା { ପ୍ରଫେସର ଘନଶ୍ୟାମ ଦାଶ ହେଲେ ସମିତିର ଅଧ୍ଯକ୍ଷ | 

ରାଜ୍ୟ ସଂଗ୍ରାହଳୟର ସେ ଥଲେ ପ୍ରାଣ ପ୍ରତିଷ୍ଠାତା । ସେ ପ୍ରଥମେ ଏହି 
ରାଜ୍ୟ ସଂଗ୍ରାହଳୟ ଓ ପ୍ରତ୍ଵତତ୍ତ୍ଵ ବିଭାଗ ଏବଂ ଅଭିଲେଖାଗାର ପ୍ରଫେସର 
ଏ.ସି. ବାନାଇି ଙ୍କ ସହଯୋଗରେ ପ୍ରଥମେ ରେଭେନ୍ଟା କଲେଜରେ ଆରମ୍ଭ 
କରିଥୁଲେ | ସେ ନିଜେ ଓଡ଼ିଶାର ଗ୍ରାମେ ଗ୍ରାମେ ବୁଲି ବହୁ ପୁରାତନ ମୂ୍ଭି, ମୁଦ୍ରା 
ଓ ପୋଥ୍‌ ସଂଗ୍ରହ କରିଥିଲେ ଓ ଗବେଷକଙ୍କ ଦ୍ଵାରା କରାଇଥଲେ । ତାଙ୍କରି 
ଉଦ୍ୟମରେ ପ୍ରାଚୀ ଉପତ୍ଯକାରୁ ବହୁ ମୂଲ୍ଯବାନ ଉପାଦାନ ଲୋକ ଲୋଚନକୁ 
ଆସିଥିଲା | 

ଶିକ୍ଷା ଓ ସଂସ୍କୃତିର ବିକାଶ ଲାଗି ପ୍ରଫେସର ଦାଶ ସତତ ଯତ୍ସଶୀଳ 
ଥିଲେ । ବହୁ ବର୍ଷ ସେ ଉତ୍କଳ ବିଶ୍ଵବିଦ୍ୟାଳୟର ସିଶ୍ରିକେଟ୍‌ ସଭ୍ୟ ଥଲେ । 

ସେୈ ଠrissa Historical Research Journalରି ସଂପାଦନା ମଣ୍ଡଳୀରେ 
ବହୁଦିନ ଧରି ସଭ୍ୟ ଏବଂ କିଛିଦିନପାଇଁ ମୁଖ୍ୟ ସଂପାଦକ ଥଲେ | ଓଡ଼ିଶାରୁ ଏକ 


Digitized by PPRACHIN, SOA 


୨୧୨ ପଶ୍ଚିମ ଓଡ଼ିଶାର ବରପୁତ୍ର 


ପୁର୍ଣ୍ଣା]ଙ୍ ଇତିହାସ ରଚନା କରିବାପାଇଁ ଉତ୍କଳ ବିଶ୍ଵବିଦ୍ୟାଳୟ ଦ୍ଵାରୀ ଏକ କମିଟି 
ଗଠିତ ହୋଇଥଲା | ପ୍ରଫେସର ଦାଶ ଏହି କମିଟିର ଜଣେ ସକ୍ରିୟ ସଭ୍ୟ ଥଲେ | 
ଏତଦ୍‌ବ୍ୟତୀତ ସେ “ଓଡ଼ିଶାରେ ମୁକ୍ତି ଆନ୍ଦୋଳନର ଇତିହାସ” ପୁସ୍ତକର 
ସଂପାଦନାପାଇଁ ଗଠିତ ସଂପାଦନା ମଣ୍ଡଳୀର ଉପସଭାପତି ଥଲେ | 

ସେ କେବଳ ଗବେଷଣା କରି ନାହାନ୍ତି, ତାଙ୍କର ଉପଯୁକ୍ତ ଦାୟୀଦ ସ୍ଵରୂପ 
ବହୁ ଗବେଷକ ଗଢ଼ିଯାଇଛନ୍ତି | 

ପ୍ରାଚୀନ ଓଡ଼ିଶାର ଶିକ୍ଷା, ସଂସ୍କୃତି ଓ ସଭ୍ୟତା ଉପରେ ଆଲୋକପାତ କରି 
ସେ ଇଂରାଜୀ ଏବଂ ଓଡ଼ିଆରେ ବହୁ ପ୍ରବନ୍ଧ ରଚନା କରି ଯାଇଛନ୍ତି ! ‹ ପୁଷ୍ଠଗିରି- 
ବିଶ୍ଵବିଦ୍ୟାଳୟ” ପ୍ରବନ୍ଧରେ ସେ ଭାରତବର୍ଷର ଏକ ପ୍ରସିଦ୍ଧ ପ୍ରାଚୀନ ବିଶ୍ଵବିଦ୍ୟାଳୟ 
ସମ୍ପର୍କରେ ଗଭୀର ଅଧ୍ୟୟନ କରିଛନ୍ତି । ପୁଷ୍ଠଗିରି ବିଶ୍ଵବିଦ୍ୟାଳୟ ଯେ ନିଜେ 
ଶିକ୍ଷା ସଂସ୍କୃତି ଓ ଜ୍ଞାନର ଦୀପସ୍ତମ୍ଭ ସଦୃଶ ଥୁଲା ଏହି ପ୍ରବନ୍ଧରେ ସେ 
ଦର୍ଶାଇଛନ୍ତି | “ ଚତୁର ବିନୋଦର ସମାଲୋଚନା” ଏକ ଉଚ୍ଚକୋଟୀର 
ଗବେଷଣାମୂଳକ ପ୍ରବନ୍ଧ । ଏଥୁରେ କବି ବ୍ରଜନାଥ ବଡ଼ଜେନାଙ୍କ କବି ପ୍ରତିଭାର 
ମୂଲ୍ୟାଙ୍କନ ଅତି ମାର୍ମିକ ଓ ହୃଦୟଗ୍ରାହୀ ଭାବରେ ପ୍ରଦର୍ଶିତ । 

ପ୍ରଫେସର ଦାଶ ବହୁତ ଲେଖୁ ନାହାନ୍ତି । ଓଡ଼ିଆରେ ସେ ହାତ ଗଣତି 
ଦୂଇ, ତିନିଟି ପ୍ରବନ୍ଧ ରଚନା କରିଛନ୍ତି । ତାଙ୍କ ପ୍ରବନ୍ଧର ଭାଷା ସରଳ, ସାବଲୀଳ 
ଓ ସୁଖପାଠ୍ୟ | ତାଙ୍କ ଚିନ୍ତା କିପରି ସ୍ବଚ୍ଛ କେଡ଼େ ଉଚ୍ଭାବ ଓ କେତେ ସହଜ 
ଭାବରେ ସେ ପ୍ରକାଶ କରୁଥିଲେ ତାହା ନିମ୍ବ ଉଦ୍ଧତରୁ ଜଣାଯାଏ — 

“ ଚତୁର ବିନୋଦ” ଓଡ଼ିଆ ଗଦ୍ଯ ସାହିତ୍ୟ ଭଣ୍ଡାରରେ ଏକ ଅମୂଲ୍ଯ 
.ରତ୍ | ପ୍ରାଚୀନ ଓଡ଼ିଆ ସାହିତ୍ୟରେ କାବ୍ୟ ଓ କବିତାର ଯଥେଷ୍ଟ ସମ୍ବଳ ଭରି 
ରହିଛି । କିନ୍ତୁ ଗଦ୍ୟ ସାହିତ୍ଯ ଅତ୍ଯନ୍ତ ବିରଳ | ଓଡ଼ିଆ ସାହିତ୍ୟ କାହିକି, ପ୍ରାଚୀନ 
ହିନ୍ଦୀ ଏବଂ ବଙ୍ଗଳା ଇତ୍ଯାଦି ସାହିତ୍ୟରେ ମଧ୍ଯ ଗଦ୍ଯ ଅପେକ୍ଷା କାବ୍ୟ କବିତାର 
ପ୍ରାବଲ୍ୟର ଯଥେଷ୍ଟ ନିଦର୍ଶନ ମିଳେ । “ଚତୁର ବିନୋବ”କୁ ସର୍ବପ୍ରଥମେ 
ଶ୍ରୀ ସୂର୍ଯ୍ୟନାରାୟଣ ପଟ୍ଟନାୟକ ୧୯ ୨୨ ସାଲରେ କଟକ ପ୍ରିଣ୍ବିଂ କମ୍ପାନୀ 
ଯନ୍ତ୍ରାଳୟରେ ପ୍ରକାଶ କଲେ | କିନୁ ଦୁର୍ଭାଗ୍ୟବଶତଃ ସୂର୍ଯ୍ୟନାରାୟଣ ବାବୁ 
କେତେକ କାରଣରୁ ଚତୁର ବିନୋଦର ମୂଳଭାଷାକୁ କଟାଛଟା ବେସରବଟା କରି 

କିଂଭୂତ କିମାକାର ଭାବରେ ପ୍ରକାଶ କଲେ | ଓଡ଼ିଆ ଭାଷାର କ୍ରମ ବିକାଶ 
ଗବେଷଣା କରିବାରେ ଚତୁର ବିନୋବର ମୂଳଭାଷା ଜାଣିବା ନିତାନ୍ତ ଦରକାର | 
ଶ୍ରୀଯୁକ୍ତ ଚିନ୍ତାମଣି ଆଚାର୍ଯ୍ୟ ସୂର୍ଯ୍ୟନାରାୟଣ ବାବୁଙ୍କ ପଦାଙ୍କ ଅନୁସରଣ କଲେ; 
କିନ୍ଧୁ ସୁଖର ବିଷୟ ବନ୍ଧୁ ଶ୍ରୀ ସୁଧାକର ପଟ୍ଟନାୟକ “ ପ୍ରାଚୀ ସମିତି” ପକ୍ଷରୁ 
ସୁବିସ୍ତୃତ ମୁଖବନ୍ଧ ସହ କବିଙ୍କ ଭାଷାକୁ ବଜାୟ ରଖୁ ସାଧ୍ଯମତେ ଶୁଦ୍ଧ ଭାବରେ 
ଚତୁର ବିନୋଦର ଏକ ନୂତନ ସଂସ୍କରଣ ପ୍ରକାଶ କରି ଭାଷାତତ୍ତ୍ଵ ବିଦ୍ମାନଙ୍କ 
ଗବେଷଣାପାଇଁ ପଥ ପରିଷ୍କାର କରି ଦେଇଛନ୍ତି ।” 

କବି ଓ ଲେଖକଙ୍କର ରଚନାବଳୀ କିଭଳି ଅମର ଓ ଶାଶ୍ବତ ହୁଏ ସେ 
ସମ୍ପର୍କରେ ତାଙ୍କର ମତ ଏକାନ୍ତ ସତ୍ୟ ମନେହୁଏ — “ ସାହିତ୍ୟ ଜୀବନର ବାସ୍ତବ 
ବିତ୍ବନ ଲାଗି ଖଣ୍ଡିଏ ଉନ୍ମଳ ଦର୍ପଣ । ଯେଉଁ କବି ବା ସାହିତ୍ୟିକ ରଚନାବଳୀରେ 
ନିଜ ଜୀବନ, ନିଜର ସମସାମୟିକ ପରିସ୍ଥିତି ଓ ସମୂହ ଜୀବନର ମୁଳନ୍ତ ଆଲେଖ୍ୟ 
ଯେତେ ଅଧୁକ ପରିମାଣରେ ଦେଇପାରନ୍ତି ସେମାନଙ୍କର ସେହି ସେହି 
ରଚନାଗୁଡ଼ିକ ସେହିପରି ଜୀବନ୍ତ, ମର୍ମସ୍ର୍ଶୀ ହେବା ସ୍ବାଭାବିକ । ଅନ୍ଯ ପକ୍ଷରେ 
ଉଲ୍ଲିଖୃତ ଛତ୍ରଗୁଡ଼ିକର ଅଭାବ ପଡ଼ିଲେ କିମ୍ବା ଅନୁଭୂତିର ଦୁର୍ବଳତା ଦୃଷ୍ଟିରୁ 
ସେଗୁଡ଼ିକ ଦୁର୍ବଳ ଭାବରେ ଚିତ୍ରିତ ହେଲେ ସାହିତ୍ୟ ଦୋଷଦୁଷ୍ଟଠ ଓ ଦୁର୍ବଳ 
ହୋଇପଡ଼େ । 

ତାଙ୍କ “The Festival of a voyage to the island of Voe.” The 
Temple of Solapura, The Historical and literacy value of Samara 
Taranga, Bargarh coppe plate of Maharaja Narayana Singh of, 
Sambalpur, Exploration of Prach vallye, Is Orissa the birth place of 
Vedayasa and Chitrangada, The Sun god of Konark — Where is he ? 
A note of Prabodha-Chandrika.Trends of Export and Import of 
ଠr୮i$5a. ଆଦି ପ୍ରବନ୍ଧ ଓଡ଼ିଶା ଓ ଓଡ଼ିଶା ବାହାରେ ସମାଦୃତ ହୋଇଅଛି | 

ଓଡ଼ିଆ ସାହିତ୍ୟ, ଓଡ଼ିଆ ସଂସ୍କୃତି ଏବଂ ଓଡ଼ିଆ ଭାଷାର ସେ ଜଣେ ବଳିଷ୍ଠ 
ପ୍ରଷ୍ଠଣପୋଷକ ଥଲେ । ବିଭିନ୍ନ ସାହିତ୍ୟ ଓ ସଂସ୍କୃତି ଅନୁଷ୍ଠାନ ସହ ସେ ଜଡ଼ିତ 
ଥିଲେ | ପ୍ରଫେସର ଦାଶ ପାଶ୍ଚାତ୍ୟ ଶିକ୍ଷା ପାଇ ମଧ୍ଯ ପାଶ୍ଚାତ୍ୟ ଚାଲିଚଳଣୀର 
ଅନୁଗାମୀ ନଥିଲେ | ସେ ସରଳ ନିରାଡ଼ମ୍ବର ଜୀବନ ଯାପନ କରୁଥିଲେ | 

ସେ ଥଲେ ବହୁ ଜ୍ଞାନର ଅଧୁକାରୀ । ଏହି ନିରହଙ୍କାରୀ ବ୍ଯକ୍ତି ଜଣକ 
ସାରାଜୀବନ ଦେଶର ସଂସ୍କୃତିର ବିକାଶ କ୍ଷେତ୍ରରେ ସଂଗ୍ରାମ କରି ଆସିଥୁଲେ । 
ଜଣେ ଆଦର୍ଶ ଶିକ୍ଷାବିତ୍‌ ଭାବରେ ଶିକ୍ଷାକ୍ଷେତ୍ରରେ ତାଙ୍କୁ ଶ୍ରଦ୍ଧା ଓ ସମ୍ମାନ ଜ୍ଞାପନ 
କରାଯାଉଥିଲା | ଏହି ଗୁଣୀ, ଗୁଣଜ୍ଞ ଓ ଉଦ୍ୟମୀ ପୁରୁଷ ଥଲେ ନିନ୍ଦା ଓ ପ୍ରଶଂସାର 
ବହୁ ଉର୍ବ୍ବରେ । କର୍ମ ହିଁ ଥଲା ତାଙ୍କ ଜୀବନର ଏକମାତ୍ର ମାନଦଣ୍ଡ | ଲୋକରତ୍ନସ 
ଡକ୍ଟର କୁଞ୍ଜବିହାରୀ ଦାଶ ତାଙ୍କ ଚିନ୍ତା ଚରିତ୍ର ଓ ଆଦର୍ଶ ବ୍ଯକ୍ରିତ୍ଵ ସମ୍ପର୍କରେ 
ଆଲୋକପାତ କରିବାକୁ ଯାଇ ଲେଖୁଛନ୍ତି — 

“ ଏତି ହାସିକ ଘନଶ୍ୟାମ ବାବୁ, ସେତେବେଳେ ଫକୀର ମୋହନ 
କଲେଜର ଅଧ୍ଯକ୍ଷଃ ତାଙ୍କ ମନ ଦେଶାତ୍ସବୋଧ ଓ ଓଡ଼ିଆ ଅଭିମାନରେ ଉଷ୍ପ 
ଥିଲା | ଭଗ୍ନ ସ୍ଵାସ୍ଥ୍ୟ ଭଗ୍ଧମନ, ତଥାପି ସେ ଆମ ସହିତ ଚାନ୍ଦା ଆଦାୟ କରି 
ଯାଉଥୂଲେ ! ଅଧ୍ୟାପକ ଭାବରେ ଦିନେ ସେ କରଁବ୍ୟରେ ଅବହେଳା କରି 
ନଥୁଲେ । ଏକାନ୍ତ ସ୍ବାଧୀନ ଭାବାପନ୍ଟ ଚାକିରିରେ ଉନ୍ନତି ଲାଗି ଯେଉଁ କଳା 
ଆବଶ୍ୟକ, ତାହା ତାଙ୍କୁ ଜଣା ନଥୁଲା | ତାଙ୍କର ଆଶାନୁରୂପ ଉନ୍ନତି ହେଲା ନାହିଁ, 
ସେଇ କଥା ଭାବି ଭାବି ତାଙ୍କ ମନ ଭାଙ୍ଗିଲା, ଦହ ମଧ୍ଯ ଭାଙ୍ଗିଲା | 

— ମୋ କାହାଣୀ-ପୁ.୩୦୬ 
@) 

କବି ଖଗେଶ୍ବର ଶେଠ 


ଅଜସ୍ର ସ୍ତାବୀ ତାଙ୍କର ଲେଖନୀ, ଧାରାଶ୍ରାବଣ ପରି ତାଙ୍କର କଲମ ¬ 
କାବ୍ୟ ପରେ କାବ୍ୟ | ଅସଂଖ୍ୟ କାବ୍ୟ କବିତାର ସ୍ରଷ୍ଟା ସେ । ଶେଷ ନିଃ 
ଥିବା ପର୍ଯ୍ୟନ୍ତ ସକ୍ରିୟ ଥଲା ତାଙ୍କର ଲେଖନୀ । ¦ 
ସାରସ୍ଵତ ସେବା ଥୁଲା ତାଙ୍କ ପ୍ରିୟ ଓ ପରମ | ` 
ଅଥଚ ଏହି ସାହିତ୍ୟ ପ୍ରାଣ କବି ଖଗେଶ୍ବର ଶେଠ ` 
ଆଜି ବି ଅପରିଚିତ କହିଲେ ଚଳେ | 

ସେ ଯେଉଁ ପରିବେଶ ଓ ପରିସ୍ଥିତିରେ ରହି 
ସାହିତ୍ୟ ସାଧନା କରିଛନ୍ତି ଆମ ସମସ୍ତଙ୍କପାଇଁ ଏକ 
ଆଦର୍ଶ — ପ୍ରେରଣାର ଉତ୍ସ | ଖଗେଶ୍ବର ଶେଠ 
ଆଧୁନିକ କାଳରେ ଜନ୍ମ ହୋଇ ମଧ୍ଯ ଆଧୁନିକ 
ହୋଇପାରି ନଥ୍୍‌ଲେ । ଏହା ତାଙ୍କୁ ଦୋଷ ¬ 
ଦିଆଯାଇ ନ ପାରେ | ବୋଧହୁଏ ଏହା ବିଧୂର ନିର୍ଦ୍ଦେଶ । ତାଙ୍କର ଆନୁଷ୍ଠାନିକ 
ଶିକ୍ଷାଗତ ଯୋଗ୍ୟତା ଥଲା ଏକାନ୍ତ ଶୁନ୍‌ | ଗୁହାଳ ପଡ଼ାରେ ଯେଉଁ ସାମାନ୍ୟ ଅକ୍ଷର 
ପରିଚୟ ହୋଇଥଲା, ସେତିକି ମାତ୍ର ସମ୍ବଳ ଘେନି ସେ ଆଗେଇ ଆସିଥଲେ 
ସାରସ୍ଵତ ସୂଷ୍ଟିପାଇଁ | କବିଙ୍କ ଜୀବନ ପ୍ରସଙ୍ଗରେ ଗୋପୀନାଥ ମହାନ୍ତି କହିଛତ୍ି 
“ କବି ଶ୍ରୀ ଖଗେଶ୍ବର ଶେଠ ଜଣେ ପ୍ରତିଭାଶାଳୀ କବି ପ୍ରାଚୀନ ଓଡ଼ିଆ ସାହିତ୍ୟର 
ତାଙ୍କର କଣ୍ଠସ୍ଥ ଅଛି ଏଛଂ ତାଙ୍କ ନିଜ ରଚନା ବହୁତ । ବାଳ ପାଚିଲାଣି, 
ଜୀବନର ଧୁକ୍କା-ଗରଡ଼ର ସ୍ଵାସ୍ଥ୍ୟ ମଉଳି ପଡ଼ୁଛି, କିନୁ କବିତାର ନା ଶୁଣିଲେ 
ଅଦ୍ୟାପି ଆଖ୍ମରେ ବିଜୁଳି ଖେଳିଯାଏ । କଲମ ଅଟକି ନାହିଁ । ଯେଉଁ ପାରିପାର୍ଶ୍ତିକ 
ଅବସ୍ଥା ମଝିରେ ଏହାଙ୍କର କାବ୍ୟ କୂସୁମାବଳୀର ବିକାଶ ହୋଇଛି ଶୁଣିଲେ ସ୍ତବ୍ଧ 
ହୋଇ ରହିବାକୁ ପଡ଼େ | ଏ କବି ଜାତିରେ କୈବର୍ଭ; ସାମାଜିକ ସ୍ତରରେ ଚାଷୀ 
ମୂଳିଆ ଶ୍ରେଣୀର | ××× କବି ମୂଲ ଲାଗନ୍ତି, ହଳ କରନ୍ତି, ଜଙ୍ଗଲରୁ କାଠ 
କାଟିଆଣି ××× ଏବଂ ମୁଢ଼ି ଲିଆ ଭାଜନ୍ତି । ମହାତ୍ସାମାନଙ୍କର ଏପରି ବେଉସା 

୨୧୬ ପଶ୍ଚିମ ଓଡ଼ିଶାର ବରପୁତ୍ର 


ଇତିହାସରେ ବିରଳ ନୁହେଁ | କବି (Burs) ହଳ କରୁଥିଲେ, ପୃଥିବୀର ଶ୍ରେଷ୍ଠ 
ଞପନ୍ୟାସିକ (Knut Hansim) ଆଳୁ କ୍ଷେତରେ ଖତ ମଡ଼ାଇବା ମୁଲିଆ 
ଥିଲେ | ××× ସେହିପରି କବି ଖଗେଶ୍ଵର ଶେଠ | ବୀର-ସମ୍ବଳ ସମ୍ବଲପୁର 
ଜିଲ୍ଲାରେ, ଯେଉଁଠି ଗଙ୍ଗାଧର ବିହାର କରିଗଲେ, ତାଙ୍କର କୀଚକ-ଭୂଇଁ ବିଜେପୁର 
ଥାନା ଇଲାକାରେ ବୁରୋମାଳ ଗ୍ରାମରେ ପୁଣ୍ଯଶ୍ମୋେକ କବି ଖଗେଶ୍ବର ଶେଠଙ୍କର 
କବି କୂଟୀର । 

. ଆଜି ଯେଉଁ ଯୁଗରେ କୁକୁଡ଼ା ଡିମ୍ବ ମାଛ, ବିଳାତି ଆଳୁ ପାଇଁ ଜାତୀୟ 
ଯୋଜନା ଅଛି କିନ୍ତୁ ସାହିତ୍ୟପାଇଁ ନାହିଁ, ସେତେବେଳେ କବି ପୋଥୁୂର କି 
ମର୍ଯ୍ୟାଦା ? ଇଶ୍ଵରଙ୍କର ଦୂତ ସାହିତ୍ଯିକ କଳାଶକ୍ତିର କାଳିସୀ ହୋଇ କେବଳ 
ଶୁଶାନର ଅଙ୍ଗାର ପାଉଁଶରେ ଭାଗୀ । ଲୋକେ କହିବେ, ଗଙ୍ଗାଧର ଏ ଉଷର 
ଭୂଇଁରେ ବିକଳେ ଜନ୍ତୁ ହୋଇଥଲେ ସିନା ସମ୍ବଲପୁରରେ ଆଉ କବି ନାହାନ୍ତି । 
ଆମର ଅଭିଯୋଗ — ସମ୍ବଲପୁର ଜିଲ୍ଲାରେ ଅଦ୍ଯାପି ଗଙ୍ଗାଧରଙ୍କ ଆତ୍ସା ରୂପ 
ପରିଗ୍ରହ କରିଛନ୍ତି, କିନଧୁ ପୁଞ୍ଜବାଦୀ, ବସ୍ତୁବାଦୀ ଯୁଗ ତାଙ୍କୁ ଦେଖ ବି ପରିଚୟ 
ସ୍ଵୀକାର କରୁନାହିଁ । 

ବାସ୍ତବିକ ତାଙ୍କର ଜୀବନ ଥୁଲା ଅତ୍ୟନ୍ତ କରୁଣ ଓ ଦୂସ୍ଥ । ଏହି ଲେଖକ 
ପାଖରେ ଅନେକଥର ତାଙ୍କ ଦୁଃଖଦ କୈଶୋରର ସୃତିଗୁଡ଼ିକ ମନେ ପକାଇ 
ଅଶ୍ରସଜଳ ହୋଇଯାନ୍ତି । ଜୀବନ ଯନ୍ତ୍ରଣାରେ ସେ ଅହରହ ସନ୍ତୁଳିତ ହେଉଥୁଲେ 
ମଧ୍ଯ ଲେଖୁଯାଇଛନ୍ତି କାବ୍ୟ ପରେ କାବ୍ୟ ¬ କେହି କେହି ଆଦର କରୁ ବା 
ନକରୁ | କିଏ ତାଙ୍କୁ ଅର୍ଘ୍ୟ ଦେଲା କି ନାହିଁ, ତାଙ୍କର ପ୍ରତିଭା ଅଛି କି ନାହିଁ; ସେ 
ଭାବି ବସି ନାହାନ୍ତି 

ପ୍ରତିଦିନ କବିଙ୍କୁ ଭୋର ସମୟରୁ ଉଠି ମୁଢ଼ି ଭାଜିବାପାଇଁ ଧାନ କୁଟିବାକୁ 
ପଡ଼ୁଥିଲା । ପରେ ତାଙ୍କ ସ୍ତ୍ରୀଙ୍କୁ ମୁଢ଼ି ଭାଜିବା ଏବଂ ଧୀନ ସଂଗ୍ରହ କାମରେ 
ସହଯୋଗ କରୁଥିଲେ | ଏହି ଜଞ୍ଜାଳ ମଧ୍ଯରେ ରହି ସୁଦ୍ଧା କବି ଅବସର ବାହାର 
କରି ବାଗ୍ଦେବୀଙ୍କ ସେବାରେ ମନୋନିବେଶ କରୁଥିଲେ | I 

କବି ଖଗେଶ୍ବର ଶେଠଙ୍କ ଜନ୍ନସ୍ଥାନ ବରଗଡ଼ ନିକଟବର୍ଭୀ ସରସରା ଗ୍ରାମ । 
ତାଙ୍କ ଜନ୍ମ ୧୯୦୬ ମସିହା ଅପ୍ରେଲ ୨୬ ତାରିଖ (ଅକ୍ଷୟ ତୃତୀୟା)ରେ | 
ପିତାଙ୍କ ନାମ ହୁଷିକେଶ ଶେଠ, ମାତାଙ୍କ ନାମ ଯାଜ୍ଞସେନୀ | ତାଙ୍କ ପିତା ଥିଲେ 

ପଶ୍ଚିମ ଓଡ଼ିଶାର ବରପୁତ୍ର ୨୧୭ 


ଜଣେ ସାଧାରଣ ଲେଖକ । ପ୍ରାଚୀନ ସାହିତ୍ଯ ଏବଂ ପୁରାଣ ଶାସ୍ତ୍ରେ ବେଶ୍‌ 
ପ୍ରବେଶ ଥୁଲା । ପିତାଙ୍କର ଏହି ପ୍ରାଚୀନ ସାହିତ୍ଯ ଚର୍ଚ୍ଚା କବିଙ୍କ ଜୀବନରେ 
ଯଥେଷ୍ଟ ପ୍ରଭାବ ପକାଇଥିଲା | 

ତାଙ୍କ ପିତାଙ୍କ ସାତୋଟି ସନ୍ତାନ । ଚାରୋଟି ପୁଅ ଓ ତିନୋଟି କନ୍ଯା । 
ସର୍ବ କନିଷ୍ଠ ହେଉଛନ୍ତି କବି । କବି ଜନ୍ମରୁ ପୀଡ଼ିତ ଥଲେ । ତାଙ୍କ ମାଆଙ୍କର 
କ୍ଷୀର ନ ହେବାରୁ ସେ ଗୋଟିଏ ହରିଜନ ସ୍ତୀର କ୍ଷୀର ପାନ କରି ବଞ୍ଚଥଲେ । 
ବାଲ୍ୟ କାଳରେ କବି ନିତାନ୍ତ ଦୁର୍ବଳ ଥଲେ | କ୍ଷୀଣ ଶରୀର ଯୋଗୁଁ ତାଙ୍କୁ ଗଁ 
ଲୋକେ କଙ୍ଗାଲୁ ବୋଲି ଡାକୂଥଲେ । ଏହି କରୁଣ ଜୀବନ ତାଙ୍କର “ ସୁରାଙ୍ଗୀ” 
କାବ୍ୟରେ ବର୍ଣ୍ଣନା କରିବାକୁ କବି ଭୁଲି ନାହାନ୍ତି । 

ଆଗ କାଳରେ ସ୍କୁଲ ଶିକ୍ଷକମାନେ ଛାତ୍ରମାନଙ୍କୁ କଠୋର ଭାବରେ ପ୍ରହାର 
କରୁଥିଲେ | ତା'ରି ଭୟରେ ସେ ମୂଳରୁ ସ୍କୁଲ ଗଲେ ନାହିଁ । ତେଣୁ ଚାଟଶାଳୀ 
ପାଠରେ ଯେଉଁ ସାମାନ୍ୟ' ଅକ୍ଷର ପରିଚୟ ହୋଇଥଲା, ସେତିକି ମାତ୍ର ଶିକ୍ଷା । 
ଏହା ଅବଶ୍ଯ ତାଙ୍କର ପିତାଙ୍କ ଅବହେଳା ଯୋଗୁଁ । ସାତୋଟି ସନ୍ତାନର ଜନକ 
ତାଙ୍କ ପିତା ଦାନା କନାରେ ଅହରହ ବ୍ଯସ୍ତ ରହୁଥବାରୁ ପୁତ୍ର କନ୍ଯାମାନଙ୍କୁ 
ଉପଯୁକ୍ତ ଶିକ୍ଷା ଦେବାକୁ ଧ୍ଯାନ ଦେଇପାରୁ ନଥଲେ । 

ଏତେ ବଡ଼ ପରିବାର ଭରଣ ପୋଷଣ ସକାଶେ ତାଙ୍କ ପିତା ସବୁବେଳେ 
ଚିନ୍ତିତ ରହୁଥିଲେ | ଆର୍ଥକ ସ୍ଥିତି ମଜବୁତ କରିବାପାଇଁ ତାଙ୍କ ପିତା ସରସରା ଗ୍ରାମ 
ତ୍ୟାଗ କରିବାକୁ ବାଧ୍ଯ ହେଲେ | ମଧ୍ୟପ୍ରଦେଶ ଅନ୍ତର୍ଗତ ରାୟପୁର ଜିଲ୍ଲାର 
ସୁଙ୍ଗିପାଲି ଗ୍ରାମରେ ସପରିବାର ଵାସ କଲେ ! ସେଠାରେ ସାମାନ୍ୟ ପରିମାଣର 
ଜମି କ୍ରୟ କଲେ ! ନିଜର କୌଳିକ ବ୍ୟବସାୟରୁ ମଧ୍ଯ କିଛି ରୋଜଗାର କଲେ ! 
କିନ୍ତୁ ଭାଗ୍ଯର ବିଡ଼ମ୍ବନା, ଏହାର କିଛିଦିନ ପରେ ମାତାଙ୍କ ମୂତ୍ୟୁ ହେଲା | ମାତାଙ୍କ 
ମୃତ୍ୟୁର ଛଅମାସ ପରେ ତାଙ୍କ ପିତାଙ୍କ ମୃତ୍ୟ ହେଲା । ସେତେବେଳେ କବିଙ୍କୁ 
ମାତ୍ର ୧୩/୧୪ ବର୍ଷ । 

ପିତାମାତାଙ୍କ ବିୟୋଗ ପରେ କବି ତାଙ୍କ ବଡ଼ଭାଇଙ୍କ ଆଶ୍ରୟରେ 
ରହିଲେ | କିନୁ ତାଙ୍କ ଭାଉଜଙ୍କ କଠୋର ବ୍ଯବହାରରେ ସେ ଅତିଷ୍ 
ହୋଇପଡ଼ୁଥିଲେ ।! କେବେ କେବେ ଭାଉଁଜଙ୍କ ଦୁର୍ବ୍ୟବହାର ତାଙ୍କୁ ଏତେ 
ବାଧୁଥିଲା ଯେ, ସେ ପିତା ମାତାଙ୍କର ଶ୍ମଶାନ ସ୍ଥାନକୁ ଯାଇ କରୁଣ ' ଭାବରେ 

କ୍ରନ୍ଦନ କରୁଥିଲେ | ବଡ଼ ଭାଇ, ଭାଉଜଙ୍କ ସ୍ବେହ ଶୂନ୍ୟ ବ୍ୟବହାରରେ ମ୍ରିୟମାଣ 
ହୋଇ ପଡ଼ୁଥିଲେ ସେ | ଦିନେ ଦିନେ ନ ଖାଇ ରହିଯାଉଥଲେ । ଚକ୍ଷୁ ଅଶ୍ରସିକ୍ତ 
ରହୁଥିଲା ସବୁବେଳେ | ନୀରବରେ ପିତାମାତାଙ୍କୁ ଡାକୁଥିଲେ | 

କବିଙ୍କ ଦୁଃଖ ଦୁର୍ବଶା ଶୁଣି ତାଙ୍କ ନିଜ ମାଉସୀ ତାଙ୍କ ନିଜ ଘର 
ପାଣିମୋରା ଆଣିଲେ | ଏହି ଗ୍ରାମଟି ସୋହେଲା ନିକଟରେ ଅବସ୍ଥିତ । ସେଠାରେ 
କବି ମଉସା ମାଉସୀଙ୍କ ସ୍ପେହ ସହାନୁଭୂତି ପାଇ ସୁଖରେ ରହିଲେ । ବିଭିନ୍ନ କାମ 
ଧନ୍ଦାରେ ମଧ୍ଯ ସେ ମଉସା ମାଉସୀଙ୍କୁ ସାହାଯ୍ୟ କରୁଥିଲେ ! ଏହି ଗ୍ରାମରେ ତାଙ୍କ 
ନିଜ ମାମୁଁ ଘର ଥୁଲା | କିନୁ ମାମୁଁ ଘରେ ତାଙ୍କୁ କେହି ପଚାରୁ ନଥିଲେ । 

ମାଉସୀଙ୍କ ପୁଅ ଝିଅ ନ ଥିବାରୁ ପରେ କବିଙ୍କୁ ପୋଷ୍ୟ ପୁତ୍ର ଭାବରେ 
ଗ୍ରହଣ କରିଥୁଲେ । ତାଙ୍କ ମାଉସୀ ସୂର୍ଯ୍ୟମୁଖୀ ଅଲେଇ ବଲେଇ ଲୋକଟିଏ । 
ଦୁଃଖରେ ଦୁଃଖ ବୁଝନ୍ତି, ତିଳାର୍ଵ କୂଟ - କପଟ ନାହିଁ, ଶାନ୍ତ ନିରୀହ, ଗାଟାସାରା 
ତାଙ୍କୁ ସୁଖ ପାନ୍ତି, ବିଶ୍ଵାସ କରନ୍ତି । 

ବୟସ ହେବାକ୍ଷଣି କବିଙ୍କୁ ବିବାହ କରି ଦେଲେ ତାଙ୍କର ମଉସା, 
ମାଉସୀ । ଜୀବନ ଜଞ୍ଜାଳ ବଢ଼ିଗଲା ତାଙ୍କର ! ତଥାପି ଏ ସବୁ ଲାଞ୍ଚନା, ତାଡ଼ନା, 
ଦୈନ୍ୟରେ ମଧ୍ଯ ତାଙ୍କର ଅଧ୍ୟୟନ ପ୍ରବୃତ୍ତି ଥଲା ଅତ୍ୟଧୂବକ । ଏହି ଅଧ୍ୟୟନ ପ୍ରବୃଭି 
ହିଁ ତାଙ୍କୁ ପରବର୍ଭୀ ଜୀବନରେ କବି ହେବାପାଇଁ ପ୍ରେରଣା ଯୋଗାଇଥୁଲା | 

କ୍ରମେ ତାଙ୍କ ପରିବାର ବଢ଼ିବାକୁ ଲାଗିଲା । ଆର୍ଥକ ଆୟ ସେତେ 
ନଥିଲା | କରିବେ କ”ଣ ? ଅଧକ ଆର୍ଥିକ ସ୍ଵଚ୍ଛଳତା ସକାଶେ ଶ୍ଵଶୁରଘର ଗୀ 
( ତାଳପଦର)କୁ ଗଲେ | ସେଠାରେ ୧୪/୧୫ ବର୍ଷ ରହିବା ପରେ ପୁଣି 
ଚାଲିଗଲେ ତାଳପଦର ନିକଟବର୍ଭୀ ବୁରୋମାଲ ଗ୍ରାମକୁ । ସେଠାରେ ସ୍ଥାୟୀ 
ଭାବରେ ଏକ .ଘର କରି ରହିଲେ | ଏହି ଗ୍ରାମରେ କବି ଅବସ୍ଥାନ କାଳରେ 
ଲେଖକ ବରାବର ତାଙ୍କ ଘରକୁ ଯାଇ ବହୁ ପ୍ରକାର ବହି ଏବଂ ପତ୍ର ପତ୍ରିକା ଆଣି 
ପଢ଼ିଛି । ଗଦା ଗଦା ବହି ଏବଂ ପୁରୁଣା ପତ୍ର ପତ୍ରିକା ଥଲା । କବି ସେ ସବୁ 
ଯତ୍ଵରେ ସାଇତି ରଖୁଥିଲେ ! ମୋର ସାହିତ୍ୟ ପ୍ରତି ଅନୁରାଗ ଦେଖୁ ସେ ଖୁସି 
ହୋଇ ଯେଉଁ ବହି ମାଗିଲେ ଦେଉଥିଲେ । ବହି ଦେବାରେ ମୋ ପ୍ରତି କୁଣ୍ଡା 
ନଥିଲା ତାଙ୍କରି ! ଉତ୍କଳରେ ପ୍ରକାଶିତ ଅଧ୍ବକାଂଶ ସାହିତ୍ୟ ପତ୍ରିକା ସେ ସାଇତି 
ରଖୁଥଲେ, ତାଙ୍କ ନିକଟକୁ ପ୍ରେରିତ ପତ୍ର ମଧ୍ଯ ସୁରକ୍ଷିତ ରଖୁଥିଲେ | ତାଙ୍କର 

ବିପୁଳ ପାଠାଗାର ଦେଖ ଯେ କେହି ବି ବିସ୍ବୟ ପ୍ରକାଶ କରୁଥିଲେ ¬ ସାମାନ୍ୟ 
ଜଣେ ଗୁହାଳ ପଡ଼ା ବ୍ୟକ୍ତିର ଜିଜ୍ଞାସୁ ମନୋବୃତ୍ତି ଦେଖୁ । 
କବିଙ୍କୁ ଯେତେବେଳେ ଦଶବର୍ଷ ହୋଇଥଲା ସେ ଗାଁର ଯାତ୍ରା ଦଳରେ 
ଯୋଗ ଦେଇଥିଲେ | ସେହି ଦିନଠାରୁ ତାଙ୍କ କବିତା ଲେଖୁବା ଅଭ୍ଯାସ ଆରମ୍ଭ 
ହୋଇଥଲା । କବିଙ୍କୁ ଯାତ୍ରା ଦଳର ଡଗର ଗୀତ ଗାଇବା ଓ ଅଭିନୟ ଦେଖାଇବା 
ପାଇଁ ନିର୍ଦେଶ ଦିଆଯାଇଥିଲା |! ସେ ନିମ୍ବ ଗୀତଟି ରଚନା କରି ସ୍ଵର ସହିତ 
ଗାଇଥିଲେ | ¬ 
ମୋତେ ଡଗରା ବୋଲି କେ ଡାକରେ 
ମୋତେ ଡଗରା ... 
ଘରେ ନାହିଁ କେହି ଏକା ଅଛି ମୁହିଁ 
ଡାକ ଶୁଣି ମୋ ଛାତି ଚମକେ ରେ 
ମୋତେ .... 
କବିଙ୍କର ଏ ଗୀତଟି ଶୁଣି ଦର୍ଶକ ତଥ: ଯାତ୍ରା ଦଳର ଲୋକଙ୍କୁ ମଧ୍ଯ ବିସ୍ମିତ 
ଓ ମୁଗ୍ଧ କରିଥଲା | ଏ ଗୀତଟି ଶୁଣି କବିଙ୍କର ପିତା କବିଙ୍କୁ ଯଥେଷ୍ଟ ଉତ୍ସାହ 
ଦେଇଥିଲେ ଏବଂ କହିଥିଲେ ମୋ ପୁଅ ଦିନେ କବି ହେବ | ବାପାଙ୍କ କଥା ସତ 
ହେଲା | କବି ଭାବରେ ଆଦର ପାଇଲେ | ପ୍ରଶଂସା ପାଇଲେ | 
ପାଣିମୋରା ଗ୍ରାମରେ ଅବସ୍ଥାନ କାଳରେ କବି କେତୋଟି ଛୋଟ ଛୋଟ 
ଗୀତିନାଟ୍ୟ ରଚନା କରିଥିଲେ ଏବଂ ସେଗୁଡ଼ିକ ଅଭିନୟ କରାଇ ବେଶ୍‌ ପ୍ରଶଂସା 
ପାଇଥିଲେ ! “ ବ୍ରଜବର୍ଜନ”, “ ଶକ୍ରଜିତ ସଂହାର” ଆଦି ଗୀତିନାଟ୍ୟ ସେ 
ଅଞ୍ଚଳରେ ଚହଳ ପକାଇ ଦେଇଥିଲା । ବହୁ ଜାଗାରେ ଏହା ସେ ସମୟରେ 
ଅଭିନୀତ ହୋଇଥିଲା | 
କବି “ଉପହାର” ନାମକ ଏକ ହାତଲେଖା ମାସିକ ପତ୍ରିକା 
ପାଣିମୋରାରେ ପ୍ରକାଶ କରୁଥିଲଲ । ଏଥୁରେ କବିତା, ଗଛ ଆଦି ରଚନାମାନ 
ସ୍ଥାନ ପାଉଥିଲା । କହିବାକୁ ଗଲେ ଏହି ଗ୍ରାମରେ ତାଙ୍କର କବି ଜୀବନର ଆରମ୍ଭ 
ହୋଇଥଲା । 
“ ସୁରଙ୍ଗୀ” ଖଗେଶ୍ଵରଙ୍କର ପ୍ରଥମ କାବ୍ୟ | ତା'ପରେ ସେ ସଜନୀ; କନ୍ୟା 
ସମର୍ପଣ, ବଧୂଗ୍ରହଣ, ସୁକ୍ତିମାଳ, ହଳିଆଭାଇ ପ୍ରଭୁଭକ୍ତି, ବିଷାଦ ନିଶା, ନାରୀ 

ଗୁହାରୀ, କୃଷ୍ଣ-କିଶୋରୀ, କୃତ୍ରିମ ସାଧନ, ଚଷା-ମୂଲକିହସା, ଧନ୍ଯ କଳିକାଳ, 
ସମାଜ, ଫଏଛାଁ ସତୀ, ଅଶୁ ତର୍ପଣ, କୁସୁମ ସୁନ୍ଦରୀ, ମାତା-ମହନ୍ତ, ଠକ ଠାକୁର, 
ମହାପ୍ରଭୁ, ପ୍ରଣୟ ନିର୍ଝର, ଗବିବ, ଅନ୍ତିମ ଚିନ୍ତା, ନୃସିଂହନାଥ, ଆମେ ଗରିବ 
କାହିଁକି, ଚଇତ ଅମାସ୍ୟା, ଆଦି ବହୁ କାବ୍ୟ କବିତା ରଚନା କରିଛନ୍ତି | ତାଙ୍କର 
ପ୍ରଥମ ଭାଗ ଗ୍ରନ୍ଛାବଳୀ ପ୍ରକାଶ ପାଇଛି ! ଏହାର ପ୍ରଥମ ସଂସ୍କରଣ “ଓଡ଼ିଶା 
ସାହିତ୍ୟ ଏକାଡେମୀ” ପ୍ରକାଶ କରିଥଲା | ପରେ କବି ନିଜେ ଏହାର ପରିବର୍ଭିତ 
ଓ ପରିବର୍ଦ୍ଧିତ ଦ୍ଵିତୀୟ ସଂସ୍କରଣ ପ୍ରକାଶ କରିଛନ୍ତି | ଏହା ଏକ ବିରାଟ 
ଗ୍ରନ୍ଧାବଳୀ ! ଏଥରେ ସର୍ବମୋଟ ୨ ୫ଟି କାବ୍ୟ ସ୍ଥାନ ପାଇଛି । ଆହୁରି ଅନେକ 
ପ୍ରକାଶିତ ଅପ୍ରକାଶିତ କାବ୍ୟ କବିତା ଅଛି | ବୋଧହୁଏ ଆହୁରି ଦୁଇଭାଗ ହେବ । 
ତାଙ୍କର ବିପୁଳ ସାରସ୍ବତ ଜଗତ ସମ୍ପର୍କରେ ଅଧ୍ୟାପକ ଗୌରୀ କୂମାର ବ୍ରହ୍ମା କହନ୍ତି 
¬ “ସୁଦୂର ମଫସଲରେ ଏହିଭଳି ଜଣେ ପ୍ରତିଭାଶାଳୀ କବି ଲୋକଲୋଚନ 
ଅଗୋଚରରେ ପଡଢ଼ିରହିଥିବା ଯେତିକି ଆଶ୍ଚର୍ଯ୍ୟର ବିଷୟ ନୁହେଁ, ତତୋଧୂକ 
ଭାବରେ କ୍ଷୋଭର ବିଷୟ । ଖଗେଶ୍ଵରଙ୍କ ସମଗ୍ର ଗ୍ରନ୍ଧାବଳୀ ପ୍ରକାଶ ପାଇଲେ ସେ 
ବୋଧହୁଏ ସାହିତ୍ୟ ସୃଷ୍ଟିର ପରିମାଣରେ ଚିନ୍ତାମଣିଙ୍କୁ ମଧ୍ଯ ବଳିଯିବେ ।” 

କବିଙ୍କ କାବ୍ୟ କବିତାଗୁଡ଼ିକରେ ମଧ୍ଯଯୁଗୀୟ ସାହିତ୍ଯ ବିନ୍ୟାସ ଓ 
ସଙ୍ଗୀତମୟ ଶୈଳୀ ଦେଖୁବାକୁ ମିଳେ । ଶୈଳୀ ପ୍ରାଚୀନ ଜଣାଗଲେ ହେଁ ବିଷୟ 
ବସ୍ତୁ ଅତୀତର ନୁହେଁ ¬ ସାଂପ୍ରତିକ । 

ଜୀବନ ଜଞ୍ଜାଳ ମଧ୍ଯରେ କବି ବିଦେଶୀ ଶାସନ ବିରୁଦ୍ଧରେ ପ୍ରତ୍ୟକ୍ଷ 
ଭାବରେ ସଂଗ୍ରାମରେ ଭାଗ ନେଇ ପାରି ନଥିଲେ ସୁଦ୍ଧା ନିଜ ବଳିଷ୍ଠ ଲେଖନୀରେ 
ଏହାର ତୀବ୍ର ସମାଲୋଚନା କରିଛନ୍ତି ଏବଂ ଜନ ଜାଗରଣପାଇଁ ନିୟତ ପ୍ରୟାସ 
କରିଛନ୍ତି । ଏ କବିତାଟି ସେ ସମୟରେ ପଶ୍ଚିମ ଓଡ଼ିଶାରେ ବେଶ୍‌ ଆଲୋଡ଼ନ 
ସୃଷ୍ଟି କରିଥଲା 

“ ଯେ ଦିନୁ ଭାରତେ ଚଳିଲା ବେପାରୀ ରାଜନୀତି କାରଖାନା; 

ପରାଧୀନତାହିଁ ମୂଳ ହେତୁ ହେଲା ମାରିବାକୁ ଆମ ଦାନା । 

ଲୁଣ କାଠ ଆଜି ଆମରି ଜିନିଷେ ଆମକୁ ଲାଗିଲା କର, 

ବିଦେଶୀ ଚାଲାକି ଆମରି ଟଙ୍କାରେ ଆମକୁ କଲା ଚାକର । 

ଛିଡ଼ିଲା ଶୁଖ୍ଖଳା ଭାଙ୍ଗିଗଲା କ୍ରମେ ଜାତୀୟ ଏକତା ବଳ; 

ଘରେ ଘରେ ଆମ . ବଣ୍ଟା ହେଲା ଭାଇ ବିବାଦର ବିଷ ଫଳ | 

ବିଦେଶୀ ଫାନ୍ଦରେ ଲଟକି ପଡ଼ିଲୁ ଅଟକିଗଲା ଜୀବିକା; 

ତହିଁ ପରେ ବାବୁଂ ବେକାମି ଖରଚେ ମନ ପ୍ରାଣ ଦେଲୁ ବିକା । 

Po x Po‘ 

କାହିଁ ସେ ପୂରୁବ ଭାରତ ଗୌରବ କାହିଁ ସେହି ଧନଧାନ୍ୟ; 

କାହିଁ ସେ ସ୍ବାଧୀନ ପ୍ରାଣ ପୂଥ୍ଠୀରାଜ .ମହାରାଜ ମହାମାନ୍ୟ । 

“ ବାଣିଜ୍ୟ ବସତେ ଲକ୍ଷ୍ମୀଃ” ଏ ଭାରତୀ ଭାରତରେ କାହିଁ ଆଜି ? 

ଭାରତ ଲକ୍ଷ୍ମୀକି ବୁଡ଼ାଇ ନେଉଛି ଯେଣୁ ବେପାରୀ ଇଂରେଜ ।” 

“ ଚଉତିଶା ଚନ୍ଦ୍ରକଳା” କବିଙ୍କର ଏକ ବିଶିଷ୍ଟ କୃତି | ଏଥୁରେ 
ଖୋଳଗୋଟି କବିତା ସ୍କାନ ପାଇଛି । ଏହା ପ୍ରାଚୀନ ଶୈଳୀରେ ରଚିତ 
ହୋଇଥଲେ ବି ସମସାମୟିକ ସାମାଜିକ ଜୀବନର ବୈଚିତ୍ର୍ଯମୟ ଅନୁଭୁତି ଓ 
ଅଭିଜ୍ଞତା, ମନୋଜ୍ଞ ଭାବରେ ପରିସ୍ତୁଟ । ବହୁବିଧ ସଂସ୍କାର, ଗାନ୍ଧିମତ ପ୍ରଚାର, 
ନାନା ଯୁକ୍ତି, ଚାଷୀ ମୂଲିଆ ସଂପ୍ରଦାୟକୁ ଉଦ୍‌ବୋଧନ, ଆତ୍ସ ସମୀକ୍ଷା ଆଦି ବହୁ 
ବିଷୟରେ ଏଥରେ ପର୍ଯ୍ୟାଲୋଚନା କରାଯାଇଛି ! 

ପଚାଶଟିରୁ ଉର୍ବ୍ଧ ଚଉତିଶା ସେ ରଚନା କରିଛନ୍ତ |! ଓଡ଼ିଆ ଚଉତିଶା 
ସାହିତ୍ୟରେ କବି ଖଗେଶ୍ଵରଙ୍କର ଚଉତିଶା ବୋଧହୁଏ ସର୍ବାଧୂକ । ଏଥ୍‌ରେ 
ତାଙ୍କର ଶିଳ୍ପ ସୁଷ୍ଟିକୁ ଅନବଦ୍ୟରୂପ ଓ ରସ ଗୌରବ ପ୍ରଦାନ କରିଛି । ଅଧ୍ୟାପକ 
ନାରାୟଣ ପ୍ୂଷେଠଙ୍କ ମତରେ — “ କେବଳ ସଂଖ୍ୟା ଦୃଷ୍ଟିରୁ ନୁହେଁ, ଚଉତିଶା 
ରଚନା କଳାର କଠୋର ନିୟମ ରକ୍ଷା କରି ସତର ପ୍ରକାର ଗୀତିରେ ଚଉତିଶା 
ରଚନା କରି ସେ ତାଙ୍କର ସିଦ୍ଧହସ୍ତତା ପ୍ରତିପାଦନ କରିଛନ୍ତି ¦ ଚଉତିଶା ସାହିତ୍ୟର 
ସତର ଗୀତିରୁ ଚାରି ପାଞ୍ଚ ପ୍ରକାରର ଗୀତି ଓଡ଼ିଆ ସାହିତ୍ୟରେ ପ୍ରଚଳିତ ଥିଲା | 
ଏହାର କଠୋର ଅକ୍ଷୁଣ୍ଡ ନିୟମ ରକ୍ଷା ଅନ୍ୟ କବିଙ୍କ ପାଖରେ ଦେଖାଯାଏ ନାହିଁ ।” 

ମଧ୍ୟା ଆଦ୍ଯାନୁପ୍ରାସ, ମଧ୍ୟା ଉପାନ୍ତ୍ଯା, ଆଦ୍ଯାନ୍ତା ଆଦ୍ଯମଧ୍ଯାନ୍ତ୍ଯା ଏକ 
ପାଦଦ୍ୟା, ଦ୍ଵିତା ସଂଶ୍ଳିଷ୍ଟାରଠ ଶାବ୍ଦୀ ସଂଶ୍ଳିଷ୍ଟ ବିପରୀତା, ଖଣଶ୍ତିତା, ପ୍ଲୃତା ଓ 
ସଂଖ୍ୟାନୁକ୍ରମଣିକାରେ ରଚିତ ଚଉତିଶାଗୁଡ଼ିକ ହେଉଛି ଓଡ଼ିଆ ସାହିତ୍ୟକୁ କବି 
ଖଗେଶ୍ବର ସେଠଙ୍କ ଅଭିନବ ଅବଦାନ | 

ନାରୀ ହେଉଛି ଜଗଜନନୀ ଆଦ୍ଯାଶକ୍ତି । ସମାଜ ଓ ଦେଶର କେନ୍ଦ୍ରବିନ୍ଦୁ | 
ପାରିବାରିକ ଜୀବନରେ ତା'ର ଭୂମିକା ଅନସ୍ଵୀକାର୍ଯ୍ୟ । ସେ ଜନନୀ, ଭଗିନୀ ଓ 
ଜାୟା ! ନାରୀର ତ୍ୟାଗ, ସ୍ବେହ, ମମତା, କର୍ଭବ୍ୟବୋଧ ଓ ଆତ୍ନୋସ୍ର୍ଗ ବଳରେ 
.କେବଳ ପରିବାର ବିକାଶ ଲାଭ କରେ ନାହିଁ; ସମଗ୍ର ସମାଜ ମଧ୍ଯ ବିକାଶ ପଥରେ 
ଆଗେଇ ଯାଏ । ନାରୀ ଓ ପୁରୁଷର ଯୁଗ୍ନଜୀବନ ଯାତ୍ରାରୁ ଜାଗତିକ ସକଳ ଭାବ 
ବିଭବର ଉଦଭବ ଓ ବିକାଶ । କେବଳ ପୁରୁଷ ଏକଚାଟିଆ ଭାବରେ ସମାଜର 
ସର୍ବମୟ କର୍ଭା ନୁହେଁ । ନର ଓ ନାରୀର ନିବିଡ଼ ସହଯୋଗରେ ହିଁ ସୃଷ୍ଟିର ସ୍ମିତି । 
ଏଣୁ ଉଭୟଙ୍କର ସମାନ ସ୍ମିତି ସମାନ ଅଧକାର ଓ ସମାନ ଦାୟିତ୍ଵ ! ନାରୀକୁ 
ଅବହେଳା ଓ . ଅବଜ୍ଞା କରିଦେଇ ପୁରୁଷ ଆପଣାର କର୍ଚୁତ୍୍‌ ବିସ୍ତାର କରିଦେଲେ 
ସମାଜ ବିପର୍ଯ୍ୟୟର ସମ୍ମୁଖୀନ ହୁଏ । ଯେଉଁଠି ନାରୀ ନିର୍ଯାତୀତ, ଉପେକ୍ଷିତ ଓ 
ଲାଞ୍ଚିତ ହୋଇଥାଏ ସେଠାରେ ସମାଜର ନୈତିକ ସ୍ତଳନ ଘଟିଥାଏ । ତେଣୁ କବି 
ଚାହିଁଛନ୍ତି ସମାଜରେ ନାରୀର ମର୍ଯ୍ୟାଦା ଅକ୍ଷୁଣ୍ଡ ରହୁ | ସମ୍ମାନ ଅତୁଟ ରହୁ । 
କବିପ୍ରାଣ ତାଙ୍କର ବ୍ୟାକୁଳ ହୋଇ ଉଠିଛି । 

“ ଜଗତରେ ହିତେ ଧନ-ଅଧୁକାର ତୁମ୍ଭ ହସ୍ତେ ଅର୍ପି ଭଶ୍ଵର, 
ବୀଣାପାଣଇ ଙଂରେଦେଲେ, ସେ! ପ୍ରକାରେ ବିଦ୍ୟା-ଭାର ସାରା ବିଶ୍ଵର, 
ଜନନୀ | ଦହିହୁଏ ମର୍ମ ବିଳାପେ, 
ବିଦ୍ୟାଧନେ ନାରୀ ନୂହେ ଅଧ୍ୁକାରୀ ଅତି ସମାଜର ପ୍ରଳାପେ । 
ଠକ, ଅବିଶ୍ଵାସୀ, ମୁର୍ଖ, ମିଥ୍ୟାଭାଷୀ ହେଲେ ବି ତ” ପତି ଅର୍ଚ୍ଚିତ 
ସତ୍ୟ ଗୁଣବତୀ ନ ହେଲେ ଯୁବତୀ ପତି-ସ୍ବେହାଦରୁ ବଞ୍ଚତ; 
ଜନନୀ | କେଡ଼େ ପକ୍ଷପାତୀ ଧରମ ? 

ଏ ଧରମ ଗଢ଼ିଥିବା ସମାଜକୁ ନ” ମାଡ଼େ କି ଲାଜ ସରମ । 
ଭ୍ରାନ୍ତି ଥଲେ, ଦେବୀ ଦୃଷ୍ଟିଦିଅ ଦେବି । ଶାନ୍ତି-ଧୂତି ଆସୁ ପରାଣେ, 
“ନାରୀଧର୍ମ' ଅଛି,  ନରଧର୍ମ' ବୋଲି ଲେଖା ନାହିଁ କାହିଁ ପୁରାଣେ; 
ଶାସ୍ତ୍ରରେ, ଦାବୀ ନାହିଁ ଯଦି ନାରୀର; 
ଶାସ୍ତ୍ରାଦେଶ କିପା ମାନିବଟି ନାରୀ, ଅନ୍ଧାରି ଲେଖନୀ ଧାରୀର ? 
କାମିନୀ କାଞ୍ଚନ” ପାପର ଲାଞ୍ଚନ ପ୍ରଚାରନ୍ତି କେତେ ପଶ୍ଚିତ, 

କିନ୍ତୁ କାମୀ ଜାର ହଜାର ହଜାର, ସ୍ଵର୍ଣ୍ଣଦୂଷାରେ ବି ମଣ୍ଡିତ, 
କାହିଁତ; ଲେଖୁ ନାହାନ୍ତି ସେଂ ପୋଥରେ; 
“ କାମୀ ଚାମୀକର ପରିହାର କର, ଗତି ମୁକ୍ତି ନାହିଁ ଏଥିରେ ।!” 
ବିଧବାର ଚିହ୍ନା ବହିବ ଅଙ୍ଗନା, ଗହଣା କାଢ଼ି ସବାଂଙ୍ଗରୁ, 
ସତୀ, ସାଧବୀ ସେ” ବୋଲାଇବ; ମରି ପାରିଲେ ପତିର ଆଗରୁ; 
ଏ ରୀତି; ଉଲଟିଲେ ମହାପାତକ 
ଧନ୍ୟ ସେ ପଣ୍ତିତ, ସେ ଲେଖୁଛି ନାରୀ ଧରମର ଜାତକ |” 

କବି ଖଗେଶ୍ଵରଙ୍କର ସାରସ୍ବତ ସାଧନାର ମୂଳରେ ରହିଛି ସମାଜ ସଂସ୍କାର 
ପ୍ରୟାସ । ସାଂପ୍ରତିକ ସମାଜରେ ଘଟିଯାଉଥବା ଲାଞ୍ଚ-ମିଛ, ଅନ୍ୟାୟ, ଅତ୍ୟାଚାର, 
ଶୋଷଣ, ଅବିଚାର, ଧର୍ଷଣ, ପରସ୍ବାହରଣ ପଟୁତା, ଦୋଷାମଦପ୍ରିୟତା, ଭୀରୁତା, 
' କପଚତା, ଗର୍ବ, ଆତୃବଡ଼ିମାକୁ କଠୋର ଭାବରେ ସମାଲୋଚନା କରିଛନ୍ତି । 
ତାଙ୍କର ବିଭିନ୍ନ କାବ୍ଯଂକବିତାରେ | 

ସେ କହୁଥ୍‌ଲେ ¬ “ ପଶ୍ୟତୀତି ପଶୁଃ” ଅର୍ଥାତ୍‌ ଆଖ୍‌ ଆଗରେ 
ଘଟିଯାଉଥିବା ଯାବତୀୟ ଦୋଷ ଦୁର୍ବଳତା, ଅନ୍ଯାୟ ଅବିଚାରକୁ ଦେଖୁ ମଧ୍ଯ ନ 
ଦେଖୁଲା ପରି ଯେ ରହିଯାଏ ସେ ମାନବ ସମାଜର ପଶୁ | 

ସମ୍ବଲପୁରୀ ଭାଷାରେ ଲିଖୁତ “ ପଏହାଁ ସତୀ” କାବ୍ଯ କବିଙ୍କର ଏକ 
ଅନୁପମ ସୃଷ୍ଟି । ଏହା ଆଞ୍ଚଳିକ ଭାଷାରେ ଲିଖୂତ ଏବଂ ପ୍ରକାଶିତ ସର୍ବପ୍ରଥମ 
କାବ୍ୟ । ଏହି କାବ୍ୟର ସୂଚନାରେ କବି ଲେଖୁଛନ୍ତି ¬ “ ପଏଇ୍୍ଚେସତୀ” ସଧବାର 
ନୁହେଁ କିମ୍ବା ବିଧବା ନୂହେଁ ¬ ପତିବ୍ରତା ସତୀ ନୁହେଁ, ମିଥ୍ଯାଭାଷିଣୀ ଅସତୀ 
' ନୁହେଁ । ଏ କେବଳ ମୁକ୍ତ ପଲ୍ଲୀ ଜୀବନ ସଂପୃକ୍ତ ବିଭିନ୍ନ ଦିଗରେ ଲାଳାୟିତ 
ବ୍ୟଭିଚାରର ସାଙ୍କେତିକା, ବହିଃ ପ୍ରଦର୍ଶନୀ ପୁଣ୍ଯାନୁଷ୍ଠାନର ଚିତ୍ରପଟରେ ଗୁପ୍ତ 
ଛାୟାର ଜୀବନ୍ତ ମୁର୍ଭି ।” 

ସେ ଥୁଲେ ଏକାନ୍ତ ଭାବେ ସମାଜ ସଚେତକ | ତାଙ୍କ ଲେଖନୀରେ ବାସ୍ତବ 
ଜୀବନର ଚିତ୍ର ଏକାନ୍ତ ସଜୀବ ହୋଇଅଛି | ଶଠତା, ଛଳନା, ପ୍ରତାରଣା, 
ଅତ୍ୟାଚାର, ନିଷୁରତା, ଅତ୍ଯାଚାରରେ ଆଜି ସାମାଜିକ ଜୀବନ ବିପର୍ଯ୍ୟସ୍ତ । 
ଟାଉଟରଙ୍କ କାରସାଦି ଯୋଗୁଁ ଆଜି ଗାଉଁଲୀ ଲୋକେ କିପରି ତଳିତଳାନ୍ତ 

ହେଉଛନ୍ତି ସେ ଏହା ତାଙ୍କର “ସମାଜ”, “ଧନ୍ଯ କଳିକାଳ”, “ସତ୍ୟ- 
ସମାଚାର” , “ ଚଷା-ମୁଲ୍‌କିହସା” , “ ଗରିବ” ଆଦି କାବ୍ୟ କବିତାରେ ମନୋଜ୍ଞ 
ଭାବରେ ଚିତ୍ରଣ କରିଛନ୍ତି | 

ସୁରଙ୍ଗୀ କବିଙ୍କର ଏକ ଉଜ୍କୃଷ୍ଟ କାବ୍ୟ | ଏହି କାବ୍ୟରେ କବି ପ୍ରତିଭାର 
ଉତ୍ଲଳ ସ୍ଵାକ୍ଷର ବହନ କରିଛି । ଯଦିଓ ଏହା କବିବର ରାଧାନାଥଙ୍କ ଚିଲିକା 
କାବ୍ୟର ଅନୁସରଣରେ ଲିଖତ ତଥାପି କବିଙ୍କର ମୌଳିକ ଭାବଧାରରେ 
ଉର୍ଜ୍ଚସ୍ବଳା । ଏ କାବ୍ୟ ସମ୍ପର୍କରେ ବିଶିଷ୍ଟ ସମାଲୋଚକ କେଶବ ଚନ୍ଦ୍ର ମେହେର 
କହନ୍ତି ¬ “ ଅଳ କଥାରେ କହିବାକୁ ଗଲେ, କବି ପାଠକଙ୍କୁ ହସାଇ ହସାଇ 
ଯେପରି ସାମାଜିକ ଶିକ୍ଷା ଦେଇଯାଇଛନ୍ତି, ସେହିପରି ଦୁଃଖବାଦି ଚିତ୍ରଣରେ ମଧ୍ଯ 
ଜୀବନର ଏକ ବିଶିଷ୍ଠ ଦର୍ଶନ ଦିଗକୁ ଅଙ୍ଗୁଳି ନିର୍ଦେଶ କରି କନ୍ଦାଇ ଦେଇ 
ଅଛନ୍ତି । ତତୁପରି କାବ୍ୟଟିର ଅଧ୍ୂକାଂଶ ପଦ ସମ୍ଭାନ୍ତ କବି ପ୍ରତିଭାର ଅଭ୍ରାନ୍ତଂ 
ନିର୍ଦେଶ ଦେଇଥାଏ । ସୁତରାଂ କବି ଚିତ୍ରର ବ୍ରହୁ ଉପାଦାନ ନେଇ “ ସୁରଙ୍ଗ” 
ସୁରଙ୍ଗନୀ ତଥା ସୁରଞ୍ଜଳୀ ହୋଇ ପାରିଅଛି ।” 

“ ଅଭାବେ ସ୍ଵଭାବ ନଷ୍ଟ” ବୋଲି ଗୋଟିଏ ପ୍ରବଚନ ଆମ ଭାଷାରେ 
ପ୍ରଚଳିତ | କିନ୍ତୁ କବି ଖଗେଶ୍ବର ଏହି ପ୍ରବଚନ ଉପରେ ତର୍କଣା ଉପସ୍ଥାପିତ କରି 
ଏକ ନୂତନ ତତ୍ତ୍‌ ପ୍ରତିପାଦନ କରିଛନ୍ତି । ଅଭାବରେ ସ୍ଵଭାବ ନଷ୍ଟ ହୁଏ ନାହିଁ 
ବରଂ ସ୍ପଷ୍ଟ ରୂପେ ପ୍ରକଟିତ ହୋଇଥାଏ | କବି ଭାଷାରେ ¬ 

“ ଅଭାବେ ସ୍ଵଭାବ ନଷ୍ଟ” ଯେ' ମାନେ କହନ୍ତି, 
ତାଙ୍କ ମଧେ ବେଶି ଆତ୍ୃଦୋଷାଚ୍ଛାଦୀ” ଛନ୍ତି | 

କି ଅଭାବେ ? କା ସ୍ଵଭାବ ? ନଷ୍ଟ କି ପ୍ରକାରେ ? 
ଜ୍ଞାତ ହୋଇଛି କି ଏହା ଅତ୍ରାନ୍ତ ବିଚାରେ ? 
ପରୀକ୍ଷା-ନିରୀକ୍ଷା ହୋଇଛି କି ଭଲଭାବେ ? 
ସ୍ଵଭାବ ନଷ୍ଟ ହୁଏ କି ବସ୍ତୁର ଅଭାବେ ? 

ବସ୍ତୁ ଅଭାବେ ସ୍ଵଭାବ ହୁଏ ନାହିଁ ନଷ୍ଟ 

ତଷ୍ପର ହୁଏନି ସାଧୁ ଲଭିଲେ ହେଁ କଷ୍ଟ । 

ସମ୍ବଲପୁର ବିଶ୍ଵବିଦ୍ୟାଳୟ ଆନୁକୂଲ୍ୟରେ ପ୍ରକାଶିତ “ ସପ୍ତର୍ଷି” ପତ୍ରିକାର 
ଚତୁର୍ଥ ବର୍ଷ ନବମ ସଂଖ୍ୟାରେ କବିଙ୍କ ପ୍ରକାଶିତ ' ତୁଳସୀ ଗଛଟିଏ ମୋତେ କର 

ଏକ ଉଚ୍ଚକୋଟୀର କବିତା । କବି ପରବର୍ଭୀ ଜନ୍ମରେ ଏକ ତୁଳସୀ ଗଛ ରୂପେ 
ଜନ୍ମ ନେବାକୁ ଇଛା ପ୍ରକାଶ କରିଛନ୍ତି । କାରଣ ତୁଳସୀ ଗଛର ମହତ୍ବ ଉଭ୍ଭିଦ 
ଜଗତରେ ସର୍ବଶ୍ରେଷ୍ଠ । ଏହାର ଆୟୁର୍ବେଦୀୟ ଗୁଣ, ଧର୍ମଂନୈତିକ ମହତ୍ତର ଯୋଗୁଁ 
ସର୍ବଜନ ପ୍ରଶଂସିତ | ଏହାର ମହନୀୟ ଗୁଣ ଯୋଗୁଁ ସମଗ୍ର ହିନ୍ଦୁ ସମାଜରେ 
ପୂଜିତ ଓ ସମ୍ମାନିତ । ଏପରି ଏକ ମହତ୍ତ୍ବ ପୂର୍ଣ୍ଣ ସମ୍ମାନଜନକ ଜୀବନ ଇହ 
ଜଗତରେ ଆଉ କାହିଁ ? ତେଣୁ ପରବର୍ଭୀ ଜୀବନରେ ନିଜକୁ ଏକ ତୁଳସୀ ବୃକ୍ଷ 
ରୂପେ ଆବିର୍ଦୁତ କରାଇବାକୁ ଚାହିଁବା ତାଙ୍କର ସରଳ, ଶୁଦ୍ଧ- ପବିତ୍ର ମନୋବୃଭିର 
ପରିଚାୟକ । ଏ କବିତାଟି ଯେପରି ହୃଦ୍ୟଃ ସେପରି ମନୋଜ୍ଞ । ଏହାର ଯତିଟି 
ପଦ ଆମ ପାଇଁ ଶିକ୍ଷଣୀୟ | କିଛି ଅଂଶ ଦେଖନ୍ତୁ; 
ଟଙ୍କା ଲୋଭୀ ଟଙ୍କା ଅର୍ଜନେ ଯେ ପାପ 
ବୃଵ୍ଧି କରୁଛି ଗୁପତେ, 
ତୁମେ ତ ସରବ ଅନ୍ତର୍ଯ୍ୟାମୀ ତାହା 
ଜଣାଅନି ଆଉ ମତେ । 
ଏ ଘେନି ପ୍ରଭୁ ହେ | ଏତିକି ପ୍ରାର୍ଥନା 
ନିଏଁ ଯହିଁ ଜନ୍ମାନ୍ତର, 
ତୁମ ସୃଷ୍ଟିରେ ଏ ଅରଣ୍ଟ୍ୟେ ତୁଳସୀ 
ଗଛଟିଏ ମୋତେ କର ।” 
ମହାଭାରତର ଦ୍ରୌପଦୀ ହେଉଛନ୍ତି ଏକ ମହନୀୟ ଆଉ ପବିତ୍ର ଚରିତ୍ର | 
ଏହି ଚରିତ୍ର କବି ଖଗେଶ୍ଵରଙ୍କ ନିପୁଣ ଲେଖନୀରେ ଅଧ୍ବକ ଭାବରେ ମହନୀୟ 
ହୋଇ ଉଠିଛି । କୌଣସି ମୁଖ୍ୟ କାବ୍ୟ ନାୟକ ବା ନାୟିକାଙ୍କର ଚାରିତ୍ରିକ ମହତ୍ଵ 
ବର୍ଣ୍ଣନାପାଇଁ ପ୍ରଶସ୍ତ କ୍ଷେତ୍ର ହେଉଛି କାବ୍ୟ ବା ମହାକାବ୍ୟ | ଏକ କ୍ଷୁଦ୍ର କବିତାରେ 
ଆଶା କରାଯାଇ ନପାରେ । ଦ୍ରୌପଦୀ ଚରିତ୍ରର ବର୍ଣ୍ଣନାପାଇଁ କବି କୌଣସି ଏକ 
କାବ୍ୟ ରଚନାର ପରିକଳ୍ପନା କରି ନାହାନ୍ତି । ଏକ କ୍ଷୁଦ୍ର କବିତାରେ କବି ଘଟଣା 
ପ୍ରସଙ୍ଗ ବର୍ଣ୍ଣନା ମାଧ୍ୟମରେ ଦ୍ରୌପଦୀଙ୍କର ଚାରିତ୍ରିକ ମହତ୍ଵ ସମ୍ପର୍କରେ କେତେକ 
ବୈଶିଷ୍ଟ୍ୟର ସୂଚନା ପ୍ରଦାନ କରିଅଛନ୍ତି | 
କୁରୁ ସଭା । ଦୁଃଶାସନ ଅନାର୍ଯ୍ୟ ଭାବରେ ଦ୍ରୌପଦୀଙ୍କର କେଶଗୁଛ ଧରି 
ସଭାମଧ୍ଯକୁ ଟାଣି ଆଣିଲା । ସଭାରେ ସମସ୍ତେ ସ୍ତବ୍ଧ, ସ୍ତମ୍ଭୀଭୂତ | ପାଞ୍ଚାଳୀଙ୍କ 

ପଞ୍ଚବଲ୍ଲଭ, ଅଧୋମୁଖ । ଦ୍ରୌପଦୀଙ୍କ ଚକ୍ଷୁ ଅଶ୍ୁସିକ୍ତ । ଅସହାୟ ଭାବରେ 
ପଞ୍ଚପାଣ୍ଡବଙ୍କ ସହାୟତାପାଇଁ ସେ ପ୍ରାର୍ଥନା କରିଛନ୍ତି । କିନ୍ତୁ ସେମାନେ ନୀରବ । 
କାରଣ ସେ ହୋଇଛନ୍ତି ବିଜିତା | ପଞ୍ଚତବଲ୍ଲଭଙ୍କ ଠାରୁ କୌଣସି ପ୍ରତିକାର 
ବ୍ୟବସ୍ଥା ନ ପାଇ ଦ୍ରୌପଦୀ ବିନୀତ ଭାବରେ, କରୁଣ ସ୍ଵରରେ ସଭାସଦ୍‌ମାନଙ୍କୁ 
ସହାୟତାପାଇଁ ନିବେଦନ କରିଛନ୍ତି । ସଭାରେ ଉପସ୍ଥିତ ଅଛନ୍ତି ପିତୃ ତୁଲ୍ଯ 
ଗୁରୁତୁଲ୍ୟ ମାନ୍ୟଗଣ୍ୟ ସମ୍ମାନାସ୍ପଦ ବ୍ୟକ୍ତି । ସମସ୍ତେ ମୌନ । କେହି ତାଙ୍କୁ 
ଉପସ୍ଥିତ ବିପଦରୁ ପରିତ୍ରାଣ କରିବାକୁ ବାହାରିଲେ ନାହିଁ । ଶେଷରେ ସେ 
ନିରାଶ୍ରୟ ଓ ନିଃସହାୟ ଭାବରେ ଆକୁଳ ନିବେଦନ କରିଛନ୍ତି । ଏହି ବିଷୟଟିକୁ 
ନେଇ କବି ଏକ କ୍ଷୁଦ୍ର କବିତା “କୃଷ୍ଣା କାକୁତି” ରଚନା କରିଛନ୍ତି । କବିତାଟି 
କୁଦ; ଅଥଚ ଏହାର ଭାବ, ଭାଷା, ରୀତି ତଥା ଅଳଙ୍କାର ବିନ୍ଯାସରେ ସ୍ଵାଦ୍ୟ ଏବଂ 
ଅନୁପମ ହୋଇଛି । ଉତ୍କଳ ଭାରତୀଙ୍କ ଗଳାରେ ଏ କବିତାଟି ହେଉଛି କବିଙ୍କର 
ଏକ ଯଥାଯୋଗ୍ୟ ଉପହାର ମାଳା | 

' ପଚାରିଥାଆନ୍ତି ପଦେ” , ‘ଚଇତ ଅମାସ୍ୟାଂ କବିର କରୁଣ ଚିଳ୍କାର ଆଦି 
କାବ୍ୟ କବିତାରେ କବି ଲେଖକର କଇଁ ବ୍ଯ, ପାଠକର କରଇଁବ୍ୟ ଓ 
ସମାଲୋଚକଙ୍କର କର୍ଭବ୍ଯୟ କିପରି ହେବା ଉଚିତ ଯେ, ସମ୍ପର୍କରେ ସୂଚନା 
ଦେଇଛନ୍ତି । ଦୃଷ୍ଟାନ୍ତ ସ୍ଵରୂପ, କାବ୍ୟର ସ୍ଵରୂପ ସମ୍ପର୍କରେ କହିବାକୁ ଯାଇ ସେ 
ସମ୍ପର୍କରେ ସୂଚନା ଦେଇଛନ୍ତି । ଦୃଷ୍ଟାନ୍ତ ସ୍ଵରୂପ, କାବ୍ଯର ସ୍ଵରୂପ ସମ୍ପର୍କରେ 
କହିବାକୁ ଯାଇ ସେ ଲେଖୁଛନ୍ତି 

“ ତାହା ସିନା କାବ୍ୟ ଥାଏ ଯହିଁ ସାବଂ 
ଜନୀନ ଉପାଦେୟତା |. 

ଏ ପର୍ଯ୍ୟାୟରେ କବି “ ରଚକ ଓ ସମାଲୋଚକ” ନାମକ ଏକ ଗଦ୍ୟ ପୁସ୍ତକ 
ରଚନା କରିଛନ୍ତି । ଏଥୁରେ ସେ ରଚକ ଓ ସମାଲୋଚକର ଭେଦ ନିରୂପଣ 
କରିଛନ୍ତି । ଏହି ପୁସ୍ତକରେ ସେ ୧୧୫ ପ୍ରକାର ରଚକ ଓ ସମାଲୋଚକ ନିର୍ଣ୍ଣୟ 
କରିଛନ୍ତି | ଏହି ପୁସ୍ତକଟି କବିଙ୍କର ଓଡ଼ିଆ ସାହିତ୍ୟକୁ ଏକ ବିଶିଷ୍ଟ ଅବଦାନ | 

କବି ଏକାନ୍ତ ଭାବରେ ଇଶ୍ଵରବିଶ୍ଵାସୀ ଓ ଧର୍ମପରାୟଣା ବ୍ଯକ୍ତି ଥଲେ । 
କିନୁ ଭଜନ, କୀର୍ଭନ, ମନ୍ଦିର ଦର୍ଶନ, ମେଳା-ମହୋତ୍ସବରେ ଯୋଗଦାନ, ବ୍ରତ 
ଉପବାସ ପାଳନ, ବାହ୍ଯ ଉପଚାର କୈନ୍ଦ୍ରିକ ଆରାଧନାରେ ବିଶ୍ବାସୀ ନଥୁଲେ | 

ପିଲାଦିନେ କବି ଶିଶୁଭକ୍ତ ଧରବଙ୍କ ଆଦର୍ଶରେ ଅନୁପ୍ରାଣିତ ହୋଇ ଦିନେ 
ଏକୂଟିଆ ଏକ ଛୋଟିଆ ଅରଣ୍ଯକୁ ଚାଲିଯାଇଥିଲେ ଏବଂ ସେହି ଅରଣ୍ଯ ମଧ୍ଯସ୍ଥ 
ଏକ ସମତଳ ପାଷାଣ ଚତଵର ଉପରେ ଗୋଟିଏ ମଣ୍ଡଳାକାର ରେଖା ଅଙ୍କନ କରି 
ତନ୍ସଧ୍ୟରେ ସାରା ରାତି ଇଶ୍ଵରୋପାସନାରେ କଟାଇଥିଲେ । କୌଣସି ସରୀସ୍ୂପ 
କିମ୍ବା ହିଂସ୍ର ବନ୍ଯଜନ୍ଧୁ ତାଙ୍କର କୌଣସି ଅନିଷ୍ଟ କରି ନଥିଲେ । ପିଲାଟି ଦିନରୁ 
ସେ ଥଲେ ଏକାନ୍ତ ଇଶ୍ଵରବିଶ୍ଵାସୀ ଏବଂ ସରଳବିଶ୍ଵାସୀ । ଅଯଥା ଲୋକମାନଙ୍କ 
ମନରେ କଷ୍ଟ ନ ଦେବାପାଇଁ ବରାବର କହୁଥିଲେ ! ଏହି ମହତ୍‌ ଚିନ୍ତାଧାରା ତାଙ୍କ 
ରଚନାବଳୀରେ ଅନେକତ୍ର ପ୍ରତିଫଳିତ | କବିଙ୍କ ଅପ୍ରକାଶିତ  ଶ୍ରୀପଦେ ପୁଷ୍ପ 
କବିତା ଗୁଛୁ ଭକ୍ତିପ୍ରାଣତାର ଶ୍ରେଷ୍ଠ ନିଦର୍ଶନ | ତାଙ୍କର ଭକ୍ତିରସାତ୍ସକ କବିତାଗୁଡ଼ିକ 
ମଧ୍ଯରେ “ନିବେଦନ”? ଏକ ଉଚ୍ଚ ଶ୍ରେଣୀର କବିତା । କବି ଏ କବିତାରେ 
ଭଗବାନଙ୍କୁ ଦୁଃଖ ମାଗିଛନ୍ତି ଏବଂ ତାଙ୍କ ଭାଗରେ ଯାହା ସୁଖ ଅଛି, ତାହା 
ଅନ୍ୟମାନଙ୍କୁ ଦେବା ସକାଶେ ଅନୁରୋଧ କରିଛନ୍ତି — 


ବୋହି ପାରିବାର ବୋଝ ଦିଅ ପ୍ରଭୋ । 
ସହି ପାରିବାର ଦୁଃଖ ଦିଅ 
୨ ଃଖ ଭୋଗୀ ପାତ୍ରେ ପରଶିବା ଲାଗି 


ମୋ ଭାଗ୍ୟ-ଭାଗରୁ ସୁଖ ନିଅ । 

ସାହିତ୍ୟ ସେବାଲାଗି ମାନସିକ ସ୍ଥିରତା ଓ ଶାନ୍ତି ଆବଶ୍ଯକ ! କିନ୍ତୁ କବିଙ୍କ 
ଧୈର୍ଯ୍ୟ ଅସାଧାରଣ; ସେ ଅସ୍ଥିରତା, ଅଶାନ୍ତି ଓ ଜଞ୍ଜାଳ ମଧ୍ଯରେ ରହି ବାଣୀ 
ଆରାଧନାରୁ ବିଚ୍ୟୁତ ହୋଇ ନ ଥଲେ । ତାଙ୍କ ପାରିବାରିକ ଜୀବନ ଦୁଃଖମୟ 
ଥିଲା 

କବି ଖଗେଶ୍ବର ୯/୧୦ ବର୍ଷରୁ ସାରସ୍ଵତ ସେବାରେ ବ୍ରତୀ ହୋଇଥୁଲେ | 
ତାଙ୍କ ଜୀବନରେ ସେ କେବେ କୌଣସି ବିଦ୍ୟାଳୟରେ ପ୍ରବେଶ କରି ନାହାନ୍ତି 
କିମ୍ବା କୌଣସି ଗୁରୁଙ୍କଠାରୁ ଶିକ୍ଷା ଲାଭ କରି ନଥୁଲେ !| ସ୍ଵକୀୟ ପ୍ରଜ୍ଞା ଶକ୍ତି ଖଟାଇ 
ନିଜେ ନିଜେ ପଢ଼ି ଏକ ଅସାଧାରଣ ସିବ୍ଧିର ଅଧ୍ୟକାରୀ ହୋଇପାରିଥଲେ ! ଶିକ୍ଷିତ 
ସମାଜ ପ୍ରତି ଏହା କମ୍‌ ପ୍ରେରଣାର କଥା ନୁହେଁ । ପ୍ରତିକୂଳ ପରିସ୍ଥିତି ପ୍ରତି ତିଳାର୍ଵ 
ଭୁକ୍ଷେପ ନ କରି ଚାଲିଥୁଲା ତାଙ୍କର ଲେଖନୀ | ସେ ଓଡ଼ିଆ ସାହିତ୍ୟରେ ଯେଉଁ 
ପବିତ୍ର ସାଧନା କରି ଯାଇଛନ୍ତି, ଏହା ଇତିହାସରେ ବିରଳ ! ସାହିତ୍ୟର ବିକାଶ 

ଲାଗି ଅକଳନ୍ତି ତାଙ୍କର ପ୍ରାଣର ପିପାସା, ସଂକୀର୍ଣ୍ଣ ପରିବେଶ ଓ ଅନାଟନ ମଧ୍ଧରେ 
ଅସାଧ୍ଯ ତାଙ୍କର ସାଧନା | 
କବି ଜୀବିତାବସ୍କାରେ କେବେ କେବେ ଆମ ଗୀକୁ ଆସୁଥିଲେ ! ଗାଁ 
ଲୋକେ ତାକୁ ଖୁବ୍‌ ଆଦର କରୁଥିଲେ । ସମ୍ମାନ ଦେଉଥିଲେ | ଅନ୍ତତଃ ୧ ୦/ 
୧୫ ଦିନ ରହି — ଯାଉଥଲେ | ବହୁବ୍ୟକ୍ତି ତାଙ୍କ ସାହିତ୍ୟର ଅନୁରାଗୀ ଥଲେ । 
ଏହି ଲେଖକ ଘରେ ମଧ୍ଯ ଅତିଥ୍ୟ ଗ୍ରହଣ କରୁଥିଲେ | ଯାହା ଖାଇବାକୁ ଦେଲେ 
ସନ୍ତୁଷ୍ଟ ଭାବରେ ଖାଉଥିଲେ | ଶୟନ ପୂର୍ବରୁ ସାହିତ୍ୟ ସମ୍ପର୍କିତ ବହୁ ବିଷୟ ଚର୍ଚ୍ଚା 
କରୁଥିଲେ | ପଢ଼ା ପଢ଼ି କରିବାକୁ ପ୍ରେରଣା ଦେଉଥିଲେ | ତାଙ୍କର ସ୍ବେହ କଦାପି 
ଭୁଲିବାର ନୁହେଁ । 
ଏହି ମହାନ୍‌ ସାହିତ୍ୟ ସାଧକଙ୍କର ପ୍ରଥମ ଜୟନ୍ତୀ ଆମ ଗ୍ରାମ (ଚିଚିଣ୍ଡା)ରେ 
ପାଳନ କରିଥୁଲି । କବିଙ୍କୁ ମାନପତ୍ର ଓ ଉପାୟନ ପ୍ରଦାନ କରାଯାଇଥୁଲା | 
ଏଥରେ ଅଧ୍ୟାପକ ଗୋବିନ୍ଦ ଚନ୍ଦ୍ର ଉଦ୍‌ଗାତା, ମୀନକେତନ ପୁରୋହିତ ଓ ଗଙ୍ଗାଧର 
ଗୁରୁ ବକ୍ତା ଭାବରେ ଯୋଗ ଦେଇଥିଲେ । ଓଡ଼ିଶାର ବିଶିଷ୍ଟ ବ୍ୟକ୍ତିମାନେ ଶୁଭେଚ୍ଛା 
ବାରଉାମାନ ପଠାଇଥିଲେ ¦ ଅଧ୍ୟାପକ ରାଜକିଶୋର ରାୟଙ୍କ ଏକ ବାର୍ଭା ଉଦ୍ଧାର 
କରାଗଲା | 
( ପତ୍ରର ପ୍ରତିଲିପି) 
ବଳଗଣ୍ଡି ସାହି, ପୁରୀ, ୨୬-୪-୭୬ 
ପ୍ରିୟ ମହାଶୟ, 
ଶ୍ରୀଯୁକ୍ତ ଖଗେଶ୍ବର ଶେଠଙ୍କ ପ୍ରଥମ ଜନ୍ତୟୀ ଉତ୍ସବ ଭୂପଲକ୍ଷେ ଆହୂତ 
ସଭାରେ ଯୋଗ ଦେବାକୁ ନିମନ୍ତ୍ରଣ କରିଥିବାରୁ ମୁଁ କୃତଜ୍ଞତା ଅର୍ପଣ କରୁଛି | 
କାର୍ଯ୍ୟ ନିବନ୍ଧନ ଯୋଗୁଁ ମୋ ପକ୍ଷେ ଯିବା ସମ୍ଭବ ନୁହେଁ | ମୁଁ ଏ ଉତ୍ସବର 
ସଫଳତା କାମନା କରୁଛି । ସାହିତ୍ୟ ଏକାଡ଼େମୀର ପ୍ରଥମ ସଂପାଦକ ଭାବରେ 
କାର୍ଯ୍ୟ କଲାବେଳେ ଖଗେଶ୍ବର ଗଗ୍ରନ୍ଧାବଳୀ ଏକାଡ଼େମୀ ପକ୍ଷରୁ ପ୍ରକାଶ କରାଯାଇ 
ଥିଲା | ଖଗେଶ୍ଵରଙ୍କ ସାହିତ୍ୟ ସାଧନା ଅତୁଳନୀୟ | ତାଙ୍କର ସୃଷ୍ଟି ଓ ଭାବ ସମ୍ଭାର 
ଓଡ଼ିଆ କୃଷ୍ଟିର ସାର୍ଥକ ପ୍ରତିବିମ୍ବନ । ପଶ୍ଚିମାଞ୍ଚଳରେ ଏହି ପୂଜ୍ୟ ସାରସ୍ଵତ ସାଧକଙ୍କୁ 
ମୁଁ ପ୍ରଣାମ ଜଣାଉଛି | 
ରାଜ କିଶୋର ରାୟ 

କବିଙ୍କର ନିଷ୍ଠାମୟ ସାରସ୍ବତ ଜୀବନର ସୁବିମଳ ପରିଚୟ ଲାଭ କରି 
“ ଆର୍ଯ୍ୟ” ପତ୍ରିକାର ସୁଯୋଗ୍ୟ ସମ୍ପାଦକ ସ୍ଵର୍ଗତ ଶ୍ରୀବସି ପଣ୍ଡା କବିଙ୍କୁ “ ସାହିତ୍ୟ 
ପ୍ରାଣ” ଉପାଧୁବ ପ୍ରଦାନ କରିଥଲେ । ଏ ଉପାଧବ ତାଙ୍କ ପାଇଁ ଉପଯୋଗୀ | ଦିବା 
ନିଶି ସାହିତ୍ଯ ଚିନ୍ତାରେ ମଗ୍ନ ରହୁଥିଲେ ସେ | ଘରେ ଖାଇବାକୁ ଦାନା ନଥବ, 
ହାତରେ ପଇସାଟିଏ ନଥୁବ, ଅଥଚ ସେ କବିତା ରଚନାରେ ମଗ୍ନ ରହୁଥିଲେ | 
ସାହିତ୍ୟ ସାଧନାରେ ତାଙ୍କର ଜୀବନ ଜ୍ୟୋତି ଉଦ୍ଭାସିତ ହୋଇ ଉଠିଛି 

ଏହି ନିଷ୍ଠାପର ସାହିତ୍ଯ ପ୍ରାଣ କବି ଓଡ଼ିଶା ସାହିତ୍ଯ ଏକାଡ଼େମୀ”, 
 ହୀରାଖଣ୍ଡଂବସନ୍ତ ମିଳନ! , ' ସମ୍ବଲପୁର ବିଶ୍ଵବିଦ୍ୟାଳୟ” ଆଦି. ବହୁ ଅନୁଷ୍ଠାନ 
ଦ୍ଵାରା ସମ୍ବର୍ଦ୍ଧିତ ହୋଇଥୂଲେ । 

ସମ୍ବଲପୁର ବିଶ୍ଵବିଦ୍ୟାଳୟ ପରିସରର ନାମ ତାଙ୍କ ପ୍ରସ୍ତାବରେ ‘ଜ୍ୟୋତି 
ବିହାର”? ହୋଇଛି | . 

କବି ଆଜନ୍ୃ ଦାରିଦ୍ର୍ୟ ନିଷ୍ଠୀଡ଼ିତ । ଶେଷ ଜୀବନ ପର୍ଯ୍ୟନ୍ତ ଦାରିଦ୍ର୍ଯ 
ମଧ୍ଯରେ ଦିନ କାଟୁଥିଲେ । ଦାରିଦ୍ର୍ୟ ତାଙ୍କର ସହଚର ଥଲା | ଚିର ଅଭାବଗ୍ରସ୍ତ 
ଜୀବନରେ ଉପଯୁକ୍ତ ସ୍ଥାନର ଅଭାବ ହେତୁ ବହୁ ପାଣ୍ଡୁଲିପି ଉଲ ଦ୍ଵାରା ନଷ୍ଟ ହୋଇ 
ଯାଇଅଛି ! ପ୍ରତିକୂଳ ପରିସ୍ଥିତିରେ ମଧ୍ଯ ସେ ହତାଶ ହୋଇ ନଥିଲେ । ଦୃଢ଼ 
ମନୋବଳ ଅସୀମ ଧୈର୍ଯ୍ୟ ଓ ପ୍ରଗାଢ଼ ପରିଶ୍ରମ ଫଳରେ ଓଡ଼ିଆ ସାହିତ୍ୟକୁ ସେ 
ଦେଇଯାଇଛନ୍ତି ଶତାଧ୍ବକ କାବ୍ୟ, କବିତା ଓ ଚଉତିଶା | ତାହାର ମାଧୁର୍ଯ୍ୟ ଜନତା 
ପାନ କରୁ । କବିଙ୍କ ଭାଷାରେ — 

ବହି ଯା'ରେ ମୋର ଜୀବନ ଧାରା 
ନ୍ତ ସମାନ, 
ଥଲେ ତୋ ମାଧୁରୀ ଜଗତ ସାରା, 
କରିବ ପାନ ।' 

ସେ ଏକାନ୍ତ ସଷ୍ଟବାଦୀ ଥଲେ |! ଯେତେ ସ୍ଵାର୍ଥ ହାନି ଘଟିଲେ ବି ସେ 
ଯଥାର୍ଥ କଥା କହିବାକୁ ଆଦୌ ପଶ୍ଚାତ୍ପଦ ହେଉ ନଥିଲେ | ୧୮-୨-୮୭ରେ 
ଏକାଶି ବର୍ଷରେ ପାଇକମାଳ ନିକଟସ୍ଥ ଡେଙ୍ଗନାଡ଼ିହି ଗ୍ରାମରେ ତାଙ୍କ ସାନ ପୁଅଙ୍କ 
ବାସଭବନରେ କବିଙ୍କ ମୃତ୍ୟୁ ହେଲା । ଶେଷ ନିଃଶ୍ବାସ ଯିବା ପର୍ଯ୍ୟନ୍ତ ତାଙ୍କ 
ସାହିତ୍ୟ ସାଧନା ଅବ୍ୟାହତ ଥୁଲା | 

@) 

ବୋଧହୁଏ ୧୯୭୬ ମସିହା । ଗଙ୍ଗାଧର ମେହେରଙ୍କ ଉପରେ ଏକ କ୍ଷୁଦ୍ର 
ଜୀବନୀଟିଏ ରଚନା କରିଥିଲି । ଶହେ ପୂଷ୍ଠା ଖଣ୍ଡେ ହେବ । ଲେଖ ତ ଦେଲି 
ଛପାଇବ କିଏ ? ବହୁଦିନ ଧରି ମନଟା କାଉଲି ୮୮୮ 3 : 
ହେଉଥାଏ; ଏହାକୁ କିମିତି ଛପାଇବି ? ଦିନେ 
ଚିନ୍ତା କଲି ବରଗଡ଼ର କୃତାର୍ଥ ଆଚାର୍ଯ୍ୟ ବାବୁଙ୍କୁ 
ଅନୁରୋଧ କଲେ ପୁସ୍ତକଟିକୁ ଛପାଇବାପାଇଁ ରାଜି 
ହୋଇପାରନ୍ତି | ଶୁଣିଥିଲି, ସେ ଜଣେ ହୁଦୟଗ୍ରାହୀ 
ବ୍ୟକ୍ତି 

ବହୁ ଆଶା ଏବଂ ବିଶ୍ଵାସ ଘେନି ଦିନେ 
ସକାଳୁ ବରଗଡ଼ ଗଲି ତାଙ୍କ ପାଖକୁ । ହାତରେ ତ 4 
ପଇସା ନାହିଁ ବସ୍‌ରେ ଯିବାପାଇଁ । ସାଇକେନ୍‌ତଓ i 
ଗଲି | ତାଙ୍କ ଘର ତ ଦେଖ ନଥଲି | ପଚାରିଗଲି । କଲିଂ ବେଲ୍‌ € ଦେଲି । । କିଛି 
ସମୟ ପରେ ସ୍ବୟଂ କୃତାର୍ଥବାବୁ ଘରୁ ବାହାରନ୍ତି । ଶାନ୍ତ, ସୁନ୍ଦର ବୟସ୍କ 
ମଣିଷଟିଏ । ଚେହେରାରେ ମାନବାତ୍କାର ସୁନ୍ଦର ଆଭାଟିଏ ବିଛୁରିତ ହୋଇଥାଏ | 
ନମସ୍କାର କଲି | “କ”ଣ କହୁଛ ବାବୁ” ¬ ପଚାରିଲେ ବଡ଼ ଧୀରସ୍ବରରେ | ବଡ଼ 
ଶଙ୍କତ ଆଉ ସଂକୋଚ ଭାବରେ କହିଲି — ଆଜ୍ଞା ! ଗଙ୍ଗାଧର ମେହେରଙ୍କ 
ଉପରେ ଏକ ଜୀବନୀଟିଏ ଲେଖଛି | ଆପଣ ସାହାଯ୍ୟ ଦଲେ ବହିଟି ଛପା 
ହୋଇପାରନ୍ତା ! ଲେଖାଟି ଆଣିଛ - ପଚାରିଲେ ସେ | ପାଣ୍ଡୁଲିପିଟି ଦେଖାଇଲି । 
ସାମାନ୍ୟ ଭାବରେ ପାଞ୍ଜୁଲିପିଟିକୁ ପଢ଼ିଲେ ଏବଂ କହିଲେ ଏହାକୁ Rewrite 
କରିଆଣ ଛପାଇବା | 

ମନଟା ଖୁସିରେ ଭରିଗଲା ମୋର | ମୋ ଭଳି ଦୀନ ଅକିଞ୍ଚନ ଯୁବକର 
ନିବେଦନକୁ ସାଦରରେ ଗ୍ରହଣ କଲେ | କି ଉଦାର ! କି ମଧୁର ବ୍ୟବହାର ! 
ମନେଭାବ ! ବିସିଚ ହେଲି | ମହାନୁଭବ ସେ ! କିନ୍ତୁ ହାୟ ! ଘୋର 
ଦାରିଦ୍ୟୁଭରା ଜୀବନ ଥଲା ସେତେବେଳେ ମୋର । ଅଭାବ, ଅସୁବିଧା ମଧ୍ୟରେ 

ସେହି ପାଣ୍ଡୁଲିପିଟିକୁ ଆଉ Rew କରି ପାରିଲି ନାହିଁ । ଆଜି କରିବି କାଲି 
କରିବି ବୋଲି କରିପାରିଲି ନାହିଁ । ପାଣୁଲିପିଟି ଉଇ ଖାଇଗଲା । 

ପଦ୍ଧଶ୍ରୀ କୃତାର୍ଥ ଆଚାର୍ଯ୍ୟଙ୍କ ପ୍ରୟାସ ଓ ପ୍ରଯତ୍ଵ ଫଳରେ ଆଧୁନିକ 
ସମ୍ବଲପୁରୀ ଲୁଗୀ ଜନ୍ମ ଲାଭ କରି ଆଜି ଦେଶ ବିଦେଶରେ ସମାଦୂତ, ତାହା 
ବାସ୍ତବିକ ତାଙ୍କ ଅନନ୍ୟ ବ୍ୟକ୍ତିର ପରିଚାୟକ | ଜୀବନରେ ବହୁ ଝଡ଼ ଝଞ୍ଜା ଓ 
ଘାତ ପ୍ରତିଘାତ ଭିତରେ ସେ ଗତି କରିଛନ୍ତି ସତ, କିନୁ ନିଜର ଦୃଢ଼ ଓ ଅନମନୀୟ 
ବ୍ୟକ୍ତିତ୍ଵ ବଳରେ ସମ୍ବଲପୁରୀ ଲୁଗାକୁ ସର୍ବଦା ସଂଜୀବନୀ ମନ୍ତ୍ରରେ ପ୍ରାଣୋଛଳ 
କରିବା ସଙ୍ଗେ ସଙ୍ଗ ତାହାକୁ ଉତ୍କଷ୍ଟମାନର ପରିଧାନରେ ସେ ଯେପରି ପରିଣତ 
କରି ପାରିଛନ୍ତି, ତା'ର ପଟାନ୍ତର ଦୁର୍ଲଭ | “ସମ୍ବଲପୁରୀ ଶାଢ଼ୀ” ଥଲା ଯଥାର୍ଥରେ 
ତାଙ୍କର ମାନସ ପୁତ୍ରୀ । ତା'ର ପ୍ରତିଷ୍ଠା ଓ ଉତ୍କର୍ଷ ସାଧନପାଇଁ ଆଜୀବନ ସେ 
ସଂଗ୍ରାମ କରି ଆସିଛନ୍ତି । 

ତାଙ୍କର ଜନ୍ମ ହୁଏ ୨୦-୭-୧ ୯୦ ୦ରେ ସମ୍ବଲପୁର ଜିଲ୍ଲାର ଭେଡ଼େନ୍‌ 
ନିକଟବର୍ଭୀ ମହଲେ ଗ୍ରାମର ପାଲି ଦିବକାଟିକରାରେ ! ତାଙ୍କ ପିତାଙ୍କ ନାମ ଥଲା 
ଦୀନବନ୍ଧୁ ଆଚାର୍ଯ୍ୟ । ଦୀନବନ୍ଧୁ ଥଲେ ଏକ ଗରିବ ବ୍ରାହ୍ମଣ । ଭିକ୍ଷା ବୃତ୍ତିରେ ସେ 
ନିଜ ପରିବାର ଭରଣପୋଷଣ କରୁଥିଲେ | କୃତାର୍ଥ ଥଲେ ତାଙ୍କର ଜ୍ୟେଷ୍ଠ ପୁତ୍ର | 
ତା' ପରେ ଆଉ ଏକ ପୁଅ ଓ ଝିଅ ହେଲେ | ଦୀନବନ୍ଧୁଙ୍କର କୂଟୁମ୍ଭ ବଢ଼ିବା ସଙ୍ଗେ 
ସଙ୍ଗେ ତାଙ୍କର ଦାରିଦ୍ର୍ୟ ମଧ୍ଯ ବଢ଼ିଲା | ବହୁ କଷ୍ଟରେ ପିଲାଛୁଆଙ୍କୁ ଦାନା କନା 
ଦେଇ ପାରୁଥିଲେ । ଏଭଳି ଦୟନୀନ ଅବସ୍ଥାରେ କୃତାର୍ଥ ` ବାବୁଙ୍କୁ ସେ ବା 
ପଢ଼ାଇପାରନ୍ତେ କିପରି ? କିନ୍ତୁ କୃତାର୍ଥ ବାବୁଙ୍କର ଜିଦ୍‌ ଯେ ସେ ପାଠ ପଢ଼ିବେ ! 
ବାପା ଅନନ୍ୟୋପାୟ ହୋଇ କୃତାର୍ଥଙ୍କୁ ତାଙ୍କ ମାମୁ ଘର ବରପାଲିକୁ 
ପଠାଇଦିଅନ୍ତି । 

ମାମୁଁ ଘରେ ତାଙ୍କର ପ୍ରାଥମିକ ଶିକ୍ଷା ଆରମ୍ଭ ହୁଏ । ସେତେବେଳେ 
କୃତାର୍ଥବାବୁଙ୍କୁ ଏଗାର ବର୍ଷ ହୋଇଥାଏ | ମାମୁଁ ଘରେ ରହି ସେ ବିଦ୍ୟାରମ୍ଭ କଲେ 
ସିନା ତାଙ୍କର ମଧ୍ଯ ଆର୍ଥିକ ସ୍ଥିତି ମଜବୁତ୍‌ କିମ୍ବା ସ୍ଵଚ୍ଥଳ ନଥାଏ | ଅତ୍ୟନ୍ତ ଦୟନୀନ 
ଭାବରେ ପଡ଼ି ରହିଲେ ସେ । ସାଙ୍ଗସାଥୀଠାରୁ ବହି ପତ୍ର ମାଗି ଯାଚି ପଢ଼ନ୍ତି । 
ସେ କିନ୍ତୁ ଥଲେ ଜଣେ ମେଧାବୀ ଛାତ୍ର । ତାଙ୍କର ସରଳ ବ୍ୟବହାର ଓ ମେଧୀଶକ୍ତି 
ଦେଖୁ ଗୁଣଗ୍ରାହୀ କେତେଜଣ ଶିକ୍ଷକ ତାଙ୍କୁ ସାହାଯ୍ୟ କରିଥିଲେ | ସେ ମେସ୍‌ରେ 

୨୩୨ ପଶ୍ଚିମ ଓଡ଼ିଶୀର ବରପୁତ୍ର 


ରାନ୍ଧୁଣିଆ କାର୍ଯ୍ୟ କରି ନିଜର ଖାଇବା ପିଇବା ଚଳାଇନିଅନ୍ତି । ଏହିପରି ନାନା 
ଦୁଃଖ କ୍ଲେଶ ମଧ୍ଯରେ ରହି ସୁଦ୍ଧା ନିଜର ଆନ୍ତରିକତା, ନିଷ୍ଠା ଓ ଅଧ୍ୟବସାୟ ବଳରେ 
ସେ ପଞ୍ଚମ ଶ୍ରେଣୀ ପରୀକ୍ଷାରେ ସର୍ବୋଚ୍ଚ ନମ୍ବର ରଖୁ ଯାଶ୍‌ କରନ୍ତି ଏବଂ ମାସିକ 
ପାଞ୍ଚଟଙ୍କା ଲେଖାଏଁ ବୃତ୍ତି ଲାଭ କରନ୍ତି । ଦୁର୍ଭାଗ୍ୟକୁ ଏହି ସମୟରେ ତାଙ୍କର ମାମୁଁ 
ଘର ଆଇଙ୍କର ମୂତ୍ୟୁ ହୁଏ । ବାଳକ କୃତାର୍ଥ ଆତଙ୍କର ସ୍ବେହ ଓ ସହାନୁଭୂତି 
ପାଉଥିଲେ ବିଶେଷ ଏବଂ ତାଙ୍କରି ବଳରେ ସେ ସେଠାରେ ଅଭଯଭାବରେ ରହି 
ପାରୁଥୁଲେ | 
' ଆଇଙ୍କର ମୁତ୍ୟୁ ପରେ ସେଠାରେ ରହିବା ଆଉ ସମ୍ଭବ ଦିଶିଲାନି । ବାଧ୍ଯ 
ହୋଇ ସେ ଗାଁକୁ ଫେରି ଆସିଲେ । ଗାଁରେ ଯେଉଁ କିଛିଦିନ ରହିଲେ ଘରର 
ଆର୍ଥକ ପରିସ୍ଥିତି ଯୋଗୁଁ ଗାର ଚରେଇଲେ | ଗାଁର ଗାଞ୍ଆଳ ଟୋକାଙ୍କ ସଙ୍ଗରେ 
ମିଶି ସେ ଗଛଚଢ଼ା, ମାଛ ମାରିବା, ଏଣେତେଣେ ବୁଲିବା, ଗୁଡ଼ୁ ଖେଳିବା କାମ 
କରିବାକୁ ଲାଗିଲେ | ଏସବୁ ସତ୍ତ୍ଵେ ତାଙ୍କ ହୃଦୟରେ ରହିଥୁଲା ଉଚ୍ଚ ଶିକ୍ଷାପାଇଁ 
ଏକ ପ୍ରବଳ ଅଭିଳାଷ । ସେହି ବୃତ୍ତି ପାଞ୍ଚଟଙ୍କାକୁ ସମ୍ଭଳ କରି ସେ ସମ୍ବଲପୁର 
ଜିଲ୍ଲା ସ୍ୁୁଲରେ ନାମ ଲେଖାଇଲେ । ବହୁ ଅଭାନ ଅସୁବିଧା ମଧ୍ୟରେ ସେ ପଢ଼ିବାକୁ 
ଲାଗିଲେ | କେଉଁଦିନ ଖାଉଥିଲେ ତ କେଉଁଦିନ ନ ଖାଇ ନିଷ୍ଠାର ସହିତ ଅଧ୍ୟୟନ 
କରନ୍ତି । ଏପରି ପରିସ୍ଥିତିରେ ରହି ସୁଦ୍ଧା ପ୍ରତି ଶ୍ରେଣୀରେ ସର୍ବୋଜ ନମ୍ବର ରଖୁ 
ପାଶ୍‌ କରନ୍ତି | 
୧୯ ୧୮ରେ ତାଙ୍କର ପିତାମାତାଙ୍କର ମୃତ୍ୟୁ ହେଲା | କିଶୋର କୃତାର୍ଥ 
ଅନାଥ ହୋଇଗଲେ | ଚାରିଆଡ଼େ ତାଙ୍କ ଅନ୍ଧକାର ଦେଖାଗଲା । ଆଗରେ କେହି 
ନାହିଁ କି ପଛରେ କେହି ନାହିଁ । ସବୁ ଶୂନ୍ଯ | ବଙ୍କୁ କଷ୍ଟରେ ସେ ପିତା ମାତାଙ୍କର 
ଶବ ସଂସ୍କାର କରନ୍ତି ¦ ଶୁବ୍ଧି କ୍ରିୟାପାଇଁ ହାତରେ ପଇସାଟିଏ ନଥାଏ । ¬ କି କିଏ 
ନିଜ ଲୋକ ଆହା ପଦଟି କହିବାକୁ ନ ଥାନ୍ତି । ତଥାପି କିଶୋର ବାଳକ ଅସୀମ 
ଧୈର୍ଯ୍ୟର ସହିତ ଏସବୁ ସମ୍ଭାଳି ନିଅନ୍ତି । 
ନିଜର ଭାଇ-ଭଉଣୀକୁ ସାହି ପଡ଼ିଶାର ସମ୍ପର୍କୀୟ ଜିମାରେ ଛାଡ଼ି ଦେଇ 
ପଢ଼ିବାପାଇଁ ସମ୍ବଲପୁର ଚାଲି ଆସନ୍ତି । ଏଥର ସେ ଟ୍ୟୁସନ କରି କିଛି ରୋଜଗାର 
କଲେ ଏବଂ ଭାଇ ଭଉଣୀଙ୍କ ଚଳିବାପାଇଁ କଛି ଟଙ୍କା ପଠାଇଲେ | କଥା ଅଛି 
' ଏକସ୍ୟ ଦୁଃଖସ୍ୟ ନ ଯାବଦନ୍ତଂ ତାବତ୍‌ ଦ୍ଵିତୀୟଂ ସମୁପସ୍ଥିତ୨ଃ ମେ” | ଦୁଃଖ 

ପଶ୍ଚିମ ଓଡ଼ିଶାର ବରପୁତ୍ର ୨୩୩ 


ଯେତେବେଳେ ଆସେ ବନ୍ଧୁ କୁଟୁମ୍ଭ ସଙ୍ଗରେ ନେଇ ଆସେ, ବନ୍ଯା ବେଗରେ 
ଆସେ | ପିତୁମାତୃଙ୍କ ବିୟୋଗ ଦୁଃଖ ଭୁଲିବା ଆଗରୁ ପ୍ରାଣପ୍ରିୟ ଭାଇ ଭଉଣୀ ମଧ୍ଯ 
ଆର ପାରି ଚାଲିଗଲେ । କିଶୋର କୃତାର୍ଥ ଏକାନ୍ତ ଅସହାୟ ହୋଇଗଲେ | 
ଏଡ଼େବଡ଼ ପୂଥବୀ ତାଙ୍କୁ ଶୂନ୍ୟ ଆଉ ଅସହାୟ ଦିଶିଲା । ବାସ୍ତବରେ ପ୍ରତିଭାବନ୍ତ 
ପୁରୁଷକୁ ନାନା ଦୁଃସ୍ଥିତି ଓ ଦୁର୍ଭାଗ୍ୟର ଶିକାର ହେବାକୁ ପଡ଼ିଥାଏ ! ପ୍ରତିଭାକୁ 
ସଫଳ କରିବା ବ୍ରତରେ ସେ ଆପଣା ଜୀବନକୁ ତିଳ ତିଳ କରି ନିପାତ କରେ। 

ତଥାପି ସେ ଭାଙ୍ଗି ପଡ଼ି ନଥଲୈ; ବିପଦ ବେଳେ ଧୈର୍ଯ୍ୟ, ଏହା ସେ ଶିଖୁ 
ଥିଲେ | ତାଙ୍କର ଲକ୍ଷ୍ୟ ଥୁଲା, ବିଦ୍ୟା ଅର୍ଜନ କରି ନିଜକୁ ଜଣେ ସମାଜର 
ପ୍ରତିଷ୍ଠିତ ବ୍ୟକ୍ତି କରିବାରେ | ପୁଣି ସେ ନିଜ ଯାତ୍ରା ପଥରେ ଆଗେଇ ଚାଲିଲେ ! 
ଏଥର ସରକାରୀ ବୃତ୍ତି ସହିତ ମାରୱାଡ଼ି ସମାଜର କିଛି ବୃତ୍ତପାଇ ନିଷ୍ଠା ସହିତ 
ଅଧ୍ୟୟନ କରନ୍ତି । ଏହି ସମୟରେ ବରପାଲି ସ୍କୁଲର ସୋମନାଥ ଦାଶ ନାମକ 
ଜଣେ : ଶିକ୍ଷକ ତାଙ୍କର ଏଭଳି ପରିସ୍ଥିତି ଦେଖ ସାହା ହେଲେ । କିଛି ଆର୍ଥକ 
ସାହାଯ୍ୟ ମଧ୍ଯ କରନ୍ତି ଏବଂ ଶେଷରେ କୃତାର୍ଥ ବାବୁଙ୍କୁ ନିଜର ଝିଅକୁ ବିବାହ 
କରନ୍ତି | ସେତେବେଳେ “ସେ ଦଶମ ଶ୍ରେଣୀର ଛାତ୍ର ! ଏହା ସତ୍ତ୍ଵେ ଚିରଦୁଃଖୀ 
କୃତାର୍ଥଙ୍କର ଦୁଃଖ ଅନ୍ତ ହେଲା ନାହିଁ । ନବ ବିବାହିତା ପତ୍ନୀଙ୍କର ଅକାଳ ବିୟୋଗ 
ଘଟିଲା । ପ୍ରାଣପ୍ରିୟା ପତ୍ନୀଙ୍କ ବିୟୋଗ ତାଙ୍କୁ ବେଶି ବାଧୂଲା । ମନୋବଳକୁ ଭାଙ୍ଗି 
ଦେଲା | ସେହି ବର୍ଷ ସେ ମେଟ୍ରିକ ପରୀକ୍ଷା ଦେଇ କୃତକାର୍ଯ୍ୟ ହୋଇପାରିଲେ 
ନାହିଁ । ସବୁ ବିଷୟରେ ପ୍ରଥମ ଶ୍ରେଣୀର ନମ୍ବର ଥୁଲା; ମାତ୍ର ଇଂରାଜୀ 
ପେପରରେ ଦୁଇ ମାର୍କ କମ୍‌ପାଇଁ ସେ ମେଟ୍ରିକ୍‌ ପରୀକ୍ଷାରେ ପାସ୍‌ କରି ପାରିଲେ 
ନାହିଁ । ଏଥୁପାଇଁ ତାଙ୍କ ମନରେ ଏକ ଦୁଃଖ ଆସିଗଲା | 

ଯେମିତି ସେ ମେଟ୍ରିକ୍‌ ପରୀକ୍ଷାରେ ଫେଲ୍‌ ହେଲେ ଆଉ ଉଚ୍ଚଚିକ୍ଷାପାଇଁ 
ଆଶା ଛାଡ଼ିଦେଲେ | ପେଟ ପୋଷିବାପାଇଁ ସେ ସମ୍ବଲପୁରରେ ଟିଉସନ୍‌ ଆରମ୍ଭ 
କଲେ | ମାତ୍ର ଭଲ ପଇସ ମିଳିଲା ନାହିଁ । କରିବେ କ'ଣ ? ଗୋରା 
ସରକାରଙ୍କ ଅଧୂନରେ ଚାକିରି କରିବାପାଇଁ ତାଙ୍କ ମନ ହେଲା ନାହିଁ ନ ହେଲେ 


ବାବୁ ଥୁଲେ ସ୍ଵାଧୀନଚେତା । 


Digitized by PPRACHIN, SOA 


୨୩୪ ପଶ୍ଚିମ ଓଡ଼ିଶାର ବରପୁତ୍ର 


ସମ୍ବଲପୁରରୁ ସିଧା ଚାଲି ଆସନ୍ତି ବରଗଡ଼ | ଏଠାରେ ମଧ୍ଯ ସେ ଟିଉସନ୍‌ 
ଆରମ୍ଭ କରନ୍ତି | ଏଠାରେ ବେଶ୍‌ ଦୁଇ ପଇସା ମିଳେ, ଏହା ସାଙ୍ଗକୁ ସେ 
ବ୍ୟବସାୟୀମାନଙ୍କପାଇଁ ଦଲିଲ୍‌ ତମସୁକ ଲେଖ କିଛି କିଛି ରୋଜଗାର କଲେ । 
ଟିଉସନ୍‌ ଧନ୍ଦାରେ ସେ ଆରାମରେ ଚଳି ପାରିଲେ | ଏଠାରୁ ତାଙ୍କ ମନରେ ଏକ 
ସତ୍‌ ସାହସ ଆସିଗଲା ଯେ, ସେ ସ୍ଵାଧୀନବୃତ୍ତି କରି ମଧ୍ୟ ଚଳିହେବ । ବରଗଡ଼ 
ସହରରେ ଏକ ଭଲ ଟିଉସନ ମାଷ୍ଟର ରୂପେ ତାଙ୍କର ଖ୍ୟାତି ଆସିଗଲା । 
ବହୁଧନୀବ୍ୟକ୍ତି ତାଙ୍କର ପୁତ୍ର କନ୍ଯାଙ୍କୁ କୃତାର୍ଥ ବାବୁଙ୍କ ନିକଟରେ ପଢ଼ାଇବାକୁ 
ଆଗ୍ରହ ପ୍ରକାଶ କରନ୍ତି | କିଛିଦିନ ପରେ ସେ କୃତାର୍ଥ ମାଷ୍ଟର” ଭାବରେ ପରିଚିତ 
ହୋଇଗଲେ | 

ଏହି ସମୟରେ ସମଗ୍ର ଭାରତବର୍ଷରେ ମହାତ୍ତାଗାନ୍ଧିଙ୍କ ନେତୃତ୍ବରେ 
ସ୍ବାଧୀନତା ଆନ୍ଦୋଳନ ଚାଲିଥାଏ । ଏହି ଅଞ୍ଚଳରେ “କୁଟି ଖାଅ, କାଟି ପିନ୍ଧ” 
ସ୍ଲୋଗାନ୍‌ ଗଗନ ପବନ ପ୍ରକଞ୍ଚିତ କରୁଥାଏ | ଭାଗୀରଥି ପଟ୍ଟନାୟକ ବରଗଡ଼, 
ବରପାଲି ଅଞ୍ଚଳରେ ସ୍ଵଦେଶୀ ଆନ୍ଦୋଳନକୁ ଚଳାଇ ରଖୁଥିଲେ । ଶ୍ରୀଯୁକ୍ତ 
ପଟ୍ଟନାୟକଙ୍କ ପରାମର୍ଶରେ ସେ ସେହି ସ୍ଵଦେଶୀ ଆନ୍ଦୋଳନରେ ଅଂଶ ଗ୍ରହଣ 
କରନ୍ତି | ବରଗଡ଼ ଅମାପାଲିଠାରେ ସେ ଏକ ଚରଖା କେନ୍ଦ୍ର ଖୋଲିଲେ । ସେ 
ହୁଏତ ସେଦିନ କଳ୍ଧନା ବି କରି ନଥିବେ ଯେ, ଏ ଚରଖା ତାଙ୍କ ଜୀବନର 
ଗତିପଥକୁ ବଦଳାଇ ଦେବ | ଏତେବେଳକୁ ସେ ଜଣେ ସଚ୍ଚା କଂଗ୍ରେସ କର୍ମୀ 
ଭାବରେ ଜଣାଶୁଣା ହୋଇଗଲେଣି । ଏହି ସମୟରେ ସେ ବରପାଲିର ଚଞ୍ଚଳା 
ଦେବୀଙ୍କୁ ଦ୍ଵିତୀୟ ବିବାହ କଲେ । 

ୟା” ଭିତରେ ସେ ଖଦୀ ଦୋକାନ କରି, ଖଦୀ ଆନ୍ଦୋଳନ ପ୍ରତି 
ମନୋନିବେଶ କରନ୍ତି | ବିଖ୍ୟାତ ରସାୟନ ଶାସ୍ତ୍ରବିଦ୍‌ ଆଚାର୍ଯ୍ୟ ପ୍ରଫୁଲ୍ଲଚନ୍ଦ୍ରରାୟଙ୍କ 
ରଚିତ ଏକ ଗ୍ରନ୍ଧ ପାଠ କରି ସେ ତହିଁରୁ ରଙ୍ଗ ପ୍ରସ୍ତୁତ କରିବାର ଟେକ୍ନିକ୍‌ ଜାଣି 
ପାରନ୍ତି ଏବଂ ସେହି ଟେକ୍‌ନିକ୍ଟି ଖଦୀ ସୂତା ରଙ୍ଗ କରିବା କାର୍ଯ୍ୟରେ ବିନିଯୁକ୍ତ 
କରନ୍ତି ! ଫଳରେ ତାଙ୍କ ଦୋକାନର ଖଦୀ ବ୍ରହ୍ମପୁର ଓ କଟକ ଖଦୀଠାରୁ ଉ୍କୃଷ୍ଟ 
ହୁଏ । ଏହି ଖଦୀ କାମ ଏବଂ ସ୍ଵାଧୀନତା ସଂଗ୍ରାମୀ ସହ ତାଙ୍କ ହାତ ରହିଛି ଜାଣି 
ସେ ବ୍ରିଟିଶ ସରକାରଙ୍କର ଚକ୍ଷୁଶୀଳ ହେଲେ ଏବଂ ତାଙ୍କ ଘର ଖାନ୍ତଲାସ 
ହେଲା | ଏହାପରେ ତାଙ୍କର ବିଜିନେସ୍‌ କାମରେ ଭଟ୍ଟା ଆସିଗଲା | ତଥାପି ସେ 

ପଶ୍ଚିମ ଓଡ଼ିଶାର ବରପୁତ୍ର ୨୩୫ 


ଧୈର୍ଯ୍ୟର ସହିତ ପରିସ୍ଥିତିର ମୁକାବିଲା କଲେ । ତାଙ୍କ ମନରେ ଏ ସମୟରେ ଏକ 
ନୂତନ ଯୋଜନାର ଉଦ୍ରେକ ହେଲା | ପଶ୍ଚିମ ଓଡ଼ିଶାର ସ୍ତ୍ରମାନେ କେବେ ମିଲ 
ଶାଢ଼ୀ ପିନ୍ଧୁ ନଥୂଲେ, ଏ ଅଞ୍ଚଳର ଭୁଲିଆ କୁଷ୍କା ଏବଂ ହରିଜନମାନେ ଯେଉଁ 
ଶାଢ଼ୀ ବୁଣୁଥିଲେ, ସେହି ଶାଢ଼ୀ ସେମାନେ ବ୍ୟବହାର କରୁଥିଲେ । ସେହି 
ଶ୍ରେଣୀର ବୁଣାକାରମାନଙ୍କଠାରୁ ସେ ଶାଢ଼ୀ ସଂଗ୍ରହ କରି ଦୋକାନ ଆରମ୍ଭ 
କଲେ | ନାମ ଦେଲେ, “ ସମ୍ବଲପୁରୀ ବସ୍ତାଳୟ” | 

ପ୍ରଥମରୁ ତ ସେ ଖଦୀସୂତା ରଙ୍ଗ କରିବାର କୌଶଳ ଜାଣିଥଲେ, ସେହି 
କଳା କୌଶଳ ମିଲ ସୂତାରେ ପ୍ରୟୋଗ କରି, ସେହି ସୂତା ବୁଣାକାରମାନଙ୍କୁ 
ଯୋଗାଇ ତାଙ୍କ ଠାରୁ ଲୁଗା ସଂଗ୍ରହ କରି ବିକ୍ରୀ କରନ୍ତି ¦! ଧୀରେ ଧୀରେ 
ବ୍ୟବସାୟ ବୃଦ୍ଧି ପାଇଲା | ବରଗଡ଼ ନିକଟସ୍କ ତୋରା ଗ୍ରାମରେ ସେ ନିଜେ ଲୁଗା 
ବୁଣା କେନ୍ଦ୍ରଟିଏ ସ୍ଥାପନ କଲେ ।! ସେଇଠି “ସମ୍ବଲପୁରୀ ବସ୍ତାଳୟ” ର ନିଜସ୍ଵ 
ଲୁଗା ବୁଣା ଆରମ୍ଭ ହେଲା ! ବୁଣାକାରମାନଙ୍କୁ ସୂତା ଯୋଗାଇ ଦେଇ ରଙ୍ଗ ଏବଂ 
ବାନ୍ଧ ଡିଜାଇନ୍‌ର ସେ ନିଜେ ତର୍ତ୍ଵାବଧୀରଜ ହେଲେ ! କୃତାର୍ଥ ବାବୁଙ୍କର 
ଵିକାନ୍ତିକ ନିଷ୍ଠା ଓ ଅକ୍ଟାନ୍ତ ପରିଶ୍ରମ ଫଳରେ ଅଳ୍ପ ସମୟ ମଧ୍ଯରେ ସମ୍ବଲପୁରୀ 
ଶାଢ଼ୀର ଆଦିର ବୃଦ୍ଧି ପାଇବାକୁ ଲାଗିଲା | ଏହାର ନୂତନ ଡିଜାଇନ, ପକ୍କାରଙ୍ଗ 
ଏବଂ ମସୂଣତା ଲୋକଙ୍କୁ ଆକୃଷ୍ଟ କରେ । ଏହା ଏତେ ଜନପ୍ରିୟ ହୋଇ ଉଠେ 
ଯେ ଲୋକଙ୍କ ଚାହିଦା ପୂରଣ କରିବା ଅସମ୍ଭବ ହୋଇଉଠେ | ଏ ସମୟରେ 
ତାଙ୍କର ସହଯୋଗୀ ଭାବେ ଯୋଗ ଦିଅନ୍ତି ଶ୍ରୀ ବଳିଷ୍ଠପ୍ରଧାନ୍ ଗୌରଚନ୍ଦ୍ର ଦାଶ, 
କୃଷ୍ଣ ଚନ୍ଦ୍ର ପ୍ରଧାନ, ଅରୁଣ ଚନ୍ଦ୍ର ଦାଶ ଶିବଶଙ୍କର ଆଚାର୍ଯ୍ୟ ଓ ଭୀମ ସାହୁ । 
ଏତଦ୍‌ବ୍ୟତୀତ ତାଙ୍କ ପତ୍ନୀ ଚଞ୍ଚଳାଦେବୀଙ୍କର ସାହାଯ୍ୟ ଓ ସହଯୋଗ ବ୍ୟବସାୟକୁ 
ଖୁବ୍‌ ଆଗେଇ ନିଏ | 

କୃତାର୍ଥବାବୁ ୧୯୫୪ ମସିହାରେ “ସମ୍ବଲପୁରୀ ବସ୍ତାଳୟ”କୁ ଏକ 
ସମବାୟ ସଂସ୍କାରେ ପରିଣତ ଳରିଦିଅନ୍ତି । ଫଳରେ ବୁଣାଙ୍ଗାରମାନଙ୍କ ମଧ୍ଯରେ 
ଉତ୍ସାହ ଦେଖାଗଲା । ବିଭିନ୍ନ ସ୍କଲାନରୁ ସେ ସେମାନଙ୍କୁ ସଙ୍ଗଠିତ କରି ଗୀ 
ମହାଜନମାନଙ୍କ ଶୋଷଣରୁ ରକ୍ଷା କଲେ । ବ୍ୟବସାୟ ଦୁତ ଗତିରେ ବୃଦ୍ଧି ପାଇଲା 
ଏବଂ ପ୍ରତିଷ୍ଠାନର ସୁନାମ ବଢ଼ିଲା | ବସ୍ତ୍ାଳୟର ସୁନାମ ବଜାୟ ରଖ୍ୁବାକୁ ସେ 
ସତତ ଚେଷ୍ଟିତ ଥଲେ | ତେଣୁ ସେ ଯେଉଁ ଶାଢ଼ୀ ବା ବସ୍ତର ରଙ୍ଗ କିମ୍ବା ବାନ୍ଧ 

୨୩୬ ପଶ୍ଚିମ ଓଡ଼ିଶାର ବରପୁତ୍ର 


ଠିକ୍‌ ରହୁନଥଲା ତାକୁ ସେ ବଜାରକୁ ଛାଡ଼ୁ ନଥଲେ ¦! କେବଳ ଉକ୍କୁଷ୍ଟମାନର ବସ୍ତ 
ସେ ବଜାରକୁ ଛାଡ଼ୁଥଲେ । ତେଣୁ ବୁଣାକାରମାନଙ୍କ ମଧ୍ଯରେ ଅଧକ ଉତ୍ସାହ ଓ 
ପ୍ରତିଯୋଗିତା ମନୋଭାବ ବୃଵ୍ଧି ପାଇବାରେ ଲାଗିଲା । ସେମାନେ କିପରି ଉକ୍ମଷ୍ଟ 
ଧରଣର ବସ୍ତ ତିଆରି କରିବେ ପ୍ରତିଯୋଗିତା ମନୋଭାବ ବୃଦ୍ଧି ପାଇଲା । ଶହ 
ଶହ ବ୍ୟକ୍ତିଙ୍କୁ ଜୀବିକା ଯୋଗାଇଲା ! ଏହା ଏକ ସୁନ୍ଦର କୁଟୀର ଶିଳ୍ନରେ ପରିଣତ 
ହୋଇ ଉଠିଲା ¦! କେବଳ ଓଡ଼ିଶାରେ ନୁହେଁ ସାରା ଭାରତ ବର୍ଷରେ ସମ୍ବଲପୁରୀ 
ବସ୍ତର ଆଦର ଓ ଚାହିଦା ବଢ଼ିଲା | ଏହାରି ମୂଳରେ ଥଲା କୃତାର୍ଥ ବାବୁଙ୍କର 
ସଦିଛା, ଉତସାହ ଓ ଅଧ୍ଯବସାୟ | 

କୃତାର୍ଥ ଆଚାର୍ଯ୍ୟ ଥଲେ ଜଣେ କର୍ମନିଷ୍ଠ ବ୍ୟକ୍ତି । ତାଙ୍କର ବ୍ୟକ୍ତିତ୍ଵରେ 
ଥିଲା ଏକ ଚୁମ୍ବକୀୟ ଆକର୍ଷଣ । ଓଡ଼ିଶାର ରାଜନୀତିକ ଦଳ ଓ ସେଗୁଡ଼ିକର 
ନେତ ସ୍ଥାନୀୟ ତୁଙ୍ଗ ବ୍ଯକ୍ତମାନଙ୍କ ସହିତ ତାଙ୍କର ସଖ୍ଯ ଓ ସଦ୍ଭାବ ଥିଲା 
ଅନାବିଳ ଓ ଆନ୍ତରିକ ! କୁଟୀର ଵିଳର ବିକାଶ ଓ ପ୍ରତିଷ୍ଠା ପାଇଁ ତାଙ୍କର ଉଦ୍ୟମ 
ଉଚ୍ଚ ପ୍ରଶଂସନୀୟ | ତାଙ୍କର ଅକ୍ଟାନ୍ତ ଶ୍ରମ ଓ ସାନା ଯୋଗୁଁ ସମ୍ବଲପୁରୀ ଲୁଗାର 
ଆଦର କେବଳ ଓଡ଼ିଶାରେ ନୁହେଁ ସମଗ୍ର ଭାରତ ବର୍ଷ ତଥା ଆନ୍ତର୍ଜାତୀୟ 
କ୍ଷେତ୍ରରେ ପ୍ରତିଷ୍ଠା ଲାଭ କଲା । ତାଙ୍କର କର୍ଭବ୍ୟନିଷ୍ଠା ଉଦ୍ୟମ ଓ ତ୍ୟାଗ ପାଇଁ ସେ 
ଇଂରେଜ ସରକାରଠାରୁ ୧୯୪୫ ମସିହାରେ ରାୟ ସାହେବ ଉପାଧ୍‌ 
ପାଇଥିଲେ | ୧୯୬୫ ଖ୍ରୀଷ୍ଟାଦ୍ଦରେ ଭାରତ ସରକାର ତାଙ୍କର ଏ ସଫଳ ଉଦ୍ୟମ 
ପାଇଁ “ ପଦୃଶ୍ରୀ? ଉପାଧୂରେ ସମ୍ମାନିତ କରନ୍ତି । ପରେ ସମ୍ବଲପୁର ବିଶ୍ବବିଦ୍ୟାଳୟ 
ତାଙ୍କୁ ସମ୍ମାନ ସୂଚକ ଡକ୍ଟରେଟ ଉପାଧ୍ବରେ ବିଭୂଷିତ କରନ୍ତି । 

ସେ କେବଳ ଜଣେ ସଫଳ ବ୍ଯବସାୟୀ ନଥୁଲେ, ଥିଲେ ଜଣେ 
ଉଚ୍ଚକୋଟୀର ମଣିଷ । ମଣିଷର ସକଳ ଗୁଣ ଥଲା ତାଙ୍କ ନିକଟରେ | ସେ 
ସାହିତ୍ୟିକ ନହେଲେ ସୁଦ୍ଧା, ସାହିତ୍ୟ ପ୍ରତି ତାଙ୍କର ମମତା ଥଲା ଅଶେଷ | ସେ 
ଥିଲେ ସାହିତ୍ୟ ରସିକଂ | ବହୁ କବି ଲେଖକଙ୍କୁ ଆର୍ଥକ ସାହାଯ୍ଯ ପ୍ରଦାନ 
କରିଅଛନ୍ତି | ପ୍ରଫେସର ଗୌରୀ କୁମାର ବ୍ରହ୍ମା ଅସିତ କବି, କେଶବ ମେହେର 
ଆଦି ବିଶିଷ୍ଟ ସାହିତ୍ଯକମାନଙ୍କୁ ସେ ଯଥୋଚିତ ଶ୍ରଦ୍ଧା ଓ ସମ୍ମାନ ଜଣାଇଛନ୍ତି | 
ଦୀନକରିଙ୍କୁ ସେ ତାଙ୍କର ଗ୍ରନ୍ଧ ପ୍ରକାଶ ପାଇଁ ସାହାଯ୍ୟ ପ୍ରଦାନ କରିଛନ୍ତି | 

୧୯୭୯, ମେ ୨ ତାରିଖରେ ଆଚାର୍ଯ୍ୟ ଶେଷ ନିଶ୍ଵାସ ତ୍ୟାଗ କଲେ ! 
ଏକ କର୍ମମୁଖର ଜୀବନର ଅବସାନ ଘଟିଲା | 

କୃତାର୍ଥ ବାବୁଙ୍କର ଚାରିଗୋଟି ପୁତ୍ର ଓ ଛଅଟି କନ୍ଯା ! ଶ୍ରୀଯୁକ୍ତ ଆନନ୍ଦ 
ଆଚାର୍ଯ୍ୟ ତାଙ୍କର ଜ୍ୟେଷ୍ଠପୁତ୍ର ଓ ଶ୍ରୀ ପ୍ରସନ୍ଧ ଆଚାର୍ଯ୍ୟ କନିଷ୍ଠପୁତ୍ର । ଉଭୟେ ଆଜି 
ରାଜନୀତି କ୍ଷେତରେ ସୂପ୍ରତିଷ୍ଣିତ । ଅନ୍ୟ ପୁତ୍ରଦ୍ଵୟ ମଧ୍ଧ ସ୍ବକ୍ଷେତ୍ରରେ ପ୍ରତିଷ୍ଠିତ । 

ବରଗଡ଼ ପଞ୍ଚାୟତ କଲେଜ, ମହିଳା କଲେଜ ଆଦି ବହୁ ଶିକ୍ଷାନୁଷ୍ଠାନର 
ପ୍ରତିଷ୍ଠା ଓ ପରିଚାଳନାରେ ତାଙ୍କର ଅବଦାନ ଯଥେଷ୍ଟ ଭାବରେ ରହିଥିଲା ! ଏତତ୍‌ 
ବ୍ୟତୀତ ବରଗଡ଼ ତୋରାର ପାୱାରଲୁମ ସମବାୟ ସୂତାକଳର ସେ ଥୁଲେ ପ୍ରାଣ 
ପ୍ରତିଷ୍ଠାତା । ସେ କିଛି ବର୍ଷ ଜିଲ୍ଲା ସମବାୟ କେନ୍ଦ୍ର ବ୍ୟାଙ୍କର ସଭାପତି ଥଲେ | 
ବିଭିନ୍ନ ସାମାଜିକ ଅନୁଷ୍ଠାନ ସହିତ ସେ ଜଡ଼ିତ ଥିଲେ । 

କୃତାର୍ଥ ବାବୁ ଥଲେ ଦଳିତ ବୁଣାକାରମାନଙ୍କର ଆଶା-ଆକାଙ୍‌କ୍ଷାର 
ପ୍ରତୀକ | ସର୍ବସାଧାରଣଙ୍କ ପାଇଁ ସେ ଥଲେ ଅସରନ୍ତି. ପ୍ରେରଣାର ଉତ୍ସ | ତାଙ୍କର 
ବର୍ଣ୍ଣାଢ଼୍ୟ ବ୍ୟକ୍ତିତ୍ଵ ସମସ୍ତଙ୍କୁ ମୁଗ୍ଧ କରୁଥଲା |! ତ୍ୟାଗ ଓ ସାଧନାରେ ସେ ଥୁଲେ 
ଅଦ୍ଵିତୀୟ ! ଅତି ସାଧାରଣ ପରିବାର ଓ ପରିବେଶରୁ ଆସି ନାନା ଉତ୍ଥାନ ପତନି 
ମଧ୍ଯରେ ଜୀବନ ସହିତ ସଂଗ୍ରାମ କରି ସେ ନିଜକୁ ଯେପରି ଭାବରେ ପ୍ରତିଷ୍ଠିତ 
କରିଯାଉଛନ୍ତି ତାହା ବାସ୍ତବିକ ଆମକୁ ଅଭିଭୂତ ଓ ବିସ୍ପିତ କରେ | ପ୍ରକୃତରେ ସେ 
ଥିଲେ ଜଣେ ସଫଳ ପରିପୂର୍ଣ୍ଣ ମଣିଷ ! 

@) 

“ ଅନ୍ତପାଲି” ଅନ୍ତ ଫାଡ଼ି କହଇ ଦିଗନ୍ତେ | 

ସମ୍ବଳ ପ୍ରିୟ ପୁତ୍ରାୟ  ପ୍ରହ୍‌ାଦ” ନମସ୍ତେ |। 

ବିଶ୍ଵାମିତର ପରେ ଦେଖ ଚାକ୍ଷୁସ ପ୍ରମାଣ । 

ଭିନ୍ନ କୁଳେ ଜନ୍ମ ସେହୁ ହୋଇଛି ବ୍ରାହ୍ମଣ ।। 

ଉତ୍କଳରେ ଅଗ୍ରଗଣ୍ୟ ମଣିଷ ପଣରେ | 

କିଏ ବୁଝୁଅଛି ମୁଲ ଏ ଘୋର ବଣରେ ? ¬ ଥାନ 

ପ୍ରଫେସର ପ୍ରହ୍ଲାଦ ପ୍ରଧାନ ଉତ୍କଳର ଜଣେ ଶ୍ରେଷ୍ଠ ସୁଧୀ | ତାଙ୍କର ଜ୍ଞାନର 
ଗଭୀରତା ଅକଳନ୍ତି | ଉଭା ଯେତେ ପୋତା ତେତେ । ସେ ସଂସ୍କୃତ, ଓଡ଼ିଆ ଓ 
ଚୀନ ଭାଷାରେ ଗଭୀର ପାଣ୍ଡିତ୍ୟ ଲାଭ 
କରିଥିଲେ | ସେ ସାଧାରଣରୁ ଅସାଧାରଣ 
ହୋଇପାରିଥିଲେ | ଜଣେ ବ୍ରାହ୍ମଣ କୂଳରେ ଜନ୍ମ 
ନ ହେଲେ, ସେ କାଳରେ ସଂସ୍କୃତ ପଢ଼ିବା 
ଅସମ୍ଭବ ଥଲା । କେବଳ ବ୍ରାହ୍ମଣ ପିଲାମାନେ 
ସଂସ୍କୃତ ବିଷୟ ଅଧ୍ୟୟନ କରି ପାରିବେ ବୋଲି 
ଏକ ମନଗଢ଼ା ନିୟମ କରିଥୁଲେ | କିନ୍ତୁ ପ୍ରହ୍ଲାଦ 
ବାବୁ ଏକ କୁଲ୍‌ତା କୁଳରେ ଜନ୍ମ ଗ୍ରହଣ କରି 
ନିଜର ଦୃ ଢ଼ସଂକଳ ଓ ଆତ୍ସୃବିଶ୍ଵାସ ବଳରେ | 
ସଂସ୍କୃତ ସାହିତ୍ୟରେ ଆଚାର୍ଯ୍ୟ ଓ ଏମ୍‌.ଏ. ପାଶ୍‌ “ 
କରି ପାରିଥିଲେ ଏବଂ ଶେଷରେ ନିଜର ବ୍ୟକ୍ରିତ୍ଟ ପାଣ୍ଡିତ୍ୟ ଓ ମନୀଷା ବଳରେ 
ପୁରୀ ସଂସ୍କୃତ ବିଶ୍ଵବିଦ୍ୟାଳୟର କୁଳପତି ପଦ ମଣ୍ଡନ କରିଥଲେ | 
ପ୍ରଫେସର ପ୍ରଧାନ ଥଲେ ଜଣେ ବ୍ୟକ୍ତିତ୍ଵସଂପନ୍ନ ସୁଜ୍ଞାନୀ ପଣ୍ଡିତ । ବହୁ 

ଶାସ୍ତ୍ରରେ ତାଙ୍କର ଅଗାଧ ଜ୍ଞାନ ଥଲା | ଅଳଙ୍କାର, ଜ୍ୟୋତିଷ, ନ୍ୟାୟ, ସାହିତ୍ୟ, 
ବ୍ୟାକରଣ, ଇତିହାସ, ଧର୍ମ ଆଦି ନାନା ବିଷୟରେ ସେ ଥଲେ ସୁନିପୁଣ । 

ବିଦ୍ୟାର୍ଥୀ ଯେକୌଣସି ପ୍ରଶ୍ନର ସନ୍ତୋଷଜନକ ଉତ୍ତର ଲାଗି ତାଙ୍କ ନିକଟରେ 
ଭରସା ରଖୁଥିଲା । ଏକାନ୍ତିକ ନିଷ୍ଠା, ବିଭୁଭକ୍ତି ଓ ନିରବହିନ୍ନ ଅଧ୍ୟବସାୟ ତାଙ୍କୁ 
ଜଣେ ବିଶିଷ୍ଟ ଗବେଷକ, ବିଦ୍ଵାନ ଓ ଆଲୋଚକ ରୁପେ ସର୍ବ ଶ୍ରଦ୍ଧେୟ ଓ ସର୍ବ 
ସମ୍ମାନନୀୟ କରିଛି । 

ପ୍ରହ୍ାଦଙ୍କର ଜନ୍ମ ହୁଏ ୧୯୧୦ ମସିହା ଅଗଷ୍ଟ ୨୮ ତାରିଖ ଦିନ 
ସମ୍ବଲପୁର ଜିଲ୍ଲା ଅନ୍ତର୍ଗତ ଭଟଲି ନିକଟବର୍ଭୀ ଅନ୍ତପାଲି ଗ୍ରାମରେ | ତାଙ୍କ ପିତାଙ୍କ 
ନାମ ଚିନ୍ତାମଣି ପ୍ରଧାନ | ଚିନ୍ତାମଣି ଥଲେ ଜଣେ ସରଳ ପ୍ରକୃତିର ଲୋକ । ଶିକ୍ଷା 
ଦୀକ୍ଷା ପ୍ରତି ଥୁଲା ତାଙ୍କର ବିଶେଷ ଆଗ୍ରହ | ସନ୍ତାନ ସନ୍ତତି ଶିକ୍ଷିତ ହୋଇ କିପରି 
ମଣିଷ ହେବେ ସେ ଚେଷ୍ଟିତ ଥଲେ | ପୁରାଣଶାସ୍ତ ପ୍ରତି ତାଙ୍କର ଅନୁରାଗ ଥୁଲା 
ଅତ୍ୟଧୂକ । କହିବାକୁ ଗଲେ ସେ ଥଲେ ଜଣେ ସଂସ୍କୃତିପ୍ରେମୀ ବ୍ୟକ୍ତି | ତାଙ୍କରି 
ପ୍ରଚେଷ୍ଟାରେ ପାଖ ଗାଁ କମ୍‌ଗାଁରେ ଏକ ସଂସ୍କୃତ ଟୋଲ ଖୋଲିଥୂଲେ । 

ପ୍ରହ୍ଲାଦବାବୁଙ୍କର ବାଲ୍ୟ ଶିକ୍ଷା ତାଙ୍କ ଗ୍ରାମ ନିକଟ କମ୍‌ ଗାଁ ପ୍ରାଥମିକ 
ବିଦ୍ୟାଳୟରେ ହୋଇଥଲା | ପ୍ରାଥମିକ ଶିକ୍ଷା ପରେ ସେ ବରଗଡ଼ ଜର 
ହାଇସ୍କୁଲରେ ନାମ ଲେଖାଇଲେ । ଠିକ୍‌ ଏହି ସମୟରେ କମ୍‌ଗାରେ ସଂସ୍କୃତ 
ଟୋଲ ଖୋଲିବାରୁ ତାଙ୍କ ପିତାଙ୍କ ଇଛା ଅନୁସାରେ ସେ ସଂସ୍କୃତ ଟୋଲ୍‌ରେ 
ଏଡମିଶନ ନେଲେ | ଏଠାରେ ସେ ଅଛଦିନ ମଧ୍ଯରେ ପାଣିନୀ ବ୍ୟାକରଣ ଆଯତ୍ତ 
କରିଦେଇଥୁଲେ । ସଂସ୍କୃତ ସାହିତ୍ୟ ପ୍ରତି ତାଙ୍କର ଆଗ୍ରହ ଆସିଲା ବିଶେଷ । 
ଏଠାରେ ସେ ମଧ୍ଯମା ପାଶ୍‌ କଲେ । ସଂସ୍କୃତରେ ସେ ଉଚ୍ଚଶିକ୍ଷା କରିବା ଇଚ୍ଛା 
କରନ୍ତି | କିନ୍ତୁ ସେ ସମୟରେ ସଂସ୍କୃତରେ ଉଚ୍ଚଶିକ୍ଷାପାଇଁ କେବଳ ପୁରୀ ସଦାଶିବ 
ସଂସ୍କୃତ ମହାବିଦ୍ୟାଳୟ ଉପରେ ନିର୍ଭର କରିବାକୁ ପଡ଼ୁଥୁଲା । ଏତେ ଦୂର ଯାଇ 
ଶିକ୍ଷା କରିବାପାଇଁ ତାଙ୍କ ପିତା ଅନୁମତି ଦେବାକୁ ଅନିଛ୍ଛା ପ୍ରକାଶ କଲେ । କିନ୍ତୁ 
ପ୍ରହ୍ଲାଦ ବାବୁ ପୁରୀ ଯାଇ ସଂସ୍କୃତ କଲେଜରେ ଏଡମିଶନ ନେବା ପାଇଁ ବ୍ୟାକୁଳ 
ହେଲେ | କିନ୍ତୁ ପିତାଙ୍କର କଡ଼ା ଆଦେଶ ସେ ଏତେଦୂର ଯାଇ ପଢ଼ିପାରିବ ନାହିଁ 
ଏବଂ ଏହିଠାରୁ ତାଙ୍କର ଶିକ୍ଷାର ପୂର୍ଣଛ୍ଥେଦ ପଡ଼ୁ । ଜ୍ଞାନପିପାସୁ ପ୍ରହ୍ଲାଦଙ୍କର ମନ 
ମାନିଲା ନାହିଁ । ସେ ଯେକୌଣସି ପ୍ରକାରେ ପୁରୀ ଯାଇ ସଂସ୍କୃତରେ ଉଚ୍ଚଶିକ୍ଷା 
କରିବେ । ତାଙ୍କର ଆତ୍ସବିଶ୍ଵାସ ଦୂର ହେଲେ ବି ପୁରୀ ଯାଇ ରହି ପାଠ 
ପଢ଼ିପାରିବେ । I 

9୪୦ ପଶ୍ଚିମ ଓଡ଼ିଶାର ବରପୁତ୍ର 


ଦିନେ ସେ କାହାକୁ କିଛି ନ କହି ପୁରୀ ଯିବାପାଇଁ ଘରୁ ବାହାରିଗଲେ । 
ବାଟରେ ଧରା ପଡ଼ିଗଲେ । ବାଧ୍ଯ ହୋଇ ସେ ଘରକୁ ଫେରିଲେ | ଆଉ ଏକ 
ଦିନ ବଡ଼ି ଭୋର୍‌ରୁ ପୁରୀ ଅଭିମୁଖେ ବାହାରନ୍ତି ¬ କିନ୍ତୁ ସେ ଥର ମଧ୍ଯ ତାଙ୍କୁ 
ସମ୍ବଲପୁରରୁ ଫେରାଇ ଆଣିଲେ ! ତଥାପି ପ୍ରହ୍ଲାଦଙ୍କର ମନ ଦବିଲା ନାହିଁ 
ଯେମିତି ହେଲେ ପୁରୀ ସଂସ୍କୃତ କଲେଜରେ ନାମ ଲେଖାଇ ଉଚ୍ଚଶିକ୍ଷା କରିବେ । 
ମନ ତାଙ୍କର ଚଞ୍ଚଳ ହୋଇଉଠିଥାଏ 1 ଦିନେ ରାତିରେ ଘରର ଅନ୍ୟମାନେ ଗାଢ଼ 
ନିଦରେ ଶୋଇଥାନ୍ତି । ଏହା ଉପଯୁକ୍ତ ସମୟ ଭାବି, ସେ ସିନ୍ଦୁକରୁ କିଛି ଟଙ୍କା 
ଧରି ଘରୁ ବାହାରି ପଡ଼ି ବରଗଡ଼, ସମ୍ବଲପୁର ବାଟ ଦେଇ ଝାରସୁଗୁଡ଼ାରେ 
ପହଞ୍ଚଲେ | ସେଇଠି ଟ୍ରେନ୍‌ ଧରି ଖଡ଼ଗପୁର ବାଟ ଦେଇ ନିଜର ଲକ୍ଷ୍ଯସ୍ଥଳ 
ପୁରୀରେ ପହଞ୍ଚିଲେ | 

ଏଣେ ପିତା ଚିନ୍ତାମଣି ପୁଅକୁ ନ ଦେଖ ବ୍ୟସ୍ତ ହୋଇ ଉଠନ୍ତି | ଚାରିଆଡ଼େ 
ଖୋଜାଖୋଜି କଲେ; ଶେଷରେ ନିଶ୍ଚିତ ହେଲେ ଯେ ପୁଅ ନିଶ୍ଚୟ ପୁରୀ ଯାଇଥିବ 
ସଂସ୍କୃତ ପାଠ ପଢ଼ିବା ପାଇଁ ! ଦୂର ଜାଗାକୁ ଯାଇ ପଇସା ପତ୍ରର ଅଭାବ ଯୋଗୁ 
ପୁତ୍ର ହଇରାଣ ହୋଇଯିବ ଭାବି ସେ ପୁରୀ ସଦାଶିବ ସଂସ୍କୃତ ମହାବିଦ୍ଯାଳୟ୍ର 
ଅଧ୍ଧକ୍ଷଙ୍କୁ ଏକଥା ଟେଲିଗ୍ରାମ କରି ଜଣାଇ ଦିଅନ୍ତି । ଅଦ୍ଧକ୍ଷଙ୍କ ଟେଲିଗ୍ରାମ ପାଇବା 
ବେଳକୁ ପ୍ରହ୍ଲାଦ ସେଠାରେ ପହଞ୍ଚଜ୍‌ ନଥାନ୍ତି । ତାହାଙ୍କର ଆସିବା ବାଟକୁ ଅଧ୍ଯକ୍ଷ 
ମହାଶୟ ଚାହିଁ ରହିଥାନ୍ତି । ଜଣେ ଅବ୍ରାହମଣ ହୋଇ ସଂସ୍କୃତ ବିଦ୍ଯା ପ୍ରତି ଅନୁରାଗ 
ଦେଖୁ ବହୁ ଛାତ୍ର ଓ ଅଧ୍ୟାପକଙ୍କୁ ବିସ୍ପିତ ଆଉ ଚକିତ କରିଥଲା | ସେ ସମୟରେ 
କେବଳ ବ୍ରାହ୍ମଣ କୁଳରେ ଜାତ ବ୍ୟକ୍ତି ପୁରୀ ସଂସ୍କୃତ କଲେଜରେ ଅଧ୍ୟୟନ 
କରିପାରୁଥିଲେ | ଏ ପରମ୍ପରା ଓ ନିୟମକୁ ଭଙ୍ଗ କରିବା ଏକ କଷ୍ଟକର 
ବ୍ୟାପାର | ତଥାପି ପ୍ରହ୍ଲାଦ ବାବୁଙ୍କ ଉତ୍ସାହ ଦେଖୁ ଗୁରୁ ରାମାଜ୍ଞା ପାଣ୍ଡେଙ୍କ ଏକାନ୍ତ 
ପ୍ରଚେଷ୍ଟା ଫଳରେ ସେ ସେଠାରେ ନାମ ଲେଖନ୍ତି । ପଣ୍ତିତ ରାମାଞଜ୍ଞା ପାଣ୍ଡେ 
ଜାତିରେ ବ୍ରାହ୍ମଣ ଥଲେ ମଧ୍ଯ ଅବ୍ରାହ୍ମଣମାନଙ୍କୁ ସଂସ୍କୃତ ଶିକ୍ଷାଦାନ ସପକ୍ଷରେ ଦୃଢ଼ 
ପଦକ୍ଷେପ ନେଇଥିଲେ ¦ ସେ ପ୍ରହ୍ଟାଦଙ୍କ ପୁରୀ ରହଣି କାଳର ଶିକ୍ଷକ ଓ 
ଅଭିଭାବକ ଏହି ଉଭୟ ଦାୟିତ୍ବ ନିର୍ବାହ କରୁଥିଲେ | 

ଏଠାରେ ପଢ଼ିବା ସମୟରେ ତାଙ୍କୁ କେତେକ ବ୍ରାହ୍ମଣ ଛାତ୍ର ବହୁତ 
ହଇରାଣ କରିଛନ୍ତି | କେତେ ଭ୍ୂକୁଞ୍ଚନନ କେତେ କଟୁକ୍ତି ସବୁ ସହିଛନ୍ତି । ତାକୁ 

କେତେ ପରିହାସ କରି କହନ୍ତି ¬ ଏ ଅବ୍ରାହ୍ମଣ କୁଆଡୁ ଆସିଛ, ସଂସ୍କୃତ ପାଠ 
ପଢ଼ିବ ଦେଖ ! କେବେ କେବେ ତାଙ୍କର ଖାଇବା ଥାଳିକୂ ଉଠାଇ ଫିଙ୍ଗି ଦିଅନ୍ତି | 
ତଥାପି ସେ ନିରାଶ ହୋଇ ନଥଲେ । ମନରେ ଅସୀମ ଉସତ୍ସାହ ଘେନି 
ପଢ଼ିଥିଲେ | ତାଙ୍କର ଅନନ୍ୟ ସାଧନା ଓ ଅଧ୍ୟବସାୟ ଫଳରେ ସେ ୧୯୨୯ 
ମସିହାରେ ବ୍ୟାକରଣାଚାର୍ଯ୍ୟରେ ପ୍ରଥମ ସ୍ଥାନ ରଖ ପାଶ୍‌ କଲେ । 

ପୁରୀରୁ ଆସି ସେ ପୁଣି ବରଗଡ଼ ଜର୍ଜ ହାଇସ୍କୁଲରେ ଅଧ୍ୟୟନ କରନ୍ତି । 
୧୯୭୭ ମସିହାରେ ସେ ପ୍ରଥମ ଶ୍ରେଣୀରେ ମାଟ୍ରିକ୍‌ ପାଶ୍‌ କଲେ । ମାଟ୍ରିକ୍‌ ପ୍ରଥମ 
ଶ୍ରେଣୀରେ ପାଶ୍‌ କଲା ପରେ ଆହୁରି ଅଧୂକା ପଢ଼ିବା ପାଇଁ ତାଙ୍କର ଇଛା ବଳବତୀ 
ହୁଏ । ପରିବାର ବର୍ଗ ମଧ୍ଯ ତାଙ୍କୁ ଉଚ୍ଚଶିକ୍ଷା ପାଇଁ: ଉତ୍ସାହିତ କରନ୍ତି । ଉଚ୍ଚଶିକ୍ଷା 
ପାଇଁ ସେ ପାଟନା ଗଲେ | ସେଠାରେ ସେ ଆଇ.ଏ. ବି.ଏ. ପାଶ୍‌ କଲେ | 
୧୯୭୯ ମସିହାରେ ସଂସ୍କୃତରେ ଏମ୍‌.ଏ. ପରୀକ୍ଷା ଦେଇ ପ୍ରଥମ ଶ୍ରେଣୀରେ 
ପ୍ରଥମ ସ୍ଥାନ ଅଧକାର କଲେ | ସେ ପାଟନାରେ ଛଅ ବର୍ଷ କାଳ ଅଧ୍ଯୟୟନ 
କରିଥିଲେ | ଏଠାରେ ଥବା ବେଳେ ସେ ଓଡ଼ିଆରେ ମଧ୍ଯ ଏମ୍‌.ଏ. ପରୀକ୍ଷା 
ଦେଇ କୃତିତ୍ଵ ହାସଲ. କରିଥଲେ | ହିନ୍ଦୀ ଭାଷାରେ ଦକ୍ଷତା ଲାଭପାଇଁ ସେଠାରେ 
ସେ ମନୋନିବେଶ କରିଥଲେ । 

ତାଙ୍କ କୃତିତ୍ଵ ଯୋଗୁଁ ତାଙ୍କୁ ବିଶ୍ଵନାଥ ଦାସଙ୍କ ଗବେଷଣା ବୃତ୍ତି ପଚାଶ 
ଟଙ୍କା ଲେଖାଏଁ ମାସିକ ମିଳିଲା । ସେ ଏହି ବୃତ୍ତି ପାଇଁ ବୌଦ୍ଧଧର୍ମ ଓ ପାଲିଭାଷା 
ଉପରେ ବିଶେଷ ଜ୍ଞାନ ହାସଲ ନିମନ୍ତେ ଶାନ୍ତି ନିକେତନ ଗଲେ । ଏଠାରେ ସେ 
ବୌଦ୍ଧ ଧର୍ମ ଓ ପାଲି ଉପରେ ବିଶେଷ ଜ୍ଞାନ ହାସଲ କରିଥଲେ | ଦୁଇ ବର୍ଷ 
ପରେ ଗବେଷଣା ବୃତ୍ତି ବନ୍ଦ ହୋଇଯିବାରୁ ସେ ଓଡ଼ିଶା ଫେରି ଆସିଲେ । 

ଶାନ୍ତି ନିକେତନରୁ ଫେରି ଆସିଲା ପରେ ପ୍ରହ୍ଲାଦବାବୁ ବାରିପଦାରେ 
ଶିକ୍ଷକତା କଲେ । ଏଠାରେ “ସେ ଏକ ବର୍ଷ ରହିଲା ପରେ ରେଭେନ୍‌ସା 
କଲେଜରେ ସଂସ୍କୃତ ଓ ଓଡ଼ିଆ ଅଧ୍ୟାପକ ଭାବେ ନିଯୁକ୍ତି ପାଇଲେ | ଏଠାରେ 
କିଛିଦିନ ଅଧ୍ୟାପକ ଭାବରେ କାର୍ଯ୍ୟ କରିବା ପରେ, ୧୯ ୪୪ ମସିହାରେ ନୂତନ 
ଭାବରେ ପ୍ରତିଶ୍ତିତ ଗଙ୍ଗାଧର ମେହେର କଲେଜ, ସମ୍ବଲପୁରରେ ଅଧ୍ୟାପକ 
ଭାବରେ ଯୋଗ ଦେଲେ । ଏଠାରେ ସେ ଅଧ୍ୟାପକ ଥବା ସମୟରେ ତାଙ୍କୁ ଚୀନ 
ସରକାରଙ୍କ ଦ୍ଵାରା ପ୍ରବତଇ ଫେଲୋସିପ୍‌ ମିଳିଲା । ତେଣୁ ସେ ପୂନର୍ବାର 

ଶାନ୍ତିନିକେତନ ଯାତ୍ରା କଲେ ! ଶାନ୍ତି ନିକେତନରେ ଏହିଥର ସେ ପ୍ରଥମ କରି 
ଓଡ଼ିଆ ଭାଷା ଓ ସାହିତ୍ୟ ବିଭାଗ ଆରମ୍ଭ କଲେ | ଏଠାରେ ସେ ହିନ୍ଦୀ ଭାଷାରେ 
ଲେଖାଲେଖୁ ଆରମ୍ଭ କଲେ | ଭାରତରେ ପ୍ରତିଷ୍ଠିତ ବିଭିନ୍ନ ପତ୍ର ପତ୍ରିକାରେ 
ତାଙ୍କର ସନ୍ଦର୍ଭମାନ ପ୍ରକାଶ ପାଏ 1 ତାଙ୍କର ବିଦ୍ବଭା ଓ ମନୀଷା ଯୋଗୁଁ ଭାରତ 
ସରକାରଙ୍କ ସୁପାରିଶ କ୍ରମେ ଉଚ୍ଚଶିକ୍ଷା ଓ ଗବେଷଣାପାଇଁ ସେ ୧୯୪୯ 
ମସହାଁରେ ଚୀନ୍‌ ଦେଶର ନାନକିଂ ପ୍ରାଚ୍ୟ ବିଦ୍ୟା ଅଧ୍ୟୟନ ପ୍ରତିଷ୍ଠାନ ଓପେକିଂ 
ବିଶ୍ଵବିଦ୍ୟାଳୟର ପ୍ରାଚ୍ୟ ଭାଷା ବିଭାଗରେ ଅଧ୍ୟାପକ ରୂପେ ନିଯୁକ୍ତି ପାଇଥିଲେ | 
ସେଠାରେ ସେ ଦୀର୍ଘ ତିନି ବର୍ଷ କାଳ ଅଧ୍ୟାପକ ଓ ଗବେଷକ ଭାବରେ ରହି 
ବହୁଗୁଡ଼ିଏ ଲୁପ୍ତପ୍ରାୟ ବୌଦ୍ଧ ସାହିତ୍ଯର ପୁନରୁଦ୍ଧାର କରିଥିଲେ | ଯେଉଁ ବୌଦ୍ଧ 
ଶାସ୍ତରଗୁଡ଼ିକ ଭାରତରୁ ସୃଷ୍ଟି ହୋଇ ମଧ୍ଯ ଦୁଷ୍ଠାପ୍ଯୟ ହୋଇଯାଇଛି, ସେଗୁଡ଼ିକ ଚୀନ 
ଭାଷୀରେ ଅନୁଦିତ ହୋଇ ସଂରକ୍ଷିତ ହୋଇ ରହିଛି | ସେଗୁଡ଼ିକର ଉଦ୍ଧାର 
କାର୍ଯ୍ୟରେ ଲାଗିପଡ଼ିଲେ । 

ସେ ଯେଉଁ ସମୟରେ ଚୀନ୍‌ ଯାଇଥିଲେ, ସେ ସମୟରେ ତା'ର 
ରାଜଧାନୀ ଥଲା ନାନକିଂ ସହର | ତାଙ୍କୁ ନାନକିଂ ସହରରେ ରଖାଇବାର ବ୍ୟବସ୍ଥା 
କରାଯାଇଥ୍‌ଲା | ସେଠାରେ ତାଙ୍କୁ ଏକ ସୁନ୍ଦର ଗୃହ ମଧ୍ଯ ଯୋଗାଇ 
ଦିଆଯାଇଥିଲା | ଚୀନ୍‌ ଦେଶରେ ଥବା କାଳରେ ସେଠାରେ ଏକ ବିରାଟ 
ରୀଜନୈତିକ ପରିବର୍ଭନ ସଂଘଟିତ ହୋଇଯାଇଥ୍‌ଲା । ତତକାଳୀନ 
ଚ୍ୟାଂକାଇସେକଙ୍କ ପ୍ରତିଷ୍ଠିତ ଜାତୀୟବାଦୀ ସରକାର ଅଧୁନା ପ୍ରତିଷ୍ଠିତ କମ୍ୟୁନିଷ୍ଠ 
ସେନାବାହିନୀ ଦ୍ଵାରା ବିତାଡ଼ିତ ହେଲେ | ନାନକିଂ ସହରର ବହୁକିଛି କ୍ଷୟ କ୍ଷତି 
ଘଟି ଯାଇଥଲା | ଜନଜୀବନ ଅସ୍ତବ୍ୟସ୍ତ ହୋଇପଡ଼ିଲା | ସେ ସମୟରେ 
ପ୍ରଫେସର ପ୍ରଧାନ ନାନକିଂ ନଗରରେ ରହି ନୀରବରେ ଲକ୍ଷ୍ୟ କରୁଥିଲେ । 
ସୌଭାଗ୍ୟବଶତଃ ତାଙ୍କର କୌଣସି ଅସୁବିଧା ନ ହୋଇ ନିରାପଦରେ ଥଲେ | 

ଏହି ବିପ୍ଳବ ପରେ ଚୀନ୍‌ରେ କମ୍ୟୁନିଷ୍ଟ ସରକାର ପ୍ରତିଷ୍ଠିତ ହେଲା । 
ନୂତନ ପ୍ରତିସ୍ତିତ ସରକାରଙ୍କ ଆଦେଶ କ୍ରମେ ସେ ନାନକିଂ ସହରରୁ ପେକିଂ 
ସହରକୁ ଗଲେ ଏବଂ ସେଠାରେ ରହିଲେ | ଏଠାରେ ସେ ବୌଦ୍ଧ ଧର୍ମର ବସୁବନ୍ଧୁ 
ବିରଚିତ “ଅଭିଧର୍ମ ଓ କୋଷଭାଷ୍ୟ” ପୁସ୍ତକ ଦୁଇଟି ତିଦତୀୟ ଭାଷାରୁ ଉଦ୍ଧାର 
କରି . ସମ୍ପାଦନ କରିଥିଲେ | ଏଠାରେ ସେ ବିଭିନ୍ନ ସଭା ସମିତି, ଆଲୋଚନା 

ପଶ୍ଚିମ ଓଡ଼ିଶାର ବରପୁତ୍ର ୨୪୩ 


ଚକ୍ରମାନଙ୍କରେ ଭାଗ ନେଉଥଲେ ! ସେ ଚୀନ ଭାଷାରେ କଥାବାର୍ଭା କରି 
ପାରୁଥିବାରୁ ତାଙ୍କୁ ଚୀନଠାରେ କୌଣସି ଅସୁବିଧା ହୋଇ ନଥୁଲା । ଚୀନ 
ଦେଶରେ ସେ ଯେଉଁ କେତେ ବର୍ଷ ରହିଥିଲେ ତାଙ୍କ ଜୀବନର ଥଲା ଏକ 
ଗୌରବମୟ ଅଧ୍ୟାୟ । ଏଠାରେ ସେ ଚୀନ ଦେଶର ଚାଲିଚଳଣ, ସଭ୍ୟତା ଓ 
ସଂସ୍କୃତି. ଉପରେ ଗଭୀର ଭାବରେ ଅନୁଧ୍ୟାନ କରିଥିଲେ ! ଚୀନା ଲୋକଙ୍କ 
ଶାରୀରିକ ପରିଶ୍ରମ ତାଙ୍କୁ ବିଶେଷ ମୁଗ୍ଧ କରିଥଲା | 

୧୯୫ ୨ ମସିହାରେ ସେ ଭାରତ ପ୍ରତ୍ୟାବର୍ନ କରନ୍ତି ଓ ରେଭେନ୍‌ସା 
କଲେଜରେ ଅଧ୍ୟାପକ ଭାବରେ ଯୋଗ ଦିଅନ୍ତି । ଏହା ପରେ ସେ 
ଶାନ୍ତିନିକେତନ, ବାଲେଶ୍ଵରର ଫକୀର ମୋହନ କଲେଜ, ସମ୍ବଲପୁରର ଗଙ୍ଗାଧର 
ମେହେର କଲେଜରେ ଅଧାପକ ଭାବରେ କାର୍ଯ୍ୟ କରି, ୧୯ ୫୮ ମସିହାରେ 
ଉତ୍କଳ ବିଶ୍ଵବିଦ୍ୟାଳୟର ସଂସ୍କୃତ ବିଭାଗର ମୁଖ୍ୟ ପ୍ରଫେସର ଭାବେ କାର୍ଯ୍ୟ କରି 
୧୯ ୭୦ ମସିହାରେ ଅବସର ଗ୍ରହଣ କଲେ | 

ସେ ଜଣେ ଛାତ୍ରବତ୍ଥଳ ଅଧ୍ାପକ ଥଲେ । ଛାତ୍ରଛାତ୍ରୀଙ୍କୁ ସେ ନିଜ ପୁଅ 
ଝିଅ ପରି ଦେଖୁଥିଲେ | କାହାରି କୌଣସି ଅସୁବିଧା ଦେଖୁପାରୁ ନଥୂଲେ । 
ଛାତ୍ରଛାତ୍ରୀର ଚରିତ୍ର ଗଠନ ପ୍ରତି ତୀକ୍ଷଣ ଦୃଷ୍ଟି ଦେଉଥଲେ ଏବଂ ଅନେକଙ୍କୁ 
ଆର୍ଥକ, ମାନସିକ ଓ ପାରିପାର୍ଶ୍ଵକ ସାହାଯ୍ୟ ଦେଇ ମଣିଷ କରିଛନ୍ତି । 

ଅବସର ଗ୍ରହଣ ପରେ ସେ ଭୁବନେଶ୍ବରଠାରେ ଏକ ଘର କଲେ ଏବଂ 
ସେଠାରେ ରହିଲେ | ଚାକିରି କାଳରେ ମଧ୍ଯ ସେ ନିଜ ଜନ୍ମ ମାଟି ଅନ୍ତ ପାଲିକୁ 
ପ୍ରତିବର୍ଷ ଯାଉଥଲେ ଏବଂ ଚାଷବାସ କଥା ବୁଝୁଥିଲେ | ଗାଁ ପ୍ରତି ତାଙ୍କର ଯଥେଷ୍ଟ 
ମମତା ଥଲା | ସେ ଗାଁରେ ରହିବା ସମୟରେ ଧନୀ, ଦରିଦ୍ୁ ଛୋଟ ବଡ଼ 
ସମସ୍ତଙ୍କ ସଙ୍ଗେ ମିଶୁଥୁଲେ । ବୟୋଜ୍ୟେଷ୍ଠମାନଙ୍କ ପ୍ରତି ବିଶେଷ ସମ୍ମାନ ପ୍ରଦର୍ଶନ 
କରୁଥିଲେ | ଛୋଟମାନଙ୍କୁ ସ୍ବେହ ସହାନୁଭୂତିରେ ଆବୋରି ରଖୁଥିଲେ | 

ସରକାରୀ ଚାକିରିରୁ ଅବସର ଗ୍ରହଣ କରିବା ପରେ ମଧ୍ଯ ଜୀବନର ଅନ୍ତିମ 
ଦିନ ପର୍ଯ୍ୟନ୍ତ ସେ କର୍ମବହୁଳ ଜୀବନଯାପନ କରୁଥିଲେ । ସେ କିଛି ବର୍ଷପାଇଁ 
ୟୁ.ଜି.ସି. ପ୍ରଫେସର ଭାବରେ .ରେଭେନ୍‌ସା' କଲେଜରେ ସଂସ୍କତ ବିଭାଗରେ 
ଅବସ୍ଥାନ କରିଥୁଲେ । ସମ୍ବଲପୁର ବିଶ୍ଵବିଦ୍ୟାଳୟର ଭିଜିଟିଂ ପ୍ରଫେସର ମଧ୍ଯ 
ଥିଲେ | ସେ କିଛି ଦିନ ଓଡ଼ିଶା ସରକାରଙ୍କ ପ୍ରତିଷ୍ିତ ସଂସ୍କୃତ-ଭାଷା ଶିକ୍ଷା 

୨୪୪ ପଶ୍ଚିମ ଓଡ଼ିଶାର ବରପୁତ୍ର 


ଅନୁଷ୍ଠାନର ସଭାପତି ଥୁଲେ । ତାଙ୍କର କର୍ଭବ୍ୟନିଷ୍ଠା ଓ ଗଭୀର ପାଣ୍ଡିତ୍ୟ ଯୋଗୁଁ 
ଓଡ଼ିଶା ସରକାରଙ୍କ ସାଂସ୍କୃତିକ ବିଭାଗ ତାଙ୍କୁ ମୂଲ୍ୟବାନ ପୋଞ୍ଜ ଓ ତାଳପତ୍ର 
ଲେଖାଗୁଡ଼ିକର ସମ୍ପାଦନା ଦାୟିତ୍ଵ ଦେଇଥିଲେ । ସେ କିଛି ବର୍ଷ କେନ୍ଦ୍ର ସାହିତ୍ୟ 
ଏକାଡେମୀ ଓ ଓଡ଼ିଶା ସାହିତ୍ୟ ଏକାଡେମୀର ଜଣେ ସକ୍ରିୟ ସଭ୍ୟ ଥଲେ | ଉତ୍କଳ 
ବିଶ୍ଵବିଦ୍ୟାଳୟର ସିଶ୍ରିକେଟ ମେମ୍ବର ମଧ୍ଯ ଥଲେ | ଓଡ଼ିଶାର ବିଭିନ୍ନ ସାହିତ୍ୟ ଓ 
ସଂସ୍କୃତି ଅନୁଷ୍ଠାନ ସହ ଜଡ଼ିତ ଥଲେ | ସେ. ଏକ ବ୍ୟକ୍ତିବିଶେଷ ନଥଲେ, ଥିଲେ 
ବହୁ ମାନ୍ୟତା ଏକ ମହତ ଅନୁଷ୍ଠାନ 1 ସେ ଥଲେ ପ୍ରେରଣାର ଉତ୍ସ । 

ସଂଧ୍ୟାବେଳେ ଏକ ଘଣ୍ଟା ବଗିଚା କାମ କରିବା ତାଙ୍କର ଏକ ବିନୋଦନ 
ଥିଲା | ବହୁ ସାଂସ୍କୃତିକ ଅନୁଷ୍ଠାନ ସହିତ ସେ ସଂପୃକ୍ତ ଥଲେ । ସେ 
ଭୁବନେଶ୍ବରଠାରେ ପଶ୍ଚିମ ଓଡ଼ିଶା ସାଂସ୍କୃତିକ ପରିଷଦ” ନାମକ ଏକ ସାହିତ୍ଯ 
ସଂସ୍କୃତି ଅନୁଷ୍ଠାନ ପ୍ରତିଷ୍ଠା କରିଥିଲେ ! ସେ କିଛିଦିନ “ଝଙ୍କାର” ପତ୍ରିକାର 
ସଂପାଦନା ମଣ୍ଡଳୀରେ ସଂପ୍ପକ୍ତ ଥଲେ | ଅବସର ଗ୍ରହଣ ପରେ ବି ତାଙ୍କୁ ଅବସର 
ମିଳି ପାରୁ ନଥୁଲା | ବିଭିନ୍ନ ସଭାସମିତି ସେ ଠିକ୍‌ ସମୟରେ ଯାଉଥିଲେ ଏବଂ 
ତାଙ୍କର ମୁଲ୍ୟବାନ୍‌ ଭାଷଣ ଶ୍ରୋତାମାନଙ୍କୁ ମୁଗ୍ଧ ଓ ଚକିତ କରୁଥଲା । ଓଡ଼ିଶା 
ବାହାରେ ସେ ଜଣେ ବିଦ୍ଵାନ୍‌ ବ୍ଯକ୍ତି ରୂପେ ସୁପରିଚିତ ଥୁଲେ |! ଥରେ 
ବନାରସଠାରେ ଏକ ବିରାଟ ଓ ବିଦଗ୍ଧ ସଂସ୍କୃତ ସମ୍ମିଳନୀ ଅନୁଷ୍ଠିତ ହେଉଥଲା | 
ସେ ଏଥୁରେ ନିମନ୍ତ୍ରିତ ହୋଇଥାନ୍ତି । ଠିକ୍‌ ଯିବା ପୂର୍ବରୁ ଅସୁସ୍ଥ ହୋଇପଡ଼ିଲେ । 
କିନ୍ତୁ ଯିବାକୁ ପଡ଼ିବ । ଏହା ଏକ ଗୁରୁତ୍ଵ ପଣ୍ଡିତ ସମ୍ମିଳନୀ । ଏଥରେ ଭାରତର 
ସବୁ ପ୍ରାନ୍ତରରୁ ଜ୍ଞାନୀ ବ୍ଯକ୍ତମାନେ ନିମନ୍ତ୍ରିତ ହୋଇଥାନ୍ତି । ଓଡ଼ିଶାରୁ ସେ ଏକା 
ନିମନ୍ତ୍ରଣ ପାଇଥୁଲେ । ଶାରୀରିକ ଅସୁସ୍ଥତା ସତ୍ତେ ସେ ଜଣେ ଛାତ୍ରକୁ ସଙ୍ଗରେ 
ଧରି ବନାରସକୁ ଯାଇଥୂଲେ | ସେ ଚାହୁଁଥିଲେ ଯେ ଭାରତର ଅନ୍ୟ ପ୍ରାନ୍ତର 
ଲୋକେ କହନ୍ତୁ ନାହିଁ ଯେ, ଓଡ଼ିଶାରେ ବିଦ୍ଵାନ୍‌ ବ୍ଯକ୍ତି ନାହାନ୍ତି ବୋଲି । ସେ 
ପ୍ରମାଣ ଦେବାକୁ ସଦା ପ୍ରସ୍ତୁତ ଥଲେ ଯେ ଦେଶର ଯେକୌଣସି ପ୍ରାନ୍ତର ବିଦ୍ଵାନ୍‌ 
ବ୍ୟକ୍ତିମାନଙ୍କ ସହିତ ସମକକ୍ଷ ବୋଲି | 

ସେ କୌଣସି ବିଶ୍ବବିଦ୍ୟାଳୟରୁ ଡକ୍ଟରେଟ୍‌ ଉପାଧୂ ଲାଭ କରି ନଥିଲେ ହେଁ 
ତାଙ୍କ ତତ୍ତ୍ଵାବଧାନରେ ବହୁ ଛାତ୍ରଛାତ୍ରୀ ଓଡ଼ିଆ, ହିନ୍ଦୀ ଓ ସଂସ୍କୃତରେ ଡକ୍ଟରେଟ୍‌ 
ଉପାଧ୍ବ ଳାଭ କରିଛନ୍ତି । ନିଜର ପ୍ରତିଭା ବଳରେ ସେ ଓରିଏଣ୍ଟାଲ କନଫରେନ୍‌ସ 

ତଥା ଆନ୍ତର୍ଜାତିକ ବୌଦ୍ଧ ପାଠ୍ୟ ସଂସଦର ସଭାପତି ହୋଇଥୁଲେ ।! ଶିକ୍ଷାର 
ପ୍ରସାର ଓ ଗୁଣାତ୍ସକ ମାନର ଉନ୍ନତିପାଇଁ ତାଙ୍କର ଅବଦାନ ଅବିସ୍ମରଣୀୟ । ତାଙ୍କର 
ପାଣ୍ଡିତ୍ୟ ଅକଳନୀୟ | ସଂସ୍କୃତ ଭାଷାରେ ତାଙ୍କର ପାଣ୍ଡିତ୍ୟପାଇଁ ରାଷ୍ଟ୍ରପତିଙ୍କ ଦ୍ଵାରା 
ସମ୍ମାନିତ ହୋଇଥୁଲେ । 

ତାଙ୍କପରି ଜ୍ଞାନପିପାସୁ ବ୍ଯକ୍ତି ଖୁବ୍‌ ଅନ ବାହାରନ୍ତି । ତାଙ୍କର ଏକ 
ବ୍ୟକ୍ତିଗତ ପାଠାଗାରଟିଏ ଥଲା | ସେଥିରେ ସଂସ୍କୃତ, ଓଡ଼ିଆ, ଚୀନ ଓ 'ତିଦତୀୟ 
ଭାଷାର ବହୁ ମୂଲ୍ୟବାନ ଗ୍ରନ୍ଧ ରହିଥିଲା | ବହୁ କଷ୍ଟରେ ତାହା ଲାଗି ଲାଗି ସେ 
ସଂଗ୍ରହ କରିଥିଲେ | ଅଧ୍ୟୟନ, ଅଧାପନା ଓ ଗବେଷଣା ତାଙ୍କ ଜୀବନରେ ଶ୍ରେୟ 
ଓ ପ୍ରେୟ ଥିଲା" | 

ବ୍ୟକ୍ତିଗତ ଜୀବନରେ ସେ ଥଲେ ଜଣେ ସ୍ବେହୀ ବ୍ୟକ୍ତି । ତାଙ୍କର ସ୍ହ 
ସହାନୁଭୂତି ପାଇ ବହୁ ଛାତ୍ରଛାତ୍ରୀ ମଣିଷ ହୋଇଛନ୍ତି । ସେ ଯେପରି ଗୁଣୀ ଥଲେ, 
ସେହିପରି ଗୁଣଜ୍ଞ ଥଲେ । ସର୍ବୋପରି ସେ ଥିଲେ ଜଣେ ଆଦର୍ଶ ମାନବ | ତାଙ୍କ 
ସମ୍ପର୍କରେ, ଡକ୍ଟର ଶ୍ରଦ୍ଧାକର ସୂପକାର ଯାହା କହିଛନ୍ତି ଯଥାର୍ଥ ମନେହୁଏ ¬ 
“ ପ୍ରାଚୀନ ଗୁରୁକୁଳର ଆଚାର୍ଯ୍ୟମାନଙ୍କଠାରେ ଯେଉଁ ଆଦର୍ଶ ଗୁଣମାନ ଥୁଲା, 
ପ୍ରହ୍ଲାଦ ବାବୁଙ୍କଠାରେ ସେ ସବୁ ଗୁଣ ଥଲା । ଛାତ୍ରବସ୍ଥଳତା, ଜ୍ଞାନଲିପ୍‌ସା, 
ସରଳତା, ବିନୟ, ନିଷ୍ଠଳଙ୍କ ଚରିତ୍ର ସଦାଶୟତା ଆଦି ଅନେକ ଗୁଣପାଇଁ ସେ 
ସମସ୍ତଙ୍କୁ ଆପଣାର କରି ପାରିଥିଲେ ।” 

ତାଙ୍କର ପାଣ୍ଡିତ୍ୟ ପ୍ରତିଷ୍ଠା ବଢ଼ିଥଲା । ଦେଶର ବହୁ ନେତା, ମନ୍ତ୍ରୀ, 
ଅଧ୍ୟାପକ ଓ ଗବେଷକ ତାଙ୍କ ପାଖକୁ ଆସି ନାମା ବିଷୟରେ ତାଙ୍କ ସହିତ 
ଆଲୋଚନା କରୁଥିଲେ | ଏକାମ୍ର ସାହିତ୍ୟ ସଂସଦ, ଭୁବନେଶ୍ବରର ସଭାପତି 
ଥଲେ ଏବଂ ବହୁବାର ସାହିତ୍ୟ ସମାରୋହର ଆୟୋଜନ କରିଥଲେ | 

୧୯୮୧ ମସିହାରେ ନୂତନ ଭାବରେ ପ୍ରତିଷ୍ପିତ “ଶ୍ରୀ ଜଗନ୍ନାଥ ସଂସ୍କୃତ 
ବିଶ୍ଵବିଦ୍ୟାଳୟ ର କୁଳପତି ଭାବରେ ନିଯୁକ୍ତି ପାଇଥଲେ । ଏହି ଅନୁଷ୍ଠାନକୁ 
ସର୍ବଭାରତୀୟ ସ୍ତରରେ ଏକ ଆଦର୍ଶ ଅନୁଷ୍ଠାନ କରି ଗଢ଼ିବାର ସ୍ଵପ୍ନ ସେ 
ଦେଖୁଥିଲେ | ଏହି ବିଶ୍ଵବିଦ୍ୟାଳୟ ସମ୍ପର୍କରେ ସେ ଲେଖୁଥୁଲେ ¬ 

“ ପ୍ରଂସ୍କୃତ ବିଶ୍ଵବିଦ୍ୟାଳୟରେ କେବଳ ସଂସ୍କୃତ ଶିକ୍ଷା ଦିଆଯିବ ଏ ଧାରଣା 
ଠିକ୍‌ ନୁହେଁ । ଆଧୁନିକ ଜ୍ଞାନ ସହିତ ସାହିତ୍ଯ ବିଷୟରେ ୟୁରୋପୀୟ ଭାଷା ଓ 

ସାହିତ୍ୟ ବ୍ୟାକରଣ ସହିତ ତୁଳନାତ୍ସକ ଭାଷାତତ୍ତ ପୁରାଣ ସହିତ ଆଧୁନିକ 
ଇତିହାସ; ଦର୍ଶନ ଏବଂ ଧର୍ମଶାସ୍ତ୍ର ସହିତ ତୁଳନାତ୍ସକ ଦର୍ଶନ, ଭାରତୀୟ ଓ 
ଜଗନ୍ନାଥ ସଂସ୍କୃତି ପ୍ରଭୃତି ଅନ୍ତର୍ଭୁକ୍ତ । ପାଲି ଓ ବୌଦ୍ଧ ଦର୍ଶନ, ପ୍ରାକୃତ ଓ ଜୈନ 
ଦର୍ଶନ ପ୍ରଭୃତିର ସ୍ଥାନ ଚୀନ, ଜାପାନ ଓ ପ୍ରାଚ୍ୟ ଦେଶ ପର୍ଯ୍ୟନ୍ତ ବିସ୍ତୃତ । ଏହି 
ଦୃଷ୍ଟିରୁ ସଂସ୍କୃତ ବିଶ୍ଵବିଦ୍ୟାଳୟର ଛାତ୍ରମାନଙ୍କର ଦିଗ୍ଦର୍ଶନ ବ୍ଯାପକ କରାଇବାରେ 
ଆମର ଆଦର୍ଶ । ସେହିପରି ବିଦେଶୀୟ ବିଦ୍ଵାନ୍‌ମାନଙ୍କୁ ମଧ୍ଯ ଭାରତୀୟ 
ଶାସ୍ତ୍ରାନୁଶୀଳନରେ ଅଂଶ ଗ୍ରହଣ କରିବା ନିମନ୍ତେ ଯଥୋଚିତ ସ୍ଥାନ ଦେବାପାଇଁ 
ବ୍ୟବସ୍ଥା କରାଯିବ । ଏହିପରି ଭାବେ ଚିନ୍ତନର ବିନିମୟ ଦ୍ଵାରା ବିଶ୍ଵବିଦ୍ୟାଳୟ 
ବିଶ୍ଵର ଏକ ବିଦ୍ୟା ନିକେତନରେ ପରିଣତ ହେବ ।” 
ଉତ୍କଳ ପ୍ରସଙ୍ଗ : ୧୯୮୧ 
(ପୂଜା ବିଶେଷାଙ୍କ) 
କିନ୍ତୁ ହାୟ ! ଏହି ବିଶ୍ଵବିଦ୍ୟାଳୟର କୁଳପତି ଦାୟିତ୍ଵ ନେବାର କିଛି ଦିନ 
ପରେ ତାଙ୍କର ଦେହାନ୍ତ ହେଲା ୧୯୮୨ ମସିହା ଏପ୍ରିଲ ସତର ତାରିଖରେ । 
ତାଙ୍କର ବିୟୋଗରେ ଦେଶର ଅପୂରଣୀୟ କ୍ଷତି ନମିଲା | 
ତାଙ୍କର ସାହିତ୍ୟ କୃତି ମଧ୍ଯରୁ  ସାହିତ୍ୟାୟନ?” ଗଭୀର ଅଧ୍ୟୟନ ଓ 
ମନୀଷାର ପରିଚୟ ଦିଏ । ଏଥୁରେ ରୁଦ୍ର ବଳଭଦ୍ର, .“ କବି ପ୍ରସିଵି, ବୃକ୍ଷ 
ଦୋହିବଂ , “ କବିଚର୍ଯ୍ୟା', “ ପ୍ରାଚୀନ ଭାରତରେ ତାମ୍ଭୁଳ ସେବନ”, ପ୍ରାଚୀନ 
ନାଟ୍ୟ କଳା ¬ ଓଡ଼ମାଗଧୀ ପ୍ରବୃତ୍ତି ଷୋଡ଼ଶେନ୍ଦୁ ବା ଷୋଡ଼ଶାଓ ଚଉତିଶୀ, 
ସପ୍ତାଙ୍ଗ ଯୋଗ ଧାରଣଂ, ସପ୍ତାଙ୍ଗ ଯୋଗ, ସପ୍ତାଙ୍ଗ ଷଡ଼ଙ୍ଗ ଓ ଅଷ୍ଟାଙ୍ଗ ଯୋଗ, 
ନାମରେ ଦଶଟି ପ୍ରବନ୍ଧ ରହିଛି । 
ପ୍ରାଚୀନ ନାଟ୍ୟ କଳା-ଓଡ଼୍ରମାଗଧୀ ପ୍ରଭୃତି ପ୍ରବନ୍ଧରେ ଓଡ଼ ନାଟ୍ଯକଳାର 
ଧ୍ଵଂସାବଶେଷ ହେଉଛି ଛଉନାଚ |! ଏହି ଛଉ ଶବ୍ଦଟି “ଉତ୍ସବ” ର ଅପଭ୍ରଂଶ 
ପ୍ରାକୃତରେ “ ଉତ୍ସବ” ଶବ୍ଦଟି  ଉଚଛଓ” ବା ‘ ଉଛଉ” ହୋଇଯାଏ | ତାଙ୍କ ମତରେ 
ଏହି “ ଉଚଛଛବ”ରୁ ‘ ଛଉ” ହୋଇଛି | 
ରୁଦ୍ର ବଳଭଦ୍ର, ପ୍ରବନ୍ଧରେ ପ୍ରଫେସର ପ୍ରଧାନ ବଳରାମ ଉପରେ ଏକ 
ଦୀର୍ଘ ଆଲୋଚନା କରିଛନ୍ତି । “ବୃକ୍ଷ ଦୋହଦ”' ପ୍ରବନ୍ଧରେ ସେ ବୃକ୍ଷ ଦୋହଦି 
ଶବ୍ଦର ଏକ ମନୋଜ୍ଞ ବିଶ୍ଲେଷଣ କରିଛନ୍ତି | “ କବିଚର୍ଯ୍ୟା', ପ୍ରବନ୍ଧରେ ସେ 

ଲେଖଛନ୍ତି ¬ “ ଚର୍ଯ୍ୟା ଆୟୁର୍ବେଦ ଶାସ୍ତ୍ର ବିଷୟ । ସେଥ୍୍‌ରେ ରୋଗୀଚର୍ଯ୍ୟା, 
ରତୁଚର୍ଯ୍ୟା, ଦିନ ଚର୍ଯ୍ୟା, ରାତ୍ରିଚର୍ଯ୍ୟା କଥା ଅଛି ।” 

ରୋଗୀମାନଙ୍କ ପାଇଁ ଚର୍ଯ୍ୟା, ତାଙ୍କୁ ନିରୋଗ କରିବାକୁ, ତାଙ୍କୁ ସୁସ୍ଥ 
କରିବାକୁ, କିନ୍ତୁ ଏହା କେବଳ ଅସୁସ୍ଥମାନଙ୍କ ପାଇଁ ନୁହେଁ, ସୁସ୍ରମାନଙ୍କୁ ସୁସ୍ତର 
କରିବାକୁ ମଧ୍ଯ ଲୋଡ଼ା । ସୁସ୍ଥ ଅବସ୍ଥାରେ ମଧ୍ଯ ଏହିସବୁ ପରିଚର୍ଯ୍ୟା ନିୟମିତ 
ଭାବରେ ପାଳନ. କଲେ ଶାରୀରିକ ସ୍ଵାସ୍ଥ୍ୟର ଉନ୍ନତି ଘଟିଥାଏ । ଏହି ପରିଚର୍ଯ୍ୟାର 
ଆହାର-ବିହାର, ବସନ ଭୂଷଣ ଗୃହୋପବନାଦି ସମସ୍ତ ବେଷ୍ଟନୀର-ଶରୀର ଓ ମନ 
ଉପରେ ଯଥେଷ୍ଟ ପ୍ରଭାବ ରହିଅଛି । ମାନସିକ ଜୀବନର ବିକାଶ ସର୍ବଦା 
ପରିବେଷ୍ଟନୀର ଅନୁକୂଳ !” 

ପ୍ରାଚୀନ ଭାରତରେ ତାମ୍ବୁଳ ସେବନ ପ୍ରବନ୍ଧରେ ସେ ପ୍ରମାଣ କରିଛନ୍ତି 
ଯେ, ପାନ ଖାଇବାର ପ୍ରଥା ରାମାୟଣ ଓ ମହାଭାରତ ଯୁଗରୁ ଚଳି ଆସୁଛି | 

“ ପାଲିଧମ୍ମପଦଂ ବୌଦ୍ଧଧର୍ମର ଏକ ବିଶିଷ୍ଟ ଗ୍ରନ୍ଧ । ଏହା ପାଲି ଭାଷାରେ 
ରଚିତ | ଏହାକୁ ପ୍ରଫେସର ପ୍ରଧାନ ପାଲିରୁ ସଂସ୍କୃତ ଓ ଓଡ଼ିଆ ଭାଷାରେ ଅନୁବାଦ 
କରି ସଂପାଦନା କରିଛନ୍ତି । ଏହା ଏମ୍‌.ଏ. କ୍ଲାସରେ ପାଠ୍ଯପୁସ୍ତକ ଭାବରେ 
ଚଳୁଅଛି । 

ଏତତ୍‌ ବ୍ଯତୀତ ତାଙ୍କର ବହୁ ଓଡ଼ିଆ ପ୍ରବନ୍ଧ ବିଭିନ୍ନ ପତ୍ରପତ୍ରିକାରେ ପ୍ରକାଶ 
ଗାଇଛି । ଦୁଂଦୁର୍ଗେ ଦୁର୍ଗା, ମିତ୍ରତା ଏକ ଅମୁଲ୍ଯ ସମ୍ପଦ, ଦୁଇ ସଙ୍ଗାତ, ରଥଯାତ୍ରା, 
ନବନାଥ ଚରିତ୍ରଃ ଉପନିଷଦର ଶାନ୍ତିବଚନ, ସାମାଂପାତୁଟ ଓ ଯୋ ହବଵୈ 
ଶ୍ରୀରାମଚନ୍ଦ୍ର ଅକ୍ଷୟ ତୃତୀୟା, ଜଗନ୍ନାଥ ସ୍ଵାମୀ, ମାସାନାଂ, ଗାର୍ଗଶୀର୍ଷୋହମଂ 
ଲୋକ କାହାଣୀ ଓ ଉପନିଷଦ, କାଳୀ କରାଳ ବଦନା, ବାଲିଯାତ୍ରା, ବିଷୁବ ଓ 
ଗ୍ରୀଷ୍ମରତୁୃ ସମଲାଇ ବା ସମଲେଶ୍ବରୀ, ଶକ୍ତି ରୂପେଣ ସଂସ୍କିତା, ଚୈତନ୍ୟଙ୍କ 
ସମୟରେ ରାଜସ୍ୟ ହରଣ ଓ ଧରାଧରି | 

ଶବ୍ଦଜ୍ଞାନ ବଢ଼ାନ୍ତୁ” ନାମରେ ମାସିକ୍‌ “ପୌରୁଷ” ପତ୍ରିକାରେ ସେ 
ଧାରାବାହିକ ଭାବରେ ଲେଖୁଥିଲେ । ଏଥିରେ ପାଠକ ବହୁ ନୂଆ ଶବ୍ଦର ଅର୍ଥ 
ଜାଣିପାରୁଥଲା | 

“ ଅଭିଧର୍ମ ସମୁଢୟ ” ସଂସ୍କୃତ ଭାଷାରେ ରଚିତ ଏହି ଗ୍ରନ୍ଧକୁ ପ୍ରହ୍ନାଦ ବାବୁ 
ପାଠୋଦ୍ଧାର କରି ବିଶ୍ଵ ସଂସ୍କୃତ ଭାଷା କ୍ଷେତ୍ରରେ ପ୍ରତିଷ୍ଠା ଲାଭ କରିଅଛନ୍ତି । 

୨୪୮ ପଶ୍ଚିମ ଓଡ଼ିଶାର ବରପୁତ୍ର 


“ଅଭଧର୍ମ ସମୁଳ୍ୟ” ଓ ' ଅଭଧର୍ମ କୋଷଭାଷ୍ୟଂ ଗ୍ରନ୍ଛ ଦ୍ଵୟର ମଧ୍ଯ ପ୍ରଫେସର 
ପ୍ରଧାନ ସଫଳ ଭାବରେ ପାଠୋଦ୍ଧାର କରିଅଛନ୍ତି । ଏ ଗ୍ରନ୍ଧ ତାଙ୍କୁ ଆନ୍ତର୍ଜାତିକ 
କ୍ଷେତ୍ରରେ ସ୍ଵୀକୃତି ଓ ସମ୍ମାନ ଆଣି ଦେଇଛି | 

ହିନ୍ଦୀ ଭାଷାରେ ପ୍ରକାଶିତ କବିଶ୍ରୀମାଳା ରେ ସେ ଓଡ଼ିଶାର କବି ଗଙ୍ଗାଧର 
ମେହେରଙ୍କ ଜୀବନୀ ଓ ସାହିତ୍ୟ କୃତି ଉପରେ ଏକ ଗ୍ରନ୍ଧ ରଚନା କରିଛନ୍ତି । ଏହି 
ଗ୍ରନ୍ଧ ‘ ଗଙ୍ଗାଧର ମେହେର” ନାମରେ ପ୍ରକାଶିତ | 

୧୯୭୮ ମସିହାରେ ନାଗପୁରରେ ଅନୁଷ୍ଠିତ ବିଶ୍ବ ହିନ୍ଦୀ ସାହିତ୍ଯ 
ସମ୍ମିଳନୀରେ ସେ ଓଡ଼ିଶାର ବିଶିଷ୍ଟ ହିନ୍ଦୀ ଲେଖକ ରୂପେ ସମ୍ମାନିତ ହୋଇଥିଲେ | 
ସଂସ୍କୃତ ଭାଷା ଓ ସାହିତ୍ୟରେ ତାଙ୍କର ବିଶେଷ ଅବଦାନ ହେତୁ ସେ ବାର୍ଷିକ ତିନି 
ହଜାର ଟଙ୍କା ଲେଖାଏଁ ପାଉଥିଲେ | 

ଆଲିଗଡ଼ଠାରେ ଅନୁଷ୍ଠିତ ହୋଇଥବା “ପ୍ରାଚ୍ୟ ବିଦ୍ଯା ସମ୍ମିଳନୀ ”ରେ ସେ 
ସଭାପତି ହେବାର ଗୌରବ .ଲାଭ କରିଥିଲେ | ଏତତ୍ବ୍ୟତୀତ ୧୯୮୦ 
ମସିହାରେ ଅନୁଷ୍ଠିତ ହୋଇଥୁବା ଆନ୍ତର୍ଜାତିକ ବୌଦ୍ଧ ଶିକ୍ଷା ସଂଘର ସାଧାରଣ 
ଅଧ୍ବବେଶନରେ ମଧ୍ଯ ସେ ସଭାପତି ଆସନ ଅଳଂକୃତ କରିଥଲେ ! 

ପ୍ରଫେସର ପ୍ରହ୍ଲାଦ ପ୍ରଧାନ ଥଲେ ଜଣେ ଗୁଣୀ, ଜ୍ଞାନୀ ଓ ମାନୀ ବ୍ୟକ୍ତି- 
ସର୍ବୋପରି ଆମ ସମୟର ଜଣେ ଶ୍ରେଷ୍ଠ ପଣ୍ତିତ । ସେ କେବଳ ପଶ୍ଚିମ ଓଡ଼ିଶାର 
ନୁହେଁ, ସମଗ୍ର ଓଡ଼ିଶା ତଥା ଭାରତବର୍ଷର ଗୌରବ । 

@ 

୨୪୯ 


ଡକୁର ପର୍ଶୁରାମ ମିଶ୍ର 


ଡକ୍ଟର ପର୍ଶୁରାମ ମିଶ୍ର ବିଶିଷ୍ଟ ଶିକ୍ଷାବିତ୍‌ ଓ ବୈଜ୍ଞାନିକ ଭାବରେ ତାଙ୍କର 
ଖ୍ୟାତି ଅଶେଷ | ଏକ ସାଧାରଣ ପରିବାରରେ କନ୍ମ୍‌ ଗ୍ରହଣ କରି ନିଜର ଅନନ୍ୟ 
ସାଧନ ଓ ନିଷ୍ଠା ବଳରେ ସଫଳତାର ଶୀର୍ଷତମ 
ସୋପାନରେ ଅଧ୍ଷ୍ଠିତ ହୋଇଥୁଲେ | ତାଙ୍କର ଜନ୍ମ 
୧୮୯୪ ମସିହା ଜାନୁୟାରୀ ୨୫ ତାରିଖରେ । ! 
ସମ୍ବଲପୁର ଜିଲ୍ଲାସ୍ିତ ବରପାଲିଠାରୁ ୫ 
କିଲୋମିଟର ଦୂର ତୁଲଣ୍ଚି ଗ୍ରାମରେ । 

ତାଙ୍କ ପିତାଙ୍କ ନାମ ଲୋକନାଥ ମିଶ୍ର, 
ମାତାଙ୍କ ନାମ କୁନ୍ତୀ ଦେବୀ । ଲୋକନାଥ ମି 
ଏକ ସରକାରୀ ଅମିନ ଭାବରେ କାର୍ଯ୍ୟ ଆର 
କରି ନିଜର କର୍ମ ଦକ୍ଷତା ବଳରେ ରାଜସ୍ଵ : 
ନିରୀକ୍ଷକ ପାହ୍ୟାକୁ ଉନ୍ନୀତ ହୋଇଥଲେ । ସେ ଜଣେ ଶିକ୍ଷାପ୍ରେମୀ ବ୍ୟକ୍ତି ଥଲେ । 
ନିଜର ସନ୍ତାନ ସନ୍ତତିମାନଙ୍କୁ ଉପଯୁକ୍ତ ଶିକ୍ଷା ଦେବାରେ ସେ ହେଳା କରି 
ନଥୁଲେ । ପର୍ଶୁରାମକୁ ପାଞ୍ଚବର୍ଷ ହେବା କ୍ଷଣି ତାଙ୍କ ପିତା ନିଜ ଗାଁ ପ୍ରାଥମିକ 
ବିଦ୍ୟାଳୟରେ ନାମ ଲେଖାଇଲେ । ପ୍ରାଥମିକ ବିଦ୍ୟାଳୟ ଶିକ୍ଷା ଶେଷ ହେବା 
ପରେ ବରପାଲି ମଧ୍ଯ ଇଂରାଜୀ ବିଦ୍ୟାଳୟରେ ନାମ ଲେଖାଇଲେ | ମଧ୍ଯ ଇଂରାଜୀ 
ବିଦ୍ୟାଳୟରେ ଦୁଇ ବର୍ଷ ପଢ଼ିଲେ ଓ ପାଶ୍‌ କଲେ | 

ସେତେବେଳେ ସମଗ୍ର ସମ୍ବଲପୁର ନିଲ୍ଲାରେ ଏକମାତ୍ର ହାଇସ୍କୁଲ ଥଲା, 
ସମ୍ବଲପୁର ଜିଲ୍ଲା ସ୍ତୁଲ । ସେଠାଲେ ସେ ଅଷ୍ଟମ ଶ୍ରେଣୀରେ ନାମ ଲେଖାଇଲେ । 
ପ୍ରତ୍ୟେକ ଶ୍ରେଣୀରେ ସେ ଉଚ୍ଟ ସ୍ଥାନ ଅଧବକାର: କରିଥଲେ | ମାଟ୍ରିକ୍ୟୁଲେସନ 
ପରୀକ୍ଷାରେ ପ୍ରଥମ ଶ୍ରେଣୀରେ ପାଶ୍‌ କରି ବୃତ୍ତି ନନ୍ଦର କରିଥିଲେ | 

ଉଚ୍ଚତର ଶିକ୍ଷାପାଇଁ ତାଙ୍କର ଅଶେଷ ଆଗ୍ରହ ଥଲା | କଟକ ଗଲେ ଏବଂ 
ଆଇ.ଏସ୍‌.ସି.ରେ ନାମ ଲେଖାଇଲେ | ଆଇ.ଏସ୍‌.ସି. ପରୀକ୍ଷାରେ ସୈ କୃତିତ୍ଵର 

୨9୫୦ ପରମ ଓଡ଼ିଶାର ବରପୁତ୍ର 


ସହ ଉତ୍ତୀର୍ଣ୍ଵ ହେଲା ପରେ କଲିକତା ପ୍ରେସିଡ଼େନ୍‌ସି କଲେଜରେ ନାମ 
ଲେଖାଇଲେ | ସେଠାରେ ସେ ବି.ଏସ୍‌ସି. (ଅନର୍ସ) ଓ ଏମ୍‌.ଏସ୍‌ସି. ପରୀକ୍ଷାରେ 
ପ୍ରଥମ ଶ୍ରେଣୀରେ ପାଶ୍‌ କଲେ । ପ୍ରେସିଡ଼େନ୍‌ସି କଲେଜରେ ଅଧ୍ଷୟନ କରୁଥିବା 
ସମୟରେ ବହୁ ସମ୍ଭାନ୍ତ ପରିବାରର ଛାତ୍ରଛାତ୍ରୀ ତାଙ୍କର ସହପାଠୀ ଥୁଲେ ! 
ସେଠାରେ ସେ ନେତାଜୀ ସୁଭାଷ ଚନ୍ଦ୍ର ବୋଷଙ୍କ ସାହଚର୍ଯ୍ୟ ଲାଭ କରିଥଲେ | 
ଏକ ସାଧାରଣ ଘରର ପିଲା ହୋଇ ମଧ୍ଯ ନିଜର ଅସାଧାରଣ ପ୍ରତିଭା ବଳରେ 
ସମସ୍ତଙ୍କୁ ଆକୃଷ୍ଟ କରିପାରିଥିଲେ | ବିଲାତ ଯାଇ ବିଜ୍ଞାନରେ ଡକ୍ଟରେଟ୍‌ ଉପାଧବ 
ଲାଭ କରିବା ଛାତ୍ର ଜୀବନରୁ ଅଭିଳାଷ ଥଲା । ସେଥୁସକାଶେ ସେ ଅକ୍ଟାନ୍ତ 
ପରିଶ୍ରମ କରୁଥିଲେ | 

୧ ୯ ୨୦ ମସିହାରେ ସେ ଉଭିଦ ବିଜ୍ଞାନ ଅଧ୍ୟାପକ ଭାବରେ ରେଭେନ୍‌ସା 
କଲେଜରେ ଯୋଗ ଦେଲେ | ଏହାର କିଛିଦିନ ପରେ ଡକ୍ଟର ପ୍ରାଣକୃଷ୍ଣ ପରିଜା 
କେନ୍ଷ୍ବିଜ ବିଶ୍ଵବିଦ୍ୟାଳୟରୁ ଉଚ୍ଚଶିକ୍ଷା ଚାଭ କରି ତାଙ୍କର ପୂର୍ବବର୍ଉଭୀ ପଦବୀକୁ 
ଫେରିବାରୁ ପର୍ଶୁରାମ ବାବୁଙ୍କୁ ଅଧ୍ୟାପକ ପଦରୁ ଅବ୍ୟାହତି ନେବାକୁ ହେଲା | ଠିକ୍‌ 
ଏହି ସମୟରେ “ ଛାତ୍ରାବାସ ଅଧ୍ଯକ୍ଷ? ନାମରେ ଏକ ନୂଆ ପୋଷ୍ଟ ବାହାରିଲା । 
ଏହି ପଦପାଇଁ ପର୍ଶୁରାମ ବାବୁ ଆବେଦନ କଲେ, ପାଇଲେ ଓ କାମରେ ଯୋଗ 
ଦେଲେ | ଛାତ୍ରାବାସର ଅଜ୍ଷକ୍ଷକ ଭାବରେ ଅନ୍ତେବାସୀ ଛାତ୍ରମାନଙ୍କୁ ସେ ନିଜର 
ପୁତ୍ର ଭାବରେ ଗ୍ରହଣ କରୁଥଲେ | ତାଙ୍କ ଉଦ୍ୟମରେ ଛାତ୍ରମାନଙ୍କପାଇଁ ଗୋଟିଏ 
ଦୋମହଲା ପକ୍କା ଘର ଛାତ୍ରାବାସଟିଏ ଆରମ୍ଭ ହୋଇଥଲା | ତାହା ଏବେ 
“ କାଠଯୋଡ଼ୀ ହଷ୍ଟେଲ” ନାମରେ ସୁପରିଚିତ | ସେ ନଅ ବର୍ଷ କାଳ ରେଭେନ୍‌ସା 
କଲେଜରେ ପୂର୍ବ ଓ ପଶ୍ଚିମ ଛାତ୍ରାବାସର ତରତ୍ତ୍ଵାବଧାରକ ଭାବେ ଖୁବ୍‌ ସୁନାମ 
ଅର୍ଜନ କରିଥୁଲେ | 

୧୯ ୨୨ ମସିହାରେ ରେଭେନ୍‌ସା କଲେଜରେ ଉଭିଦ ବିଜ୍ଞାନରେ ସ୍ଵାତକ 
ଶ୍ରେଣ୍ଧୀ ଖୋଲିଲା । ଅଧ୍ୟାପକ ପଦ ଆବଶ୍ୟକ ହେଲା | ପର୍ଶୁରାମ ବାବୁ ଆବେଦନ 
କଲେ ପାଇଲେ | ଅଧ୍ୟାପକ ଭାବରେ ଯୋଗ ଦେଲେ । ସହକର୍ମୀ ଭାବରେ 
ଡକ୍ଟର ପ୍ରାଣକୃଷ୍ଣ ପରିଜା ପର୍ଶୁରାମ ବାବୁଙ୍କୁ ଭାରି ଭଲ ପାଉଥୁଲେ । 

ଇଂଲଣ୍ଡର ଲିଡ୍‌ସ୍‌ ବିଶ୍ଵବିଦ୍ୟାଳୟର ଉଭ୍ଭିଦ ବିଜ୍ଞାନ ପ୍ରଫେସର ପ୍ରିଷ୍ଟୁଲୀ 
ବିଶ୍ବବିଖ୍ୟାତ ଉତ୍ତିଦ ବିଜ୍ଞାନୀ ଭାବରେ ସୁନାମ ଥୁଲା | ତାଙ୍କ ପ୍ରତ୍ଯକ୍ଷ 

ପଶ୍ଚିମ ଓଡ଼ିଶାର ବରପୁତ୍ର ୨୫୯୧ 


ତତ୍ତ୍ଵାବଧାନରେ ଗବେଷଣା: କରିବାକୁ ପର୍ଶୁରାମ ବାବୁ ତାଙ୍କର ଗବେଷଣାର 
ଅନୁଧ୍ୟାନ ରିପୋର୍ଟ ପଠାଇଲେ ଏବଂ ଗବେଷଣାର ଛାତ୍ର ଭାବରେ ଗ୍ରହଣ କରିବାକୁ 
ଅନୁରୋଧ ଜଣାଇଲେ | ଉଦାରମନା ପ୍ରିଷ୍ଟଲୀ ରାଜି ହେଲେ | ଏହା ଫଳରେ ସେ 
୧୯୩୮ ମସିହାରେ ବିଲାତ ଗଲେ | ନୂତନ ଉତ୍ସାହ ଉଦ୍ଦୀପନା ସହ ଗବେଷଣା 
କାର୍ଯ୍ୟରେ ମନୋନିବେଶ କଲେ | ଏହି ସମୟରେ ଦ୍ଵିତୀୟ ବିଶ୍ବଯୁଦ୍ଧ ଆରମ୍ଭ 
ହେବାରୁ ଗବେଷଣା କାର୍ଯ୍ୟ ବନ୍ଦ ରଖ ଭାରତକୁ ବାଧ୍ୟ ହୋଇ ଫେରି ଆସିଲେ । 
ଡେରାଡୁନ୍‌ ସ୍ପିତ ଗବେଷଣା ପ୍ରତିଷ୍ଠାନରେ ନିଜର ଗବେଷଣା କାର୍ଯ୍ୟ ଚାଲୁ 
ରଖୁଲେ | ୧୯ ୪୦ ମସିହାରେ ନିବନ୍ଧଟି ପ୍ରସ୍ତୁତ କଲେ | ଇଂଲଣ୍ଡର ଲିଡ଼ସ୍‌ 
ବିଶ୍ବବିଦ୍ୟାଳୟକୁ ସଂଦର୍ଭ ପଠାଇଲେ | ସଂଦର୍ଭଟି ଉଚ୍ଚ ପ୍ରଶଂସିତ ହେଲା | ଲିଡ଼୍‌ସ୍‌ 
ବିଶ୍ଵବିଦ୍ୟାଳୟରୁ ପି.ଏଚ୍‌.ଡ଼ି. ଡିଗ୍ରୀ ଆହରଣ କଲେ । 

ତା'ପରେ ରେଭେନ୍‌ସା କଲେଜରେ ସହକାରୀ ପ୍ରଫେସର ଭାବରେ 
ନିଯୁକ୍ତି ପାଇଲେ । ୧୯ ୪୪ରେ ବିଭାଗୀୟ ମୁଖ୍ଯ ଓ ପ୍ରଫେସର ପଦକୁ ଉନ୍ମୀତ 
ହେଲେ | ୧୯ ୪୮ ମସିହାରେ ଗଙ୍ଗାଧର ମେହେର କଲେଜର ଅଧ୍ଯକ୍ଷ ଭାବରେ 
ଯୋଗ ଦେଲେ । ସେ ଏହି କଲେଜରେ ଅଧ୍ଯକ୍ଷ ଭାବରେ ଦୁଇ ବର୍ଷ କାଳ 
ରହିଥୂଲେ | ୧୯ ୫୦ ମସିହାରେ ସରକାରୀ କାର୍ଯ୍ୟରୁ ଅବସର ଗ୍ରହଣ କଲେ | 

୧୯ ୫ ୨ରେ ଉଜ୍କଳ ବିଶ୍ବବିଦ୍ୟାଳୟର କୁଳପତି ଆସନ ଅଳଙ୍କୃତ 
କରିଥଲେ | ତିନି ବର୍ଷ କାଳ ଏହି ପଦରେ ରହିଥିଲେ |: ଏହି ସମୟରେ ଉତ୍କଳ 
ବିଶ୍ଵବିଦ୍ୟାଳୟର ପ୍ରଭୁତ ଉନ୍ନତି ସାଧୂୃତ ହୋଇଥଲା | ଉଦ୍ଭିଦ ବିଜ୍ଞାନରେ ଉଚ୍ଚତର 
ଗବେଷଣାପାଇଁ ଡକ୍ଟର ମିଶ୍ର ନିଜ ପତ୍ନୀ ବିଶାଖା ଦେବୀଙ୍କ ନାମରେ ବାର ହଜାର 
ଟଙ୍କା ଦାନ କରି ଏକ ବୃତ୍ତିର ବ୍ଯବସ୍ଥା କରିଥିଲେ |! ଉଚ୍ଚ ଶିକ୍ଷା ପ୍ରଶାସନରେ 
ତାଙ୍କର କୃତିତ୍ଵ ଅସାଧାରଣ | 

ନୂତନ ଭାବେ ପ୍ରତିଷ୍ଠିତ ସମ୍ବଲପୁର ବିଶ୍ଵବିଦ୍ୟାଳୟର ପ୍ରଥମ କୁଳପତି 
ଭାବେ ଡକ୍ଟର ମିଶ୍ର ଯୋଗ ଦେଇଥୁଲେ । ଏହି ପଦରେ ସେ ଏକ ବର୍ଷ 
ରହିଥିଲେ | କୁଳପତି ଭାବରେ ତାଙ୍କର ସୁନାମ ଥଲା | ଏ ସବୁ କ୍ଷେତ୍ରରେ ଥିଲା 
ତାଙ୍କର ଅସୀମ ନିଷ୍ଠା ଓ ଆନ୍ତରିକତା | 

କେବଳ ଶିକ୍ଷା ଓ ଶିକ୍ଷାନୁଷ୍ଠୀନ ମଧ୍ଯରେ ତାଙ୍କର କର୍ମମୟ ଜୀବନ ସୀମିତ 
ନ ଥିଲା | ସମାଜ ସେବାପାଇଁ ସେ ଥିଲେ ତପୂର ! ବହୁ ସାମାଜିକ ଅନୁଷ୍ଠାନ ସହ 

୨୫୨ ପଶ୍ଚିମ ଓଡ଼ିଶାର ବରପୁତ୍ର 


ସେ ସଂପୃକ୍ତ ଥିଲେ | ୧୯୬୦ ରୁ ୬୩ ପର୍ଯ୍ୟନ୍ତ ଶ୍ରୀମନ୍ଦିର ପରିଚାଳନା କମିଟିର 
ଜଣେ ସକ୍ରିୟ ସଦସ୍ୟ ଥଲେ । ଓଡ଼ିଶା କୃଷି ଓ ବୈଷୟିକ ବିଦ୍ୟାଳୟ ତଥା 
ରାଉରକେଲା ଆଞ୍ଚଳିକ ଇଞ୍ଜିନିୟରିଂ କଲେଜର ପରିଚାଳନା କମିଟିର ମଧ୍ଯ 
ସଦସ୍ୟ ଥଲେ । 

ସମ୍ବଲପୁର ସହରରେ ଅନୁଷ୍ଠିତ ହେଉଥିବା ପ୍ରତ୍ୟେକ ସଭା ସମିତିରେ ସେ 
ଉତ୍ସାହର ସହିତ ଯୋଗ ଦେଉଥଲେ । ସମ୍ବଲପୁର ନାଗରିକ କମିଟିର ମଧ୍ଯ 
ଚେୟାରମ୍ୟାନ୍‌ ଥଲେ | ଶିକ୍ଷା ଓ ବିଜ୍ଞାନରେ ତାଙ୍କର ଉଲ୍ଲେଖନୀୟ ଅବଦାନ 
ଯୋଗୁଁ ୧୯୬୨ରେ ଭାରତ ସରକାର ତାଙ୍କୁ “ ପଦୃଶ୍ରୀ? ଉପାଧୁ ପ୍ରଦାନ 
କରିଥଲେ | 

ସେ ଜଣେ ବିଜ୍ଞାନ ଅଧ୍ୟାପକ ହେଲେ ସୁଦ୍ଧା ଓଡ଼ିଆ ଭାଷା ଓ ସାହିତ୍ୟ ପ୍ରତି 
ଥିଲା ତାଙ୍କର ଗଭୀର ଅନୁରାଗ | ତାଙ୍କର କେତେକ କ୍ଷୁଦ୍ର କବିତା ସଂକଳିତ 
ହୋଇ “ ବିବର୍ଭନ” ନାମରେ ପ୍ରକାଶ ମାଇଛି । ଏତଦ୍‌ବ୍ୟତୀତ ଆଦ୍ଯାତ୍ସିକ ବାଳ 
ରାମାୟଣ ନାମକ ଏକ କାବ୍ଯ ରଚନା କରିଛନ୍ତି । ସେ କେତେକ ବିଜ୍ଞାନଧର୍ମୀ 
ପ୍ରବନ୍ଧ ମଧ୍ଯ ରଚନା କରିଛନ୍ତି । ଏଥିପାଇଁ ସେ “ଓଡ଼ିଶା ସାହିତ୍ୟ ଏକାଡେମୀ” 
ଦ୍ଵାରା ଉପାୟନ ପ୍ରାପ୍ତ ହୋଇଥିଲେ | 

୧୯୮୧ ମସିହା ଅଗଷ୍ଟ ମାସରେ ତାଙ୍କର ଦେହ ହଠାତ୍‌ ଅସୁସ୍ଥ ହୋଇ 
ପଡ଼ିଲା ! ବୁଲା ମେଡ଼ିକାଲ କଲେଜ ହସ୍ପିଟାଲ୍‌ରେ ତାଙ୍କୁ ଭର୍ରି କରାଗଲା | କିନ୍ତୁ 
ତାଙ୍କର ସ୍ଵାସ୍ଥ୍ୟର ଉନ୍ନତି ଦେଖାଗଲା ନାହିଁ । ଧୀରେ ଧୀରେ ସ୍ଵାସ୍ଥ୍ୟର ଅବନତି 
ହେଲା | ସେହି ମାସ ୪ ତାରିଖରେ ତାଙ୍କର ପରଲୋକ ହେଲା | ଏକ କର୍ମମୟ 
ଜୀବନର ଅବସାନ ଘଟିଲା । 

@) 

୨୫୩ 


ଡକୃର ଶ୍ରଦ୍ଧାକର ସୂପକାର 


ଓଡ଼ିଶାରେ ଆଜି ଯେଉଁ କେତେଜଣ ସଫଳ ରାଜନୀତିଜ୍ଞ, ସାହିତ୍ୟିକ 
ଭାବରେ ଶ୍ରଦ୍ଧା ଓ ସମ୍ମାନର ପାତ୍ର ହୋଇଛନ୍ତି ସେମାନଙ୍କ ମଧ୍ଯରେ ଡକ୍ଟର ଶ୍ରଦ୍ଧାକର 
ସୂପକାର ଅନ୍ୟତମ | ଆଜୀବନ ସେ ¢ Her 
ଗାନ୍ଧିବାଦୀ ଥଲେ | ସରଳ ଜୀବନ ଯାପନ 7% 
କରି ଦେଶ ସେବା ଓ ସଂସ୍କୃତ ସେବାରେ 
ସେ ନିଜ ଜୀବନ ଉସ୍ର୍ଗ କରିଥଲେ 


ତାଙ୍କର ଜୀବନ ଥଲା ବିଚିତ୍ର ବର୍ଣ୍ଣ ବିଭାରେ ¦ 
ଭାସ୍ବର | ତାଙ୍କ ବ୍ୟକ୍ତିତ୍ଵରେ ଦେଶାତ୍ସବୋଧ, । 
ତ୍ୟାଗ ଓ ସେବାର ତୁଳନା ନାହିଁ । ପ୍ରାଣ 

ପ୍ରାଚୁର୍ଯ୍ୟରେ ଭରି ରହିଥିଲା ତାଙ୍କର ହୃଦୟ 
ଆଉ ମନ | ଜଣେ ଦେଶସେବକ ନେତା ଓ . 
ସଫଳ ସାହିତ୍ୟିକ ହେବାରେ ସେ ସତତ * 
ଜାଗ୍ରତ ଥଲେ | କଳୁଷିତ ରାଜନୀତି ପ୍ରତି ତାଙ୍କର ଥିଲା ନାହିଁ ନ ଥବା ପୂଣୀ । 
ସାଂପ୍ରତିକ ରାଜନୀତି ସଂଗ୍ରାମରେ ସେ ଜଣେ ବିଫଳ ନାୟକ ଭାବରେ ନିଜକୁ 
ମନେ କରିଛନ୍ତି ଓ ଦୀର୍ଘଶ୍ବାସ ଛାଡ଼ିଛନ୍ତି । କେବଳ ଜଣେ ସାହିତ୍ଯିକ ନୁହନ୍ତି, 
ସାହିତ୍ୟର ଉତ୍ସ ସେ | ଚିନ୍ତା ଓ କଥା ମଧ୍ଯରେ ଫରକ ନ ଥିଲା, ଯେପରି ତାଙ୍କ 
କଥା ଓ କାର୍ଯ୍ୟ । ଧୀର ଚାଲି, ଧୀର କଥା ଓ ଧୀର ପ୍ରକୃତି । କଥାରେ କେବେ 
ଉତ୍ତତା ନଥାଏ । କାହାକୁ ରାଗିବାର ବା ଜୋର୍‌ କରି କଥା କହିବାର କେହି 
କେବେ ଶୁଣି ନାହିଁ । ଯେ ଯାହା ପଚାରିଲେ ବଡ଼ ନମର ଭାବରେ ତା”ର ଉତ୍ତର 
ସେ ଦେଉଥୁଲେ | ବିରକ୍ତି ହେବାର କେବେ କେହି ଦେଖୁ ନାହିଁ । ଶ୍ରଦ୍ଧାକାରଙ୍କ 
ସାହିତ୍ୟିକ ବ୍ୟକ୍ତିତ୍ଵ ଓ କର୍ମ ବ୍ଯକ୍ତିତ୍ଵ ମଧ୍ୟରେ କୌଣସି ତାରତମ୍ଯ ନଥୁଲା । 
ସାଂପ୍ରତିକ ଯୁଗରେ ସେ ଅଧୁକ ନିଷ୍ଠଳଙ୍କ ଦିଶୁଥିଲେ | 

୨୫୪ ପଶ୍ଚିମ ଓଡ଼ିଶାର ବରପୁତ୍ର 


ସମ୍ବଲପୁର ସହରର ଝାଡ଼ୁଆ ପଡ଼ାଠାରେ ୧୯ ୧ ୫ ଖ୍ରୀଷ୍ଟାଦ୍ଦ ଅପ୍ରେଲ ମାସ 
୮ ତାରିଖ, ଚୈତ୍ର ଶୁକ୍ଲ ଦ୍ଵାଦଶୀ ଦିନ ଶ୍ରଦ୍ଧାକରଙ୍କ ଜନ୍ମ । ତାଙ୍କ ପିତାଙ୍କ ନାମ 
ଜନାର୍ଦ୍ଦନ ସୂପକାର, ମାତାଙ୍କ ନାମ ତ୍ରିବେଣୀ ଦେବୀ, ମାତ୍ର ଦଶ ବର୍ଷ ବୟସରେ 
ତାଙ୍କ ମାଆଙ୍କର ମୃତ୍ୟୁ ହେଲା | 

ତାଙ୍କ ପରିବାର ଥଲେ ଏକ ଧନୀ ଓ ସଂସ୍କୃତିସମ୍ପନ୍ନ ପରିବାର | ତାଙ୍କର 
ଜେଜେବାପା ବଳଭଦ୍ର ସୂପକାର ସମ୍ବଲପୁରର ଜଣେ ଜଣାଶୁଣା ବ୍ଯକ୍ତି ଥଲେ ଓ 
ଓଡ଼ିଆ ଭାଷା ଆନ୍ଦୋଳନର ଜଣେ ମୁଖ୍ୟ ନେତା ଥଲେ । ସମ୍ବଲପୁରରେ ଓଡ଼ିଆ 
ଭାଷାର ପ୍ରଚଳନପାଇଁ ତାଙ୍କର ଭୂମିକା ବିଶେଷ ଉଲ୍ଲେଖନୀୟ | ସମ୍ବଲପୁରର 
ଯେଉଁ ପ୍ରମୁଖ ପାଞ୍ଚଜଣ ବ୍ୟକ୍ତି ସମ୍ବଲପୁରରେ ଓଡ଼ିଆ ଭାଷାର ପ୍ରଚଳନର ଦୃଢ଼ଦାବି 
କରି ସିମିଲା ବଡ଼ଲାଟଙ୍କ ନିକଟକୁ ଯାଇଥଲେ ସେମାନଙ୍କ ମଧ୍ଯରେ ବଳଭଦ୍ର 
ସୂପକାର ଅନ୍ୟତମ ! ସେ ଜଣେ ଧନୀ ବ୍ୟକ୍ତି ଥଲେ | ପ୍ରତ୍ୟହ ସେ ପାଞ୍ଚଜଣଙ୍କୁ 
କିଛି ନା କିଛି ଦାନ ଦେଇ ଅନ୍ସଜଳ ଗ୍ରହଣ କରୁଥିଲେ | ସେ କେତୋଟି ଗାଆଁରେ 
ମନ୍ଦିର ନିର୍ମାଣ, ପୁଷ୍ଣରିଣୀ ଖନନ, ଜୀର୍ଣ୍ଣ ମନ୍ଦିର ଓ ପୁଷ୍ଠରିଣୀର ସଂସ୍କାର କାର୍ଯ୍ୟ 
କରାଇଥ୍ଲେ ! ଶିକ୍ଷା ପ୍ରତି ଥୁଲା ତାଙ୍କର ଅଶେଷ ଆଗ୍ରହ | ନିଜର 
ସନ୍ତାନସନ୍ତତିଙ୍କୁ ଶିକ୍ଷିତ କରିବାର ପ୍ରୟାସୀ ତ ଥିଲେ; ଏତଦ୍‌ବ୍ୟତୀତ ଆଗ୍ରହୀ 
ଛାତ୍ରମାନଙ୍କୁ ନିଜ ଗ୍ନହରେ ଆଶ୍ରୟ ଦେଇ ସେମାନଙ୍କର ଖାଦ୍ୟପେୟ ଓ ପଢ଼ାପଢ଼ିର 
ସମସ୍ତ ସୁବିଧା କରାଇଥିଲେ | 

୧୯୧୯ ମସିହାରେ ଶ୍ରଦ୍ଧାକର ସମ୍ବଲପୁର ଗୁରୁପଡ଼ା ନିମ୍ନ ପ୍ରାଥମିକ 
ସ୍କୁଲରେ ନାମ ଲେଖାଇଲେ ! ସେଠାରୁ ପାଶ୍‌ କଲା ପରେ ସମ୍ବଲପୁର ଜିଲ୍ଲା 
ସୁଲରେ ନାମ ଲେଖାଇଲେ । ଏହି ସମୟରେ ସେ ହିନ୍ଦୀ ଓ ବଙ୍ଗଳା ଭାଷା ଶିକ୍ଷା 
କଲେ | ୧୯ ୨୪ ମସିହାରେ ସେ ସଂସ୍କୃତ ଶିକ୍ଷା କଲେ | ସଂସ୍କୃତ ପଢ଼ାଇବାପାଇଁ 
ତାଙ୍କ ପିତା ଆଠଟଙ୍କା ବେତନରେ ଦୁର୍ଗାଦତ୍ତ ମିଶ୍ର ଶର୍ମା ନାମକ ଏକ ସଂସ୍କୃତ 
ଟୋଲ ପଣ୍ଡିତଙ୍କୁ ନିଯୁକ୍ତ କରିଥଲେ | ତାଙ୍କଠାରେ ଶ୍ରଦ୍ଧାକର ସାରସ୍ବତ ବ୍ୟାକରଣ, 
ରଘୁବଂଶ, ତର୍କସଂଗ୍ରହ, ହିତୋପଦେଶ ଆଦି ଅଧ୍ୟୟନ କରିଥୁଲେ | ସଂସ୍କୃତରେ 
ସେ ଘରୋଇଭାବରେ ପରୀକ୍ଷା ଦେଇ ୧୯ ୨୬ ମସିହାରେ ପ୍ରଥମା ପରୀକ୍ଷାରେ 
ଉତ୍ତୀର୍ଣ୍ଣ ହେଲେ | ୧୯ ୨୮ ମସିହାରେ ସଂସ୍କୃତରେ ମଧ୍ୟମା ୧୯୩୦ ଶାସ୍ତ୍ରୀ ମଧ୍ଯ 
ପାଶ୍‌ କଲେ | 

ପଶ୍ଚିମ ଓଡ଼ିଶାର ବରପୁତ୍ର ୨୫୫ 


୧୯ ୨୮ ମସିହାରେ ତାଙ୍କୁ ଯେତେବେଳେ ତେର ବର୍ଷ ତାଙ୍କର ବିବାହ 
ହେଲା | ସେତେବେଳେ ତାଙ୍କ ସ୍ତ୍ରୀ ମନୋରମାଙ୍କ ବୟସ ୮ ବର୍ଷ ମାତ୍ର । ବାଲ୍ୟ 
ବିବାହ କଲେ ବି ତାଙ୍କର ଅଧ୍ୟୟନରେ କୌଣସି ବ୍ୟାଘାତ ଘଟି ନଥୁଲା | 

ଜିଲ୍ଲା ସ୍କୁଲରେ ସେ ପ୍ରତି ଶ୍ରେଣୀରେ ପ୍ରଥମ ସ୍ଥାନ ଅଧ୍ବକାର କରୁଥିଲେ 
ଏବଂ ପୁରସ୍କାର ଲାଭ କରୁଥିଲେ | ତାଙ୍କ ଅଧ୍ୟୟନ କାଳରେ ମଧୁସୂଦନ ଦାଶ, 
କୁଳମଣି ଦାଶ, ଚନ୍ଦ୍ରଶେଖର ମିଶ୍ର ଆଦି ସ୍ଵନାମଧନ୍ଯ ବ୍ଯକ୍ତି ଜିଲ୍ଲା ସ୍କୁଲର ପ୍ରଧାନ 
ଶିକ୍ଷକ ଥିଲେ | ୧୯୭୧ ମସିହାରେ ଶ୍ରଦ୍ଧାକର ସମଗ୍ର ବିହାର ଓଡ଼ିଶାର 
ଛାତ୍ରଛାତ୍ରୀମାନଙ୍କ ମଧ୍ୟରେ ପଞ୍ଚମ ସ୍ଥାନ ଅଧକାର କରି ମେଟ୍ରିକ ପାଶ୍‌ କଲେ ଏବଂ 
ମାସିକ କୋଡ଼ିଏ ଟଙ୍କା ପ୍ରାଦେଶିକ ବୃତ୍ତି ଲାଭ କଲେ । ସେହି ବର୍ଷ ସେ 
ରେଭେନ୍‌ସା କଲେଜ କଟକରେ ଆଇ.ଏସ୍‌.ସି.ରେ ନାମ ଲେଖାଇଲେ । 
ସେଇଥିଲା ତାଙ୍କର ପ୍ରଥମ କଟକ ଦର୍ଶନ । 

ଚାକିରି କରି ଜୀବିକାର୍ଜନ କରିବା ତାଙ୍କର ଲକ୍ଷ୍ୟ ନଥିଲା | ଜଣେ ଡାକ୍ତର 
ହେବା ତାଙ୍କର ଲକ୍ଷ୍ୟ ଥିଲା । ଏଣୁ ସେ ବିଜ୍ଞାନର ଛାତ୍ର ହେବା ଅଭିଲାଷ ପୋଷଣ 
କରନ୍ତି | ରେଭେନ୍‌ସା କଲେଜର ପଶ୍ଚିମ ଛାତ୍ରାବାସରେ ରହିଲେ । ଅଶୋକ 
ଦାଶ, ବୈଦ୍ଯନାଥ ରଥ, ପବିତ୍ର ମୋହନ ପ୍ରଧାନ, ଗୋପୀନାଥ ମହାନ୍ତି, ରାଜ 
କିଶୋର ରାୟ ଆଦି ତାଙ୍କର ସହପାଠୀ ଓ କଲେଜ ସାଙ୍ଗ ଥିଲେ | 

କିନ୍ତୁ ଏହି ଡାକ୍ତର ହେବା ଇଛା କେବଳ ଆଶାରେ ହିଁ ରହିଗଲା | ଯଦିଓ 
ସେ ଆଇ.ଏସ୍‌.ସି.ରେ ପ୍ରଥମ ଶ୍ରେଣୀରେ ପାସ୍‌ କଲେ, ତଥାପି ସେ ଡାକ୍ତରି ନ 
ପଢ଼ି କଳା ଶ୍ରେଣୀରେ ଅଧ୍ୟୟନ କଲେ । ଏ ସମ୍ପର୍କରେ ତାଙ୍କ ଆତ୍ସଜୀବନୀରେ 
ଲେଖୁଛନ୍ତି ¬ “ ୧୯୭୭ ମସିହା ଆଇ.ଏସ୍‌.ସି. ପରୀକ୍ଷାରେ ବିଶେଷ କୃତିତ୍ଵ 
ସହିତ ମୋର ବିଫଳତା ଓ ଦୁର୍ବଳତା ମଧ୍ଯ ମୁଁ ସ୍ପଷ୍ଟ ଭାବରେ ଅନୁଭବ 
କରିପାରିଲି | ପ୍ରାକ୍ଟିକାଲ କାମ ଅନେକ ଚେଷ୍ଟା କରି ସୁଦ୍ଧା ଭଲଭାବରେ କରି 
ପାରିଲି ନାହିଁ । ଏହି ଦୁର୍ବଳତା ବା ଅକ୍ଷମତା ଥାଇ, ଯଦି ମୁଁ ଡାକ୍ତରି ପଢ଼ିବାକୁ 
ଯାଏଁ ତେବେ ସେଠାରେ ତ ଆହୁରି କଠିନ କାମ କରିବାକୁ ହେବ । ଚକ୍ଷୁରେ 
ଅସ୍ତରଚିକିତ୍ସା ଆଦି ସୂକ୍ଷ୍ମ କାର୍ଯ୍ୟ ହେଲେ, ସେଥିରେ ଯେ ମୁଁ ବାରମ୍ବାର ଅକୃତକାର୍ଯ୍ୟ 
ହେବି, ଏହି ଆଶଙ୍କା ମୋ ମନରେ ବର୍ଷାକାଳର ମେଘ ପରି ଘେରିଥାଏ ¦ ଛଅ 
ବର୍ଷ ଡାକ୍ତରି ପାଠ । ମଝିରେ ପଛଘୁଞ୍ଚା ଦେଲେ ଅନେକ ବୟସର ଅପବ୍ଯୟ 


Digitized by PPRACHIN, SOA 


୨୫୬ ପଶ୍ଚିମ ଓଡ଼ିଶାର ବରପୁତ୍ର 


ହେବ | ସେଥପାଇଁ ମୁଁ ବହୁତ ଭାବି ଚିନ୍ତି ସେ ବର୍ଷ ଡାକ୍ତରି ପଢ଼ିବାକୁ ପାଟନା ନ 
ଯାଇ, କିମ୍ବା ବି.ଏସ୍‌ସି. ନ ପଢ଼ି କଳା ଶ୍ରେଣୀରେ ଅଧ୍ୟୟନ କରିବାକୁ ସ୍ଥିର କଲି | 
ଗଣିତ ଶାସ୍ତ୍ରରେ ଅନର୍ସ ନେଲେ ଉଚ୍ଚ ନମ୍ବର ମିଳିବାର ସମ୍ଭାବନା ଥାଏ | ତେଣୁ 
ଗଣିତ ଅନର୍ସ ସହିତ ସଂସ୍କୃତକୁ ଦ୍ବିତୀୟ ପାଠ୍ଯ ବିଷୟ ନେଇ ବି.ଏ. ଶ୍ରେଣୀରେ 
ନାମ ଲେଖାଇଲି !” 
ମଧ୍ଯମପୁରୁଷ 
ପୃଷ୍ଠା ୯୦, ୯୧ 
ରେଭେନ୍‌ସା କଲେଜର ପୂର୍ବ ଛାତ୍ରାବାସରୁ “ ଜାଗରଣ” ନାମକ ଏକ ହାତ 
ଲେଖା ପତ୍ରିକା ପ୍ରକାଶ ପାଉଥୁଲା | ଶ୍ରଦ୍ଧାକର ଥିଲେ ଏହାର ସଂପାଦକ | ସେ 
ସମୟରେ ରେଭେନ୍‌ସା କଲେଜରେ ଅଧ୍ୟାପକ ଆର୍ଉବଲ୍ଲଭ ମହାନ୍ତି ନାରାୟଣ 
ମିଶ୍ର, ଲକ୍ଷ୍ମୀକାନ୍ତ ଚଉଧୁରୀ, କାଶୀନାଥ ଦାସ, ମୋହିନୀ ମୋହନ ସେନାପତି, 
ବିପିନ ବିହାରୀ ରାୟ ଆଦି ବିଦ୍ଵାନ ଶିକ୍ଷକ ଥଲେ | ୧୯୩୫ ଖ୍ରୀଷ୍ଟାବ୍ଦରେ ସେ 
ଗଣିତ ଅନର୍ସ ନେଇ ବି.ଏ. ପରୀକ୍ଷାରେ ଉତ୍ତୀର୍ଣ୍ଣ ହେଲେ | ସେହି ବର୍ଷ ସେ 
ବଲାଙ୍ଗିରଠାରେ ସଂସ୍କୃତର ଶେଷ ପରୀକ୍ଷା ଦେଇ “ସାହିତ୍ଯାଚାର୍ଯ୍ୟୟ ଉପାଧୂ ଲାଭ 
କଲେ | 
ତାଙ୍କର ଜ୍ଞାନପିପାସା ଥଲା ଚିର ଅତୃପ୍ତ । ପାଟଣାରେ ସେ ପୁଣି ଛାତ୍ରତ୍ଵ 
ଗ୍ରହଣ କରନ୍ତି | ସ୍ଵାଧୀନ ଭାବେ ଜୀବିକା ନିର୍ବାହ କରିବା ତ ତାଙ୍କର ମୂଳରୁ ଲକ୍ଷ୍ୟ 
ଥିଲା; ଏଣୁ ସେ ଓକିଲାତି ପଢ଼ି ଓକିଲ ହେବାର ଲକ୍ଷ୍ୟ ଧାର୍ଯ୍ୟ କଲେ | ତାଙ୍କ ନିଜ 
ଭାଷାରେ ¬ “ଶ୍ରୀ ଚନ୍ଦ୍ରଶେଖର ବେହେରା ଓ ଶ୍ରୀ ଭାଗୀରଥ ମିଶ୍ରଙ୍କ ଭଳିଆ 
ଲୋକେ ଓକିଲାତି କରି ଦେଶ ସେବା ମଧ୍ଯ କରୁଥିଲେ | ସେହିମାନେ ତେଣୁ ମୋ 
ପକ୍ଷରେ ନୂତନ ଆଦର୍ଶ ହେଲେ ।” ପାଟଣାରେ ଇଂରାଜୀ ଏମ୍‌.ଏରେ ନାମ 
ଲେଖାଇବା ସଙ୍ଗେ ସଙ୍ଗେ ଆଇନ ଅଧ୍ୟୟନ କଲେ | 
ସମ୍ବଲପୁରରୁ ସେ ସମୟରେ ରେଲରେ କଟକ ଯିବାକୁ ପଡ଼ୁଥିଲା | 
ସମ୍ବଲପୁରରୁ କଟକର ଦୂରତ୍ବ ଓ ପାଟଣା ଦୂରତ୍ବ ମଧ୍ଯରେ ବିଶେଷ ପାର୍ଥକ୍ୟ 
ନଥୁଲା | ସେତେବେଳେ ସମ୍ବଲପୁରରୁ କଟକକୁ ଟିକଟ୍‌ ପାଞ୍ଚଟଙ୍କା ପଡ଼ୁଥବା 
ସ୍ଥଳେ, ପାଟନାକୁ ସାଢ଼େ ଚାରି ଟଙ୍କା ପଡୁଥିଲା | 

ପଶ୍ଚିମ ଓଡ଼ିଶାର ବରପୁତ୍ର ୨୫୭ 


ପାଟନାରେ ତାଙ୍କର ଛାତ୍ର ଜୀବନ ସୁଖପ୍ରଦ ଥଲା | ଗଙ୍ଗାକୂଳରେ ତାଙ୍କର 
ଛାତ୍ରାବାସ ଥଲା ! ଗଙ୍ଗା ନଦୀର ଦୃଶ୍ଯ ତାଙ୍କ ଶରୀର ଓ ମନକୁ ଶୀତଳ 
କରୁଥଲା | ଶ୍ରଦ୍ଧାକର ପାଟନା କଲେଜ ଓଡ଼ିଆ ଛାତ୍ର ସମାଜର ସମ୍ପାଦକ ଥଲେ, 
ଏତଦ୍‌ବ୍ୟତୀତ ପାଟନାର ପ୍ରଧାନ ଓଡ଼ିଆ ସଂଗଠନ ଓଡ଼ିଆ ଲିଗ୍‌ର ଯୁଗଳ 
ସଂପାଦକ ମଧ୍ଯ ଥଲେ | “ଓଡ଼ିଆ ଲିଗ୍‌ ” ସଂଘ ତରଫରୁ ପ୍ରତିବର୍ଷ ନାଟକ 
ଅଭିନୟ ହେଉଥଲା | ଏହି ସମୟରେ ତାଙ୍କର ଜ୍ୟେଷ୍ଠ ପୁତ୍ର ରାଜେନ୍ଦ୍ରର ଜନ୍ମ 
ହୋଇଥଲା | ୧୯୩୮ ଖ୍ରୀଷ୍ଟାବ୍ଦରେ ଏମ୍‌.ଏ ଓ ଆଇନ ପରୀକ୍ଷାରେ କୃତକାର୍ଯ୍ୟ 
ହୋଇ ସମ୍ବଲପୁର ଫେରି ଆସିଲେ | 

୧୯୭୯ ମସିହାରୁ ଆରମ୍ଭ ହୁଏ ତାଙ୍କର ଆଇନଜୀବୀ ଜୀବନ । ନିଜର 
ଯୋଗ୍ୟତା ବଳରେ ସେ ଉଚ୍ଚ ସରକାରୀ ଚାକିରି ପାଇପାରିଥାନ୍ତେ; କିନୁ ଶ୍ରଦ୍ଧାକର 
ସ୍ବାଧୀନଚେତା ଥିବାରୁ ଗୋଲାମଗିରି କରିବାକୁ ପସନ୍ଦ କଲେ ନାହିଁ | ଫଳରେ ସେ 
ସ୍ଵାଧୀନ ଭାବରେ ଆଇନ ବ୍ଯବସାୟ ଆରମ୍ଭ କରନ୍ତି । ଏହି ବ୍ଯବସାୟରେ ମଧ୍ଯ 
ସେ କେବେ ମିଥ୍ଯାକୁ ଆଶ୍ରୟ ଦେଇନାହାନ୍ତି । ଚିର ନିରହଙ୍କାରୀ, ଗାନ୍ଧିବାଦୀ, 
ଅହିଂସାର ପୂଜାରୀ ଶ୍ରଦ୍ଧାକର ସତ୍ପଥରେ ଗତି କରିବାକୁ ସତତ ପ୍ରୟାସୀ ଥଲେ | 
ଏଥୁପାଇଁ ତାଙ୍କର ଆଇନ ବ୍ୟବସାୟ ସଫଳ ହୋଇପାରି ନଥୁଲା | ସେଥିପାଇଁ ସେ 
କେବେ ବିବ୍ରତ କିମ୍ବା ବିଚଳିତ ନଥଲେ । କିନ୍ତୁ ସତ୍ୟ ଓ ନ୍ୟାୟପାଇଁ ସେ ସଂଗ୍ରାମ 
କରୁଥିବାରୁ ଓକିଲ ଓ ବିଚାରପତିଙ୍କ ଦ୍ଵାରା ସମ୍ମାନିତ ହୋଇଥିଲେ । ଆଇନ 
ବ୍ୟବସାୟ ସମ୍ପର୍କରେ ତାଙ୍କର ମତ ହେଲା 

“ ଓକିଲାତିର ପ୍ରଥମ କେତେ ବର୍ଷ ଓକିଲମାନଙ୍କୁ ନିରୁସ୍ଥାହିତ କରିଥାଏ | 
ମୁଁ ପ୍ରଥମ ବର୍ଷମାନଙ୍କରେ ବିଶେଷ ଆୟ କରିପାରି ନଥିଲେ ସୁଦ୍ଧା ବହୁ ଲୋକଙ୍କ 
ସହ ପରିଚିତ ହେବାର ସୁଯୋଗ ପାଇଲି, ବ୍ଯବସାୟପାଇଁ ବହୁ ସ୍ଥାନକୁ ଯାଇ 
ପାରିଲି । ସର୍ବୋପରି ବହୁଲୋକଙ୍କର ପ୍ରକୃତି ଓ ମନସ୍ତତ୍ଵ ଅଧ୍ୟୟନ କରିବାର 
ସୁଯୋଗ ପାଇଲି । 

ଓକିଲାତି ପଢ଼ାରେ କେବଳ ଆଇନ ଶିକ୍ଷା ଦିଆଯାଏ । ପରେ ବ୍ୟବସାୟ 
କ୍ଷେତ୍ରରେ ଓକିଲମାନେ ନୂଆ କଥା ଶିଖୁଥାନ୍ତି ¦ ସେଥରୁ ଏକ ବଡ଼ କଥା ହେଉଛି 
ଲୋକପ୍ରିୟ ହେବାର କଳା | ଏଥପାଇଁ ପୂଥବୀର ବିଭିନ୍ନ ଦେଶରେ ଆଧୁନିକ 
ରାଜନୀତି କ୍ଷେତ୍ରରେ ଯେଉଁମାନେ ନେତୃତ୍ଵ ନେଇଛନ୍ତି, ସେମାନଙ୍କ ମରୁ 

୨୫୮ ପଦ୍ଭରିମ ଓଡ଼ିଶାର ବରପୁତ୍ର 


ଅନେକ ବିଶିଷ୍ଟ ବ୍ୟକ୍ତି ହେଉଛନ୍ତି ଓକିଲ ! ଉନବିଂଶ ଓ ବିଂଶ ଶତାଦ୍ଦୀର ବିଶ୍ବ 
ବିଖ୍ୟାତ ନେତାମାନଙ୍କ ମଧ୍ଯରେ ଆବ୍ରାହମ୍‌ ଲିଙ୍କନ, ଲେନିନ, ମହିମା ଗାନ୍ଧି, 
ପଣ୍ଡିତ ଜବାହର ଲାଲଙ୍କର ନାମ ସ୍ଵତଃ ମନକୁ ଆସେ ।” 
ମଧ୍ଯମ ପୁରୁଷ 
ପୁ:ଓ ୧୪୬ 

ଓକିଲାତି କାମ କରିବା ସାଥେ ସାଥେ ସେ ତାଙ୍କ ପିତାଙ୍କୁ ଚାଷ କାର୍ଯ୍ୟରେ 
ସାହାଯ୍ୟ କରୁଥିଲେ | ସମ୍ବଲପୁରଠାରୁ ଦଶ ମାଇଲ ଦୂରରେ ଥବା ଦୁଇଟି ଗାଁରେ 
ତାଙ୍କର ବିପୁଳ ପରିମାଣରେ ଜମି ବାଡ଼ି ରହିଥିଲା | ବିଶେଷତଃ ଧାନ ଅମଳ ଓ 
ଆଖୁପେଡ଼ା ସମୟରେ ସେ ଗାଁକୁ ଯାଉଥିଲେ ।! ସେଠାରେ ତାଙ୍କର ଏକ ଦୁଇ 
ମହଲା ଖମାର ଘରଟିଏ ଥଲା । ସେଠାରେ ସେ ନିଜେ ରୋଷାଇ କରି 
ଖାଉଥୂଲେ | ସେ ଭଲ ରାନ୍ଧି ଶିଖଥିଲେ | ଜଣେ ଉତ୍ତମ ସୂପକାର ଭାବରେ 
ଆତ୍ସଶ୍ଲାଘୀ ତାଙ୍କ ମନରେ ରହିଥୁଲା । 

ଓକିଲାତି କରୁ କରୁ ରାଜନୀତି ଆଡ଼େ ତାଙ୍କର ମନ ଯାଏ । ଛାତ୍ର 
ଜୀବନରୁ ତ ସେ ସ୍ଵାଧୀନତା ଆନ୍ଦୋଳନରେ ଭାଗ ନେଇଥିଲେ । ତାଙ୍କର ଜଣେ 
ବନ୍ଧୁ ରାମଚନ୍ଦ୍ର ପାଣ୍ଡେଙ୍କ ସହିତ କେତେକ କଂଗ୍ରେସ କର୍ମୀଙ୍କ ପ୍ରରୋଚନାରେ ମଦ 
ଦୋକାନ ସାମ୍ନାରେ ମଦ ବିକ୍ରୀ ବନ୍ଦ କରିବାପାଇଁ ପିକେଟିଂ ଆରମ୍ଭ କରିଥଲେ | 
ଫଳରେ ସେ ମିଛ ଫୌଜଦାରୀ କେଶରେ ପଡ଼ିଥିଲେ । ବହୁ କଷ୍ଟରେ ସେଠାରୁ 
ମୁକୁଳି ଥଲେ | ପିଲାଦିନରୁ ଚରଖାରେ ସୂତା କାଟିବା, ଖଦଡ଼ କପଡ଼ା ବିକ୍ରୀ 
କରିବା ଏବଂ ସ୍ଵାଧୀନତା ଆନ୍ଦୋଳନରେ ପରୋକ୍ଷରେ କାର୍ଯ୍ୟ କରୁଥିଲେ । 
୧୯ ୪୩ ମସିହାରେ ହୀରାକୁଦ ବନ୍ଧ ଆନ୍ଦୋଳନରେ ବାସଚ୍ୟୁତମାନଙ୍କ ତରଫରୁ 
ସେ କାରାବରଣ କରିଥୁଲେ । ବ୍ରଜରାଜ ନଗରରେ ଥିବା କାଗଜ କଳର ଦୂଷିତ 
ଜଳଦ୍ଵାରୀ ଇବ୍‌ନଦୀ ଓ ମହାନଦୀର ଜଳ ଦୂଷିତ ହେଉଥବାରୁ ହଜାର ହଜାର 
ଲୋକଙ୍କର ଜନସ୍ବାସ୍ଥ୍ୟ ଦୃଷ୍ଟିରୁ କାଗଜ କଳର ମାଲିକ ବିର୍ଲା ନାମରେ ମକଦ୍ଦମା 
ଚଳାଇଥିଲେ | 

୧୯୩୯ ମସିହାରେ ସମ୍ବଲପୁର ମ୍ୟୁନିସିପାଲିଟି ନିର୍ବାଚନ ହେଲା | 
ଏଥୁରେ ସେ ଝାଡ଼ୁଆପଡ଼ା ୱାର୍ଡ଼ରୁ ପ୍ରାର୍ଥୀ ହୋଇ ହାରିଯାଇଥିଲେ ହେଁ ଆରବର୍ଷ 
ସମ୍ବଲପୁର ଜିଲ୍ଲା ବୋର୍ଡ଼କୁ ସେ ନିର୍ବାଚିତ ହେଲେ । ରାଜନୀତି ଓ ଓକିଲାତି 

ଜୀବନରେ ସେ ବ୍ୟସ୍ତ ରହୁଥିଲେ ସୁଦ୍ଧା ନିୟମିତ ଲେଖାପଢ଼ା କରୁଥିଲେ । ବି.ଏ. 
ପାଶ୍‌ କଲା ପରେ “ଚତୁର୍ଥ ଧାରା? ନାମକ ଏକ ଲାଳିକା “ସହକାର!” ପତ୍ରିକାରେ 
ପ୍ରକାଶିତ ହେବାଦ୍ଵାରା ପାଠକମାନଙ୍କର ଦୃଷ୍ଟି ଆକର୍ଷଣ କରିଥଲା | ସ୍କୁଲ 
ଜୀବନରେ ସେ କେତେକ ଇଂରାଜୀ କବିତାର ଅନୁବାଦ କରିଥଲେ | ତାଙ୍କର 
ଓକିଲାତି ଜୀବନ ଆରମ୍ଭ ସମୟରେ “ ବିଗତ ମହାଯୁଦ୍ଧ ଓ ଭାରତ” ଓ “ଲୁଣ କର! 
ନାମକ ଦୁଇଟି ପ୍ରବନ୍ଧ ରଚନା କରିଥଲେ | ଏହା “ନବଭାରତଂରେ ପ୍ରକାଶ 
ପାଇଥୁଲା | 

ଏମ୍‌.ଏ. ପାଶ୍‌ କରିବାର କିଛି ମାସ ପରେ ସେ ଓଡ଼ିଶା ସରକାରଙ୍କ 
ପାଠ୍ୟପୁସ୍ତକ କମିଟିର ଜଣେ ସଭ୍ୟ ଭାବରେ ମନୋନୀତ ହୋଇଥୂଲେ । 
ସେତେବେଳେ ତାଙ୍କର ବୟସ ମାତ୍ର ପଚିଶ ବର୍ଷ | ଅନ୍ୟ ସଦସ୍ୟଙ୍କ ତୁଳନାରେ 
ସେ ନିହାତି ଛୋଟ । କମିଟିର ଅନ୍ଯ ସଦସ୍ୟମାନେ ଥଲେ - ଶ୍ରୀ ଭାଗୀରଥୁ 
ମହାପାତ୍ର, ମାନ୍ଧାତା ଶ୍ରୀ ଗୋରାଚାନ୍ଦ ପଟ୍ଟନାୟକ (ଏ ଉଭୟେ ଥିଲେ ବିଧାନ 
ସଭାର ସଦସ୍ଯ), ଶ୍ରୀମତୀ ଜାହ୍ନବୀ ଦେବୀ, ଶିକ୍ଷା ବିଭାଗର ନିର୍ଦେଶକ ଶ୍ରୀ 
ଶ୍ୟାମଚନ୍ଦ୍ର ତ୍ରିପାଠୀଢ ରାୟ ସାହେବ ବିଶ୍ବମ୍ଭର ମିଶ୍ର । ଏହି ପାଠ୍ଯପୁସ୍ତକ କମିଟି 
ପ୍ରତି ତିର୍ଯ୍ୟକ ଦୃଷ୍ଟି ଦେଇ: “ ନିଆଁଖୁଣ୍ା/ର ସଂପାଦକ ଶ୍ରୀଯୁକ୍ତ ଗୋଦାବରୀଶ 
ମହାପାତ୍ର ' ପାଠ୍ୟପୁସ୍ତକ ରୋଷେଇ” ନାମକ ଲେଖାଟିଏ ଲେଖୁଥିଲେ । ଅବଶ୍ଯ 
ଏପରି ଲେଖାର ପ୍ରାସଙ୍ଗିକ ଯଥାର୍ଥତାପାଇଁ ମହାପାତ୍ର ମହାଶୟ କମିଟିର ଅନ୍ୟତମ 
ସଦସ୍ଯ | ଜାହ୍ନବୀ ଦେବୀଙ୍କୁ ଆଖ ଆଗରେ ରଖୁଥିଲେ । ଏହି କମିଟିରେ ସେ 
ତିନିବର୍ଷ ସଭ୍ୟ ଥଲେ | 

୧୯ ୪୯ରେ ଶ୍ରଦ୍ଧାକର ସ୍ଵାଧୀନ ସଭ୍ଯ ରୂପେ ନିର୍ବାଚନ ଲଢ଼ି ଓଡ଼ିଶା 
ବିଧାନ ସଭାକୁ ନିର୍ବାଚିତ ହୋଇଥିଲେ | ୧୯୫୨ରେ ଗଣତନ୍ତ୍ର ପରିଷଦ 
ତରଫରୁ ଲଢ଼ି ଓଡ଼ିଶା ବିଧାନସଭାକୁ ପୁନଃ ନିର୍ବାଚିତ ହେଲେ ଏବଂ ବିରୋଧୀ 
ଦଳର ନେତା ହେଲେ। ୧୯ ୫୭ରେ ସମ୍ବଲପୁରରୁ ସେ ଲୋକସଭାକୁ ନିର୍ବାଚିତ 
ହେଲେ | 

୧୯୫୨ ରୁ ୧୯୫୭ ମସିହା ପର୍ଯ୍ୟନ୍ତ ତାଙ୍କ ଜୀବନର ଏକ ଉଜ୍ଜଳ 
ଅଧ୍ୟାୟ ବୋଲି ସେ ତାଙ୍କ ଆତ୍ୁଜୀବନୀରେ ଉଲ୍ଲେଖ କରିଛନ୍ତି । ଏହି ସମୟରେ 
ସେ ଓଡ଼ିଶା ଓ ଓଡ଼ିଶା ବାହାରର ବହୁ ନେତୃସ୍ଥାନୀୟ ବ୍ୟକ୍ତିମାନଙ୍କ ସହ ପରିଚୟ ଓ 

ବନ୍ଧତା ଘଟିଛି । ବିଧାନ ସଭାରେ ପାଞ୍ଚବର୍ଷ ହୀରାକୁଦ ବୁଡ଼ି ଅଞ୍ଚଳ ଲୋକଙ୍କର 
ଦୁର୍ଦଶା ଓ ‘The woes of Hirakud ara people’ ନାମକ ତିନୋଟି ପୁସ୍ତିକା 
ମଧ୍ଯ ଏହି ସମୟରେ ପ୍ରକାଶ ପାଇଛି | 

୧୯୬୫ ମସିହାରେ ସେ ରାଜ୍ୟ ସଭାର ମେମ୍ବର ଭାବରେ ନିର୍ବାଚିତ 
ହେଲେ | ପରେ ୧୯୬୭ ମସିହାରେ ଲୋକ ସଭାକୁ ସମ୍ବଲପୁରରୁ ନିର୍ବାଚିତ 
ହେଲେ | ଏହା ପରେ ସେ କିଛିଦିନପାଇଁ ରାଜନୀତି ଜୀବନରୁ ସନ୍ୟାସ ନେଇ 
ଓକିଲାତି କଲେ | ପୁଣି ୧୯୮୫ ମସିହାରେ ସମ୍ବଲପୁର ବିଧାନ ସଭା ଆସନରୁ 
ନିର୍ବାଚିତ ହୁଅନ୍ତି । ତାଙ୍କର ରାଜନୀତି ଜୀବନ ଥିଲା ଏକାନ୍ତ ନିଷ୍ଠଳଙ୍କ । ନେଇ 
ଆଣି ଥୋଇ ଜାଣିବାର ବିଦ୍ୟା ତାଙ୍କୁ ଜଣା ନଥିଲା; ତେଣୁ ସେ କେବେ ମନ୍ତ୍ରୀ 
ହୋଇ ପାରି ନଥଲେ | ଏଥପାଇଁ ତାଙ୍କ ମନରେ ଅନୁଶୋଚନା ରହି ଯାଇଥିଲା | 
ଏହି- ରାଜନୈତିକ ଜୀବନର ନାନା ବ୍ୟର୍ଥତା ଓ ବୈଫଲ୍ଯରେ ସେ ନିଜକୁ ଏପରି 
ଭାବରେ ଆଶ୍ଵାସନା. ଦେଇଛନ୍ତି 

“ ରାଜନୀତି କ୍ଷେତ୍ରରେ ପରିଚିତ ପ୍ରାୟ ସମସ୍ତ କାର୍ଯ୍ୟ ଓ ଜନତାଙ୍କର 
ଜୀବନ ଚନ୍ଦ୍ର ପରି | ଚନ୍ଦ୍ରର ପ୍ରାୟ ଅଧାରୁ କିଛି ଅଂଶ ଅନନ୍ତ କାଳପାଇଁ ସାଧାରଣ 
ଲୋକ ଲୋଚନ ଅଗୋଚରରେ ରହି ଯାଇଛି | ବାକି ଅଧା ଦୃଶ୍ୟମାନ ଅଂଶପାଇଁ 
ଆମେ ଚନ୍ଦ୍ରକୁ ଆଦରରେ “ ଜହୁମାମୁଁ' ବୋଲି ଡାକୁ । କବି କାଳିଦାସଙ୍କ ଭାଷାରେ 
ଚନ୍ଦ୍ର ¬ 'ପ୍ରହ୍ଵାଦନଂ ଜ୍ୟୋତିଃ” ଯାହାଙ୍କର କିରଣ ଆମ୍ଭମାନଙ୍କୁ ବିଶେଷ ଆନନ୍ଦ 
ଦିଏ । ଚନ୍ଦ୍ର ପୂର୍ଣ୍ଣିମା ଦିନ ପୂଥବୀକୁ ଜ୍ଯୋତ୍ସା ପ୍ଲାବିତ କରେ; ପୁଳକିତ କରେ । 
ପ୍ରଶାନ୍ତ ମହାସାଗରରେ ମଧ୍ଯ ଜୁଆର ସୃଷ୍ଟି କରେ | ଚନ୍ଦ୍ର ବିଷୟରେ କେତେ କବି 
ତ କେତେ କବିତା ଲେଖୁଛନ୍ତି । କେତେ ବିରହୀ ବିରହିଣ ଚନ୍ଦ୍ରଣୀ ଲୋକରେ 
ବିରହ କାତର ହୋଇଛନ୍ତି, ତହିଁର ଇୟଉ୍ତା ନାହିଁ | ପୂର୍ଣ୍ଣିମା ରଜନୀଟି ସତେ 
ଯେପରି ଭୋଟ ଗଣତିର ଦିନ ! 

x x x x 

ଯେତେବେଳେ କେହି ଲୋକସଭାକୁ ବା ବିଧାନ ସଭାକୁ ନିର୍ବାଚିତ ହୁଅନ୍ତି, 
ସେତେବେଳେ (ଭୋଗ ଗଣତି ପରେ) ଏତେଗୁଡ଼ିଏ ଫୁଲମାଳାରେ ତାଙ୍କର ଗ୍ରୀବା 
ଭାରାକ୍ରାନ୍ତ ହୁଏ ଯେ, ରକା ପଶିଯିବାର ଆଶଙ୍କା ଥାଏ | ଖବର କାଗଜମାନଙ୍କରେ 
ବାସ୍ତବ ଓ କଳ୍ପନା ଦ୍ଵାରା ବିଚିତ୍ରିତ ତାଙ୍କର ଜୀବନୀ ଓ ଦେଶ ସେବାରେ 

ଉତ୍ସର୍ଗୀକୃତ କୃତିତ୍ଵ ଏତେ ପୁଷ୍ଠଳ ଓ ଅତିରଞ୍ଜିତ ଭାବେ ପ୍ରକାଶିତ ହୁଏ ଯେ 
ଇତିହାସର ପୃଷ୍ଠାରେ ତାଙ୍କର ସ୍ଥାନ ସରକ୍ଷିତ ହୋଇଥିବାର ବିଶ୍ଵାସ ହୁଏ; କିନ୍ତୁ 
ସେହି ବହୁ ପ୍ରଶଂସିତ ଦେଶପ୍ରେମୀ କର୍ମବୀର ଯଦି ଦୁର୍ଭାଗ୍ୟବଶତଃ ଅଛ ଭୋଟ 
ବ୍ୟବଧାନରେ ପରାଜିତ ହୋଇଥାନ୍ତେ, ତେବେ ତାଙ୍କୁ ସମସ୍ତେ ଧକ୍‌କାର କରି 
ଇତିହାସର ଅଳିଆ ଗଦାରେ ପକାଇବାକୁ କୁଣ୍ଠିତ ହୁଅନ୍ତି ନାହିଁ | 
ଗୁଣ ଚିହ୍ନେ ଗୁଣିଆ ସୁନା ଚିହ୍ନେ ବଣିଆ | ସାଧାରଣ ଲୋକଙ୍କର ନିର୍ଣ୍ଣୟ 
ଗଣତନ୍ତ୍ରରେ ଚରମ ନିଷ୍ପତ୍ତି । ଜନତା ହିଁ ଏଠାରେ ବଣିଆ; କିନ୍ତୁ ବଣିଆର 
ନିକିତିରେ ମଧ୍ଯ ଗୁଞ୍ଜର ଓଜନ ସୁନାର ଓଜନଠାରୁ ଅଧୁକ ହୁଏ । ଅଧକ 
ବିଡ଼ମ୍ବନାର ବିଷୟ ହେଉଛି ସୁନା ଗୁଞ୍ଜର ମାନଦଣ୍ଡ ନୁହେଁ, ଓଲଟା, ଗୁଞ୍ ହିଁ 
ସୁନାର ମାନଦଣ୍ଡ [ ଏହି ପରିସ୍ଥିତିରେ ଗୁଞ୍ଜର .ଓଜନ ସୁନାଠାରୁ ଅଧକ ହେଲେ, 
କେଉଁ ଏକ ବେଙ୍କର ଡବଲ ଲକ୍‌କର କାରାଗାରରେ ଅଣନିଃଶ୍ଵବାସୀ ହୋଇ 
ଅବରୁଦ୍ଧ ହେବା ଛଡ଼ା ସୁନାର ଅନ୍ୟ ଗତି ନଥାଏ ।” 
ଚନ୍ଦ୍ରର ଅଦୃଶ୍ୟ ପ୍ୂଷ୍ଠ 
ସପ୍ତର୍ଷି ୧ ୯୯ ୧- ମାର୍ଚ ସଂଖ୍ୟା 
ଶ୍ରଦ୍ଧାକର ବାବୁ ଲୋକ ପ୍ରତିନିଧ୍ବ ଭାବରେ ବହୁ ଲୋକଙ୍କ ସହିତ ବ୍ୟକ୍ତିଗତ 
ସମ୍ପର୍କ ରଖୁଥିଲେ । ଲୋକଙ୍କର ସୁବିଧା ଅସୁବିଧା ବୁଝୁଥ୍‌ଲେ | ଯେଉଁ ଅଞ୍ଚଳକୁ 
ସେ ବହୁଦିନ ଧରି ଯାଇପାରୁନଥଲେ କମ୍‌ ସେ କମ୍‌ ଚିଠି ଜରିଆରେ ସେହି 
ଅଞ୍ଚଳର ବିଶିଷ୍ଠ ଲୋକଙ୍କ ସହ ଯୋଗାଯୋଗ ରଖୁଥିଲେ | ଥରେ ତାଙ୍କର 
ପରିବାର ସମସ୍ତେ ସମସ୍ବରରେ ଏକ କାର୍‌ କିଣିବାକୁ ଅନୁରୋଧ କରନ୍ତି ତାଙ୍କୁ 
କିନ୍ତୁ ସେ ପ୍ରିୟଜନଙ୍କର ଏହି ସସ୍ତେହ ଅନୁରୋଧ ସିଧାସଳଖ ପ୍ରତ୍ଯାଖ୍ଯାନ କରି 
କହିଲେ - ଆମର କାର୍‌ କ'ଣ ହେବ ? ଗୋଡ଼ ଦୁଇଟା ଥୁଲେ ଆମପାଇଁ 
ଯଥେଷ୍ଟ | ବାସ୍ତବରେ ସେ ପ୍ରାୟ ଅଧୁକାଂଶ ସମୟ ଚାଲି ଚାଲି ଯାଉଥୁଲେ ମାଇଲ୍‌ 
ମାଇଲ୍‌ | 
ସେ ଥିଲେ ସାଂସ୍କୃତିକ ଚେତନାର ମୁର୍ଭ ପ୍ରତୀକ ! ସଭାସମିତିରେ ନିମନ୍ତ୍ରଣ 
ପାଇଲେ ସେ ନିଶ୍ଚୟ ଯୋଗ ଦେଉଥୁଲେ | ସମ୍ବଲପୁରର ପ୍ରାୟ ସବୁ ସଭାସମିତିକୁ 
ସେ ମୁଖ୍ୟ ଅତିଥ, ସମ୍ମାନିତ ଅତିଥ କିମ୍ବା ମୁଖ୍ୟ ବକ୍ତା ଭାବରେ ନିମନ୍ତିତ 
ହେଉଥିଲେ ¦ ଯଦି କୌଣସି ସାହିତ୍ୟ ସଭାରେ ମୁଖ୍ଯ ଅତିଥ କିମ୍ବା ମୁଖ୍ଯ ବକ୍ତା 

୨୬୨ ପଶ୍ତ୍ରିମ ଓଡ଼ିଶାର ବରପୁତ୍ର 


ଭାବରେ ନିମନ୍ତିତ ହୋଇ ନଥଲେ ସୁଦ୍ଧା ସେହି ସଭାକୁ ଯିବାକୁ କୁଣ୍ଠିତ ହେଉ 
ନଥିଲେ | ଲେଖକ ନିଜେ ଦେଖୁଛି ଅନେକ ସଭା ସମିତିମାନଙ୍କରେ ସେ ବଡ଼ 
ଅମାୟିକ ଭାବରେ ଶ୍ରୋତାମାନଙ୍କ ସଙ୍ଗେ ବସୁଥିଲେ ସଭାର ଅନ୍ତିମ ସମୟ 
ପର୍ଯ୍ୟନ୍ତ । ଏଡ଼େବଡ଼ ଲୋକ ହୋଇ ମଧ୍ଯ ଅହମିକ୍ରା ନଥିଲା ତାଙ୍କ ମନରେ । 
ସରଳ ମଣିଷଟିଏ ସେ | ଶିଶୁବତ୍‌ ସରଳ ଓ ସାଗରବତ୍‌ ଉଦାର ଥିଲେ; କେବେ 
କାହିଁରେ ବିଚଳିତ ବା ବ୍ୟତିବ୍ୟସ୍ତ ହେବା କିମ୍ବା କାହା ପ୍ରତି କ୍ରୋଧ ପ୍ରକାଶ କରିବା 
ମୁଁ ଦେଖୁ ନାହିଁ । ସେ ଚାଲିଗଲେ ରାସ୍ତା ପୂରି ଉଠୁଥିଲା | କଥା ମ୍ରଦୁ, ମନ୍ତର, 
ଗୁରୁ ଗମ୍ଭୀର, ବାକ୍‌ କୃପଣ ସେ | ଭାରି ଶାନ୍ତ ଓ ନମ୍ର ସେ | ଅନ୍ୟାୟ ଓ ଅବିଚାର 
ଦେଖଲେ କଠୋର ଭାବରେ ସମାଲୋଚନା କରୁଥିଲେ ସେ | 

ଥରେ ଆମ ଗାଁ ସୋହେଲା ନିକଟସ୍ଥ ଚିଚିଣ୍ଡା ଗ୍ରାମକୁ ଏକ ସାହିତ୍ୟ ସଭାକୁ 
ତାଙ୍କୁ ଡାକିଥଲୁଁ । ସେଥଲେ ମୁଖ୍ୟ ଅତିଥି ଓ ଅଧ୍ୟାପକ ଗୋବିନ୍ଦ ଚନ୍ଦ୍ର ଉଦ୍‌ଗାତା 
ଥିଲେ ମୁଖ୍ୟ ବକ୍ତା । ସଭାଦିନ ସମ୍ବଲପୁରରୁ ଏକ କାର୍‌ ଭଡ଼ା କରି ଉଭୟଙ୍କୁ 
ନିଆଗଲା | ସଭା କାର୍ଯ୍ୟ ସରୁ ସରୁ ରାତି ଏଗାରଟା ହୋଇଗଲା | ସଭା ସମାପ୍ତ 
ପରେ ସେହି କାର୍‌ ଯୋଗେ ସମ୍ବଲପୁର ପ୍ରତ୍ୟାବନ କଲେ | ବାଟରେ ଆସୁ ଆସୁ 
ଗୋଶାଳା ନିକଟରେ କାର୍‌ଟି ଅଚଳ ହୋଇଗଲା | ସେତେବେଳେ ରାତି ୧ ୨ଟା 
ଉପରେ ! କରିବେ କ”ଣ ? ବଡ଼ ଅଡ଼ୁଆରେ ପଡ଼ିଲେ । ସେଠୁ ଚାଲି ଚାଲି 
ଦୁହେଁ ମହାନଦୀ ବ୍ରିଜ୍‌ ପର୍ଯ୍ୟନ୍ତ ଆସିଲେ | ସେଠାରୁ ସେ ଟ୍ରକ୍‌ ଯୋଗେ ଅଇଁଠା 
ପାଲି ପର୍ଯ୍ୟନ୍ତ ଆସିଲେ । ସେଠାରୁ ଚାଲି ଚାଲି ଘରକୁ ଆସିଲେ । ସେହି କଥା 
ଆମେ ପରେ ଅଧ୍ଯାପକ ଉଦ୍‌ଗାତାଙ୍କଠାରୁ ଜାଣିଲୁ ଏବଂ ତାଙ୍କ ପାଖକୁ କ୍ଷମା 
ମାଗିବାପାଇଁ ଗଲୁ |” ବଡ଼ ଲଜ୍ିତ ଆଉ ଶଙ୍କିତ ଭାବରେ ତାଙ୍କ ପାଖକୁ ଗଲୁ ! 
ଭାବିଥଲୁ ସେ ଆମକୁ ବିରକ୍ତି ପ୍ରକାଶ କରିବେ । କିନ୍ତୁ ସେ ବଡ଼ ଶାନ୍ତ ଭାବରେ 
ଏମିତି ହୁଏ ବୋଲି କହି ଥଲେ । ସେଇଠୁ ଆମେ ତାଙ୍କର ମହାନ୍‌ ବ୍ୟକ୍ତିତ୍ଵର 
ପରିଚୟପାଇଁ ମୁଗ୍ଧ ହୋଇଥଲୁଁ । ସେ ଥିଲେ ଅଶେଷ ଗୁଣର ଅଧ୍ୁକାରୀ | ଏହି 
ନିରହଙ୍କାରୀ ଚିର କର୍ମପ୍ରବଣ, ଉତ୍ସାହର ମୂର୍ଉ ପ୍ରତୀକ ପୁରୁଷଟି ଥଲେ ଆମ 
ସମସ୍ତଙ୍କପାଇଁ ପ୍ରେରଣାର ଉତ୍ସ | 

ଶ୍ରଦ୍ଧାକରଙ୍କ ପାରିବାରିକ ଜୀବନ ସୁଖମୟ ନଥିଲା । ସେ ବାନଲ୍ୟାବସ୍ଥାର 
ମା” ଛେଉଣ୍ଡ ଥଲେ | ତାଙ୍କର ଜନ୍ମର ଠିକ୍‌ ଦଶବର୍ଷ ପରେ ମାତାଙ୍କୁ ଚିରଦିନ 

ପଶ୍ଚିମ ଓଡ଼ିଶାର ବରପୁତ୍ର ୨୬୩ 


ସକାଶେ ହରାଇଥୁଲେ । ୧୯୦୭ ମସିହାରେ ସ୍ତ୍ରୀ ମନୋରମା ଦେବୀଙ୍କର ମୃତ୍ୟୁ 
ଘଟେ ଯକ୍ଷ୍ମା ରୋଗରେ | ସେ ସମୟରେ ତାଙ୍କର ତିନୋଟି ପୁତ୍ର ଜନ୍ମ 
ହୋଇଥୁଲେ | ସ୍ତ୍ରୀଙ୍କର ବେମାରରେ ସେ ଏକାନ୍ତ ଅସହାୟ ଓ ବିବଶ ହୋଇ 
ପଡ଼ିଥିଲେ, ଏ ସମ୍ପର୍କରେ ତାଙ୍କ ଆତ୍ସଜୀବନୀ “ମଧ୍ଯମପୁରୁଷ”ରେ ବଡ଼ କରୁଣ 
ଭାବରେ ଲେଖୁଛନ୍ତି ¬ “ନିଶ୍ଚିତ ମୃତ୍ୟଯୁର ପ୍ରତୀକ୍ଷା କେତେ କରୁଣ, କେତେ 
ଦୁର୍ବିସହ ! ଯେଉଁ ହୃଦୟ ମୋର ଅତି ଆପଣାର, ସେହି ହୃଦୟର ଚାରିଆଡ଼େ 
କୋଟି କୋଟି ଯମଦୂତରୂପୀ - ଯକ୍ଷ୍ମା ଜୀବାଣୁ ତିଳେ ତିଳେ ମନୋରମାଙ୍କର 
ଫୁସ୍‌ଫୁସ୍‌ ଦୁଇଟିକୁ ଖାଇ ଧ୍ଵଂସ କରୁଛନ୍ତି । ଅଥଚ ମୁଁ ନିତାନ୍ତ ନିଃସହାୟ ଦର୍ଶକ 
ରୂପେ ରହିଛି । ଗରିବର ପ୍ରେମର କୁଡ଼ିଆଟି ମରୁଭୂମିରେ ଧୁ ଧୂ ଜଳୁଛି | ପାଖରେ 
ପାଣି ନାହିଁ । ନିଆଁର ଝାସରେ ଆଖର ପାଣି ସୁଦ୍ଧା ଶୁଖୁ ଯାଉଛି |” 

ମାଂ ଛେଉଣ୍ଡ ପିଲାମାନଙ୍କର ଯତ୍ଵ ନେବାପାଇଁ ଏବଂ ଉତ୍ଜୁଡ଼ା ଘରକୁ 
ସଜାଡ଼ିବାପାଇଁ ସେ ୧୯ ୫ ୧ରେ ଦ୍ଵିତୀୟ ଦାରା ଗ୍ରହଣ କଲେ । କିନ୍ତୁ ଦ୍ଵିତୀୟ 
ଦାରା ଗ୍ରହଣ ମଧ୍ଯ ତାଙ୍କ ପକ୍ଷେ ଶାନ୍ତିପ୍ରଦ ହେଲା ନାହିଁ । କାରଣ ସେ ଥୁଲେ 
ହିଷ୍ଟିରିଆ ରୋଗରେ ପୀଡ଼ିତା । ଏହି ସମ୍ପର୍କରେ ବଡ଼ ଅନୁତାପଭରା ହୃଦୟରେ 
ଲେଖୁଛନ୍ତି — 

“ ଜଣେ ଖ୍ୟାତନାମା ବିଧାୟକ ଯେ ଉପଯୁକ୍ତ ବରପାତ୍ରୟ ଏଥିରେ ସନ୍ଦେହ 
ନାହିଁ । ମୋର ବିବାହର ଠିକ୍‌ ପରେ ମୁଁ ଏକ ପ୍ରଚଣ୍ଡ ମାନସିକ ଧକ୍କା ପାଇଲି | 
ମୋର ସ୍ତ୍ରୀ ଆଗରୁ ହିଷ୍ଟିଆ ରୋଗରେ ପୀଡ଼ିତା ଥିଲେ | ବିବାହର ଅଳ୍ପ କେତେ 
ଦିନ ମଧ୍ୟରେ ସେ ରୋଗ ଗୁରୁତର ମାନସିକ ରୋଗରେ ପରିଣତ ହେଲା | ଯେଉଁ 
ପୁଅମାନେ ଆଗରୁ ଅନାଥପ୍ରାୟ ଥୁଲେ, ସେମାନେ ସେହିପରି ଅନାଥପ୍ରାୟ 
ରହିଗଲେ । ମୋ ମନରେ ଘୋର ମନସ୍ତାପ ଜାତ ହେଲା । କିନ୍ତୁ ସେତେବେଳେ 
ପ୍ରତିକାରର ଆଉ କୌଣସି ଉପାୟ ନଥୁଲା ଓ ତାହା ଫଳରେ ସେ ମାନସିକ 
ନିର୍ବେଦରେ ମଗ୍ଧ ହେଲେ । ତାଙ୍କର ଖୁଆପିଆ ବନ୍ଦ ହେଲା ! ଅବସ୍ଥା ଅସମ୍ଭାଳ 
ହେବାରୁ ବିବାହର ଏକ ମାସ ମଧ୍ଯରେ ମୋର ସ୍ତୀ ତାଙ୍କ ବାପଘରକୁ 
ଫେରିଗଲେ | ସେଠାରେ ତାଙ୍କର ସ୍ବାସ୍ଥ୍ୟ ଦିନକୁ ଦିନ ଅଧକ ଶୋଚନୀୟ ହେବାକୁ 
ଲାଗିଲା | 


Digitized by PPRACHIN, SOA 


9୬୪ ପଶ୍ଚିମ ଓଡ଼ିଶାର ବରପୁତ୍ର 


ଦୈବର ବିଡ଼ମ୍ବନା । ଏହା ମୋ ପ୍ରତି ନିୟତିର ଏକ କୁର ପରିହାସ 
ଥଲା ! ଏହା ମୋର ଭବିଷ୍ଯତ ଜୀବନକୂ ବହୁପରିମାଣରେ ପ୍ରଭାବିତ କଲା । 
୧୯୪୯ ମସିହାରେ ମୁଁ ଯେପରି ଅଦମ୍ୟ ଉତ୍ସାହରେ ଏକ ସଫଳ ରାଜନୈତିକ 
ଭବିଷ୍ୟତର ସ୍ଵପ୍ନ ଦେଖୁଥଲି, ଏହି ଗୋଟିଏ ଘଟଣା ସେ ସ୍ବପ୍ନକୁ ବହୁପରିମାଣରେ 
କୁହେଳିକାବୃତ କଲା | 

ମଧ୍ଯମପୁରୁଷ, ପୃଷ୍ଠା : ୧୮୮ 

ଏଭଳି ପରିସ୍ଥିତିରେ ମଧ୍ୟ ସେ ଧୈର୍ଯ୍ୟ ହରାଇ ନଥଲେ । ପରିସ୍ଥିତିର 
ମୁକାବିଲା କରିବା ତାଙ୍କର ସାହସ ଥୁଲା | ସ୍ପିତପ୍ରଜ୍ଞ ସେ । ତାଙ୍କର ସ୍ତ୍ରୀକୁ ସେ 
ରାଞ୍ଚର “ମାନସିକ ଆରୋଗ୍ୟଶାଳା”ରେ ଚିକିତ୍ସା କରାଇ ଭଲ କରାଇଥିଲେ । 
ଏହାର କିଛିଦିନ ପରେ ତାଙ୍କର ବିମାତା, ପିତା ଜନାର୍ଦନ ସୁପକାରଙ୍କର ଦ୍ଵିତୀୟ 
ସ୍ତ୍ରୀ କମଳାଦେବୀଙ୍କ ମୃତ୍ୟୁ ହେଲା । ପରେ ଭଉଣୀର ମଧ୍ଯ ମତ୍ୟୁ ଘଟିଲା ! 
ଏହିପରି ନାନା ଦୁଃଖ ଦୁର୍ଦ୍ଦଶା ତାଙ୍କ ଜୀବନରେ ଆସିଛି । କିନ୍ତୁ ସେ ବ୍ଯସ୍ତ ବା 
ବିଚଳିତ ହେବାର ପୁରୁଷ ନଥିଲେ | କର୍ମୀ ସେ, ସମାଜ ସେବା ତାଙ୍କର ଲକ୍ଷ୍ୟ | 
ଏଣୁ ପାରିବାରିକ ଦୁଃଖ ସାମୟିକ ମୁହ୍ୟମାନ କଲେ ସୁଦ୍ଧା, ଚିର ଅବସାଦଗ୍ରସ୍ତ 
କରିପାରି ନଥିଲା | 

ଧନର ଅଭାବ ନଥିଲେ ସୁଦ୍ଧା ସରଳତା ଓ ମିତବ୍ୟୟିତା ତାଙ୍କ ଜୀବନରେ 
ଥିଲା ବିଶେଷତ୍ଵ | ପ୍ରଭୁତ ସମ୍ପଭିର ଅଧ୍ବକାରୀ ଥିଲେ ସେ । କିନ୍ତୁ ମନରେ ନଥୁଲା 
ଟିକିଏ ଗର୍ବ ବା ଅଭିମାନ ¦ ଚାଲିଚଳଣ ଥଲା ଅତି ସାଧାରଣ | ବେଶପୋଷାକ 
ଅତି ସରଳ; ଆଣୁ ପର୍ଯ୍ୟନ୍ତ ଖଣ୍ଡିଏ ଖଦଡ଼ଧୋତି ଓ ହାଫ୍‌ ସାର୍ଟଟିଏ ପରିଧାନ | 
ଏପରିକି ଆଇନଜୀବୀ ଭାବରେ କୋର୍ଟ କଚେରୀକୁ ଯେଉଁ କଳା କୋର୍ଟ ପିନ୍ଧି କରି 
ଯାଉଥିଲେ, ସେ ମଧ୍ଯ ଥଲା ଖଦଡ଼ ପ୍ରସ୍ତୁତ । 

ତାଙ୍କର ଜ୍ଞାନଲିପ୍‌ସା ଥୁଲା ପ୍ରବଳ । ପରିଣତ ବୟସରେ ମଧ୍ଯ ସେ 
ଜ୍ଞାନପିପାସୁ ମନଟିକୁ ତ୍ଯାଗ କରିପାରି ନଥୁଲେ । ୧୯୭୧ ଲୋକସଭା 
ନିର୍ବାଚନରେ ପରାଜିତ ହେବା ପରେ ରାଜନୀତିରୁ ବିଦାୟଘେନି ସେ ଆଇନ 
ଶିକ୍ଷକ ରୂପେ ଲଜପତ୍‌ ରାୟ ମହାବିଦ୍ୟାଳୟରେ ଯୋଗ ଦେଲେ । ଏହାପରେ 
୧୯୭୩ ମସିହାରେ ସେ ଘରୋଇ ଭାବେ ଏଲ୍‌.ଏଲ୍‌.ବି. ପରୀକ୍ଷା ଦେଇ ଉତ୍ତୀର୍ଣ୍ଣ 
ହେଲେ | ୟା” ଭିତରେ ସେ ସମ୍ବଲପୁର ବିଶ୍ବବିଦ୍ୟାଳୟର ମୁଖପତ୍ର “ ସପ୍ତର୍ଷି”ରେ 

“ ମନୁସୃତିରେ ଆଇନ ” ଶୀର୍ଷକ ୨ ୪ଟି ପ୍ରବନ୍ଧ ଧାରାବାହିକ ଭାବରେ ପ୍ରକାଶ 
କରିଥୁଲେ | ଏହି ପ୍ରବନ୍ଧଗୁଡ଼ିକ ଲୋକଙ୍କର ବେଶ୍‌ ଦୃଷ୍ଟି ଆକର୍ଷଣ କରିଥଲା | 

ଏଲ୍‌.ଏଲ୍‌ ଏମ୍‌. ପରୀକ୍ଷାରେ ଉତ୍ତୀର୍ଣ୍ଣ ହେବା ପରେ ଆଇନ ସମ୍ପର୍କରେ 
ଗବେଷଣା କରିବାକୁ ଆଗ୍ରହ କରନ୍ତି । ଡକ୍ଟର ନବୀନ କୁମାର ସାହୁ ହେଲେ 
ତାଙ୍କର ମାର୍ଗ ଦର୍ଶକ ଗୁରୁ । ତାଙ୍କର ଗବେଷଣାର ବିଷୟ ଥିଲା “The law of 
procedure in ancient India’ (ପ୍ରାଚୀନ ଭାରତରେ ବ୍ଯବହାର ବିଧ) । 
୧୯ ୭ ୬ରେ ସମ୍ବଲପୁର ବିଶ୍ଵବିଦ୍ୟାଳୟରୁ ପି.ଏଚ୍‌.ଡ଼ି. ଡିଗ୍ରୀ ଲାଭ କଲେ | 

ତତ୍କାଳୀନ ମୁଖ୍ୟମନ୍ତ୍ରୀ ଶ୍ରୀମତୀ ନନ୍ଦିନୀ ଶତପଥୀ ‘ଲୋକ ସେବା 
ଆୟୋଗ”ର ସଭ୍ୟ ରୂପେ ଯୋଗ ଦେବାପାଇଁ ତାଙ୍କ ଅନୁରୋଧ କରିଥଲେ । କିନ୍ତୁ 
ତାଙ୍କର ବୟସ ଷାଠିଏ ପାଖାପାଖ ହୋଇଥବାରୁ ଅଳ୍ପ କେତେ ମାସପାଇଁ ସେ 
ପଦରେ ଯୋଗ ଦେବାକୁ ଅନିଚ୍ଛା ପ୍ରକାଶ କରିଥିଲେ । ଏହା ପରେ ସେ କେନ୍ଦୁ 
ସରକାରଙ୍କ ଆଇନ ଓ କମ୍ପାନୀ ମନ୍ତ୍ରଣାଳୟ ଦ୍ଵାରା ପରିଚାଳିତ ସରକାରୀ ଭାଷା 
ଆୟୋଗର ଓଡ଼ିଆ ସଭ୍ୟ ଭାବରେ ୧୯୭୫ରେ ନିଯୁକ୍ତି ପାଇ ଦିଲ୍ଲୀ ଗଲେ । 
ଏଠାରେ ସେ ଆଇନ ସମ୍ପର୍କରେ ବିଶେଷ ଅଧ୍ୟୟନ ଓ ଗବେଷଣାପାଇଁ ସୁଯୋଗଂ 
ସୁବିଧା ପାଇଥଲେ | ଏଠାରେ ତେରମାସ କାର୍ଯ୍ୟ କଲା ପରେ ପୁଣି ସମ୍ବଲପୁର 
ଲଜପତରାୟ ଆଇନ କଲେଜରେ ଅଧ୍ଯକ୍ଷ ରୂପେ ନିଯୁକ୍ତି ପାଇ ଫେରି ଆସିଲେ । 
ଆଇନ କଲେଜର ଅଧ୍ଯକ୍ଷ ଭାବରେ ସ୍ଵ ଅନୁଭୂତି ଏପରି ଭାବରେ ବର୍ଣ୍ଣନା 
କରିଛନ୍ତି — 

“ ଆଇନ କଲେଜର ଅଧ୍ଯକ୍ଷ ପଦବୀ ଏକ କଣ୍ଟକ ମୁକୁଟ | ୧୯୭୦ 
ମସିହାରେ ବିଶିଷ୍ଟ ପ୍ରଫେସର ଦେଶପାଣ୍ଡେଙ୍କ ଛାତ୍ରମାନେ ଜବରଦସ୍ତି ବିଦ୍ୟାଳୟର 
ଅଜ୍ଞାତସାରରେ ` କଲେଜରୁ ତଡ଼ି ଦେଇଥିଲେ | ୧୯୭୫ ମସିହାରେ ମଧ୍ଯ 
ତତ୍କାଳୀନ କଲେଜ ଅଧ୍ଯକ୍ଷ ପ୍ରଫେସର ଏସ୍‌.ଜନାର୍ଦଦନ ରାଓଙ୍କୁ ଅଧ୍ଯକ୍ଷ ପଦରୁ 
ଛାତ୍ରଛାତ୍ରୀମାନେ କେତେ ଅଧ୍ଯାପକଙ୍କ ଇଙ୍ଗିତରେ ତଡ଼ି ଦେଇଥୁଲେ ।” 

ଆଇନ ଅଧ୍ୟାପକମାନେ ଯେପରି ଠିକ୍‌ ସମୟରେ ଆସନ୍ତି ଓ କ୍ଲାସ୍‌ ନିଅନ୍ତି, 
ସେଥୁପାଇଁ ମୁଁ ପ୍ରାୟ ପ୍ରତ୍ଯହ ମୋର କ୍ଲାସ ନଥବା ସମୟରେ କ୍ଲାସ୍‌ ବାହାରେ 
ବାରଣ୍ଡାରେ ବୁଲି ଅଧ୍ୟାପକମାନଙ୍କର ଯିବା ଆସିବା ସମୟ ପ୍ରାୟ ନୋଟ କରୁଥୁଲି । 
ପୂର୍ବରୁ ଅନୁଶାସନ ଢ଼ିଲା ଥଲା | କ୍ଲାସକୁ ଡେରିରେ ଯିବା ଓ କ୍ଲାସ ଘଣ୍ଟା ନ ବାଜୁଣୁ 

ପଢ଼ା ସାରିଦେବା କାର୍ଯ୍ୟ ହେଉଥଲା । ଏ ବ୍ଯବସ୍ଥାକୁ ଯଥାସାଧ୍ୟ କମ୍‌ କରିବାକୁ 
ଉଦ୍ୟମ କରି ଅନୁଶାସନର ମାନ ବୃଵ୍ଧିପାଇଁ ମୁଁ ଉଦ୍ୟମ କରିଥୁଲି | 
x xX xX xX 
ପ୍ରାଦୂର୍ଭାବ ଆଇନ କଲେଜର ଦୂଇଟି ବ୍ୟାଧୂ ¬ ପ୍ରକ୍ସିଓକପି । କଲେଜ 
କପିର ପ୍ରାଦୁର୍ଭାବପାଇଁ ପୂର୍ବରୁ ବିଖ୍ୟାତ ଥଲା | ପରୀକ୍ଷା ସମୟରେ ଜଟିଳ 
ସମସ୍ୟାମାନ ସୃଷ୍ଟି ହେଉଥଲା | ପରୀକ୍ଷା ଆରମ୍ଭ ପୂର୍ବରୁ ପରୀକ୍ଷାର୍ଥୀମାନଙ୍କଠାରୁ 
ଚଟି ବହିମାନ କାଢ଼ିନେଇ ଅଲଗା ରଖାଯାଉଥୁଲା । ତଥାପି ପରୀକ୍ଷାକୁ ପୂରାପୂରି 
କପିମୁକ୍ତ କରିବା ଅନେକ ସମୟରେ ଅସମ୍ଭବ ହେଉଥିଲା | ଅଧ୍ାପକମାନଙ୍କଠାରୁ 
ପୂରା ସହଯୋଗ ମିଳୁ ନଥୁଲା | 
x x xX x 
୧୯୭୮ ମସିହା ଜୁନ୍‌ ମାସ ଆଇନ ପରୀକ୍ଷା ପରେ ଅନେକ 
ପରୀକ୍ଷାର୍ଥୀଙ୍କର ନାମରେ ଅସଦାଚରଣ ଅଦଲମ୍ବନ କରିଥିବା ଅଭିଯୋଗରେ ତଦନ୍ତ 
ହେଲା । ବହୁ ଛାତ୍ର ଏଥିପାଇଁ “ମୋତେ ସେଦିନ ଦାୟୀ ବୋଲି ଭାବି ମୋତେ 
ଘେରାଉ କଲେ କଲେଜ' ହତାରେ | ମୁଁ ଇସ୍ତଫା ଦେଉଛି ବୋଲି ସେମାନଙ୍କୁ 
ଆଶ୍ଵାସନା ଦେଇ ମୋର ଇସ୍ତଫା ପତ୍ର କୁଳପତିଙ୍କ ପାଖକୁ ପଠାଇ ଦେଲି | ମୋର 
ଇସ୍ତଫା ପତ୍ର ଗ୍ରହଣ କରିବାକୁ ବାଧ୍ଯ କରିବାକୁ ଛାତ୍ରମାନେ ଯାଇ କୁଳପତି ଡକ୍ଟର 
ଦେବେନ୍ଦ୍ର ଚନ୍ଦ୍ର ମିଶ୍ର ଓ ସିଣ୍ଡିକେଟ୍‌ ସଭ୍ୟମାନଙ୍କୁ ଘେରାଉ କଲେ | ମୋର ଇସ୍ତଫା 
ପତ୍ର ଗୃହୀତ ହେଲା । ମୋର ଦୁଇବର୍ଷିଆ କାର୍ଯ୍ୟକାଳ ମଧ୍ଯ ପୂରି ଯାଇଥଲା | 
ବୟସ ମଧ୍ଯ ତେଷଠି ହୋଇଥଲା | ତେଣୁ ଇସ୍ତଫା ଦେବାରେ ଅନୁଶୋଚନା ବା 
ଆଶ୍ଵସ୍ତିର କାରଣ ନଥୁଲା । ମାତ୍ର ଠିକ୍‌ ସେହିଦିନ ସଂଧ୍ୟାରେ ସିଣ୍ିକେଟ୍‌ ମିଟିଂରେ 
ମୋର ଥୂସିସ୍‌ ପାଶ୍‌ ହେବାର କଥା । ସିଣ୍ଡିକେଟ୍‌ ମିଟିଂରେ ମୋର ଇସ୍ତଫା ପତ୍ର 
ମଧ୍ଯ ଗୁହୀତ ହେଲା | ଗବେଷଣା ବିଷୟରେ କୌଣସି ଛାତ୍ରଙ୍କୁ ସେ ବିଷୟରେ 
ବକ୍ତୃତା ଦେବାର ସୁଯୋଗ ପାଇ ନାହିଁ । ସେହି ଅବଶୋଷଟି ରହିଗଲା ।!” 
ଅସ୍ତରାଗ 
ପୃଷ୍ଠା୮୩ 
ସମ୍ବଲପୁର ବିଶ୍ବବିଦ୍ୟାଳୟରେ ସେ କିଛି ମାସପାଇଁ ଥଲେ | ତାଙ୍କର ଜ୍ଞାନ 
ପିପାସାର ଅନ୍ତ ନଥଲା ।! ସେ ପୁଣି ୧୯୮୩ ମସିହାରେ ¢“ ପ୍ରାଚୀନ ଭାରତରେ 

ପଦ୍ଦିମ ଓଡ଼ିଶାର ବରପୁତ୍ର ୨୬୭ 


ଆଇନ ବିଧ” ଶୀର୍ଷକ ଏକ ଗବେଷଣା ନିବନ୍ଧ ଏଲ୍‌.ଏଲ୍‌.ଡି. ଡିଗ୍ରୀପାଇଁ ଦାଖଲ 
କରିଥଲେ | କିନୁ ତାହା ଗୁହୀତ ହୋଇ ନଥୁଲା | ମାତ୍ର ତାହା ପୁସ୍ତକାକାରରେ 
ପ୍ରକାଶିତ ହୋଇ ବହୁ ପ୍ରଶଂସିତ ହୋଇଛି | 

ଉତ୍କଳ ବିଶ୍ଵବିଦ୍ୟାଳୟ, ସମ୍ବଲପୁର ବିଶ୍ଵବିଦ୍ୟାଳୟ ଓ ଶ୍ରୀଜଗନ୍ନାଥ ସଂସ୍କୃତ 
ବିଶ୍ଵବିଦ୍ୟାଳୟରେ ସେ ବହୁ ବର୍ଷ ସିନେଟ ଓ ସିଶ୍ତିକେଟ୍‌ ସଭ୍ୟ ଥଲେ । ଓଡ଼ିଶାର 
ଶିକ୍ଷାର ବିକାଶ ପାଇଁ ତାଙ୍କର ମନ ସତତ ବ୍ୟାକୁଳିତ ଥୁଲା ! ଛାତ୍ର ଓ ଶିକ୍ଷକଙ୍କ 
ଅହେତୁକ ଦାବିକୁ ସେ ଗ୍ରହଣ କରୁ ନଥୁଲେ ! ଶିକ୍ଷା କ୍ଷେତ୍ରରେ ଅନୀତି, ଅନୟ 
ଓ ଅସଦାଚରଣକୁ ସେ ତୀବ୍ର ଭାବରେ ବିରୋଧ କରୁଥିଲେ | ଶ୍ରୀଜଗନ୍ନାଥ ସଂସ୍କୃତ 
ବିଶ୍ଵବିଦ୍ୟାଳୟର ପ୍ରଥମ ସିନେଟ ବୈଠକରେ ଜଣେ ସଭ୍ଯଙ୍କର ଅବାଞ୍ଚିତ ମତକୁ 
ସେ ଦୃଢ଼ତାର ସହିତ ଖଣ୍ଡନ କରି କହିଥିଲେ ¬ ନିଜର ମା” ବୃଦ୍ଧା ହୋଇଗଲେ 
ତାଙ୍କର ଆବଶ୍ୟକତା ନାହିଁ ବୋଲି କହିବା ଯାହା ସଂପ୍ରତି ସଂସ୍କୃତି ବିଶ୍ଵବିଦ୍ୟାଳୟର 
ଅନାବଶ୍ୟକ ବୋଲି କହିବା ତାହା | 

ତାଙ୍କ ଉଦ୍ୟମରେ ସମ୍ବଲପୁର ଆଇନ କଲେଜ, ମହିଳା କଲେଜ ଓ 
ଟି.ଏଫ୍‌ କଲେଜ (ପରେ ନେତାଜୀ ସୁଭାଷଚନ୍ଦ୍ର କଲେଜ) ପ୍ରତିଷ୍ଠିତ ହୋଇଛି । 

୧୯୮୫ ମସିହାରେ ଡକ୍ଟର ହରେକ୍ୃ ଷ୍ତ ମହତାବଙ୍କ ଉଦ୍ଯମରେ 
ସମ୍ବଲପୁରରୁ ପ୍ରକାଶିତ ହୁଏ ଏକ ଦୈନିକ ସମ୍ବାଦ ପତ୍ର “ ହୀରାଖଣ୍ଡ” । ଡକ୍ଟର 
ମହାତାବଙ୍କ ଅନୁରୋଧ କ୍ରମେ ସେ ଏହାର ପ୍ରଥମ ସଂପାଦକ ପଦ ଗ୍ରହଣ 
କରନ୍ତି ¦ ତାଙ୍କରି ସୁସଂପାଦନାରେ ଅଳ୍ପ କାଳ ମଧ୍ଯରେ ଏହା ବେଶ୍‌ ଲୋକପ୍ରିୟ 
ହୋଇପାରିଥିଲା | ପତ୍ରିକାଟିକ ଯଥାସମ୍ଭବ ତ୍ରୁଟି ହୀନ ମୁଦ୍ରଣ ଓ ଚିତ୍ତାକର୍ଷକ 
କରିବାକୁ ଚେଷ୍ଟିତ ଥଲେ | ଦୀର୍ଘ ଚଉଦମାସ ସମ୍ପାଦନା ଦାୟିତ୍ଵରେ ରହିବା ପରେ 
ନାନାକାରଣ ବଶତଃ ସେ ଏହି ଦାୟିତ୍ବରୁ ଅବସର ନେଲେ | 

୧୯୮୧ ଖ୍ରୀଷ୍ଟାଦରେ ସଂସ୍କୃତିପ୍ରେମୀ ମୁଖ୍ୟମନ୍ତ୍ରୀ ଶ୍ରୀଯୁକ୍ତ ଜାନକୀ ବଲ୍ଲଭ 
ପଟ୍ଟନାୟକଙ୍କ ଉଦ୍ୟମରେ ପ୍ରତିଷ୍ଠିତ ହୁଏ ପୁରୀଠାରେ ଶ୍ରୀଜଗନ୍ନାଥ ସଂଙସ୍କତ 
ବିଶ୍ଵବିଦ୍ୟାଳୟ । ଏହାର ପ୍ରଥମ କୁଳପତି ହୁଅନ୍ତି ପ୍ରଫେସର ପ୍ରହଲ୍ଲାଦ ପ୍ରଧାନ | 
ପ୍ରଫେସର ପ୍ରଧାନ ୧୯୮୨ ମସିହାର ହୃଦରୋଗରେ ଆକ୍ରାନ୍ତ ହୋଇ ମୃତ୍ୟୁବରଣ 
କରନ୍ତି । ତାଙ୍କ ପରେ ସତ୍ୟବ୍ରତଶାସ୍ତ୍ୀ କୁଳପତି ଭାବରେ ନିଯୁକ୍ତି ପାଇଲେ । ସେ 
ଜଣେ ଆନ୍ତର୍ଚଚାତିକ ଖ୍ଯାତିସମ୍ପନ୍ନ ବ୍ଯକ୍ତି । ଫଳରେ ସେ ବିଦେଶ ଗସ୍ତରେ 

ଯାଉଥିଲେ ବହୁ ସମୟ | ୧୯୮୩ ମସିହା ଏପ୍ରିଲ୍‌ ମାସରେ ସେ ତିନିମାସପାଇଁ 
ବିଦେଶ ଗସ୍ତରେ ଯିବାରୁ ଡକ୍ଟର ଶ୍ରଦ୍ଧାକର ସୂପକାର ବାବୁ ଅସ୍ଥାୟୀ କୁଳପତି 
ଭାବେ ନିଯୁକ୍ତି ପାଇଲେ ! ଏହି ସମୟ ମଧ୍ଯରେ ସେ ପୁରୀ ରାଜଭବନର ଗୋଟିଏ 
ଅଂଶରେ ସପରିବାର ରହିଥିଲେ ! ପ୍ରତିଦିନ ସେ ପଦବ୍ରଜରେ ବଡ଼ଦେଉଳକୁ ଯାଇ 
ଜଗନ୍ନାଥ ଦର୍ଶନ କରୁଥିଲେ ଏବଂ ସମୁଦ୍ର କୂଳରେ ସାଂଧ୍ଯଭ୍ରମଣ କରୁଥଲେ | 
କୁଳପତି ଥିବା ସମୟରେ ସେ ସଂସ୍କୃତ ଭାଷାରେ ଭାଷଣ ଦେଇଛନ୍ତି | ପଣ୍ଡିତ 
କିଶୋରୀ ମୋହନ ଦ୍ବିବେଦୀ, ପଣ୍ତିତ କୂଳମଣି ମିଶ୍ର, ସାହିତ୍ଯକ ପରଶୁରାମ ମୁଣ୍ଡ 
ଆଦିଙ୍କର ସହ ତାଙ୍କର ସଖ୍ୟସ୍ଥାପନ ହୋଇପାରିଥଲା । ଏହି ଅଳ୍ପ ସମୟ ମଧ୍ଯରେ 
ସେ କେତେ ଗଠନମୂଳକ କାର୍ଯ୍ୟ କରିଥଲେ | 

ରାଜନୈତିକ ଜୀବନରେ ସେ ବହୁ ଉତ୍ଥାନ ପତନ ମଧ୍ଯରେ ଗତି 
କରିଛନ୍ତି । ବହୁ ଅନୁଷ୍ଠାନ ସହିତ ପ୍ରତ୍ୟକ୍ଷ ଓ ପରୋକ୍ଷ ଭାବରେ ସେ : ଆଜୀବନ 
ଜଡ଼ିତ ଥିଲେ । ଲୋକ ପ୍ରତିନିଧ୍ବ ଭାବରେ ପାରୁପର୍ଯ୍ୟନ୍ତ ସେବା କରିଛନ୍ତି । 
ସମୟେ ସମୟେ ବହୁ ନିନ୍ଦା ଅପମାନ ମଧ୍ଯ ସହ୍ୟ କରିଛନ୍ତି ! କିନ୍ତୁ କୌଣସିଥରେ 
ବିବ୍ରତ ହେବାର କେହି କେବେ ଦେଖ ନାହିଁ । ଯୁବକର ଉତ୍ସାହ ଭରି ରହି ଥୁଲା 
ତାଙ୍କ ଜୀବନର ଅନ୍ତିମ ସମୟ ପର୍ଯ୍ୟନ୍ତ ] ଆଗକୁ ଗତି କରିବା ସବୁବେଳେ 
ଲକ୍ଷ୍ୟ | ମନରେ ଅଦମ୍ଯ ଉତ୍ସାହ ଘେନି ଚାଲିଥିଲେ ଅବିଚଳିତ ଅବିରାମୟ 
ଗତିରେ ଚାଲୁ ଚାଲୁ ସେ ବିଶ୍ରାମ ନେଲେ ଚିରଦିନ ପାଇଁ ୧୯୯୩ ମସିହା 
ଜାନୁୟାରୀ ୫ ତାରିଖରେ । 

ସେ ଛାତ୍ରଜୀବନରେ ସମାଜ ସଂସ୍କାରର ଦେଶ ସେବା ଓ ଜନ ସେବାପାଇଁ 
ନିଜକୁ ନିୟୋଜିତ କରି ଆସୁଥୁଲେ । ତାଙ୍କୁ ଯେତେବେଳେ ଚଉଦ ବର୍ଷ ସେ 
ସମୟରେ ସମ୍ବଲପୁର ସହର ଓ ଆଖପାଖ ଗ୍ରାମରେ ହଇଜା ବ୍ଯାପିଥାଏ । ବହୁ 
ଲୋକ ଏଥୁରେ ଆକ୍ରାନ୍ତ ହୋଇ ଜୀବନ ହରାଉଥାନ୍ତି । ବହୁ ଲୋକ ଅସହାୟ 
ଅବସ୍ଥାରେ ଟିକିଏ ସେବା ଶୁଶୁଷାପାଇଁ ଆକୁଳ ନିବେଦନ କରୁଥାନ୍ତି । ଲୋକଙ୍କର 
ଏହି କରୁଣ ଅବସ୍ଥା କିଶୋର ଶ୍ରଦ୍ଧାକର ମନକୁ ବିଗଳିତ କରିଦିଏ । ସେ 
କେତେକ ଛାତ୍ରଙ୍କ ସହିତ ଞିଷଧ, ଫିନାଇଲ, ବିଶୁଦ୍ଧ ପିଇବା ପାଣି, ଧୂପକାଠି, 
ଉତ୍ତମ ଭୋଜନ ଧରି ଲୋକଙ୍କର ସେବା କରିବାପାଇଁ ଆଗେଇ ଯାଇଥିଲେ । 

ତାଙ୍କର ବହୁ ସ୍ମରଣୀୟ କର୍ମ ଭିତରେ ସମାଜ ସଂସ୍କାର ହେଉଛି ମୁଖ୍ୟ | ନିଷ୍ଠାପର 
ଭାବରେ ସେ ସାରାଜୀବନ ଆବୋରି ରହିଥିଲେ ଜନସେବାକୁ । 

ସେ ଥୁଲେ ଅସାଧାରଣ ମାନବ । ତାଙ୍କ ଜୀବନ କାଳରେ ବହୁ 
ପାରିବାରିକ ଜଞ୍ଜାଳ ମଧ୍ଯରେ ସେ ଗତି କରୁଥିଲେ | କିନ୍ତୁ ସେ କେବେ ବ୍ୟସ୍ତ ଓ 
ବିବ୍ରତ ହେଉ ନଥୁଲେ | ନିଜର ସାଧନା ପଥରେ ସେ ଥଲେ ଅଟଳ ଓ ଅଚଳ | 

ବ୍ୟକ୍ତି ଭାବରେ ସେ ସ୍ଵାଧୀନ ଚେତା, ଲେଖକଭାବରେ ସେ ନିର୍ଭୀକ, 
ନିରଙ୍କୁଶ; ଯେପରି ଜାତ୍ଯାଭିମାନ, ସେହିପରି ଆତ୍ସ ସମ୍ମାନବୋଧ ଓ ବିଶ୍ଵବୋଧ 
ଥିଲା ତାଙ୍କର ବୈଶିଷ୍ଟ୍ୟ । 

ଜୀବନର ଅନ୍ତିମ ସମୟ ପର୍ଯ୍ୟନ୍ତ ସେ ପଢ଼ୁଥିଲେ | ତାଙ୍କର ପିପାଷାର 
ତୁଳନା ନାହିଁ । ଜ୍ଞାନାର୍ଜନ ଲିପ୍ସା ତାଙ୍କୁ ମୋହଗ୍ରସ୍ତ କରିଥଲା । ପଢୁ ପଢୁ ସେ 
ଲେଖୁଥିଲେ | ଲେଖୁବାର ନିଶା ଥଲା ତାଙ୍କର ପ୍ରଚୁର | ବିପୁଳ ଜ୍ଞାନର ଅଧ୍ୂକାରୀ 
ଥିଲେ ସେ | ଏଣୁ ତାଙ୍କର ଲେଖା ସବୁ ମାର୍ଜିତ, ସରଳ, ସୁବୋଧ ଓ ଜ୍ଞାନର 
ଗଭୀରତାରେ ବ୍ୟାପ୍ତ | କ”ଣ ସେ ଲେଖୂନାହାନ୍ତି ? ସାହିତ୍ୟର ସବୁ ଦିଗକୁ ସେ 
ସରର୍ଶ କରିଛନ୍ତି । ପୁଣି ସବୁ ବିଭାଗରେ ସଫଳତା ଲାଭ କରିଛନ୍ତି । ତାଙ୍କର. 
ସାରସ୍ଵତ କୃତି ବିଚିତ୍ର ବର୍ଣ୍ଣବିଭାରେ ଭାସ୍ଵର । 

ତାଙ୍କ ଗଳ୍ପ ପୁସ୍ତକଗୁଡ଼ିକ ହେଲା — ଗଞ୍ାଞ୍ଜଳି, ବିଷକନ୍ୟା, ଜୁଆରଭଟ୍ଟା, 
ଗୋଟିଏ କରୁଣ ଗତି ! ତାଙ୍କର ପ୍ରତ୍ୟେକ ଗଳ୍ପରେ ସମାଜ ଓ ଜୀବନର ଚିତ୍ର 
ମନୋଜ୍ଞ ଭାବରେ ରୂପାୟିତ । “ଅପରାଧୀ” ଗଛରେ ନାୟକ ରାମନାଥ ମୁହଁରେ 
ଗାଳିକ ନିଜ ଜୀବନର ଲକ୍ଷ୍ୟ ସମ୍ପର୍କରେ କହିଛନ୍ତି ¬ “ ତୁମର କାତର ହେବାର 
କାରଣ ନାହିଁ | ଅତୀତର ଇତିହାସର ପୋଥଗତ ପରୀକ୍ଷାରେ ଯଦି ତୁମେ ଆସନ୍ତା 
କାଲି ପରୀକ୍ଷାରେ ଫେଲ୍‌ ହୋଇପାର; କିନ୍ତୁ ଆଜିର ଜୀବନ୍ତ ଇତିହାସରେ ତୁମେ 
ପାସ୍‌ କରିଛ, ଅନର୍ସ ପରୀକ୍ଷାରେ ସର୍ବୋଚ୍ଚ ସମ୍ମାନ ପାଇ | ମନୁଷ୍ୟତ୍‌ର 
ପରୀକ୍ଷାରେ ଫେଲ୍‌ ହୋଇ ଆଇ.ଏ.ଏସ୍‌. ପରୀକ୍ଷାରେ ପ୍ରଥମ ସ୍ଥାନ ଅଧ୍ବକାର 
କରିଥଲେ, ତୁମେ ଶାସନ କଳର ଯନ୍ତି ହୋଇଥାନ୍ତା, ମନୁଷ୍ୟ ହୋଇପାରିଥାନ୍ତ ! ” 

“ଅମର ଜୀବନୀ”, “ଲେନିନ୍‌' ଓ “ ଆଇଁବନ୍ଧୁ ଆଇଜାକ୍‌ ସାନ୍ଧା' ନାମକ 
ସେ ତିନୋଟି ଜୀବନୀ ଗ୍ରନ୍ଧ ରଚନା କରିଛନ୍ତି । ଭାଷା ଓ ଭାବ ଦୃଷ୍ିରୁ ଏହା 
ଉଚ୍ଚକୋଟୀର । 

୨୭୦ ପଶ୍ଭିମ ଓଡ଼ିଶାର ବରପୁତ୍ର 


ଓଡ଼ିଆ ସାହିତ୍ଯ ଜଗତକୁ ତାଙ୍କର ବିଶେଷ ଅବଦାନ ହେଉଛି, “ଭ୍ରମଣ 
କାହାଣୀ” | ତୀର୍ଥପଥେ”, “ରଷିଆ ଭ୍ରମଣ” ଓ “ଆମେରିକା ଅନୁଭୂତି” ନାମରେ 
ତିନୋଟି ଭ୍ରମଣ କାହାଣୀ ପୁସ୍ତକ ପ୍ରକାଶ ପାଇଛି | “ତୀର୍ଥପଥେ' ଗ୍ରନ୍ମଟି “ଓଡ଼ିଶା 
ସାହିତ୍ୟ ଏକାଡେମୀ! ପ୍ରକାଶ କରିଛି । ଏହି ଭ୍ରମଣ କାହାଣୀଟି ଉତ୍କଳ 
ବିଶ୍ଵବିଦ୍ୟାଳୟରେ ପାଠ୍ଯପୁସ୍ତକ ଭାବେ ନିର୍ବାଚିତ ହୋଇଥଲା । ସେହିପରି 
ଆମେରିକା ଅନୁଭୂତି ପୁସ୍ତକ ମଧ୍ଯ ସମ୍ବଲପୁର ବିଶ୍ଵବିଦ୍ୟାଳୟରେ ପାଠ୍ଯପୁସ୍ତକ 
ରୂପେ ନିର୍ବାଚିତ ହୋଇଥଲା ! ତାଙ୍କ ଭ୍ରମଣ କାହାଣୀର ଭାଷା କିପରି ସରସ ଓ 
ସୁନ୍ଦର ସୁଖପାଠ୍ୟ ˆ ତୀର୍ଥପଥେ'ରୁ କିଛି ଅଂଶ ଏଠାରେ ଉଦ୍ଧତ ହେଲା — 

“ସମୁଦ୍ର ପାଣି ଲୁଣିଆ । କିନ୍ତୁ ତା? ମଧ୍ୟରେ ଅନେକ ବହୁମୂଲ୍ଯ ରତ୍ନ 
ଅଛି । କିନ୍ତୁ ସେହି ରତ୍ଵ ପାଇବାକୁ ହେଲେ ପରିଶ୍ରମ କରିବାକୁ ପଡ଼ିବ | ମୁଁ 
କୁମ୍ଭମେଳାକୁ ଗଲି, କିନୁ ରତ୍ନ ପାଇବାର ଅର୍ଥାତ୍‌ ବିଶିଷ୍ଟ ମହାପୁରୁଷମାନଙ୍କୁ ସନ୍ଧାନ 
କରିବାର, ସେମାନଙ୍କର ଧର୍ମୋପଦେଶ ଶୁଣିବା ବା ଶଙ୍କରାଚାର୍ଯ୍ୟଙ୍କ ପ୍ରବଚନ 
କ୍ଷଣମିହ ସଜନ ସଙ୍ଗତ ରେକା, ଭବତି ଭବାର୍ଣବ ତରଣେ ନୌକା, ସାର୍ଥକ 
କରିବାର ସୁଯୋଗ ପାଇନାହିଁ । ତେଣୁ ମୁଁ କେବଳ ସମୁଦ୍ରରେ ଭାସିଲା ପରି 
ଭାସିଛି । ପୁଣ୍ୟ ସଞ୍ଚୟ ବୋଧହୁଏ କରି ନାହିଁ । କିନୁ ଏତେ ଲକ୍ଷ ଲୋକଙ୍କର 
ଭିତରେ ଭାରତ ମାତାଙ୍କର ପ୍ରକୃତ ଦର୍ଶନ ମୁଁ ପାଇଛି । ଏ ଦେଶ ସବୁଦିନ ଧର୍ମ 
ପାଇଁ ପାଗଳ ଥଲା ଓ ରହିବ | ଏଥରେ ଦୁଃଖୃତ ହେବାର କିଛି ନାହିଁ । ବର୍ଭମାନ 
ଯୁଗରେ ସଭ୍ୟତାରେ ଏ ମେଳାରେ ଗର୍ବିତ ହେବାକୁ ଶିଖଵବାକୁ ହେବ ଆମକୁ । 
ଏହା ହିଁ ଆମର କୁମ୍ଭମେଳା ଦର୍ଶନରଂ ଧାରଣା |” 

ଶ୍ରଦ୍ଧାକର ବାବୁଙ୍କର “ ପ୍ରେମର ଅନେକ ରଙ୍ଗ” ନାମକ କବିତା ସଂକଳକ 
ପ୍ରକାଶ ପାଇଛି | ଏହାର ମୁଖବନ୍ଧରେ ସେ ଲେଖୁଛନ୍ତି - 

“ ମୋ ଜୀବନରେ ଅନେକ ସୁଖ ଦୁଃଖର ସମୟ ଆସିଛି, ଯେତେ ବେଳେ 
ହୃଦୟର ଭାବୋଛ୍ଲାସ କବିତା ରୂପେ ପ୍ରକାଶିତ ହେବାକୁ ଚାହିଁଛି, ସେହି ରସମୟ 
ମୁହୂର୍ଭମାନଙ୍କୁ ମୁଁ କବିତାରେ ରୂପାୟିତ କରିବାକୁ ଚେଷ୍ଟା କରିଛି । ବିଂଶ 
ଶତାବ୍ଦୀରେ ଜନ୍ମ ଗ୍ରହଣ କରିଥିବାରୁ ମୁଁ ମଧ୍ଯ କବିତା: ଲେଖୈ । କବି ହେବାର 
ଯୋଗ୍ୟତା ମୋର ଅଛି କି ନାହିଁ, ମୁଁ ଜାଣେ ନାହିଁ, କିନୁ କବି ଯଶ ପ୍ରାର୍ଥୀ ହେବାର 

ପଶ୍ଚିମ ଓଡ଼ିଶାର ବରପୁତ୍ର । ୨୭୧ 


ଇଚ୍ଛା ନଥିଲେ ମଧ୍ୟ ମୋର ରସମୟୀ ଭାବନା ମାନ ସୁଧ୍ଵ ସମାଜରେ ପ୍ରକାଶ 
କରିବାର କର୍ଭବ୍ୟ ବୋଲି ମୁଁ ଭାବୁଛି । ” 
ତାଙ୍କର କବି ହେବାର ବାସନା ରହିଥିଲା; କିନ୍ତୁ ସେ କବିତା ରଚନାପାଇଁ 

'ଜୀବନର ଅଛ କେତୋଟି ମୁହୂର୍ଇ ଦେଇଛନ୍ତି । କେବେ କେବେ ସେ ବିଭିନ୍ନ କବି 
ସମ୍ମିଳନୀମାନଙ୍କରେ ସଭାପତିତ୍‌ କରୁଥିଲେ ଏବଂ ସେହି ଅବସରରେ ସେ 
ଉଦବୁଦ୍ଧ ହୋଇ କବିତା ରଚନା କରି ପାଠ କରୁଥିଲେ | ଏହିପରି ସେ ଯେଉଁ ଅଳ୍ପ 
କେତୋଟି କବିତା ରଚନା କରିଛନ୍ତି, ସେଗୁଡ଼ିକ ନିଜସ୍ଵ ମହିମାରେ ଦୀପ୍ରିମନ୍ତ । 
ତାଙ୍କର ‘ଅଙ୍ଗେ ନିଭେଇବା କଥା' କବିତାରେ ତାଙ୍କ ଜୀବନର ଲକ୍ଷ୍ୟ ଓ ଆଦର୍ଶ 
ଉନ୍ନଳ ଭାବରେ ପରିସ୍ତୁଟ — 

ଏ ମୋର କାହାଣୀ ନୁହେଁ 

ସମୟ ସାଗର ବେଳା ବାଲୁକାରେ 

ଚିରନ୍ତନ ପଦରିହ୍ନ 
ବଜ୍ରଳେପ ସମ । 

ପରବର୍ଭୀ ଜୁଆରର 

ଢେଉ ଆସି ପୋଛି ଦେବ 

ଚିହ୍ନ ବର୍ଣ ତାରା 

ଖଦ୍ୟୋତ ମୁଁ 

ଚାହୁଁ ନାହିଁ 

ସ୍ପିର ଦୀପ୍ତ ଉନ୍ବଳ ତପନ ପରି 

ସୃଷ୍ଟି କରେ ଅସହ୍ୟ ଝଲସ 

ତୁମ ସୁନ୍ଦର ନୟନେ | 

ତୁମେ ଯେବେ ଛିଡ଼ା ହେବ 

ଶୁଣିବାକୁ ବର୍ଷାର ସଙ୍ଗୀତ ରାତେ 

ଅନ୍ଧକାର ବାତାୟନ ପାଶେ 

ଆଉ ଦେଖୁଥୁବ 

ନୀଳାଭ ଆଲୋଭ ଭରା 

୨୭୨ ପଶ୍ଚିମ ଓଡ଼ିଶାର ବରପୁତ୍ର 


ଥିବା ଆଉ ନଥିବାର 
ତିଳ ତଣ୍ଡୁଳିତ ନୃତ୍ୟ ମୋର 
ତେବେ ତୃପ୍ତ ହେବ ମୋ ଜୀବନ 
ତପ୍ତରକ୍ତ ଧାରେ ଲେଖା 
ଗଣହତ୍ୟା, ବିଭୀଷିକା 
ଆଉ ବିଶ୍ଵାସଘାତରେ ରଙ୍ଗ | 
ଇତିହାସର ପୃଷ୍ଠାରେ 
ଚାହେଁ ନା ମୁଁ ସ୍ପର୍ବିତ ଆସନ । 
ଯେଣୁ ମୋର ଧମନୀରେ | 
ଭରିଅଛି ଶୀତଳ ଶୋଣିତ ! 
ନଗରୀର ଚତୁଷ୍ଠଥେ 
ପ୍ରାତଃସ୍ମରଣୀୟ ବୀରଙ୍କର 
ଯେଉଁ ପ୍ରତିମୂି 
ଘୋଷେ ତାଙ୍କ ଜୀବନର 
ଅମର କାହାଣୀ | 
ସେହି ମୂର୍ଭି ମୁଣ୍ଡେ ଦେଖେ 
କେତେ କୁଆ, କେତେ ପାରା 
ନେଇଥାନ୍ତି, ଦିଗନ୍ତେ ଆଶ୍ରୟ 
ତେଣୁ ମୁଁ ଗଢୁନି ଆଜି 
ପାଷାଣର ଜୀବହୀନ ପ୍ରତିମୁ୍ି ମୋର ।' 
ପ୍ରେମର ଅନେକ ରଙ୍ଗ ¬ ପୁ. ୧୯ 
ଶ୍ରଦ୍ଧାକରଙ୍କ ବିଶେଷତ୍ଵ ତାଙ୍କ ରମ୍ୟ ରଚନାରେ | ସେଥୂରେ ସେ 
କୌତୁକପ୍ରିୟ, ହାତ୍ୟରସଭରା ବିଦୂପାତ୍ସକ | “ ସୁପଂ ଓ ‘ନରୋଭମ ଦାସ ଚରିତ' 
ତାଙ୍କର ଦୁଇଟି ରମ୍ଯ ରଚନା ଗ୍ରନ୍ଧ । ଏ କ୍ଷେତ୍ରରେ ସେ ଫକୀର ମୋହନ ଓ 
ଗୋପାଳ ଚନ୍ଦ୍ର ପ୍ରହରାଜଙ୍କ ପଦାଙ୍କ ଅନୁସରଣ କରିଛନ୍ତି । ସମାଜର ଦୋଷ 
ଦୁର୍ବଳତାକୁ ସେ ଆନନ୍ଦୋନ୍ସଵଳ ସରସ ଶୈଳୀରେ ପ୍ରକାଶ କରି ଯାଇଅଛନ୍ତି ! ତାଙ୍କ 
ଗଦ୍ୟ ରଚନାର ଗୋଟିଏ ଉତ୍ତତି ଦିଆଗଲା | 


Digitized by PPRACHIN, SOA 


ପଶ୍ଚିମ ଓଡ଼ିଶାର ବରପୁତ୍ର ୨୭୩ 


“ ନିର୍ମଳା ¬ ଅଛି | ମନର ଦରଜର ଞଷଧ ଖୋଜି ପାଇବା ତୁମର ନିଜର 
ମନରେ |! ଆଛା, ତୁମେ ପରା ସେ ଦିନ କହୁଥିଲ, ସାଧାରଣ କ୍ଷେତ୍ରରେ ଯେ କାମ 
କରିବ ତା'ର ଚମଡ଼ା ଗଣ୍ଡାର ଚମ ପରି ମୋଟା ଆଉ ଟାଣ ହେବା ଦରକାର । 
ଅନ୍ୟ ଲୋକ ଯଦି ତୁମକୁ ହସିବେ, ତୁମେ ସେମାନଙ୍କଠାରୁ ଆହୁରି ଭଲଭାବରେ 
ନିଜ ପ୍ରତି ହସି ପାରିବ, ନିଜକୁ: ଉପହାସ କରି ପାରିବ, ତେବେ ତୁମକୁ ଅଥଚ 
କରିବାକୁ ସେମାନଙ୍କର ଆଉ କିଛି ନଥିବ ! ଆମର ଜୀବନଟା କେତେ ବଡ଼ 
ଥଟା, କେତେ ବଡ଼ ଉପହାସ, ତାହା କଂଣ ତୁମକୁ ଜଣା ନାହିଁ ? ମନୁଷ୍ୟର 
କଠୋର କର୍ଭବ୍ୟପରାୟଣତା, ନୈତିକତା ସୁଖ ଦୁଃଖ ଦୟାମାୟା, ବୈରାଗ୍ୟ ଲହୁ 
ଓ ଲୁହ ¬ ଏସବୁ ଆଇ ସୁଦ୍ଧା ଏ ଜୀବନଟା ସବୁ ନାଟକଠାରୁ ବଡ଼ ନାଟକ, ସବୁ 
ପ୍ରହସନଠାରୁ ଅଧ୍ବକ ମଜାର ପ୍ରହସନ | ଏଇ କଥା ମନୁଷ୍ୟ ଯେତେ ଦିନ ପର୍ଯ୍ୟନ୍ତ 
ବୁଝିପାରେ ନାହିଁ, ସେତେଦିନ ପର୍ଯ୍ୟନ୍ତ ସେ ପ୍ରକୃତ ମନୁଷ୍ୟ ହୋଇପାରେ ନାହିଁ | 
ଦେବତା ପରି ପଥର ହୁଏ ବା ଦାନବ ପରି କଠୋର ହୁଏ | ତୁମେ ସୁଆଙ୍ଗରେ 
ରଜାକୁ ମନ୍ତ୍ରୀକୁ ଦେଖୁଛ ? କାହିଁ, ସେଠି ତ ରାଜା ଗର୍ବରେ ଫୁଲି ଉଠେ ନାହିଁ ? 
ସେଥପାଇଁ ଆଜି ଜୀବନର ଏ ସୁଆଙ୍ଗରେ ଯଦି ତୁମେ ଆସନ୍ତା କାଲି ମନ୍ତ୍ରୀ ହୁଅ, 
ଯଦି କେହି ଆଜିଠାରୁ ତୁମକୁ ମନ୍ତ୍ରୀ ବୋଲି ଥଟ୍ଟାରେ ଡାକେ, ତେବେ ତୁମେ ସେହି 
ସୁଆଙ୍ଗର ମନ୍ତ୍ରୀ ପରି ନିଜକୁ ଉପହାସ କରିବାକୁ ଚେଷ୍ଟା କରିବ ନାହିଁ କାହିଁକି ? 
ସେ ନିଜକୁ ହସି ଜାଣି ନାହିଁ, ସେ ଅନ୍ୟ ଲୋକର ମୂଲ୍ୟ କିପରି ବୁଝିବ ? ନା, 
ନା, ତୁମେ ଏସବୁ ଚିନ୍ତା ଛାଡ଼ | ଟିକିଏ ହସ | ଅଛ ଟିକିଏ ? ” 

ସେ ନିୟମିତ “ଡଗର” ପତ୍ରିକାରେ ରମ୍ୟରଚନା ଲେଖୁଥିଲେ । ଏଗୁଡ଼ିକ 
ଇଂରାଜୀରେ ମଧ୍ଧ ପ୍ରସିଦ୍ଧ Shanker’s Weekly ପତ୍ରିକାରେ ପ୍ରକାଶ ପାଉଥୂଲା | 
ସେଗୁଡ଼ିକ “ ସୂପ” ନାମରେ ପ୍ରକାଶ ପାଇଛି | 

ପ୍ରଖ୍ୟାତ ସ୍ଵାଧୀନତା ସଂଗ୍ରାମୀ ବୀର ସୁରେନ୍ଦ୍ର ସାଏଙ୍କ ଜୀବନ ଚରିତକୁ 
ନେଇ ସେ ସୁରେନ୍ଦ୍ର ସାଏ ନାମକ ଏକ ନାଟକ ପ୍ରଣୟନ କରିଛନ୍ତି । ଏତତ୍‌ 
ବ୍ୟତୀତ ˆ କସ୍ତୁରୀ ମି” ନାମକ ଏକ ଏକାଙ୍କିକା ସଂକଳନ ମଧ୍ଯ ପ୍ରକାଶ ପାଇଛି । 
ଏଥରେ “କସୁରି ମୃଗ”, “ କବିର ମୃତ୍ୟୁ, “ ଚନ୍ଦ୍ରଲୋକର ଆଧୁନିକ ସଭ୍ୟତା” 
“ ଆରୁଣିର ସ୍ଵପ୍ନ “ ଦେବତାଙ୍କର ଛାୟା” ଓ “ କାମରାଜ ନାଦାର ଯୋଜନା” ନାମକ୍‌ 
୬ଟି ଏକାଙ୍କିକା ଏଥୁରେ ସ୍ଥାନିତ ହୋଇଅଛି ! ଏହି ଏକାଙ୍କକା ଗୁଡ଼ିକ 

୨୭୪ ପଶ୍ଚିମ ଓଡ଼ିଶାର ବରପୁତ୍ର 


' ଆସନ୍ତାକାଲି” “ ଡଗର” ସମାବେଶ” ଆଦି ବିଭିନ୍ନ ପତ୍ରପତ୍ରିକାରେ ପ୍ରକାଶ ପାଇ 
ବିଶେଷ ଆଦ୍ଧତ ହୋଇଥଲା ! “କସ୍ତୁରୀମ୍ପଗ” ଏକାଙ୍କି କାଟି କବି ଗଙ୍ଗାଧରଙ୍କ 
ଜୀବନୀକୁ ଆଧାର କରି ରଚିତ | ଏହି ଏକାଙ୍କକାଟି ଗଙ୍ଗାଧର ମେହେର 
କଲେଜରେ କବି ଗଙ୍ଗାଧରଙ୍କ ଜନ୍ମ ଶତବାର୍ଷିକୀ ଅବସରରେ ମଞ୍ଚସ୍ଥ ହୋଇ ବେଶ୍‌ 
ପ୍ରଶଂସିତ ହୋଇଥଲା ।| ଏକାଙ୍କିକାର ପ୍ରାରମ୍ଭରେ ଲେଖକ ଅନ୍ତରାଳରୁ କବି 
ଗଙ୍ଗାଧର ମେହେରଙ୍କ ପରିଚୟ ଦେବାକୁ ଯାଇ ବଡ଼ ଆବେଗ ଭାଷାରେ 
କହିଛନ୍ତି ¬ 

“ ହେ ବରେଣ୍ଯ କବି, ଯେଉଁ ଉତ୍କଳ ଲକ୍ଷ୍ମୀଙ୍କର ସ୍ତବ ପାଠରେ ତୁମେ 
ଦିନେ ଉତ୍କଳର ସାହିତ୍ଯାକାଶକୁ ମନ୍ଦ୍ରିତ କରିଥଲ, ସେହି ଉତ୍କଳ ଲକ୍ଷ୍ମୀ ଆଜି ତୁମର 
ସ୍ବପ୍ନକୁ ସଫଳପ୍ରାୟ କରିଛନ୍ତି । ତୁମେ ଆଜି ନାହିଁ, ଉକୁଳ ଆଜି ତୁମକୁ ଖୋଜୁଛି | 

ଯେଉଁ ଭାରତୀ ଦିନେ ତୁମର ଲେଖନୀରେ ହାହାକାର ରୂପେ ଫୁଟିଥଲା, 
ସେହି ଭାରତୀ ଆଜି ସ୍ଵାଧୀନା, ତାଙ୍କର ମୁହଁର ହସ ତୁମେ ଦେଖୁପାରିଲ ନାହିଁ । 

ହେ ଅମ୍ପତ ସାଗରବିନ୍ଦୁ ଆଜି ତୁମେ କାଳର ଅନନ୍ତ ସାଗରେ ଲୀନ; 
ଯେଉଁ ଦିନ ତୁମେ ଶିଶିରବିନ୍ଦୁ ରୂପେ କାବ୍ୟାଲୋକରେ ଜ୍ୟୋତିଷ୍କାନ ଥଲ, ଆମେ 
ଯେତେବେଳେ ତାକୁ ସାମାନ୍ୟ ଶିଶିରବିନ୍ଦୁ ମଣୁଥଲୁ, କିନ୍ତୁ ଏବେ ସୁଦ୍ଧା ସେହି 
ଶିଶିରବିନ୍ଦୁର ହୀରକ ନିନ୍ଦି ଆଲୋକ ପାଉଛୁଁ । 

ବିଭିନ୍ନ ପତ୍ର ପତ୍ରିକାରେ ତାଙ୍କର ରାଶି ରାଶି ପ୍ରବନ୍ଧ ପ୍ରକାଶ ପାଇଛି । 
ସମସାମୟିକ ସମସ୍ୟା, ଓଡ଼ିଆ ଭାଷା ଓ ସାହିତ୍ୟ ସମ୍ପର୍କରେ ତାଙ୍କର ପ୍ରବନ୍ଧଗୁଡ଼ିକ 
ବେଶ୍‌ ଉପଭୋଗ୍ୟ | ତାଙ୍କ ପ୍ରବନ୍ଧର ଭାଷା ସ୍ବଚ୍ଛ, ସରଳ ଓ ମାର୍ଜିତ | 

ଜଣେ ରାଜନୀତିଜ୍ଞ ଭାବରେ ସେ ଓଡ଼ିଶାରେ ଯେତେ ପରିଚିତ, ଜଣେ 
ଉଚ୍ଚକୋଟୀର ସାରସ୍ବତ ସାଧକ ଭାବରେ ସେତେ ପରିଚିତ । ରାଜନୀତିର 
ଚକ୍ରାନ୍ତରେ ସେ ହୁଏତ ବହୁବାର କଚାଡ଼ି ହୋଇ ପଡୁଛନ୍ତି । କିନ୍ତୁ ଜଣେ ଲେଖକ 
ଭାବରେ ନିଷ୍ପଳଙ୍କ ଓ ଅମ୍ଳାନ ଆସନର ଅଧ୍ଵକାରୀ | ସାରା ଜୀବନ ସେ 
ଲେଖଛନ୍ତି | କେବେ ତାଙ୍କର ଲେଖନୀ କ୍ଷାନ୍ତ ହୋଇନାହିଁ । ଜଣେ ଲେଖକ 
ଭାବରେ ଅମର ହେବାକୁ ସେ ଚେଷ୍ଟିତ ଥଲେ | ତାଙ୍କର ବାଣୀ ସାଧନା ସମ୍ପର୍କରେ 
ସେ ନିଜେ ନିମ୍ନ ଭାବରେ ବ୍ୟକ୍ତ କରିଛନ୍ତି 


Digitized by PPRACHIN, SOA 


ପଶ୍ଚିମ ଓଡ଼ିଶାର ବରପୁତ୍ର ୨୭୫ 


“ ଆମର ଜୀବନ କାଳରେ ହୁଏତ କେହି ଆମର ଲେଖା ପସନ୍ଦ କରି ନ 
ପାରନ୍ତି; କିନ୍ତୁ କେବେ ଶହେ ବର୍ଷ ପରେ ହୁଏତ ପୁରୁଣା ବହିକୁ କେହି ପଢ଼ି 
ଆନନ୍ଦ ପାଇପାରେ । ମୋର କେତେ ବହି ମସ୍ତୋ ବିଶ୍ଵ ବିଦ୍ୟାଳୟ ପାଠାଗାରକୁ ଓ 
କେତେ ବହି ଆମେରିକା ଲାଇବ୍ରେରୀ ଅଫ୍‌ କଂଗ୍ରେସକୁ ଦିଆଯାଇଛି । ଓଡ଼ିଶାରେ 
ଯେତେବେଳେ ମୋର ସବୁ ଛାପା ବହି ଅପ୍ରାପ୍ୟ ହେବ, ସେହି ସୁଦୂର ବିଦେଶରେ 
ମୋର ମାନସ ସନ୍ତାନମାନେ ବଞ୍ଚ ରହିଥିବେ ଆଲମାରୀ ଭିତରେ ସୁରକ୍ଷିତ 
ହୋଇ । 

ଲକ୍ଷ ଲକ୍ଷ ବର୍ଷ ଧରି ଘୂରୁଥବା ଏହି ପୂଥବୀରେ ପ୍ରତିଦିନ କେତେ ଲୋକ 
ଜନ୍ମୁଛନ୍ତି କେତେ ଲୋକ ମରୁଛନ୍ତି | ପ୍ରାୟ ପ୍ରତ୍ୟେକ ଲୋକ ତ ବଞ୍ଚିବାକୁ ଚାହେଁ 
ବହୁକାଳ; କିନ୍ତୁ ଶରୀର ଶୀର୍ଣଣ ହୁଏ, ଆୟୁଷ ଶେଷ ହୁଏ, ତଥାପି ସେ ନିଜର 
ସନ୍ତାନମାନଙ୍କ ମାଧ୍ୟମରେ, ନିଜର କୀର୍ରି ଓ ଯଶର ମାଧ୍ଯମରେ ବଞ୍ଚ ରହେ 
ମୃତ୍ୟୁପରେ ମଧ୍ଯ । କାଳିଦାସ ଦେଢ଼ ହଜାର ବର୍ଷ ହେଲା ମଲେଣି; ତଥାପି ମୁଁ 
ମେଘଦୂତର ପ୍ରତ୍ୟେକ ପଙ୍‌କ୍ତିରେ ଏକ ବିରହାତୁର ବ୍ଯଥୂତ କାଳି ଦାସଙ୍କର 
ହୃଦୟର ସ୍ଥନ୍ଦନ ଅନୁଭବ କରେ | ରାଜାଝିଅକୁ ବାହା ହେଲା ପରେ ଉପେକ୍ଷିତ 
ଦରିଦ୍ର ବ୍ରାହ୍ମଣର ବିରହ ବ୍ୟଯଥାକୁ ପ୍ରିୟତମା ପତ୍ନୀ କେବେ ଶୁଣି ନଥୁଲେ ବା 
ଶୁଣିବୀକୁ ପ୍ରସ୍ତୁତ ନଥଲେ, ମାତ୍ର ଦେଢ଼ ହଜାର ବର୍ଷ ପରେ ସେହି ହୃଦୟର 
ହାହାକାର ମୋତେ ଶୁଣାଯାଏ । ଛଅ ହଜାର ବର୍ଷ ପୂର୍ବର ପକ୍ଷୀମାନଙ୍କର କାକଳି 
ଯେଉଁ ବୈଦିକ ରଖଷିମାନଙ୍କର ଉଷା ବନ୍ଦନାକୁ ସଙ୍ଗୀତମୟ କରୁଥିଲା, ରଗ୍ବେଦର 
ସେହି ମନ୍ତ୍ର ଆଜି ମଧ୍ଯ ମାନବ ହୃଦୟକୁ ପୁଲକିତ କରୁଛି ଓ ଆଜିଠାରୁ ଛଅ ହଜାର 
ବର୍ଷ ପରେ ମଧ୍ଯ ଉଲ୍ଲସିତ କରୁଥିବ । ” 

®) 

ପ୍ରଫେସର ଭୁବନେଶ୍ବର ବେହେରା 


ପ୍ରଫେସର ଭୁବନେଶ୍ବର ବେହେରା ଜଣେ ଦକ୍ଷ ପ୍ରଶାସକ, ଗାଳିକ, 
ପ୍ରାବନ୍ଧିକ ଓ ଶିକ୍ଷାବିତ୍‌ ଭାବରେ ଓଡ଼ିଶାରେ ଏକ ସୁପରିଚିତ ଓ ସମ୍ମାନିତ ନାମ | 
କେବଳ ଏତିକି ନୁହେଁ ପ୍ରତ୍ୟେକ ଦିଗରେ ତାଙ୍କର 
ବ୍ୟକ୍ତିତ୍ଵ ଓ କୃତିତ୍ଵ ଥଲା ଅଶେଷ । ପ୍ରଫେସର 
ବେହେରାଙ୍କର ସାଧନା, ନିଷ୍ଠା ଅଧ୍ୟବସାୟର 
ତୁଳନା ନାହିଁ । ସେ ଯେଉଁଠି ହାତ ଦେଉଥିଲେ 
ତାହା ସଫଳତାର ଚରମ ସ୍ତର୍ଶ ଲାଭ କରୁଥଲା | 
ଯେପରି ସରଳ, ସାଧାରଣ, ସେହିପରି ଶକ୍ତ ଓ 
ମହାନ୍‌ । ତାଙ୍କର ବିଦ୍ବତ୍ତାର ତୁଳନା ନାହିଁ | 

ଭୁବନେଶ୍ବର ବେହେରାଙ୍କ ଜନ୍ମ ହୁଏ 
୧୯ ୧୬ରେ କଳାହାଣ୍ଡି ଜିଲ୍ଲାର କାଶୀବାହାଲ 
ଗାରେ | ତାଙ୍କର ପିତାଙ୍କ ନାମ ଲକ୍ଷ୍ମଣ ଓ ମାତାଙ୍କ ନାମ ମୋହନ ପ୍ରିୟା | ତାଙ୍କର 
ପିତା ଅଲେ ଜଣେ ସରଳ, ଧାର୍ମିକ, ସଚୋଟ ଓ ଦେଶପ୍ରେମୀ ବ୍ୟକ୍ତି । ପିତାଙ୍କର 
ସମସ୍ତ ଗୁଣର ପ୍ରଭାବ ପ୍ରଫେସର ବେହେରାଙ୍କ ଉପରେ ପଡ଼ିଥିଲା । ସେହି 
ସମୟରେ ଶିକ୍ଷାର ଏତେ ପ୍ରସାର ଘ୍ରଟି ନଥୁଲା, ତେଣୁ ଗୀ ଚାହାଳିରେ 
ଭୁବନେଶ୍ବର ଶିକ୍ଷା ଆରମ୍ଭ କରିଥଲେ | ଶିକ୍ଷା ପ୍ରତି ତାଙ୍କର ବିଶେଷ ଆଗ୍ରହ 
ରହିଥିଲା | ଜଣେ ମେଧାବୀ ଛାତ୍ର ଭାବରେ ସେ ସାଙ୍ଗ ସାଥୀ ଓ ଶିକ୍ଷକଙ୍କ ଏକାନ୍ତ 
ପ୍ରିୟପାତ୍ର ଥଲେ | 

ତୃତୀୟ ଶ୍ରେଣୀ ପାସ୍‌ କଲାମରେ ସେ ଭବାନୀପାଟଣା ଗଲେ ଏବଂ 
ସେଠାରେ ସେ ଏକାଦଶ ଶ୍ରେଣୀ ପର୍ଯ୍ୟନ୍ତ ଅଧ୍ୟୟନ କଲେ | ହାଇସ୍କୁଲରେ ପଢ଼ିବା 
ସମୟରେ ସେ ଦେଶପ୍ରେମରେ ଉଦ୍‌ବୁଦ୍ଧ ହୋଇଥଲେ । ବିଦ୍ୟାଳୟର ପ୍ରଧାନ 
ଶିକ୍ଷକ ତଥା ଅନ୍ୟାନ୍ୟ ଶିକ୍ଷକବୃନ୍ଦ ଦେଶରେ ଚାଲିଥୁବା ସ୍ଵାଧୀନତା ସଂଗ୍ରାମର କଥା 
କହି ଛାତ୍ରମାନଙ୍କୁ ଦେଶପ୍ରେମ ଜାଗ୍ରତ କରୁଥଲେ । ଏହା ଛାତ୍ର ଭୁବନେଶ୍ବରଙ୍କ 

ଉପରେ ବିଶେଷ ପ୍ରଭାବ ପଡ଼ିଥିଲା । ବିଶେଷତଃ ଗାନ୍ଧିଜୀଙ୍କ ଅହିଂସା ପ୍ରତି ସେ 
ଏତେ ଆକୃଷ୍ଟ ହୋଇଯାଇଥିଲେ ଯେ ଆଜୀବନ ସତ୍ୟ ମାର୍ଗରେ ପରିଚାଳିତ ହେବା 
ପାଇଁ ସଂକଳବଦ୍ଧ ହୋଇଥିଲେ ! ଦେଶ ତଥା ଜାତିର କଲ୍ଯାଣ ସକାଶେ କାର୍ଯ୍ୟ 
କରିବା ପାଇଁ ସେ ଦୃଢ଼ନିଷ୍ଠ ହୋଇଥିଲେ । ଜୀବନର ଅନ୍ତିମ ଲଗ୍ନ ପର୍ଯ୍ୟନ୍ତ ଏକ 
ମଣିଷ ହେବା ପାଇଁ ପ୍ରୟାସ ଜାରି ରଖୁଥଲେ | 

ମାଟ୍ରିକ୍‌ ପାସ୍‌ ପରେ ଭୁବନେଶ୍ବର ବାବୁ କଲେଜ ପଢ଼ିବା ପାଇଁ କଟକ 
ଗଲେ | ସେତେବେଳେ ସମଗ୍ର ଓଡ଼ିଶାରେ ଏକମାତ୍ର ରେଭେନ୍ସା କଲେଜ ଥୁଲା | 
ସେଠାରେ ସେ ଆଇ .ଏସ୍‌ସି.ରେ ନାମ ଲେଖାଇଲେ |! ଆଇ.ଏସ୍‌ସି.ରେ 
କୃତକାର୍ଯ୍ୟ ହେଲା ପରେ ସେ ପଦାର୍ଥ ବିଜ୍ଞାନରେ ଅନର୍ସ ନେଇ ବି.ଏସ୍‌ସି. ପାସ୍‌ 
କଲେ [ ସେହି ସମୟରେ କଳାହାଣ୍ଡିରେ ବି.ଏସ୍‌ସି. ପାସ୍‌ କରିଥବା ଭୁବନେଶ୍ବର 
ବାବୁଙ୍କ ଖ୍ୟାତି ଓ ବ୍ୟାପ୍ତି ବେଶ୍‌ ବଢ଼ିଯାଇଥଲା । ପଦାର୍ଥ ବିଜ୍ଞାନରେ ଉଚ୍ଚତର ଶିକ୍ଷା 
ଓ ଗବେଷଣା ପାଇଁ ତାଙ୍କ ମନରେ ପ୍ରବଳ ଆଗ୍ରହ ଆସିଲା | କିନ୍ତୁ ତତ୍‌କାଳୀନ 
କଳାହାଣ୍ଡିର ରାଜା ପି.କେ. ଦେଓ ଭୁବନେଶ୍ବର ବାବୁଙ୍କୁ ଏକ ଇଂଜିନିୟର ହେବାକୁ 
ପ୍ରୋତ୍ସାହନ ଦେଲେ | ଏହି ମେଧାବୀ ଛାତ୍ରକୁ ନିଜ ରାଜ୍ୟରେ ଇଞ୍ଜିନିୟର 
ଭାବରେ ସେ ନିଯୁକ୍ତି ଦେବାର ଲକ୍ଷ୍ଯ ରଖୁଲେ । ରାଜା ତାଙ୍କୁ ଏକ ବୃତ୍ତି ଦେଇ 
ପାଟଣାରେ ଇଞ୍ଜିନିୟରିଂ ଅଧ୍ୟୟନ ପାଇଁ ପଠାଇଲେ ! ରାଜାଙ୍କ ଆଗ୍ରହ ଓ ସଦିଛ୍ଥା 
ତାଙ୍କୁ ଉତ୍ସାହିତ କଲା । ସେତେବେଳେ ଓଡ଼ିଶାରେ ଇଞ୍ଜିନିୟରିଂ କଲେଜ 
ନଥୁଲା | ଅଗତ୍ୟା ସେ ପାଟନା ଗଲେ | ସେହି ପାଟଣା ଇଞ୍ଜିନିୟରିଂ କଲେଜ 
ପଢ଼ିବା ସମୟର ସ୍ୃତିଚାରଣ କରି ସେ ଲେଖୁଛନ୍ତି ¬ “ ଇଞ୍ଜିନିୟରିଂ କଲେଜରେ 
ଛାତ୍ର ଜୀବନ ଥଲା ନୂତନ ଧରଣର | ପିଲାଙ୍କ ଢଙ୍ଗଢ଼ାଙ୍ଗ ଚାଲିଚଳଣରୁ ମନେହୁଏ 
ସତେ ଯେମିତି ସେ ସମସ୍ତେ ଜଣେ ଜଣେ ବଡ଼ ସରକାରୀ କର୍ମଚାରୀ । 
ତଳକ୍କାସ୍‌ର ପିଲାମାନେ ଉପରକ୍ଲାସ୍‌ର ପିଲାଙ୍କୁ ବେଶ୍‌ ଖାତିର୍‌ କରନ୍ତି - ସତେ 
ଯେମିତି ସରକାରୀ କାମରେ ସେମାନେ ଗୋଟିଏ ପାହିଆ ଉପରେ - ଏମାନେ 
ଏସିଷ୍ଟାଣ୍ଡ ଇଞ୍ଜିନିୟର ହେଲେ ସେମାନେ ଏକଳିକ୍ୟୁଟିଭ୍‌ ଇଞ୍ଜିନିୟର । ଖଟେଶଣି 
ଯେମିତି ଖାଇବା ସେମିତି ¬ ମଉଜମଜନଲିସ୍‌ ବି ସେମିତି | ସ୍ବାଗତ ସମ୍ଭର୍ବନା ଦିନ 
ହିଁ ପ୍ରଫେସର ସଞ୍ଜାନା ବୁଝାଇ ଦେଇଥିଲେ ଯେ ଇଞ୍ଜିନିୟରର ଅଭିଧାନ ଅର୍ଥ 
ଲିଡ଼ର- ନେତା- ଯିଏ ବିଚାରବୁଦ୍ଧି ଦିଏ - ନୂତନ ଯୋଜନା, ଚିନ୍ତାଧାରା, 

କର୍ମପଦ୍ଧତିର ଇଙ୍ଗିତ ଦିଏ- ସୃଷ୍ଟି କରେ ଚିନ୍ତାଧାରା ସବୁକୁ ରୂପାୟିତ କରିବାରେ 
ନେତୃତ୍ଵ ଦିଏ । ଖେଳକୂଦ, ଗାନବାଜଣା, ମଉଜ-ମଜଲିସ୍‌ ପଢ଼ାଶୁଣା ସବୁଥରେ 
ସେ ଜଣେ ନେତା | ବୁଦ୍ଧଦେବ ଏ ସୁନ୍ଦର ସଞ୍ଜନାକୁ ବେଶ୍‌ ପସନ୍ଦ କରିଥଲେ 
ଆଉ ନୂତନ ଛାତ୍ରଙ୍କ ତରଫରୁ ତାଙ୍କୁ ଯେତେବେଳେ ସମ୍ଭର୍ବନାର ଉତ୍ତର ଦେବାକୁ 
ପଡ଼ିଲା କହିଥିଲେ ଯେ ଇଞ୍ଜିନିୟର ଅର୍ଥ ଯେହେତୁ ଲିଡ଼ର, ଭାରତର ସ୍ଵାଧୀନତା 
ସଂଗ୍ରାମରେ ମଧ୍ୟ ଏଇ ଲିଡ଼ରମାନେ ଯେପରି ପଛେଇନଯା”'ନ୍ତି । ଗୋରା 
ପ୍ରିନ୍‌ସିପାଲ ଥିବା କଲେଜରେ ସେ ଧରଣର ଖୋଲାଖୋଲି ଡାକରା ହୁଏତ ତାହା 
ହିଁ ଥଲା ପ୍ରଥମ | ଅନେକେ ସେ ଡାକରାକୁ ହାର୍ଦିକ ଅଭିନନ୍ଦନ ଜଣାଇଥୁଲେ | 
ମନେ ହୋଇଥଲା ଯେ ପାଇପ୍‌, ସିଗାର୍‌ ଏବଂ ସିଗାରେଟ୍‌ ଟାଣୁ ଟାଣୁ କଲେଜର 
ଶିକ୍ଷକ ସମାଜ ମଧ୍ୟ ଏ ନୂଆ ଛାତ୍ରଗୋଷ୍ଠୀଠାରୁ କଲେଜ ଜୀବନର ପରମ୍ପରାଗତ 
ଦୃଷ୍ଚିଭଙ୍ଗୀରେ କିଛି ପରିବର୍ଭନ ଆଶା କରି ପରସ୍ପରକୁ ଅନାଇ ଭୂରୁ ଟେକାଟେକି 
କରିଥୁଲେ | 

କଲେଜର ଚାରିବର୍ଷିଆ ପାଠ୍ୟକ୍ରମରେ କେବଳ ସିଭିଲ୍‌ ଇଞ୍ଜିନିୟରିଂ ¬ 
ବର୍ଷକୁ ଚବିଶ ପଚିଶ ଜଣ ଛାତ୍ର ନାମ ଲେଖାନ୍ତି । କଲେଜର ସର୍ବମୋଟ 
ଛାତ୍ରସଂଖ୍ୟା ତେଣୁ ୧୪ ୦ରୁ ବି କମ୍‌ |! ତଥାପି ସେ ଭିତରେ ଭାରତର ପ୍ରତ୍ୟେକ 
ଅଞ୍ଚଳରୁ ଛାତ୍ର ରହିଥାନ୍ତି - କାଶ୍ମୀରରୁ କେରଳ ଏବଂ ସିନ୍ଧୁ ପ୍ରଦେଶରୁ ଆସାମ 
ଯାଏ | ପୁବାଞ୍ଚଳରେ କେବଳ କଲିକତାର ଶିବପୁର ଇଞ୍ଜିନିୟରିଂ କଲେଜ ଏବଂ 
ତା” ପଛକୁ ମାତ୍ର ଏଇ ପାଟନା କଲେଜ ! ଯାଦବପୁର କିମ୍ବା ବନାରସ 
ବିଶଵବିଦ୍ୟାଳୟମାନଙ୍କରେ ଇଞ୍ଜିନିୟରିଂ ପାଠ୍ୟକ୍ରମ ଥଲେ ମଧ୍ଷ ସିଭିଲ୍‌ ଇଞ୍ଜିନିୟରିଂ 
ନାହିଁ ¬ ସାରା ଭାରତରେ ଆଙ୍ଗୁଠିଗଣା କେତୋଟି ଏବଂ ପ୍ରତ୍ୟେକଟିରେ ଏମିତି 
ମୁଷ୍ଟିମେୟ ଛାତ୍ର | ପିଲାଙ୍କ ଦୃଷ୍ଟିକୋଣ ତେଣୁ ସ୍ଵାଭାବିକ ଭାବରେ ସର୍ବଭାରତୀୟ 
ହୋଇଯାଉଥଲା | ପରସ୍ତର ଭିତରେ ସଦ୍‌ଭାବ ଥିଲା କଲେଜର ବିଶେଷତ୍ବ । 
ସମସ୍ତେ ଦିନେ ଇଞ୍ଜିନିୟର ହେବେ ସେଇ ଭାବନା ବୋଧହୁଏ ଆଣୁଥିଲା ଏଇ 
ସଦ୍ଭାବ |” 

ଇଞ୍ଜିନିୟରିଂ କଲେଜରେ ଅଧ୍ୟୟନ ସମୟରେ ସେ ଛାତ୍ର ନେତା ହୋଇ 
ସମସ୍ତଙ୍କର ପ୍ରିୟଭାଜନ ହୋଇଥ୍‌ଲେ | ସେହି ସମୟରେ ମହାତ୍ବାଗାନ୍ଧିଙ୍କ 
ନେତୃତ୍ବରେ ଭାରତ ଛାଡ଼ ଆନ୍ଦୋଳନ ଚାଲିଥାଏ ! ଛାତ୍ର ନେତା ଭୁବନେଶ୍ବର 

ପଶ୍ଚିମ ଓଡ଼ିଶାର ବରପୁତ୍ର ୨୭୯ 


ବାବୁ ଏହାକୁ ସମର୍ଥନ କରୁଥିବାରୁ ସେ ତତ୍‌କାଳୀନ ବ୍ରିଟିଶ୍‌ ସରକାରଙ୍କ ଚକ୍ଷୁଶୀଳ 
ହୋଇଥିଲେ | 

୧୯ ୪୩ରେ ସେ ବିଶ୍ବବିଦ୍ୟାଳୟରେ ଦ୍ଵିତୀୟ ସ୍କାନ ଅଧ୍ୂକାର କରି 
ଇଞ୍ଜିନିୟରିଂ ପାସ୍‌ କଲେ ! ଏହା ଥୁଲା ତାଙ୍କ ପକ୍ଷେ ଏକ ବିରାଟ କୃତିତ୍ଵ । ସମଗ୍ର 
କଳାହାଣ୍ଡି ରାଜ୍ୟରେ ପ୍ରଥମ ଇଞ୍ଜିନିୟର ହେବାର ଗୌରବ ଲାଭ କଲେ | ସେହି 
ସମୟରେ ଯେଉଁ ଛାତ୍ରମାନେ ଇଞ୍ଜିନିୟରିଂ ଡିଗ୍ରି ହାସଲ କରୁଥିଲେ ସେମାନଙ୍କୁ 
ଏକ ବର୍ଷ ପାଇଁ ଟ୍ରେନିଂ ନେବାକୁ ହେଉଥଲା ! ସେହି ଭାବରେ ସେ ତାଲିମ୍‌ 
ନେବା ପରେ କଳାହାଣ୍ଡି ସରକାରଙ୍କ ନିର୍ଦ୍ଦେଶରେ ଜଳସେଚନ ସମ୍ମନ୍ଧରେ ବିଶେଷ 
ଜ୍ଞାନ ହାସଲ ପାଇଁ ମହୀଶୂର ଗଲେ | ସ୍ବେଠାରେ ସେ ସାର୍‌.ଏମ୍‌.ବିଶ୍ଳେଶ୍ଵରାୟ, 
ଇଂ. ହନୁମାନ୍ତାୟଙ୍କଠାରୁ ଜଳସେଚନ ସମ୍ପର୍କରେ ବିଶେଷ ଜ୍ଞାନ ଆହରଣ କଲେ | 

ଏହାପରେ ସେ ୧୯ ୪୫ କଳାହାଣ୍ଡି ଫେରି ଆସିଲେ ! ନିଜ ଜନ୍ମଭୂୁମିର 
ଉନ୍ନତି ପାଇଁ ସଂକଳ୍ପବଦ୍ଧ ହେଲେ | ସରକାରୀ ପବ୍ଲିକ୍‌ ୱାର୍କସ୍‌ ଡିପାର୍ଟମେଣ୍ଟରେ 
ସହକାରୀ ଯନ୍ତ୍ରୀ ଭାବରେ ଯୋଗ ଦେଲେ । ଏହାପରେ ଭୁବନେଶ୍ବରଙ୍କ ବିବାହ 
ହେଲା ସମ୍ବଲପୁରର ରମାଦେବୀଙ୍କ ସହ | ରମାଦେବୀ ଥୁଲେ ସମ୍ବଲପୁରର 
ବିଖ୍ୟାତ ମାଜିଷ୍ଟ୍ରେଟ ତଥା ସାହିତି୍ଯିକ ଭରତ ଚନ୍ଦ୍ର ନାୟକଙ୍କ ଝିଅ | ସେ ବନାରସ 
ହିନ୍ଦୁ ବିଶ୍ଵବିଦ୍ୟାଳୟର ଛାତ୍ରୀ ଥଲେ । ଇଂରାଜୀ ଅନର୍ସରେ ବି.ଏ. ପାସ୍‌ 
କରିଥଲେ | ରୂପ ଯେମିତି, ଗୁଣ ବି ସେମିତି | ସଙ୍ଗାତ, ସାହିତ୍ୟ ଓ ଚିତ୍ରକଳାରେ 
ତାଙ୍କର ବିଶେଷ ରୁଚି ରହିଥିଲା । ଜାୟା ଓ ଜନନୀ ଭାବରେ ସେ ଥଲେ ଏଜ 
ଆଦର୍ଶ ମହିଳା । 

ଦ୍ଵିତୀୟ ମହାଯୁଦ୍ଧ ପରେ ମେଧାବୀ, ପରିଶ୍ରମୀ ଓ କର୍ମଠ ଛାତ୍ରମାନଙ୍କ 
ଉଚ୍ଚଶିକ୍ଷା ପାଇଁ ଏକ ବୃତ୍ତି ପ୍ରଦାନ କରାଗଲା | ୧୯ ୪୬ରେ ଭୁବନେଶ୍ବର ବାବୁ 
ଏକ ବୃତ୍ତି ପାଇ ଉଚ୍ଚ ଶିକ୍ଷା ପାଇଁ ଯୁକ୍ତରାଷ୍ଟ୍ର ଆମେରିକା ଗଲେ | ସେଠାରେ ସେ 
ଆଇଓଓା ରାଜ୍ୟ ବିଶ୍ଵବିଦ୍ୟାଳୟରୁ ସିଭିଲ୍‌ ଇଞ୍ଜିନିୟରିଂରେ ସର୍ବୋଙ୍ଚ ଉପାଧୂ 
ଏମ୍‌.ଏସ୍‌. ଲାଭ କଲେ | ଏହାପରେ ସେଠାରେ ସେ ଟେନ୍‌ସି ଭାଲି ବନ୍ଧ 
ଯୋଜନାର ନଦୀବନ୍ଧ ନିର୍ମାଣ ସମ୍ପର୍କରେ ଏକ ସ୍ଵତନ୍ତ୍ର ତାଲିମ ନେଲେ ! ତାଲିମ 
ପ୍ରାପ୍ତ ପରେ ସ୍ବଦେଶ ପ୍ରତ୍ୟାବର୍ଭନ କଲେ । ନିଜ ଜନ୍ମଭୂମି କଳାହାଣ୍ଡି ରାଜ୍ୟରେ 
ଚାକିରି କଲେ | ଭାରତ ସ୍ଵାଧୀନ ହେବା ପରେ ୧୯ ୪୮ ମସିହା ସମସ୍ତ ଗଡ଼ଜାତ 

9୮୦ ପଶ୍ଚିମ ଓଡ଼ିଶାର ବରପୁତ୍ର 


ରାଜ୍ୟଗୁଡ଼ିକ ମିଶ୍ରଣ ହେବା ଫଳରେ ଭୁବନେଶ୍ବର ବାବୁଙ୍କୁ ଅନ୍ୟତ୍ର ଚାକିରି 
କରିବାର ପଥ ପ୍ରଶସ୍ତ ହେଲା | 

ଏହି ସମୟରେ ହୀରାକୁଦ ବହୁମୁଖୀ ନଦୀବନ୍ଧ ଯୋଜନା ଆରମ୍ଭ 
ହୋଇଥାଏ । ସେଠାରେ ସେ ଏସିଷ୍ଟେଣ୍ଵ ଏକ୍‌ ଜିକ୍ୟୁଟିଭ୍‌ ଇଞ୍ଜିନିୟର ଭାବରେ 
ଯୋଗ ଦେଲେ । ହୀରାକୂଦ ବନ୍ଧ ପରିଯୋଜନାରେ କାର୍ଯ୍ୟ କରିବା ତାଙ୍କ ପାଇଁ 
ଥିଲା ଏକ ବିଶେଷ ଆନନ୍ଦ | ସହକର୍ମୀମାନଙ୍କ ସହ କାର୍ଯ୍ୟ କରିବାରେ ତାଙ୍କର 
ଥିଲା ଏକ ଆବେଗ | ସେ ଏହି ସମୟରେ ଦିନ ରାତି ପରିଶ୍ରମ କରୁଥିଲେ | ଏହି 
ସମୟର ଚିତ୍ର ତାଙ୍କର ଆତ୍ସଜୀବନୀ “ଗାଁର ଡାକ” ପୁସ୍ତକରେ ସୁନ୍ଦର ଭାବରେ 
ଲିପିବଦ୍ଧ କରିଛନ୍ତି । 

ହୀରାକୁଦ ନଦୀବନ୍ଧ ଯୋଜନା ସମାପ୍ତ ପରେ ସେ ବୃତ୍ତି ବଦଳାଇ ଶିକ୍ଷା 
କ୍ଷେତ୍ରକୁ ଆସିଲେ | ୧ ୯ ୫୬ରେ ଓଡ଼ିଶାର ପ୍ରଥମ ଇଞ୍ଜିନିୟରିଂ କଲେଜ ଆରମ୍ଭ 
ହେଲା ବୁର୍ଲାଠାରେ । ସେଠାରେ ସେ ସିଭିଲ୍‌ ଇଞ୍ଜିନିୟରିଂ ବିଭାଗର ଅଧ୍ୟାପକ 
ଭାବରେ ଯୋଗ ଦେଲେ | ପରେ ସେ ବିଭାଗୀୟ ମୁଖ୍ୟ ହେଲେ | ଏହି 
ସମୟରେ ସେ କଲେଜର ବିଭିନ୍ନ ଉନ୍ନୟନ କାର୍ଯ୍ୟରେ ମନୋନିବେଶ 
କରିଥିଲେ | ଅଛ ସମୟ ମଧ୍ଯରେ ଛାତ୍ରଓ ଶିକ୍ଷକ ଓ ଜନସାଧାରଣଙ୍କର ପ୍ରିୟଭାଜନ 
ହୋଇପାରିଥଲେ । 

୧୯୬୨ ମସିହାରେ ରାଉରକେଲା ଆଞ୍ଚଳିକ ଇଞ୍ଜିନିୟରିଂ କଲେଜ 
ସ୍ଥାପନ ହେଲା | ସେଠାରେ ଭୁବନେଶ୍ବର ବାବୁ ଅଧ୍ଯକ୍ଷ ଭାବରେ ଯୋଗ ଦେଲେ | 
ନୂତନ ଭାବରେ ଗଠିତ କଲେଜର ଉନ୍ନତି ଓ ବିକାଶ ପାଇଁ ସେ ପୂର୍ଣ୍ଣପ୍ରାଣରେ ଲାଗି 
ପଡ଼ିଲେ | ଅଛ ଦିନ ମଧ୍ୟରେ ଜଣେ ଛାତ୍ର ବସ୍ଥଳ ଓ କର୍ମଠ ଇଞ୍ଜିନିୟର ଅଧ୍ୟାପକ 
ଭାବରେ ସମଗ୍ର ଓଡ଼ିଶାରେ ପ୍ରଶଂସିତ ହେଲେ | ତାଙ୍କର ସାଧୁତା, ନିଷ୍ଠା, 
ଆନ୍ତରିକତା ଓ ଶ୍ରମ ବଳରେ ଖୁବ୍‌ କମ୍‌ ସମୟରେ କଲେଜର ଖ୍ୟାତି ବଢ଼ିଗଲା । 
ସେ ଅଧ୍ଷକ୍ଷ ଭାବରେ ଯେଉଁ ବିକାଶ କରିଯାଇଛନ୍ତି ତା'ର ପଟାନ୍ତର ନାହିଁ । ଆଜି 
ତାଙ୍କର ସୃତିରକ୍ଷା ସକାଶେ କଲେଜର ସମ୍ମୁଖରେ ତାଙ୍କର ଏକ ପ୍ରତିମୂର୍ଭି ସ୍ଥାପନ 
କରାଯାଇଛି | 

ରାଉରକେଲା ଇଞ୍ଜିନିୟରିଂ କଲେଜ ଅଧ୍ଯକ୍ଷ ପଦରୁ ଅବ୍ୟାହତି ନେଇ ସେ 
ସମ୍ବଲପୁର ବିଶ୍ଵବିଦ୍ୟାଳୟର କୁଳପତି ଭାବରେ ଯୋଗ ଦେଲେ ୧୯୭୧ 

ମସିହାରେ | ଏହା ଥୁଲା ତାଙ୍କ ଜୀବନର ଏକ ଗୌରଵମୟ ଘଟଣା ! ନୂତନ 
କର୍ମକ୍ଷେତ୍ର ତାଙ୍କ ପାଇଁ ଥଲା ଏକ ସୁନ୍ଦର ପ୍ରବହମାନ ଧାରାର ବିଭିନ୍ନ ସ୍ଵାଦ । 
ତାଙ୍କରି ଭାଷାରେ ¬ “ଏ ନୂତନ କର୍ମକ୍ଷେତ୍ରରେ ତାଙ୍କୁ ଅନେକ ବାଧାବିଘ୍ନ 
ସମ୍ଭାଳିବାକୁ ପଡ଼ିବ । କିନ୍ତୁ ବିଶ୍ଵବିଦ୍ୟାଳୟ କୁଳପତି ହେବା ତ ପ୍ରାୟ ପ୍ରତ୍ଯେକ 
ଶିକ୍ଷକଙ୍କ କାମ୍ୟ, ସେ ସୌଭାଗ୍ୟ ଯେତେବେଳେ ଆସିଲା ତାକୁ ସେ ପେଲି 
ଦିଅନ୍ତେ ବା କେମିତି ? ସେମିତି କରିବା କଣ କର୍ଭବ୍ୟ କର୍ମରୁ ପଛଘୁଞ୍ଚା ଦେବା 
ସଙ୍ଗେ ସମାନ ହେବନି ?” (ଗୀର ଡାକ : ପୃ. ୨୭୬) ସେତେବେଳେ 
ବିଶ୍ଵବିଦ୍ୟାଳୟ ସ୍ଥାପନ ହେବା କେଇ ବର୍ଷ ହୋଇଥାଏ | ତା”ର ନିଜସ୍ବ କୋଠା 
ଆଉ କେମ୍ପସ୍‌ ନିର୍ମାଣ ହୋଇନଥୁଲା । ବିଶ୍ବବିଦ୍ୟାଳୟଟି ଦାର୍ଯ୍ୟ କରୁଥାଏ 
ସମ୍ବଲପୁର ସହରସ୍ଥ ବାଲିବନ୍ଧଠାରେ ଥିବା ପାଟନା ହାଉସ୍‌ରେ । ଭୁବନେଶ୍ବର 
ବାବୁଙ୍କ ପ୍ରଚେଷ୍ଟାରେ ବୁର୍ଲାଠାରେ ନିର୍ମିତ ହେଲା ବିଶ୍ଵବିଦ୍ୟାଳୟ କୋଠାବାଡ଼ି ଆଉ 
କେମ୍ପସ୍‌ । ଏକ ସୁନ୍ଦର ବଣ ପାହାଡ଼ ଘେରା ପରିବେଶ ମଧ୍ଯରେ | ଭୁବନେଶ୍ବର 
ବାବୁଙ୍କ ଉଦ୍ୟମରେ ବିଶ୍ବବିଦ୍ୟାଳୟର ସର୍ବାଙ୍ଗୀନ ବିକାଶ ଲାଭ କଲା | ଏହା 
ବ୍ୟତୀତ ତାଙ୍କରି ପ୍ରୟାସ ଓ ପ୍ରଯତ୍ନ ଫଳରେ ପ୍ରତ୍ୟେକ ବିଭାଗର ଦୂୟୋବିକାଶ 
ଘଟି, ସମ୍ବଲପୁର ବିଶ୍ଵବିଦ୍ୟାଳୟ ସର୍ବଭାରତୀୟ ସ୍ତରରେ ଉଚ୍ଚମାନ୍ଯତା ଲାଭ 
କଲା | 

ସମ୍ବଲପୁର ବିଶ୍ଵବିଦ୍ୟାଳୟର କୁଳପତି ଭାବରେ ଥବା ସମୟରେ ତାଙ୍କର 
ଆଉ ଏକ ବଡ଼ କୃତିତ୍ଵ ହେଲା “ ସପ୍ତର୍ଷି” ପତ୍ରିକାର ପ୍ରକାଶନ | ଏହି ପତ୍ରିକାର 
ପ୍ରକାଶ କରିବାର ଉଦ୍ଦେଶ୍ୟ ସମ୍ପର୍କରେ ସ୍ୃତିଚାରଣ କରି ତାଙ୍କରି “ ଗାଁର ଡାକ”ରେ 
ଲେଖୁଛନ୍ତି ¬ “ଏ ପିଲାଙ୍କୁ ଉତ୍ସାହ ଦେବା ଏବଂ ସେମାନଙ୍କ ଭିତରୁ ଭଲ 
ସାହିତ୍ୟିକ ଗଢ଼ି ତୋଳିବା ତ ବିଶ୍ଵବିଦ୍ୟାଳୟର କଇଁବ୍ୟ, ସେ ତେଣୁ ଠିକ୍‌ କଲେ 
ଯେ ବିଶ୍ଵବିଦ୍ୟାଳୟ ଏକ ମାସିକ ପତ୍ରିକା ଦ୍ାହାର କରିବ, ସେ ପତ୍ରିକାରେ ରହିବ 
ଏ ଅଞ୍ଚଳର କୃତୀ ସନ୍ତାନମାନକ୍େର ଜୀବନୀ, ଅଞ୍ଚଳର ଲୋକଗୀତ ଏବଂ 
ଲୋକକଥା, ମାତୃଭାଷା ମାଧ୍ଯମରେ ଶିକ୍ଷାଦାନକୁ ରୂପାୟିତ କରିବା ପାଇଁ ଅଥଥଶାସ୍ତ, 
ରାଜନୀତି ବିଜ୍ଞାନ ସାଧାରଣ ବିଜ୍ଞାନ ତଥା ଡାକ୍ତରୀ ଏବଂ ଇଞ୍ଜିନିୟରିଂ ପରି 
ପ୍ରଯୁକ୍ତି ବିଜ୍ଞାନ ସମ୍ବନ୍ଧୀୟ ଓଡ଼ିଆ ଲେଖାମାନ ଏବଂ ବିଭିନ୍ନ କଲେଜର ଛାତ୍ର ଏବଂ 
ଶିକ୍ଷକଙ୍କ କୃତ ସମୁହ | 

ବୁଦ୍ଧଦେବଙ୍କ ପ୍ରସ୍ତାବକୁ ସିଣ଼୍ିକେଟ ଓ ସିନେଟ ଆଗ୍ରହର ସହିତ ମଞ୍ଜୁରୀ 
ଦେଲେ । ଫଳରେ ୧୯୭୨ ଜାନୁୟାରୀ ପହିଲାରେ . ବିଶ୍ବବିଦ୍ୟାଳୟର ମାସିକ 
ସାହିତ୍ୟ ପତ୍ରିକା “ ସପ୍ତର୍ଷି? ପ୍ରଥମ କରି ଦେଖାହେଲା | ଜଣେ ବିଶ୍ବବିଦ୍ୟାଳୟ ଛାତ୍ର 
ଦ୍ଵାରା ପ୍ରଦତ୍ତ ସେ ନାମ ବିଶ୍ଵବିଦ୍ୟାଳୟର ସାତଟି ଫେକଲ୍‌ଟି ସୂଚାଉଥୁଲା । ” 

ପ୍ରଫେସର ବେହେରା ଥଲେ ଏହାର ମୁଖ୍ୟ ସମ୍ପାଦକ । ପ୍ରତି ସଂଖ୍ୟାରେ 
ତାଙ୍କରି ସମ୍ପାଦକୀୟ ଲେଖାଟି ଖୁବ୍‌ ଆକର୍ଷଣୀୟ ଓ ମନୋଜ୍ଞ ହେଉଥିଲା | 

୧୯୭୧ ମସିହାରୁ ୧୯୭୬ ମସିହା ପର୍ଯ୍ୟନ୍ତ ପ୍ରଫେସର ବେହେରା 
ସମ୍ବଲପୁର ବିଶ୍ଵବିଦ୍ୟାଳୟର କୁଳପତି ପଦ ମଣ୍ଡନ କରି ଯେଉଁ କୃତିତ୍ଵ ପ୍ରଦର୍ଶନ 
କରିଯାଇଛନ୍ତି ତା'ର ପଟାନ୍ତର ନାହିଁ । ପରୀକ୍ଷା ପଦ୍ଧତିର ପରିବର୍ଭନ, ସେମେଷ୍ଟାର 
ପ୍ରଣାଳୀ ପ୍ରବର୍ଭନ, ଛାତ୍ର ଅଧ୍ୟାପକଙ୍କ ଗୁରୁଶିଷ୍ୟର ମଧୁର ସମ୍ପର୍କ ଆଦି ପ୍ରଫେସର 
ବେହେରାଙ୍କ ସ୍ଵରଣୀୟ କୃତୀ । ପ୍ରତ୍ୟେକ ସ୍କାତକୋତ୍ତର ବିଭାଗ ପ୍ରତି ତାଙ୍କର 
ରହିଥୂଲା ଆବେଗମୟ ସମ୍ପର୍କ | ଛାଠୁଚାତ୍ରୀଙ୍କର ଶୃଙ୍ଖଳିତ ଆଚରଣ ପ୍ରତି ସେ 
ବିଶେଷ ଦୃଷ୍ଟି ଦେଉଥୁଲେ । 

ବୁର୍ଲାଠାରେ ନୂତନ ଭାବରେ ଗଠିତ ହେଉଥିବା ବିଶ୍ବବିଦ୍ୟାଳୟର 
କୋଠାବାଡ଼ି, ରାସ୍ତା, ପାଠାଗାର, ସମ୍ବଲପୁରରେ ରହି ଯିବା-ଆସିବା ସୁବିଧା ପାଇଁ 
ବସ୍‌ ବ୍ୟବସ୍ଥା ଆଦି ବହୁ କାର୍ଯ୍ୟ କରିଛନ୍ତି । ଏହି ସବୁ ଦେଖାଶୁଣା ପାଇଁ ତାଙ୍କୁ ବହୁ 
ପରିଶ୍ରମ କରିବାକୁ ପଡ଼ୁଥୁଲା । ଏକ ପରିତ୍ୟକ୍ତ ଶୁଷ୍ଣ ଏବଂ ନୀରସ 
ଦେଖାଯାଉଥବା କେମ୍ପସଟି ତାଙ୍କରି ମେହେନତରେ ହୋଇ ଉଠିଥିଲା ସରସ ଓ 
ଜୀବନ୍ତ | ଫୁଲ୍ଟ ଫଳ ଓ ସବୁଜ ଉଦ୍ଯାନରେ ବିଶ୍ଵବିଦ୍ୟାଳୟ ପରିସର ଖୁବ୍‌ 
ମନୋଜ୍ଞ ଦିଶୁଥୁଲା । ଛଅବର୍ଷ ସମ୍ବଲପୁର ବିଶ୍ଵବିଦ୍ୟାଳୟର ଭାଇସ୍‌ ଚାନ୍‌ସେଲର 
'ଭାବେ ରହି ଶିକ୍ଷା କ୍ଷେତ୍ରରେ ଯେଉଁ ଗୁଣାତ୍ସକ ପରିବର୍ଜନ ଆଣିଥିଲେ ସେଥପାଇଁ 
ସେ ଅଭିନନ୍ଦନୀୟ |! ପ୍ରାଣପ୍ରାଚୂର୍ଯ୍ୟରେ ବିଶ୍ଵବିଦ୍ୟାଳୟ ପରିସର ପରିପ୍ୃତ ହୋଇ 
ଉଠୁଥିଲା |! ଏହି ସମୟରେ ପ୍ରଫେସର ବେହେରାଙ୍କ କର୍ମଯୋଜନା, ନୀତି ଓ 
ଆଦର୍ଶ ଯେତିକି ପ୍ରଶଂସନୀୟ ସେତିକି ଆଦରଣୀୟ । ଏକ ଆଦର୍ଶ କୁଳପତି 
ଭାବରେ ଅବଶ୍ୟ ସ୍ମରଣୀୟ ହୋଇ ରହିବେ | 

ପ୍ରଫେସର ବେହରା ସମ୍ବଲପୁର ବିଶ୍ଵବିଦ୍ୟାଳୟରୁ ଅବ୍ୟାହତି ନେଲା ପରେ 
କିଛି କାଳ ପାଇଁ ପଶ୍ଦିମ ଆଫ୍ରିକାର ଲାଇବେରିଆ ଗଣରାଜ୍ୟକୁ ଇଞ୍ଜିନିୟରିଂ ଶିକ୍ଷା 

ସମ୍ବନ୍ଧୀୟ ପରାମର୍ଶଦାତା ରୂପେ ଗଲେ | ଏହି ସମୟର ଅନୁଭୂତିକୁ ସେ ତାଙ୍କର 
“ ପଶ୍ଚିମ ଆଫ୍ରିକାରେ ଓଡ଼ିଆ ଢେଙ୍କ” ଗ୍ରନ୍ଧରେ ସୁନ୍ଦର ଭାବରେ ଲିପିବଦ୍ଧ 
କରିଛନ୍ତି । 

୧୯୭୮ରେ ଆଫ୍ରିକାରୁ ଫେରି ସେ କେନ୍ଦ୍ରିୟ ପବ୍ଲିକ୍‌ ସର୍ଭିସ୍‌ କମିଶନର 
ସଭ୍ୟ ଭାବେ ନିଯୁକ୍ତି ପାଇଲେ | ସେ ନୂଆଦିଲ୍ଲୀରେ ଅବସ୍ଥାନ କଲେ । ଏହି 
ସମୟ ତାଙ୍କ ପାଇଁ ଥଲା ଏକାନ୍ତ ପ୍ରାତିପ୍ରଦ । ସେଠାରୁ ଅବସର ଗ୍ରହଣ କରି ସେ 
ନିଜ ଜନ୍ମଭୂମି ଫେରି ଆସିଲେ ଏବଂ ଅବସ୍ଥାନ କଲେ କଳାହାଣ୍ଡି ଜିଲ୍ଲାର ଛୋଟିଆ 
ଗୀ ମୁଣ୍ଡାରିଗୁଡ଼ାଠାରେ । ନିଜର ପ୍ରିୟ ଜନ୍ମମାଟିକୁ ସେ ଏତେ ଭଲ ପାଉଥୂଲେ 
ଯେ ଶେଷ ନିଶ୍ଵାସ ଥବାଯାକ ସେଠାରେ ସେ ରହିଥିଲେ | 

ତାଙ୍କର ସମଗ୍ର ଜୀବନ ଥିଲା କର୍ମମୟ । କର୍ମ କରିବାରେ ସେ ଅପାର 
ଆନନ୍ଦ ପାଉଥୁଲେ | ତାଙ୍କର କର୍ମମୟ ଜୀବନରେ ସେ ଯୁବ ଶକ୍ତିର ଚିର 
ଉପାସକ ଥୁଲେ | ଶିକ୍ଷା କ୍ଷେତ୍ରରେ, ସମାଜରେ, ସାହିତ୍ୟରେ ସବୁଥିରେ 
ଯୁବପ୍ରାଣର ସଞ୍ଚାର ନେଇ କାର୍ଯ୍ୟ କରି ଆସୁଥିଲେ | ତେଣୁ ସେ ପ୍ରତ୍ୟେକ 
କ୍ଷେତ୍ରରେ କୃତକାର୍ଯ୍ୟ ହୋଇପାରିଥୂଲେ । ତାଙ୍କରି କର୍ମ ପ୍ରବଣତା ସମ୍ପର୍କରେ 
ସୃତିଚାରଣ କରି ତାଙ୍କରି କନ୍ଯା ସୁଲେଖମକା ଯଶୋଧାରା ମିଶ୍ର ଲେଖୁଛନ୍ତି ¬ “ ସେ 
ଥିଲେ ଜଣେ ଅତ୍ୟନ୍ତ କର୍ମପ୍ରବଣ ବ୍ୟକ୍ତି । ଯାହାକୁ କହନ୍ତି ୱର୍କ ହଲିକ୍‌ । କିନ୍ତୁ ସେ 
କରୁଥିବା କାମରେ କେବଳ ଶୁଷ୍ଠ କର୍ମଠତା କମ୍ବା ନିରୁତା ଆଜ୍ଞାବହକାରିତା 
କେବେହେଁ ନଥାଏ | ତାଙ୍କର ପ୍ରତିଟି କାମ ସାଙ୍ଗରେ ଥାଏ କଳ୍ପନା ଓ 
ସ୍ଜନଶୀଳତା | ଯେତେ ସାଧାରଣ କାମଟିଏ ହେଉ ପଛେ ତହିଁରେ ସେ ସମ୍ପୂର୍ଣ୍ଣ 
ରୁପେ ନିଜକୁ ମଜାଇ ଦିଅନ୍ତି । ତଥାପି କେମିତି ଗୋଟିଏ ନିର୍ମୋହ ଭାବ ବି 
ତାଙ୍କର ଜନ୍ମଗତ ଥଲା | ଥରେ ଗୋଟିଏ କର୍ମକ୍ଷେତ୍ରକୁ ଛାଡ଼ି ଦେଇ ନୂଆ 
କ୍ଷେତ୍ରଟିଏ ବାଛି ନେଲା ପରେ ଅଉ ପଛକୁ ଫେରି ଚାହିଁ ଅଯଥା ଭାବପ୍ରବଣତା 
ହେବା, ନିଜ କାମ ସଙ୍ଗେ ପରବର୍ଭୀ ବ୍ଯକ୍ତଙ୍କୁ ତୁଳନା କରିବା କିମ୍ଭା 
ତତ୍‌ ସଂକ୍ରାନ୍ତୀୟ ସମସ୍ୟାରେ ସଂଶ୍ଲିଷ୍ଟ ହେବା ତାଙ୍କ ପ୍ରକୃତିରେ ନଥୁଲା । 
ଆମେରିକାରୁ ଉଚ୍ଚଶିକ୍ଷା ସାରି ଦେଶକୁ ଫେରିଲା ପରେ ଏକାବେଳକେ ଅନ୍ଧାରୀ 
ମୂଲକ ଗଡ଼ଜାତ କଳାହାଣ୍ତିକୁ ସେ ଆନନ୍ଦରେ କର୍ମ କ୍ଷେତୁ ରୂପେ ବାଛି 

୨୮୪ ପଶ୍ଚିମ ଓଡ଼ିଶାର ବରପୁତ୍ର 


ନେଇଥିଲେ | ଅଛଦିନକେ ଇନ୍ଦ୍ରାବତୀ ବନ୍ଧର କଳ୍ପନା କରିଥିଲେ ଓ ହାତୀ ପିଠିରେ 
ବନସ୍ତ କାନ୍ତାର ବୁଲି ସର୍ଭେ କରି ସମ୍ପର୍ଣ୍ଣ ଯୋଜନାଟିର ରୂପରେଖ କରିଥୁଲେ ।” 
(ଅପୂର୍ବଂଶାରଦୀୟ ବିଶେଷାଙ୍କ- ୨୦୦୭) 
ତାଙ୍କ ଜୀବନର ଶେଷ ଭାଗରେ ସେ ଭବାନୀପାଟଣାରେ ରହିଥିଲେ | 
ତାଙ୍କର ସହଧର୍ମିଣୀ ରମାଦେବୀଙ୍କ ୧୯୯୩ ମୃତ୍ୟୁ ପରେ ସେ ନିଃସଙ୍ଗ 
ହୋଇଯାଇଥୁଲେ | ତାଙ୍କର ଆତ୍ସଜୀବନୀ “ ଗାଁର ଡାକ” ରଚନା ପରେ ସେ ଆଉ 
ଲେଖାପଢ଼ା କରିପାରିଲେ ନାହିଁ । ଜୀବନର ଅନ୍ତିମ ସମୟରେ କେବେ କେବେ 
ବାହାରେ ରହି ଚାକିରି କରୁଥିବା ପୁଅମାନଙ୍କ ପାଖକୁ ଯାଉଥଲେ କିଛି ସମୟ 
ମନର ପରିବର୍ଭନ ପାଇଁ | କେବେ କେବେ ଏକା ଏକା ରହି କିଛି ସମୟ ବିବିସି 
ରେଡ଼ିଓ ଓ ଖେଳ ସମାଚାରରେ କଟାଉଥଲେ | ଆଉ କେତେବେଳେ ଛାତ 
ଉପରେ ବସି ଖୋଲା ଆକାଶକୁ ଚାହୁଁଥିଲେ | ତାଙ୍କର ସମସ୍ତ ପୁଅ ଝିଅ ପ୍ରତିଷ୍ଠିତ। 
ପ୍ରିୟ ପରିଜନଙ୍କ ସ୍ନେହ, ଶ୍ରଦ୍ଧା ସମ୍ମାନ 3 ପ୍ରତିଷ୍ଠାରେ ତାଙ୍କର ଜୀବନ ପ୍ରାଚୁର୍ଯ୍ୟ 
ଭରା ହୋଇ ଉଠିଥିଲା | ଏହି ମହାନ କର୍ମବୀରଙ୍କ ଦେହାବସାନ ଘଟିଲା ୨୦୦୧ 
ମସିହା, ଅପ୍ରେଲ ମାସରେ । କହିବାକୁ ଗଲେ ତାଙ୍କର ବଞ୍ଚବାର ସଫଳ 
ହୋଇଥଲା | 

ପ୍ରଫେସର ଭୁବନେଶ୍ବର ବେହେରା ଏକ ଲେଖକ ଭାବରେ ଓଡ଼ିଆ ସାହିତ୍ୟ 
ଜଗତରେ ଏକ ସୁପରିଚିତ ନାମ । ସେ ଜୀବନର ଅଧୁକାଂଶ ସମୟ ଜଣେ 
ଇଞ୍ଜିନିୟର ଓ ପ୍ରଫେସର ଭାବରେ ବିତାଇଛନ୍ତି | ସମ୍ବଲପୁର ବିଶ୍ବବିଦ୍ୟାଳୟର 
କୁଳପତି ଓ ଲୋକସେବା ଆୟୋଗର ସଭ୍ଯ ଭାବରେ ଅଛ୍ପ କିଛି ବର୍ଷ ରହିଛନ୍ତି | 
ତାଙ୍କର ଏଇ ଦୀର୍ଘ କର୍ମମୟ ଜୀବନର ଅଭିଜ୍ଞତାକୁ ନେଇ ସେ ଗଳ୍ପ ଓ 
ରମ୍ୟରଚନା ଲେଖୁଛନ୍ତି । ସେହି ସବୂଗୁଡ଼ିକ ଖୁବ୍‌ ଶିକ୍ଷଣୀୟ ଓ ସଂସ୍କାରଧର୍ମୀ । 
ତାଙ୍କର ପ୍ରକାର୍ଶିତ ପୁସ୍ତକଗୁଡ଼ିକ ହେଲା — ‘ଶୁଣ ପରୀକ୍ଷ? (୧୯୭୬), 
' ସହାବସ୍ଥାନ”? ( ୧୯୭୯) ‘ପଶ୍ଚିମ ଆଫ୍ରିକାରେ ଓଡ଼ିଆ ଢେଙ୍କି' (ଭମଣ 
କାହାଣୀ) (୧୯୭୬), “‘ଗୀର ଡାକ” (ଉପନ୍ୟାସଧର୍ମୀ ଆତ୍ୃ ଜୀବନୀ) 
(୧୯୯୩), ‘କଥା ଓ ଲଥୀ”, (୧୯୭୮), ଫର୍ଫର୍‌ ଉଡ଼େ (୧୯୭୯), 

ପଶ୍ଚିମ ଓଡ଼ିଶାର ବରପୁତ୍ର ୨୮୫ 


‘ଅନ୍ସାରୀ ଚାଚା ଓ ଅନ୍ୟାନ୍ୟ ଗଳ ( ୧୯୭୫), “କହ ମନ୍ତୀବରଂ ( ୧୯୯୧) 
ଏହି ଚାରିଟି ଗଳ୍ପ ଗ୍ରନ୍ଧ । 

ପ୍ରଫେସର ବେହେରା ଥିଲେ ଜଣେ ଦକ୍ଷ କଥାଶିଛୀ । ସେ ପ୍ରବନ୍ଧ ରମ୍ୟ 
ରଚନା, ଗଳ, ଭ୍ରମଣ ବୃତ୍ତାନ୍ତ ଉପନ୍ୟାସଧର୍ମୀ ଜୀବନୀ ଚରିତ ରଚନାରେ ସ୍ଵକୀୟ 
ପ୍ରତିଭା ବଳରେ ଆଜି ପାଠକ ସମାଜରେ ବେଶ୍‌ ଆଦୃତ । ମଣିଷର ଦୈନନ୍ଦିନ 
ଜୀବନରେ ଘଟୁଥିବା ଯାବତୀୟ ପ୍ରସଙ୍ଗକୁ ସେ ସରସ ସୁନ୍ଦର ଭାବରେ 
ଦର୍ଶାଇଛନ୍ତି । ତାଙ୍କର ଗଛର ଚରିତ୍ରଗୁଡ଼ିକ ସାଧାରଣ ବର୍ଗଠାରୁ ନିମ୍ନ ମଧ୍ୟବିତ୍ତ ଓ 
ସମ୍ଭାନ୍ତ ବର୍ଗର ଚିତ୍ର ଓ ଚରିତ୍ରଗୁଡ଼ିକ ଜୀବନ୍ତ ଉପଭୋଗ୍ୟ ଓ ମର୍ମସ୍ଥର୍ଶୀ ମନେ 
ହୁଏ । ଭାଷା ସଂଯୋଜନାରେ ତାଙ୍କର ଗଳ୍ଧଗୁଡ଼ିକ ସରସ ଓ ସୁଖପାଠ୍ୟ । ଏକ 
ଛୋଟ ବିଷୟବସ୍ତୁକୁ ସେ ଏପରି ବର୍ଣ୍ଣନା କରିବେ ଯାହା ମଣିଷ ସମାଜକୁ ବହୁ 
କିଛି ବାର୍ଉାଁ ଦେଇଥାଏ । ଆଉ ଏକ ତାଙ୍କ ଗଳ୍ତର ବିଶେଷତ୍ଵ ହେଲା ଏକ 
ଆବେଗମୟ ପରିବେଶଟିଏ ସୃଷ୍ଟି କରି ମନ ଓ ହୃଦୟକୁ ରେଖାପାତ କରିଦିଏ । 
ତାଙ୍କର ବକ୍ତବ୍ୟର ଶାଣିତତା, ତତ୍ସମ ଶବ୍ଦ ସହ ଦେଶଜ ଶବ୍ଦର ବ୍ୟବହାର 
ଗଳ୍ପଧଗୁଡ଼ିକୁ ସୁନ୍ଦର କରିଥାଏ | ଏତଦ୍‌ବ୍ଯତୀତ ପ୍ରଫେସର ବେହେରା ପଶୁପକ୍ଷୀକୁ 
ନେଇ ମଧ୍ଯ ଗଛ ରଚନା କରି ଯେଉଁ ଆବେଗମୟ ପରିବେଶଟିଏ ସୃଷ୍ଟି 
କରିପାରିଛନ୍ତି ତା'ର ତୁଳନା ନାହିଁ । ନାଚେ ବେନୁଆଁ ନାଚେ', “ମିଶ୍ର ବାବୁଙ୍କ 
ଆଲ୍‌ସେସିଆ!' , ' ବିଲେଇ! , ‘ କାକବାରତା' ଆଦି ଗଛ ଏହାର ମନୋଞ୍ଞ ଦୃଷ୍ଟାନ୍ତ | 

ପ୍ରଫେସର ବେହେରାଙ୍କ ସାହିତ୍ୟିକ ଜୀବନର ଅନ୍ୟ ଏକ ସଫଳତାର ଦିଗ 
ହେଉଛି ତାଙ୍କର ପ୍ରବନ୍ଧ ସମୁହ | ତାଙ୍କର ପ୍ରବନ୍ଧ ‘ଶୁଣ ପରୀକ୍ଷ” ଓ “ ସହାବସ୍ଥାନ! 
ଗ୍ରନ୍ନରେ ସଂକଳିତ ହୋଇଛି | ଓଡ଼ିଆ ସାହିତ୍ୟ ଜଗତରେ ଏହି ସବୁ ପ୍ରବନ୍ଧଗୁଡ଼ିକ 
ଏକ ଏକ ମୂଲ୍ୟବାନ୍‌ ପାଠ | “ଶୁଣପରୀକ୍ଷ” ଗ୍ରନ୍ନଟି ଓଡ଼ିଶା ସାହିତ୍ଯ ଏକାଡେମୀ 
ପୁରସ୍କାର ଲାଭ କରିଛି । 

ସମ୍ବଲପୁର ବିଶ୍ଵବିଦ୍ୟାଳୟର କୁଳପତି ଥବା ସମୟରେ ପ୍ରକୃତରେ ସେ 
କଲମ ଚାଳନା କଲେ । ୧୯୭୨ ମସିହାରେ ଯେତେବେଳେ ସପ୍ତର୍ଷି ପତ୍ରିକା 
ବିଶ୍ଵବିଦ୍ୟାଳୟ ତରଫରୁ ତାଙ୍କ ସମ୍ପାଦନାରେ ପ୍ରକାଶିତ ହେଲା ସେହି ସମୟରେ 
ସେ ସମ୍ପାଦକୀୟ ଲେଖ୍ଲେ । ସେଇଠୁ ସାହିତ୍ଯ ସୃଷ୍ଟି ପ୍ରତି ତାଙ୍କର ଅନୁରାଗ 

ଆସିଲା ! ଅବଶ୍ଯ ଛାତ୍ର ଜୀବନରୁ ସାହିତ୍ଯ ପ୍ରତି ତାଙ୍କର ଆସକ୍ତି ରହିଥଲା । 
ଗାଁର ଡାକ” ରେ ସେ ଲେଖଛନ୍ତି ¬ 

ରେଭେନ୍‌ସା କଲେଜରେ ପଢୁଥିଲା ବେଳେ ସେ ମଧ୍ଯ ଲେଖାଲେଖୁ 
କରିବାକୁ ଭଲ ପାଉଥିଲେ ଏବଂ ଲେଖକ ହେବାର ସ୍ଵପ୍ନ ଦେଖୁଥିଲେ । କିନ୍ତୁ 
ବାରମ୍ବାର ଚେଷ୍ଟା ସନ୍ତ୍ରେ ସେଦିନ କୌଣସି ପତ୍ରିକା ତାଙ୍କ ଲେଖା ଛାପିଲେନି । 
ତହିଁରେ ତାଙ୍କର ମନ ଏମିତି ଦବିଗଲା ଯେ ସେ ଲେଖାଲେଖ ହିଁ ବନ୍ଦ 
କରିଦେଲେ | ଅନେକ କାଳ ପରେ ସେ ଯେତେବେଳେ ପୁଣିଥରେ ଲେଖବାକୁ 
ଚେଷ୍ଟା କଲେ ଶୁଖୁଲା ଝର କଲମରୁ ଝାଡ଼ି ଝାଡ଼ି କାଳି ବାହାର କଲା ପରି 
ଲେଖାର ଖୁଅ ଧରିବାକୁ ତାଙ୍କୁ ବାରମ୍ବାର ମସ୍ତିଷ୍ଠ ଝାଡ଼ିବାକୁ ପଡ଼ୁଥିଲା | 

ବାସ୍ତବରେ ଉତ୍ସାହ ଓ ପ୍ରେରଣା ବିନା କବି କିମ୍ଭା ଲେଖକର ମନ 
ମରିଯାଏ । କିନ୍ତୁ ଉପଯୁକ୍ତ ପରିବେଶରେ ତାହା ଉତ୍ସାହରେ ବର୍ଵିତ ହୋଇ ଅପୂର୍ବ 
ସୁରଭିରେ ସୁରଭିତ ହୋଇ ସମସ୍ତଙ୍କୁ ମଜାଇ ଦିଏ । ପ୍ରଫେସର ବେହେରାଙ୍କ 
ସେହି ପୂର୍ବ ଝର କଲମଟି ଝରିଲା ସୁମଧୁର ଭାବ ଉଲ୍ଲାସରେ ¬ ଯାହା ଏକାନ୍ତ 
ରୂପେ ଚିତ୍ତଭଲ୍ଲାସ ଓ ହୃଦୟଗ୍ରାହୀ | ତାଙ୍କର ପ୍ରବନ୍ଧଗୁଡ଼ିକ ଧର୍ମ, ନୀତି, ଶିକ୍ଷା ଓ 
ସଂସ୍କୃତିରେ ଯେଉଁ ଭାବ-ବିଳାସ ଉତ୍କୀର୍ଣ ତାହା ବେଶ୍‌ ଗ୍ରହଣୀୟ | ଅନୁଭୂତିର 
ପ୍ରାଚୁର୍ଯ୍ୟ ଓ ସାବଲୀଳ ଭଙ୍ଗୀରେ ତାଙ୍କର ଶୈଳୀ ଜୀବନ୍ତ | ତଳଲିଖୂତ କେତୋଟି 
ପଡ୍‌କ୍ତି ପ୍ରଫେସର ଭୁବନେଶ୍ବର ବେହେରାଙ୍କ ଅନୁଭୂତି, ଚିନ୍ତାଶକ୍ତି ଓ ଜୀବନ 
ପ୍ରାଚୂର୍ଯ୍ୟର ପ୍ରତୀକ ସେ ସବୁ ପ୍ରତ୍ୟେକ ସାମାଜିକ ବ୍ୟକ୍ତିର ସ୍ମରଣୀୟ । 

“ସୃଷ୍ଟିର ଲୀଳା ଅତି ବିଚିତ୍ର । ଏପରି ଘଟଣା ସବୁ ଘଟିଯାଏ, ଯାହା 
ସହଜରେ କଳ୍ପନା କରିହୁଏନି, ସହଜରେ ବୁଝି ହୁଏନି | 

ନୀଚତା ଓ ହେୟତାର ପ୍ରତୀକ ପଙ୍କରୁ ଜନ୍ମ ନିଏ ପବିତ୍ରତା ଓ ସୌନ୍ଦର୍ଯ୍ୟର 
ପ୍ରତୀକ ପଦ୍ଧ । ଯେଉଁ କମଳରେ ବାସ କରନ୍ତି ବୋଲି ଲକ୍ଷ୍ମୀଙ୍କ ନାମ କମଳା, 
ଆଉ ସଂସାରର ସୃଷ୍ଟିକର୍ଭା ସ୍ବୟଂ ବ୍ରହ୍ମା ଯେଉଁ କମଳରୁ ସମ୍ଭୂତ, ସେହି କମଳର 
ଜନ୍ମଦାତ୍ରୀ ଯେ କର୍ଦଦମ ସେ କଥା କଳନା କରିବା ମଧ୍ଯ କଷ୍ଟକର ହୋଇପଡ଼େ | 

ଶତବାର ଧୋଇଲେ ମଧ୍ଯ ଯାହାର ମଳିନତା ଯାଏନି; ସେ ଅନ୍ଧକାର ଓ 
କାଳିମାଉ ପ୍ରତୀକ କୋଇଲାରୁ ଜନ୍ମ ନିଏ ଆଲୋକ ଓ ଜ୍ୟୋତିର ପ୍ରତୀକ ଭରା । 
ଶେତାଶାମୁକାରୁ ଜନ୍ମ ନିଏ ଆଭାମୟୀ ମୁକ୍ତା ।” 

“ ଭାରତରେ କିଏ ସହଜରେ ବିଶ୍ଵାସ କରିବ ଯେ, ଓଡ଼ିଆ ପୁଅ 
ଚଣ୍ଡାଶୋକଙ୍କୁ ଶୋକରେ ପରିଣତ କରିଥଲା ¬ କୋଣାର୍କ ମନ୍ଦିର ତୋଳିଥଲା ¬ 
ଜଗନ୍ନାଥ ଧର୍ମ ପ୍ରଚାର କରିଥଲା ¬ ଆ କା ମା ଭୈ ଗାଇ ଭାରତ ମହାସାଗର. 
ବୁକୁରେ କଳିଙ୍ଗର ଜାହାଜ ଭେଳା ମେଲି ଦେଇଥିଲା, ଆଉ କେଉଁ ଓଡ଼ିଆ 
ସହଜରେ ବିଶ୍ଵାସ କରିବ ଯେ ବଣ ଜଙ୍ଗଲପୂର୍ଣ୍ଣ ବାଘଭାଲୁଙ୍କ ଆଶ୍ରୟସ୍ଥଳୀ, 
ସମ୍ବଲପୁରୀ ଭାଷାଭାଷୀ ରେଢ଼ାଖୋଲର ଗୋଟାଏ ଅଜ୍ଞାନ ଅନ୍ଧକାରରେ ଆଚ୍ଛନ୍ନ 
ଆଦିବାସୀ କନ୍ଧ ପରିବାର ଜନ୍ମ ଦେଇଥିଲା ସନ୍ଧ କବି ଭୀମଭୋଇଙ୍କୁ ? 

“ ଶୁଣାଯାଏ ଯେ ଥରେ କେହି ଜଣେ ପାଶ୍ଚାତ୍ୟ ପଣ୍ତିତ ଦକ୍ଷିଣ ଭାରତରେ 
ରେଳଗାଡ଼ିରେ ଯାଉଥିଲେ | ସେ ତ ଆଗରୁ ଶୁଣିଥିଲେ ଯେ ଭାରତର ଲୋକେ 
ବଡ଼ ଧାର୍ମିକ ଓ ସୂର୍ଯ୍ୟୋଦୟ ବେଳେ ସୂର୍ଯ୍ୟ ନମସ୍କାର କରନ୍ତି, ତେଣୁ 
ଯେତେବେଳେ ରେଳଗାଡ଼ିରୁ ଦେଖୁଲେ ଯେ ସକାଳୁ ଅନେକ ଲୋକ ପ୍ରାୟ ଧାଡ଼ି 
ବାନ୍ଧି ରେଳଲାଇନ ପାଖରେ ବସି ଯାଇଛନ୍ତି, ସେ ଧରି ନେଲେ ଯେ ସେ ସମସ୍ତେ 
ସୂର୍ଯ୍ୟ ନମସ୍କାର ପାଇଁ ସୂର୍ଯ୍ୟୋଦୟକୁ ଅପେକ୍ଷା କରି ବସିଛନ୍ତି । ଖୁସୀରେ 
ଭାରତୀୟ ଜୀବନ ଧାରାର ମହନୀୟତାକୁ ପ୍ରଶଂସା କରୁ କରୁ ଅନେକଙ୍କ ପାଖରେ 
ଗୋଟିଏ ଲେଖାଏଁ ପାଣି ପାତ୍ର ଥୁଆ ହୋଇଥିବା ଦେଖୁ ଆଶ୍ଚର୍ଯ୍ୟ ହୋଇ ପାଖରେ 
ବସିଥୁବା ଭାରତୀୟଙ୍କୁ ସେ ତା'ର କାରଣ ପଚାରିଲେ ଭାରତୀୟ ଭଦ୍ରଲୋକଙ୍କ 
ପ୍ରତିକ୍ରିୟା କ'ଣ ହୋଇଥିବ ତାହା କେବଳ ଅନୁମାନ କରାଯାଇପାରେ | 

ଜ୍ଞାନ ଓ ଆଲୋକର ପୀଠସ୍ଥଳୀ ଭାରତର ଅଜ୍ଞାନ ଓ ଅନ୍ଧକାରର ଏପରି 
ଚରସ ପରିପ୍ରକାଶ ସମସ୍ତଙ୍କୁ ବିସ୍ପିତ କରିଦିଏ । ସ୍ବାଭାବିକ ଭାବରେ ତେଣୁ 
ମନରେ ପ୍ରଶ୍ନ ଉଠେ ଯେ ଏପରି ଅଘଟଣ କଥା ଘଟିଲା କିପରି ? 

‘ଗୀର ଡାକ” ପ୍ରଫେସର ବେହେରାଙ୍କ ଆତ୍ୃ ଜୀବନୀ | ଗ୍ରନ୍ଧଟିର 
ମୁଖବନ୍ଧରେ ସେ ଏହି ପୁସ୍ତକଟି ଉପନ୍ୟାସ ଶୈଳୀରେ ଲିଖୂତ ହୋଇଛି ବୋଲି 
ପ୍ରକାଶ କରିଛନ୍ତି । ସେ ଏହି ଜୀବନୋପନ୍ଯାସଟିରେ ଆପଣାର ସମସ୍ତ ଘଟଣା 
ଦୁର୍ଘଟଣାଗୁଡ଼ିକ ସରସ, ସାବଲୀଳ ଭାବରେ ବର୍ଣ୍ଣନା କରି ପାଠକକୁ ଅବଗତ 
କରାଇଛନ୍ତି ¦ ଲେଖକ ଏହି ଗ୍ରନ୍ଧରେ ପ୍ରଥମ ପୁରୁଷରେ ନିଜକୁ ନ ଦେଖାଇ 
ତୃତୀୟ ପୁରୁଷ ଭାବରେ ସବୁ କଥାଗୁଡ଼ିକ କହିଛନ୍ତି । ଦେଖୁବାକୁ ଗଲେ “ଗାଁର 
ଡାକ” ବହିଟିରେ ନିଜକୁ ତୃତୀୟ ପୁରୁଷ ଭାବରେ ଅଭିହିତ କରି ଲେଖୁବା ଏହା 

ହେଉଛି ଓଡ଼ିଆ ସାହିତ୍ୟରେ ଅଭିନବ ଉଦାହରଣ ! ଉପନ୍ଯାସଟିର ନାୟକ 
ହେଉଛନ୍ତି ଲେଖକ ବୁଦ୍ଧଦେବ ନିଜେ । 

କଳାହାଣ୍ଡି ଜିଲ୍ଲାର ଏକ ଅଖ୍ୟାତ ବଣପାହାଡ଼ ଘେରା ଗାଁରେ ଜନ୍ମ ହୋଇ 
ବାଲ୍ୟକାଳ କଟିଥବା, ସେହି ଗ୍ରାମକୁ ଫେରି ଆସିଛନ୍ତି ପୁଣି ଚାକିରିରୁ ଅବସର 
ଗ୍ରହଣ ପରେ । ସେହି ବାଲ୍ୟକାଳର ସୁଧାମୟ ଗାଁଟିକୁ ଫେରି ଦେଖୁଛନ୍ତି ଅନେକ 
କିଛି ପରିବର୍ଭନ । ଲେଖକ ବହିଟିର ପ୍ରଥମ ପରିଚ୍ଛେଦରେ ଆପଣାର ପିଲାଦିନକୁ 
ସ୍ପରଣ କରି ଝୁରି ହୋଇ ଲେଖୁଛନ୍ତି : 

“ ନେଇଯା ଏ ଧନ ଦୌଲତ ନେଇବି ଯା ମୋ ଯୌବନ 
କିନ୍ତୁ ଫେରାଇଦେ ମୋତେ ମୋ କାଗଜ ଡଙ୍ଗା 
ଶ୍ରାବଣର ବାରିଧାରା, ଆଉ ମୋ ବାଲ୍ୟ ଜୀବନ ।” 

୧୯୯ ୪ରେ “ଗାର ଡାକ! ଗ୍ରନ୍ନଟି ଓଡ଼ିଶାର ସର୍ବୋଚ୍ଚ ସାହିତ୍ୟିକ ସମ୍ମାନ 
ସାରଳା ପୁରସ୍କାର ଲାଭ କରିଛି | “ ପଶ୍ଚିମ ଆଫ୍ରିକାରେ ଓଡ଼ିଆ ଢେଙ୍କି” ଏକ 
ଭ୍ରମଣ କାହାଣୀ ଗ୍ରନ୍ଧ । ଏହାର ଶୈଳୀ ସରସ ଓ ସୁଖପାଠ୍ୟ । ଏହା କିଛି ବର୍ଷ 
ପାଇଁ ସମ୍ବଲପୁର ବିଶ୍ଵବିଦ୍ୟାଳୟରେ ପାଠ୍ୟପୁସ୍ତକ ଭାବରେ ରହିଥଲା | ଏହାର 
ଗଦ୍ଯୟଶୈଳୀ କେତେ ସରସ ଓ ଆବେଗପୂର୍ଣ୍ଣ ଦେଖନ୍ତୁ : “ ଲାଇବେରିଆ 
ଗଣରାଜ୍ୟରେ ମୋର ଏଇ ପ୍ରଥମ ରାତ୍ରି | ଅତ୍ଯନ୍ତ ସୌହାର୍ଦ୍ଧ୍ଯପୂର୍ଣଣ ପରିବେଶ; 
କିନ୍ତୁ ଡ୍ୟକର ହୋଟେଲକୁ ଫେରି ଆସିଲା ପରେ ଅନେକ ରାତି ଯାଏ ନିଦ 
ହେଲାନି । ଏମାନଙ୍କ କଥା ହିଁ ଭାବୁଥଲି । ପଶ୍ଚିମ ଆଫ୍ରିକାର ନଅଟି ଛୋଟ 
ଛୋଟ ସ୍ଵାଧୀନ ରାଜ୍ୟ, ସମସ୍ତେ ସେଇ ଆଫ୍ରିକୀୟ ନିଗ୍ରୋ | ଶାରୀରିକ ସାମଞ୍ଜସ୍ୟ 
ଏତେ ବେଶୀ ଏବଂ ସେମାନଙ୍କ ରଙ୍ଗ ଢଙ୍ଗ ଚାଲିଚଳଣ ଏତେ ସମାନ ଯେ ସେ 
ଭିତରୁ କିଏ କେଉଁ ଦେଶର ବାରିବା ଅସମ୍ଭବ | ଆକ୍ରାରେ ମୋର ତିନିଦିନ ରହଣି 
ଭିତରେ ମୁଁ ବୁଝି ସାରିଥିଲି ଯେ ଏହି ଆଫ୍ରିକୀୟମାନେ ଉଣା ଅଧୂକେ ଠିକ୍‌ ଆମ 
ଭାରତୀୟ ଆଦିବାସୀଙ୍କ ପରି, ସାଧାରଣ ଭାବରେ ସରଳ ଓ ନିଷ୍ପପଟୱ କିନ୍ତୁ 
ଏମାନଙ୍କ ମଧ୍ଯରେ ଅଜସ୍ର ଗୋଷ୍ଠୀ |! ଗୋଷ୍ଠୀ ଗୋଷ୍ଠୀ ମଧ୍ୟରେ ବୈବାହିକ ସମ୍ପର୍କ 
ମଧ୍ଯ ନାହିଁ । ପ୍ରତ୍ୟେକ ଗୋଷ୍ଠୀର ଭିନ୍ନ ଭିନ୍ନ ଭାଷା ଆଉ କୌଣସି ଭାଷାର ଲିପି 
କିମ୍ବା ଲିଖୃତ ଭାଷା ନାହିଁ । ଛୋଟ ଗୋଟିଏ ଗୋଷ୍ଠୀ ହିଁ ସେମାନଙ୍କ ସମାଜ ତଥା 
ଜାତି | ଆଉ ସେଇ ଗୋଷ୍ଠୀର ଆବାସ ଭୂମି ସେମାନଙ୍କ ଜନ୍ମଭୂମି । ସେଇ 

ଗୋଷ୍ଠୀର ମୁଖ୍ୟ ସେମାନଙ୍କ ରାଜା । ଗୋଷ୍ଠୀର ଭୂତ ପ୍ରେତକୁ ପୂଜା କରୁଥିବା 
ପୂଜାରୀ ସେମାନଙ୍କ କୁଳ ପୁରୋହିତ, ବୈଦ୍ଯ ତଥା ଭୂତ ଭବିଷ୍ଯତ ଜ୍ଞାତା 
ଜ୍ୟୋତିଷ ! ” 

ପ୍ରଫେସର ବେହେରା: ବୃତ୍ତିରେ ଜଣେ ଇଞ୍ଜିନିୟର, ପ୍ରଶୀସକ, କୁଳପତି ଓ 
ଭାରତ ସରକାରଙ୍କ ଲୋକସେବା ଆୟୋଗର ସଭ୍ଯ ଭାବରେ ନିଜର କର୍ମମୟ 
ସମୟ ବିତାଇ ଅବସର ଗ୍ରହଣ କରିଥିଲେ | ଏଇ ଦୀର୍ଘ କର୍ମମୟ ଜୀବନର 
ଅନୁଭୁତି ଓ ଅଭିଜ୍ଞତାକୁ ପୁଞ୍ଜି କରି ସେ ଯେଉଁ ସାହିତ୍ୟ ସୃଷ୍ଟି କରିଯାଇଛନ୍ତି ତାହା 
ବେଶ୍‌ ହୃଦୟଗ୍ରାହୀ ଓ ଭାବୋଦ୍ଦୀପକ । ସେ ଅନ୍ୟ ପଦପଦବୀ ପାଇଁ ସ୍ମରଣୀୟ 
ହୁଅନ୍ତୁ ବା ନ ହୁଅନ୍ତୁ ଜଣେ ଲେଖକ ଭାବରେ ଅବଶ୍ଯ ସ୍ଵରଣୀୟ ହୋଇ 
ରହିବେ | 


O 

୨୯୦ 


ଡକୃର ନବୀନ କୁମାର ସାହୁ 


କୌଣସି ଦେଶ, ଜାତି କିମ୍ଭା ଭାଷାର ଇତିହାସ ରଚନା କରିବା ଏକ 
କଠିନ ବ୍ୟାପାର ! ଏଥିପାଇଁ ଲୋଡ଼ା ଗଭୀର ଅଧ୍ୟୟନ, ଅଧ୍ୟବସାୟ ଓ ଧୈର୍ଯ୍ୟ । 
କେବଳ ମସିହା, ସନ ଓ ତାରିଖର ଉପସ୍ଥାପନା ¬ 
କରିଦେଲେ ଉଚ୍ଟାଙ୍ଗ ଇତିହାସ ହୁଏ ନାହିଁ । | 
ଏଥିପାଇଁ ଆବଶ୍ୟକ ଉନ୍ନତ ନିଜସ୍ଵ ଚିନ୍ତାଧାରା 
ସହ ସୁମଯୁକ୍ତିପୂର୍ଣ ତଥ୍ୟର ପରିବେଷଣ | ଆଜି 
ଆମ ଓଡ଼ିଶାରେ ଯେଉଁ କେତେଜଣ ଇତିହାସ 
ରଚନା କରି କୃତିତ୍ଵ ଲାଭ କରିଛନ୍ତି ସେମାନଙ୍କ | 
ମଧ୍ଯରେ ଡକ୍ଟର ନବୀନ କୁମାର ସାହୁ 
ଅନ୍ୟତମ । ତାଙ୍କର ଲେଖନୀରେ ଓଡ଼ିଶାର 
ଇତିହାସ ଆଜି ରୁଦ୍ଧିମନ୍ତ | 

ସେ ଥଲେ ଉତ୍କଳର ଜଣେ ଶ୍ରେଷ୍ଠସୁଧୀ । ଉତ୍କଳୀୟ ସଂସ୍କୃତି ଲାଗି ଡ଼କ୍ଟର 
ନବୀନ କୁମାର ସାହୁ ଏକ ଉତ୍ସର୍ଗୀକୃତ ଆତ୍ମା । ଓଡ଼ିଆ ଜାତିର ଇତିହାସ ରଚନା 
କରିବାପାଇଁ ସେ ପ୍ରାଣପାତ ଉଦ୍ୟମ କରିଛନ୍ତି । ସେ ଥଲେ ନିରଳସ କର୍ମୀ, 
ଉତ୍ସାହୀ ପୁରୁଷ । ଯେଉଁ କାର୍ଯ୍ୟ କରିବାପାଇଁ ଇଚ୍ଛା ପ୍ରକାଶ କରନ୍ତି, ସେଥୁରେ 
ଯେତେ ବାଧା ବିଘ୍ନ ଆସିଲେ ମଧ୍ଯ ନିବୃତ୍ତ ହେଉ ନଥୁଲେ । ଦୃଢ଼ସଂକଛ ଘେନି 
ଅଗ୍ରସର ହେଉଥୁଲେ | 

୧୯ ୨୨ ମସିହା ଜୁଲାଇ ୨୮ ତାରିଖ ଶ୍ରାବଣ ଶୁକ୍ଲ ଚତୁର୍ଥୀ ଦିନ ନବୀନ 
ବାବୁ ସମ୍ବଲପୁର ଜିଲ୍ଲାର ବରପାଲି ଠାରେ ଜନ୍ମ ଗ୍ରହଣ କରିଥଲେ | ସେ ଜାତିରେ 
ଥିଲେ ଗୁଡ଼ିଆ | ତାଙ୍କ ପିତାଙ୍କ ନାମ ସୁରୁ ସାହ, ମାତାଙ୍କ ନାମ ସେବତୀ । 
ପାମାତାଙ୍କର ସେ ଥଲେ ତୁତୀୟ ସନ୍ତାନ | ତାଙ୍କ ବଡ଼ବାପା ( ତାଙ୍କ ପିତାଙ୍କ 
ଜ୍ୟେଷ୍ଠ ଭାଇ) ତାଙ୍କୁ କନ୍ଧବେଳୁ ପୋଷ୍ଯପୁତ୍ରରୂପେ ଗ୍ରହଣ କରିଥିଲେ । ନବୀନ 
କୁମାରଙ୍କ ସୁଶୀଳା ନାମକ ଏକ ବଡ଼ ଭଉଣୀ ଓ ବୀରବର ନାମକ ଏକ ବଡ଼ 

ଭାଇଥଲେ | ତାଙ୍କର ବଡ଼ଭାଇ ଜଣେ କୁଶଳୀ ଚିତ୍ରକର ଥଲେ | ତାଙ୍କ ତଳକୁ 
ଯଜ୍ଞକୂୁମାର, କୃଷ୍ଣଚନ୍ଦ୍ର ଓ ଗୋବିନ୍ଦ ପ୍ରସାଦ ତିନି ଭାଇ । ଏମାନେ ସମସ୍ତେ ମଧ୍ଯ 
ନିଜ ନିଜ କ୍ଷେତ୍ରରେ ପ୍ରତିଷ୍ଠିତ । ତାଙ୍କ ପିତା ଜଣେ ଶାନ୍ତ, ସରଳ ପ୍ରକୃତିର ମଣିଷ 
ଥିଲେ ଓ ମାତା ସେବତୀ ଦେଲ ଏକ ଧର୍ମପ୍ରାଣା ମହିଳା ଥଲେ । ପିତାମାତାଙ୍କର 
ସକଳ ଗୁଣ ତାଙ୍କ ସନ୍ତାନମାନଙ୍କୁ ପ୍ରଭାବିତ କରିଥଲା | 

ତାଙ୍କ ପିତାଙ୍କର କିଛି ଭୂସମ୍ଚଭି ନଥଲା | ଜୀବନନିର୍ବାହପାଇଁ ସେ ଏକ 
ଛୋଟ ଗୁଡ଼ିଆ ଦୋକାନ କରିଥଲେ | ସେଥରରୁ ଯାହା ରୋଜଗାର ହେଉଥିଲା 
କୌଣସି ମତେ ଚଳି ଯାଉଥିଲେ । ଦୋକାନର ଆୟ ଅଳ୍ଚଥବାରୁ ଚାକର ରଖ 
ପାରୁନଥିଲେ, ଫଳରେ ସମସ୍ତ ଭାଇମାନଙ୍କୁ ପଢ଼ା ସମୟ ବ୍ୟତୀତ କାମ କରିବାକୁ 
ପଡୁଥିଲା । ଭାଇମାନେ ଖେଳିବା ବୁଲିବାପାଇଁ ସମୟ ପାଉ ନଥୁଲେ | ସ୍ୁଲ ଓ 
ଦୋକାନରେ ତାଙ୍କର ସମୟ କଟୁଥଲା | ସୃଚ୍ଥନ୍ଦ ଭାବରେ ଖାଇ ପିଇ ପାରୁ 
ନଥିଲେ | ଅଭାବ ଅନାଟନ ମଧ୍ଯରେ ତାଙ୍କର ବାଲ୍ୟ ଜୀବନ ବଢ଼ିଥଲା | 
କାରୁଣ୍ୟମୟ ଥିଲା ତାଙ୍କର ବାଲ୍ୟଜୀବନ | 

ନବୀନ କୁମାରଙ୍କ ଶିକ୍ଷା ଆରମ୍ଭ ହୋଇଥଲା ଗ୍ରାମ ଚାଟଶାଳୀରେ । 
ଏଠାରେ ସେ ଅକ୍ଷର ଶିକ୍ଷାରୁ ଆରମ୍ଭ କରି ମଧୁସୂଦନ ରାଓଙ୍କ ବର୍ଣ୍ଣବୋଧ, 
ପଣିକିଆ ପଚିଶଖନ୍ଦା, କୋଇଲି ମାଳିକା, ଗୋପୀଭାଷା ଓ ଜଗନ୍ନାଥ ଦାସଙ୍କ 
ଭାଗବତ ଶିକ୍ଷା ଲାଭ କରନ୍ତି । ଏଠାରେ ସେ ଦୁଇବର୍ଷ ଅଧ୍ୟୟନ କଲେ; ତାପରେ 
ଗାଁର ପ୍ରାଥମିକ ବିଦ୍ୟାଳୟରେ ନାମ ଲେଖାଇଲେ । ଶ୍ରୀଯୁକ୍ତ ମଧୁସୂଦନ ' ମିଶ୍ର 
ଥିଲେ ପ୍ରାଥମିକ ବିଦ୍ୟାଳୟର ପ୍ରଧାନ ଶିକ୍ଷକ । ସେ ଥଲେ ବଡ଼ ଅହଙ୍କାରୀ ଓ 
ପରଶ୍ରୀକାତର ବ୍ୟକ୍ତି । ବରପାଲି ଅଞ୍ଚଳର ଛାତ୍ରମାନଙ୍କ ପ୍ରତି ତାଙ୍କର କୌଣସି 
ସ୍ନେହ, ସହାନୁଭୂତି ନଥୁଲା | ଛାତ୍ରମାନଙ୍କ ଉଜ୍ବଳ ଭବିଷ୍ୟତ ଚାହୁଁନଥିଲେ ସେ । 
ବଡ଼ ନିଷଶୁର ପ୍ରକୃତିର ଲୋକ ସେ | ନବୀନ କୁମାର ମଧ୍ଯ ତାଙ୍କର ଏହି 
ମନୋଭାବରୁ ରକ୍ଷା ପାଇପାରି ନଥଲେ । ପ୍ରଥମ ଶ୍ରେଣୀରେ ନାମ ଖୋଇଲା 
ବେଳେ ଜାତକ ତିଥି ଅନୁସାରେ ସେ ଅଷ୍ଟମ ବର୍ଷ ପଦାର୍ପଣ କରିଥଲେ । କିନ୍ତୁ 
ପ୍ରଧାନ ଶିକ୍ଷକ ମହାଶୟ ଆହୁରି ପଚିଶ ମାସ ଅଧ୍ବକ କରି ନାମ ଲେଖାଇ 
ଦେଲେ ¦ ଫଳରେ ସାର୍ଟିଫିକେଟ ଅନୁସାରେ ତାଙ୍କ ଜନ୍ମ ଦିନ ହେଲା ଅଗଷ୍ଟ ୨୨ 
ତାରିଖ, ୧୯ ୨୦ | ବୟସ ଅଧୁକ କରି ନାମ ଲେଖାଇବା ଫଳରେ ତାଙ୍କ 

ମନରେ ଅସନ୍ତୋଷ ହେଲା; ତେଣୁ ସେ ଶିକ୍ଷକଙ୍କ ପାଖରେ ଅଭିଯୋଗ କଲେ। 
ଶିକ୍ଷକ ମହାଶୟ କେବଳ କହିଥିଲେ ¬ ପିଲା ସପ୍ତମ ଶ୍ରେଣୀ ପାଶ୍‌ କଲା ପରେ 
ଚାକିରି ପାଇଁ ଯୋଗ୍ୟ ହୋଇପାରିବ । ତାଙ୍କ ପିତା ଆଉ ଅଧୂବକ କିଛି କହି ପାରି 
ନଥିଲେ | ଏଥି ପାଇଁ ନବୀନ କୂମାର ତୃତୀୟ, ପଞ୍ଚମ ଓ ସପ୍ତମ ଶେଣୀରେ ବୃତି 
ପରୀକ୍ଷା ଦେଇପାରିନଥଲେ; ଯଦିଓ ସେ ମେଧାବୀ ଛାତ୍ର ଥଲେ, ସେ ସମୟରେ 
ବୂତ୍ତି ପରୀକ୍ଷା ଦେବାପାଇଁ ଛାତ୍ରର ଏକ ବୟସସୀମା ନିର୍ବାରିତ ଥଲା । ଏହାକୁ 
ଦୃଷ୍ଟିରେ ରଖ ପ୍ରଧାନ ଶିକ୍ଷକ ମଧୁସୁଦନ ମିଶ୍ର ନବୀନ କୁମାରଙ୍କ ବୟସ ସୀମା 
ବଢ଼ାଇ ଦେଇଥିଲେ | ସମସ୍ତ ଶ୍ରେଣୀରେ ସେ ଉଚ୍ଚ ନମ୍ବର ରଖୁ ପାଶ୍‌ କରୁଥିଲେ | 

ପ୍ରାଥମିକ ଶିକ୍ଷା ସମାପ୍ତି ପରେ ସେ ନିଜ ଗାଁ ବରପାଲି ମଧ୍ଯ ଇଂରାଜୀ 
ବିଦ୍ୟାଳୟରେ ନାମ ଲେଖାଇଲେ । ସେହି ସମୟରେ ସ୍କୁଲର ପ୍ରଧାନ ଶିକ୍ଷକ 
ଥିଲେ ଗୋକୁଳନନ୍ଦ ଦୂୟୀ ଓ ସହକାରୀ ଶିକ୍ଷକ ଥଲେ ପଵ୍ତିତ ରାଘବ ମିଶ୍ର | 
ଏଠାରେ ସେ ୧୯୩୬ ମସିହାରେ କୃତିତ୍ଵତ୍ତ ସହ ସପ୍ତମ ଶ୍ରେଣୀ ପାଶ୍‌ କଲେ । 
ତା'ପରେ ସେ ବଲାଙ୍ଗୀର ପୃଥ୍ଵୀରାଜ ହାଇସ୍କୁଲରେ ଅଷ୍ଟମ ଶ୍ରେଣୀରେ ନାମ 
ଲେଖାଇଲେ | ଏଠାରେ ସେ ମେଟ୍ରିକ ଶ୍ରେଣୀ ପର୍ଯ୍ୟନ୍ତ ଅଧ୍ୟୟନ କଲେ । 
ଛାତ୍ରାବାସରେ ରହି ପଢ଼ିବା ତାଙ୍କ ପକ୍ଷରେ ସମ୍ଭବ ନଥଲା; ଏଣୁ ସେ ତାଙ୍କ ମାମୁଁ 
ଘରେ ରହି ପଢ଼ିଥିଲେ | ତାଙ୍କ ମାମୁଁ ଘର ଥଲା ବଲାଙ୍ଗୀର ସହରର ରାଧାରାଣୀ 
ପଡ଼ାରେ । ନବୀନକୁମାର ଥିଲେ ପରିଶ୍ରମୀ ଓ କଷ୍ଟସହିଷ୍ୁ । ଦୈନିକ ପାଠ୍ଯ 
ନିୟମିତ ଭାବେ ଆୟତ୍ତ କରୁଥିଲେ | ବିନୟ, ସଦାଚାର ଓ ଉନ୍ନତ ଚରିତ୍ରବତ୍ତା 
ଯୋଗୁଁ ସେ ଶିକ୍ଷକ ଓ ଛାତ୍ରବନ୍ଧୁ ମାନଙ୍କର ପ୍ରିୟପାତ୍ର ହୋଇ ପାରିଥିଲେ । 
୧୯୪୪ ମସିହାରେ ସେ ପ୍ରଥମ ଶ୍ରେଣୀରେ ଉତ୍ତୀର୍ଣ୍ଣ ହେଲେ | ସେହି ବର୍ଷ 
ପୂଥ୍ଠୀରାଜ ହାଇସ୍କୁଲରୁ ଉତ୍ତୀର୍ଣ୍ଣ ହୋଇଥବା ସମସ୍ତ ଛାତ୍ରଛାତ୍ରୀମାନଙ୍କ ମଧ୍ଯରେ 
ନବୀନ କୁମାର ପ୍ରଥମ ସ୍ଥାନ ଅଧ୍ବକାରଂ କରିଥିଲେ ଓ ସ୍କୁଲର ପଚିଶ ବର୍ଷର 
ରେକର୍ଡ଼ ଭଙ୍ଗକରି ପାଟଣା ମହାରାଜା ସ୍ବର୍ଣ୍ଣପଦକ ଲାଭ କରିଥଲେ | 

ସେ ସମୟରେ ଗୁଡ଼ିଆ ଜାତିର ବାଲ୍ୟ ବିବାହ ଏକ ପ୍ରଚଳିତ ରୀତି ଥଲା |! 
ସେଇ ପରମ୍ପରା ଅନୁସରଣ କରି ସେ ଦଶମ ଶ୍ରେଣୀ ପଢୁଥିବା ସମୟରେ 
ସୋନପୁର ନିବାସୀ ବଜରଙ୍ଗ ସାହୁଙ୍କ କନ୍ଯା ସରସ୍ଵତୀ ଦେବୀଙ୍କୁ ବିବାହ 
କରିଥଲେ | 

ଦୁଇବର୍ଷ ସିଟି ଟ୍ରେନିଂ କଲା ପରେ ସେ ୧୯୪୩ ମସିହାରେ ବରଗଡ଼ 
ଜର୍ଜ ହାଇସ୍କୁଲରେ ସହକାରୀ ଶିକ୍ଷକ ରୂପେ ଯୋଗଦେଲେ ! ଏଠାରେ ସେ 
୧୯୪୪ ମସିହା ପର୍ଯ୍ୟନ୍ତ ରହିଲେ | ତାଙ୍କର ଜନ୍ସସ୍ଥାନ ବରପାଲି ଠାରେ ଏକ 
ଉଚ୍ଚ ଇଂରାଜୀ ବିଦ୍ୟାଳୟ ସ୍ଥାପିତ ହେଲା ୧୯୪୪ ମସିହାରେ । ଗ୍ରାମର 
କେତେକ ପ୍ରମୁଖ ବ୍ୟକ୍ତିଙ୍କ ଅନୁରୋଧରେ ଜର୍ଜ ହାଇସ୍କୁଲର ଶିକ୍ଷକତା ତ୍ୟାଗ କରି 
ସେ ଗାଁ ସ୍କୁଲରେ ରହିଲେ |! ନବୀନ କୁମାର ଥିଲେ ଜଣେ ଉତ୍ସାହୀ, କର୍ମତପୂର ଓ 
ଉଚ୍ଟାଭିଳାଷି ବ୍ୟକ୍ତି । ଅଳ୍ପ ସମୟ ମଧ୍ଯରେ ସେ ନିଜକୁ ଜଣେ ଛାତ୍ର ପ୍ରିୟ ଶିକ୍ଷକ 
ରୂପେ ପ୍ରତଶ୍ତିତ କରିପାରିଥିଲେ | ତାଙ୍କର ଶିକ୍ଷାଦାନର ରୀତିଥୁଲା ସ୍ବତନ୍ତ୍ର 
ଛାତ୍ରମାନେ କିପରି ସହଜ ଭାବରେ ପାଠ ମନେ ରଖୁ ପାରିବେ ତା'ର କୌଶଳ 
ତାଙ୍କୁ ଜଣାଥଲା |! ସହକର୍ମୀ ଶିକ୍ଷକମାନେ ମଧ୍ଯ ତାଙ୍କର ଏଗୁଣ ପାଇଁ ପ୍ରଂଶସା 
କରୁଥିଲେ | ସେ ପ୍ରସ୍ତୁତ ନହୋଇ କେବେ କ୍ଲାସକୁ ଯାଉନଥଲେ | 

ଏଠାରେ ଶିକ୍ଷକତା କରୁଥିବା ସମୟ ସେ ଘରୋଇ ଭାବେ ଆଇ.ଏ 
ପରୀକ୍ଷା ଦେଲେ । ଦ୍ଵିତୀୟ ଶ୍ରେଣୀ ପାଇ :ପାଶ୍କଲେ । ତାପରେ କଲେଜରେ 
ନିୟମିତ ଅଧ୍ଯୟନପାଇଁ ତାଙ୍କର ଆଗ୍ରହ ଜନ୍ମିଲା । ପ୍ରତି ମାସର ଦରମାରୁ ସେ କିଛି 
କିଛି ସଞ୍ଚୟ କଲେ | ସେତକ ପୁଞ୍ଜିକରି ୧୯ ୪୫ ମସିହାରେ ସେ ରେଭେନ୍‌ସା 
କଲେଜରେ ବି.ଏ କ୍ଲାସରେ ଇତିହାସ ଅନର୍ସ ନାମ ଲେଖାଇଲେ | ସେ ସମୟରେ 
ଇତିହାସ ବିଭାଗର ମୁଖ୍ୟଥଲେ ପ୍ରଫେସର ଘନଶ୍ୟାମ ଦାଶ । ସେ ବରପାଲି 
ଅଞ୍ଚଳର; ତେଣୁ ଏହି ଅଞ୍ଚଳର ଛାତ୍ରମାନଙ୍କ ପ୍ରତି ତାଙ୍କର ସ୍ବେହ, ସହାନୁଭୂତି 
ରହିଥିଲା ବିଶେଷ | ନବୀନ କୂମାର ଏହାର ସୁଯୋଗ ନେଇ ନିଜର ଆଶା ଓ 
ଅଭିଳାଷ ପ୍ରକାଶ କଲେ | 

ନବୀନ କୁମାରଙ୍କ ଅମାୟିକ ବ୍ଯବହାର, ଅଧ୍ଯୟନଲିପ୍‌ସା, ସରଳ ଜୀବନ 
ଓ ଗବେଷଣା ପ୍ରତି ବିପୁଳ ଆଗ୍ରହ ପ୍ରଫେସର ଦାଶଙ୍କୁ ବିହ୍ଵଳିତ କରିଥଲା । ସେ 
ନବୀନ କୁମାର ଓ କେତେକ ପ୍ରିୟ ଛାତ୍ରଙ୍କର ସହାୟତାରେ ରେଭେନ୍‌ସା 
କଲେଜର ମୁସଲିମ ଛାତ୍ରାବାସ ଠାରେ ଏକ ମ୍ୟୁଜିୟମ ପ୍ରତିଷ୍ଠା କରିଥଲେ | ଷ୍ଟେଟ 
ମ୍ୟୁଜିୟମର ଏହାଥଲା ଏନ୍ତୁଡ଼ିଶାଳ ! କଷ୍ଟେମଷ୍ଟେ ଏଠାରେ ନବୀନ କୁମାର 
ଦୁଇବର୍ଷ ଅଧ୍ୟୟନ କଲେ ଏବଂ ୧୯୪୭ ମସିହାରେ ସେ ଇତିହାସ ଅନର୍ସରେ 
ପ୍ରଥମ ଶ୍ରେଣୀରେ ପ୍ରଥମ ତଥା ଡ଼ିଷ୍ଟିଂସନ ସହ ବି.ଏ ପାଶ୍‌ କଲେ | 

ଇତିହାସରେ ଏମ.ଏ କରିବାକୁ ତାଙ୍କର ପ୍ରବଳ ଆଗ୍ରହ ଜନ୍ମେ କିନ୍ତୁ ଘରର 
ଆର୍ଥିକ ଅବସ୍ଥା ଠିକ୍‌ ନଥଲା । କ'ଣ କରିବେ ସେ ? ଉଚ୍ଚ ଶିକ୍ଷା ସକାଶେ ମନ 
ବ୍ୟାକୁଳ । ଶେଷରେ ସେ ସ୍ପିର କଲେ ଯେମିତି ହେଲେ ଇତିହାସରେ ଏମ.ଏ 
କରିବେ | ଦୃଢ଼ ଆତ୍ମପ୍ରତ୍ୟୟ ଘେନି ୧୯ ୪୭ ମସିହାରେ ଏଲାହାବାଦ 
ବିଶ୍ଵବିଦ୍ୟାଳୟରେ ଏଡ଼ମିଶନ କଲେ | ସେଠାରେ ସେ ଦୁଇବର୍ଷ ଅଧ୍ୟୟନ 
କଲେ । ଏହି ଦୁଇବର୍ଷ ସେ ବହୁ ଦୁଃଖକଷ୍ଟ ସହ୍ୟ କରିଥିଲେ | ସେହି ସମୟରେ 
ତାଙ୍କର ଦୟନୀୟ ଅବସ୍ଥାର ଚିତ୍ର ଦେବାକୁ ଯାଇ ତାଙ୍କର ଭ୍ରାତା ଡ଼କ୍ଟର ଯଜ୍ଞ 
କୁମାର ସାହୁ ଲେଖୁଛନ୍ତି “ ଅନିଶ୍ଚିତତାକୁ ଖାତିର ନ କରି ସେ ଚାଲିଗଲେ 
ଏଲାହାବାଦ | ଛାତ୍ର ଜୀବନର ଶେଷ ଦୁଇବର୍ଷ ଥଲା ତାଙ୍କର ଅଗ୍ନି ପରୀକ୍ଷା | ଏହି 
ସମୟରେ ସେ ଅଭାବ ଅନାଟନ ସହିତ ସଂଗ୍ରାମ କରି ସାରସ୍ଵତ ସାଧନା ଅବ୍ୟାହତ 
ରଖୁଥିଲେ | ଘରେ ଧର୍ମ ପତ୍ନୀ ସରସ୍ବତୀ ଦେବୀଙ୍କର ମଧ୍ଯ ମାନସିକ ଅବସ୍ଥା 
ଦୟନୀୟ ଥୁଲା |! ସେ ବାପା ମାଙ୍କର କଠୋର ନିୟନ୍ତ୍ରଣରେ ଥିଲେ | ଉଭୟଙ୍କ 
ମଧ୍ଯରେ ପତ୍ର ବିନିମୟ ମଧ୍ଯ ଗୋପନରେ ମୋ ମାଧ୍ୟମରେ ହେଉଥଲା | 
ଅ୍ଥଚିନ୍ତା ପାଠ-ଚିନ୍ତା ଓ ଘର ଚିନ୍ତାରେ ସେ ସମୟ ସମୟରେ ହତାଶ ହୋଇ 
ପଡ଼ୁଥିଲେ, ତାଙ୍କର ସ୍ଵାସ୍ଥ୍ୟ ମଧ୍ୟ ଭଲ ରହୁନଥୁଲା | ଠିକ୍‌ ପରୀକ୍ଷା ସମୟରେ ତାଙ୍କୁ 
ହେଲା ଜ୍ଵର ପାରା ଟାଇଫଏଡ଼ | ଫଳରେ ସେ ଗୋଟିଏ ଦିନ ପରୀକ୍ଷାରେ ବସି 
ପାରିଲେ ନାହିଁ । ଏହା ସନ୍ତେ ସେ ଉଚ୍ଚତର ଦ୍ଵିତୀୟ ଶ୍ରେଣୀ ପାଶ୍‌ କଲେ | ତାଙ୍କର 
ପ୍ରଥମ ଶ୍ରେଣୀରେ ପ୍ରଥମ ହେବାର ସ୍ଵପ୍ନ ସାର୍ଥକ ହୋଇ ପାରିଲାନହି | 

୧୯୪୯ ମସିହାରେ ନବୀନ କୁମାର ଏମ୍‌.ଏ ପାଶ୍‌ କଲା ପରେ କଟକ 
ଖ୍ରୀଷ୍ଟ କଲେଜରେ ଇତିହାସ ଅଧ୍ୟାପକ ଭାବେ ଯୋଗ ଦେଲେ | ଅଧାପକ 
ଭାବରେ ଯୋଗ ଦେବାର କିଛି ଦିନ ପେରେ ଓଡ଼ିଶା ସରକାର ତାଙ୍କୁ ଅନୁଗୁଳର 
ଡ଼େପୁଟୀ କଲେକ୍ଟର ଭାବେ ନିଯୁକ୍ତି କଲେ । କିନ୍ତୁ ସେ ଏହି ଚାକିରି ଗ୍ରହଣ କଲେ 
ନାହିଁ । ଅପରନ୍ତୁ ତତ୍କାଳୀନ ଓଡ଼ିଶାର ମୁଖ୍ୟମନ୍ତ୍ରୀ ଡ଼କ୍ଟର ହରେକୃଷ୍ଣ ମହତାବଙ୍କୁ 
ସେ କୌଣସି ଏକ ସରକାରୀ କଲେଜରେ ଅଧ୍ଯାପକ ଚାକିରିଟିଏ ଦେବାକୁ 
ଅନୁରୋଧ କଲେ | ଫଳରେ ତାଙ୍କୁ ୧୯୫୦ ମସିହାରେ ବାରିପଦାର ମହାରାଜା 
ପୂର୍ଣ୍ଣଚନ୍ଦ୍ର ଭଞ୍ଜ କଲେଜରେ ଇତିହାସ ଅଧ୍ୟାପକ ଭାବେ ନିଯୁକ୍ତି ମଳିଲା । ସେ ବଡ 
ଉତ୍ସାହର ସହିତ ସେଠାରେ ଅଧ୍ୟାପକ ଭାବରେ ଯୋଗ ଦେଲେ । 

ପଶ୍ଚିମ ଓଡ଼ିଶାର ବରପୁତ୍ର ୨୯୫ 


ଅଛ ସମୟ ମଧ୍ଯରେ ସେ ଜଣେ ଛାତ୍ରପ୍ରିୟ ଅଧ୍ୟାପକ ଭାବରେ ପରିଚିତ 
ହୋଇଉଠିଲେ | ତାଙ୍କର ଶିକ୍ଷାଦାନ ପଦ୍ଧତି ଚମକ୍କାର ଭାବରେ ଛାତ୍ରମାନଙ୍କ 
ଆକର୍ଷିତ କରିପାରୁଥିଲା | ଏଠାରେ ସେ (ଓଡ଼ିଶାରେ ବୌଦ୍ଧଧର୍ମ) ସଂପର୍କରେ 
ଗବେଷଣା ଆରମ୍ଭ କରନ୍ତି | ତାଙ୍କର ତତ୍ଵ।ବଧାରକ ଥୁଲେ କଲିକତା 
ବିଶ୍ଵବିଦ୍ୟାଳୟର ସୁପ୍ରସିଦ୍ଧ ପାଲି ଅଧ୍ୟାପକ ନଳୀନାକ୍ଷ ଦତ୍ତ । ଏହି ଗବେଷଣା 
କାର୍ଯ୍ୟରେ ନବୀନ କୁମାରଙ୍କୁ ବହୁ ପରିଶ୍ରମ କରିବାକୁ ପଡ଼ିଥିଲା | ବୁଦ୍ଧ ଧର୍ମ 
ସଂପର୍କରେ ସେ ବହୁ ଲୁକକାୟିତ ତଥ୍ଯ ଲୋକଲୋଚନକୁ ଆଣିପାରିଛନ୍ତି । ଏଥି 
ପାଇଁ ତାଙ୍କୁ ୧୯୫୫ ମସିହାରେ ଉତ୍କଳ ବିଶ୍ଵ ବିଦ୍ୟାଳୟ ଡକ୍ଟରେଟ ଉପାଧୁରେ 
ଭୂଷିତ କରିଥିଲା | ଏଗାରଟି ଅଧ୍ୟାୟରେ ବିଭକ୍ତ ଏହି ଗ୍ରନ୍ଧରେ ଓଡ଼ିଶାରେ 
ବୌଦ୍ଧଧର୍ମର ହୀନଯାନ, ମହାଯାନ ଓ ତନ୍ତରଯାନର ଅଭ୍ୟଦୟ ଓ ବିକାଶ ସଂପର୍କରେ 
ଅତ୍ୟନ୍ତ ଜ୍ଞାନନିଷ୍ଠ ଭାବରେ ଆଲୋଚିତ | ଏହାର ସଂକ୍ଷିପ୍ତ ଓଡ଼ିଆ ସଂସ୍କରଣ 
ଓଡ଼ିଶାରେ ବୌଦ୍ଧଧର୍ମ” ନାମରେ ଓଡ଼ିଶୀ ସାହିତ୍ୟ ଏକାଡେମୀ ଦ୍ଵାରା ପ୍ରକାଶିତ । 
ଏହି ଗ୍ରନ୍ଧରେ ସେ ଦର୍ଶାଇଛନ୍ତି ଯେ ଓଡ଼ିଶା ହେଉଛି ବୁଦ୍ଧଧର୍ମର ଆଦିଭୂମି ଏବଂ 
ଏଠାରୁ ବୁଦ୍ଧଧର୍ମ ପୃଥବୀର ବିଭିନ୍ନ ଦେଶକୁ ପ୍ରସାର ଲାଭ କରିଛି । ତପସୁ ଓ 
ଭଲ୍ଲିକ ଅଧ୍ୟାୟରେ ସେ ଲେଖୁଛନ୍ତି: 

“ ଓଡ଼ିଶା ବୁଦ୍ଧଦେବଙ୍କର ଜନ୍ମଭୂମି ହୋଇ ନ ପାରେ । କିନ୍ତୁ ତାହା ଯେ 
ଆଜି ବୌଦ୍ଧଧର୍ମର ଲାଳନଭୂମି, ଏଥିରେ ସନ୍ଦେହ ନାହିଁ । ପୁଥୁବୀର ପ୍ରଥମ ବୌଦ୍ଧ 
ହେଉଛନ୍ତି ଦୁଇଜଣ ଉତ୍କଳୀୟ ବଣିକ- “ତପସୁ ଓ ଭଲ୍ଲିକଂ ଓ ସେମାନଙ୍କର 
ଅନୁଚରଗଣ ! ସେ ଦୂହେଁ ପାଞ୍ଚଶହ ଶକଟରେ ପଣ୍ଯଦ୍ରବ୍ଯ ଘେନି ମଧ୍ୟ ଦେଶକୁ 
ବାଣିଜ୍ୟ ଉଦ୍ଦେଶ୍ୟରେ ଯାଉଥୁବାବେଳେ ବାଟରେ “ଉରୁବେଳା” ଜଙ୍ଗଲରେ 
ବୁଦ୍ଧଙ୍କର ଦର୍ଶନ ଲାଭ କରିଥିଲେ | ଶାକ୍ୟ ସିଂହ ସେତେବେଳେ “ବୋଧ” ଲାଭ 
କରି ସାତ ସପ୍ତାହ ଯାଏ ସେହି ନିର୍ଜନ ଅରଣ୍ୟରେ ନଖାଇ ନପିଇ ପଡ଼ି 
ରହିଥଲେ | ବୋଧୂ ଲାଭ ପରେ ସେ ପ୍ରଥମ ଖାଦ୍ୟ ଗ୍ରହଣ କଲେ ସେହି ବଣିକ 
ଭାଇ ଦୁହିଁଙ୍କର ହାତରୁ । ତପସୁ ଓ ଭଲ୍ଲିକ ବୁଦ୍ଧଙ୍କ ଆବିଷ୍ତ ଆର୍ଯ୍ୟସତ୍ୟର ପ୍ରଥମ 
ପରିଚୟ ଲାଭ କଲେ ଓ ବୁଦ୍ଧ ଓ ‘ଧର୍ମରେ ଶରଣ ନେଇ ବୌଦ୍ଧ ସଂଘର 
ଭିତ୍ତିଦାନ କଲେ । ସେମାନେ ତାହାର ସ୍କାରକ ସ୍ଵରୂପ ବୁଦ୍ଧଙ୍କର କେଶ ଓ ନଖ 

୨୯୬ ପଶ୍ଚିମ ଓଡ଼ିଶାର ବରପୁତ୍ର 


ନେଇ ନିଜ ଦେଶରେ “ କେଶସ୍ତୃପ' ଓ “ ନଖସ୍ତୂପ” ନିର୍ମାଣ କଲେ ଓ ପୂଥବୀରେ 
ସର୍ବପ୍ରଥମେ ବୌଦ୍ଧଧର୍ମର ଦୀପଶିଖା ଜାଳିଲେ | 

ଓଡ଼ିଶାରେ ବୌଦ୍ଧଧର୍ମ 

(ପ୍ରକାଶକ- ଓଡ଼ିଶା ସାହିତ୍ୟ ଏକାଡେମୀ ପ୍ୂଷ୍ଠା: ୨ ) 

ବାରିପଦାରେ ଥବାବେଳେ ସେ “ଯୁଗେ ଯୁଗେ ଭାରତୀୟ ନୌବାଣିଜ୍ୟ! 
ନାମକ ଏକ ସନ୍ଦର୍ଭ ରଚନା କରି ଭାରତ ସରକାରଙ୍କ ଦ୍ଵାରା ପୁରସ୍କୃତ 
ହୋଇଥିଲେ 

ପ୍ରଫେସର ଘନଷ୍ୟଯାମ ଦାଶଙ୍କ ଆଗ୍ରହ ଓ ସଦିଛ୍ଛାରେ ୧୯୫୪ ମସିହାରେ 
ସେ ରେଭେନ୍‌ସା କଲେଜ କଟକକୁ ବଦଳି ହୋଇଗଲେ ! ଏଠାରେ ତାଙ୍କର 
ସହକର୍ମୀ ଥିଲେ ଡ଼କ୍ଟର ମନ୍ମଥ ନାଥ ଦାସ ଓ ପ୍ରଭାତ କୁମାର ମୁଖାର୍ଜୀ । ସେ 
ସେଠାରେ ଛାତ୍ରମାନଙ୍କୁ ପ୍ରାଚୀନ ଭାରତ ଓ ଓଡ଼ିଶା ଇତିହାସ ସମ୍ପର୍କରେ 
ପଢ଼ାଉଥ୍‌ଲେ | ରେଭେନ୍‌ସା କଲେଜରେ ସେ ଜଣେ ଜ୍ଞାନୀ ଅଧ୍ୟାପକ ଓ 
ଗବେଷକ ଭାବରେ ଖ୍ୟାତି ଲାଭ କରିଥିଲେ ! 

ବିଶିଷ୍ଠ ଏତିହାସିକ ଓ ଗବେଷକ ପରମାନନ୍ଦ ଆଚାର୍ଯ୍ୟଙ୍କ ଉଦ୍ୟମରେ 
ଓଡ଼ିଶା ରାଜ୍ୟ ମ୍ୟୁଜିୟମ୍‌ ତରଫରୁ Orissa Historical Research Journal 
ନାମକ ଏକ ତ୍ରୈମାସିକ ଗବେଷଣା ପତ୍ରିକା ପ୍ରକାଶ ପାଉଥିଲା | ଏହି ପତ୍ରିକାରେ 
ବହୁ ଉଚ୍ଚକୋଟୀର ପ୍ରବନ୍ଧମାନ ପ୍ରକାଶ ପାଉଥୁଲା ! ତୃତୀୟ ଖଣ୍ଡ ତୃତୀୟ 
ସଂଖ୍ୟାରେ ଦକ୍ଷିଣ କୋଶଳର ଇତିହାସ ସମ୍ପର୍କରେ ତାଙ୍କର ପ୍ରଥମ ପ୍ରବନ୍ଧ ଏଥରେ 
ପ୍ରକାଶିତ ହୋଇଥୁଲା । ଏହି ପତ୍ରିକାର ଚତୁର୍ଥ ବର୍ଷରେ ତାଙ୍କର ପ୍ରକାଶିତ 
ଗବେଷଣାତ୍ସକ ପ୍ରବନ୍ଧ ଖ୍ରୀଷ୍ଟପୂର୍ବ ଷଷ୍ଠ ଶତକରେ କଳିଙ୍ଗ ଓ ଉତ୍କଳର ଧର୍ମ 
ଆନ୍ଦୋଳନ” ଓଡ଼ିଶାର ଗବେଷକମାନଙ୍କ ମନରେ ଚହଳ ପକାଇ ଦେଇଥଲା । 
୧୯ ୫୮ରେ ସେ ଏହାର ସଂପାଦକ: ମଣ୍ଡଳୀର ସଭ୍ଯ ହୋଇଥଲେ | ପରେ 
ତାଙ୍କର ବିଦ୍ବଭା ଓ ପାଣ୍ତିତ୍ଯଯୋଗୁଁ ଏହାର ସଂପାଦକ ଭାବେ ନିଯୁକ୍ତ 
ହୋଇଥିଲେ | | 

ଅଣ୍ଡ୍ୟ ଷ୍ଟାଲିଂ, ଉଇଲିୟମ ଉଇଲସନ୍‌ ହଣ୍ଟର ଓ ଜନ ବୀମ୍‌ସଙ୍କ ଦ୍ଵାରା 
ଲିଖୂତ ଓଡ଼ିଶାର ଇତିହାସ, ଧର୍ମ ଓ ପ୍ରତ୍ଛତତ୍ତ୍ବ ସମ୍ପର୍କରେ କେତେକ ଉଚ୍ଚକୋଟୀର 
ପ୍ରବନ୍ଧ ସଂକଳନ କରି ନବୀନ କୁମାର ୧୯ ୫୬ ମସିହାରେ ଦୂଇଟି ଗ୍ରନ୍ଛ ପ୍ରକାଶ 

କଲେ 1 ଏହି ଗ୍ରନ୍ଧ ଦୁଇଟି ଦିଲ୍ଲୀ ପବ୍ଲିସିଂ ହାଉସ୍‌ ପ୍ରକାଶ କରିଛି । ଏହି ଗ୍ରନ୍ଧର 
ନବମ ଅଧ୍ୟାୟରେ ସେ ଓଡ଼ିଶାର ଧାରାବାହିକ ଇତିହାସ ରଚନା କରିଛନ୍ତି । ଏହି 
ଗ୍ରନ୍ନଟି ଦେଶ ବିଦେଶରେ ବେଶ୍‌ ଆଦୃତ ଲାଭ କରିଛି । ଏହି ସମୟରେ ସେ 
ମାଦଳା ପାଞ୍ଜିର ଏତିହାସିକତା ବିରୁଦ୍ଧରେ ଏକ ତଥ୍ଯମୂଳକ ପ୍ରବନ୍ଧ ଲେଖୁ 
ଓଡ଼ିଶାର ବିଦଗ୍ଧ ପାଠକ ମହଲରେ ଚହଳ ପକାଇ ଦେଇଥିଲେ | 
୧୯୬୦ ମସିହାରେ ଓଡ଼ିଶା ସରକାର ତାଙ୍କର ଜ୍ଞାନ ଗରିମାର ପରିଚୟ 
ପାଇ ଓଡ଼ିଶା ଜିଲ୍ଲା ଗେଜେଟିୟରସ୍‌ର ରାଜ୍ୟ ସଂପାଦକ (State Editor) ରୂମପ 
ନିଯୁକ୍ତି ଦେଲେ । ସେ ଏହି ଦାୟିତ୍ବରେ ୧୯୬୭ ମସିହା ପର୍ଯ୍ୟନ୍ତ ରହିଥିଲେ | 
ଏହି ସମୟରେ ସେ ଓଡ଼ିଶାର ବହୁ ପ୍ରସିଦ୍ଧ ସ୍ଥାନ, ମନ୍ଦିର, ଦୁର୍ଗ ନଦନଦୀ, ଗ୍ରାମ, 
ସହର ପରିଦର୍ଶନ କରି ସେସବୁ ସମ୍ପର୍କରେ ବହୁ ଏତିହାସିକ ତଥ୍ଯମାନ ସଂଗ୍ରହ 
କରିଥୁଲେ | : ତାଙ୍କ ସଂପାଦନାରେ ନଅଟି ଜିଲ୍ଲାର ଗେଜେଟିୟରସ୍‌ ପ୍ରକାଶ 
ପାଇଥୁଲା | ଗେଜେଟିୟରସ୍ର ରାଜ୍ୟ ସଂପାଦକ ରୂପେ ସେ ଓଡ଼ିଶାର ସମସ୍ତ 
ଜିଲ୍ଲାର ରୂପରେଖ ପ୍ରସ୍ତୁତ କରିଥୁଲେ । କୋରାପୁଟ ଜିଲ୍ଲାର ଗେଜେଟିୟର ପ୍ରକାଶ 
ପାଇ ସାରିଲା ପରେ ସେ ବଲାଙ୍ଗିର ଜିଲ୍ଲାର ଗେଜେଟିୟର ପ୍ରସ୍ତୁତି ଚାଲିଥୁଲା 
ବେଳେ ୧୯୬୮ ମସିହାରେ ସେ ନୂତନ ଭାବେ ପ୍ରତିଶ୍ତିତ ସମ୍ବଲପୂର 
ବିଶ୍ଵବିଦ୍ୟାଳୟର ରେଜିଷ୍ଟ୍ରାର ରୂପେ ନିଯୁକ୍ତି ପାଇଲେ । ସେ ଏହି କାର୍ଯ୍ୟରେ 
୧୯୬୮ ମସିହା ଜାନୁୟାରୀ ୧ ତାରିଖ ଦିନ ଯୋଗ ଦେଲେ | 
ଓଡ଼ିଶା ଏକ ପୂର୍ଣ୍ଣାଙ୍ଗ ଇତିହାସ ସଂକଳନପାଇଁ ଜଳ୍କଳ ବିଶ୍ବବିଦ୍ୟାଳୟ 
ତରଫରୁ ଏକ କମିଟି ଗଠନ ହୋଇଥଲା | ଏହା ସାତ ଖଣ୍ଡରେ ରଚିତ ହେବାର 
ଯୋଜନା କରାଗଲା | ନବୀନ କୁମାରଙ୍କୁ ୧୫୬୮ ଖ୍ରୀ: ପର୍ଯ୍ୟନ୍ତ ଓଡ଼ିଶାର 
ଇତିହାସ ଚାରୋଟି ଖଣ୍ଡରେ ଲେଖୁବାକୁ ଅନୁରୋଧ କରାଗଲା । ପଞ୍ଚମ ଖଣ୍ଡ 
( ୧୫୬୮-୧୮୦୩) ଡକ୍ଟର ଭବାନୀ ଚରଣ ରାୟ, ଷଷ୍ଠ ଖଣ୍ଡ ( ୧୮୦୩- 
୧୯୦୧) ପ୍ରଭାତ କୁମାର ମୁଖାର୍ଜା, ସପ୍ତମ ଖଣ୍ଡ ( ୧୯୦ ୧-୧୯ ୪୮) ଡକ୍ଟର 
ମନ୍ମଥ କୁମାର ଦାସଙ୍କୁ ସଂକଳନ ଦାୟିତ୍ଵ ଅର୍ପଣ କରାଯାଇଥିଲା | ସମସ୍ତଙ୍କୁ ଜଣେ 
ଲେଖାଏଁ Research Assistant ମଧ୍ଯ ଯୋଗାଇ ଦିଆଯାଇଥିଲା ! ଏହାର ପ୍ରଥମ 
ଖଣ୍ଡ ୧୯୬୪ ମସିହାରେ ପ୍ରକାଶ ପାଇଲା । ଏଥୁରେ ପ୍ରାଚୀନ କାଳରୁ ଖ୍ରୀଷ୍ଟୀୟ 
ପଞ୍ଚମ ଶତାବ୍ଦୀ ପର୍ଯ୍ୟନ୍ତ ଉଦ୍କଳର ଧାରାବାହିକ ଇତିହାସ ସରଳ ଭାଷାରେ ରଚିତ । 

ଦ୍ଵିତୀୟ ଖଣ୍ଡ ରଚିତ ହୋଇ ତାହା କଟକ, ପ୍ରଜାତନ୍ତ୍ର ପ୍ରେସ୍‌ରେ ମୁଦ୍ରିତ ହେଉଥଲା; 
କିନ୍ତୁ କେତେକ ଖଳ ପ୍ରକୃତି ବ୍ଯକ୍ତି ଏହି ଯୋଜନାକୁ ପଣ୍ଡ କରିଦେଲେ । ଦ୍ଵିତୀୟ 
ଖଣ୍ଡର ମୁଦ୍ରିତ କାଗଜ ସବୂ ନବୀନ କୁମାରଙ୍କ ଅଜାଣରେ ନଷ୍ଟ କରି ଦେଲେ ଏବଂ 
ଏଡ଼େବଡ଼ ଯୋଜନାକୁ ନଷ୍ଟଭ୍ରଷ୍ଟ କରିଦେଲେ | କେତେକ ସ୍ବାର୍ଥାନ୍ବେଷୀ ବ୍ୟକ୍ତିଙ୍କ 
ଯୋଗୁଁ ଏଭଳି ମୂଲ୍ୟବାନ୍‌ ଯୋଜନା ଅଚିରେ ବିନାଶ ଲାଭ କଲା | 

ସମ୍ବଲପୁର ବିଶ୍ବବିଦ୍ୟାଳୟର ରେଜିଷ୍ଟାର ଭାବେ ଯୋଗ ଦେଲା ପରେ ସେ 
ଏହାର ବିଶେଷ ଉନ୍ନତିପାଇଁ ଚେଷ୍ଟିତ ଥଲେ । ତାଙ୍କରି ପ୍ରଚେଷ୍ଟାରେ ରାଜନୀତି 
ବିଜ୍ଞାନ ଓ ଓଡ଼ିଆରେ ସ୍ବାତକୋତ୍ତର (M.A.) ପାଠ୍ଯକ୍ରମ ଆରମ୍ଭ ହୋଇଥଲା | 
ଏତଦ୍‌ ବ୍ଯତୀତ ତାଙ୍କରି ଅକ୍ଲାନ୍ତ ଉଦ୍ୟମ ଯୋଗୁଁ ୧୯୬୯ ମସିହାରେ ଇଂରାଜୀ, 
ଗଣିତ, ପଦାର୍ଥ ବିଜ୍ଞାନନ ରସାୟନ ବିଜ୍ଞାନ ଓ ଜୀବ ବିଜ୍ଞାନରେ ଏମ୍‌.ଏ., 
ଏମ୍‌.ଏସ୍‌ସି. ଖୋଲିଲା | 

୧୯୬୮ ମସିହା ନଭେମ୍ବର ମାସରେ ରେଜିଷ୍ଟାର ପଦରୁ ଅବ୍ୟାହତ ନେଇ 
ବିଶ୍ଵ ବିଦ୍ୟାଳୟ ପ୍ରଫେସର ରୁଫେ ଇତିହାସ ବିଭାଗରେ ଯୋଗ ଦେଲେ । ଏହି 
ପଦରେ ଯୋଗ ଦେବାର ଅଳ୍ନଦିନ ପରେ ଗଙ୍ଗାଧର ମେହେର କଲେଜର 
ପ୍ରଫେସର ରୂପେ ମଧ୍ଯ ନିଯୁକ୍ତି ମିଳିଥିଲା; କିନ୍ତୁ ସେ ତାହା ଗ୍ରହଣ କରି ନଥଲେ । 
ସମ୍ବଲପୁର ବିଶ୍ଵବିଦ୍ୟାଳୟରେ ସେ ଦୀର୍ଘ ଦଶ ବର୍ଷ କାଳ ପ୍ରଫେସର ପଦବୀରେ 
ଅଧୁଷ୍ପିତ ଥଲେ | 

ତାଙ୍କରି ବଳିଷ୍ଠ ନେତୃତ୍ଵରେ ଏହି ଦଶବର୍ଷ ମଧ୍ୟରେ ଇତିହାସ ବିଭାଗର 
ବହୁ ଉନ୍ନତି ହେବା ସଙ୍ଗେ ସଙ୍ଗେ ଅଧ୍ବକତର ସରସ ଓ ବର୍ଣ୍ଣାଢ୍ୟ ହୋଇ 
ଉଠିଥୂଲା । ଏଠାରେ ଏକ ମ୍ୟୁଜିୟମ୍‌ ପ୍ରତିଷ୍ଠା ନବୀନ କୁମାରଙ୍କ ଅମର କୃତି । 
ଏହାର ପ୍ରତ୍ୟେକଟି ଜିନିଷ ତାଙ୍କରି ବ୍ୟକ୍ତିଗତ ପ୍ରୟାସ ଓ ପ୍ରଯତ୍ନରେ ସଂଗୃହୀତ 
ହୋଇଅଛି | ଏଥୁପାଇଁ ତାଙ୍କୁ ଅସୀମ ପରିଶ୍ରମ କରିବାକୁ ପଡ଼ିଥିଲା । ଏହାର 
ଅଭିବୃଦ୍ଧି ସକାଶେ ସେ କିପରି ସଂଗ୍ରାମ ଓ ସାଧନା କରିଛନ୍ତି ନିମ୍ନ ଉଦାହରଣରୁ 
ବୁଝିହୁଏ । ସୋନପୁର ଖନମ୍ଭେଶ୍ଵରୀ ମନ୍ଦିର ସମ୍ମୁଖରେ ଚାରିଫୁଟ ଉଚ୍ଚର ଏକ 
ଶିଳାର ଦେବତା ସିନ୍ଦୁରରେ ରଞ୍ଜିତ ହୋଇ ମନ୍ଦାରମାଳାରେ ମଣ୍ଡିତ ହୋଇ ପୂଜା 
ପାଉଥୂଲେ | ଏହି ଦେବତାଙ୍କ ପ୍ରତି ସୋନପୁରବାସୀଙ୍କ ଅଗାଧ ବିଶ୍ଵାସ । ଲୋକେ 
ତାକୁ ସ୍ପର୍ଶ କରିବାକୁ ଭୟ କରୁଥିଲେ ଏବଂ ଏକ ପ୍ରତ୍ୟକ୍ଷ ଦେବୀ ରୂପେ ଭକ୍ତି କରି 

ଆସୁଥିଲେ । କିନୁ ପ୍ରକୃତରେ ଏହା ଥଲା ଗଙ୍ଗ ସମ୍ରାଟ ପ୍ରଥମ ଭାନୁଦେବଙ୍କ 
ସମୟର ଏକ ଶିଳାଲେଖ | ନବୀନ କୁମାର ଅନୁଧ୍ୟାନ କରି ଏହା ଜାଣିପାରିଲେ 
ଏବଂ ସୋନପୂରବାସୀଙ୍କୁ ଏହା କହି ଉକ୍ତ ଶିଳାଲେଖକୁ ସମ୍ବଲପୂର 
ବିଶ୍ଵବିଦ୍ୟାଳୟର ମ୍ୟୁଜିୟମ୍‌ରେ ରଖ୍ବାକୁ ଅନୁରୋଧ କଲେ । କିନ୍ତୁ ସୋନପୁର 
ଜନସାଧାରଣ ଆପଭ୍ି କଲେ ଏହା ସେମାନେ କସ୍ପିନକାଳେ କରାଇ ଦେବେ 
ନାହିଁ । ସେମାନେ ଏଥିରେ ଅଟଳ ରହିଲେ | ନବୀନ କୁମାର ଥିଲେ ଦୃଢ଼ମନା | 
ଯାହା କରିବାକୁ ତାଙ୍କର ଇଛା ହୁଏ ସେ ତାହା ନ କରି ଛାଡ଼ୁ ନଥରେ 
ସରକାରଙ୍କଠାରୁ ଅନୁମତି ଆଣି ଦିନେ ରାତିରେ ଯାଇ ସେହି ଶିଳାକୁ ଜିପ୍‌ରେ ଲଦି 
ଧରି ଆସିଲେ । ସୋନପୁରବାସୀ ସକାଳୁ ଦେଖୁଲେ ମୂର୍ିଟି ନାହିଁ । କଥା ଅଛପା 
ରହିଲା: ନାହିଁ । କେତେ ବ୍ୟକ୍ତି କେତେ କଥା କହିଲେ ¬ ଜିପ୍‌ ଓଲଟି ଯିବ; 
ନବୀନ ମରିଯିବ, ମହାନଦୀ ମାଡ଼ି ଆସିବ । କିଛି ହେଲା ନାହିଁ । ସୋନପୁରର 
ସେହି ପଥର ଦେବତା ଆଜି ବି ସମ୍ବଲପୁର ବିଶ୍ଵବିଦ୍ୟାଳୟର ମ୍ୟଯୁଜିୟମ୍‌ରେ 
ସୁରକ୍ଷିତ ହୋଇ ରହିଅଛି; ମାତ୍ର ଦେବତା ରୂପରେ ନୁହେଁ; ଓଡ଼ିଆ ଭାଷାର କ୍ରମ 
ବିକାଶରେ ଏକ ଏତିହାସିକ ମାଇଲ ଖୁଣ୍ଟ ରୂପେ | 

ଏଠାରେ ପ୍ରଫେସର ଥବା ସମୟରେ ସେ ଓଡ଼ିଶା ସାଂସ୍କୃତିକ ବିଭାଗ ଏବଂ 
ସମ୍ବଲପୁର ବିଶ୍ଵବିଦ୍ୟାଳୟ ତରଫରୁ କଳାହାଣ୍ରି ଜିଲ୍ଲା ଅସୁରଗଡ଼ ଭୁଖୋଦନ କାର୍ଯ୍ୟ 
କରିଥଲେ | ଏହି ଖୋଦନରେ ସେ ଶ୍ରୀଷ୍ଟପୂର୍ବ ପଞ୍ଚମ ଶତକର ବହୁ ପ୍ରାଚୀନ ବସ୍ତୁ 
ଓ ତଥ୍ଯ ସଂଗ୍ରହ କରିଥିଲେ | ଏହା ବ୍ୟତୀତ ସେ ମେଲଛ୍ଛାମୁଣ୍ଡାରୁ ଦଶ 
କିଲୋମିଟର ଦୂରବର୍ଭୀ ଅଙ୍ଗ ଉପତ୍ୟକାର ଗଣିଆପାଲିଠାରେ ଭୂଖୋଦନ କରି 
ଏକ ମୁଚଳିନ୍ଦ ବୌଦ୍ଧବିହାରର ଅଂଶବିଶେଷ ଉଦ୍ଧାର କରିଥିଲେ | 

ପ୍ରାଚୀନ କାଳରୁ ଆଧୁନିକ ଯୁଗ ପର୍ଯ୍ଯନ୍ତ ଓଡ଼ିଶାରେ ପୋଲିସ୍‌ର କ୍ରମବିକାଶ 
ସଂପର୍କରେ ଏକ ପୁସ୍ତକ ପ୍ରକାଶ କରିବାପାଇଁ ଓଡ଼ିଶା ସରକାରଙ୍କ ଘରୋଇ ବିଭାଗ 
ସ୍ପିର କଲେ ଏବଂ ଏହି ପୁସ୍ତକ ପ୍ରଣୟନ ସକାଶେ ନବୀନକୁମାରଙ୍କୁ ଦାୟିତ୍ଵ 
ଦେଲେ | ଏହି ଦାୟିତ୍ଵ ନେବାର ଅଳ୍ଛଦିନ ପରେ ସେ History of Orissa 
ନାମକ ଏକ ଗ୍ରନ୍ଧ ଚଚନା କରି ଘରୋଇ ବିଭାଗକୁ ଅର୍ପଣ କରିଥିଲେ | ଫଳରେ 
ସେ ପୋଲିସ ଅଫିସରମାନଙ୍କ ଦ୍ଵାରା ଉଚ୍ଚ ପ୍ରଂଶସିତ ହୋଇଥିଲେ । 

୩୦୦ ପଶ୍ଚିମ ଓଡ଼ିଶାର ବରପୁତ୍ର 


ସେ “ଭାରତର ଇତିହାସ ଓ ସଂସ୍କୃତିରେ ଓଡ଼ିଶାର ଭୂମିକା (Roll of 
Orissa in the History & Culture at India) ସନ୍ଦର୍ଭ ଲେଖୁ ଉତ୍କଳ 
ବିଶ୍ଵବିଦ୍ୟାଳୟରୁ ଡ଼ିଲିଟ ଉପାଧୂ ପାଇଥଲେ | 

ନବୀନ କୁମାର ସମ୍ବଲପୁର ବିଶ୍ଵ ବିଦ୍ୟାଳୟର ରେଜିଷ୍ଟାର ଥବା ସମୟରେ 
Sambalpur Journal ନାମକ ଏକ ଗବେଷଣାତ୍ମକ ପତ୍ରିକାର ଶୁଭାରମ୍ଭ 
କରିଥଲେ | ଏଥରେ କଳା ଓ ବିଜ୍ଞାନ ବିଷୟରେ ବହୁ ଗବେଷଣାତ୍ମକ ପ୍ରବନ୍ଧମାନ 
ପ୍ରକାଶ ପାଉଥିଲା | ଏକ ଉନ୍ନତ ଗବେଷଣା ପତ୍ରିକା ରୂପେ ଏହା ସାତବର୍ଷ 
ପର୍ଯ୍ୟନ୍ତ ପ୍ରକାଶ ପାଇଥିଲା ¦ ଏହାର ଅନ୍ତିମ ସପ୍ତମ ସଂଖ୍ୟା ପ୍ରକାଶ ପାଇଥିଲା 
୧୯୭୪ ମସିହାରେ | 

୧୯୭୫ ମସିହାରେ ସେ ରୁଷିଆ ଭ୍ରମଣରେ ଯାଇଥିଲେ |! ରୁଷିଆରେ 
ସେ ବହୁ ଏତିହାସିକ ସ୍ଥାନ ପରିଦର୍ଶନ କରିଥିଲେ ଏବଂ କେତେକ ପାହାଡ଼ରେ 
ଭୂଖୋଦନର ପ୍ରତ୍ଧତାତ୍ତିକ ଅନୁଧ୍ୟାନ କରିବାର ସୁଯୋଗ ଲାଭ କରିଥୁଲେ | 
ଦୂଷାନ୍‌ବେର ବିଶ୍ଵବିଦ୍ୟାଳୟରେ ଘେ ନିଜର ଅଭିଜ୍ଞତା ସଂପର୍କରେ ଏକ ଦୀର୍ଘ 
ଭାଷଣ ପ୍ରଦାନ କରିଥଲେ | ସେଠାରେ ତାଙ୍କୁ ନିଜ ମାତୃଭାଷାରେ କିଛି କହିବାକୁ 
ଅନୁରୋଧ କରାଯିବାରୁ ସେ କବି ଗଙ୍ଗାଧର ମେହେରଙ୍କ ସାହିତ୍ୟ ସଂପର୍କରେ ଏକ 
ସଂକ୍ଷିପ୍ତ ଭାଷଣ ପ୍ରଦାନ କରିଥୁଲେ | 

ସମ୍ବଲପୁର ବିଶ୍ଵ ବିଦ୍ୟାଳୟରେ ଇତିହାସ ପ୍ରଫେସର ଥବା ସମୟରେ 
ଭାରତୀୟ ସଂସ୍କୃତି ନାମରେ ଏକ ସ୍ଵତନ୍ତ୍ର ବିଭାଗ ପ୍ରତିଷ୍ଠାପାଇଁ ସେ ଯୋଜନା 
କରିଥିଲେ | ପାଲି, ଅଭିଲେଖ, ପ୍ରାଚୀନ ମୁଦ୍ରା, କଳାସ୍ଥାପତ୍ୟ ଓ ଧର୍ମ ଦର୍ଶନ ଆଦି 
ବିଭିନ୍ନ ସଂସ୍କୃତିକ ବିଷୟର ସନ୍ଧିବେଶରେ ଏକ ପାଠ୍ଯକ୍ରମ ପ୍ରସ୍ତୁତ କରାଯାଇଥୁଲା. 
ଏବଂ ୟୁ.ଜି.ସି ର ମଧ୍ୟ ଅନୁମୋଦନ ଲାଭ କରିଥଲା ! ଏହି ବିଭାଗଟି ଉଦ୍ଘାଟିତ 
ହୁଏ ୧୯୭୮ ମସିହାରେ । ପ୍ରଥମେ ଏହା ଇତିହାସ ବିଭାଗ ସହିତ ସମ୍ମିଳିତ 
ହୋଇରହେ ଏବଂ ଡକ୍ଟର ସାହୁ ଉଭୟ ବିଭାଗର ମୁଖ୍ଯ ହୋଇ ରହନ୍ତି । ପରେ 
ଉକ୍ତ ବିଭାଗ ପାଇଁ ଜଣେ ଅଧ୍ୟାପକ ନିଯୁକ୍ତି ପାଇଲେ ! +୨ ଏବଂ +୩ 
ଶ୍ରେଣୀରେ ˆ ଭାରତୀୟ ସଂସ୍କୃତି” ନାମରେ ଏକ ସ୍ଵତନ୍ତ୍ର ବିଷୟ ରଖ୍ମବାକୁ ଉଦ୍ଯମ 
ହେଲା | ନାଟ୍ୟଶାସ୍ତ୍ର ଓ ସଙ୍ଗୀତଶାସ୍ତ୍ରକୁ ମଧ୍ଯ ଏହା ସହିତ ଯୋଡ଼ିବାକୁ ଯୋଜନା 
କରାଗଲା | 

ପଶ୍ଚିମ ଓଡ଼ିଶାର ବରପୁତ୍ର ୩୦୧ 


କିନ୍ତୁ ଡ଼କ୍ଵର ସାହୁ ସମ୍ବଲପୁର ବିଶ୍ଵ ବିଦ୍ଯାଳୟରୁ ବିଦାୟ ନେବା ପରେ 
ଭାରତୀୟ ସଂସ୍କୃତି ବିଭାଗକୁ ସ୍ଵତନ୍ତ୍ର ମାନୟତା ଦିଆଗଲା ନାହିଁ ଏବଂ କେତେକ 
ସ୍ବାର୍ଥପର ବ୍ଯକ୍ତି ଏହାକୁ ସମୂଳେ ବିନାଶ କରିବାକୁ ଚେଷ୍ଟା କଲେ । କିଛି ଦିନ 
ପରେ ଏହା ଇତିହାସ ବିଭାଗ ସହିତ ସମ୍ମିଳିତ କରିଦିଆଗଲା; ଏହା ଫଳରେ ଏହି 
ବିଭାଗପାଇଁ ମଞ୍ଜୁର ହୋଇଥବା ପ୍ରଫେସର ପଦଟି ଇତିହାସ ବିଭାଗର ନିଜସ୍ଵ 
ହୋଇ ରହିଗଲା | ଏହି ପାଠ୍ଯକ୍ରମରେ ପରୀକ୍ଷା ଦେଇ ବହୁ ଛାତ୍ରଛାତ୍ରୀ 
ସ୍ବାତକୋଉ୍ତର ଡିଗ୍ରୀ ଲାଭ କରି ସାରିଥିଲେ | ଆମର ଦୁର୍ଭାଗ୍ୟ ଯେ ଡକ୍ଟର ସାହୁଙ୍କ 
ବହୁ ସଂଗ୍ରାମ ଓ ସାଧନାରେ ଗଡ଼ିଉଠିଥବା ଅନୁଷ୍ଠାନଟି ସଂପୂର୍ଣ ବିଲୟ ଘଟିଲା 

୧୯୭୯ ମସିହା ନଭେମ୍ବର ମାସରେ ସେ ସମ୍ବଲପୁର ବିଶ୍ଵ ବିଦ୍ୟାଳୟର 
କୂଳପତି ହେଲେ | ଏହି ବିଶ୍ଵ ବିଦ୍ୟାଳୟ ଥୁଲା ତାଙ୍କ ସ୍ଵପ୍ନ ଓ ସାଧନାର 
କର୍ମଭୂମି । ଏହି ଅନୁଷ୍ଠାନକୁ ସେ ପ୍ରାଣଭରି ଭଲ ପାଉଥୂଲେ | କୁଳପତି 
ହେବାପରେ ଏହାର ବିକାଶପାଇଁ ସେ ବହୁ ଯୋଜନାମାନ କରନ୍ତି ଏବଂ 
ଯୋଜନାକୁ ସଫଳ କରିବାକୁ ତାଙ୍କୁ ବହୁ ପରିଶ୍ରମ କରିବାକୁ ପଡ଼େ | ବିଶ୍ବ 
ବିଦ୍ୟାଳୟର ସର୍ବୋଜକକର୍ଭା ହୋଇଥିଲେ ମଧ୍ଯ ଗର୍ବ କିମ୍ବା ଅହଙ୍କାର କରୁନଥିଲେ | 
ଛାତ୍ର ଛାତ୍ରୀ, ଅଧ୍ୟାପକ-ଅଧ୍ଯାପିକା, ସହକର୍ମୀ ଓ ଅଧସ୍ତନଙ୍କ ସହିତ ସେ 
ମିଶୁଥିଲେ ଏବଂ ସେମାନଙ୍କ ସୁବିଧା ଅସୁବିଧା ବୂଝୁଥିଲେ | 

ସେ ଥଲେ ଦୁର୍ନୀତିମୁକ୍ତ । ବିଶ୍ବବିଦ୍ୟାଳୟର ସର୍ବାଙ୍ଗୀନ ଉନ୍ନତିପାଇଁ ସେ 
ଥିଲେ ସତତ ଯତ୍ୃଶୀଳ | ଅନ୍ପ ସମୟ ମଧ୍ଯରେ ଜଣେ ସୁଦକ୍ଷ ପ୍ରଶାସକ ଭାବରେ 
ସୁନାମ ଅର୍ଜିଲେ | ଏହା ସତ୍ତ୍ଵେ ସେ କେତେକ ଆମ୍ସ୍ଵାର୍ଥୀ ବ୍ୟକ୍ତିଙ୍କର ଚକ୍ରାନ୍ତରେ 
ବେଶୀଦିନ ସେହି ପଦରେ ରହି ପାରିଲେ ନାହିଁ । ଛାତ୍ର ଓ କର୍ମଚାରୀମାନଙ୍କ 
ମଧ୍ଯରେ ଅନେକ କୃତ୍ରିମ ସମସ୍ୟା ସୃଷ୍ଟି କରି ଡକ୍ଟର ସାହୁଙ୍କୁ ନିନ୍ଦିତ କରିବାକୁ 
ଅପଚ୍ରେଷ୍ଟା କରାଗଲା | ତାଙ୍କ ବିରୁଦ୍ଧରେ ଅନେକ ବେନାମୀ ଚିଠି ମୁଖ୍ଯମନ୍ତ୍ରୀ, 
ରାଜ୍ୟପାଳ ଓ ଶିକ୍ଷା ସଚ୍ରିବଙ୍କ ନିକଟକୁ ପଠାଗଲା | ସେହି ସ୍ବାର୍ଥପର ବ୍ୟକ୍ତିମାନେ 
ଶେଷରେ କେତେକ ମନ୍ତ୍ରୀଃ ବିଧାୟକଙ୍କ ମାଧ୍ୟମରେ ମୁଖ୍ଯମନ୍ତ୍ରୀଙ୍କୁ ପ୍ରଭାବିତ 
କରିବାକୁ ଅଶେଷ ଉଦ୍ୟମ କଲେ | ସେତେବେଳେ ଓଡ଼ିଶାରଂ ମୁଖ୍ୟମନ୍ତ୍ରୀ ଥିଲେ 
ଜାନକୀ ବଲ୍ଲଭ ପଟ୍ଟନାୟକ । ସେ ଥିଲେ ଜଣେ ଗୁଣଗ୍ରାହୀ ପୁରୁଷ । ନବୀନ 
ବାବୁଙ୍କ ବ୍ୟକ୍ତିତ୍ଵ ସେ ଭଲଭାବରେ ଜାଣିଥିଲେ; ଏଣୁ ଏଭଳି ଅଶୋଭନୀୟ 

୩୦୨ . ପଶ୍ଚିମ ଓଡ଼ିଶାର ବରପୁତ୍ର 


ପରିସ୍ପିତିରେ ତାଙ୍କ ରଖୁବାପାଇଁ ସେ ଚାହିଁଲେ ନାହିଁ । ନବୀନବାବୁଙ୍କ ସେ 
ପ୍ରତୃତାର୍ତିକ ବିଭାଗର ଉପଦେଷ୍ଟାଭାବରେ ନିଯୁକ୍ତି ଦେଲେ ! ଏହି ସମୟରେ 
ତାଙ୍କର ଅବସର ନେବା ସମୟ ଆସିଥୁଲେ ହେଁ ତାଙ୍କର ବ୍ୟକ୍ତିତ୍ଵ ଓ କୃତିତ୍ଵ ଲାଗି 
ସେ ଏହି ପଦବୀରେ ରହିଥିଲେ ଜୀବନର ଅନ୍ତିମ ସମୟ ପର୍ଯ୍ୟନ୍ତ | 

ଏହି ପ୍ରତତାର୍ତିକ ବିଭାଗର ଉପଦେଷ୍ଟା ଥବା ସମୟରେ ସେ ଭୁବନେଶ୍ବରର 
ଆଠ ନମ୍ବର ୟୁନିଟରେ ରହୁଥିଲେ | ତାଙ୍କ ପାଖ କ୍ଲାଟରରେ ରହୁଥିଲେ କବି 
ରାଧାମୋହନ ଗଡ଼ନାୟକ । ସଂସ୍କୃତିପ୍ରେମୀ ଓ ପ୍ରଚଣ୍ଡ ପ୍ରତିଭାର ଅଧ୍ୟକାରୀ ଏହି 
ବନ୍ଧୁଦ୍ଧଵୟଙ୍କ ପାଖାପାଖ ନିବାସ ମଣିକାଞ୍ଚନର ସଂଯୋଗ ଥଲା | ଦୁଇ ବନ୍ଧୁଙ୍କର 
ସାଂସ୍କୃତିକ ଭାବ ବିନିମୟ ମନୋଜ୍ଞ ଭାବରେ ଘଟୁଥଲା | 

ଏହି ସମୟରେ ସେ ମାରାଗୁଡ଼ା ଉପତ୍ଯକାର ସର୍ବେକ୍ଷଣ ଓ ଢଭୂଖୋଦନ 
କାଯ୍ୟରେ ନିଜକୁ ନିୟୋଜିତ କରିଥଲେ । କଳାହାଣ୍ଡି ଓ କୋରାପୁଟ ଜିଲ୍ଲାର 
ଗଭୀର ଅରଣ୍ୟାନୀ ମଧ୍ଯରେ ଦେଢ଼ହଜାର ବର୍ଷ ପୂର୍ବେ ସଭ୍ୟ ମାନବର ପଦଧ୍ବନିର 
ସଙ୍କେତ ସେ ପାଇଥିଲେ | ଏହି ପଦବୀରେ ଥବା ସମୟରେ ସେ ଇଂରାଜୀରେ 
“ଖାରବେଳ” ଓ “ସୁରେନ୍ଦ୍ର ସାଏ” ଜୀବନୀ ଓ ସାଧନା ଉପରେ ଦୁଇଟି ଗ୍ରନ୍ମ 
ପ୍ରଣୟନ କରିଥଲେ | ତାଙ୍କର ‘' ଖାରବେଳ! ଗ୍ରନ୍ଧ ଓଡ଼ିଶା ରାଜ୍ୟ ସଂଗ୍ରାହଳୟର 
ରଜତ ଜୟନ୍ତୀ ଉତ୍ସବ ଦିନ ଭାରତର ତତ୍‌କାଳୀନ ପ୍ରଧାନ ମନ୍ତ୍ରୀ ଶ୍ରୀମତୀ ଇନ୍ଧିରା 
ଗାନ୍ଧୀ ଉନ୍ମୋଚନ କରିଥଲେ | ତାଙ୍କର ଦ୍ଵିତୀୟ ଗ୍ରନ୍ଧ “ସୁରେନ୍ଦ୍ର ସାଏ” ଗ୍ରନ୍ 
ଉନ୍ମୋଚିତ ହୋଇଥଲା ୧୯୮୫ ମସିହା, ଅଗଷ୍ଟ ୩୦ ତାରିଖ ଦିନ । ଏହି ଦିନ 
ସମ୍ବଲପୁର ଠାରେ ବୀର ସୁରେନ୍ଦ୍ର ସାଏ ପ୍ରତିକୃତି ଓ ନବୀନ କୁମାରଙ୍କ ରଚିତ ଏହି 
ସୁରେନ୍ଦ୍ର ସାଏ ଗ୍ରନ୍ଧ ଏକା ସାଙ୍ଗରେ ରାଜ୍ୟପାଳ ଶ୍ରୀ ବିଶ୍ଵତ୍ଭର ନାଥ ପାଣ୍ଡେ 
ଉନ୍ମୋଚନ କରିଥଲେ । 

ସେହି ଦିନ ରାଜ୍ୟପାଳ ଶ୍ରୀଯୁକ୍ତ ପାଣ୍ଡେ କବି ଗଙ୍ଗାଧର ମେହେରଙ୍କ ଜନ୍ମ 
ଜୟନ୍ତୀ ଉତ୍ସବରେ ଯୋଗଦେବାପାଇଁ ବରପାଲି ଗଲେ ¦! ନବୀନ କୂମାର ତାଙ୍କ 
ଗହଣରେ ନିଜ ଗ୍ରାମକୁ ଗଲେ | ସେଠାରେ ଦିନଟାଏ ରହି ଭୁବନେଶ୍ବର 
ବାହାରିଲେ । ବରଗଡ଼ର ଅବ୍ୟବହିତ ପୂର୍ବରୁ ତାଙ୍କର କାର୍‌ ଖରାପ ହେଲା । 
ତାଙ୍କର ପତ୍ନୀ ସରସ୍ଵତୀ ଦେବୀଙ୍କ ସହିତ ସେ ସେଇ ରାତ୍ରିରେ ସରସରା ଠାରେ 
ଜଣେ ଛାତ୍ରଙ୍କ ଘରେ ଅବସ୍ଥାନ କଲେ । ରାତି ୧ ୨ଟାରେ ତାଙ୍କର ହଠାତ୍‌, ବାନ୍ତି 

ପଶ୍ଚିମ ଓଡ଼ିଶାର ବରପୁତ୍ର ୩୦୩ 


ହେଲା, ତା'ପରେ ଚେତା ରହିଲା ନାହିଁ । ତା'ପରେ ବରଗଡ଼ ଡାକ୍ତରଖାନାକୁ 
ନେଲେ | ତାଙ୍କର ଅନୁଜ ଗୋବିନ୍ଦ ସାହୁ ବରଗଡ଼ରେ ରହୁଥିଲେ | ସେ ବୁର୍ଲା 
ନେବାକୁ ଚାହିଁଲେ । ବରଗଡ଼ରୁ ବୁର୍ଲା ନେବା ବାଟରେ ତାଙ୍କର: ପ୍ରାଣବାୟୁ 
ଉଡ଼ିଗଲା | 

ଆକସ୍ମିକ ଭାବରେ ଡକ୍ଟର ସାହୁଙ୍କର ଜୀବନର ଅବସାନ ଘଟିଲା । 

ଡ଼କ୍ଟର ସାହୁ ଇତିହାସର ଶୁଷ୍କ, ରୃକ୍ଷ ଘଟଣାବଳୀକୁ ସରସ ଓ 
ସଜୀବଭାବରେ ପରିବେଷଣ କରିଛନ୍ତି ! ତାଙ୍କର “ଓଡ଼ିଶାରେ ବୌଦ୍ଧ ଧର୍ମ! 
ଓଡ଼ିଆ . ଜାତିର ଇତିହାସ' , ' ଯୁଗେ ଯୁଗେ ଭାରତୀୟ ନୌବାଣିଜ୍ୟ” ଗ୍ରନ୍ଧ ରମ୍ୟ 
ରଚନା ପରି ସୁଖପାଠ୍ୟ । ଇଂରାଜୀରେ ଲିଖୁତ ‘Budhism in Orissa’, 
‘History of Orissa Police’, ‘History of Orissa’, ‘Kharable’, 
Surendra Sai’ ଆଦି ପୁସ୍ତକ ଓଡ଼ିଶା ତଥା ଓଡ଼ିଶା ' ବାହାରେ ସମାଦୂତ ଲାଭ 
କରିଛି । 

ସେ ଇଂରାଜୀରେ ଉତ୍କଳୀୟ କନା, ଭାସ୍କର୍ଯ୍ୟ ରାଜନୈତିକ ଇତିହାସ ପାଇଁ 
ଚାଳିଶ ଗୋଟି ପ୍ରବନ୍ଧ ରଚନା କରିଛନ୍ତି | ˆ ସିନ୍ଧୁ ସଭ୍ୟତା ଓ ଜୈନଧର୍ମ, କଳିଙ୍ଗ 
ସମ୍ରାଟ ଖାରବେଳଙ୍କ ସମୟ ନିରୂପଣ” “ ସହଜିଆ ବୌଦ୍ଧଧର୍ମ,”  କଳିଙ୍ଗହୀରକ, 
“ ଓଡ଼ିଶାରେ ବୌଦ୍ଧ ସଂସ୍କୃତି? “ ପୁରଷୋତଉମ ଉପାସନା”, ‘ମହାବୀର ଓ 
ବୌଦ୍ଧଧର୍ମ, “ବୁଦ୍ଧଙ୍କ ପୃଷ୍ଠଭୂମିରେ ନାରୀ, “ଓଡ଼ିଶାରେ ପ୍ରାଚୀନ ବୁଦ୍ଧ ପ୍ରତିମା” , 
ପଶ୍ବିମ ଓଡ଼ିଶାର ଦର୍ଶନୀୟ ସ୍ଥାନ, “ ବୁଢ଼ାରାଜା ପାହାଡ଼”, “ ଲଙ୍କାଅନେ୍୍‌ଷଣ , 
“ ସୋନପୁର ଲଙ୍କା', “ମାଦଳାପାଞ୍ଜିଂ ଆଦି ଭାରତୀୟ ପରମ୍ପରା, କଳା ଓ 
ସ୍କାପତ୍ୟମୂଳକ ବହୁ ପ୍ରବନ୍ଧ ରଚନା କରିଛନ୍ତି | 

ଜିଲ୍ଲା ଗେଜେଟିୟରସ୍‌ରେ ସେ ପ୍ରତି ଜିଲ୍ଲାର ଇତିହାସ ରଚନା କରିଛନ୍ତି । 
ଶ୍ରୀଯୁକ୍ତ ମହେଶଚନ୍ଦ୍ର ମହାପାତ୍ରଙ୍କ ଦ୍ଵାରା ସଂପାଦିତ ˆ ଚନ୍ଦ୍ରିକା? ମାସିକ ପତ୍ରିକାରେ 
ସେ କେତୋଟି ଏତିହାସିକ ଗଛ ଲେଖୁଥିଲେ | ତାହା ଲେଖକର ଦୃଷ୍ଟିକୁ 
ଆସିନାହିଁ । 

ସମ୍ବଲପୁର ବିଶ୍ଵବିଦ୍ୟାଳୟର କୁଳପତି ଥବା ସମୟରେ ଡକ୍ଟର ସାହୁ ବିଶ୍ବ 
ବିଦ୍ୟାଳୟ ଆନୁକୂଲ୍ୟରେ ପ୍ରକାଶିତ “ ସପ୍ତର୍ଷି' ଖିତ୍ରିକାର ମୁଖ୍ୟ ସଂପାଦକ ଥିଲେ । 

୩Mo୪ ପଶ୍ଚିମ ଓଡ଼ିଶାର ବରପୁତ୍ର 


ଏହି ପତ୍ରିକାର ବିଭିନ୍ନ ସଂପାଦକୀୟ ଲେଖାରେ ସେ ଶିକ୍ଷା, ସଂସ୍କୃତି, ଭାଷୀ ଓ 
ସାହିତ୍ୟ ଗବେଷଣାପାଇଁ ଅନୁକୂଳ ବାତାବରଣ ସୃଷ୍ଟି କରିଛନ୍ତି | 

ପ୍ରାକ୍‌ ଏତିହାସିକ ଯୁଗରେ ଓଡ଼ିଶାରେ ଏକ ବଳିଷ୍ଠ ସଭ୍ଯତା ଗଢ଼ି 
ଉଠିଥିଲା । ଏହା ସେ ତାଙ୍କର “ଓଡ଼ିଶାରେ ସାଂସ୍କୃତିକ ପରମ୍ପରାର କ୍ରମ ବିକାଶ” 
ପ୍ରବନ୍ଧରେ ଦୃଢ଼ ସ୍ଵରରେ କହଛନ୍ତି । 

“ ସଂସ୍କୃତି ସାଧାରଣତଃ ମନୁଷ୍ଯର କ୍ରିୟାକଳାପରେ ତଥା ଭାବଧାରା 
ମାଧ୍ଯମରେ ପ୍ରକାଶ ପାଇଥାଏ ! ପ୍ରାରୈତିହାସିକ କାଳରୁ ଜୀବନଧାରଣ ନିମନ୍ତେ 
ମନୁଷ୍ୟ ଯେଉଁସବୁ ଉପାୟ ଓ କୌଶଳ ଅବଲମ୍ବନ କରିଆସିଛି ଏବଂ ଚିନ୍ତାଧାରାର 
ଉନ୍ନେଷ ଦ୍ଵାରା ଯେଉଁ ନୂତନ ପନ୍ଛା ଓ ଜୀବନ ଦର୍ଶନ ପ୍ରଦର୍ଶନ କରିଅଛି ତହିଁରେ 
ସାଂସ୍କୃତିକ ପରଞ୍ଚରା ରୂପାୟିତ ହୋଇଅଛି | ଆଦିମ ମନୁଷ୍ଯର ପ୍ରସ୍ତର ଶିଳ୍ପରେ 
ମୌଳିକ ଶୈଳୀର ବିକାଶ କ୍ରମରେ ତାହାର ସାଂସ୍କୃତିକ ବିକାଶଧାରା ଲକ୍ଷ୍ଯ 
କରାଯାଏ । ମନୁଷ୍ଯ ଅଗ୍ନିର ବ୍ୟବହାର ଜାଣିବା ପରେ ପଶୁପାଳନ ଓ କୃଷି 
କର୍ମରେ ଅଭିଜ୍ଞତା ଲାଭ କରି ମାଟିପାତ୍ର ନିର୍ମାଣ କୌଶଳ ମଧ୍ଯ ଜାଣିପାରିଲା । 
ତାହାଫଳରେ ସେ ବର୍ବରତା ଠାରୁ ସଭ୍ୟତା ସ୍ତରକୁ ବୈପ୍ଲବିକ ପଦକ୍ଷେପ ଗ୍ରହଣ 
କରିଥଲା ! ଓଡ଼ିଶାରେ କଳାହାଣ୍ଡି ଜିଲ୍ଲାର ଜୋଙ୍କ ନଦୀର ଅବବାହିକାରେ କ୍ଷୁଦ୍ର 
ପ୍ରସ୍ତର ଯୁଗ (Mirolithic Age) ର ଯେଉଁ ମାଟିପାତ୍ର ମିଳିଅଛି, ତହିଁରେ 
ପ୍ରାଚୀନତମ ଆଦିମ ସଭ୍ୟତାର ପରିଚୟ ପ୍ରକାଶ ପାଇଅଛି | ମୟୂରଭଞ୍ଜ ଜିଲ୍ଲାର 
ବଇଦିପୁର ଠାରେ ନୂତନ ପ୍ରସ୍ତର ଯୁଗ (Neothic Age)ର ମାଟିପାତ୍ର 
ବହୁପରିମାଣରେ ଆବିଷ୍ଧତ ହୋଇଅଛି । ମନୁଷ୍ଯ ବର୍ବରତା ଅବସ୍ଥାରୁ ଅଗ୍ରଗତି 
ଲାଭ କରି କ୍ରମେ ସଭ୍ୟତାର ସୀମାରେ ଉପନୀତ ହେବାପରେ ତାହାର ସାଂସ୍କୃତିକ 
ପରାମ୍ପଚରାର ଦୁତ ରୂପାନ୍ତର ସମ୍ଭବ ହୋଇଥଲା | ଓଡ଼ିଶାର ବିକ୍ରମ ଖୋଲ, 
ଗୁଡ଼ ହାଣ୍ଡିୟ ଯୋଗୀମଠ, ମାଣିକ ପଡ଼ା ତଥା ଉଲାଫଗଡ଼ ଠାରେ ଯେଉଁ 
ଚିତ୍ରଲିପିଯୁକ୍ତ ଅଭିଲେଖମାନ ମିଳି ଅଛି, ତହିଁରେ ଆଦିମ ମନୁଷ୍ଯର କଳାତ୍ମକ ଓ 
ସାହିତିୟକ ଚେତନା ରୂପଲାଭ କରିଅଛି | ତାହା ମାଧ୍ୟମରେ ଓଡ଼ିଶାର 
ପ୍ରାଗୈତିହାସିକ ସଂସ୍କୃତି ଯେପରି ମୌଳିକ ଓ ବଳିଷ୍ଠଭାବରେ ଆତ୍ମପ୍ରକାଶ କରିଅଛି 
ତାହାର ପଟାନ୍ତର ଭାରତର ଅନ୍ୟତ୍ର ପରିଦୃଷ୍ଟ ହୁଏ ନାହିଁ । ତାହା ବିକାଶୋନ୍ସଖୀ 

ପଶ୍ଚିମ ଓଡ଼ିଶାର ବରପୁତ୍ର ୩୦୫ 


ଆଗାମୀ ସଂସ୍କୃତିର ଭିଭିଭୂମି ରୂପେ ଏବଂ ମନୁଷ୍ଯର ମହନୀୟ କୃତିଭାବରେ 
ବିଶେଷ ଗୁରୁତ୍ଵପୁଣ୍ଣି। ¬ କୋଣାକ ଓ ସା.ଏ. ୬୨ ତମ ସଂଖ୍ୟା, ୧୯୮୬ 

“ସୁରେନ୍ଦ୍ର ସାଏ” ଗ୍ରନ୍ନଟି ଥଲା ତାଙ୍କ ଜୀବନର ସର୍ବଶେଷ କୃତି । ଏହା 
ରଚନା କରିବାରେ ସେ ବିଶେଷ ପରିଶ୍ରମ କରିଥଲେ । ପୂର୍ବରୁ ପ୍ରକାଶିତ ଅନେକ 
ପୁସ୍ତକରେ ବୀର ସୁରେନ୍ଦ୍ର ସାଏଙ୍କ ସଂପର୍କରେ ବହୁ ଭ୍ରାନ୍ତ ଧାରଣାମାନ ରହିଅଛି । 
ଡକ୍ଟର ସାହୁ ସେହି ଭ୍ରାନ୍ତ ତଥ୍ୟଗୁଡ଼ିକ ତାଙ୍କ ରଚିତ ଗ୍ରନ୍ଧରେ ଦୂର କରିବାକୁ ଚେଷ୍ଟା 
କରଛନ୍ତି ଏବଂ ସୁରେନ୍ଦ୍ର ସାଏଙ୍କୁ ରାଣା ପ୍ରତାପ ଓ ଶିବାଜୀ ପରି ଜଣେ ଜାତୀୟ 
ବୀର ରୂପେ ଦର୍ଶାଇଛନ୍ତି | 

ମହିମା ଧର୍ମ ସଂପର୍କରେ ତାଙ୍କର ବିଶେଷ ଜ୍ଞାନ ରହିଥିଲା | ଏହି ଧର୍ମକୁ 
ସେ ଲୋକପ୍ରିୟ ଓ ଶକ୍ତିଶାଳୀ କରିବାକୁ ଯତ୍ନଶୀଳ ଥୁଲେ । ୧୯୭୧ ମସିହାରେ 
କୋରାପୁଟର ଡି.ଏ.ଭି କଲେଜ ଠାରେ ମହିମାଧର୍ମର ଏକ ସଭା ଅନୁଷ୍ଠିତ 
ହୋଇଥଲା | ଏହି ସଭାରେ ଡକ୍ଟର ସାହୁ ସକ୍ରିୟ ଅଂଶ ଗ୍ରହଣ କରି ମହିମା ଧର୍ମ 
ସଂପର୍କରେ ଏକ ନୂତନ ଆଲୋକ ପ୍ରଦାନ କରିଥିଲେ । କେବେ କେବେ ସେ 
ଯୋରନ୍ଦା ମହିମା ଆଶ୍ରମକୁ ଯାଉଥିଲେ ଏବଂ ମହିମା ସନ୍ୟାସୀଙ୍କ ସହିତ ଏହି ଧର୍ମ 
ସଂପର୍କରେ ଅଲୋଚନା କରୁଥିଲେ | ଏହି ଧର୍ମ କେତେକ ମୁଲ୍ୟବାନ ପୋଥୁ ଓ 
କବି ଭୀମ ଭୋଇଙ୍କର କଠଉ ସମ୍ବଲପୁର ବିଶ୍ଵବିଦ୍ଯାଳୟର ସଂଗ୍ରହାଳୟରେ 
ସଂରକ୍ଷିତ ହୋଇଛି | 

ସେ ବିଶ୍ଵବିଦ୍ୟାଳୟର ଅନେକ ଛାତ୍ରଙ୍କୁ ଏ ଧର୍ମ ସଂପର୍କରେ ଗବେଷଣା 
କରିବାପାଇଁ ଉତ୍ସାହିତ କରୁଥିଲେ | “ମହିମା ଧର୍ମ ଗବେଷଣା ପରିଷଦ” ତାଙ୍କରି 
ଉଦ୍ୟମରେ ପ୍ରତିଷ୍ଠିତ । ସେ ଏହାର ସଭାପତି ଓ ଭାଗୀରଥ ନେପାକ ଉପସଭାପତି 
ଥିଲେ | ତାଙ୍କରି ପ୍ରଚେଷ୍ଟାରେ “ ମହିମା ଆଲୋକ” ନାମକ ଏକ ପତ୍ରିକା ମଧ୍ଯ 
ପ୍ରକାଶ ପାଉଥଲା | ଅଲେଖ ସନ୍ଧ୍ଯାସୀମାନେ ତାଙ୍କୁ ବିଶେଷ ଶ୍ରଦ୍ଧା ଓ ସମ୍ମାନ 
ଜଣାଉଥୁଲେ | 

ଡକ୍ଟର ନବୀନ କୂମାର ସାହୁ ଏକ ଅଦମ୍ଯ ଓ ଅକ୍ଲାନ୍ତ ଆତ୍ମାର ଅଧ୍ବକାରୀ 
ତାଙ୍କ ଆଦର୍ଶ ଅନୁସୂତ ହେଲେ ଓଡ଼ିଶା ଇତିହାସ ଓ ସଂସ୍କୃତିର ବହୁ ଅନ୍ଧକାରାଳଚ୍ଛନ୍ନ 
ଅଧ୍ୟାୟ ଆଲୋକଦୀପ୍ତ ହେବ, ଅତୀତ ଗୌରବର ପୁନରୁଦ୍ଧାର ହେବ | 

୩୦୬ ପଶ୍ଚିମ ଓଡ଼ିଶାର ବରପୁତ୍ର 


ଓଡ଼ିଶାର ଧର୍ମ, ସାହିତ୍ୟ ଓ ଦେବାଳୟ ସଂପର୍କରେ ତାଙ୍କର ଅସୀମ ଜ୍ଞାନ 
ରହିଥୁଲା | ପ୍ରାଚୀନ, ମଦ୍ଯଯୁଗୀୟ ଓ ଆଧୁନିକ ଇତିହାସରେ ତାଙ୍କପରି ଜଣେ 
ଗବେଷକ ଓ ବିଦ୍ଧାନ ବିରଳ | ସେ ବହୁ ସାଂସ୍କୃତିକ ଅନୁଷ୍ଠାନ ସହ ନିବିଡ଼ ଓ 
ଅନ୍ତରଙ୍ଗ ଭାବରେ ଜଡ଼ିତ ଥିଲେ | ରାଉରକେଲା ପ୍ରଗତି ଉତ୍କଳ ସଂଘ” ତରଫରୁ 
ସେ ୧୭ ଖଣ୍ଡ ସ୍ମାରକୀ ଗ୍ରନ୍ଧ ସଂପାଦନା କରିଛନ୍ତି । ସମ୍ବଲପୁର ଠାରେ ଓଡ଼ିଶା 
ଇତିହାସ କଂଗ୍ରେସର ପ୍ରଥମ ଅଧ୍ବବେଶନ ତାଙ୍କରି ଉଦ୍ୟମରେ ଅନୁଷ୍ଠିତ 
ହୋଇଥଲା ! ସମ୍ବଲପୁର ବିଶ୍ଵ ବିଦ୍ୟାଳୟରେ ସେ ସିନେଟ ଓ ସିଶ୍ରିକେଟ ସଦସ୍ଯ 
ବହୁ ବର୍ଷ ପର୍ଯ୍ୟନ୍ତ ଥଲେ | ଭାରତୀୟ ଏତିହାସିକ ରେକର୍ଡ କମିଶନ, 
ବିଶ୍ବବିଦ୍ୟାଳୟ: ମଞ୍ଜୁରୀ କମିଶନ ଆଦିର ମଧ୍ଯ ସେ ସଦସ୍ୟ ରହିଥିଲେ | 
ଉଚ୍ଚାକାଂକ୍ଷାତ କଠୋର ଜୀବନ ସଂଗ୍ରାମ ଓ ସାଧନାର ସମନ୍ଵୟ ସେ । 
ଅନ୍ତରରେ ଗଭୀର ପ୍ରେରଣା, ମନରେ ସେପରି ଉଚ୍ଚାକାଂକ୍ଷା ନ ଥିଲେ ସେ ସ୍କୁଲର 
ଜଣେ ସାଧାରଣ ଶିକ୍ଷକ ଭାବେ ଜୀବନ ବିତେଇ ଦେଇଥାନ୍ତେ | ବିନୟୀ, ସହିଖୁ 
ଓ ମଧୁର ସ୍ଵଭାବ, ମିଷ୍ଟାଳାପ ଏବଂ ସର୍ବୋପରି କଠିନ ଅଧ୍ଯବସାୟ ଓ ନିଷ୍ଠା ତାଙ୍କୁ 
ସଫଳତାର ଶୀର୍ଷସୋପାନକୁ ପହଞ୍ଚାଇ ପାରିଥଲା । 
) 


Digitized by PPRACHIN, SOA 


no୭ 


ବରେଣ୍ୟ ଚିତ୍ରଶିନ୍ଥୀ 
ଡକୂର ମୁରଲୀଧର ଟାଲି 


ଆମ ଓଡ଼ିଶାରେ ଯେଉଁ କେତେ ଜଣ ବିଶିଷ୍ଠ ଶିଳ୍ପୀ ଭାବରେ ରାଜ୍ୟ ତଥା 
ରାଜ୍ୟ ବାହାରେ ସୁପରିଚିତ ସେମାନଙ୍କ ମଧ୍ଯରେ ମୁରଲୀଧର ଟାଲି ଅନ୍ୟତମ । 
ତାଙ୍କର କଳା ପ୍ରତିଭା ଥଲା ଅନନ୍ୟ ଓ ଅସାଧାରଣ | rrr 
ଏକ କଳା ପରିବାରରେ ଜନ୍ମଗ୍ରହଣ କରି ବଂଶଗତ 
ସମସ୍ତ ଗୁଣ ଆଣି, ସେ ବିଖ୍ୟାତ ହୋଇପାରିଥିଲେ | 
ସେ ଯେଉଁ ସମୟରେ ଚିତ୍ର କଳା ସାଧନ କରିଥଲେ 
ସେହି ସମୟରେ କଳାର ଆଦର ଓ ସମ୍ମାନ ଏତେ 
ବେଶୀ ନଥୂଲା । କିନ୍ତୁ ଶିଳ୍ପୀ ଟାଲି ତାଙ୍କର ସାଧନା ଓ 
ନିଷ୍ଠା ବଳରେ ବିଶେଷ ଭାବରେ କୃତକାର୍ଯ୍ୟ ହୋଇ 
ବିଖ୍ୟାତ ହୋଇପାରିଥିଲେ | 

ଡକ୍ଟର ଟାଲିଙ୍କ ଜନ୍ଧ ହୁଏ ସମ୍ବଲପୁର ସହରରେ ୧୯ ୨୮ ମସିହା 
ଅକ୍ଟୋବର ୨ ୨ ତାରିଖରେ | ତାଙ୍କ ପିତାଙ୍କ ନାମ ରଘୁନାଥ ଟାଲି, ମାତାଙ୍କ ନାମ 
ବିଷଣପ୍ପିୟା ଦେବୀ | ମୁରଲୀଧରଙ୍କ ପୂର୍ବ ବଂଶଧର ଯାଜପୁରରୁ ଆସି ସମ୍ବଲପୁରରେ 
ସ୍ଥାୟୀବାସିନ୍ଦା ହୋଇ ରହିଗଲେ । କୁହାଯାଏ ତାଙ୍କର ପୂର୍ବ ପୁରୁଷଗଣ ଯାଜପୁର 
ରାଜାଙ୍କର ହିସାବ ରକ୍ଷକ ଥିଲେ | ଟାଲି ହେଉଛି ସେହି ରାଜାଙ୍କର ପ୍ରଦତ୍ତ 
ଉପାଧୂ | ରଘୁନାଥଙ୍କର ତିନିଟି ପୁତ୍ର । ଜ୍ୟେଷ୍ଠ ପୁତ୍ର ଦୁର୍ଗା ପ୍ରସାଦ, ପରେ 
ମୁରଲୀଧର, ତାଙ୍କ ପରେ ଶିବ ପ୍ରସାଦ | ରଘୁନାଥଙ୍କ ଏକ ଛୋଟ ଷ୍ଷେସ୍‌ନାରୀ 
ଦୋକାନ ଥୁଲା । ସେଥରୁ ଯାହା ରୋଜଗାର ହେଉଥଲା ପରିବାର ଚଳିବା ପାଇଁ 
ଯଥେଷ୍ଟ ହେଉ ନଥିଲା | ବଡ଼ କଷ୍ଟରେ ସେ ପରିବାରଟିକୁ ଚଳାଉଥିଲେ । ସେ 
ଯାହା ହେଉ ଆର୍ଥକ ଅନଟନରେ ମଧ୍ଯ ଜ୍ୟେଷ୍ଠ ପୁତ୍ର ଦୁର୍ଗାପ୍ରସାଦଙ୍କୁ ମାଟ୍ରିକ୍‌ ପର୍ଯ୍ୟନ୍ତ 
ପଢ଼ାଇ ପାରିଥ୍‌ଲେ । ଏହାପରେ ଦୁର୍ଗାପ୍ରସାଦ ଜିଲ୍ଲା ଅଫିସ୍‌ରେ ଅମଲା ଚାକିରି 
କଲେ | ଏହାପରେ ତାଙ୍କର ଘରର ଆର୍ଥିକ ସ୍ପିତି ସାମାନ୍ୟ ସୁଧୁରିଲା | 

qMo୮ : ପଶ୍ଚିମ ଓଡ଼ିଶାର ବରପୂତ୍ର 


ରଘୁନାଥ ଷ୍ଟେସନାରି ଦୋକାନ ବ୍ଯତୀତ ଅବସର ସମୟରେ ମୂରି 
ଗଢୁଥିଲେ । ଏହି କାର୍ଯ୍ୟରେ ତାଙ୍କୁ ବିଶେଷ ଭାବରେ ସାହାଯ୍ୟ କରୁଥିଲେ ତାଙ୍କର 
ସହଧର୍ମିଣୀ ବିଷ୍ଣପ୍ରିୟା । ଜ୍ୟେଷ୍ଠ ପୁତ୍ର ଦୁର୍ଗାପ୍ରସାଦ ଅମଲା ଚାକିରି ପାଇବା ପରେ 
ମଧ୍ଯମ ପୁତ୍ର ମୁରଲୀଧରଙ୍କ ପଢ଼ିବା ପାଇଁ ସୁବିଧା ହେଲା | 

ମୁରଲୀଧର ଗୁରୁପଡ଼ା ଏବଂ ପଟ୍ଟନାୟକ ପଡ଼ାରେ ପ୍ରାଥମିକ ଏବଂ 
ମାଇନର୍‌ ସ୍କୁଲରୁ ପାସ୍‌ କରି ଜିଲ୍ଲା ସୁଲ୍‌ରେ ନାମ ଲେଖାଇଲେ ! ସେଠାରେ ସେ 
ମାଟ୍ରିକ୍‌ ପାସ୍‌ କଲେ | ଏହା ପରେ ମୁରଲୀଧର ଉଚ୍ଚଶିକ୍ଷା ପାଇଁ ଇଚ୍ଛା ପ୍ରକାଶ 
କଲେ ନାହିଁ । କଳା ଶିକ୍ଷା ପାଇଁ ସେ ଆଗ୍ରହ ପ୍ରକାଶ କଲେ | ବାଲ୍ୟକାଳରୁ 
ତାଙ୍କର କଳା ପ୍ରତି ରୁଚି ଓ ଆଗ୍ରହ ବିଶେଷ ଭାବରେ ରହିଥୁଲା | ବିଭିନ୍ନ 
ଚିତ୍ରାଙ୍କନରେ ପାରଦର୍ଶିତା ଲାଭ କରି ଶିକ୍ଷକମାନଙ୍କଠାରୁ ପ୍ରଶଂସିତ ହେଉଥିଲେ ! 
ଛାତ୍ର ଜୀବନରୁ ଚିତ୍ରକଳା ପ୍ରତି: ତାଙ୍କର ଯେଉଁ ଆବେଗ ରହିଥିଲା ଭବିଷ୍ୟତରେ 
ଜଣେ ବିଶିଷ୍ଟ ଚିତ୍ର ଶିନ୍ତୀ ହେବା ସୂଚନା ମିଳୁଥିଲା । କଳା ଶିକ୍ଷା ପାଇଁ ସେ 
ସମୟର ଓଡ଼ିଶାରେ ସୁବିଧା ନଥୁଲା ! ଚିତ୍ରକଳା ଓ ଚାରୁକଳା ଶିକ୍ଷା ପାଇଁ ସେହି 
ସମୟରେ କେବଳ ବମ୍ବେ, ମାନ୍ଦ୍ରାଜ ଓ କଲିକତାଠାରେ ରହିଥାଏ । ସେହି 
ସମୟରେ ଚାରୁକଳା ବିଦ୍ୟା ପ୍ରତି ତାଙ୍କ ପରିବାରର ଏତେଟା ଧାରଣା ନଥାଏ । 
ଶେଷରେ ଟାଲି ପରିବାର ଅନୁସନ୍ଧାନ କରି ମୁରଲୀଧରଙ୍କୁ କଲିକତା ଚାରୁକଳା 
ବିଦ୍ୟାଳୟରେ ନାମ ଲେଖାଇଲେ | ଏଠାରେ ନାମ ଲେଖାଇବାକୁ ହେଲେ ଏକ 
ପ୍ରବେଶିକା ପରୀକ୍ଷା ଦେବାକୁ ହେଉଥଲା । ଏହି ପ୍ରବେଶିକା ପରୀକ୍ଷାରେ 
ମୁରଲୀଧର ଭଲ କରିଥିବାରୁ ସମସ୍ତଙ୍କର ଦୃଷ୍ଟି ଆକର୍ଷଣ କରିଥଲେ | 

ଘରର ଆଥିକ ସ୍ପିତି ସ୍ବଚ୍ଛଳ ନଥିବା ସତ୍ତ୍ଵେ ପରିବାରର ଉତ୍ସାହ ଓ ପ୍ରେରଣା 
ଫଳରେ ସେ କଲିକତା ଚାରୁକଳା ସ୍କୁଲ୍‌ରେ ୧୯୩୬ ମସିହାରେ ଭର୍ଭି ହେଲେ । 
ଟାଲିଙ୍କୁ ସେତେବେଳେ ଅଠର ବର୍ଷ | ସ୍ଵଭାବତଃ ମୁରଲୀଧର ଥଲେ ସରଳ, 
ବିନୟୀ ଓ ଲାଜକୁରା ପ୍ରକୃତିର | କଲିକତା ପରି ବିରାଟ ସହରରେ ପ୍ରଥମେ ପ୍ରଥମେ 
ତାଙ୍କୁ ଅଡ଼ୁଆ ଅଡ଼ୁଆ ଲାଗୁଥାଏ | କିନ୍ତୁ ତାଙ୍କ ଧୀର ସ୍ଵଭାବ ଯୋଗୁଁ କିଛି ଦିନ ପରେ 
ସେ ସମସ୍ତଙ୍କର ପ୍ରିୟପାତ୍ର ହୋଇଯାଇଥଲେ ।! କଲିକତା ନଗରୀର ମନୋଜ୍ଞ 
ପରିବେଶ ତାଙ୍କୁ ଧୀରେ ଧୀରେ ଆକୃଷ୍ଟ କରୁଥାଏ | ଛାତ୍ରବନ୍ଧୁ ଏବଂ ଶିକ୍ଷକମାନଙ୍କର 


ବ୍ୟବହାରରେ ତାଙ୍କର ଲାଜକୂରା ପକୃତି ଧୀରେ ଧୀରେ ଅପସରି ଗଲା | 

ପଶ୍ଚିମ ଓଡ଼ିଶାର ବରପୁତ୍ର ୩୦୯ 


ସେହି ସମୟରେ ଚାରୁକଳା ବିଦ୍ୟାଳୟରେ ଛାତ୍ରାବାସ ନଥାଏ । 
ଛାତ୍ରମାନେ ନିଜ ନିଜ ସୁବିଧାରେ ରହୁଥଲେ ! କେତେକ ବଦାନ୍ୟ ବ୍ଯନ୍ତିଙ୍କ 
ସହାୟତାରେ “ଓଡ଼ିଶା ହୋମ୍‌” ନାମକ ଏକ ଛାତ୍ରାବାସ ପ୍ରତିଷ୍ଠିତ ହୋଇଥିଲା | 
ଏହାର କର୍ମକର୍ଭା ଥିଲେ ବିଶିଷ୍ଟ ନାରୀନେତ୍ରୀ ଓ ଲେଖିକା ସରଳା ଦେବୀଙ୍କ ଭାଇ 
ଗୌରୀଚରଣ କାନୁନ୍‌ଗୋ, ଜ୍ଞାନପୀଠ ବିଜେତା ସଚ୍ଚିଦାନନ୍ଦ ରାଉତରାୟ ଓ ଶଶାଙ୍କ 
ପଟ୍ଟନାୟକ ଆଦି । ଗୌରୀଚରଣ ଏହି “ଓଡ଼ିଶା ହୋମ୍‌ ”ରେ ରହିବା ପାଇଁ 
ମୁରଲୀଧରଙ୍କ ନାମ ସୁପାରିଶ କରିଦେଲେ ! ରହିବା ପାଇଁ ତାଙ୍କୁ ସୁବିଧା 
ହୋଇଗଲା ! ଏହାଦ୍ଵାରା ତାଙ୍କର ବିରାଟ ଚିନ୍ତା ଦୂରୀଭୂତ ହୋଇଯାଇଥୁଲା । 
କ୍ରମଶଃ ଛାତ୍ରାବାସର ପରିସର ତାଙ୍କୁ ବିଶେଷ ରୂପେ ଆକୃଷ୍ଟ କରିଥିଲା । ଏହି 
ସମୟ ଥିଲା ମୁରଲୀଧରଙ୍କ ପାଇଁ ତପସ୍ୟା ଓ ସାଧନାର ଜୀବନ | ଅସୀମ ସାହସ, 
ଅମିତ ମନୋବଳ ଓ ଦୃଢ଼ ଆତ ପ୍ରତ୍ୟୟ ଘେନି ଏକନିଷ୍ଠ ଚିତ୍ତରେ କଳା 
ବିଦ୍ୟାଳୟର ସମସ୍ତ ବିଦ୍ୟା ହାସଲ କଲେ | ପାଠ୍ୟ ଓ ପ୍ରାକ୍ଟିକାଲ୍‌ ଅବଧି ଥିଲା 
ଛଅ ବର୍ଷ । କିନ୍ତୁ ମୁରଲୀଧରଙ୍କ ଅପୂର୍ବ ପ୍ରତିଭା ଓ ଦକ୍ଷତା ବଳରେ ଶିକ୍ଷକତା 
ପାଠ୍ୟକ୍ରମ ତିନି ବର୍ଷକୁ ସେ ଦୂଇ ବର୍ଷରେ ଶେଷ କରିଦେଲେ | 

ଟାଲି କଲିକତା କଳା ବିଦ୍ୟାଳୟରେ ଅଧ୍ୟୟନ କରୁଥିବା ସମୟରେ ପ୍ରସିଦ୍ଧ 
ଚିତ୍ରକର ମୁକୁଲ ଦେ ଅଧ୍ଷକ୍ଷ ଥିଲେ ¦ ପରେ ରମେନ ଚକ୍ରବର୍ଭୀ ଅଧ୍ଯକ୍ଷ ହେଲେ | 
ଶିକ୍ଷକ ଥିଲେ ପ୍ରସିଦ୍ଧ ଶିଳ୍ପୀ ବସନ୍ତ ଗାଙ୍ଗୁଲି | ଏହି ସମୟରେ ବିଶ୍ଵଭାରତୀ 
ବିଶ୍ବବିଦ୍ୟାଳୟର ଶାନ୍ତି ନିକେତନରେ କଳା ଶିକ୍ଷକ ଥିଲେ ସ୍ଵନାମଧନ୍ଯ ନନ୍ଦଲାଲ 
ବୋଷ । ଏହି ସମସ୍ତ ମହାନ୍‌ ଶିଛୀଙ୍କର ସାନ୍ଧିଧ୍ଯୟ ଲାଭ କରି ମୁରଲୀଧରଙ୍କ 
କଳାପ୍ରାଣ ଉଚ୍ଚ ସିତ ହୋଇଉଠିଥିଲା | ସେତେବେଳେ ଶାନ୍ତି ନିକେତନରେ 
ପାରମ୍ପରିକ କଳା (Tditional Indian Art) ଶିକ୍ଷା ଦିଆଯାଉଥିଲା | କିନ୍ତୁ 
କଲିକତା କଳା ବିଦ୍ୟାଳୟରେ ପାଶ୍ଚାତ୍ୟ କଳା ଶିକ୍ଷା ଦିଆଯାଉଥୁଲା | 

୧୯ ୪୩ରେ କଲିକତାର ଚାରୁକଳା ଏକାଡେମୀ ଟାଲିଙ୍କର Eaves 
ପ୮୦ନନe୮ ଚିତ୍ରକୁ ପ୍ରଥମ ସ୍ଥାନ ପ୍ରଦାନ କରିଥିଲେ | ଜାତୀୟ ସଂଚୟ ଯୋଜନାର 
ଏକ ଚିତ୍ର ପାଇଁ ମଧ୍ଯ ଏକ ପୁରସ୍କାର ପାଇଥିଲେ ! ଭାରତୀୟ ଚାରୁକଳା 
ଏକାଡେମୀ ଦ୍ଵାରା ଆୟୋଜିତ ପ୍ରଦର୍ଶନୀରେ ତାଙ୍କର “ମାଏ ମଦର” ନିମିତ୍ତ 
ଭାବରେ ସ୍ବୀକୃତ ହୋଇ ଏକ ସ୍ବର୍ଣ୍ଣପଦକ ପାଇବାର ଗୌରବ ଲାଭ କରିଥିଲେ । 

୩୧୦ ପଶ୍ଚିମ ଓଡ଼ିଶାର ବରପୁତ୍ର 


ବମ୍ବେର ଏକ ଶିଳ୍ପ ପ୍ରଦର୍ଶନୀରେ ସେ ଏକ ଚିତ୍ର ପାଇଁ ଏକ ହଜାର ଟଙ୍କା 
ପୁରସ୍କାର ଲାଭ କରିଥିଲେ | ଏତତ୍‌ ବ୍ୟତୀତ ସେ ବହୁ ସୁନା ରୁପା ମେଡାଲ୍‌ ପାଇ 
ବିଶେଷ ଖ୍ୟାତି ଲାଭ କରିଥିଲେ | 

ମୁରଲୀଧରଙ୍କ ଅନନ୍ୟ ପ୍ରତିଭା ଯୋଗୁଁ କେତେକ ବଂଗୀୟବାସୀ ତାଙ୍କୁ 
କଲିକତାରେ ସ୍ଥାୟୀ ଭାବରେ ରହିବା ପାଇଁ ଅନୁରୋଧ କଲେ । କିନ୍ତୁ ଶିଳ୍ପୀ 
ଟାଲିଙ୍କର ମାତୃଭୂମିର ଆକର୍ଷଣ ବେଶୀ । ସେ ୧୯ ୪୭ରେ ଓଡ଼ିଶା ଫେରି 
ଆସିଲେ । କଟକରେ ରହିଲେ | କଟକରେ ଶିଛୀ ବିଭୂତି ଭୂଷଣ କାନୁନ୍‌ଗୋଙ୍କ 
ସହିତ ତାଙ୍କର ଆନ୍ତରିକତା ଆସିଲା । ସେହି ସମୟରେ ଦେଶ ସ୍ଵାଧୀନତା ଲାଭ 
କରିଥାଏ | ରାଜ୍ୟ ସରକାର ବସ୍ତ ଶିଳ୍ପର ବିକାଶ ନିମିତ୍ତ ପ୍ରୟାସ କଲେ । 
ଉଚ୍ଚମାନର ବସ୍ତ ଉତ୍ପାଦନ ପାଇଁ ଯୋଜନା କରାହେଲା | ଓଡ଼ିଶାର ଗାଁ ଗହଳିରେ 
ଥିବା ପାରଖରିକ ଲୋକକଳାକୁ ଆଧୁନିକ ଡିଜାଇନ୍‌ରେ ପ୍ରସ୍ତୁତ କରିବା ପାଇଁ ଏକ 
ସ୍ଵତନ୍ତ୍ର ଉପବିଭାଗ ଖୋଲାହେଲା | ଏଥରେ ଶିଳ୍ଧୀ ମୁରଲୀଧରଙ୍କୁ ନିଯୁକ୍ତି ଦିଆଗଲା 
Textile Designer ଭାବରେ | 

ବସ୍ତ ଶିଳ୍ତର ବିକାଶ ପାଇଁ ସେ ଚେଷ୍ଟା ଅବ୍ୟାହତ ରଖିଲେ । ସମ୍ବଲପୁର, 
ସୋନପୁର, ବରଗଡ଼, ବରପାଲି ଆଦି ସ୍ଥାନରେ ଥିବା ବୁଣାକାରମାନଙ୍କୁ ନୂତନ 
ଡିଜାଇନ୍‌ରେ ବସ୍ତ ବୟନ ପାଇଁ ସେ ପ୍ରୋତ୍ସାହନ ଦେଲେ । ଏହା ଫଳରେ 
ପାରମ୍ପରିକ ବୟନ କଳା ପରିବର୍ଭେ ନୂତନ ବୟନ କଳା ବୁଣାକାରମାନେ ଆହରଣ 
କରି କୃତକାର୍ଯ୍ୟ ହେଲେ | ଏହା ଜନସାଧାରଣଙ୍କ ଦ୍ଵାରୀ ବେଶ୍‌ ଆଦୃତ ଲାଭ କଲା । 
ବୁଣାକାରମାନଙ୍କର ଆର୍ଥିକ ବିକାଶ ଘଟିଲା | ୧୯୪୮ରୁ ୧୯୫୭ ପର୍ଯ୍ୟନ୍ତ 
ମୁରଲୀଧର ଏହି ପଦବୀରେ ରହି ବେଶ୍‌ ପ୍ରତିଷ୍ଠା ଲାଭ କରିଥିଲେ | ଏହାପରେ ସେ 
କେନ୍ଦ୍ର ସରକାରଙ୍କ ଶିଳ୍ପ ଓ ବୟନକଳା ମନ୍ତ୍ରଣାଳୟରେ ସହକାରୀ ନିର୍ଦେଶକ 
ଭାବରେ ଯୋଗ ଦେଲେ । କଲିକତା, ମାନ୍ଦ୍ରାଜ ବନାରସ, ଇନ୍ଦୋର, ଭୁବନେଶ୍ବର 
ଆଦି ସ୍ଥାନମାନଙ୍କରେ ଥିବା ବୁଣାକାର ସେବା କେନ୍ଦ୍ରଗୁଡ଼ିକରେ କାର୍ଯ୍ୟ କରି ଶେଷରେ 
ନିର୍ଦେଶକ ପାହ୍ୟାକୁ ଉନ୍ନୀତ ହୋଇ ୧୯୭ ୫ରେ ଅବସର ଗ୍ରହଣ କଲେ । 

ଅବସର ଗ୍ରହଣ ପରେ ସେ ଏବଂ ଶିଳ୍ପୀ ବିଭୂତି ଭୂଷଣ କାନୁନ୍‌ଗୋଙ୍କ 
ମିଳିତ ଉଦ୍ୟମରେ କଟକଠାରେ ଏକ ଚାରୁକଳା ମହାବିଦ୍ୟାଳୟ ସ୍ଥାପନ କଲେ : 
ମୁରଲୀଧର ଏହାର ଅଧ୍ଷକ୍ଷ ହେଲେ | ଧୀରେ ଧୀରେ ଏହି ମହାବିଦ୍ୟାଳୟ ପ୍ରତିଷ୍ଠା 

ପଶ୍ଚିମ ଓଡ଼ିଶାର ବରପୁତ୍ର ୩୧୧ 


ଲାଭ କରିଆସିଲା |! କିନ୍ତୁ ଶି୍ୀୀ କାନୁନ୍‌ଗୋଙ୍କ ଦେହାନ୍ତ ପରେ ଏହି ଅନୁଷ୍ଠାନକୁ 
ରାଜ୍ୟ ସରକାର ହାତକୁ ନେଲେ ଏବଂ ଭୁବନେଶ୍ବରଠାରେ ବି.କେ. ଆର୍ଟ କଲେଜ 
ନାମରେ ପ୍ରତିଷ୍ଠା କଲେ । ଖଲିକୋଟ କଳା ବିଦ୍ୟାଳୟରେ ମଧ୍ଯ ଶ୍ରୀ ଟାଲି କିଛି 
କାଳ ଅଧ୍ଯାପନା କରି ବିଶେଷ ପ୍ରତିଷ୍ଠା ଅର୍ଜନ କରିଥିଲେ | ବହୁ ତରୁଣ ଶିଳ୍ପୀ 
ତାଙ୍କର ସଂସ୍ପର୍ଶରେ ଆସି ନିଜର ପ୍ରତିଭା ବିକାଶର ସୁଯୋଗ ପାଇଥିଲେ । ପରେ 
ସେମାନେ କଳା ଜଗତରେ ସ୍ଵନାମଧନ୍ଯ ଶିଳ୍ୀ ଭାବରେ ଅଜସ୍ର ଖ୍ଯାତି ଅର୍ଜନ 
କରିଛନ୍ତି | 

କଳା ଜଗତକୁ ଶ୍ରୀ ଟାଲିଙ୍କ ଅବଦାନ ବିଶେଷ | ସେ ‘ କଳା'କୁ ଅନ୍ତର 
ସହ ଭଲ ପାଉଥିଲେ | “କଳାଂ ଥଲା ତାଙ୍କର ପ୍ରାଣ । ଦିନ ରାତି ସେ କଳା 
ଜଗତରେ ନିଜ୍ମଜିତ ରହୁଥିଲେ | ‘କଳାକାର”କୁ ସେ ଆଦର କରୁଥିଲେ ଏବଂ 
ସମ୍ମାନ ଦେଉଥୁଲେ | କଳାକାର ମାତ୍ରକେ ଗୋଟିଏ ପରିବାର ଏହା ସେ 
କହୁଥଲେ | ତାଙ୍କ ମଧ୍ଯରେ କୂଟୁମ୍ଭିତା ପ୍ରକାଶ ନ ପାଇଲେ କଳାର ବିକାଶ ଓ 
ଉନ୍ନତି ଘଟିବ ନାହିଁ । ଏଣୁ ସେ ସମସ୍ତ କଳାକାର ବନ୍ଧୁମାନଙ୍କ ସହ ସ୍ବେହ ସମ୍ପର୍କ 
ରଖି ଆସିଥିଲେ | ଜୀବନର ଶେଷ ଲଗ୍ନ ପର୍ଯ୍ୟନ୍ତ ସେ ଥଲେ ଜଣେ ନିରଳସ ଓ 
ନିଷ୍ଠାପର କର୍ମୀ । ତାଙ୍କର ତୂଳୀ ସ୍ପର୍ଶରେ ପ୍ରତ୍ୟେକ ଛବି ପ୍ରାଣବନ୍ତ ହୋଇ 
ଉଠୁଥିଲା ଏବଂ ସାଧାରଣ ସ୍ତରଠୁ ବୁବ୍ଧିଜୀବୀଙ୍କ ପର୍ଯ୍ୟନ୍ତ ସେ ସବୁ ଆଦୃତ ଓ 
ଶିକ୍ଷଣୀୟ ହେଉଥଲା | ତାଙ୍କ ରଙ୍ଗତୂଳୀର ଚାତୁରୀ ଓ ଡ୍ରଇଁ ଆଙ୍କିବାରେ ଦକ୍ଷତା 
କ୍ଚିତ୍‌ ଶିଛୀଙ୍କଠାରେ ପରିଦୃଷ୍ଟ ହୋଇଥାଏ | 

ମୁରଲୀଧରଙ୍କର ଚିତ୍ରଗୁଡ଼ିକ ଥଲା ବୁଦ୍ଧିଦୀପ୍ତ ଓ ମନନଶୀଳ | ସେଗୁଡ଼ିକର 
ମହତ୍ବ ଓ ଗୁରୁତ୍ଵ ହୃଦୟଙ୍ଗମ କରି ସରକାରୀ ଓ କେତେକ ବେସରକାରୀ ପ୍ରତିଷ୍ଠାନ 
କ୍ରୟ କରି ତାକୁ ଯଥାର୍ଥ ରୂପେ ସମ୍ମାନିତ କରିଛନ୍ତି । ତାଙ୍କର ‘ଦୁଇ ଭଉଣୀ” 
ଚିତ୍ରଟି ବର୍ଭମାନ ରାଜଭବନରେ ଶୋଭାବର୍ଵନ କରୁଛି । ଭାରତ ସରକାରଙ୍କ 
ସିମଳାସ୍କିତ ରାଷ୍ଟ୍ରପତି ଭବନରେ ତାଙ୍କର ବହୁ ଚିତ୍ର ସ୍ଥାନ ପାଇଛି । ସେ ଭାରତର 
ସ୍ବାଧୀନତା ସଂଗ୍ରାମ ବେଳର ବହୁ ପ୍ରାଣବନ୍ତ ଚିତ୍ର ଅଙ୍କନ କରିଥଲେ ! ସେଥୁ 
ମଧ୍ଯରୁ ଚଉଦଗୋଟି ବିରାଟ ତୈଳଚିତ୍ର କଟକର ବାରବାଟି ଷ୍ଟାଡ଼ିୟମ୍‌ର କ୍ଲବ୍‌ 
ହାଉସ୍‌ରେ ପ୍ରଦର୍ଶିତ ହୋଇଅଛି | ଓଡ଼ିଶାର ପ୍ରତିଷ୍ଠିତ ବ୍ୟକ୍ତମାନଙ୍କ ତୈଳଚିତ୍ର 
ରାଜ୍ୟ ସୂଚନା ଭବନ, ଗଙ୍ଗାଧର ମେହେର ମହାବିଦ୍ୟାଳୟରେ ସଂରକ୍ଷିତ 

୩୧୨ ପଶ୍ଚିମ ଓଡ଼ିଶାର ବରପୁତ୍ର 


ହୋଇଛି | ଆଦିବାସୀ ଜନଜୀବନ ଉପରେ ଆଧାରିତ ତାଙ୍କର କେତୋଟି 
ତୈଳଚିତ୍ର ଇମ୍ଫା” ଦ୍ଵାରା ପ୍ରସ୍ତୁତ କ୍ୟାଲେଣ୍ଡର୍‌ରେ ସ୍ଥାନ ପାଇ ଖୁବ୍‌ ଆଦୃତ ଓ 
ପ୍ରଶଂସିତ ହୋଇପାରିଛି । କେନ୍ଦ୍ର ଲଳିତକଳା ଏକାଡେମୀ, ଯୁଗୋସ୍ଲୋଭିଆ 
ସରକାରୀ ଭବନ, ଓଡ଼ିଶା ରାଜ୍ୟ ସଂଗ୍ରହାଳୟ, ସାହିତ୍ୟ ଏକାଡେମୀ, ଉତ୍କଳ 
ବିଶ୍ଵବିଦ୍ୟାଳୟ ଆଦି ସ୍ଥାନମାନଙ୍କରେ ତାଙ୍କର କଳାକୃତି ସଂରକ୍ଷିତ | 

ଏହି ମହାନ୍‌ ଶିଳ୍ଧୀ ତାଙ୍କର କଳାକୃତି ଯୋଗୁଁ ବହୁ ସରକାରୀ ଓ 
ବେସରକାରୀ ଅନୁଷ୍ଠାନ ଦ୍ଵାରା ସମ୍ଭର୍ଦିତ ଓ ପୁରସ୍କୃତ ହୋଇଛନ୍ତି । ୧୯୯ ୨ରେ 
ଓଡ଼ିଶା ଲଳିତକଳା ଏକାଡେମୀ ତାଙ୍କୁ ଧର୍ମପଦ” ସମ୍ମାନରେ ସମ୍ମାନିତ କରିଛି । 
ସର୍ବଭାରତୀୟ କଳା କ୍ଷେତ୍ରରେ ତାଙ୍କର ମହନୀୟ ଅବଦାନ ସକାଶେ ୧୯୭୯ରେ 
ସମ୍ବଲପୁର ବିଶ୍ଵବିଦ୍ୟାଳୟ ତାଙ୍କୁ ସମ୍ମାନ ସୂଚକ ଡି.ଲିଟ୍‌ ଉପାଧ୍ବ ପ୍ରଦାନ 
କରିଛନ୍ତି | ଏହା ବ୍ୟତୀତ ସେ ବହୁ ଅନୁଷ୍ଠାନରୁ ମାନପତ୍ର ଓ ଅଙ୍ଗବସ୍ତ ଦ୍ଵାରା 
ସମ୍ମାନିତ ହୋଇଛନ୍ତି | ଓଡ଼ିଶା ସାହିତ୍ୟ ଏକାଡେମୀ ୧୯୮୨ ମସିହା ରଜତ 
ଜୟନ୍ତୀ ମହୋତ୍ସବ, ଶାରଳା ପୁରସ୍କାର ଆଦି ବହୁ ସମ୍ମାନର ସେ ଅଧୁକାରୀ । 
ଏତେ ସମ୍ମାନ ଓ ପୁରସ୍କାର ତାଙ୍କ ପାଇଁ ଥିଲା ଯଥାର୍ଥ । ଏହି କାଳଜୟୀ ଶିନ୍ଚୀଙ୍କ 
କୃତିଗୁଡ଼ିକରେ ରହିଛି ମାନବିକ ଆବେଦନ ସହ ଉଚ୍ଚ ମୂଲ୍ୟବୋଧ | 

ଶିଳଧୀ ଟାଲିଙ୍କର ଦୃଷ୍ଟିଭଙ୍ଗୀ ଖୁବ୍‌ ବ୍ୟାପକ ଏବଂ ଉଦାର | ଯାହା ସମଗ୍ର 
ଜୀବନ ଓ ଜଗତର ଚିତ୍ର ବିସ୍ତୃତ ଭାବରେ ପ୍ରସ୍ତୁଟିତ ଓ ଅଧ୍ବକ ଜୀବନ୍ତ | ଅବନୀନ୍ଦ୍ର 
ନାଥ ଠାକୁର, ଜାମିନୀ ରାୟ, ନନ୍ଦଲାଲ ବୋଷ, ଓ.ସି. ଗାଙ୍ଗୁଲି ଆଦି ବିଖ୍ଯାତ 
ଶିଳ୍ପୀଙ୍କ ଦ୍ଵାରା ସେ ବେଶ୍‌ ପ୍ରଭାବିତ ଓ ଅନୁପ୍ରାଣିତ | 

ଚାଲିଚଳଣି ଓ ବେଶ ପୋଷାକରେ ଶିଛୀ ଟାଲି ଥଲେ ଏକାନ୍ତ ସାଧାରଣ | 
ଏହି ମହାନ୍‌ ପ୍ରତିଭାଧାରୀଙ୍କୁ ଦେଖିଲେ ସହଜ୍ରରେ ଚିହ୍ନି ହେଉ ନଥୁଲା |! ସେ 
ଥିଲେ ଖୁବ ସରଳ ଓ ଅମାୟିକ | ଦୃଢ଼ ସଂକଳ୍ପ ଓ ସ୍ଵକୀୟ ପ୍ରତିଭା ବଳରେ କଳା 
ଜଗତକୁ ତାଙ୍କର ଅବଦାନ ଅଶେଷ ଓ ଅବିସ୍କରଣୀୟ । ଏହି ଶିଳ୍ପୀଙ୍କର ଦେହାନ୍ତ 
ହେଲା ୨୪ ଡିସେମ୍ବର, ୧୯୯୭ରେ | ସେ ତାଙ୍କ ସାଧନାର ସକିଶବର୍ଯ୍ୟରେ କଳା 
ଜଗତ ରନ ରଵ୍ଧିମନ୍ତ ଓ ସିଵ୍ଦିବନ୍ତ କରି ଅମର ଆସନର ଅଧକାରୀ 
ହୋଇପାରିଛନ୍ତି । 

ଗଣେଶରାମ ନାହାକ 


ଜନ୍ମ : ୨୭-୧୧-୧୯୫୪ 
ପିତା : ହୃଷିକେଶ ନାହାକ 
ମାତା : ଶ୍ରୀମତୀ ବେଲମତୀ ନାହାକ 
ଠିକଣା : ଦାନୀପାଲି, ବୁଢ଼ାରଜା, 
ସତ୍ବଲପୁର-୭୬୮ ୦୦୪ 
ନିର୍ଝର (କବିତା), ପଣ୍ଡିତ ନୀଳମଣି 
ବିଦ୍ୟାରତ୍ନ, ପଶ୍ଚିମ ଓଡ଼ିଶାର ନାରୀ “ସ୍ବାଧ 
1ନତା ସଂଗ୍ରାମୀ ଓ ଅନ୍ଯାନ୍ଯ ପ୍ରବନ୍ଧ, 
ପଶ୍ଚିମ ଓଡ଼ିଶାର ଯାନିଯାତ୍ରା ଓ 
ପର୍ବପର୍ବାଣୀ, ପଶ୍ଚିମ ଓଡ଼ିଶାର ସତିହ୍ୟ ଓ 
ସଂସ୍କୃତି, ପଶ୍ଚିମ ଓଡ଼ିଶାର ବରପୂତ୍ର, 
ପଶ୍ଚିମ ଓଡ଼ିଶାର ଢଗଢମାଳି ପ୍ରବାଦ 
ପ୍ରବଚନ, ବାଣୀପୁତ୍ର, ସାହିତ୍ୟ ଓ ସଂସ୍କୃତି, 
ଗଙ୍ଗାଧର ଜୀବନୀ ଓ ସାହିତ୍ଯ, ଆମ 
ଓଡ଼ିଶାର ଅରଣ୍ୟ ସମ୍ପଦ ଆଦି ୨୭ ଖଣ୍ଡ | 
ସାଂଗଠନିକ ପଦବୀ 

ସଦସ୍ୟ, ଓଡ଼ିଶା ସାହିତ୍ୟ ଏକାଡେମୀ, 
ଭୁବନେଶ୍ବର 

ସଭାପତି, ସେଚାଞ୍ଚଳ ଉନ୍ନୟନ 

ଅଣଗେଜେଟେଡ କର୍ମଚାରୀ ସମନ୍ସୟ 
ସମିତି, ସମ୍ବଲପୁର ଜୋନ୍‌ 

ପ୍ରାକ୍ତନ ସଂପାଦକ, ପଶ୍ଚିମ ଓଡ଼ିଶା 
ସାହିତ୍ୟ ସଂସଦ, ଚିଚିଣ୍ଡା | 

ଜଣେ ବହୁପାଠ1, ପରିବେଶ ପ୍ରେମୀ, 
ଲେଖକ ଓ ବକ୍ତା ଭାବରେ ଶ୍ରୀଯୁକ୍ତ ନାହାକ 
ଏକ ପରିଚିତ ନାମ । 

